

# Holy Bible

*Aionian Edition®*

देवनागरी

Sanskrit New Testament, Devanagari

[AionianBible.org](http://AionianBible.org)

दुनिया का पहला पवित्र बाइबल रिवर्स ट्रांसलेशन  
कॉपी और प्रिंट करने के लिए 100% मुफ्त  
इस रूप में भी जाना जाता है “ बैंगनी बाइबिल ”

*Holy Bible Aionian Edition ®*

देवनागरी

Sanskrit New Testament, Devanagari

CC Attribution ShareAlike 4.0, 2018-2024

Source text: eBible.org

Source version: 2/21/2024

Source copyright: CC Attribution ShareAlike 4.0  
SanskritBible.in, 2018

Formatted by Speedata Publisher 4.15.19 (Pro) on 2/27/2024

100% Free to Copy and Print

TOR Anonymously

<https://AionianBible.org>

Published by Nainoia Inc

<https://Nainoia-Inc.signedon.net>

We pray for a modern public domain translation in every language

Report content and format concerns to Nainoia Inc

Volunteer help is welcome and appreciated!

*Celebrate Jesus Christ's victory of grace!*



## प्रस्तावना

देवनागरी at [AionianBible.org/Preface](http://AionianBible.org/Preface)

The *Holy Bible Aionian Edition* ® is the world's first Bible *un-translation!* What is an *un-translation?* Bibles are translated into each of our languages from the original Hebrew, Aramaic, and Koine Greek. Occasionally, the best word translation cannot be found and these words are transliterated letter by letter. Four well known transliterations are *Christ*, *baptism*, *angel*, and *apostle*. The meaning is then preserved more accurately through context and a dictionary. The Aionian Bible un-translates and instead transliterates eleven additional Aionian Glossary words to help us better understand God's love for individuals and all mankind, and the nature of afterlife destinies.

The first three words are *aiōn*, *aiōnios*, and *aīdios*, typically translated as *eternal* and also *world* or *eon*. The Aionian Bible is named after an alternative spelling of *aiōnios*. Consider that researchers question if *aiōn* and *aiōnios* actually mean *eternal*. Translating *aiōn* as *eternal* in Matthew 28:20 makes no sense, as all agree. The Greek word for *eternal* is *aīdios*, used in Romans 1:20 about God and in Jude 6 about demon imprisonment. Yet what about *aiōnios* in John 3:16? Certainly we do not question whether salvation is *eternal*! However, *aiōnios* means something much more wonderful than infinite time! Ancient Greeks used *aiōn* to mean *eon* or *age*. They also used the adjective *aiōnios* to mean *entirety*, such as *complete* or even *consummate*, but never infinite time. Read Dr. Heleen Keizer and Ramelli and Konstan for proofs. So *aiōnios* is the perfect description of God's Word which has *everything* we need for life and godliness! And the *aiōnios* life promised in John 3:16 is not simply a ticket to eternal life in the future, but the invitation through faith to the *consummate* life beginning now!

The next seven words are *Sheol*, *Hadēs*, *Geenna*, *Tartaroō*, *Abyssos*, and *Limnē Pyr*. These words are often translated as *Hell*, the place of eternal punishment. However, *Hell* is ill-defined when compared with the Hebrew and Greek. For example, *Sheol* is the abode of deceased believers and unbelievers and should never be translated as *Hell*. *Hadēs* is a temporary place of punishment, Revelation 20:13-14. *Geenna* is the Valley of Hinnom, Jerusalem's refuse dump, a temporal judgment for sin. *Tartaroō* is a prison for demons, mentioned once in 2 Peter 2:4. *Abyssos* is a temporary prison for the Beast and Satan. Translators are also inconsistent because *Hell* is used by the King James Version 54 times, the New International Version 14 times, and the World English Bible zero times. Finally, *Limnē Pyr* is the Lake of Fire, yet Matthew 25:41 explains that these fires are prepared for the Devil and his angels. So there is reason to review our conclusions about the destinies of redeemed mankind and fallen angels.

The eleventh word, *eleēsē*, reveals the grand conclusion of grace in Romans 11:32. Take the time to understand these eleven words. The original translation is unaltered and a note is added to 64 Old Testament and 201 New Testament verses. To help parallel study and Strong's Concordance use, apocryphal text is removed and most variant verse numbering is mapped to the English standard. We thank our sources at [eBible.org](http://eBible.org), [Crosswire.org](http://Crosswire.org), [unbound.Biola.edu](http://unbound.Biola.edu), [Bible4u.net](http://Bible4u.net), and [NHEB.net](http://NHEB.net). The Aionian Bible is copyrighted with [creativecommons.org/licenses/by-nd/4.0](http://creativecommons.org/licenses/by-nd/4.0), allowing 100% freedom to copy and print, if respecting source copyrights. Check the Reader's Guide and read online at [AionianBible.org](http://AionianBible.org), with Android, and TOR network. Why purple? King Jesus' Word is royal... and purple is the color of royalty!



# विषय - सूची

## नए नियम

मथि:	11
मार्क:	66
लूकः	100
योहनः	159
प्रेरिता:	205
रोमिणः	266
१ करिन्थिनः	291
२ करिन्थिनः	315
गालातिनः	330
इफिषिणः	338
फिलिपिनः	346
कलसिनः	352
१ थिषलनीकिनः	358
२ थिषलनीकिनः	364
१ तीमथियः	367
२ तीमथियः	373
तीतः	378
फिलोमोनः	381
इब्रिणः	383
याकूबः	400
१ पितरः	406
२ पितरः	413
१ योहनः	417
२ योहनः	424
३ योहनः	425
यिहूदा:	426
प्रकाशितं	428

अनुबंध

पाठक गाइड

शब्दकोष

मैप्स

नियति

रेखांकन, Doré



नए नियम



तदा यीशुरकथयत्, हे पितरेतान् क्षमस्व यत् एते यत् कर्म कुर्वन्ति तन् न विदुः;  
पश्चाते गुटिकापां कृत्वा तस्य वस्त्राणि विभज्य जगृहुः।

लूकः 23:34

## मथि:

१ इब्राहीमः सन्तानो दायूद् तस्य सन्तानो यीशुख्वीष्टस्तस्य पूर्वपुरुषवंशश्रेणी।  
२ इब्राहीमः पुत्र इस्हाक् तस्य पुत्रो याकूब् तस्य पुत्रो यिहूदास्तस्य भ्रातरश्च।  
३ तस्माद् यिहूदातस्तामरो गर्भे पेरस्सेरहौ जज्ञाते, तस्य पेरसः पुत्रो हिप्रोण्  
तस्य पुत्रो डराम्। ४ तस्य पुत्रो उम्मीनादब् तस्य पुत्रो नहशोन् तस्य पुत्रः  
सल्मोन्। ५ तस्माद् राहबो गर्भे बोयम् जज्ञे, तस्माद् सूतो गर्भे ओबेद् जज्ञे,  
तस्य पुत्रो यिशयः। ६ तस्य पुत्रो दायूद् राजः तस्माद् मृतोरियस्य जायायां  
सुलेमान् जज्ञे। ७ तस्य पुत्रो रिहबियाम्, तस्य पुत्रोऽबियः, तस्य पुत्र आसाः  
। ८ तस्य सुतो यिहोशाफट् तस्य सुतो यिहोराम तस्य सुत उषियः। ९  
तस्य सुतो योथम् तस्य सुत आहम् तस्य सुतो हिष्कियः। १० तस्य सुतो  
मिनशि:, तस्य सुत आमोन् तस्य सुतो योशियः। ११ बाबिल्नगरे प्रवसनात्  
पूर्वं स योशियो यिखनियं तस्य भ्रातृश्च जनयामास। १२ ततो बाबिलि  
प्रवसनकाले यिखनियः शल्तीयेलं जनयामास, तस्य सुतः सिरुब्बाविल्। १३  
तस्य सुतो उबोहुद् तस्य सुत इलीयाकीम् तस्य सुतोऽसोर्। १४ असोरः सुतः  
सादोक् तस्य सुत आखीम् तस्य सुत इलीहूद्। १५ तस्य सुत इलियासर् तस्य  
सुतो मत्तन्। १६ तस्य सुतो याकूब् तस्य सुतो यूषफ् तस्य जाया मरियम्;  
तस्य गर्भे यीशुरजनि, तमेव ख्रीष्टम् (अर्थाद् अभिषिक्तं) वदन्ति। १७ इत्थम्  
इब्राहीमो दायूदं यावत् साकल्येन चतुर्दशपुरुषाः; आ दायूदः कालाद् बाबिलि  
प्रवसनकालं यावत् चतुर्दशपुरुषा भवन्ति। बाबिलि प्रवासनकालात् ख्रीष्टस्य  
कालं यावत् चतुर्दशपुरुषा भवन्ति। १८ यीशुख्वीष्टस्य जन्म कथ्थते। मरियम्  
नामिका कन्या यूषफे वागदत्तासीत्, तदा तयोः सङ्गमात् प्राक् सा कन्या  
पवित्रेणात्मना गर्भवती बभूव। १९ तत्र तस्याः पति यूषफ् सौजन्यात् तस्याः  
कलङ्गं प्रकाशयितुम् अनिछ्छन् गोपनेने तां पारित्यकुं मनश्चक्रे। २० स  
तथैव भावयति, तदार्णि परमेश्वरस्य दूतः स्वप्ने तं दर्शनं दत्त्वा व्याजहार,  
हे दायूदः सन्तान यूषफ् त्वं निजां जायां मरियमम् आदातुं मा भैषीः। २१  
यतस्तस्या गर्भः पवित्रादात्मनोऽभवत्, सा च पुत्रं प्रसविष्यते, तदा त्वं  
तस्य नाम यीशुम् (अर्थात् त्रातारं) करीष्यसे, यस्मात् स निजमनुजान्  
तेषां कलुषेभ्य उद्धरिष्यति। २२ इत्थं सति, पश्य गर्भवती कन्या तनयं  
प्रसविष्यते। इम्मानूयेल् तदीयज्ञ नामधेयं भविष्यति॥ इम्मानूयेल् अस्माकं

सङ्गीश्वरइत्यर्थः। २३ इति यद् वचनं पुर्वं भविष्यद्वक्त्रा ईश्वरः कथयामास, तत् तदानीं सिद्धमभवत्। २४ अनन्तरं यूषफ् निद्रातो जागरित उत्थाय परमेश्वरीयदूतस्य निदेशानुसारेण निजां जायां जग्राह, २५ किन्तु यावत् सा निजं प्रथमसुतं अ सुषुवे, तावत् तां नोपागच्छत्, ततः सुतस्य नाम यीशुं चक्रे।

**२** अनन्तरं हेरोद् संज्ञके राज्ञि राज्यं शासति यिहूदीयदेशस्य बैत्लेहमि नगरे यीशौ जातवति च, कतिपया ज्योतिर्बुदः पूर्वस्या दिशो यिरुशालम्नगरं समेत्य कथयमासुः; २ यो यिहूदीयानां राजा जातवान्, स कुत्रास्ते? वयं पूर्वस्यां दिशि तिष्ठन्तस्तदीयां तारकाम् अपश्याम तस्मात् तं प्रणन्तुम् आगमाम। ३ तदा हेरोद् राजा कथामेतां निशम्य यिरुशालम्नगरस्थितैः सर्वमानवैः सार्द्धम् उद्विज्य ४ सर्वान् प्रधानयाजकान् अध्यापकांश्च समाहूयानीय पप्रच्छ, ख्रीष्टः कुत्र जनिष्यते? ५ तदा ते कथयमासुः, यिहूदीयदेशस्य बैत्लेहमि नगरे, यतो भविष्यद्वादिना इत्थं लिखितमास्ते, ६ सर्वाभ्यो राजधानीभ्यो यिहूदीयस्य नीवृतः। हे यीहूदीयदेशस्ये बैत्लेहम् त्वं न चावरा। इसायेलीयलोकान् मे यतो यः पालयिष्यति। तादृगेको महाराजस्त्वन्मध्य उद्भविष्यती॥ ७ तदानीं हेरोद् राजा तान् ज्योतिर्बुदो गोपनम् आहूय सा तारका कदा दृष्टाभवत्, तद् विनिश्चयामास। ८ अपरं तान् बैत्लेहमं प्रहीत्य गदितवान्, यूयं यात, यत्नात् तं शिशुम् अन्विष्य तदुद्देशो प्राप्ते मह्यं वार्ता दास्यथ, ततो मयापि गत्वा स प्रणास्यते। ९ तदानीं राज एतादृशीम् आज्ञां प्राप्य ते प्रतस्थिरे, ततः पूर्वस्या दिशि स्थितैस्तै या तारका दृष्टा सा तारका तेषामग्रे गत्वा यत्र स्थाने शिशूरास्ते, तस्य स्थानस्योपरि स्थगिता तस्यौ। १० तद् दृष्ट्वा ते महानन्दिता बभूवः, ११ ततो गेहमध्य प्रविश्य तस्य मात्रा मरियमा साद्धं तं शिशुं निरीक्षय दण्डवद् भूत्वा प्रणेमुः, अपरं स्वेषां घनसम्पत्तिं मोचयित्वा सुवर्णं कुन्दुरुं गन्धरमञ्च तस्मै दर्शनीयं दत्तवन्तः। १२ पश्चाद् हेरोद् राजस्य समीपं पुनरपि गन्तुं स्वप्नं ईश्वरेण निषिद्धाः सन्तोऽन्येन पथा ते निजदेशं प्रति प्रतस्थिरे। १३ अनन्तरं तेषु गतवत्मु परमेश्वरस्य दूतो यूषफे स्वप्ने दर्शनं दत्वा जगाद्, त्वम् उत्थाय शिशुं तन्मातरञ्च गृहीत्वा मिसर्देशं पलायस्व, अपरं यावदहं तुभ्यं वार्ता न कथयिष्यामि, तावत् तत्रैव निवस, यतो राजा हेरोद् शिशुं नाशयितुं मृगयिष्यते। १४ तदानीं यूषफ् उत्थाय रजन्यां शिशुं तन्मातरञ्च गृहीत्वा मिसर्देशं प्रति प्रतस्थे, १५ गत्वा च

हेरोदो नृपते मरणपर्यन्तं तत्र देशो न्युवास, तेन मिसर्देशादहं पुत्रं स्वकीयं  
समुपाहूयम्। यदेतद्वचनम् ईश्वरेण भविष्यद्वादिना कथितं तत् सफलमभूत्।

16 अनन्तरं हेरोद् ज्योतिर्विद्विरात्मानं प्रवचितं विज्ञाय भृशं चुकोपः; अपरं  
ज्योतिर्विद्भ्यस्तेन विनिश्चितं यद् दिनं तदिनाद् गणयित्वा द्वितीयवत्सं  
प्रविष्टा यावन्तो बालका अस्मिन् बैत्लेहम्नगरे तत्सीममध्ये चासन्, लोकान्  
प्रहित्य तान् सर्वान् धातयामास। 17 अतः अनेकस्य विलापस्य निनादः  
क्रन्दनस्य च। शोकेन कृतशब्दश्च रामायां संनिशम्यते। स्वबालगणहेतोर्वै  
राहेल् नारी तु रोदिनी। न मन्यते प्रबोधन्तु यतस्ते नैव मन्ति हि॥ 18 यदेतद्  
वचनं यिरिमियनामकभविष्यद्वादिना कथितं तत् तदानीं सफलम् अभूत्।

19 तदनन्तरं हेरोदि राजनि मृते परमेश्वरस्य दूतो मिसर्देशो स्वप्ने दर्शनं दत्त्वा  
यूषफे कथितवान् 20 त्वम् उत्थाय शिशुं तन्मातरञ्च गृहीत्वा पुनरपीसायेलो  
देशं याही, ये जनाः शिशुं नाशयितुम् अमृगयन्त, ते मृतवन्तः। 21 तदानीं  
स उत्थाय शिशुं तन्मातरञ्च गृह्णन् इस्त्रायेल्देशम् आजगाम। 22 किन्तु  
यिहूदीयदेशो अर्खिलायनाम राजकुमारो निजपितु हेरोदः पदं प्राप्य राजत्वं  
करोतीति निशम्य तत् स्थानं यातुं शङ्कितवान्, पश्चात् स्वप्नं ईश्वरात् प्रबोधं  
प्राप्य गालील्देशस्य प्रदेशैकं प्रस्थाय नासरन्नाम नगरं गत्वा तत्र न्युषितवान्,  
23 तेन तं नासरतीयं कथयिष्यन्ति, यदेतद्वाक्यं भविष्यद्वादिभिरुक्तं तत्  
सफलमभवत्।

**3** तदानों योहन्नामा मज्जयिता यिहूदीयदेशस्य प्रान्तरम् उपस्थाय प्रचारयन्  
कथयामास, 2 मनांसि परावर्त्तयत, सर्वार्थायत्वं समीपमागतम्। 3  
परमेशस्य पन्थानं परिष्कुरुत सर्वतः। तस्य राजपथांश्चैव समीकुरुत  
सर्वथा। इत्येतत् प्रान्तरे वाक्यं वदतः कस्यचिद् रवः॥ 4 एतद्वचनं  
यिशयियभविष्यद्वादिना योहनमुद्दिश्य भाषितम्। योहनो वसनं महाड्गरोमजं  
तस्य कटौ चर्मकटिबन्धनं; स च शूककीटान् मधु च भुक्तवान्। 5 तदानीं  
यिरुशालम्नगरनिवासिनः सर्वे यिहूदिदेशीया यद्दन्तिन्या उभयतटस्थाश्च  
मानवा बहिरागत्य तस्य समीपे 6 स्वीयं स्वीयं दुरितम् अड्गीकृत्य तस्यां  
यद्दनि तेन मज्जिता बभूवः। 7 अपरं बहून् फिरुशिनः सिदूकिनश्च मनुजान्  
मंकुं स्वसमीपम् आगच्छतो विलोक्य स तान् अभिदधौ, रे रे भुजगवंशा  
आगामीनः कोपात् पलायितुं युष्मान् कश्चेतितवान्? 8 मनःपरावर्तनस्य

समुचितं फलं फलत। ९ किन्त्वस्माकं तात इब्राहीम् अस्तीति स्वेषु मनःसु चीन्तयन्तो मा व्याहरत। यतो युष्मान् अहं वदामि, ईश्वर एतेभ्यः पाषाणेभ्य इब्राहीमः सन्तानान् उत्पादयितुं शक्नोति। १० अपरं पादपानां मूले कुठार इदानीमपि लग्न् आस्ते, तस्माद् यस्मिन् पादपे उत्तमं फलं न भवति, स कृतो मध्येऽमिनं निक्षेप्यते। ११ अपरम् अहं मनःपरावर्त्तनसूचकेन मज्जनेन युष्मान् मज्जयामीति सत्यं, किन्तु मम पश्चाद् य आगच्छति, स मत्तोपि महान्, अहं तदीयोपानहौ बोढुमपि नहि योग्योस्मि, स युष्मान् वह्निरूपे पवित्र आत्मनि संमज्जयिष्यति। १२ तस्य कारे सूर्प आस्ते, स स्वीयशस्यानि सम्यक् प्रस्फोट्य निजान् सकलगोधूमान् संगृह्य भाण्डागारे स्थापयिष्यति, किन्तु सर्वाणि वुषाण्यनिर्वाणवह्निना दाहयिष्यति। १३ अनन्तरं यीशु योहना मज्जितो भवितुं गालील्प्रदेशाद् यद्यनि तस्य समीपम् आजगाम। १४ किन्तु योहन् तं निषिद्धं बभाषे, त्वं किं मम समीपम् आगच्छसि? वरं त्वया मज्जनं मम प्रयोजनम् आस्ते। १५ तदानीं यीशुः प्रत्यवोचत् इदानीम् अनुमन्यस्व, यत इत्थं सर्वधर्मसाधनम् अस्माकं कर्तव्यं, ततः सोऽन्वमन्यत। १६ अनन्तरं यीशुरम्मसि मज्जितुः सन् तत्क्षणात् तोयमध्याद् उत्थाय जगाम, तदा जीमूतद्वारे मुक्ते जाते, स ईश्वरस्यात्मानं कपोतवद् अवरुद्ध्य स्वोपर्यागच्छन्तं वीक्षाज्जक्रे। १७ अपरम् एष मम प्रियः पुत्र एतस्मिन्नेव मम महासन्तोष एतादृशी व्योमजा वाग् बभूव।

**४** ततः परं यीशुः प्रतारकेण परीक्षितो भवितुम् आत्मना प्रान्तरम् आकृष्टः  
 २ सन् चत्वारिंशदहोरात्रान् अनाहारस्तिष्ठन् क्षुधितो बभूव। ३ तदानीं परीक्षिता तत्समीपम् आगत्य व्याहृतवान्, यदि त्वमीश्वरात्मजो भवेस्तर्वाज्ञया पाषाणानेतान् पूपान् विधेहि। ४ ततः स प्रत्यब्रवीत्, इत्थं लिखितमास्ते, "मनुजः केवलपूपेन न जीविष्यति, किन्त्वीश्वरस्य वदनाद् यानि यानि वचांसि निःसरन्ति तैरेव जीविष्यति।" ५ तदा प्रतारकस्तं पुण्यनगरं नीत्वा मन्दिरस्य चूडोपरि निधाय गदितवान्, ६ त्वं यदिश्वरस्य तनयो भवेस्तर्हीतोऽधः पत, यत इत्थं लिखितमास्ते, आदेक्ष्यति निजान् दूतान् रक्षितुं त्वां परमेश्वरः। यथा सर्वेषु मार्गेषु त्वदीयचरणद्वये। न लगेत् प्रस्तराघातस्त्वां घरिष्यन्ति ते करैः॥ ७ तदानीं यीशुस्तस्मै कथितवान् एतदपि लिखितमास्ते, "त्वं निजप्रभुं परमेश्वरं मा परीक्षस्व।" ८ अनन्तरं प्रतारकः पुनरपि तम् अत्युज्यधराधरोपरि

नीत्वा जगतः सकलराज्यानि तदैश्वर्याणि च दर्शयाश्वकार कथयाऽचकार  
 च, ९ यदि त्वं दण्डवद् भवन् मां प्रणमेस्तर्हाहम् एतानि तुभ्यं प्रदास्यामि।  
 १० तदानीं यीशुस्तमवोचत्, दूरीभव प्रतारक, लिखितमिदम् आस्ते, "त्वया  
 निजः प्रभुः परमेश्वरः प्रणम्यः केवलः स सेव्यश्च।" ११ ततः प्रतारकेण  
 स पर्यट्याजि, तदा स्वर्गीयदूतैरागत्य स सिषेवे। १२ तदनन्तरं योहन्  
 कारायां बबन्धे, तद्वार्ता निशम्य यीशुना गालील् प्रास्थीयत। १३ ततः परं  
 स नासरन्नगरं विहाय जलधेस्तटे सिबूलूनप्ताली एतयोरुवभ्योः प्रदेशयोः  
 सीम्नोर्मध्यवर्ती यः कफर्नाहूम् तन्नगरम् इत्वा न्यवसत्। १४ तस्मात्  
 अन्यादेशीयगालीलि यर्द्दन्पारेऽब्धिरोधसि। नप्तालिसिबूलून्देशौ यत्र स्थाने  
 स्थितौ पुरा। १५ तत्रत्या मनुजा ये ये पर्यट्याम्यन् तमिसके। तैर्जनैर्बृहदालोकः  
 परिदर्शिष्यते तदा। अवसन् ये जना देशे मृत्युच्छायास्वरूपके। तेषामुपरि  
 लोकानामालोकः संप्रकाशितः॥ १६ यदेतद्वचनं यिशयियभविष्यद्वादिना प्रोक्तं,  
 तत् तदा सफलम् अभूत्। १७ अनन्तरं यीशुः सुसंवादं प्रचारयन् एतां कथां  
 कथयितुम् आरेभे, मनांसि परावर्त्यत, स्वर्गीयराजत्वं सविधमभवत्। १८  
 ततः परं यीशु गालीलो जलधेस्तटेन गच्छन् गच्छन् आन्द्रियस्तस्य भ्राता  
 शिमोन् अर्थतो यं पितरं वदन्ति एतावुभौ जलधौ जालं क्षिपन्तौ ददर्श,  
 यतस्तौ मीनधारिणावास्ताम्। १९ तदा स तावाहूय व्याजहार, युवां मम पश्चाद्  
 आगच्छतं, युवामहं मनुजधारिणौ करिष्यामि। २० तेनैव तौ जालं विहाय तस्य  
 पश्चात् आगच्छताम्। २१ अनन्तरं तस्मात् स्थानात् व्रजन् व्रजन् सिवदियस्य  
 सुतौ याकूब् योहन्नामानौ द्वौ सहजौ तातेन सार्द्धं नौकोपरि जालस्य जीर्णोद्धारं  
 कुर्वन्तौ वीक्ष्य तावाहूतवान्। २२ तत्क्षणात् तौ नावं स्वतातज्च विहाय तस्य  
 पश्चाद्वामिनौ बभूवतुः। २३ अनन्तरं भजनभवने समुपदिशन् राज्यस्य सुसंवादं  
 प्रचारयन् मनुजानां सर्वप्रकारान् रोगान् सर्वप्रकारपीडाश्च शमयन् यीशुः  
 कृत्स्नं गालीलदेशं भ्रमितुम् आरभत। २४ तेन कृत्स्नसुरियादेशस्य मध्यं  
 तस्य यशो व्याप्नोत्, अपरं भूतग्रस्ता अपस्मारर्णाणः पक्षाधातिप्रभृतयश्च  
 यावन्तो मनुजा नानाविधव्याधिभिः क्लिष्टा आसन्, तेषु सर्वेषु तस्य समीपम्  
 आनीतेषु स तान् स्वस्थान् चकार। २५ एतेन गालील्-दिकापनि-यिरुशालम्-  
 यिहूदीयदेशेभ्यो यर्द्दनः पाराज्य बहवो मनुजास्तस्य पश्चाद् आगच्छन्।

**5** अनन्तरं स जननिवहं निरीक्ष्य भूधरोपरि व्रजित्वा समुपविवेश। २  
 तदानीं शिष्येषु तस्य समीपमागतेषु तेन तेभ्य एषा कथा कथ्याऽचक्रे।  
**3** अभिमानहीना जना धन्याः, यतस्ते स्वर्गीयराज्यम् अधिकरिष्यन्ति। ४  
 खिद्यमाना मनुजा धन्याः, यस्मात् ते सान्त्वनां प्राप्सन्ति। **5** नग्रा मानवाश्च  
 धन्याः, यस्मात् ते मेदिनीम् अधिकरिष्यन्ति। **6** धर्माय बुभुक्षिताः तृष्णात्तश्च  
 मनुजा धन्याः, यस्मात् ते परितप्स्यन्ति। **7** कृपालवो मानवा धन्याः, यस्मात्  
 ते कृपां प्राप्स्यन्ति। **8** निर्मलहृदया मनुजाश्च धन्याः, यस्मात् त ईश्वरं  
 द्रक्ष्यन्ति। **9** मेलयितारो मानवा धन्याः, यस्मात् त ईश्वरस्य सन्तानत्वेन  
 विख्यास्यन्ति। **10** धर्मकारणात् ताडिता मनुजा धन्या, यस्मात् स्वर्गीयराज्ये  
 तेषामधिकरो विद्यते। **11** यदा मनुजा मम नामकृते युष्मान् निन्दन्ति ताडयन्ति  
 मृषा नानादुव्वर्क्यानि वदन्ति च, तदा युयं धन्याः। **12** तदा आनन्दत, तथा  
 भृशां ह्लादध्वज्च, यतः स्वर्गे भूयांसि फलानि लप्स्यध्वे; ते युष्माकं पुरातनान्  
 भविष्यद्वादिनोऽपि तादृग् अताडयन्। **13** युयं मेदिन्यां लवणरूपाः, किन्तु यदि  
 लवणस्य लवणत्वम् अपयाति, तर्हि तत् केन प्रकारेण स्वादुयुक्तं भविष्यति?  
 तत् कस्यापि कार्यस्यायोग्यत्वात् केवलं बहिः प्रक्षेप्तुं नराणां पदत्लेन  
 दलयितुञ्च योग्यं भवति। **14** यूयं जगति दीपिरूपाः, भूधरोपरि स्थितं नगरं  
 गुप्तं भवितुं नहि शक्यति। **15** अपरं मनुजाः प्रदीपान् प्रज्ञाल्य द्रोणाधो न  
 स्थापयन्ति, किन्तु दीपाधारोपर्येव स्थापयन्ति, तेन ते दीपा गेहस्थितान्  
 सकलान् प्रकाशयन्ति। **16** येन मानवा युष्माकं सत्कर्माणि विलोक्य युष्माकं  
 स्वर्गस्थं पितरं धन्यं वदन्ति, तेषां समक्षं युष्माकं दीपिस्तादृक् प्रकाशताम्।  
**17** अहं व्यवस्थां भविष्यद्वाक्यज्च लोप्तुम् आगतवान्, इत्थं मानुभवत, ते द्वे  
 लोप्तुं नागतवान्, किन्तु सफले कर्तुम् आगतोस्मि। **18** अपरं युष्मान् अहं  
 तथ्यं वदामि यावत् व्योममेदिन्यो धर्षसो न भविष्यति, तावत् सर्वस्मिन् सफले  
 न जाते व्यवस्थाया एका मात्रा बिन्दुरेकोपि वा न लोप्स्यते। **19** तस्मात् यो  
 जन एतासाम् आज्ञानाम् अतिक्षुद्राम् एकाज्ञामपी लंघते मनुजांच तथैव  
 शिक्षयति, स स्वर्गीयराज्ये सर्वेभ्यः क्षुद्रत्वेन विख्यास्यते, किन्तु यो जनस्तां  
 पालयति, तथैव शिक्षयति च, स स्वर्गीयराज्ये प्रधानत्वेन विख्यास्यते। **20**  
 अपरं युष्मान् अहं वदामि, अध्यापकफिर्शिमानवानां धर्मानुष्ठानात् युष्माकं  
 धर्मानुष्ठाने नोत्तमे जाते यूयम् ईश्वरीयराज्यं प्रवेष्टुं न शक्यथ। **21** अपरज्च त्वं

नरं मा वधीः, यस्मात् यो नरं हन्ति, स विचारसभायां दण्डार्हो भविष्यति,  
पूर्वकालीनजनेभ्य इति कथितमासीत्, युष्माभिरश्रावि। 22 किन्त्वहं युष्मान्  
वदामि, यः कश्चित् कारणं विना निजभ्रात्रे कुप्यति, स विचारसभायां दण्डार्हो  
भविष्यति; यः कश्चिच्च स्वीयसहजं निर्बोधं वदति, स महासभायां दण्डार्हो  
भविष्यति; पुनश्च त्वं मूढं इति वाक्यं यदि कश्चित् स्वीयभ्रातरं वक्ति, तर्हि  
नरकाग्नौ स दण्डार्हो भविष्यति। (Geenna g1067) 23 अतो वेद्याः समीपं  
निजनैवेद्ये समानीतेऽपि निजभ्रातरं प्रति कर्मचित् कारणात् त्वं यदि दोषी  
विद्यसे, तदानीं तव तस्य स्मृति जायिते च, 24 तर्हि तस्या वेद्याः समीपे  
निजनैवैद्यं निधाय तदैव गत्वा पूर्वं तेन सार्दू मिल, पश्चात् आगत्य निजनैवैद्यं  
निवेदय। 25 अन्यज्य यावत् विवादिना सार्दू वर्त्मनि तिष्ठसि, तावत् तेन सार्दू  
मेलनं कुरु; नो चेत् विवादी विचारयितुः समीपे त्वां समर्पयति विचारयिता च  
रक्षिणः सन्निधौ समर्पयति तदा त्वं कारायां बध्येथाः। 26 तर्हि त्वामहं तथं  
ब्रवीमि, शेषकपर्दकेऽपि न परिशोधिते तस्मात् स्थानात् कदापि बहिरागन्तु न  
शक्ष्यसि। 27 अपरं त्वं मा व्यभिचर, यदेतद् वचनं पूर्वकालीनलोकेभ्यः  
कथितमासीत्, तद् यूयं श्रुतवन्तः; 28 किन्त्वहं युष्मान् वदामि, यदि कश्चित्  
कामतः काज्यन योषितं पश्यति, तर्हि स मनसा तदैव व्यभिचरितवान्। 29  
तस्मात् तव दक्षिणं नेत्रं यदि त्वां बाधते, तर्हि तन्नेत्रम् उत्पात्य दूरे निक्षिप,  
यस्मात् तव सर्ववपुषो नरके निक्षेपात् तवैकाङ्गस्य नाशो वरं। (Geenna  
g1067) 30 यद्वा तव दक्षिणः करो यदि त्वां बाधते, तर्हि तं करं छित्त्वा दूरे  
निक्षिप, यतः सर्ववपुषो नरके निक्षेपात् एकाङ्गस्य नाशो वरं। (Geenna  
g1067) 31 उक्तमास्ते, यदि कश्चिन् निजजायां परित्यक्तुम् इच्छति, तर्हि  
स तस्यै त्यागपत्रं ददातु। 32 किन्त्वहं युष्मान् व्याहरामि, व्यभिचारदोषे न  
जाते यदि कश्चिन् निजजायां परित्यजति, तर्हि स तां व्यभिचारयति; यश्च तां  
त्यक्तां स्त्रियं विवहति, सोपि व्यभिचरति। 33 पुनश्च त्वं मृषा शपथम् न  
कुर्वन् ईश्वराय निजशपथं पालय, पूर्वकालीनलोकेभ्यो यैषा कथा कथिता,  
तामपि यूयं श्रुतवन्तः। 34 किन्त्वहं युष्मान् वदामि, कमपि शपथं मा कार्ष,  
अर्थतः स्वर्गनाम्ना न, यतः स ईश्वरस्य सिंहासनं; 35 पृथिव्या नाम्नापि  
न, यतः सा तस्य पादपीठं; यिरुशालमो नाम्नापि न, यतः सा महाराजस्य  
पुरी; 36 निजशिरोनाम्नापि न, यस्मात् तस्यैकं कचमपि सितम् असितं

वा कर्तुं त्वया न शक्यते। ३७ अपरं यूयं संलापसमये केवलं भवतीति न  
 भवतीति च वदत् यत् इतोऽधिकं यत् तत् पापात्मनो जायते। ३८ अपरं  
 लोचनस्य विनिमयेन लोचनं दन्तस्य विनिमयेन दन्तः पूर्वक्तमिदं वचनञ्च  
 युष्माभिरश्युयत। ३९ किन्त्वहं युष्मान् वदामि यूयं हिंसकं नरं मा व्याघातयत।  
 किन्तु केनचित् तव दक्षिणकपोले चपेटाघाते कृते तं प्रति वामं कपोलञ्च  
 व्याघोट्य। ४० अपरं केनचित् त्वया साधृं विवादं कृत्वा तव परिधेयवसने  
 जिघृतिते तस्मायुत्तरीयवसनमपि देहि। ४१ यदि कश्चित् त्वां क्रोशमेकं नयनार्थं  
 अन्यायतो धरति, तदा तेन साधृं क्रोशद्वयं याहि। ४२ यश्च मानवस्त्वां याचते,  
 तस्मै देहि, यदि कश्चित् तुभ्यं धारयितुम् इच्छति, तर्हि तं प्रति परामुखो मा  
 भूः। ४३ निजसमीपवसिनि प्रेम कुरु, किन्तु शत्रुं प्रति द्रेषं कुरु, यदेतत्  
 पुरोक्तं वचनं एतदपि यूयं श्रुतवन्तः। ४४ किन्त्वहं युष्मान् वदामि, यूयं  
 रिपुब्वपि प्रेम कुरुत, ये च युष्मान् शपन्ते, तान् आशिषं वदत्, ये च युष्मान्  
 ऋतीयन्ते, तेषां मङ्गलं कुरुत, ये च युष्मान् निन्दन्ति, ताडयन्ति च, तेषां  
 कृते प्रार्थयथं। ४५ तत्र यः सतामसताञ्चोपरि प्रभाकरम् उदाययति, तथा  
 धार्मिकानामधार्मिकानाञ्चोपरि नीरं वर्षयति तादृशो यो युष्माकं स्वर्गस्थः  
 पिता, यूयं तस्यैव सन्ताना भविष्यथ। ४६ ये युष्मासु प्रेम कुर्वन्ति, यूयं यदि  
 केवलं तेवेव प्रेम कुरुथ, तर्हि युष्माकं किं फलं भविष्यति? चण्डाला अपि  
 तादृशं किं न कुर्वन्ति? ४७ अपरं यूयं यदि केवलं स्वीयभ्रातृत्वेन नमत, तर्हि  
 किं महत् कर्म कुरुथ? चण्डाला अपि तादृशं किं न कुर्वन्ति? ४८ तस्मात्  
 युष्माकं स्वर्गस्थः पिता यथा पूर्णो भवति, यूयमपि तादृशा भवत।

**६** सावधाना भवत, मनुजान् दर्शयितुं तेषां गोचरे धर्मकर्म मा कुरुत, तथा  
 कृते युष्माकं स्वर्गस्थपितुः सकाशात् किञ्चन फलं न प्राप्स्यथ। २ त्वं  
 यदा ददासि तदा कपटिनो जना यथा मनुजेभ्यः प्रशंसां प्राप्तुं भजनभवने  
 राजमार्गे च तूरीं वादयन्ति, तथा मा कुरु, अहं तुभ्यं यथार्थं कथयामि, ते  
 स्वकायं फलम् अलभन्त। ३ किन्तु त्वं यदा ददासि, तदा निजदक्षिणकरो यत्  
 करोति, तद् वामकरं मा ज्ञापय। ४ तेन तव दानं गुप्तं भविष्यति यस्तु तव  
 पिता गुप्तदर्शी, स प्रकाश्य तुभ्यं फलं दास्यति। ५ अपरं यदा प्रार्थयसे,  
 तदा कपटिनेव मा कुरु, यस्मात् ते भजनभवने राजमार्गस्य कोणे तिष्ठन्तो  
 लोकान् दर्शयन्तः प्रार्थयितुं प्रीयन्ते; अहं युष्मान् तथ्यं वदामि, ते स्वकीयफलं

प्राप्नुवन्। ६ तस्मात् प्रार्थनाकाले अन्तरागारं प्रविश्य द्वारं रुद्वा गुप्तं  
 पश्यतस्तव पितुः समीपे प्रार्थयस्व; तेन तव यः पिता गुप्तदर्शी, स प्रकाश्य  
 तुभ्यं फलं दास्यति ७ अपरं प्रार्थनाकाले देवपूजकाइव मुथा पुनरुक्तिं मा कुरु,  
 यस्मात् ते बोधन्ते, बहुवारं कथायां कथितायां तेषां प्रार्थना ग्राहिष्यते। ८  
 यूयं तेषामिव मा कुरुत, यस्मात् युष्माकं यद् यत् प्रयोजनं याचनातः प्रागेव  
 युष्माकं पिता तत् जानाति। ९ अतएव यूयम् ईदृक् प्रार्थयध्वं, हे अस्माकं  
 स्वर्गस्थपितः; तव नाम पूज्यं भवतु। १० तव राजत्वं भवतु; तवेच्छा स्वर्गे  
 यथा तथैव मेदिन्यामपि सफला भवतु। ११ अस्माकं प्रयोजनीयम् आहारम्  
 अद्य देहि। १२ वयं यथा निजापराधिनः क्षमामहे, तथैवास्माकम् अपराधान्  
 क्षमस्व। १३ अस्मान् परीक्षां मानय, किन्तु पापात्मनो रक्ष; राजत्वं गौरवं  
 पराक्रमः एते सर्वे सर्वदा तव; तथास्तु। १४ यदि यूयम् अन्येषाम् अपराधान्  
 क्षमध्वे तर्हि युष्माकं स्वर्गस्थपितापि युष्मान् क्षमिष्यते; १५ किन्तु यदि  
 यूयम् अन्येषाम् अपराधान् न क्षमध्वे, तर्हि युष्माकं जनकोपि युष्माकम्  
 अपराधान् न क्षमिष्यते। १६ अपरम् उपवासकाले कपटिनो जना मानुषान्  
 उपवासं ज्ञापयितुं स्वेषां वदनानि म्लानानि कुर्वन्ति, यूयं तद्व विषणवदना  
 मा भवत; अहं युष्मान् तथ्यं वदामि ते स्वकीयफलम् अलभन्त। १७ यदा त्वम्  
 उपवससि, तदा यथा लोकैस्त्वं उपवासीव न दृश्यसे, किन्तु तव योऽगोचरः  
 पिता तेनैव दृश्यसे, तत्कृते निजशिरसि तैलं मर्ह्य वदनञ्च प्रक्षालय; १८ तेन  
 तव यः पिता गुप्तदर्शी स प्रकाश्य तुभ्यं फलं दास्यति। १९ अपरं यत्र स्थाने  
 कीटाः कलङ्काश्च क्षयं न नयन्ति, चौराश्च सन्धिं कर्त्तयित्वा चोरयितुं शक्नुवन्ति,  
 तादृशं स्वर्गे धनं सञ्चिनुत। २० किन्तु यत्र स्थाने कीटाः  
 कलङ्काश्च क्षयं न नयन्ति, चौराश्च सन्धिं कर्त्तयित्वा चोरयितुं न शक्नुवन्ति,  
 तादृशे स्वर्गे धनं सञ्चिनुत। २१ यस्मात् यत्र स्थाने युष्माकं धनं तत्रैव खाने  
 युष्माकं मनांसि। २२ लोचनं देहस्य प्रदीपकं, तस्मात् यदि तव लोचनं प्रसन्नं  
 भवति, तर्हि तव कृत्स्नं वपु दीपितयुक्तं भविष्यति। २३ किन्तु लोचनेऽप्रसन्ने  
 तव कृत्स्नं वपुः तमिस्रयुक्तं भविष्यति। अतएव या दीपितस्त्वयि विद्यते, सा  
 यदि तमिस्रयुक्ता भवति, तर्हि तत् तमिस्रं कियन् महत्। २४ कोपि मनुजो  
 द्वौ प्रभू सेवितुं न शक्नोति, यस्माद् एकं संमन्य तदन्यं न सम्मन्यते, यद्वा  
 एकत्र मनो निधाय तदन्यम् अवमन्यते; तथा यूयमपीश्वं लक्ष्मीञ्चेत्युभे

सेवितुं न शक्नुथ। २५ अपरम् अहं युष्मभ्यं तथ्यं कथयामि, किं भक्षिष्यामः? किं पास्यामः? इति प्राणधारणाय मा चिन्तयत; किं परिधास्यामः? इति कायरक्षणाय न चिन्तयत; भक्ष्यात् प्राणा वसनाज्ज्व वपूषि किं श्रेष्ठाणि न हि? २६ विहायसो विहङ्गमान् विलोक्यत; तै नोप्यते न कृत्यते भाण्डागरे न सज्जीयतेऽपि; तथापि युष्माकं स्वर्गस्थः पिता तेभ्य आहारं वितरति। २७ यूयं तेभ्यः किं श्रेष्ठा न भवथ? युष्माकं कश्चित् मनुजः चिन्तयन् निजायुषः क्षणमपि वर्द्धयितुं शक्नोति? २८ अपरं वसनाय कुरुश्चिन्तयत? क्षेत्रोत्पन्नानि पुष्पाणि कथं वर्द्धन्ते तदालोचयत। तानि तन्तून् नोत्पादयन्ति किमपि कार्यं न कुर्वन्ति; २९ तथाप्यहं युष्मान् वदामि, सुलेमान् तादृग् ऐश्वर्यवानपि तत्पुष्पमिव विभूषितो नासीत्। ३० तस्मात् क्षद्य विद्यमानं श्वः चुल्ल्यां निक्षेप्यते तादृशं यत् क्षेत्रस्थितं कुसुमं तत् यदीश्वर इत्थं विभूषयति, तर्हि हे स्तोकप्रत्ययिनो युष्मान् किं न परिधापयिष्यति? ३१ तस्मात् अस्माभिः किमत्प्यते? किञ्च पायिष्यते? किं वा परिधायिष्यते, इति न चिन्तयत। ३२ यस्मात् देवार्च्चका अपीति चेष्टन्ते; एतेषु द्रव्येषु प्रयोजनमस्तीति युष्माकं स्वर्गस्थः पिता जानाति। ३३ अतएव प्रथमत ईश्वरीयराज्यं धर्मज्ज्व चेष्टध्वं, तत एतानि वस्तूनि युष्मभ्यं प्रदायिष्यन्ते। ३४ श्वः कृते मा चिन्तयत, श्वएव स्वयं स्वमुद्दिश्य चिन्तयिष्यति; अद्यतनी या चिन्ता साध्यकृते प्रचुरतरा।

**७** यथा यूयं दोषीकृता न भवथ, तत्कृतोऽन्यं दोषिणं मा कुरुत। २ यतो यादृशेन दोषेण यूयं परान् दोषिणः कुरुथ, तादृशेन दोषेण यूयमपि दोषीकृता भविष्यथ, अन्यज्ज्व येन परिमाणेन युष्माभिः परिमीयते, तेनैव परिमाणेन युष्मत्कृते परिमायिष्यते। ३ अपरज्ज्व निजनयने या नासा विद्यते, ताम् अनालोच्य तव सहजस्य लोचने यत् तृणम् आस्ते, तदेव कुतो वीक्षसे? ४ तव निजलोचने नासायां विद्यमानायां, हे भ्रातः, तव नयनात् तृणं बहिष्यतुं अनुजानीहि, कथामेतां निजसहजाय कथं कथयितुं शक्नोषि? ५ हे कपटिन्, आदौ निजनयनात् नासां बहिष्कुरु ततो निजदृष्टौ सुप्रसन्नायां तव भ्रातृ लोचनात् तृणं बहिष्कर्तुं शक्षयसि। ६ अन्यज्ज्व सारमेयेभ्यः पवित्रवस्तूनि मा वितरत, वराहाणां समक्षज्ज्व मुक्ता मा निक्षिपत; निक्षेपणात् ते ताः सर्वाः पदै दर्लयिष्यन्ति, परावृत्य युष्मानपि विदारयिष्यन्ति। ७ याचध्वं ततो युष्मभ्यं दायिष्यते; मृगयध्वं तत उद्देशं लप्स्यध्वे; द्वारम् आहत, ततो युष्मत्कृते

मुक्तं भविष्यति । ८ यस्माद् येन याच्यते, तेन लभ्यते; येन मृग्यते तेनोदेशः  
 प्राप्यते; येन च द्वारम् आहन्यते, तत्कृते द्वारं मोच्यते । ९ आत्मजेन पूपे  
 प्रार्थिते तस्मै पाषाणं विश्राणायति, १० मीने याचिते च तस्मै भुजगं वितरति,  
 एतादृशः पिता युष्माकं मध्ये क आस्ते? ११ तस्माद् यूयम् अभद्राः सन्तोऽपि  
 यदि निजबालकेभ्य उत्तमं द्रव्यं दातुं जानीथ, तर्हि युष्माकं स्वर्गस्थः पिता  
 स्वीययाचकेभ्यः किमुत्तमानि वस्तूनि न दास्यति? १२ यूष्मान् प्रतीतरेषां  
 यादृशो व्यवहारो युष्माकं प्रियः, यूयं तान् प्रति तादृशानेव व्यवहारान् विधत्त;  
 यस्माद् व्यवस्थाभविष्यद्वादिनां वचनानाम् इति सारम् । १३ सङ्कीर्णद्वारेण  
 प्रविशत्; यतो नरकगमनाय यद् द्वारं तद् विस्तीर्णं यच्च वर्त्मं तद् बहुत् तेन  
 बहवः प्रविशन्ति । १४ अपरं स्वर्गगमनाय यद् द्वारं तत् कीदृक् संकीर्णं।  
 यच्च वर्त्मं तत् कीदृग् दुर्गमम्। तदुद्देष्टाः कियन्तोऽल्पाः । १५ अपरञ्च  
 ये जना मेषवेशेन युष्माकं समीपम् आगच्छन्ति, किन्त्वन्तर्दुरन्ता वृका  
 एतादृशेभ्यो भविष्यद्वादिभ्यः सावधाना भवत, यूयं फलेन तान् परिचेतुं  
 शक्नुथ । १६ मनुजाः किं कण्टकिनो वृक्षाद् द्राक्षाफलानि शृगालकोलितश्च  
 उडुम्बरफलानि शातयन्ति? १७ तदूद्द उत्तमं एव पादपं उत्तमफलानि जनयति,  
 अधमपादपएवाधमफलानि जनयति । १८ किन्तूत्तमपादपः कदाप्यधमफलानि  
 जनयितुं न शक्नोति, तथाधमोपि पादपं उत्तमफलानि जनयितुं न शक्नोति ।  
 १९ अपरं ये ये पादपा अधमफलानि जनयन्ति, ते कृत्ता वहौ क्षिप्यन्ते । २०  
 अतएव यूयं फलेन तान् परिचेष्यथ । २१ ये जना मां प्रभुं वदन्ति, ते सर्वे  
 स्वर्गराज्यं प्रवेक्ष्यन्ति तन्न, किन्तु यो मानवो मम स्वर्गस्थस्य पितुरिष्टं कर्म  
 करोति स एव प्रवेक्ष्यति । २२ तद् दिने बहवो मां वदिष्यन्ति, हे प्रभो हे  
 प्रभो, तव नाम्ना किमस्मामि र्भविष्यद्वाक्यं न व्याहृतं? तव नाम्ना भूताः  
 किं न त्याजिताः? तव नाम्ना किं नानादूतानि कर्माणि न कृतानि? २३  
 तदाहं वदिष्यामि, हे कुकर्मकारिणो युष्मान् अहं न वेन्मि, यूयं मत्समीपाद्  
 दूरीभवत । २४ यः कश्चित् ममैताः कथाः श्रुत्वा पालयति, स पाषाणोपरि  
 गृहनिर्मात्रा ज्ञानिना सह मयोपमीयते । २५ यतो वृष्टै सत्याम् आप्लाव आगते  
 वायौ वाते च तेषु तद्देहं लग्नेषु पाषाणोपरि तस्य भित्तेस्तन्न पतति २६ किन्तु  
 यः कश्चित् ममैताः कथाः श्रुत्वा न पालयति स सैकते गेहनिर्मात्रा ऽज्ञानिना  
 उपमीयते । २७ यतो जलवृष्टै सत्याम् आप्लाव आगते पवने वाते च तै गृहि

समाधाते तत् पतति तत्पतनं महद् भवति। २८ यीशुनैतेषु वाक्येषु समापितेषु  
मानवास्तदीयोपदेशम् आश्वर्य्य मेनिरे। २९ यस्मात् स उपाध्याया इव तान्  
नोपदिदेश किन्तु समर्थपुरुषइव समुपदिदेश।

**८** यदा स पर्वताद् अवारोहत् तदा बहवो मानवास्तपश्चाद् वव्रजुः। २ एकः  
कुष्ठवान् आगत्य तं प्रणाम्य बभाषे, हे प्रभो, यदि भवान् संमन्यते, तर्हि मां  
निरामयं कर्तुं शक्नोति। ३ ततो यीशुः करं प्रसार्य तस्याङ्गं स्पृशन् व्याजहार,  
सम्मन्येऽहं त्वं निरामयो भव; तेन स तत्क्षणात् कुष्ठेनामोचि। ४ ततो यीशुस्तं  
जगाद्, अवधेहि कथामेतां कश्चिदपि मा ब्रूहि, किन्तु याजकस्य सन्निधिं  
गत्वा स्वात्मानं दर्शय मनुजेभ्यो निजनिरामयत्वं प्रमाणयितुं मूसानिरूपितं  
द्रव्यम् उत्सृज च। ५ तदनन्तरं यीशुना कफर्नाहूम्नामनि नगरे प्रविष्टे कश्चित्  
शतसेनापतिस्तत्समीपम् आगत्य विनीय बभाषे, ६ हे प्रभो, मदीय एको  
दासः पक्षाधातव्याधिना भृशं व्यथितः, सतु शयनीय आस्ते। ७ तदानीं  
यीशुस्तस्मै कथितवान्, अहं गत्वा तं निरामयं करिष्यामि। ८ ततः स  
शतसेनापतिः प्रत्यवदत्, हे प्रभो, भवान् यत् मम गेहमध्यं याति तद्योग्यभाजनं  
नाहमस्मि; वाङ्मात्रम् आदिशत्, तेनैव मम दासो निरामयो भविष्यति।  
९ यतो मयि परनिध्नेऽपि मम निदेशवश्याः कति कति सेनाः सन्ति, तत  
एकस्मिन् याहीत्युक्ते स याति, तदन्यस्मिन् एहीत्युक्ते स आयाति, तथा मम  
निजदासे कर्मैतत् कुर्वित्युक्ते स तत् करोति। १० तदानीं यीशुस्तस्यैतत्  
वचो निशम्य विस्मयापन्नोऽभूतः, निजपश्चाद्गमिनो मानवान् अवोच्च, युष्मान्  
तथ्यं वच्मि, इसायेलीयलोकानां मध्येऽपि नैतादृशो विश्वासो मया प्राप्तः। ११  
अन्यच्चाहं युष्मान् वदामि, बहवः पूर्वस्याः पश्चिमायाश्च दिश आगत्य इब्राहीमा  
इस्हाका याकूबा च साकम् मिलित्वा समुपवेक्ष्यन्ति; १२ किन्तु यत्र स्थाने  
रोदनदन्तर्घर्षणे भवतस्तस्मिन् बहिर्भूततमिसे राज्यस्य सन्ताना निक्षेस्यन्ते।  
१३ ततः परं यीशुस्तं शतसेनापतिं जगाद्, याहि, तव प्रतीत्यनुसारतो मङ्गलं  
भूयात्; तदा तस्मिन्नेव दण्डे तदीयदासो निरामयो बभूव। १४ अनन्तरं  
यीशुः पितरस्य गेहमुपस्थाय ज्वरेण पीडितां शयनीयस्थितां तस्य श्वश्रूं  
वीक्षाञ्चक्रेत्। १५ ततस्तेन तस्याः करस्य स्पृष्टतवात् ज्वरस्तां तत्याज,  
तदा सा समुत्थाय तान् सिषेवे। १६ अनन्तरं सन्ध्यायां सत्यां बहुशो  
भूतप्रस्तमनुजान् तस्य समीपम् आनिन्युः स च वाक्येन भूतान् त्याजयामास,

सर्वप्रकारपीडितजनांश्च निरामयान् चकार; 17 तस्मात्, सर्वा दुर्बलतास्माकं  
 तेनैव परिधारिता। अस्माकं सकलं व्याधिं सएव संगृहीतवान्। यदेतद्वचनं  
 यिशयियभविष्यद्वादिनोक्तमासीत्, तत्तदा सफलमभवत्। 18 अनन्तरं  
 यीशुश्वर्तुर्दिक्षु जननिवहं विलोक्य तटिन्याः पारं यातुं शिष्यान् आदिदेश। 19  
 तदानीम् एक उपाध्याय आगत्य कथितवान्, हे गुरो, भवान् यत्र यास्यति  
 तत्राहमपि भवतः पश्चाद् यास्यामि। 20 ततो यीशु र्जगाद्, क्रोषुः स्थातुं स्थानं  
 विद्यते, विहायसो विहङ्गमानां नीडानि च सन्ति; किन्तु मनुष्यपुत्रस्य शिरः  
 स्थापयितुं स्थानं न विद्यते। 21 अनन्तरम् अपर एकः शिष्यस्तं बभाषे, हे  
 प्रभो, प्रथमतो मम पितरं श्मशाने निधातुं गमनार्थं माम् अनुमन्यस्व। 22  
 ततो यीशुरुक्तवान् मृता मृतान् श्मशाने निदधतु, त्वं मम पश्चाद् आगच्छ।  
 23 अनन्तरं तस्मिन् नावमारुणे तस्य शिष्यास्तत्पश्चात् जग्मुः। 24 पश्चात्  
 सागरस्य मध्यं तेषु गतेषु तादृशः प्रबलो झञ्जशनिल उदतिष्ठत्, येन महातरङ्ग  
 उत्थाय तरणिं छादितवान्, किन्तु स निद्रित आसीत्। 25 तदा शिष्या आगत्य  
 तस्य निद्राभङ्गं कृत्वा कथयामासुः, हे प्रभो, वयं मियामहे, भवान् अस्माकं  
 प्राणान् रक्षतु। 26 तदा स तान् उक्तवान्, हे अल्पविश्वासिनो यूयं कुतो  
 विभीथ? ततः स उत्थाय वातं सागरञ्च तर्जयामास, ततो निर्वातमभवत्।  
 27 अपरं मनुजा विस्मयं विलोक्य कथयामासुः, अहो वातसरित्पती अस्य  
 किमाज्ञाग्राहिणौ? कीदृशोऽयं मानवः। 28 अनन्तरं स पारं गत्वा गिदेरीयदेशम्  
 उपस्थितवान्; तदा द्वौ भूतग्रस्तमनुजौ श्मशानस्थानाद् बहि र्भूत्वा तं साक्षात्  
 कृतवन्तौ, तावेतादृशौ प्रचण्डावास्तां यत् तेन स्थानेन कोपि यातुं नाशकनोत्।  
 29 तावुचैः कथयामासतुः, हे ईश्वरस्य सूनो यीशो, त्वया साकम् आवयोः कः  
 सम्बन्धः? निस्फितकालात् प्रागेव किमावाभ्यां यातनां दातुम् अत्रागतोसि?  
 30 तदानीं ताभ्यां किञ्चिद् दूरे वराहाणाम् एको महाव्रजोऽचरत्। 31 ततो  
 भूतौ तौ तस्यान्तिके विनीय कथयामासतुः, यद्यावां त्याजयसि, तर्हि वराहाणां  
 मध्येन्द्रजम् आवां प्रेरय। 32 तदा यीशुरवदत् यातं, अनन्तरं तौ यदा मनुजौ  
 विहाय वराहान् आश्रितवन्तौ, तदा ते सर्वे वराहा उच्चस्थानात् महाजवेन  
 धावन्तः सागरीयतोये मज्जन्तो मम्नुः। 33 ततो वराहरक्षकाः पलायमाना  
 मध्येनगरं तौ भूतग्रस्तौ प्रति यद्यद् अघटत, ताः सर्ववार्ता अवदन्। 34

ततो नागरिकाः सर्वे मनुजा यीशुं साक्षात् कर्तुं बहिरायाताः तज्च विलोक्य  
प्रार्थयाज्चक्रिरे भवान् अस्माकं सीमातो यातु।

**9** अनन्तरं यीशु नैकामारुद्ध्य पुनः पारमागत्य निजग्रामम् आययौ। 2 ततः  
कतिपया जना एकं पक्षाघातिनं स्वट्टोपरि शाययित्वा तत्समीपम् आनयन्;  
ततो यीशुस्तेषां प्रतीतिं विज्ञाय तं पक्षाघातिनं जगाद्, हे पुत्र, सुस्थिरो भव,  
तव कलुषस्य मर्षणं जातम्। 3 तां कथां निशम्य कियन्त उपाध्याया मनःसु  
चिन्तितवन्त एष मनुज ईश्वरं निन्दति। 4 ततः स तेषाम् एतादृशीं चिन्तां विज्ञाय  
कथितवान्, यूयं मनःसु कृत एतादृशीं कुचिन्तां कुरुथ? 5 तव पापमर्षणं  
जातं, यद्वा त्वमुत्थाय गच्छ, द्व्योरनयो वर्क्ययोः किं वाक्यं वक्तुं सुगम? 6  
किन्तु मेदिन्यां कलुषं क्षमितुं मनुजसुतस्य सामर्थ्यमस्तीति यूयं यथा जानीथ,  
तदर्थं स तं पक्षाघातिनं गदितवान्, उत्तिष्ठ, निजशयनीयं आदाय गेहं गच्छ। 7  
ततः स तत्क्षणाद् उत्थाय निजगेहं प्रस्थितवान्। 8 मानवा इत्थं विलोक्य  
विस्मयं मेनिरे, ईश्वरेण मानवाय सामर्थ्यम् ईदृशं दत्तं इति कारणात् तं धन्यं  
बभाषिरे च। 9 अनन्तरं यीशुस्तत्स्थानाद् गच्छन् गच्छन् करसंग्रहस्थाने  
समुपविष्टं मथिनामानम् एकं मनुजं विलोक्य तं बभाषे, मम पश्चाद् आगच्छ,  
ततः स उत्थाय तस्य पश्चाद् वब्राज। 10 ततः परं यीशौ गृहे भोक्तुम् उपविष्टे  
बहवः करसंग्राहिणः कलुषिणश्च मानवा आगत्य तेन साकं तस्य शिष्यैश्च  
साकम् उपविष्टुः। 11 फिरुशिनस्तद् दृष्ट्वा तस्य शिष्यान् बभाषिरे, युष्माकं  
गुरुः किं निमित्तं करसंग्राहिभिः कलुषिभिश्च साकं भुक्ते? 12 यीशुस्तत्  
श्रुत्वा तान् प्रत्यवदत्, निरामयलोकानां चिकित्सकेन प्रयोजनं नास्ति, किन्तु  
सामयलोकानां प्रयोजनमास्ते। 13 अतो यूयं यात्वा वचनस्यास्यार्थं शिक्षध्वम्,  
दयायां मे यथा प्रीति न तथा यज्ञकर्मणि। यतोऽहं धार्मिकान् आहातुं  
नागतोऽस्मि किन्तु मनः परिवर्त्तयितुं पापिन आहातुम् आगतोऽस्मि। 14  
अनन्तरं योहनः शिष्यास्तस्य समीपम् आगत्य कथयामासुः, फिरुशिनो  
वयज्च पुनः पुनरुपवसामः, किन्तु तव शिष्या नोपवसन्ति, कुतः? 15 तदा  
यीशुस्तान् अवोचत् यावत् सखीनां संडगे कन्याया वरस्तिष्ठति, तावत् किं ते  
विलापं कर्तुं शक्लुवन्ति? किन्तु यदा तेषां संडगाद् वरं नयन्ति, तादृशः समय  
आगमिष्यति, तदा ते उपवत्स्यन्ति। 16 पुरातनवसने कोपि नवीनवस्त्रं न  
योजयति, यस्मात् तेन योजितेन पुरातनवसनं छिनति तच्छिद्रज्य बहुकुत्सितं

दृश्यते। 17 अन्यज्च पुरातनकुल्त्वां कोपि नवानगोस्तनीरसं न निदधाति,  
 यस्मात् तथा कृते कुतू र्विदीर्यर्थते तेन गोस्तनीरसः पतति कुतूश्च नश्यति;  
 तस्मात् नवीनायां कुल्त्वां नवीनो गोस्तनीरसः स्थाप्यते, तेन द्वयोरवनं भवति।  
 18 अपरं तेनैतत्कथाकथनकाले एकोऽधिपतिस्तं प्रणम्य बभाषे, मम दुहिता  
 प्रायेणैतावत्काले मृता, तस्माद् भवानागत्य तस्या गात्रे हस्तमर्पयतु, तेन सा  
 जीविष्यति। 19 तदानीं यीशुः शिष्यैः साकम् उत्थाय तस्य पश्चाद् वव्राज। 20  
 इत्यनन्तरे द्वादशवत्सरान् यावत् प्रदरामयेन शीर्णका नारी तस्य पश्चाद् आगत्य  
 तस्य वसनस्य ग्रन्थिं पस्पर्शः; 21 यस्मात् मया केवलं तस्य वसनं स्पृष्ट्वा  
 स्वास्थ्यं प्राप्यते, सा नारीति मनसि निश्चितवती। 22 ततो यीशुर्वदनं परावर्त्य  
 तां जगाद्, हे कन्ये, त्वं सुस्थिरा भव, तव विश्वासस्त्वां स्वस्थामकार्षीत्।  
 एतद्वाक्ये गदितएव सा योषित् स्वस्थाभूत्। 23 अपरं यीशुस्तस्याध्यक्षस्य गेहं  
 गत्वा वादकप्रभृतीन् बहून् लोकान् शब्दायमानान् विलोक्य तान् अवदत्, 24  
 पन्थानं त्यज, कन्येयं नाप्रियत निद्रितास्ते; कथामेतां श्रुत्वा ते तमुपजहसुः।  
 25 किन्तु सर्वेषु बहिष्कृतेषु सोऽभ्यन्तरं गत्वा कन्यायाः करं धृतवान्, तेन  
 सोदतिष्ठतः; 26 ततस्तत्कर्मणो यशः कृत्स्नं तं देशं व्याप्तवत्। 27 ततः  
 परं यीशुस्तस्मात् स्थानाद् यात्रां चकार; तदा हे दायूदः सन्तान, अस्मान्  
 दयस्व, इति वदन्तौ द्वौ जनावन्धौ प्रोचैराहूयन्तौ तत्पश्चाद् वव्रजतुः। 28 ततो  
 यीशौ गेहमध्यं प्रविष्टं तावपि तस्य समीपम् उपस्थितवन्तौ, तदानीं स तौ  
 पृष्ठवान् कर्म्मतत् कर्तुं मम सामर्थ्यम् आस्ते, युवां किमिति प्रतीथः? तदा  
 तौ प्रत्यूचतुः, सत्यं प्रभो। 29 तदानीं स तयो लोचनानि स्पृशन् बभाषे,  
 युवयोः प्रतीत्यनुसाराद् युवयो मर्झगलं भूयात्। तेन तत्क्षणात् तयो नेत्राणि  
 प्रसन्नान्यभवन्, 30 पश्चाद् यीशुस्तौ दृढमाजाप्य जगाद्, अवधत्तम् एतां कथां  
 कोपि मनुजो म जानीयात्। 31 किन्तु तौ प्रस्थाय तस्मिन् कृत्स्ने देशे तस्य  
 कीर्त्तिं प्रकाशयामासतुः। 32 अपरं तौ बहिर्यात एतस्मिन्नन्तरे मनुजा एकं  
 भूतग्रस्तमूकं तस्य समीपम् आनीतवन्तः। 33 तेन भूते त्याजिते स मूकः  
 कथां कथयितुं प्रारभत, तेन जना विस्मयं विज्ञाय कथयामासुः, इसायेलो वंशे  
 कदापि नेदृगदृश्यत; 34 किन्तु फिरुशिनः कथयाज्वकुः भूताधिपतिना स  
 भूतान् त्याजयति। 35 ततः परं यीशुस्तेषां भजनभवन उपदिशन् राज्यस्य  
 सुसंवादं प्रचारयन् लोकानां यस्य य आमयो या च पीडासीत्, तान् शमयन्।

शमयंश्च सर्वाणि नगराणि ग्रामांश्च बभ्राम । ३६ अन्यज्ञ मनुजान् व्याकुलान्  
 अरक्षकमेषानिव च त्यक्तान् निरीक्ष्य तेषु कारुणिकः सन् शिष्यान् अवदत्,  
 ३७ शस्यानि प्रचुराणि सन्ति, किन्तु छेत्तारः स्तोकाः । ३८ क्षेत्रं प्रत्यपरान्  
 छेदकान् प्रहेतुं शस्यस्वामिनं प्रार्थयध्वम्।

**१०** अनन्तरं यीशु द्वादशशिष्यान् आहूयामेध्यभूतान् त्याजयितुं  
 सर्वप्रकारोगान् पीडाश्च शमयितुं तेष्यः सामर्थ्यमदात् । २ तेषां द्वादशप्रेष्याणां  
 नामान्येतानि । प्रथमं शिमोन् यं पितरं वदन्ति, ततः परं तस्य सहज  
 आन्द्रियः, सिवदियस्य पुत्रो याकूब् ३ तस्य सहजो योहन्; फिलिप् बर्थलमय्  
 थोमाः करसंग्राही मथिः, आल्फेयपुत्रो याकूब्, ४ किनानीयः शिमोन्, य  
 ईष्करियोतीययिहूदा: ख्रीष्टं परकरेऽर्पयत् । ५ एतान् द्वादशशिष्यान् यीशुः  
 प्रेषयन् इत्याजापयत्, यूयम् अन्यदेशीयानां पदवीं शेमिरोणीयानां किमपि  
 नगरज्ञ न प्रविश्ये ६ इसायेलोत्रस्य हारिता ये ये मेषास्तेषामेव समीपं  
 यात । ७ गत्वा गत्वा स्वर्गस्य राजत्वं सविधमभवत्, एतां कथां प्रचारयत । ८  
 आमयग्रस्तान् स्वस्थान् कुरुत, कुष्ठिनः परिष्कुरुत, मृतलोकान् जीवयत,  
 भूतान् त्याजयत, विना मूल्यं यूयम् अलभध्वं विनैव मूल्यं विश्राणयत । ९  
 किन्तु स्वेषां कटिबन्धेषु स्वर्णरूप्यताम्राणां किमपि न गृहीत । १० अन्यच्च  
 यात्रायै चेलसम्पुं वा द्वितीयवसनं वा पादुके वा यष्टिः, एतान् मा गृहीत, यतः  
 कार्यकृत् भर्तुं योग्यो भवति । ११ अपरं यूयं यत् पुरं यज्ञ ग्रामं प्रविशथ,  
 तत्र यो जनो योग्यपात्रं तमवगत्य यानकालं यावत् तत्र तिष्ठत । १२ यदा  
 यूयं तद्देहं प्रविशथ, तदा तमाशिषं वदत । १३ यदि स योग्यपात्रं भवति, तर्हि  
 तत्कल्याणं तस्मै भविष्यति, नोचेत् साशीर्युष्मभ्यमेव भविष्यति । १४ किन्तु  
 ये जना युष्माकमातिथ्यं न विदधति युष्माकं कथाज्ञ न शृणवन्ति तेषां गेहात्  
 पुराद्वा प्रस्थानकाले स्वपदूलीः पातयत । १५ युष्मानहं तथ्यं वच्मि विचारदिने  
 तत्पुरस्य दशातः सिदोममोरापुरयोर्दशा सद्व्यतरा भविष्यति । १६ पश्यत,  
 वृक्यूथमध्ये मेषः यथाविस्तथा युष्मान प्रहिणोमि, तस्माद् यूयम् अहिरिव  
 सतर्काः कपोताइवाहिंसका भवत । १७ नृभ्यः सावधाना भवत; यतस्तै यूयं  
 राजसंसदि समर्पिष्यध्वे तेषां भजनगेहे प्रहारिष्यध्वे । १८ यूयं मन्नामहेतोः  
 शास्त्राणां राजाज्ञ समक्षां तानन्यदेशिनश्चाधि साक्षित्वार्थमानेष्यध्वे । १९  
 किन्त्वत्थं समर्पिता यूयं कथं किमुत्तरं वक्ष्यथ तत्र मा चिन्तयत, यतस्तदा

युष्माभि र्यद् वक्तव्यं तत् तद्वण्डे युष्मन्मनः सु समुपस्थास्यति। 20 यस्मात्  
 तदा यो वक्ष्यति स न यूयं किन्तु युष्माकमन्तरस्थः पित्रात्मा। 21 सहजः  
 सहजं तातः सुतञ्च मृतौ समर्पयिष्यति, अपत्यागि स्वस्वपित्रो विंपक्षीभूय  
 तौ घातयिष्यन्ति। 22 मन्महेतोः सर्वे जना युष्मान् ऋतीयिष्यन्ते, किन्तु  
 यः शेषं यावद् धैर्य्यं धृत्वा स्थास्यति, स त्रायिष्यते। 23 तै र्यदा यूयमेकपुरे  
 ताडिष्यध्वे, तदा यूयमन्यपुरं पलायध्वं युष्मानहं तथ्यं वच्मि यावन्मनुजसुतो  
 नैति तावद् इसायेल्देशीयसर्वनगरभ्रमणं समापयितुं न शक्यथ। 24 गुरोः  
 शिष्यो न महान्, प्रभोर्दासो न महान्। 25 यदि शिष्यो निजगुरो दर्सश्च  
 स्वप्रभोः समानो भवति तर्हि तद् यथेष्ट। चेत्तैर्गृहपतिर्भूतराज उच्यते, तर्हि  
 परिवाराः किं तथा न वक्ष्यन्ते? 26 किन्तु तेभ्यो यूयं मा बिभीत, यतो यन्न  
 प्रकाशिष्यते, तादृक् छादितं किमपि नास्ति, यच्च न व्यजिच्यिष्यते, तादृग् गुप्तं  
 किमपि नास्ति। 27 यदहं युष्मान् तमसि वच्मि तद् युष्माभिर्दीप्तौ कथ्यतां;  
 कण्ठभ्यां यत् श्रूयते तद् गेहोपरि प्रचार्यतां। 28 ये कायं हन्तुं शक्नुवन्ति  
 नात्मानं, तेभ्यो मा भैष्ट; यः कायात्मानौ निरये नाशयितुं, शक्नोति, ततो  
 बिभीत। (Geenna g1067) 29 द्वौ चटकौ किमेकताम्रमुद्रया न विक्रीयेते?  
 तथापि युष्मतातानुमतिं विना तेषामेकोपि भुवि न पतति। 30 युष्मच्छिरसां  
 सर्वकच्चा गणितां सन्ति। 31 अतो मा बिभीत, यूयं बहुचटकेभ्यो बहुमूल्याः।  
 32 यो मनुजसाक्षान्मामङ्गीकुरुते तमहं स्वर्गस्थतातसाक्षादङ्गीकरिष्ये।  
 33 पृथ्व्यामहं शान्तिं दातुमागतइति मानुभवत, शान्तिं दातुं न किन्त्वसिं।  
 34 पितृमातृश्वश्रूभिः साकं सुतसुताबधू विरोधयितुञ्चागतोस्मि। 35 ततः  
 स्वस्वपरिवारएव नृशत्रु भविता। 36 यः पितरि मातरि वा मत्तोधिकं प्रीयते,  
 स न मर्दहः; 37 यश्च सुते सुतायां वा मत्तोधिकं प्रीयते, सोपि न मर्दहः।  
 38 यः स्वकृशं गृह्णन् मत्पश्चान्तैति, सोपि न मर्दहः। 39 यः स्वप्राणानवति,  
 स तान् हारयिष्यते, यस्तु मत्कृते स्वप्राणान् हारयति, स तानवति। 40  
 यो युष्माकमातिथ्यं विदधाति, स ममातिथ्यं विदधाति, यश्च ममातिथ्यं  
 विदधाति, स मत्प्रेरकस्यातिथ्यं विदधाति। 41 यो भविष्यद्वादीति ज्ञात्वा  
 तस्यातिथ्यं विधत्ते, स भविष्यद्वादिनः फलं लप्स्यते, यश्च धार्मिक इति  
 विदित्वा तस्यातिथ्यं विधत्ते स धार्मिकमानवस्य फलं प्राप्स्यति। 42  
 यश्च कश्चित् एतेषां क्षुद्रनराणाम् यं कञ्चनैकं शिष्य इति विदित्वा कंसैकं

शीतलसलिलं तस्मै दत्ते, युष्मानहं तथ्यं वदामि, स केनापि प्रकारेण फलेन न  
वज्चय्यते।

**11** इत्थं यीशुः स्वद्वादशशिष्याणामाज्ञापनं समाप्य पुरे पुरे उपदेष्टुं सुसंवादं  
प्रचारयितुं तत्स्थानात् प्रतस्थे। 2 अनन्तरं योहन् कारायां तिष्ठन् खिष्टस्य  
कर्मणां वार्ता प्राप्य यस्यागमनवार्तासीत् सएव किं त्वं? वा वयमन्यम्  
अपेक्षिष्यामहे? 3 एतत् प्रष्टुं निजौ द्वौ शिष्यौ प्राहिणोत्। 4 यीशुः प्रत्यवोचत्,  
अन्धा नेत्राणि लभन्ते, खञ्चा गच्छन्ति, कुष्ठिनः स्वस्था भवन्ति, बधिरा:  
शृण्वन्ति, मृता जीवन्त उत्तिष्ठन्ति, दरिद्राणां समीपे सुसंवादः प्रचार्यत, 5  
एतानि यद्यद् युवां शृणुथः पश्यथश्च गत्वा तद्वार्ता योहनं गदतं। 6 यस्याहं  
न विघ्नीभवामि, सएव धन्यः। 7 अनन्तरं तयोः प्रस्थितयो र्येशु र्योहनम्  
उद्दिश्य जनान् जगाद, यूयं किं द्रष्टुं वहिर्मध्येप्रान्तरम् अगच्छत? किं वातेन  
कम्पितं नलं? 8 वा किं वीक्षितुं वहिर्गतवन्तः? किं परिहितसूक्ष्मवसनं  
मनुजमेकं? पश्यत, ये सूक्ष्मवसनानि परिदधति, ते राजधान्यां तिष्ठन्ति। 9  
तर्हि यूयं किं द्रष्टुं बहिरगमत, किमेकं भविष्यद्वादिनं? तदेव सत्यं। युष्मानहं  
वदामि, स भविष्यद्वादिनोपि महान्; 10 यतः, पश्य स्वकीयदूतोयं त्वदग्रे  
प्रेष्यते मया। स गत्वा तव पन्थानं स्मयक् परिष्करिष्यति॥ एतद्वचनं यमधि  
लिखितमास्ते सोऽयं योहन्। 11 अपरं युष्मानहं तथ्यं ब्रवीमि, मज्जयितु  
र्योहनः श्रेष्ठः कोपि नारीतो नाजायत; तथापि स्वर्गराज्यमध्ये सर्वेभ्यो  
यः क्षुद्रः स योहनः श्रेष्ठः। 12 अपरञ्च आ योहनोऽय यावत् स्वर्गराज्यं  
बलादाक्रान्तं भवति आक्रमिनश्च जना बलेन तदधिकुर्वन्ति। 13 यतो योहनं  
यावत् सर्वभविष्यद्वादिभि व्यवस्थया च उपदेशः प्राकाश्यत। 14 यदि यूयमिदं  
वाक्यं ग्रहीतुं शक्नुथ, तर्हि श्रेयः, यस्यागमनस्य वचनमास्ते सोऽयम् एलियः।  
15 यस्य श्रोतुं कर्णो स्तः स शृणोतु। 16 एते विद्यमानजनाः कै मर्योपमीयन्ते?  
ये बालका हट्ट उपविश्य स्वं स्वं बन्धुमाहूय वदन्ति, 17 वयं युष्माकं समीपे  
वंशीरवादयाम, किन्तु यूयं नानृत्यत; युष्माकं समीपे च वयमरोदिम, किन्तु  
यूयं न व्यलपत, तादृशै बालकैस्त उपमायिष्यन्ते। 18 यतो योहन् आगत्य न  
भुक्तवान् न पीतवांश्च, तेन लोका वदन्ति, स भूतग्रस्त इति। 19 मनुजसुत  
आगत्य भुक्तवान् पीतवांश्च, तेन लोका वदन्ति, पश्यत एष भोक्ता मध्यपाता  
चण्डालपापिनां बन्धश्च, किन्तु ज्ञानिनो ज्ञानव्यवहारं निर्दोषं जानन्ति। 20 स

यत्र यत्र पुरे बहाश्चर्या कर्म कृतवान्, तन्निवासिनां मनःपरावृत्त्यभावात्  
तानि नगराणि प्रति हन्तेत्युक्ता कथितवान्, 21 हा कोरासीन्, हा बैत्सैदे,  
युष्मन्मध्ये यद्याश्चर्या कर्म कृतं यदि तत् सोरसीदोन्नगर अकारिष्यत, तर्हि  
पूर्वमेव तन्निवासिनः शाणवसने भस्मनि चोपविशन्तो मनांसि परावर्तिष्यन्त।  
22 तस्मादहं युष्मान् वदामि, विचारदिने युष्माकं दशातः सोरसीदोनो र्दशा  
सह्यतरा भविष्यति। 23 अपरज्य बत कफर्नाहूम्, त्वं स्वर्गं यावदुन्नतोसि,  
किन्तु नरके निक्षेप्यसे, यस्मात् त्वयि यान्याश्चर्याणि कर्मण्यकारिषत,  
यदि तानि सिदोम्नगर अकारिष्यन्त, तर्हि तदय यावदस्थास्यत्। (Hadēs g86)  
24 किन्त्वहं युष्मान् वदामि, विचारदिने तव दण्डतः सिदोमो दण्डो सह्यतरो  
भविष्यति। 25 एतस्मिन्नेव समये यीशुः पुनरुवाच, हे स्वर्गपृथिव्योरेकाधिपते  
पितस्त्वं ज्ञानवतो विदुषश्च लोकान् प्रत्येतानि न प्रकाशय बालकान् प्रति  
प्रकाशितवान्, इति हेतोस्त्वां धन्यं वदामि। 26 हे पितः, इत्थं भवेत् यत इदं  
त्वदृष्टवृत्तम्। 27 पित्रा मयि सर्वाणि समर्पितानि, पितरं विना कोपि पुत्रं न  
जानाति, यान् प्रति पुत्रेण पिता प्रकाशयते तान् विना पुत्राद् अन्यः कोपि  
पितरं न जानाति। 28 हे परिश्रान्ता भारक्रान्ताश्च लोका यूयं मत्सन्निधिम्  
आगच्छत, अहं युष्मान् विश्रमयिष्यामि। 29 अहं क्षमणशीलो नग्रमनाश्च,  
तस्मात् मम युगं स्वेषामुपरि धारयत मत्तः शिक्षध्वज्य, तेन यूयं स्वे स्वे मनसि  
विश्रामं लप्स्यद्यते। 30 यतो मम युगम् अनायासं मम भारश्च लघुः।

**12** अनन्तरं यीशु विश्रामवारे श्यमध्येन गच्छति, तदा तच्छिष्या बुभुक्षिताः  
सन्तः श्यमज्जरीश्छत्वा छित्वा खादितुमारभन्त। 2 तद् विलोक्य फिरुशिनो  
यीशुं जगदुः, पश्य विश्रामवारे यत् कर्माकर्त्तव्यं तदेव तव शिष्याः कुर्वन्ति।  
3 स तान् प्रत्यावदत, दायूद् तत्सङ्गिनश्च बुभुक्षिताः सन्तो यत् कर्माकुर्वन्  
तत् किं युष्माभि नापाठिः? 4 ये दर्शनीयाः पूपाः याजकान् विना तस्य  
तत्सङ्गिमनुजानाज्वाभोजनीयास्त ईश्वरावासं प्रविष्टेन तेन भुक्ताः। 5 अन्यच्च  
विश्रामवारे मध्येमन्दिरं विश्रामवारीयं नियमं लङ्घवन्तोपि याजका निर्दोषा  
भवन्ति, शास्त्रमध्ये किमिदमपि युष्माभि न पठितं? 6 युष्मानहं वदामि,  
अत्र स्थाने मन्दिरादपि गरीयान् एक आस्ते। 7 किन्तु दयायां मे यथा प्रीति  
न तथा यज्ञकर्मणि। एतद्वचनस्यार्थं यदि युगम् अज्ञासिष्ट तर्हि निर्दोषान्  
दोषिणो नाकार्ष। 8 अन्यच्च मनुजसुतो विश्रामवारस्यापि पतिरास्ते। 9

अनन्तरं स तत्स्थानात् प्रस्थाय तेषां भजनभवनं प्रविष्टवान्, तदानीम् एकः  
 शुष्ककरामयवान् उपस्थितवान्। १० ततो यीशुम् अपवदितुं मानुषाः पप्रच्छुः,  
 विश्रामवारे निरामयत्वं करणीयं न वा? ११ तेन स प्रत्युवाच, विश्रामवारे यदि  
 कस्यचिद् अवि गर्ते पतति, तर्हि यस्तं घृत्वा न तोलयति, एतादृशो मनुजो  
 युष्माकं मध्ये क आस्ते? १२ अवे मर्निवः किं नहि श्रेयान्? अतो विश्रामवारे  
 हितकर्म्म कर्तव्यं। १३ अनन्तरं स तं मानवं गदितवान्, करं प्रसारय; तेन करे  
 प्रसारिते सोन्यकरवत् स्वस्थोऽभवत्। १४ तदा फिरुशिनो बहिर्भूय कथं तं  
 हनिष्याम इति कुमन्त्रणां तत्रातिकूल्येन चक्रुः। १५ ततो यीशुस्तद् विदित्वा  
 स्थानान्तरं गतवान्; अन्येषु बहुनरेषु तत्पश्चाद् गतेषु तान् स निरामयान् कृत्वा  
 इत्याज्ञापयत्, १६ यूयं मां न परिचाययत। १७ तस्मात् मम प्रीयो मनोनीतो  
 मनसस्तुष्टिकारकः। मदीयः सेवको यस्तु विद्यते तं समीक्षतां। तस्योपरि  
 स्वकीयात्मा मया संस्थापयिष्यते। तेनान्यदेशजातेषु व्यवस्था संप्रकाशयते।  
 १८ केनापि न विरोधं स विवादञ्च करिष्यति। न च राजपथे तेन वचनं  
 श्रावयिष्यते। १९ व्यवस्था चलिता यावत् नहि तेन करिष्यते। तावत् नलो  
 विदीर्णोऽपि भंक्ष्यते नहि तेन च। तथा सधूमवर्त्तिञ्च न स निर्वापयिष्यते।  
 २० प्रत्याशाञ्च करिष्यन्ति तन्नाम्नि भिन्नदेशजाः। २१ यान्येतानि वचनानि  
 यिशयियभविष्यद्वादिना प्रोक्तान्यासन्, तानि सफलान्यभवन्। २२ अनन्तरं  
 लोकै स्तत्समीपम् आनीतो भूतग्रस्तान्थमूकैकमनुजस्तेन स्वस्थीकृतः, ततः  
 सोऽन्यो मूको द्रष्टुं वकुञ्ज्वारब्धवान्। २३ अनेन सर्वे विस्मिताः कथयाज्चक्रुः,  
 एषः किं दायूदः सन्तानो नहि? २४ किन्तु फिरुशिनस्तत् श्रुत्वा गदितवन्तः,  
 बाल्सिबूजाम्नो भूतराजस्य साहाय्यं विना नायं भूतान् त्याजयति। २५ तदानीं  
 यीशुस्तेषाम् इति मानसं विज्ञाय तान् अवदत् किञ्चन राज्यं यदि स्वविपक्षाद्  
 भिद्यते, तर्हि तत् उच्छिद्यते; यच्च किञ्चन नगरं वा गृहं स्वविपक्षाद् विभिद्यते,  
 तत् स्थातुं न शक्नोति। २६ तद्वत् शयतानो यदि शयतानं बहिः कृत्वा  
 स्वविपक्षात् पृथक् पृथक् भवति, तर्हि तस्य राज्यं केन प्रकारेण स्थास्यति?  
 २७ अहञ्च यदि बाल्सिबूबा भूतान् त्याजयामि, तर्हि युष्माकं सन्तानाः केन  
 भूतान् त्याजयन्ति? तस्माद् युष्माकम् एतद्विचारयितारस्त एव भविष्यन्ति।  
 २८ किन्तवहं यदीश्वरात्मना भूतान् त्याजयामि, तर्हीश्वरस्य राज्यं युष्माकं  
 सन्निधिमागतवत्। २९ अन्यञ्च कोपि बलवन्त जनं प्रथमतो न बद्वा

केन प्रकारेण तस्य गृहं प्रविश्य तद्द्रव्यादि लोठयितुं शक्नोति? किन्तु तत्  
 कृत्वा तदीयगृस्य द्रव्यादि लोठयितुं शक्नोति। 30 यः कश्चित् मम स्वपक्षीयो  
 नहि स विपक्षीय आस्ते, यश्च मया साकं न संगृहाति, स विकिरति। 31  
 अतएव युष्मानहं वदामि, मनुजानां सर्वप्रकारपापानां निन्दायाश्च मर्षणं  
 भवितुं शक्नोति, किन्तु पवित्रस्यात्मनो विरुद्धनिन्दाया मर्षणं भवितुं न  
 शक्नोति। 32 यो मनुजसुतस्य विरुद्धां कथां कथयति, तस्यापराधस्य क्षमा  
 भवितुं शक्नोति, किन्तु यः कश्चित् पवित्रस्यात्मनो विरुद्धां कथां कथयति  
 नेहलोके न प्रेत्य तस्यापराधस्य क्षमा भवितुं शक्नोति। (aiōn g165) 33  
 पादपं यदि भद्रं वदथ, तर्हि तस्य फलमपि साधु वक्तव्यं, यदि च पादपं  
 असाधुं वदथ, तर्हि तस्य फलमप्यसाधु वक्तव्यं; यतः स्वीयस्वीयफलेन  
 पादपः परिचीयते। 34 रे भुजगवंशा यूयमसाधवः सन्तः कथं साधु वाक्यं वक्तुं  
 शक्यथ? यस्माद् अन्तःकरणस्य पूर्णभावानुसाराद् वदनाद् वचो निर्गच्छति।  
 35 तेन साधुर्मानवोऽन्तःकरणरूपात् साधुभाण्डागारात् साधु द्रव्यं निर्गमयति,  
 असाधुर्मानुषस्त्वसाधुभाण्डागाराद् असाधुवस्तूनि निर्गमयति। 36 किन्त्वहं  
 युष्मान् वदामि, मनुजा यावन्त्यालस्यवचांसि वदन्ति, विचारदिने तदुत्तरमवश्यं  
 दातव्यं, 37 यतस्त्वं स्वीयवचोभि निरपराधः स्वीयवचोभिश्च सापराधो  
 गणिष्यसे। 38 तदानीं कतिपया उपाध्यायाः फिरुशिनश्च जगदुः, हे गुरो वयं  
 भवत्तः किञ्चन लक्ष्म दिदृक्षामः। 39 तदा स प्रत्युक्तवान् दुष्टे व्यभिचारी  
 च वंशो लक्ष्म मृगयते, किन्तु भविष्यद्वादिनो यूनसो लक्ष्म विहायान्यत्  
 किमपि लक्ष्म ते न प्रदर्शयिष्यन्ते। 40 यतो यूनम् यथा त्र्यहोरात्रं बृहन्मीनस्य  
 कुक्षावासीत्, तथा मनुजपुत्रोपि त्र्यहोरात्रं मेदिन्या मध्ये स्थास्यति। 41 अपरं  
 नीनीवीया मानवा विचारदिन एतद्वंशीयानां प्रतिकूलम् उत्थाय तान् दोषिणः  
 करिष्यन्ति, यस्मात्ते यूनस उपदेशात् मनांसि परावर्त्याज्जक्रिरे, किन्त्वत्र  
 यूनसोपि गुरुतर एक आस्ते। 42 पुनश्च दक्षिणदेशीया राज्ञी विचारदिन  
 एतद्वंशीयानां प्रतिकूलमुत्थाय तान् दोषिणः करिष्यति यतः सा राज्ञी सुलेमनो  
 विद्यायाः कथां श्रोतुं मेदिन्याः सीम्न आगच्छत्, किन्तु सुलेमनोपि गुरुतर  
 एको जनोऽत्र आस्ते। 43 अपरं मनुजाद् बहिर्गतोऽपवित्रभूतः शुष्कस्थानेन  
 गत्वा विश्रामं गवेषयति, किन्तु तदलभमानः स वक्ति, यस्मा; निकेतनाद्  
 आगमं, तदेव वेशम पकावृत्य यामि। 44 पश्चात् स तत् स्थानम् उपस्थाय तत्

शून्यं मार्जिर्तं शोभितञ्च विलोक्य व्रजन् स्वतोपि दुष्टतरान् अन्यसप्तभूतान्  
सङ्गिनः करोति । 45 ततस्ते तत् स्थानं प्रविश्य निवसन्ति, तेन तस्य मनुजस्य  
शेषदशा पूर्वदशातोतीवाशुभा भवति, एतेषां दुष्टवंश्यानामपि तथैव घटिष्ठते।  
46 मानवेभ्य एतासां कथनां कथनकाले तस्य माता सहजाश्च तेन साकं  
काञ्जित् कथां कथयितुं वाञ्छन्तो बहिरेव स्थितवन्तः। 47 ततः कश्चित् तस्मै  
कथितवान्, पश्य तव जननी सहजाश्च त्वया साकं काञ्चन कथां कथयितुं  
कामयमाना बहिस्तिष्ठन्ति। 48 किन्तु स तं प्रत्यवदत्, मम का जननी? के वा  
मम सहजाः? 49 पश्चात् शिष्यान् प्रति करं प्रसार्य कथितवान्, पश्य मम  
जननी मम सहजाश्वैते; 50 यः कश्चित् मम स्वर्गस्थस्य पितुरिष्टं कर्म कुरुते,  
साएव मम भ्राता भगिनी जननी च।

**13** अपरञ्च तस्मिन् दिने यीशुः सद्बन्नो गत्वा सरितपते रोधसि समुपविवेश।  
2 तत्र तत्सन्धिं बहुजनानां निवहोपस्थितेः स तरणिमारुद्धा समुपविशत्,  
तेन मानवा रोधसि स्थितवन्तः। 3 तदानीं स दृष्टान्तस्तान् इत्थं बहुश  
उपदिष्टवान्। पश्यत, कश्चित् कृषीवलो बीजानि वप्तुं बहिर्जगाम, 4 तस्य  
वपनकाले कतिपयबीजेषु मार्गपार्श्वे पतितेषु विहगास्तानि भक्षितवन्तः। 5  
अपरं कतिपयबीजेषु स्तोकमृद्युक्तपाषाणे पतितेषु मृदल्पत्वात् तत्क्षणात्  
तान्यङ्कुरितानि, 6 किन्तु रवावुदिते दग्धानि तेषां मूलाप्रविष्टत्वात् शुष्कतां  
गतानि च। 7 अपरं कतिपयबीजेषु कण्टकानां मध्ये पतितेषु कण्टकान्येधित्वा  
तानि जग्रसुः। 8 अपरञ्च कतिपयबीजानि उर्वरायां पतितानि; तेषां मध्ये  
कानिचित् शतगुणानि कानिचित् षष्ठिगुणानि कानिचित् त्रिंशगुणानि फलानि  
फलितवन्ति। 9 श्रोतुं यस्य श्रुती आसाते स शृणुयात्। 10 अनन्तरं  
शिष्यैरागत्य सोऽपृच्छ्यत, भवता तेभ्यः कुतो दृष्टान्तकथा कथ्यते? 11 ततः  
स प्रत्यवदत्, स्वर्गार्ज्यस्य निगूढां कथां वेदितुं युष्मभ्यं सामर्थ्यमदायि,  
किन्तु तेभ्यो नादायि। 12 यस्माद् यस्यान्तिके वर्द्धते, तस्मायेव दायिष्यते,  
तस्मात् तस्य बाहुल्यं भविष्यति, किन्तु यस्यान्तिके न वर्द्धते, तस्य यत्  
किञ्चनास्ते, तदपि तस्माद् आदायिष्यते। 13 ते पश्यन्तोपि न पश्यन्ति,  
शृणवन्तोपि न शृणवन्ति, बुध्यमाना अपि न बुध्यन्ते च, तस्मात् तेभ्यो  
दृष्टान्तकथा कथ्यते। 14 यथा कर्णः श्रोष्यथ यूयं वै किन्तु यूयं न भोत्स्यथ।  
नेत्रैद्रक्ष्यथ यूयञ्च परिज्ञातुं न शक्यथ। ते मानुषा यथा नैव परिपश्यन्ति

लोचनैः। कर्णे यथा न शृणवन्ति न बुध्यन्ते च मानसैः। व्यावर्तितेषु चित्तेषु  
 काले कुत्रापि तैर्जनैः। मत्तस्ते मनुजाः स्वस्था यथा नैव भवन्ति च। तथा  
 तेषां मनुष्याणां क्रियन्ते स्थूलबुद्धयः। बधिरीभूतकर्णाश्च जाताश्च मुद्रिता  
 दृशः। 15 यदेतानि वचनानि यिशयियभविष्यद्वादिना प्रोक्तानि तेषु तानि  
 फलन्ति। 16 किन्तु युष्माकं नयनानि धन्यानि, यस्मात् तानि वीक्षन्ते;  
 धन्याश्च युष्माकं शब्दग्रहाः, यस्मात् तैराकर्ण्यते। 17 मया यूयं तथ्यं वचामि  
 युष्माभि यद्यद् वीक्ष्यते, तद् बहवो भविष्यद्वादिनो धार्मिकाश्च मानवा  
 दिदृक्षन्तोपि द्रष्टुं नालभन्त, पुनश्च यूयं यद्यत् शृणुथ, तत् ते शुश्रूषमाणा  
 अपि श्रोतुं नालभन्त। 18 कृषीवलीयदृष्टान्तस्यार्थं शृणुत। 19 मार्गपार्श्वे  
 बीजान्युप्तानि तस्यार्थं एषः, यदा कश्चित् राज्यस्य कथां निशम्य न बुध्यते,  
 तदा पापात्मागत्य तदीयमनस उपां कथां हरन् नयति। 20 अपरं पाषाणस्थले  
 बीजान्युप्तानि तस्यार्थं एषः; कश्चित् कथां श्रुत्वैव हर्षचित्तेन गृह्णाति, 21  
 किन्तु तस्य मनसि मूलाप्रविष्टत्वात् स किञ्चित्कालमात्रं स्थिरस्तिष्ठति;  
 पश्चात तत्कथाकारणात् कोपि क्लेस्ताडना वा चेत् जायते, तर्हि स तत्क्षणाद्  
 विघ्नमेति। 22 अपरं कण्टकानां मध्ये बीजान्युप्तानि तदर्थं एषः; केनचित्  
 कथायां श्रुतायां सांसारिकचिन्ताभि भ्रान्तिभिश्च सा ग्रस्यते, तेन सा मा  
 विफला भवति। (aiōn g165) 23 अपरम् उर्वरायां बीजान्युप्तानि तदर्थं  
 एषः; ये तां कथां श्रुत्वा वुध्यन्ते, ते फलिताः सन्तः केचित् शतगुणानि  
 केचित षष्ठिगुणानि केचिच्च त्रिंशद्गुणानि फलानि जनयन्ति। 24 अनन्तरं  
 सोपरामेकां दृष्टान्तकथामुपस्थाप्य तेभ्यः कथयामास; स्वर्गीयराज्यं तादृशेन  
 केनचिद् गृहस्थेनोपमीयते, येन स्वीयक्षेत्रे प्रशस्तबीजान्यौप्यन्त। 25 किन्तु  
 क्षणदायां सकललोकेषु सुप्तेषु तस्य रिपुरागत्य तेषां गोधूमबीजानां मध्ये  
 वन्ययवमबीजान्युप्त्वा वन्नाज। 26 ततो यदा बीजेभ्योऽङ्करा जायमानाः  
 कणिशानि घृतवन्तः; तदा वन्ययवसान्यपि दृश्यमानान्यभवन्। 27 ततो  
 गृहस्थस्य दासेया आगम्य तस्मै कथयाज्वकुः, हे महेच्छ, भवता किं क्षेत्रे  
 भद्रबीजानि नौप्यन्त? तथात्वे वन्ययवसानि कृत आयन्? 28 तदानीं तेन  
 ते प्रतिगदिताः, केनचित रिपुणा कर्मदमकारि। दासेयाः कथयामासु; वयं  
 गत्वा तान्युत्पाय्य क्षिपामो भवतः कीदृशीच्छा जायते? 29 तेनावादि, नहि,  
 शङ्केऽहं वन्ययवसोत्पाटनकाले युष्माभिस्तैः साकं गोधूमा अप्युत्पाटिष्यन्ते।

30 अतः श्स्यकर्त्तनकालं यावद् उभयान्यपि सह वर्द्धन्तां, पश्चात् कर्त्तनकाले  
 कर्त्तकान् वक्ष्यामि, यूयमादौ वन्ययवसानि संगृह्य दाहयितुं वीटिका बद्वा  
 स्थापयत; किन्तु सर्वे गोधूमा युष्माभि र्भण्डागारं नीत्वा स्थाप्यन्ताम्। 31  
 अनन्तरं सोपरामेकां दृष्टान्तकथामुत्थाप्य तेभ्यः कथितवान् कश्चिन्मनुजः  
 सर्षपबीजमेकं नीत्वा स्वक्षेत्र उवाप। 32 सर्षपबीजं सर्वस्माद् बीजात् क्षुद्रमपि  
 सदङ्कुरितं सर्वस्मात् शाकात् बृहद् भवति; स तादृशस्तरु र्भवति, यस्य  
 शाखासु नभसः खगा आगत्य निवसन्ति; सर्वर्गीयराज्यं तादृशस्य सर्षपैकस्य  
 समम्। 33 पुनरपि स उपमाकथामेकां तेभ्यः कथयाज्यकार; काचन योषित्  
 यत् किणवमादाय द्रोणत्रयमितगोधूमचूर्णनां मध्ये सर्वेषां मिश्रीभवनपर्यन्तं  
 समाच्छाद्य निधत्तवती, तत्किणवमिव स्वर्गराज्यं। 34 इत्थं यीशु मनुजनिवहानां  
 सन्निधावुपमाकथाभिरेतान्याख्यानानि कथितवान् उपमां विना तेभ्यः किमपि  
 कथां नाकथयत्। 35 एतेन दृष्टान्तीयेन वाक्येन व्यादाय वदनं निजं। अहं  
 प्रकाशयिष्यामि गुप्तवाक्यं पुराभवं। यदेतदूचनं भविष्यद्वादिना प्रोक्तमासीत्,  
 तत् सिद्धमभवत्। 36 सर्वान् मनुजान् विसृज्य यीशौ गृहं प्रविष्टे तच्छिष्या  
 आगत्य यीशवे कथितवन्तः, क्षेत्रस्य वन्ययवसीयदृष्टान्तकथाम् भवान अस्मान्  
 स्पष्टीकृत्य वदतु। 37 ततः स प्रत्युवाच, येन भद्रबीजान्युप्यन्ते स मनुजपुत्रः,  
 38 क्षेत्रं जगत्, भद्रबीजानी राज्यस्य सन्तानाः; 39 वन्ययवसानि पापात्मनः  
 सन्तानाः। येन रिपुणा तान्युप्तानि स शयतानः, कर्त्तनसमयश्च जगतः शेषः,  
 कर्त्तकाः सर्वर्गीयदूताः। (aiōn g165) 40 यथा वन्ययवसानि संगृह्य दाह्यन्ते,  
 तथा जगतः शेषे भविष्यति; (aiōn g165) 41 अर्थात् मनुजसुतः स्वांयदूतान्  
 प्रेषयिष्यति, तेन ते च तस्य राज्यात् सर्वान् विघ्नकारिणोऽधार्मिकलोकांश्च  
 संगृह्य 42 यत्र रोदनं दन्तघर्षणञ्च भवति, तत्राग्निकुण्डे निक्षेप्यन्ति। 43  
 तदानीं धार्मिकलोकाः स्वेषां पितृ राज्ये भास्करझव तेजस्विनो भविष्यन्ति।  
 श्रोतुं यस्य श्रुती आसाते, म शृणुयात्। 44 अपरञ्च क्षेत्रमध्ये निधिं पश्यन् यो  
 गोपयति, ततः परं सानन्दो गत्वा स्वीयसर्वस्वं विक्रीय त्तक्षेत्रं क्रीणाति,  
 स इव स्वर्गराज्यं। 45 अन्यञ्च यो वणिक् उत्तमां मुक्तां गवेषयन् 46  
 महार्घा मुक्तां विलोक्य निजसर्वस्वं विक्रीय तां क्रीणाति, स इव स्वर्गराज्यं।  
 47 पुनश्च समुद्रो निक्षिप्तः सर्वप्रकारमीनसंग्राह्यानायझव स्वर्गराज्यं। 48  
 तस्मिन् आनाये पूर्णे जना यथा रोधस्युत्तोल्य समुपविश्य प्रशस्तमीनान् संग्रह्य

भाजनेषु निदधते, कुत्सितान् निश्चिपत्ति; 49 तथैव जगतः शेषे भविष्यति,  
 फलतः स्वर्गीयदूता आगत्य पुण्यवज्जनानां मध्यात् पापिनः पृथक् कृत्वा  
 वहिकुण्डे निश्चेष्यन्ति, (aiōn g165) 50 तत्र रोदनं दन्तै दन्तघर्षणञ्च  
 भविष्यतः। 51 यीशुना ते पृष्ठा युष्माभिः किमेतान्याख्यानान्यबुध्यन्तः  
 तदा ते प्रत्यवदन्, सत्यं प्रभो। 52 तदानीं स कथितवान्, निजभाण्डागारात्  
 नवीनपुरातनानि वस्तूनि निर्गमयति यो गृहस्थः स इव स्वर्गराज्यमधि शिक्षिताः  
 स्वर्व उपदेष्टाः। 53 अनन्तरं यीशुरेताः सर्वा दृष्टान्तकथाः समाप्य तस्मात्  
 स्थानात् प्रतस्थे। अपरं स्वदेशमागत्य जनान् भजनभवन उपदिष्टवान्; 54 ते  
 विस्मयं गत्वा कथितवन्त एतस्यैतादृशं ज्ञानम् आश्चर्यं कर्मच कर्मच  
 अजायत? 55 किमयं सूत्रधारस्य पुत्रो नहि? एतस्य मातु नाम च किं मरियम्  
 नहि? याकुब्-यूषफ्-शिमोन्-यिहूदाश्व किमेतस्य भ्रातरो नहि? 56 एतस्य  
 भगिन्यश्च किमस्माकं मध्ये न सन्ति? तर्हि कस्माद्यमेतानि लब्धवान्? इत्थं  
 स तेषां विघ्नरूपो बभूव; 57 ततो यीशुना निगदितं स्वदेशीयजनानां मध्यं  
 विना भविष्यद्वादी कुत्राप्यन्यत्र नासम्मान्यो भवती। 58 तेषामविश्वासहेतोः स  
 तत्र स्थाने बह्वाश्चर्यकर्माणि न कृतवान्।

**14** तदानीं राजा हेरोद् यीशो र्यशः श्रुत्वा निजदासेयान् जगाद्, 2 एष  
 मज्जयिता योहन् प्रमितेभयस्तस्योत्थानात् तेनेथमद्दुतं कर्म प्रकाशयते।  
 3 पुरा हेरोद् निजभ्रातुः फिलिपो जायाया हेरोदीयाया अनुरोधाद् योहनं  
 धारयित्वा बद्धा कारायां स्थापितवान्। 4 यतो योहन् उक्तवान्, एत्स्याः  
 संग्रहो भवतो नोचितः। 5 तस्मात् नृपतिस्तं हन्तुमिच्छन्नपि लोकेभ्यो  
 विभयाज्वकारः यतः सर्वे योहनं भविष्यद्वादिनं मेनिरे। 6 किन्तु हेरोदो  
 जन्माहीयमह उपस्थिते हेरोदीयाया दुहिता तेषां समक्षं नृतित्वा हेरोदमप्रीण्यत्।  
 7 तस्मात् भूपतिः शपथं कुर्वन् इति प्रत्यज्ञासीत्, त्वया यद् याच्यते, तदेवाहं  
 दास्यामि। 8 सा कुमारी स्वीयमातुः शिक्षां लब्धा बभाषे, मज्जयितुर्योहन  
 उत्तमाङ्गं भाजने समानीय मह्यं विश्राणय। 9 ततो राजा शुशोच, किन्तु  
 भोजनायोपविशतां सङ्गिनां स्वकृतशपथस्य चानुरोधात् तत् प्रदातुम  
 आदिदेश। 10 पश्चात् कारां प्रति नरं प्रहित्य योहन उत्तमाङ्गं छित्वा 11  
 तत् भाजन आनाय्य तस्यै कुमार्यै व्यश्राणयत्, ततः सा स्वजनन्या:  
 समीपं तन्निनाय। 12 पश्चात् योहनः शिष्या आगत्य कायं नीत्वा श्मशाने

स्थापयामासुस्ततो यीशोः सन्निधि व्रजित्वा तद्वार्ता बभाषिरे। 13 अनन्तरं  
 यीशुरिति निशभ्य नावा निर्जनस्थानम् एकाकी गतवान्, पश्चात् मानवास्तत्  
 श्रुत्वा नानानगरेभ्य आगत्य पदैस्तत्पश्चाद् ईयुः। 14 तदानीं यीशु बीहिरागत्य  
 महान्तं जननिवहं निरीक्ष्य तेषु कारुणिकः मन् तेषां पीडितजनान् निरामयान्  
 चकार। 15 ततः परं सन्ध्यायां शिष्यास्तदन्तिकमागत्य कथयाऽचकुः, इदं  
 निर्जनस्थानं वेलाप्यवसन्ना; तस्मात् मनुजान् स्वस्वग्रामं गन्तुं स्वार्थं भक्ष्याणि  
 क्रेतुञ्च भवान् तान् विसृजतु। 16 किन्तु यीशुस्तानवादीत्, तेषां गमने  
 प्रयोजनं नास्ति, यूयमेव तान् भोजयत। 17 तदा ते प्रत्यवदन्, अस्माकमत्र  
 पूपपञ्चकं मीनद्वयञ्चास्ते। 18 तदानीं तेनोक्तं तानि मदन्तिकमानयत। 19  
 अनन्तरं स मनुजान् यवसोपर्युपवेष्टुम् आज्ञापयामास; अपर तत् पूपपञ्चकं  
 मीनद्वयञ्च गृह्णन् स्वर्गं प्रति निरीक्ष्येश्वरीयगुणान् अनूद्य भंक्त्वा शिष्येभ्यो  
 दत्तवान्, शिष्याश्वं लोकेभ्यो ददुः। 20 ततः सर्वे भुक्त्वा परितृप्तवन्तः,  
 ततस्तदवशिष्टभक्ष्यैः पूर्णान् द्वादशडलकान् गृहीतवन्तः। 21 ते भोक्तारः  
 स्त्रीबालकांश्च विहाय प्रायेण पञ्च सहस्राणि पुमांस आसन्। 22 तदनन्तरं  
 यीशु लोकानां विसर्जनकाले शिष्यान् तरणिमारोदुं स्वाग्रे पारं यातुञ्च  
 गाढमादिष्वान्। 23 ततो लोकेषु विसृष्टेषु स विविक्ते प्रार्थयितुं गिरिमेकं  
 गत्वा सन्ध्यां यावत् तत्रैकाकी स्थितवान्। 24 किन्तु तदानीं सम्मुखवातत्वात्  
 सरित्पते मर्घ्ये तरङ्गैस्तरणिर्दोलायमानाभवत्। 25 तदा स यामिन्याश्वतुर्थप्रहरे  
 पद्भ्यां व्रजन् तेषामन्तिकं गतवान्। 26 किन्तु शिष्यास्तं सागरोपरि व्रजन्तं  
 विलोक्य समुद्रिग्ना जगदुः; एष भूत इति शङ्कमाना उच्चैः शब्दायाऽच्यक्रिरे  
 च। 27 तदैव यीशुस्तानवदत्, सुस्थिरा भवत, मा भैष, एषोऽहम्। 28 ततः  
 पितर इत्युक्तवान्, हे प्रभो, यदि भवानेव, तर्हि मां भवत्समीपं यातुमाज्ञापयतु।  
 29 ततः तेनादिष्टः पितरस्तरणितोऽवरुद्ध्य यीशोरन्तिकं प्राप्तुं तोयोपरि वन्नाज।  
 30 किन्तु प्रचण्डं पवनं विलोक्य भयात् तोये मंकुम् आरेभे, तस्माद् उच्चैः  
 शब्दायमानः कथितवान्, हे प्रभो, मामवतु। 31 यीशुस्तत्क्षणात् करं प्रसार्य  
 तं धरन् उक्तवान्, ह स्तोकप्रत्ययिन् त्वं कुतः समशेथाः? 32 अनन्तरं  
 तयोस्तरणिमारुढयोः पवनो निवृते। 33 तदानीं ये तरण्यामासन्, त आगत्य  
 तं प्रणभ्य कथितवन्तः, यथार्थस्त्वमेवेश्वरसुतः। 34 अनन्तरं पारं प्राप्य  
 ते गिनेषरन्नामकं नगरमुपतस्थुः, 35 तदा तत्रत्या जना यीशुं परिचीय

तदेशस्य चतुर्दिशो वार्ता प्रहित्य यत्र यावन्तः पीडिता आसन्, तावतएव  
तदन्तिकमानयामासुः। ३६ अपरं तदीयवसनस्य ग्रन्थिमात्रं स्प्रष्टुं विनीय  
यावन्तो जनास्तत् स्पर्शं चक्रिरे, ते सर्वाएव निरामया बभूवः।

**15** अपरं यिरुशालम्नगरीयाः कतिपया अध्यापकाः फिरुशिनश्च यीशोः  
समीपमागत्य कथयामासुः, २ तव शिष्याः किमर्थम् अप्रक्षालितकरै भक्षित्वा  
परम्परागतं प्राचीनानां व्यवहारं लङ्घवन्ते? ३ ततो यीशुः प्रत्युवाच, यूयं  
परम्परागताचारेण कुत ईश्वराज्ञां लङ्घवध्वे। ४ ईश्वर इत्याज्ञापयत्, त्वं  
निजपितरौ संमन्येथाः, येन च निजपितरौ निन्द्येते, स निश्चितं म्रियेत; ५  
किन्तु यूयं वदथ, यः स्वजनकं स्वजनर्णीं वा वाक्यमिदं वदति, युवां मत्तो  
यल्लभेथे, तत् न्यविद्यत, ६ स निजपितरौ पुन न संमन्यते। इत्थं यूयं  
परम्परागतेन स्वेषामाचारेणैश्वरीयाज्ञां लुम्पथ। ७ रे कपटिनः सर्वे यिशयियो  
युष्मानधि भविष्यद्वृचनान्येतानि सम्यग् उक्तवान्। ८ वदनै मनुजा एते  
समायान्ति मदन्तिकं। तथाधरै मर्दीयज्च मानं कुर्वन्ति ते नराः। ९ किन्तु  
तेषां मनो मत्तो विदूरएव तिष्ठति। शिक्षयन्तो विधीन् न्राज्ञा भजन्ते मां मुधैव  
ते। १० ततो यीशु लोकान् आहूय प्रोक्तवान्, यूयं श्रुत्वा बुद्ध्यध्वं। ११ यन्मुखं  
प्रविशति, तत् मनुजम् अमेध्यं न करोति, किन्तु यदास्यात् निर्गच्छति, तदेव  
मानुषममेध्यी करोती। १२ तदानीं शिष्या आगत्य तस्मै कथयाज्चकुः; एतां  
कथां श्रुत्वा फिरुशिनो व्यरज्यन्त, तत् किं भवता ज्ञायते? १३ स प्रत्यवदत्,  
मम स्वर्गस्थः पिता यं कञ्चिददङ्कुरं नारोपयत्, स उत्पाव्यते। १४ ते तिष्ठन्तु,  
ते अन्धमनुजानाम् अन्धमार्गदर्शका एव; यद्यन्धोऽन्धं पन्थानं दर्शयति, तर्हुभौ  
गर्ते पततः। १५ तदा पितरस्तं प्रत्यवदत्, दृष्टान्तमिममस्मान् बोधयतु। १६  
यीशुना प्रोक्तं, यूयमध्य यावत् किमबोधाः स्थ? १७ कथामिमां किं न बुद्ध्यध्वे?  
यदास्यं प्रेविशति, तद् उदरे पतन् बहिर्निर्याति, १८ किन्त्वास्याद् यन्निर्याति,  
तद् अन्तःकरणात् निर्यातत्वात् मनुजममेध्यं करोति। १९ यतोऽन्तःकरणात्  
कुचिन्ता बधः पारदारिकता वेश्यागमनं चैर्यं मिथ्यासाक्ष्यम् ईश्वरनिन्दा चैतानि  
सव्वाणि निर्यान्ति। २० एतानि मनुष्यमपवित्री कुर्वन्ति किन्त्वप्रक्षालितकरेण  
भोजनं मनुजममेध्यं न करोति। २१ अनन्तरं यीशुस्तस्मात् स्थानात् प्रस्थाय  
सोरसीदोन्नगरयोः सीमामुपतस्यौ। २२ तदा तत्सीमातः काचित् किनानीया  
योषिद् आगत्य तमुच्चैरुवाच, हे प्रभो दायूदः सन्तान, ममैका दुहितास्ते

सा भूतग्रस्ता सती महाकलेशं प्राप्नोति मम दयस्व। 23 किन्तु यीशुस्तां  
 किमपि नोक्तवान्, ततः शिष्या आगत्य तं निवेदयामासुः; एषा योषिद्  
 अस्माकं पश्चाद् उच्चैराहूयागच्छति, एनां विसृजतु। 24 तदा स प्रत्यवदत्,  
 इस्यायेलोत्रस्य हारितमेषान् विना कस्याप्यन्यस्य समीपं नाहं प्रेषितोस्मि।  
 25 ततः सा नारीसमागत्य तं प्रणम्य जगाद्, हे प्रभो मामुपकुरु। 26 स  
 उक्तवान्, बालकानां भक्ष्यमादाय सारमेयेभ्यो दानं नोचितं। 27 तदा सा  
 बभाषे, हे प्रभो, तत् सत्यं, तथापि प्रभो र्भज्चाद् यदुच्छिष्टं पतति, तत्  
 सारमेयाः खादन्ति। 28 ततो यीशुः प्रत्यवदत्, हे योषित्, तव विश्वासो  
 महान् तस्मात् तव मनोभिलिष्टिं सिद्ध्यतु, तेन तस्याः कन्या तस्मिन्नेव दण्डे  
 निरामयाभवत्। 29 अनन्तरं यीशस्तस्मात् स्थानात् प्रस्थाय गालील्सागरस्य  
 सन्निधिमागत्य धराधरमारुह्य तत्रोपविवेश। 30 पश्चात् जननिवहो बहून्  
 खञ्ज्चान्थमूकशुष्ककरमानुषान् आदाय यीशोः समीपमागत्य तच्चरणान्तिके  
 स्थापयामासुः, ततः सा तान् निरामयान् अकरोत्। 31 इत्थं मूका वाक्यं  
 वदन्ति, शुष्ककरा: स्वास्थ्यमायान्ति, पङ्गवो गच्छन्ति, अन्धा वीक्षन्ते,  
 इति विलोक्य लोका विस्मयं मन्यमाना इस्यायेल ईश्वरं धन्यं बभाषिरे।  
 32 तदानीं यीशुः स्वशिष्यान् आहूय गदितवान्, एतज्जननिवहेषु मम दया  
 जायते, एते दिनत्रयं मया साकं सन्ति, एषां भक्ष्यवस्तु च कज्यदपि नास्ति,  
 तस्मादहमेतानकृताहारान् न विस्रक्ष्यामि, तथात्वे वर्तमध्ये क्लाम्येषुः। 33  
 तदा शिष्या ऊचुः, एतस्मिन् प्रान्तरमध्य एतावतो मर्त्यान् तर्पयितुं वयं कुत्र  
 पूपान् प्राप्यस्यामः? 34 यीशुरपृच्छत्, युष्माकं निकटे कति पूपा आसते?  
 त ऊचुः, सप्तपूपा अल्पाः क्षुद्रमीनाश्च सन्ति। 35 तदानीं स लोकनिवहं  
 भूमावुपवेष्टुम् आदिश्य 36 तान् सप्तपूपान् मीनांश्च गृह्णन् ईश्वरीयगुणान्  
 अनूद्य भंक्त्वा शिष्येभ्यो ददौ, शिष्या लोकेभ्यो ददुः। 37 ततः सर्वे भुक्त्वा  
 तृप्तवन्तः; तदवशिष्टभक्ष्येण सप्तडलकान् परिपूर्य संजगृहः। 38 ते भोक्तारो  
 योषितो बालकांश्च विहाय प्रायेण चतुःसहस्राणि पुरुषा आसन्। 39 ततः परं  
 स जननिवहं विसृज्य तरिमारुह्य मगदलाप्रदेशं गतवान्।

**16** तदानीं फिरूशिनः सिद्धूकिनश्चागत्य तं परीक्षितुं नभमीयं किञ्चन लक्ष्म  
 दशयितुं तस्मै निवेदयामासुः। 2 ततः स उक्तवान्, सन्ध्यायां नभसो रक्तत्वाद्  
 यूयं वदथ, श्वो निर्मलं दिनं भविष्यति; 3 प्रातःकाले च नभसो रक्तत्वात्

मलिनत्वाज्य वदथ, झञ्चशद्य भविष्यति। हे कपटिनो यदि यूयम् अन्तरीक्षस्य  
 लक्ष्म बोद्धुं शक्नुथ, तर्हि कालस्यैतस्य लक्ष्म कथं बोद्धुं न शक्नुथ?  
 4 एतत्कालस्य दुष्टो व्यभिचारी च वंशो लक्ष्म गवेषयति, किन्तु यूनसो  
 भविष्यद्वादिनो लक्ष्म विनान्यत् किमपि लक्ष्म तान् न दर्शयियते। तदानीं स  
 तान् विहाय प्रतस्थे। 5 अनन्तरमन्यपारगमनकाले तस्य शिष्याः पूपमानेतुं  
 विस्मृतवन्तः। 6 यीशुस्तानवादीत्, यूयं फिरुशिनां सिदूकिनाज्य किणवं प्रति  
 सावधानाः सतर्काश्च भवत। 7 तेन ते परस्परं विविच्य कथयितुमारभिरे, वयं  
 पूपानानेतुं विस्मृतवन्त एतत्कारणाद् इति कथयति। 8 किन्तु यीशुस्तद्विज्ञाय  
 तानवोचत्, हे स्तोकविश्वासिनो यूयं पूपानानयनमधि कुतः परस्परमेतद्  
 विविक्य? 9 युष्माभिः किमद्यापि न ज्ञायते? पञ्चभिः पूपैः पञ्चसहस्रपुरुषेषु  
 भोजितेषु भक्ष्योच्छिष्ठपूर्णान् कति डलकान् समगृहीतं; 10 तथा सप्तभिः  
 पूपैश्चतुःसहस्रपुरुषेषु भेजितेषु कति डलकान् समगृहीत, तत् किं युष्माभिर्न  
 स्मर्यते? 11 तस्मात् फिरुशिनां सिदूकिनाज्य किणवं प्रति सावधानास्तिष्ठत,  
 कथामिमाम् अहं पूपानधि नाकथयं, एतद् यूयं कुतो न बुध्यध्वे? 12 तदानीं  
 पूपकिणवं प्रति सावधानास्तिष्ठतेति नोक्त्वा फिरुशिनां सिदूकिनाज्य उपदेशं  
 प्रति सावधानास्तिष्ठतेति कथितवान्, इति तैरबोधि। 13 अपरञ्च यीशुः  
 कैसरिया-फिलिप्पिदेशमागत्य शिष्यान् अपृच्छत्, योऽहं मनुजसुतः सोऽहं  
 कः? लोकैरहं किमुच्ये? 14 तदानीं ते कथितवन्तः, केचिद् वदन्ति त्वं  
 मज्जयिता योहन्, केचिद्वदन्ति, त्वम् एलियः, केचिच्च वदन्ति, त्वं यिरिमियो  
 वा कथिद् भविष्यद्वादीति। 15 पश्चात् स तान् पप्रच्छ, यूयं मां कं वदथ?  
 ततः शिमोन् पितर उवाच, 16 त्वम्मरेश्वरस्याभिषिक्तपुत्रः। 17 ततो यीशुः  
 कथितवान्, हे यूनसः पुत्र शिमोन् त्वं धन्यः; यतः कोपि अनुजस्त्वयेतज्जानं  
 नोदपादयत्, किन्तु मम स्वर्गस्यः पितोदपादयत्। 18 अतोऽहं त्वां वदामि,  
 त्वं पितरः (प्रस्तरः) अहञ्च तस्य प्रस्तरस्योपरि स्वमण्डलीं निर्मास्यामि,  
 तेन निरयो बलात् तां पराजेतुं न शक्यति। (Hadēs g86) 19 अहं तुभ्यं  
 स्वर्गीयराज्यस्य कुञ्जिकां दास्यामि, तेन यत् किञ्चन त्वं पृथिव्यां भंत्यसि  
 तत्स्वर्गे भंत्ययते, यच्च किञ्चन मह्यां मोक्ष्यसि तत् स्वर्गे मोक्ष्यते। 20  
 पश्चात् स शिष्यानादिशत्, अहमभिषिक्तो यीशुरिति कथां कर्मैचिदपि यूयं मा  
 कथयत। 21 अन्यञ्च यिरुशालमनगरं गत्वा प्राचीनलोकेभ्यः प्रधानयाजकेभ्य

उपाध्यायेभ्यश्च बहुदुःखभोगस्तै हर्तत्वं तृतीयदिने पुनरुत्थानञ्च ममावश्यकम्  
एताः कथा यीशुस्तत्कालमारभ्य शिष्यान् ज्ञापयितुम् आरब्धवान्। 22 तदानीं  
पितरस्तस्य करं घृत्वा तज्जित्वा कथयितुमारब्धवान्, हे प्रभो, तत् त्वत्तो  
दूरं यातु, त्वां प्रति कदापि न घटिष्यते। 23 किन्तु स वदनं परावर्त्य पितरं  
जगाद, हे विज्ञकारिन्, मत्समुखाद् दूरीभव, त्वं मां बाधसे, ईश्वरीयकार्यात्  
मानुषीयकार्यं तुभ्यं रोचते। 24 अनन्तरं यीशुः स्वीयशिष्यान् उक्तवान् यः  
कश्चित् मम पश्चाद्गमी भवितुम् इच्छति, स स्वं दाम्यतु, तथा स्वकुशं गृह्णन्  
मत्पश्चादायातु। 25 यतो यः प्राणान् रक्षितुमिच्छति, स तान् हारयिष्यति,  
किन्तु यो मदर्थं निजप्राणान् हारयति, स तान् प्राप्स्यति। 26 मानुषो यदि  
सर्वं जगत् लभते निजप्रणान् हारयति, तर्हि तस्य को लाभः? मनुजो  
निजप्राणानां विनिमयेन वा किं दातुं शक्नोति? 27 मनुजसुतः स्वदूतैः साकं  
पितुः प्रभावेणागमिष्यति; तदा प्रतिमनुजं स्वस्वकर्मानुसारात् फलं दास्यति।  
28 अहं युष्मान् तथ्यं वच्मि, सराज्यं मनुजसुतम् आगतं न पश्यन्तो मृत्युं न  
स्वादिष्यन्ति, एतादृशाः कतिपयजना अत्रापि दण्डायमानाः सन्ति।

**17** अनन्तरं षड्दिनेभ्यः परं यीशुः पितरं याकूबं तत्सहजं योहनञ्च गृह्णन्  
उच्चाद्रे विविक्तस्थानम् आगत्य तेषां समक्षं रूपमन्यत् दधार। 2 तेन  
तदास्यं तेजस्वि, तदाभरणम् आलोकवत् पाण्डरमभवत्। 3 अन्यच्च तेन  
साकं संलपन्तौ मूसा एलियश्च तेभ्यो दर्शनं ददतुः। 4 तदानीं पितरो यीशुं  
जगाद, हे प्रभो स्थितिरत्रास्माकं शुभा, यदि भवतानुमन्यते, तर्हि भवदर्थमेकं  
मूसार्थमेकम् एलियार्थज्ञैकम् इति त्रीणि दृष्याणि निर्मम। 5 एतत्कथनकाल  
एक उज्जवलः पयोदस्तेषामुपरि छायां कृतवान्, वारिदाद् एषा नभसीया  
वाग् बभूव, ममायं प्रियः पुत्रः, अस्मिन् मम महासन्तोष एतस्य वाक्यं यूयं  
निशामयत। 6 किन्तु वाचमेतां शृण्वन्तएव शिष्या मृशं शङ्कमाना न्युज्जा  
न्यपतन्। 7 तदा यीशुरागत्य तेषां गात्राणि स्पृशन् उवाच, उक्तिष्ठत, मा  
भैष। 8 तदानीं नेत्राण्युन्मीत्य यीशुं विना कमपि न ददृशुः। 9 ततः परम्  
अद्रेरवरोहणकाले यीशुस्तान् इत्यादिदेश, मनुजसुतस्य मृतानां मध्यादुत्थानं  
यावन्न जायते, तावत् युष्माभिरेतद्वशं कस्मैचिदपि न कथयितव्यं। 10 तदा  
शिष्यास्तं पप्रच्छुः, प्रथमम् एलिय आयास्यतीति कुत उपाध्यायैरुच्यते? 11  
ततो यीशुः प्रत्यवादीत्, एलियः प्रागेत्य सर्वाणि साधयिष्यतीति सत्यं, 12

किन्त्वं युष्मान् वच्मि, एलिय एत्य गतः, ते तमपरिचित्य तस्मिन् यथेच्छं  
 व्यवजहुः; मनुजसुतेनापि तेषामन्तिके तादृग् दुःखं भोक्तव्यं। 13 तदानीं  
 स मज्जयितारं योहनमधि कथामेतां व्याहृतवान्, इत्थं तच्छिष्या बुबुधिरे।  
 14 पश्चात् तेषु जननिवहस्यान्तिकमागतेषु कश्चित् मनुजस्तदन्तिकमेत्य  
 जाननी पातयित्वा कथितवान्, 15 हे प्रभो, मत्युत्रं प्रति कृपां विदधातु,  
 सोपस्मारामयेन भृशं व्यथितः सन् पुनः पुन र्वह्नौ मुहु जलमध्ये पतति।  
 16 तस्माद् भवतः शिष्याणां समीपे तमानयं किन्तु ते तं स्वास्थं कर्तु न  
 शक्ताः। 17 तदा यीशुः कथितवान् रे अविश्वासिनः, रे विपथगामिनः, पुनः  
 कतिकालान् अहं युष्माकं सन्निधौ स्थास्यामि? कतिकालान् वा युष्मान्  
 सहिष्ये? तमत्र ममान्तिकमानयत। 18 पश्चाद् यीशुना तर्जतएव स भूतस्तं  
 विहाय गतवान्, तद्वण्डेव स बालको निरामयोऽभूत्। 19 ततः शिष्या  
 गुप्तं यीशुमुपागत्य बभाषिरे, कुतो वयं तं भूतं त्याजयितुं न शक्ताः? 20  
 यीशुना ते प्रोक्ताः, युष्माकमप्रत्ययात्; 21 युष्मानहं तथ्यं वच्मि यदि युष्माकं  
 सर्षपैकमात्रोपि विश्वासो जायते, तर्हि युष्माभिरस्मिन् शैले त्वमितः स्थानात्  
 तत् स्थानं याहीति ब्रूते स तदैव चलिष्यति, युष्माकं किमप्यसाध्यञ्च कर्म  
 न स्थास्याति। किन्तु प्रार्थनोपवासौ विनैतादृशो भूतो न त्याज्येत। 22  
 अपरं तेषां गालील्प्रदेशे भ्रमणकाले यीशुना ते गदिताः, मनुजसुतो जनानां  
 करेषु समर्पयिष्यते तै हनिष्यते च, 23 किन्तु तृतीयेऽहिन म उत्थापिष्यते,  
 तेन ते भृशं दुःखिता बभूवः। 24 तदनन्तरं तेषु कफर्नाहूम्नगरमागतेषु  
 करसंग्राहिणः पितरान्तिकमागत्य पप्रच्छुः, युष्माकं गुरुः किं मन्दिरार्थं करं न  
 ददाति? ततः पितरः कथितवान् ददाति। 25 ततस्तस्मिन् गृहमध्यमागते तस्य  
 कथाकथनात् पूर्वमेव यीशुरुवाच, हे शिमोन्, मेदिन्या राजानः स्वस्वापत्येभ्यः  
 किं विदेशिभ्यः केभ्यः करं गृहन्ति? अत्र त्वं किं बुध्यसे? ततः पितर उक्तवान्,  
 विदेशिभ्यः। 26 तदा यीशुरुक्तवान्, तर्हि सन्ताना मुक्ताः सन्ति। 27 तथापि  
 यथास्माभिस्तेषामन्तरायो न जन्यते, तत्कृते जलधेस्तीरं गत्वा वडिंशं क्षिप,  
 तेनादौ यो मीन उत्थास्यति, तं घृत्वा तन्मुखे मोचिते तोलकैकं रूप्यं प्राप्यसि,  
 तद् गृहीत्वा तव मम च कृते तेभ्यो देहि।

**18** तदानीं शिष्या यीशोः समीपमागत्य पृष्ठवन्तः स्वर्गराज्ये कः श्रेष्ठः? 2 ततो  
 यीशुः क्षुद्रमेकं बालकं स्वसमीपमानीय तेषां मध्ये निधाय जगाद्, 3 युष्मानहं

सत्यं ब्रवीमि, यूयं मनोविनिमयेन क्षुद्रबालवत् न सन्तः स्वर्गराज्यं प्रवेषुं न  
 शक्नुथ। ४ यः कश्चिद् एतस्य क्षुद्रबालकस्य सममात्मानं नम्रीकरोति, सएव  
 स्वर्गराजये श्रेष्ठः। ५ यः कश्चिद् एतादृशं क्षुद्रबालकमेकं मम नाम्नि गृह्णाति, स  
 मामेव गृह्णाति। ६ किन्तु यो जनो मयि कृतविश्वासानामेतेषां क्षुद्रप्राणिनाम्  
 एकस्यापि विभिन्नं जनयति, कण्ठबद्धपेषणीकस्य तस्य सागरागाथजले  
 मज्जनं श्रेयः। ७ विघ्नात् जगतः सन्तापो भविष्यति, विघ्नोऽवश्यं जनयिष्यते,  
 किन्तु येन मनुजेन विघ्नो जनिष्यते तस्यैव सन्तापो भविष्यति। ८ तस्मात्  
 तव करश्वरणो वा यदि त्वां बाधते, तर्हि तं छित्त्वा निक्षिप, द्विकरस्य द्विपदस्य  
 वा तवानप्तवहौ निक्षेपात्, खञ्जस्य वा छिन्हस्तस्य तव जीवने प्रवेशो वरं।  
 (aiōnios g166) ९ अपरं तव नेत्रं यदि त्वां बाधते, तर्हि तदप्युत्पाव्य निक्षिप,  
 द्विनेत्रस्य नरकाग्नौ निक्षेपात् काणस्य तव जीवने प्रवेशो वरं। (Geenna  
 g1067) १० तस्मादवधद्दं, एतेषां क्षुद्रप्राणिनाम् एकमपि मा तुच्छीकुरुत, ११  
 यतो युष्मानहं तथ्यं ब्रवीमि, स्वर्गे तेषां दूता मम स्वर्गस्थस्य पितुरास्यं नित्यं  
 पश्यन्ति। एवं ये ये हारितास्तान् रक्षितुं मनुजपुत्र आगच्छत्। १२ यूयमत्र किं  
 विविंश्चे? कस्यचिद् यदि शतं मेषाः सन्ति, तेषामेको हार्यते च, तर्हि स  
 एकोनशतं मेषान् विहाय पर्वतं गत्वा तं हारितमेकं किं न मृगयते? १३ यदि च  
 कदाचित् तन्मेषोद्देशं लमते, तर्हि युष्मानहं सत्यं कथयामि, सोऽविपथगामिभ्य  
 एकोनशतमेषेभ्योपि तदेकहेतोरधिकम् आहादते। १४ तद्दद् एतेषां क्षुद्रप्राणिनाम्  
 एकोपि नश्यतीति युष्माकं स्वर्गस्थपितु नाभिमतम्। १५ यद्यपि तव भ्राता  
 त्वयि किमप्यपराध्यति, तर्हि गत्वा युवयोर्द्वयोः स्थितयोस्तस्यापराधं तं  
 ज्ञाप्य। तत्र स यदि तव वाक्यं शृणोति, तर्हि त्वं स्वभ्रातरं प्राप्तवान्, १६ किन्तु  
 यदि न शृणोति, तर्हि द्वाभ्यां त्रिभिर्वा साक्षीभिः सर्वं वाक्यं यथा निश्चितं  
 जायते, तदर्थम् एकं द्वौ वा साक्षिणौ गृहीत्वा याहि। १७ तेन स यदि तयो वाक्यं  
 न मान्यते, तर्हि समाजं तज्जापय, किन्तु यदि समाजस्यापि वाक्यं न मान्यते,  
 तर्हि स तव समीपे देवपूजकइव चण्डालइव च भविष्यति। १८ अहं युष्मान्  
 सत्यं वदामि, युष्माभिः पृथिव्यां यद् बध्यते तत् स्वर्गे भंत्स्यते; मेदिन्यां  
 यत् भोच्यते, स्वर्गेऽपि तत् मोक्षयते। १९ पुनरहं युष्मान् वदामि, मेदिन्यां  
 युष्माकं यदि द्वावेकवाक्यीभूय किञ्चित् प्रार्थयेते, तर्हि मम स्वर्गस्थपित्रा तत्  
 तयोः कृते सम्पन्नं भविष्यति। २० यतो यत्र द्वौ त्रयो वा मम नानि मिलन्ति,

तत्रैवाहं तेषां मध्येऽस्मि। 21 तदानीं पितरस्तत्समीपमागत्य कथितवान् हे  
प्रभो, मम भ्राता मम यद्यपराध्यति, तर्हि तं कतिकृत्वः क्षमिष्ये? 22 किं  
सप्तकृत्वः? यीशुस्तं जगाद्, त्वां केवलं सप्तकृत्वो यावत् न वदामि, किन्तु  
सप्तत्या गुणितं सप्तकृत्वो यावत्। 23 अपरं निजदासैः सह जिगणयिषुः  
कश्चिद् राजेव स्वर्गराजयं। 24 आरब्धे तस्मिन् गणने सार्द्धसहस्रमुद्रापूरितानां  
दशसहस्रपुटकानाम् एकोऽधमर्णस्तत्समक्षमानायि। 25 तस्य परिशोधनाय  
द्रव्याभावात् परिशोधनार्थं स तदीयभार्यापुत्रादिसर्वस्वज्ञ विक्रीयतामिति  
तत्प्रभुरादिदेश। 26 तेन स दासस्तस्य पादयोः पतन् प्रणाम्य कथितवान्, हे  
प्रभो भवता धैर्ये कृते मया सर्वं परिशोधिष्यते। 27 तदानीं दासस्य प्रभुः  
सकरुणः सन् सकलर्ण क्षमित्वा तं तत्याज। 28 किन्तु तस्मिन् दासे बहि यति,  
तस्य शतं मुद्राचतुर्थाशान् यो धारयति, तं सहदासं दृष्ट्वा तस्य कण्ठं निष्पीड्य  
गदितवान्, मम यत् प्राप्य तत् परिशोधय। 29 तदा तस्य सहदासस्तत्पादयोः  
पतित्वा विनीय बभाषे, त्वया धैर्ये कृते मया सर्वं परिशोधिष्यते। 30  
तथापि स तत् नाडगीकृत्य यावत् सर्वमृणं न परिशोधितवान् तावत् तं  
कारयां स्थापयामास। 31 तदा तस्य सहदासास्तस्यैतादृग् आचरणं विलोक्य  
प्रभोः समीपं गत्वा सर्वं वृत्तान्तं निवेदयामासुः। 32 तदा तस्य प्रभुस्तमाहूय  
जगाद्, रे दुष्ट दास, त्वया मत्सन्निधौ प्रार्थिते मया तव सर्वमृणं त्यक्तं;  
33 यथा चाहं त्वयि करुणां कृतवान्, तथैव त्वत्सहदासे करुणाकरणं किं  
तव नोचितं? 34 इति कथित्वा तस्य प्रभुः कुद्धयन् निजप्राप्य यावत् स  
न परिशोधितवान्, तावत् प्रहारकानां करेषु तं समर्पितवान्। 35 यदि यूयं  
स्वान्तःकरणैः स्वस्वसहजानाम् अपराधान् न क्षमध्वे, तर्हि मम स्वर्गस्यः  
पितापि युष्मान् प्रतीत्यं करिष्यति।

**19** अनन्तरम् एतासु कथासु समाप्तासु यीशु गालीलप्रदेशात् प्रस्थाय  
यर्दन्तीरस्थं यिहूदाप्रदेशं प्राप्तः। 2 तदा तत्पश्चात् जननिवहे गते स तत्र  
तान् निरामयान् अकरोत्। 3 तदनन्तरं फिलशिनस्तत्समीपमागत्य परीक्षितुं  
तं पप्रच्छुः, कस्मादपि कारणात् नरेण स्वजाया परित्याज्या न वा? 4  
स प्रत्युवाच, प्रथमम् ईश्वरो नरत्वेन नारीत्वेन च मनुजान् ससर्ज, तस्मात्  
कथितवान्, 5 मानुषः स्वपितरौ परित्यज्य स्वपत्न्याम् आसक्ष्यते, तौ द्वौ  
जनावेकाङ्गौ भविष्यतः, किमेतद् युष्माभिर्न पठितम्? 6 अतस्तौ पुन न द्वौ

तयोरेकाङ्गत्वं जातं, ईश्वरेण यच्च समयुज्यत, मनुजो न तद् भिन्न्यात्। ७  
 तदानीं ते तं प्रत्यवदन्, तथात्वे त्याज्यपत्रं दत्त्वा स्वां स्वां जायां त्यक्तुं व्यवस्थां  
 मूसाः कथं लिलेख? ८ ततः स कथितवान्, युष्माकं मनसां काठिन्याद्  
 युष्मान् स्वां स्वां जायां त्यक्तुम् अन्वमन्यत किन्तु प्रथमाद् एषो विधिर्नासीत्।  
 ९ अतो युष्मानहं वदामि, व्यभिचारं विना यो निजजायां त्यजेत् अन्याज्च  
 विवहेत्, स परदारान् गच्छति; यश्च त्यक्तां नारीं विवहति सोपि परदारेषु रमते।  
 १० तदा तस्य शिष्यास्तं बभाषिरे, यदि स्वजायया साकं पुंस एतादृक् सम्बन्धो  
 जायते, तर्हि विवहनमेव न भद्रं। ११ ततः स उक्तवान्, येभ्यस्तत्सामर्थ्यं  
 आदायि, तान् विनान्यः कोपि मनुज एतन्मतं ग्रहीतुं न शक्नोति। १२ कतिपया  
 जननक्लीबः कतिपया नरकृतक्लीबः स्वर्गराज्याय कतिपया: स्वकृतक्लीबाश्र  
 सन्ति, ये ग्रहीतुं शक्नुवन्ति ते गृह्णन्तु। १३ अपरम् यथा स शिशूनां गात्रेषु  
 हस्तं दत्त्वा प्रार्थयते, तदर्थं तत्सर्मांपं शिशव आनीयन्त, तत आनयितृन्  
 शिष्यास्तिरस्कृतवन्तः। १४ किन्तु यीशुरुवाच, शिशवो मदन्तिकम् आगच्छन्तु,  
 तान् मा वारयत, एतादृशां शिशूनामेव स्वर्गराज्यं। १५ ततः स तेषां गात्रेषु  
 हस्तं दत्त्वा तस्मात् स्थानात् प्रतस्थे। १६ अपरम् एक आगत्य तं पप्रच्छ, हे  
 परमगुरो, अनन्तायुः प्राप्तुं मया किं किं सत्कर्मं कर्तव्यं? (aiōnios g166)  
 १७ ततः स उवाच, मां परमं कुतो वदसि? विनेश्वरं न कोपि परमः, किन्तु  
 यद्यनन्तायुः प्राप्तुं वाज्ञसि, तद्वाज्ञाः पालय। १८ तदा स पृष्ठान्, काः का  
 आज्ञाः? ततो यीशुः कथितवान्, नरं मा हन्याः, परदारान् मा गच्छेः, मा चोरयेः,  
 मृषासाक्ष्यं मा दद्याः, १९ निजपितरौ संमन्यस्व, स्वसमीपवासिनि स्ववत्  
 प्रेम कुरु। २० स युवा कथितवान्, आ बाल्याद् एताः पालयामि, इदानीं किं  
 न्यूनमास्ते? २१ ततो यीशुरवदत्, यदि सिद्धो भवितुं वाज्ञसि, तर्हि गत्वा  
 निजसर्वस्वं विक्रीय दरिद्रेभ्यो वितर, ततः स्वर्गे वित्तं लप्ष्यसे; आगच्छ,  
 मत्पश्चाद्वर्त्तीं च भव। २२ एतां वाचं श्रुत्वा स युवा स्वीयबहुसम्पत्ते विषणः सन्  
 चलितवान्। २३ तदा यीशुः स्वशिष्यान् अवदत्, धनिनां स्वर्गराज्यप्रवेशो  
 महादुष्कर इति युष्मानहं तथ्यं वदामि। २४ पुनरपि युष्मानहं वदामि,  
 धनिनां स्वर्गराज्यप्रवेशात् सूचीछिद्रेण महाङ्गगमनं सुकरं। २५ इति वाक्यं  
 निशम्य शिष्या अतिचमत्कृत्य कथयामासुः; तर्हि कस्य परित्राणं भवितुं  
 शक्नोति? २६ तदा स तान् दृष्ट्वा कथयामास, तत मानुषाणामशक्यं भवति,

किन्त्वीभ्रस्य सर्वं शक्यम्। २७ तदा पितरस्तं गदितवान्, पश्य, वयं सर्वं परित्यज्य भवतः पश्चाद्वृत्तिनो ऽभवाम; वयं किं प्राप्स्यामः? २८ ततो यीशः कथितवान्, युष्मानहं तथ्यं वदामि, यूयं मम पश्चाद्वृत्तिनो जाता इति कारणात् नवीनसृष्टिकाले यदा मनुजसुतः स्वीयैश्वर्यसिंहासन उपवेक्ष्यति, तदा यूयमपि द्वादशसिंहासनेषूपविश्य इस्यायेलीयद्वादशवंशानां विचारं करिष्यथ। २९ अन्यच्च यः कक्षित् मम नामकारणात् गृहं वा भ्रातरं वा भगिनीं वा पितरं वा मातरं वा जायां वा बालकं वा भूमिं परित्यजति, स तेषां शतगुणं लप्स्यते, अनन्तायुमोऽधिकारित्वच्च प्राप्स्यति। (aiōnios g166) ३० किन्तु अग्रीया अनेके जनाः पश्चात्, पश्चातीयाश्वानेके लोका अग्रे भविष्यन्ति।

**२०** स्वर्गराज्यम् एतादृशा केनचिद् गृहस्येन समं, योऽतिप्रभाते निजद्राक्षाक्षेत्रे कृषकान् नियोकुं गतवान्। २ पश्चात् तैः साकं दिनैकभृतिं मुद्राचतुर्थाशं निस्प्य तान् द्राक्षाक्षेत्रं प्रेरयामास। ३ अनन्तरं प्रहैकवेलायां गत्वा हट्टे कतिपयान् निष्कर्मकान् विलोक्य तानवदत्, ४ यूयमपि मम द्राक्षाक्षेत्रं यात, युष्मभ्यमहं योग्यभृतिं दास्यामि, ततस्ते वत्रजुः। ५ पुनश्च स द्वितीयतृतीययोः प्रहरयो र्बहि गत्वा तथैव कृतवान्। ६ ततो दण्डद्वयावशिष्टायां वेलायां बहि गत्वापरान् कतिपयजनान् निष्कर्मकान् विलोक्य पृष्ठवान्, यूयं किमर्थम् अत्र सर्वं दिनं निष्कर्माणस्तिष्ठ? ७ ते प्रत्यवदन्, अस्मान् न कोपि कर्मणि नियुक्ते। तदानीं स कथितवान्, यूयमपि मम द्राक्षाक्षेत्रं यात, तेन योग्यां भृतिं लप्स्यथ। ८ तदनन्तरं सन्ध्यायां सत्यां सएव द्राक्षाक्षेत्रपतिरथ्यक्षं गदिवान्, कृषकान् आहूय शेषजनमारभ्य प्रथमं यावत् तेभ्यो भृतिं देहि। ९ तेन ये दण्डद्वयावस्थिते समायातास्तेषाम् एकैको जनो मुद्राचतुर्थाशं प्राज्ञोत्। १० तदानीं प्रथमनियुक्ता जना आगत्यानुमितवन्तो वयमधिकं प्रप्स्यामः, किन्तु तैरपि मुद्राचतुर्थाशोऽलाभि। ११ ततस्ते तं गृहीत्वा तेन क्षेत्रपतिना साकं वाग्युद्धं कुर्वन्तः कथयामासुः, १२ वयं कृत्स्नं दिनं तापक्लेशौ सोढवन्तः, किन्तु पश्चाताया से जना दण्डद्वयमात्रं परिश्रान्तवन्तस्तेऽस्माभिः समानांशाः कृताः। १३ ततः स तेषामेकं प्रत्युवाच, हे वत्स, मया त्वां प्रति कोप्यन्यायो न कृतः किं त्वया मत्समक्षं मुद्राचतुर्थाशो नाङ्गीकृतः? १४ तस्मात् तव यत् प्राप्य तदादाय याहि, तुभ्यं यति, पश्चातीयनियुक्तलोकायापि तति दातुमिच्छामि। १५ स्वेच्छया निजद्रव्यव्यवहरणं किं मया न कर्तव्यं? मम दातृत्वात् त्वया

किम् ईर्ष्यादृष्टिः क्रियते? १६ इत्थम् अग्रीयलोकाः पश्चतीया भविष्यन्ति,  
 पश्चतीयजनाश्श्रीया भविष्यन्ति, अहूता बहवः किन्त्वल्पे मनोभिलषिताः।  
 १७ तदनन्तरं यीशु यिरुशालम्नगरं गच्छन् मार्गमध्ये शिष्यान् एकान्ते वभाषे,  
 १८ पश्य वयं यिरुशालम्नगरं यामः, तत्र प्रधानयाजकाध्यापकानां करेषु  
 मनुष्यपुत्रः समर्पिष्यते; १९ ते च तं हनुमाज्ञाप्य तिरस्कृत्य वेत्रेण प्रहर्तु  
 कृषे धातयितुञ्चान्यदेशीयानां करेषु समर्पयिष्यन्ति, किन्तु स तृतीयदिवसे  
 श्मशानाद् उत्थापिष्यते। २० तदानीं सिवदीयस्य नारी स्वपुत्रावादाय यीशोः  
 समीपम् एत्य प्रणम्य कञ्चनानुग्रहं तं ययाचे। २१ तदा यीशुस्तां प्रोक्तवान्,  
 त्वं किं याचसे? ततः सा बभाषे, भवतो राजत्वे ममानयोः सुतयोरेकं  
 भवद्विष्णिपार्श्वे द्वितीयं वामपार्श्वे उपवेष्टुम् आज्ञापयतु। २२ यीशुः प्रत्युवाच,  
 युवाभ्यां यद् याच्यते, तन्न बुध्यते, अहं येन कंसेन पास्यामि युवाभ्यां किं तेन  
 पातुं शक्यते? अहञ्च येन मज्जनेन मज्जिष्ये, युवाभ्यां किं तेन मज्जयितुं  
 शक्यते? ते जगदुः शक्यते। २३ तदा स उक्तवान्, युवां मम कंसेनावश्यं  
 पास्यथः, मम मज्जनेन च युवामपि मज्जिष्येथे, किन्तु येषां कृते मत्तातेन  
 निरूपितम् इदं तान् विहायान्यं कमपि मद्विष्णिपार्श्वे वामपार्श्वे च समुपवेशयितुं  
 ममाधिकारो नास्ति। २४ एतां कथां श्रुत्वान्ये दशशिष्यास्तौ भ्रातरौ प्रति  
 चुकुपुः। २५ किन्तु यीशुः स्वसमीपं तानाहूय जगाद, अन्यदेशीयलोकानां  
 नरपतयस्तान् अधिकुर्वन्ति, ये तु महान्तस्ते तान् शासति, इति यूयं जानीथ।  
 २६ किन्तु युष्माकं मध्ये न तथा भवेत् युष्माकं यः कश्चित् महान् बुभूषति, स  
 युष्मान् सेवेत; २७ यश्च युष्माकं मध्ये मुख्यो बुभूषति, स युष्माकं दासो भवेत्।  
 २८ इत्थं मनुजपुत्रः सेव्यो भवितुं नहि, किन्तु सेवितुं बहूनां परित्राणमूल्यार्थं  
 स्वप्राणान् दातुञ्चागतः। २९ अनन्तरं यिरीहोनगरात् तेषां बहिर्गमनसमये  
 तस्य पश्चाद् बहवो लोका वव्रजुः। ३० अपरं वर्तमपार्श्वं उपविशन्तौ द्वावन्धौ तेन  
 मार्गेण यीशो गमनं निशम्य प्रोच्चैः कथयामासतुः, हे प्रभो दायूदः सन्तान,  
 आवयो दर्यां विधेहि। ३१ ततो लोकाः सर्वे तुष्णीम्भवतमित्युक्त्वा तौ  
 तर्जयामासुः; तथापि तौ पुनरुच्चैः कथयामासतुः हे प्रभो दायूदः सन्तान,  
 आवां दयस्व। ३२ तदानीं यीशुः स्थगितः सन् तावाहूय भाषितवान्, युवयोः  
 कृते मया किं कर्त्तर्व्य? युवां किं कामयेथे? ३३ तदा तावुक्तवन्तौ, प्रभो नेत्राणि

नौ प्रसन्नानि भवेयुः। 34 तदानीं यीशुस्तौ प्रति प्रमनः सन् तयो र्नेत्राणि  
पस्पर्श, तेनैव तौ सुवीक्षाज्ज्वक्राते तत्पश्चात् जग्मुतुश्च।

**21** अनन्तरं तेषु यिस्तालम्नगरस्य समीपवर्त्तिनो जैतुननामकधराधरस्य  
समीपस्थितं बैत्फगिग्रामम् आगतेषु, यीशुः शिष्यद्वयं प्रेषयन् जगाद्, 2 युवां  
समुखस्थग्रामं गत्वा बद्धां यां सवत्सां गद्धभीं हठात् प्राप्यथः, तां मोचयित्वा  
मदन्तिकम् आनयतं। 3 तत्र यदि कश्चित् किञ्चिद् वक्ष्यति, तर्हि वदिष्यथः;  
एतस्यां प्रभोः प्रयोजनमास्ते, तेन स तत्क्षणात् प्रहेष्यति। 4 सीयोनः  
कन्यकां यूयं भाषध्वमिति भारतीं। पश्य ते नग्रशीलः सन् नृप आरुह्य गद्धभीं।  
अर्थादारुह्या तद्वत्समायास्यति त्वदन्तिकं। 5 भविष्यद्वादिनोक्तं वचनमिदं  
तदा सफलमभूत्। 6 अनन्तरं तौ शिष्यौ यीशो र्थानिदेशं तं ग्रामं गत्वा 7  
गद्धभीं तद्वत्सञ्च समानीतवन्तौ, पश्चात् तदुपरि स्वीयवसनानी पातयित्वा  
तमारोहयामासतुः। 8 ततो बहवो लोका निजवसनानि पथि प्रसारयितुमरेभिरे,  
कतिपया जनाश्च पादपपर्णादिकं छित्वा पथि विस्तारयामासुः। 9 अग्रगामिनः  
पश्चाद्गामिनश्च मनुजा उच्चैर्जय जय दायूदः सन्तानेति जगदुः परमेश्वरस्य  
नाम्ना य आयाति स धन्यः, सर्वोपरिस्थस्वर्गेषि जयति। 10 इत्थं तस्मिन्  
यिस्तालम् प्रविष्टे कोऽयमिति कथनात् कृत्स्नं नगरं चञ्चलमभवत्। 11 तत्र  
लोकोः कथयामासुः, एष गालीलप्रदेशीय-नासरतीय-भविष्यद्वादी यीशुः। 12  
अनन्तरं यीशुरीश्वरस्य मन्दिरं प्रविश्य तन्मध्यात् क्रयविक्रयिणो वहिश्वकार;  
वणिजां मुद्रासनानी कपोतविक्रयिणाज्ज्वसनानी च न्युञ्जयामास। 13 अपरं  
तानुवाच, एषा लिपिरास्ते, "मम गृहं प्रार्थनागृहमिति विख्यास्यति", किन्तु  
यूयं तद् दस्यूनां गहरं कृतवन्तः। 14 तदनन्तरम् अन्धखञ्चलोकास्तस्य  
समीपमागताः, स तान् निरामयान् कृतवान्। 15 यदा प्रथानयाजका  
अध्यापकाश्च तेन कृतान्येतानि चित्रकम्मणि ददृशुः, जय जय दायूदः सन्तान,  
मन्दिरे बालकानाम् एतादृशम् उच्चध्वनिं शुश्रुतुश्च, तदा महाकुद्धा बभूवः, 16  
तं पप्रच्छुश्च, इमे यद् वदन्ति, तत् किं त्वं शृणोषि? ततो यीशुस्तान् अवोचत्,  
सत्यम्; स्तन्यपायिशिशूनाज्य बालकानाज्य वक्त्रतः। स्वकीयं महिमानं त्वं  
संप्रकाशयसि स्वयं। एतद्वाक्यं यूयं किं नापठत? 17 ततस्तान् विहाय स  
नगराद् बैथनियाग्रामं गत्वा तत्र रजनीं यापयामास। 18 अनन्तरं प्रभाते सति  
यीशुः पुनरपि नगरमागच्छन् क्षुधार्तो बभूव। 19 ततो मार्गपार्श्वं उडुम्बरवृक्षमेकं

विलोक्य तत्समीपं गत्वा पत्राणि विना किमपि न प्राप्य तं पादं प्रोवाच,  
 अद्यारभ्य कदापि त्वयि फलं न भवतु; तेन तत्क्षणात् स उडुम्बरमाहीरुहः  
 शुष्कतां गतः। (aiōn g165) 20 तद् दृष्ट्वा शिष्या आश्र्वर्यं विज्ञाय कथयामासुः;  
 आः, उडुम्बरपादपोऽतितूर्णं शुष्कोऽभवत्। 21 ततो यीशुस्तानुवाच, युष्मानहं  
 सत्यं वदामि, यदि यूयमसन्दिग्धाः प्रतीथ, तर्हि यूयमपि केवलोऽुम्बरपादपं  
 प्रतीत्थं कर्तुं शक्यथ, तन्न, त्वं चलित्वा सागरे पतेति वाक्यं युष्माभिरस्मिन  
 शैले प्रोक्तेपि तदैव तद् घटिष्यते। 22 तथा विश्वस्य प्रार्थ्यं युष्माभि र्यद्  
 याचिष्यते, तदेव प्राप्स्यते। 23 अनन्तरं मन्दिरं प्रविश्योपदेशनसमये तत्समीपं  
 प्रधानयाजकाः प्राचीनलोकाश्चागत्य पप्रच्छुः, त्वया केन सामर्थ्यनैतानि  
 कर्माणि क्रियन्ते? केन वा तुभ्यमेतानि सामर्थ्यानि दत्तानि? 24 ततो  
 यीशुः प्रत्यवदत् अहमपि युष्मान् वाचमेकां पृच्छामि, यदि यूयं तदुत्तरं दातुं  
 शक्यथ, तदा केन सामर्थ्येन कर्माण्येतानि करोमि, तदहं युष्मान् वक्ष्यामि।  
 25 योहनो मज्जनं कस्याज्ञायाभवत्? किमीश्वरस्य मनुष्यस्य वा? ततस्ते  
 परस्परं विविच्य कथयामासुः, यदीश्वरस्येति वदामस्तर्हि यूयं तं कुतो न  
 प्रत्यैत? वाचमेतां वक्ष्यति। 26 मनुष्यस्येति वक्तुमपि लोकेभ्यो बिभीमः, यतः  
 सर्वैरपि योहन् भविष्यद्वादीति ज्ञायते। 27 तस्मात् ते यीशुं प्रत्यवदन्, तद्  
 वयं न विद्यः। तदा स तानुक्तवान्, तर्हि केन सामरथ्येन कर्माण्येतान्यहं  
 करोमि, तदप्यहं युष्मान् न वक्ष्यामि। 28 कस्यचिज्जनस्य द्वौ सुतावास्तां स  
 एकस्य सुतस्य समीपं गत्वा जगाद्, हे सुत, त्वमद्य मम द्राक्षाक्षेत्रे कर्म  
 कर्तुं व्रज। 29 ततः स उक्तवान्, न यास्यामि, किन्तु शेषेऽनुतप्य जगाम।  
 30 अनन्तरं सोन्यसुतस्य समीपं गत्वा तथैव कथितवान्; ततः स प्रत्युवाच,  
 महेच्छ यामि, किन्तु न गतः। 31 एतयोः पुत्रयो र्मध्ये पितुरभिमतं केन  
 पालितं? युष्माभिः किं बुध्यते? ततस्ते प्रत्यूचुः, प्रथमेन पुत्रेण। तदानीं  
 यीशुस्तानुवाच, अहं युष्मान् तथ्यं वदामि, चण्डाला गणिकाश्च युष्माकमग्रत  
 ईश्वरस्य राज्यं प्रविशन्ति। 32 यतो युष्माकं समीपं योहनि धर्मपथेनागते यूयं  
 तं न प्रतीथ, किन्तु चण्डाला गणिकाश्च तं प्रत्यायन्, तद् विलोक्यापि यूयं  
 प्रत्येतुं नाखिद्युच्वं। 33 अपरमेकं दृष्टान्तं शृणुत, कश्चिद् गृहस्थः क्षेत्रे द्राक्षालता  
 रोपयित्वा तच्चतुर्दिक्षु वारणीं विधाय तन्मध्ये द्राक्षायन्त्रं स्थापितवान्  
 माङ्चञ्च निर्मितवान्, ततः कृषकेषु तत् क्षेत्रं समर्प्य स्वयं दूरदेशं जगाम।

34 रत्दन्तरं फलसमय उपस्थिते स फलानि प्राप्तुं कृषीवलानां समीपं  
 निजदासान् प्रेषयामास। 35 किन्तु कृषीवलास्तस्य तान् दासेयान् धृत्वा  
 कञ्चन प्रहृतवन्तः, कञ्चन पाषाणैराहतवन्तः, कञ्चन च हतवन्तः। 36  
 पुनरपि स प्रभुः प्रथमतोऽधिकदासेयान् प्रेषयामास, किन्तु ते तान् प्रत्यपि तथैव  
 चक्षुः। 37 अनन्तरं मम सुते गते तं समादरिष्यन्ते, इत्युक्त्वा शेषे स निजसुतं  
 तेषां सन्निधिं प्रेषयामास। 38 किन्तु ते कृषीवलाः सुतं वीक्ष्य परस्परम्  
 इति मन्त्रयितुम् आरेभिरे, अयमुत्तराधिकारी वयमेनं निहत्यास्याधिकारं  
 स्ववशीकरिष्यामः। 39 पश्चात् ते तं धृत्वा द्राक्षाक्षेत्राद् बहिः पातयित्वाबधिषुः।  
 40 यदा स द्राक्षाक्षेत्रपतिरागमिष्यति, तदा तान् कृषीवलान् किं करिष्यति?  
 41 ततस्ते प्रत्यवदन्, तान् कलुषिणो दारुण्यातनाभिराहनिष्यति, ये च  
 समयानुक्रमात् फलानि दास्यन्ति, तादृशेषु कृषीवलेषु क्षेत्रं समर्पयिष्यति।  
 42 तदा यीशुना ते गदिताः, ग्रहणं न कृतं यस्य पाषाणस्य निचायकैः।  
 प्रथानप्रस्तरः कोणे सएव संभविष्यति। एतत् परेशितुः कर्मस्मदृष्टावद्दुतं  
 भवेत्। धर्मग्रन्थे लिखितमेतद्वचनं युष्माभिः किं नापाठिः? 43 तस्मादहं युष्मान्  
 वदामि, युष्मत्त ईश्वरीयराज्यमपनीय फलोत्पादयित्रन्यजातये दायिष्यते।  
 44 यो जन एतत्पाषाणोपरि पतिष्यति, तं स भंक्ष्यते, किन्त्वयं पाषाणो  
 यस्योपरि पतिष्यति, तं स धूलिवत् चूर्णीकरिष्यति। 45 तदानीं प्राधनयाजकाः  
 फिरुशिनश्च तस्येमां दृष्टान्तकथां श्रुत्वा सोऽस्मानुद्दिश्य कथितवान् इति  
 विज्ञाय तं धर्तुं चेष्टिवन्तः; 46 किन्तु लोकेभ्यो बिश्युः, यतो लोकैः स  
 भविष्यद्वादीत्यज्ञायि।

**22** अनन्तरं यीशुः पुनरपि दृष्टान्तेन तान् अवादीत्, 2 स्वर्गीयराज्यम्  
 एतादृशस्य नृपतेः समं, यो निज पुत्रं विवाहयन् सर्वान् निमन्त्रितान्  
 आनेतुं दासेयान् प्रहितवान्, 3 किन्तु ते समागन्तुं नेष्टवन्तः। 4 ततो  
 राजा पुनरपि दासानन्यान् इत्युक्त्वा प्रेषयामास, निमन्त्रितान् वदत,  
 पश्यत, मम भेज्यमासादितमास्ते, निजवट्षादिपुष्टजन्तून् मारयित्वा सर्वं  
 खाद्यद्रव्यमासादितवान्, यूयं विवाहमागच्छत। 5 तथपि ते तुच्छीकृत्य केचित्  
 निजक्षेत्रं केचिद् वाणिज्यं प्रति स्वस्वमार्गेण चलितवन्तः। 6 अन्ये लोकास्तस्य  
 दासेयान् धृत्वा दौरात्यं व्यवहृत्य तानवधिषुः। 7 अनन्तरं स नृपतिस्तां वार्ता  
 श्रुत्वा क्रुध्यन् सैन्यानि प्रहित्य तान् घातकान् हत्वा तेषां नगरं दाहयामास।

8 ततः स निजदासेयान् बभाषे, विवाहीयं भोज्यमासादितमास्ते, किन्तु  
 निमन्त्रिता जना अयोग्याः। ९ तस्माद् यूयं राजमार्गं गत्वा यावतो मनुजान्  
 पश्यत, तावतएव विवाहीयभोज्याय निमन्त्रयत। १० तदा ते दासेया राजमार्गं  
 गत्वा भद्रान् अभद्रान् वा यावतो जनान् ददृशः, तावतएव संगृह्यानयन्;  
 ततोऽभ्यागतमनुजै विवाहगृहम् अपूर्यत। ११ तदानीं स राजा सर्वानभ्यागतान्  
 द्रष्टुम् अभ्यन्तरमागतवान्; तदा तत्र विवाहीयवसनहीनमेकं जनं वीक्ष्य तं  
 जगाद्, १२ हे मित्र, त्वं विवाहीयवसनं विना कथमत्र प्रविष्टवान्? तेन स  
 निरुत्तरो बभूव। १३ तदा राजा निजानुचरान् अवदत्, एतस्य करचरणान् बद्धा  
 यत्र रोदनं दन्तर्दूर्धर्षणञ्च भवति, तत्र वहिर्भूतमिस्ये तं निश्चिपत। १४ इत्थं  
 बहव आहूता अल्पे मनोभिमताः। १५ अनन्तरं फिरुशिनः प्रगत्य यथा संलापेन  
 तम् उन्माथे पातयेयुस्तथा मन्त्रयित्वा १६ हेरोदीयमनुजैः साकं निजशिष्यगणेन  
 तं प्रति कथयामासुः, हे गुरो, भवान् सत्यः सत्यमीश्वरीयमार्गमुपदिशति,  
 कमपि मानुषं नानुरुद्धते, कमपि नापेक्षते च, तद् वयं जानीमः। १७ अतः  
 कैसरभूपाय करोऽस्माकं दातव्यो न वा? अत्र भवता किं बुध्यते? तद् अस्मान्  
 वदतु। १८ ततो यीशुस्तेषां खलतां विज्ञाय कथितवान्, रे कपटिनः युयं  
 कुतो मां परिक्षध्वे? १९ तत्करदानस्य मुद्रां मां दर्शयत। तदानीं तैस्तस्य  
 समीपं मुद्राचतुर्थभाग आनीते २० स तान् पप्रच्छ, अत्र कस्येयं मूर्त्ति नाम  
 चास्ते? ते जगदुः, कैसरभूपस्य। २१ ततः स उक्तवान, कैसरस्य यत् तत्  
 कैसराय दत्त, ईश्वरस्य यत् तद् ईश्वराय दत्त। २२ इति वाक्यं निशम्य ते  
 विस्मयं विज्ञाय तं विहाय चलितवन्तः। २३ तस्मिन्नहनि सिदूकिनोऽर्थात्  
 श्मशानात् नोत्थास्यन्तीति वाक्यं ये वदन्ति, ते यीशोरन्तिकम् आगत्य  
 पप्रच्छुः, २४ हे गुरो, कश्चिन्मनुजश्चेत् निःसन्तानः सन् प्राणान् त्यजति,  
 तर्हि तस्य भ्राता तस्य जायां व्युद्य भ्रातुः सन्तानम् उत्पादयिष्यतीति मूसा  
 आदिष्वान्। २५ किन्त्वस्माकमत्र केऽपि जनाः सप्तसहोदरा आसन्, तेषां  
 ज्येष्ठ एकां कन्यां व्यवहात्, अपरं प्राणत्यागकाले स्वयं निःसन्तानः सन्  
 तां स्त्रियं स्वभ्रातरि समर्पितवान्, २६ ततो द्वितीयादिसप्तमान्ताश्च तथैव  
 चक्रुः। २७ शेषे सापी नारी ममार। २८ मृतानाम् उत्थानसमये तेषां सप्तानां  
 मध्ये सा नारी कस्य भार्या भविष्यति? यस्मात् सर्वएव तां व्यवहन्। २९  
 ततो यीशः प्रत्यवादीत्, यूयं धर्मपुस्तकम् ईश्वरीयां शक्तिज्च न विज्ञाय

भ्रान्तिमन्तः। ३० उत्थानप्राप्ता लोका न विवहन्ति, न च वाचा दीयन्ते,  
 किन्त्वीश्वरस्य स्वर्गस्थदूतानां सदृशा भवन्ति। ३१ अपरं मृतानामुत्थानमधि  
 युष्मान् प्रतीयमीश्वरोक्तिः, ३२ "अहमिङ्गाहीम ईश्वर इस्ताक ईश्वरो याकूब  
 ईश्वर" इति किं युष्माभि नर्पाठिः? किन्त्वीश्वरो जीवताम् ईश्वरः, स  
 मृतानामीश्वरो नहि। ३३ इति श्रुत्वा सर्वे लोकास्तस्योपदेशाद् विस्मयं  
 गताः। ३४ अनन्तरं सिदूकिनाम् निरुत्तरत्ववार्ता निशम्य फिरुशिन एकत्र  
 मिलितवन्तः, ३५ तेषामेको व्यवस्थापको यीशुं परीक्षितुं पपच्छ, ३६ हे गुरो  
 व्यवस्थाशास्त्रमध्ये काज्ञा श्रेष्ठा? ३७ ततो यीशुरुवाच, त्वं सर्वान्तःकरणैः  
 सर्वप्राणैः सर्वचित्तैश्च साकं प्रभौ परमेश्वरे प्रीयस्व, ३८ एषा प्रथममहाज्ञा।  
 तस्या: सदृशी द्वितीयाज्ञैषा, ३९ तव समीपवासिनि स्वात्मनीव प्रेम कुरु। ४०  
 अनयो द्व्योराज्ञयोः कृत्स्नव्यवस्थाया भविष्यद्वक्तुग्रन्थस्य च भारस्तिष्ठति।  
 ४१ अनन्तरं फिरुशिनाम् एकत्र स्थितिकाले यीशुस्तान् पप्रच्छ, ४२ ख्रीष्टमधि  
 युष्माकं कीटूबोधो जायते? स कस्य सन्तानः? ततस्ते प्रत्यवदन् दायूदः  
 सन्तानः। ४३ तदा स उक्तवान् तर्हि दायूद् कथम् आत्माधिष्ठानेन तं प्रभुं  
 वदति? ४४ यथा मम प्रभुमिदं वाक्यमवदत् परमेश्वरः। तवारीन् पादपीठं ते  
 यावन्नहि करोम्यहं। तावत् कालं मदीये त्वं दक्षपार्श्वं उपाविश। अतो यदि  
 दायूद् तं प्रभुं वदति, तिंह स कथं तस्य सन्तानो भवति? ४५ तदानीं तेषां  
 कोपि तद्वाक्यस्य किमप्युत्तरं दातुं नाशकनोत्; ४६ तद्विनमारभ्य तं किमपि  
 वाक्यं प्रष्टुं कस्यापि साहसो नाभवत्।

**२३** अनन्तरं यीशु जननिवहं शिष्यांश्वावदत्, २ अध्यापकाः फिरुशिनश्च  
 मूसासने उपविशन्ति, ३ अतस्ते युष्मान् यदत् मन्तुम् आज्ञापयन्ति, तत् मन्यधं  
 पालयध्वज्य, किन्तु तेषां कर्मानुरूपं कर्म न कुरुध्वं; यतस्तेषां वाक्यमात्रं  
 सारं कार्यं किमपि नास्ति। ४ ते दुर्व्वहान् गुरुतरान् भारान् बद्वा मनुष्याणां  
 स्कन्धेपरि समर्पयन्ति, किन्तु स्वयमङ्गुल्यैकयापि न चालयन्ति। ५ केवलं  
 लोकदर्शनाय सर्वकर्माणि कुर्वन्ति; फलतः पट्टबन्धान् प्रसार्य धारयन्ति,  
 स्ववस्त्रेषु च दीर्घग्रन्थीन् धारयन्ति; ६ भोजनभवन उच्चस्थानं, भजनभवने  
 प्रधानमासनं, ७ हटे नमस्कारं गुरुरिति सम्बोधनज्यैतानि सर्वाणि वाज्ञन्ति।  
 ८ किन्तु यूयं गुरव इति सम्बोधनीया मा भवत, यतो युष्माकम् एकः ख्रीष्टएव  
 गुरु ९ यूयं सर्वे मिथो भ्रातरश्च। पुनः पृथिव्यां कमपि पितेति मा सम्बुध्यध्वं,

यतो युष्माकमेकः स्वर्गस्थएव पिता। १० यूयं नायकेति सम्भाषिता मा भवत,  
 यतो युष्माकमेकः ख्रीष्टएव नायकः। ११ अपरं युष्माकं मध्ये यः पुमान् श्रेष्ठः  
 स युष्मान् सेविष्यते। १२ यतो यः स्वमुन्नमति, स नतः करिष्यते; किन्तु यः  
 कश्चित् स्वमवनतं करोति, स उन्नतः करिष्यते। १३ हन्त कपटिन उपाध्यायाः  
 फिरुशिनश्च, यूयं मनुजानां समक्षं स्वर्गद्वारं रुन्ध, यूयं स्वयं तेन न प्रविशथ,  
 प्रविविक्षूनपि वारयथ। वत कपटिन उपाध्यायाः फिरुशिनश्च यूयं छलाद् दीर्घ  
 प्रार्थ्य विधवानां सर्वस्वं ग्रसथ, युष्माकं घोरतरदण्डो भविष्यति। १४ हन्त  
 कपटिन उपाध्यायाः फिरुशिनश्च, यूयमेकं स्वधर्मावलम्बिनं कर्तुं सागरं  
 भूमपण्डलञ्च प्रदक्षिणीकुरुथ, १५ कञ्जन प्राप्य स्वतो द्विगुणनरकभाजनं तं  
 कुरुथ। (Geenna g1067) १६ वत अन्धपथदर्शकाः सर्वे, यूयं वदथ, मन्दिरस्य  
 शपथकरणात् किमपि न देयं; किन्तु मन्दिरस्थसुवर्णस्य शपथकरणाद् देयं।  
 १७ हे मूढा हे अन्धाः सुवर्णं तत्सुवर्णपावकमन्दिरम् एतयोरुभयो मध्ये किं  
 श्रेयः? १८ अन्यच्च वदथ, यज्ञवेद्याः शपथकरणात् किमपि न देयं, किन्तु  
 तदुपरिस्थितस्य नैवेद्यस्य शपथकरणाद् देयं। १९ हे मूढा हे अन्धाः, नैवेद्यं  
 तन्नैवेद्यपावकवेदिरतयोरुभयो मध्ये किं श्रेयः? २० अतः केनचिद् यज्ञवेद्याः  
 शपथे कृते तदुपरिस्थितस्य सर्वस्य शपथः क्रियते। २१ केनचित् मन्दिरस्य शपथे  
 कृते मन्दिरतन्निवासिनोः शपथः क्रियते। २२ केनचित् स्वर्गस्य शपथे कृते  
 ईश्वरीयसिंहासनतदुपर्युपविष्योः शपथः क्रियते। २३ हन्त कपटिन उपाध्यायाः  
 फिरुशिनश्च, यूयं पोदिनायाः सितच्छत्राया जीरकस्य च दशमांशान् दत्थ, किन्तु  
 व्यवस्थाया गुरुतरान् न्यायदयाविश्वासान् परित्यजथ; इमे युष्माभिराचरणीया  
 अमी च न लंघनीयाः। २४ हे अन्धपथदर्शका यूयं मशकान् अपसारयथ,  
 किन्तु महाङ्गान् ग्रसथ। २५ हन्त कपटिन उपाध्यायाः फिरुशिनश्च, यूयं  
 पानपात्राणां भोजनपात्राणाज्च बहिः परिष्कुरुथ; किन्तु तदभ्यन्तरं दुरात्मतया  
 कलुषेण च परिपूर्णमास्ते। २६ हे अन्धाः फिरुशिलोका आदौ पानपात्राणां  
 भोजनपात्राणाज्चाभ्यन्तरं परिष्कुरुत, तेन तेषां बहिरपि परिष्कारिष्यते।  
 २७ हन्त कपटिन उपाध्यायाः फिरुशिनश्च, यूयं शुक्लीकृतश्मशानस्वरूपा  
 भवथ, यथा श्मशानभवनस्य बहिश्चारु, किन्त्वभ्यन्तरं मृतलोकानां कीकौः  
 सर्वप्रकारमलेन च परिपूर्णम्; २८ तथैव यूयमपि लोकानां समक्षं बहिधार्मिकाः  
 किन्त्वन्तःकरणेषु केवलकापट्याधर्माभ्यां परिपूर्णाः। २९ हा हा कपटिन

उपाध्यायाः फिरुशिनश्च, यूयं भविष्यद्वादिनां शमशानगोहं निर्माथि, साधूनां शमशाननिकेतनं शोभयथ ३० वदथ च यदि वयं स्वेषां पूर्वपुरुषाणां काल अस्थास्याम, तर्हि भविष्यद्वादिनां शोणितपातने तेषां सहभागिनो नाभविष्याम। ३१ अतो यूयं भविष्यद्वादिघातकानां सन्ताना इति स्वयमेव स्वेषां साक्ष्यं दत्थ। ३२ अतो यूयं निजपूर्वपुरुषाणां परिमाणपात्रं परिपूरयत। ३३ रे भुजगाः कृष्णभुजगवंशाः, यूयं कथं नरकदण्डाद् रक्षिष्यध्वे। (Geenna g1067) ३४ पश्यत, युष्माकमन्तिकम् अहं भविष्यद्वादिनो बुद्धिमत उपाध्यायांश्च प्रेषयिष्यामि, किन्तु तेषां कतिपया युष्माभि धानिष्यन्ते, क्रुशे च धानिष्यन्ते, केचिद् भजनभवने कषाभिराघानिष्यन्ते, नगरे नगरे ताडिष्यन्ते च; ३५ तेन सत्पुरुषस्य हाबिलो रक्तपातमारभ्य बेरिखियः पुत्रं यं सिखरियं यूयं मन्दिरयज्ञवेदो मध्ये हतवन्तः, तदीयशोणितपातं यावद् अस्मिन् देशे यावतां साधुपुरुषाणां शोणितपातोऽभवत् तत् सर्वेषामागसां दण्डा युष्मासु वर्तिष्यन्ते। ३६ अहं युष्मान्त तथ्यं वदामि, विद्यमानेऽस्मिन् पुरुषे सर्वे वर्तिष्यन्ते। ३७ हे यिरुशालम् हे यिरुशालम् नगरि त्वं भविष्यद्वादिनो हतवती, तव समीपं प्रेरितांश्च पाषाणैराहतवती, यथा कुक्कुटी शावकान् पक्षाधः संगृहाति, तथा तव सन्तानान् संग्रहीतुं अहं बहुवारम् ऐच्छं; किन्तु त्वं न सममन्यथाः। ३८ पश्यत युष्माकं वासस्थानम् उच्छिन्नं त्यक्ष्यते। ३९ अहं युष्मान् तथ्यं वदामि, यः परमेश्वरस्य नाम्नागच्छति, स धन्य इति वार्णीं यावन्न वदिष्यथ, तावत् मां पुन न द्रक्ष्यथ।

**२४** अनन्तरं यीशु र्यदा मन्दिराद् बहि र्गच्छति, तदानीं शिष्यास्तं मन्दिरनिर्माणं दर्शयितुमागताः। २ ततो यीशुस्तानुवाच, यूयं किमेतानि न पश्यथ? युष्मानहं सत्यं वदामि, एतन्निचयनस्य पाषाणैकमप्यन्यपाषाणोपरि न स्थास्यति सर्वाणि भूमिसात् कारिष्यन्ते। ३ अनन्तरं तस्मिन् जैतुनपर्वतोपरि समुपविष्टे शिष्यास्तस्य समीपमागत्य गुप्तं पप्रच्छुः, एता घटनाः कदा भविष्यन्ति? भवत आगमनस्य युगान्तस्य च किं लक्ष्म? तदस्मान् वदतु। (aiōn g165) ४ तदानीं यीशुस्तानवोचत्, अवधद्वं, कोपि युष्मान् न भ्रमयेत्। ५ बहवो मम नाम गृह्णन्त आगमिष्यन्ति, ख्रीष्टोऽहमेवेति वाचं वदन्तो बहून् भ्रमयिष्यन्ति। ६ यूयज्च संग्रामस्य रणस्य चाडम्बरं श्रोष्यथ, अवधद्वं तेन चञ्चला मा भवत, एतान्यवश्यं घटिष्यन्ते, किन्तु

तदा युगान्तो नहि। 7 अपरं देशस्य विपक्षो देशो राज्यस्य विपक्षो राज्यं  
 भविष्यति, स्थाने स्थाने च दुर्भिक्षं महामारी भूकम्पश्च भविष्यन्ति, 8 एतानि  
 दुःखोपक्रमाः। 9 तदानीं लोका दुःखं भोजयितुं युष्मान् परकरेषु समर्पयिष्यन्ति  
 हनिष्यन्ति च, तथा मम नामकारणाद् यूयं सब्दिशीयमनुजानां समीपे  
 घृणार्हा भविष्यथ। 10 बहुषु विघ्नं प्राप्तवत्सु परस्परम् ऋतीयां कृतवत्सु  
 च एकोऽपरं परकरेषु समर्पयिष्यति। 11 तथा बहवो मृषाभविष्यद्वादिन  
 उपस्थाय बहून् भ्रमयिष्यन्ति। 12 दुष्कर्मणां बाहुल्याज्च बहूनां प्रेम  
 शीतलं भविष्यति। 13 किन्तु यः कश्चित् शेषं यावद् धैर्यमाश्रयते, सएव  
 परित्रायिष्यते। 14 अपरं सब्दिशीयलोकान् प्रतिमाक्षी भवितुं राजस्य  
 शुभसमाचारः सर्वजगति प्रचारिष्यते, एतादृशि सति युगान्त उपस्थास्यति।  
 15 अतो यत् सर्वनाशकृदृणाहं वस्तु दानियेल्भविष्यद्वादिना प्रोक्तं तद्  
 यदा पुण्यस्थाने स्थापितं द्रक्ष्यथ, (यः पठति, स बुध्यतां) 16 तदानीं ये  
 यिहूदीयदेशे तिष्ठन्ति, ते पर्वतेषु पलायन्तां। 17 यः कश्चिद् गृहपृष्ठे तिष्ठति, स  
 गृहात् किमपि वस्त्वानेतुम् अथो नावरोहेत्। 18 यश्च क्षेत्रे तिष्ठति, सोपि  
 वस्त्रमानेतुं परावृत्य न यायात्। 19 तदानीं गर्भिणीस्तन्यपाययित्रीणां दुर्गति  
 भविष्यति। 20 अतो यष्माकं पलायनं शीतकाले विश्रामवारे वा यन्न भवेत्,  
 तदर्थं प्रार्थयथ्वम्। 21 आ जगदारम्भाद् एतत्कालपर्यनन्तं यादृशः कदापि  
 नाभवत् न च भविष्यति तादृशो महाक्लेशस्तदानीम् उपस्थास्यति। 22  
 तस्य क्लेशस्य समयो यदि ह्यस्वो न क्रियेत, तर्हि कस्यापि प्राणिनो रक्षणं  
 भवितुं न शक्नुयात्, किन्तु मनोनीतमनुजानां कृते स कालो हस्तीकरिष्यते।  
 23 अपरज्च पश्यत, ख्रीष्टोऽत्र विद्यते, वा तत्र विद्यते, तदानीं यदी कश्चिद्  
 युष्मान इति वाक्यं वदति, तथापि तत् न प्रतीत्। 24 यतो भाक्तख्रीष्टा  
 भाक्तभविष्यद्वादिनश्च उपस्थाय यानि महन्ति लक्ष्माणि चित्रकमर्णि च  
 प्रकाशयिष्यन्ति, तै यदि सम्भवेत् तर्हि मनोनीतमानवा अपि भ्रामिष्यन्ते। 25  
 पश्यत, घटनातः पूर्वं युष्मान् वात्तर्म् अवादिषम्। 26 अतः पश्यत, स प्रान्तरे  
 विद्यत इति वाक्ये केनचित् कथितेषि बहि मर्मा गच्छत, वा पश्यत, सोन्तःपुरे  
 विद्यते, एतद्वाक्यं उक्तेषि मा प्रतीत। 27 यतो यथा विद्युत् पूर्वदिशो निर्गत्य  
 पश्चिमदिशं यावत् प्रकाशते, तथा मानुषपुत्रस्याप्यगमनं भविष्यति। 28 यत्र  
 शवस्तिष्ठति, तत्रेव गृथा मिलन्ति। 29 अपरं तस्य क्लेशसमयस्याव्यवहितपरत्र

सूर्यस्य तेजो लोप्यते, चन्द्रमा ज्योस्नां न करिष्यति, नभसो नक्षत्राणि  
 पतिष्यन्ति, गगणीया ग्रहाश्च विचलिष्यन्ति। 30 तदानीम् आकाशमध्ये  
 मनुजसुतस्य लक्ष्म दर्शिष्यते, ततो निजपराक्रमेण महातेजसा च मेघारुढं  
 मनुजसुतं नभसागच्छन्तं विलोक्य पृथिव्या: सर्ववंशीया विलपिष्यन्ति।  
 31 तदानीं स महाशब्दायमानतूर्या वादकान् निजदूतान् प्रहेष्यति, ते  
 व्योम्न एकसीमातोऽपरसीमां यावत् चतुर्दिशस्तस्य मनोनीतजनान् आनीय  
 मेलयिष्यन्ति। 32 उद्गम्बरपादपस्य दृष्टान्तं शिक्षध्वं; यदा तस्य नवीनाः  
 शाखा जायन्ते, पल्लवादिश्च निर्गच्छति, तदा निदाधकालः सविधो भवतीति  
 यूयं जानीथः; 33 तद्वद् एता घटना दृश्वा स समयो द्वार उपास्थाद् इति  
 जानीत। 34 युष्मानहं तथ्यं वदामि, इदानीन्तनजनानां गमनात् पूर्वमेव  
 तानि सर्वाणि घटिष्यन्ते। 35 न भोमेदिन्यो लुप्तयोरपि मम वाक् कदापि  
 न लोप्यते। 36 अपरं मम तातं विना मानुषः स्वर्गस्थो दूतो वा कोपि  
 तद्विनं तद्विष्टज्य न ज्ञाप्यति। 37 अपरं नोहे विद्यमाने यादृशमभवत् तादृशं  
 मनुजसुतस्यागमनकालेपि भविष्यति। 38 फलतो जलाप्लावनात् पूर्वं यद्विनं  
 यावत् नोहः पोतं नारोहत् तावत्कालं यथा मनुष्या भोजने पाने विवहने विवाहने  
 च प्रवृत्ता आसन्; 39 अपरम् आप्लावितोयमागत्य यावत् सकलमनुजान्  
 प्लावयित्वा नानयत् तावत् ते यथा न विदामासु; तथा मनुजसुतागमनेपि  
 भविष्यति। 40 तदा क्षेत्रस्थितयोर्द्वयोरेको धारिष्यते, अपरस्त्याजिष्यते।  
 41 तथा पेषण्या पिष्टयोरुभयो योषितोरेका धारिष्यतेऽपरा त्याजिष्यते।  
 42 युष्माकं प्रभुः कस्मिन् दण्ड आगमिष्यति, तद् युष्माभि नाविगम्यते,  
 तस्मात् जाग्रतः सन्तस्तिष्ठत। 43 कुत्र यामे स्तेन आगमिष्यतीति चेद्  
 गृहस्थो ज्ञातुम् अशक्यत्, तर्हि जागरित्वा तं सन्धिं कर्त्तितुम् अवारयिष्यत्  
 तद् जानीत। 44 युष्माभिरवधीयतां, यतो युष्माभि यत्र न बुध्यते, तत्रैव  
 दण्डे मनुजसुत आयास्यति। 45 प्रभु निंजपरिवारान् यथाकालं भोजयितुं  
 यं दासम् अध्यक्षीकृत्य स्थापयति, तादृशो विश्वास्यो धीमान् दासः कः?  
 46 प्रभुरागत्य यं दासं तथाचरन्तं वीक्षते, सएव धन्यः। 47 युष्मानहं सत्यं  
 वदामि, स तं निजसर्वस्वस्याधिपं करिष्यति। 48 किन्तु प्रभुरागन्तुं विलम्बत  
 इति मनसि चिन्तयित्वा यो दुष्टो दासो 49 ऽपरदासान् प्रहर्तु मत्तानां सङ्गे  
 भोक्तुं पातुञ्च प्रवर्तते, 50 स दासो यदा नापेक्षते, यञ्च दण्डं न जानाति,

तत्कालएव तत्रभूरुपस्थास्यति। ५१ तदा तं दण्डयित्वा यत्र स्थाने रोदनं  
दन्तघर्षणञ्चासाते, तत्र कपटिभिः साकं तदशां निरूपयिष्यति।

**25** या दश कन्याः प्रदीपान् गृह्णत्यो वरं साक्षात् कर्तुं बहिरिताः, ताभिस्तदा  
स्वर्गीयराज्यस्य सादृशं भविष्यति। २ तासां कन्यानां मध्ये पञ्च सुधियः  
पञ्च दुर्धिय आसन्। ३ या दुर्धियस्ताः प्रदीपान् सङ्गे गृहीत्वा तैलं न जगृहः,  
४ किन्तु सुधियः प्रदीपान् पात्रेण तैलञ्च जगृहः। ५ अनन्तरं वरे विलम्बिते ताः  
सर्वा निद्राविष्टा निद्रां जग्मुः। ६ अनन्तरम् अद्भुतात्रे पश्यत वर आगच्छति, तं  
साक्षात् कर्तुं बहिर्यतिति जनरवात् ७ ताः सर्वाः कन्या उत्थाय प्रदीपान्  
आसादयितुं आरभन्त। ८ ततो दुर्धियः सुधिय ऊचुः, किञ्चित् तैलं दत्त,  
प्रदीपा अस्माकं निर्वाणाः। ९ किन्तु सुधियः प्रत्यवदन्, दत्ते युष्मानस्मांश्च  
प्रति तैलं न्यूनीभवेत्, तस्माद् विक्रेतृणां समीपं गत्वा स्वार्थं तैलं क्रीणीत। १०  
तदा तासु क्रेतुं गतासु वर आजगाम, ततो याः सज्जिता आसन्, तास्तेन साकं  
विवाहीय वेशम प्रविविशः। ११ अनन्तरं द्वारे रुद्धे अपराः कन्या आगत्य जगदुः,  
हे प्रभो, हे प्रभो, अस्मान् प्रति द्वारं मोचय। १२ किन्तु स उक्तवान्, तथ्यं  
वदामि, युष्मानहं न वेद्यि। १३ अतो जाग्रतः सन्तरिष्टिष्ठत, मनुजसुतः कस्मिन्  
दिने कस्मिन् दण्डे वाग्मिष्यति, तद् युष्माभि न ज्ञायते। १४ अपरं स एतादृशः  
कस्यचित् पुंसस्तुल्यः, यो दूरदेशं प्रति यात्राकाले निजदासान् आहूय तेषां  
स्वस्वसामर्थ्यानुरूपम् १५ एकस्मिन् मुद्राणां पञ्च पोटलिकाः अन्यस्मिंश्च  
द्वे पोटलिके अपरस्मिंश्च पोटलिकेकाम् इत्थं प्रतिजनं समर्प्य स्वयं प्रवासं  
गतवान्। १६ अनन्तरं यो दासः पञ्च पोटलिकाः लब्धवान्, स गत्वा वाणिज्यं  
विधाय ता द्विगुणीचकार। १७ यश्च दासो द्वे पोटलिके अलभत, सोपि ता मुद्रा  
द्विगुणीचकार। १८ किन्तु यो दास एकां पोटलिकां लब्धवान्, स गत्वा भूमि  
खनित्वा तन्मध्ये निजप्रभोस्ता मुद्रा गोपयाज्यकार। १९ तदनन्तरं बहुतिथे  
काले गते तेषां दासानां प्रभुरागत्य तैर्दासैः समं गणयाज्यकार। २० तदानीं यः  
पञ्च पोटलिकाः प्राप्तवान् स ता द्विगुणीकृतमुद्रा आनीय जगाद्; हे प्रभो,  
भवता मयि पञ्च पोटलिकाः समर्पिताः, पश्यतु, ता मया द्विगुणीकृताः। २१  
तदानीं तस्य प्रभुस्तमुवाच, हे उत्तम विश्वास्य दास, त्वं धन्योसि, स्तोकेन  
विश्वास्यो जातः, तस्मात् त्वां बहुवित्ताधिपं करोमि, त्वं स्वप्रभोः सुखस्य भागी  
भव। २२ ततो येन द्वे पोटलिके लब्धे सोप्यागत्य जगाद्, हे प्रभो, भवता मयि द्वे

पोटलिके समर्पिते, पश्यतु ते मया द्विगुणीकृते। 23 तेन तस्य प्रभुस्तमवोचत्, हे उत्तम विश्वास्य दास, त्वं धन्योसि, स्तोकेन विश्वास्यो जातः, तस्मात् त्वां बहुद्रविणाथिपं करोमि, त्वं निजप्रभोः सुखस्य भागी भव। 24 अनन्तरं य एकां पोटलिकां लब्धवान्, स एत्य कथितवान्, हे प्रभो, त्वां कठिननरं ज्ञातवान्, त्वया यत्र नोप्तं, तत्रैव कृत्यते, यत्र च न कीर्ण, तत्रैव संगृह्यते। 25 अतोहं सशङ्कः सन् गत्वा तव मुद्रा भूमध्ये संगोप्य स्थापितवान्, पश्य, तव यत् तदेव गृहाण। 26 तदा तस्य प्रभुः प्रत्यवदत् रे दुष्टलस दास, यत्राहं न वपामि, तत्र छिनद्धि, यत्र च न किरामि, तत्रैव संगृहामीति चेदजानास्तर्हि 27 वणिक्षु मम वित्तार्पणं तवोचितमासीत्, येनाहमागत्य वृद्ध्या साकं मूलमुद्राः प्राप्स्यम्। 28 अतोस्मात् तां पोटलिकाम् आदाय यस्य दश पोटलिकाः सन्ति तस्मिन्नर्पयत। 29 येन वर्द्ध्यते तस्मिन्नैवार्पिष्यते, तस्यैव च बाहुल्यं भविष्यति, किन्तु येन वर्द्ध्यते, तस्यान्तिके यत् किञ्चन तिष्ठति, तदपि पुनर्नेष्यते। 30 अपरं यूयं तमकर्मण्यं दासं नीत्वा यत्र स्थाने क्रन्दनं दन्तघर्षणञ्च विद्येते, तस्मिन् बहिर्भूततमसि निक्षिपत। 31 यदा मनुजसुतः पवित्रदूतान् सङ्गिनः कृत्वा निजप्रभावेनागत्य निजतेजोमये सिंहासने निवेक्ष्यति, 32 तदा तत्सम्मुखे सर्वजातीया जना संमेलिष्यन्ति। ततो मेषपालको यथा छागेभ्योऽवीन् पृथक् करोति तथा सोष्येकस्मादन्यम् इत्थं तान् पृथक् कृत्वावीन् 33 दक्षिणे छागांश्च वामे स्थापयिष्यति। 34 ततः परं राजा दक्षिणस्थितान् मानवान् वदिष्यति, आगच्छत मत्तातस्यानुग्रहभाजनानि, युष्मत्कृत आ जगदारम्भत् यद् राज्यम् आसादितं तदधिकुरुत। 35 यतो बुभुक्षिताय मह्यं भोज्यम् अदत्त, पिपासिताय पेयमदत्त, विदेशिनं मां स्वस्थानमनयत, 36 वस्त्रहीनं मां वसनं पर्यधापयत, पीडीतं मां द्रष्टुमागच्छत, कारास्थञ्च मां वीक्षितुम् आगच्छत। 37 तदा धार्मिकाः प्रतिवदिष्यन्ति, हे प्रभो, कदा त्वां क्षुधितं वीक्ष्य वयमभोजयाम? वा पिपासितं वीक्ष्य अपाययाम? 38 कदा वा त्वां विदेशिनं विलोक्य स्वस्थानमनयाम? कदा वा त्वां नग्नं वीक्ष्य वसनं पर्यधापयाम? 39 कदा वा त्वां पीडितं कारास्थञ्च वीक्ष्य त्वदन्तिकमगच्छाम? 40 तदार्नीं राजा तान् प्रतिवदिष्यति, युष्मानहं सत्यं वदामि, ममैतेषां भ्रातृणां मध्ये कञ्चनैकं क्षुद्रतमं प्रति यद् अकुरुत, तन्मां प्रत्यकुरुत। 41 पश्चात् स वामस्थितान् जनान् वदिष्यति, रे शापग्रस्ताः सर्वे, शैताने तस्य दूतेभ्यश्च योऽनन्तवह्निरासादित

आस्ते, यूं मदन्तिकात् तमग्निं गच्छत। (aiōnios g166) 42 यतो क्षुधिताय  
 मह्यमाहारं नादत्त, पिपासिताय मद्यं पेयं नादत्त, 43 विदेशिनं मां स्वस्थानं  
 नानयत, वसनहीनं मां वसनं न पर्याधापयत, पीडितं कारास्थज्च मां वीक्षितुं  
 नागच्छत। 44 तदा ते प्रतिवदिष्यन्ति, हे प्रभो, कदा त्वां क्षुधितं वा पिपासितं  
 वा विदेशिनं वा नग्नं वा पीडितं वा कारास्थं वीक्ष्य त्वां नासेवामहि? 45 तदा  
 स तान् वदिष्यति, तथ्यमहं युष्मान् ब्रवीमि, युष्माभिरेषां कञ्चन क्षोदिष्ठं प्रति  
 यन्नाकारि, तन्मां प्रत्येव नाकारि। 46 पश्चादम्यनन्तशास्ति किन्तु धार्मिका  
 अनन्तायुषं भोक्तुं यास्यन्ति। (aiōnios g166)

**26** यीशुरेतान् प्रस्तावान् समाप्य शिष्यानूचे, 2 युष्माभि ज्ञातं दिनद्वयात् परं  
 निस्तारमह उपस्थास्यति, तत्र मनुजसुतः क्रुशेन हन्तुं परकरेषु समर्पिष्यते। 3  
 ततः परं प्रधानयाजकाध्यापकप्राज्ञः कियफानाम्नो महायाजकस्याद्वालिकायां  
 मिलित्वा 4 केनोपायेन यीशुं धृत्वा हन्तुं शक्नुयुरिति मन्त्रयाज्ञक्रुः। 5  
 किन्तु तैरुक्तं महकाले न धर्तव्यः, धृते प्रजानां कलहेन भवितुं शक्यते। 6  
 ततो बैथनियापुरे शिमोनाख्यस्य कुष्ठिनो वेशमनि यीशौ तिष्ठति 7 काचन  
 योषा श्वेतोपलभाजनेन महार्घ्यं सुगन्धिं तैलमानीय भोजनायोपविशतस्तस्य  
 शिरोऽयषेचत्। 8 किन्तु तदालोक्य तच्छिष्यैः कुपितैरुक्तं, कुत इत्थमपव्ययते?  
 9 चेदिदं व्यक्तेष्यत, तर्हि भूरिमूल्यं प्राप्य दरिद्रेभ्यो व्यतारिष्यत। 10  
 यीशुना तदवगत्य ते समुदिताः, योषामेनां कुतो दुःखिनीं कुरुथ, सा मां प्रति  
 साधु कर्माकार्षीत्। 11 युष्माकमं समीपे दरिद्राः सततमेवासते, किन्तु  
 युष्माकमन्तिकेहं नासे सततं। 12 सा मम कायोपरि सुगन्धितैलं सिक्त्वा मम  
 श्मशानदानकर्माकार्षीत्। 13 अतोहं युष्मान् तथ्यं वदामि सर्वस्मिन् जगति  
 यत्र यत्रैष सुसमाचारः प्रचारिष्यते, तत्र तत्रैतस्या नार्याः स्मरणार्थम् कर्मेदं  
 प्रचारिष्यते। 14 ततो द्वादशशिष्याणाम् ईष्करियोतीयिहृदानामक एकः  
 शिष्यः प्रधानयाजकानामन्तिकं गत्वा कथितवान्, 15 यदि युष्माकं करेषु यीशुं  
 समर्पयामि, तर्हि किं दास्यथ? तदानीं ते तस्मै त्रिशन्मुद्रा दातुं स्थिरीकृतवन्तः।  
 16 स तदारभ्यं तं परकरेषु समर्पयितुं सुयोगं चेष्टितवान्। 17 अनन्तरं  
 किणवशून्यपूपपर्वणः प्रथमेहि शिष्या यीशुम् उपगत्य पप्रच्छुः भवत्कृते  
 कुत्र वयं निस्तारमहभोज्यम् आयोजयिष्यामः? भवतः केच्छा? 18 तदा स  
 गदितवान्, मध्येनगरममुक्पुंसः समीपं व्रजित्वा वदत, गुरु गदितवान्, मत्कालः

सविधः, सह शिष्यैस्त्वदालये निस्तारमहभोज्यं भोद्ये। 19 तदा शिष्या  
 यीशोस्तादृशनिदेशानुरूपकर्म विधाय तत्र निस्तारमहभोज्यमासादयामासुः।  
 20 ततः सन्ध्यायां सत्यां द्वादशभिः शिष्यैः साकं स न्यविशत्। 21  
 अपरं भुज्जान उक्तवान् युष्मान् तथ्यं वदामि, युष्माकमेको मां परकरेषु  
 समर्पयिष्यति। 22 तदा तेऽतीव दुःखिता एकैकशो वक्तुमरेभिरे, हे प्रभो, स  
 किमहं? 23 ततः स जगाद, मया साकं यो जनो भोजनपात्रे करं संक्षिपति, स  
 एव मां परकरेषु समर्पयिष्यति। 24 मनुजसुतमधि यादृशं लिखितमास्ते,  
 तदनुरूपा तद्गति भविष्यति; किन्तु येन पुंसा स परकरेषु समर्पयिष्यते, हा  
 हा चेत् स नाजनिष्यत, तदा तस्य क्षेममभविष्यत्। 25 तदा यिहूदानामा  
 यो जनस्तं परकरेषु समर्पयिष्यति, स उक्तवान्, हे गुरो, स किमहं? ततः  
 स प्रत्यक्तवान्, त्वया सत्यं गदितम्। 26 अनन्तरं तेषामशनकाले यीशः  
 पूपमादायेश्वरीयगुणाननूद्य भंक्त्वा शिष्येभ्यः प्रदाय जगाद, मद्वपुःस्वरूपमिमं  
 गृहीत्वा खादत। 27 पश्चात् स कंसं गृह्णन् ईश्वरीयगुणाननूद्य तेभ्यः प्रदाय  
 कथितवान्, सर्वे युष्माभिरनेन पातव्यं, 28 यस्मादनेकेषां पापमर्षणाय पातितं  
 यम्मनूलनियमरूपशोणितं तदेतत्। 29 अपरमहं नूलगोस्तनीरसं न पास्यामि,  
 तावत् गोस्तनीफलरसं पुनः कदापि न पास्यामि। 30 पश्चात् ते गीतमेकं संगीय  
 जैतुनाख्यगिरि गतवन्तः। 31 तदानीं यीशुस्तानवोचत्, अस्यां रजन्यामहं  
 युष्माकं सर्वेषां विघ्नरूपो भविष्यामि, यतो लिखितमास्ते, "मेषाणां रक्षको  
 यस्तं प्रहरिष्याम्यहं ततः। मेषाणां निवहो नूनं प्रविकीर्णो भविष्यति"॥ 32  
 किन्तु शमशानात् समुत्थाय युष्माकमग्रेऽहं गालीलं गमिष्यामि। 33 पितरस्तं  
 प्रोवाच, भवांश्वेत् सर्वेषां विघ्नरूपो भवति, तथापि मम न भविष्यति। 34  
 ततो यीशुना स उक्तः, तुभ्यमहं तथ्यं कथयामि, यामिन्यामस्यां चरणायुधस्य  
 खात् पूर्वं त्वं मां त्रि नाङ्गीकरिष्यसि। 35 ततः पितर उदितवान्, यद्यपि  
 त्वया समं मर्तव्यं, तथापि कदापि त्वां न नाङ्गीकरिष्यामि; तथैव सर्वे  
 शिष्याश्वेचुः। 36 अनन्तरं यीशुः शिष्यैः साकं गेतिशमानीनामकं स्थानं  
 प्रस्थाय तेभ्यः कथितवान्, अदः स्थानं गत्वा यावदहं प्रार्थयिष्ये तावद्  
 यूयमत्रोपविशत। 37 पश्चात् स पितरं सिवदियसुतौ च सङ्गिनः कृत्वा  
 गतवान्, शोकाकुलोऽतीव व्यथितश्च बभूव। 38 तानवादीच्च मृतियातनेव  
 मत्प्राणानां यातना जायते, यूयमत्र मया सार्वं जागृत। 39 ततः स किञ्चिद्दूरं

गत्वाधोमुखः पतन् प्रार्थयाज्यक्रे, हे मतिपतर्यदि भवितुं शक्नोति, तर्हि  
 कंसोऽयं मत्तो दूरं यातु; किन्तु मदिच्छावत् न भवतु, त्वदिच्छावद् भवतु।  
 40 ततः स शिष्यानुपेत्य तान् निद्रितो निरीक्ष्य पितराय कथयामास, यूयं  
 मया साकं दण्डमेकमपि जागरितुं नाशन्कुत? 41 परीक्षायां न पतितुं जागृत  
 प्रार्थयध्वज्य; आत्मा समुद्रतोस्ति, किन्तु वपु ठुर्बलं। 42 स द्वितीयवारं  
 प्रार्थयाज्यक्रे, हे मत्तात, न पीते यदि कंसमिदं मत्तो दूरं यातुं न शक्नोति,  
 तर्हि त्वदिच्छावद् भवतु। 43 स पुनरेत्य तान् निद्रितो ददर्श, यतस्तेषां  
 नेत्राणि निद्रया पूर्णान्यासन्। 44 पश्चात् स तान् विहाय व्रजित्वा तृतीयवारं  
 पूर्ववत् कथयन् प्रार्थितवान्। 45 ततः शिष्यानुपागत्य गदितवान्, साम्प्रतं  
 शयानाः किं विश्राम्यथ? पश्यत, समय उपास्थात्, मनुजसुतः पापिनां  
 करेषु समर्प्यते। 46 उत्तिष्ठत, वयं यामः, यो मां परकरेषु मसर्पयिष्यति,  
 पश्यत, स समीपमायाति। 47 एतत्कथाकथनकाले द्वादशशिष्याणामेको  
 यिहूदानामको मुख्याजकलोकप्राचीनैः प्रहितान् असिधारियष्टिधारिणो  
 मनुजान् गृहीत्वा तत्समीपमुपतस्थौ। 48 असौ परकरेष्वपयिता पूर्वं तान् इत्थं  
 सङ्केतयामास, यमहं चुम्बिष्ये, सोऽसौ मनुजः, सएव युष्माभि धार्यतां। 49  
 तदा स सपदि यीशुमुपागत्य हे गुरो, प्रणामामीत्युक्त्वा तं चुचुम्बे। 50 तदा  
 यीशुस्तमुवाच, हे मित्रं किमर्थमागतोसि? तदा तैरागत्य यीशुराक्रम्य दग्धे। 51  
 ततो यीशोः सङ्गिनामेकः करं प्रसार्य कोषादसिं बहिष्कृत्य महायाजकस्य  
 दासमेकमाहत्य तस्य कर्णं चिछेद। 52 ततो यीशुस्तं जगाद्, खड्गं स्वस्थाने  
 निधेहि यतो ये ये जना असिं धारयन्ति, तएवासिना विनश्यन्ति। 53 अपरं  
 पिता यथा मदन्तिकं स्वर्गीयदूतानां द्वादशवाहिनीतोऽधिकं प्रहिणुयात् मया  
 तमुद्दिश्येदानीमेव तथा प्रार्थयितुं न शक्यते, त्वया किमित्यं ज्ञायते? 54 तथा  
 सर्तीत्यं घटिष्यते धर्मपुस्तकस्य यदिदं वाक्यं तत् कथं सिद्धेत्? 55 तदानीं  
 यीशु जननिवहं जगाद्, यूयं खड्गयष्टीन् आदाय मां किं चौरं धर्तुमायाताः?  
 अहं प्रत्यहं युष्माभिः साकमुपविश्य समुपादिशं, तदा मां नाधरत; 56 किन्तु  
 भविष्यद्वादिनां वाक्यानां संसिद्धये सर्वमेतदभूत्। तदा सर्वे शिष्यास्तं विहाय  
 पलायन्त। 57 अनन्तरं ते मनुजा यीशुं धृत्वा यत्राध्यापकप्राज्यः परिषदं  
 कुर्वन्त उपाविशन् तत्र कियफानामकमहायाजकस्यान्तिकं निन्युः। 58 किन्तु  
 शेषे किं भविष्यतीति वेतुं पितरो दूरे तत्पश्चाद् व्रजित्वा महायाजकस्याद्वालिकां

प्रविश्य दासैः सहित उपाविशत्। ५९ तदानीं प्रधानयाजकप्राचीनमन्त्रिणः  
 सर्वे यीशुं हन्तुं मृषासाक्ष्यम् अलिप्सन्त, ६० किन्तु न लेभिरे। अनेकेषु  
 मृषासाक्षिष्वागतेष्वपि तन्न प्रापुः। ६१ शेषे द्वौ मृषासाक्षिणावागत्य  
 जगदतुः, पुमानयमकथयत्, अहमीश्वरमन्द्रं भंक्त्वा दिनत्रयमध्ये तन्निम्रातुं  
 शक्नोमि। ६२ तदा महायाजक उत्थाय यीशुम् अवादीत्। त्वं किमपि न  
 प्रतिवदसि? त्वामधि किमेते साक्ष्यं वदन्ति? ६३ किन्तु यीशु मौनीभूय तस्यै।  
 ततो महायाजक उक्तवान्, त्वाम् अमरेश्वरनाम्ना शपयामि, त्वमीश्वरस्य  
 पुत्रोऽभिषिक्तो भवसि नवेति वद। ६४ यीशुः प्रत्यवदत्, त्वं सत्यमुक्तवान्;  
 अहं युष्मान् तथ्यं वदामि, इतःपरं मनुजसुतं सर्वशक्तिमतो दक्षिणपार्श्वे स्थातुं  
 गगणस्थं जलधरानारुद्धायान्तं वीक्षध्वे। ६५ तदा महायाजको निजवसनं  
 छित्त्वा जगाद्, एष ईश्वरं निन्दितवान्, अस्माकमपरसाक्ष्येण किं प्रयोजनं?  
 पश्यत, यूमेवास्यास्याद् ईश्वरनिन्दां श्रुतवन्तः, ६६ युष्माभिः किं विविच्यते?  
 ते प्रत्यूचुः, वधार्हेऽयं। ६७ ततो लोकैस्तदास्ये निश्चीवितं केचित् प्रतलमाहत्य  
 केचिच्च चपेटमाहत्य बभाषिरे, ६८ हे ख्रीष्ट त्वां कश्चपेटमाहतवान्? इति  
 गणयित्वा वदास्मान्। ६९ पितरो बहिरङ्गन उपविशति, तदानीमेका दासी  
 तमुपागत्य बभाषे, त्वं गालीलीयीशोः सहचरएकः। ७० किन्तु स सर्वेषां  
 समक्षम् अनङ्गीकृत्यावादीत्, त्वया यदुच्यते, तदर्थमहं न वेद्धि। ७१ तदा  
 तस्मिन् बहिरङ्गां गते ऽन्या दासी तं निरीक्ष्य तत्रत्यजनानवदत्, अयमपि  
 नासरतीयीशुना सार्द्धम् आसीत्। ७२ ततः स शपथेन पुनरनङ्गीकृत्य  
 कथितवान्, तं नरं न परिचिनोमि। ७३ क्षणात् परं तिष्ठन्तो जना एत्य  
 पितरम् अवदन्, त्वमवश्यं तेषामेक इति त्वदुच्चारणमेव द्योतयति। ७४ किन्तु  
 सोऽभिशप्य कथितवान्, तं जनं नाहं परिचिनोमि, तदा सपदि कुकुटो रुराव।  
 ७५ कुकुटरवात् प्राक् त्वं मां त्रिरपाहोष्यसे, यैषा वाग् यीशुनावादि तां पितरः  
 संस्मृत्य बहिरित्वा खेदाद् भृशं चक्रन्द।

**२७** प्रभाते जाते प्रधानयाजकलोकप्राचीना यीशुं हन्तुं तत्रतिकूलं मन्त्रयित्वा  
 २ तं बद्वा नीत्वा पन्तीयपीलाताख्याधिपे समर्पयामासुः। ३ ततो  
 यीशोः परकरेव्वर्पयिता यिहूदास्तत्प्राणादण्डाज्ञां विदित्वा सन्तप्तमनाः  
 प्रधानयाजकलोकप्राचीनानां समक्षं तास्त्रीशन्मुद्राः प्रतिदायावादीत्, ४  
 एतन्निरागोनरप्राणपरकरार्पणात् कलुषं कृतवानहं। तदा त उदितवन्तः;

तेनास्माकं किं? त्वया तद् बुध्यताम्। ५ ततो यिहूदा मन्दिरमध्ये ता मुद्रा  
 निश्चिप्य प्रस्थितवान् इत्वा च स्वयमात्मानमुद्बबन्ध। ६ पश्चात् प्रधानयाजकास्ता  
 मुद्रा आदाय कथितवन्तः; एता मुद्रा: शोणितमूल्यं तस्माद् भाणडागारे न  
 निधातव्याः। ७ अनन्तरं ते मन्त्रयित्वा विदेशिनां शमशानस्थानाय ताभिः  
 कुलालस्य क्षेत्रमक्रीणन्। ८ अतोऽद्यापि तत्स्थानं रक्तक्षेत्रं वदन्ति। ९ इत्थं  
 सति इसायेलीयसन्तानैर्यस्य मूल्यं निरुपितं, तस्य त्रिंशन्मुद्रामानं मूल्यं १०  
 मां प्रति परमेश्वरस्यादेशात् तेभ्य आदीयत, तेन च कुलालस्य क्षेत्रं क्रीतमिति  
 यद्वचनं यिरिमियभविष्यद्वादिना प्रोक्तं तत् तदासिध्यत्। ११ अनन्तरं यीशौ  
 तदधिपते: सम्मुख उपतिष्ठति स तं पप्रच्छ, त्वं किं यिहूदीयानां राजा? तदा  
 यीशुस्तमवदत्, त्वं सत्यमुक्तवान्। १२ किन्तु प्रधानयाजकप्राचीनैरभियुक्तेन  
 तेन किमपि न प्रत्यवादि। १३ ततः पीलातेन स उदितः, इमे त्वत्प्रतिकूलतः  
 कति कति साक्षं ददति, तत् त्वं न शृणोषि? १४ तथापि स तेषामेकस्यापि  
 वचस उत्तरं नोदितवान्; तेन सोऽधिपति महाचित्रं विदामास। १५ अन्यच्च  
 तन्महकालेऽधिपतेरेतादृशी रातिरासीत्, प्रजा यं कञ्चन बन्धिनं याचन्ते, तमेव  
 स मोचयतीति। १६ तदानीं बरब्बानामा कश्चित् ख्यातबन्ध्यासीत्। १७ ततः  
 पीलातस्तत्र मिलितान् लोकान् अपृच्छत्, एष बरब्बा बन्धी ख्रीष्टविख्यातो  
 यीशुशैतयोः कं मोचयिष्यामि? युष्माकं किमीप्सितं? १८ तैरीर्ष्यया स  
 समर्पित इति स ज्ञातवान्। १९ अपरं विचारासनोपवेशनकाले पीलातस्य  
 पत्नी भूत्यं प्रहित्य तस्मै कथयामास, तं धार्मिकमनुजं प्रति त्वया किमपि  
 न कर्तव्यं; यस्मात् तत्कृतेऽद्याहं स्वज्ञे प्रभूतकष्टमलभे। २० अनन्तरं  
 प्रधानयाजकप्राचीना बरब्बां याचित्वादातुं यीशुज्च हन्तुं सकललोकान्  
 प्रावर्त्यन्। २१ ततोऽधिपतिस्तान् पृष्ठवान्, एतयोः कमहं मोचयिष्यामि?  
 युष्माकं केच्छा? ते प्रोचु बरब्बां। २२ तदा पीलातः पप्रच्छ, तर्हि यं ख्रीष्टं  
 वदन्ति, तं यीशुं किं करिष्यामि? सर्वे कथयामासुः, स कुशेन विध्यतां।  
 २३ ततोऽधिपतिरवादीत्, कुतः? किं तेनापराद्वं? किन्तु ते पुनरुचै र्जगदुः,  
 स कुशेन विध्यतां। २४ तदा निजवाक्यमग्राह्यमभूत्, कलहश्चाप्यभूत्,  
 पीलात इति विलोक्य लोकानां समक्षं तोयमादाय करौ प्रक्षाल्यावोचत्,  
 एतस्य धार्मिकमनुष्यस्य शोणितपाते निर्देषोऽहं, युष्माभिरेव तद् बुध्यतां।  
 २५ तदा सर्वाः प्रजाः प्रत्यवोचन्, तस्य शोणितपातापराधोऽस्माकम्

अस्मत्सन्तानानाज्योपरि भवतु। 26 ततः स तेषां समीपे बरब्बां मोचयामास  
 यीशुन्तु कषाभिराहत्य क्रुशेन वेधितुं समर्पयामास। 27 अनन्तरम् अधिपते:  
 सेना अधिपते गृहं यीशुमानीय तस्य समीपे सेनासमूहं संजगृहः। 28 ततस्ते  
 तस्य वसनं मोचयित्वा कृष्णलोहितवर्णवसनं परिधापयामासुः 29 कण्टकानां  
 मुकुटं निर्माय तच्छरसि ददुः, तस्य दक्षिणकरे वेत्रमेकं दत्त्वा तस्य सम्मुखे  
 जानूनि पातयित्वा, हे यिहूदीयानां राजन्, तुभ्यं नम इत्युक्त्वा तं तिरश्क्रुः, 30  
 ततस्तस्य गात्रे निष्ठीवं दत्त्वा तेन वेत्रेण शिर आजघ्नः। 31 इत्थं तं तिरस्कृत्य  
 तद् वसनं मोचयित्वा पुनर्निजवसनं परिधापयाज्यक्रुः, तं क्रुशेन वेधितुं  
 नीतवन्तः। 32 पश्चात्ते बहिर्भूय कुरीणीयं शिमोन्नामकमेकं विलोक्य क्रुशं  
 वोढुं तमाददिरे। 33 अनन्तरं गुल्माल्ताम् अर्थात् शिरस्कपालनामकस्थानमु  
 पस्थाय ते यीशवे पित्तमिश्रिताम्लरसं पातुं ददुः, 34 किन्तु स तमास्वाद्य न  
 पपौ। 35 तदानीं ते तं क्रुशेन संविध्य तस्य वसनानि गुटिकापातेन विभज्य  
 जगृहुः, तस्मात् विभजन्तेऽधरीयं मे ते मनुष्याः परस्परं। मदुत्तरीयवस्त्रार्थं  
 गुटिकां पातयन्ति च॥ यदेतद्वचनं भविष्यद्वादिभिरुक्तमासीत्, तदा तद्  
 असिध्यत्, 36 पश्चात् ते तत्रोपविश्य तद्रक्षणकर्वणि नियुक्तास्तस्थुः। 37  
 अपरम् एष यिहूदीयानां राजा यीशुरित्यपवादलिपिपत्रं तच्छरस ऊर्द्ध्वे  
 योजयामासुः। 38 ततस्तस्य वामे दक्षिणे च द्वौ चैरौ तेन साकं क्रुशेन  
 विविधुः। 39 तदा पान्था निजशिरो लाङ्गित्वा तं निन्दन्तो जगदुः, 40  
 हे ईश्वरमन्दिरभज्जक दिनत्रये तन्निर्मातिः स्वं रक्ष, चेत्त्वमीश्वरसुतस्तर्हि  
 क्रुशादवरोह। 41 प्रधानयाजकाध्यापकप्राचीनाश्च तथा तिरस्कृत्य जगदुः,  
 42 सोऽन्यजनानावत्, किन्तु स्वमवितुं न शक्नोति। यदीसायेलो राजा  
 भवेत्, तर्हीदानीमेव क्रुशादवरोहतु, तेन तं वयं प्रत्येष्यामः। 43 स ईश्वरे  
 प्रत्याशामकरोत्, यदीश्वरस्तस्मिन् सन्तुष्टस्तर्हीदानीमेव तमवेत्, यतः स  
 उक्तवान् अहमीश्वरसुतः। 44 यौ स्तेनौ साकं तेन क्रुशेन विद्वौ तौ तद्वदेव  
 तं निनिन्दतुः। 45 तदा द्वितीययामात् तृतीययामं यावत् सव्वदिशे तमिरं  
 बभूव, 46 तृतीययामे "एली एली लामा शिवक्तनी", अर्थात् मदीश्वर मदीश्वर  
 कुतो मामत्याक्षीः? यीशुरुच्चैरिति जगाद। 47 तदा तत्र स्थिताः केचित् तत्  
 श्रुत्वा बभाषिरे, अयम् एलियमाहृयति। 48 तेषां मध्याद् एकः शीघ्रं गत्वा  
 स्पञ्जं गृहीत्वा तत्राम्लरसं दत्त्वा नलेन पातुं तस्मै ददौ। 49 इतरेऽकथयन्

तिष्ठत, तं रक्षितुम् एलिय आयाति नवेति पश्यामः। ५० यीशुः पुनरुचैराहूय  
 प्राणान् जहौ। ५१ ततो मन्दिरस्य विच्छेदवसनम् ऊर्द्ववादधो यावत् छिद्यमानं  
 द्विधाभवत्, ५२ भूमिश्चकम्पे भूधरोव्यदीर्यत च। श्मशाने मुक्ते भूरिपुण्यवतां  
 सुप्तदेहा उदत्तिष्ठन्, ५३ श्मशानाद् वहिर्भूय तदुत्थानात् परं पुण्यपुरं गत्वा  
 बहुजनान् दर्शयामासुः। ५४ यीशुरक्षणाय नियुक्तः शतसेनापतिस्तत्सङ्गिनश्च  
 तादृशीं भूकम्पादिघटनां दृष्ट्वा भीता अवदन्, एष ईश्वरपुत्रो भवति। ५५  
 या बहुयोषितो यीशुं सेवमाना गालीलस्तत्पश्चादगतास्तासां मध्ये ५६  
 मगदलीनी मरियम् याकूब्योश्यो मर्ता या मरियम् सिबदियपुत्रयो मर्ता च  
 योषित एता दूरे तिष्ठन्त्यो दट्टशुः। ५७ सन्ध्यायां सत्यम् अरिमथियानगरस्य  
 यूषफनामा धनी मनुजो यीशोः शिष्यत्वात् ५८ पीलातस्य समीपं गत्वा  
 यीशोः कायं ययाचे, तेन पीलातः कायं दातुम् आदिदेश। ५९ यूषफ्  
 तत्कायं नीत्वा शुचिवस्त्रेणाच्छाद्य ६० स्वार्थं शैले यत् श्मशानं चखान,  
 तम्मध्ये तत्कायं निधाय तस्य द्वारि वृहत्पाषाणं ददौ। ६१ किन्तु मगदलीनी  
 मरियम् अन्यमरियम् एते स्त्रियौ तत्र श्मशानसम्मुख उपविविशतुः। ६२  
 तदनन्तरं निस्तारोत्सवस्यायोजनदिनात् परेऽहनि प्रधानयाजकाः फिस्शिनश्च  
 मिलित्वा पीलातमुपागत्याकथयन्, ६३ हे महेच्छ स प्रतारको जीवन  
 अकथयत्, दिनत्रयात् परं श्मशानादुत्थास्यामि तद्वाक्यं स्मरामो वयं; ६४  
 तस्मात् तृतीयदिनं यावत् तत् श्मशानं रक्षितुमादिशतु, नोचेत् तच्छिष्या  
 यामिन्यामागत्य तं हृत्वा लोकान् वदिष्यन्ति, स श्मशानादुदत्तिष्ठत्, तथा  
 सति प्रथमभ्रान्तेः शेषीयभ्रान्ति महती भविष्यति। ६५ तदा पीलात अवादीत्,  
 युष्माकं समीपे रक्षिगण आस्ते, यूयं गत्वा यथा साथ्यं रक्षयत। ६६ ततस्ते  
 गत्वा तद्वारपाषाणं मुद्राङ्कितं कृत्वा रक्षिगणं नियोज्य श्मशानं रक्षयामासुः।

**२८** ततः परं विश्रामवारस्य शेषे सप्ताहप्रथमादिनस्य प्रभोते जाते मगदलीनी  
 मरियम् अन्यमरियम् च श्मशानं द्रष्टुमागता। २ तदा महान् भूकम्पोऽभवत्;  
 परमेश्वरीयदूतः स्वर्गादवरुद्ध श्मशानद्वारात् पाषाणमपसार्य तदुपर्युपविवेश।  
 ३ तद्वदनं विद्युद्रूतं तेजोमयं वसनं हिमशुभ्रज्च। ४ तदानीं रक्षिणस्तद्वयात्  
 कर्मिता मृतवद् बभूवः। ५ स दूतो योषितो जगाद्, यूयं मा भैष, कुशहतयीशुं  
 मृगयध्वे तदहं वेच्चि। ६ सोऽत्र नास्ति, यथावदत् तथोत्थितवान्; एतत् प्रभोः  
 शयनस्थानं पश्यत। ७ तूर्णं गत्वा तच्छिष्यान् इति वदत, स श्मशानाद्

उदतिष्ठत्, युष्माकमग्रे गालीलं यास्यति यूयं तत्र तं वीक्षिष्यध्वे, पश्यताहं  
वात्तमिमां युष्मानवादिषं। ८ ततस्ता भयात् महानन्दाज्च श्मशानात् तूर्णं  
बहिर्भूय तच्छिष्यान् वार्ता वरुं धावितवत्यः। किन्तु शिष्यान् वार्ता वरुं  
यान्ति, तदा यीशु दर्शनं दत्त्वा ता जगाद्, ९ युष्माकं कल्याणं भूयात्,  
ततस्ता आगत्य तत्पादयोः परित्वा प्रणेमुः। १० यीशुस्ता अवादीत्, मा  
बिभीत, यूयं गत्वा मम भ्रातृन् गालीलं यातुं वदत, तत्र ते मां द्रक्ष्यन्ति।  
११ स्त्रियो गच्छन्ति, तदा रक्षिणां केचित् पुरं गत्वा यद्यद् घटितं तत्सर्वं  
प्रधानयाजकान् ज्ञापितवन्तः। १२ ते प्राचीनैः समं संसदं कृत्वा मन्त्रयन्तो  
बहुमुद्राः सेनाभ्यो दत्त्वावदन्, १३ अस्मासु निद्रितेषु तच्छिष्या यामिन्यामागत्य  
तं हृत्वानयन्, इति यूयं प्रचारयत। १४ यद्येतदधिपतेः श्रोत्रगोचरीभवेत्,  
तर्हि तं बोधयित्वा युष्मानविष्यामः। १५ ततस्ते मुद्रा गृहीत्वा शिक्षानुरूपं  
कर्म चक्रः, यिहूदीयानां मध्ये तस्याद्यापि किंवदन्ती विद्यते। १६ एकादश  
शिष्या यीशुनिरूपितागालीलस्यादिं गत्वा १७ तत्र तं संवीक्ष्य प्रणेमुः, किन्तु  
केचित् सन्दिग्धवन्तः। १८ यीशुस्तेषां समीपमागत्य व्याहृतवान्, स्वर्गमेदिन्योः  
सर्वाधिपतित्वभारे मर्यार्पित आस्ते। १९ अतो यूयं प्रयाय सर्वदेशीयान्  
शिष्यान् कृत्वा पितुः पुत्रस्य पवित्रस्यात्मनश्च नाम्ना तानवगाहयत; अहं  
युष्मान् यद्यदादिशं तदपि पालयितुं तानुपादिशत। २० पश्यत, जगदन्तं यावत्  
सदाहं युष्माभिः साकं तिष्ठामि। इति। (aiōn g165)

## मार्कः

१ ईश्वरपुत्रस्य यीशुखीष्य सुसंवादारम्भः। २ भविष्यद्वादिनां ग्रन्थेषु  
लिपिरित्थमास्ते, पश्य स्वकीयदूतन्तु तवाग्रे प्रेषयाम्यहम्। गत्वा  
त्वदीयपन्थानं स हि परिष्करिष्यति। ३ "परमेशस्य पन्थानं परिष्कुरुत  
सर्वतः। तस्य राजपथञ्चैव समानं कुरुताथुना।" इत्येतत् प्रान्तरे  
वाक्यं वदतः कस्यचिद्रवः॥ ४ सएव योहन् प्रान्तरे मज्जितवान् तथा  
पापमार्जननिमित्तं मनोव्यावर्त्तकमज्जनस्य कथाञ्च प्रचारितवान्। ५ ततो  
यिहूदादेशयिरुशालम्नगरनिवासिनः सर्वे लोका बहि भूत्वा तस्य समीपमागत्य  
स्वानि स्वानि पापान्यङ्गीकृत्य यर्द्दननद्यां तेन मज्जिता बभूवः। ६ अस्य  
योहनः परिधेयानि क्रमेलकलोमजानि, तस्य कटिबन्धनं चर्मजातम्, तस्य  
भक्ष्याणि च शूककीटा वन्यमधूनि चासन्। ७ स प्रचारयन् कथयाञ्चक्रे,  
अहं नम्रीभूय यस्य पाटुकाबन्धनं मोचयितुमपि न योग्योस्मि, तादृशो मत्तो  
गुरुतर एकः पुरुषो मत्पश्चादगच्छति। ८ अहं युष्मान् जले मज्जितवान्  
किन्तु स पवित्र आत्मानि संमज्जयिष्यति। ९ अपरञ्च तस्मिन्नेव काले  
गालीलप्रदेशस्य नासरद्यग्रामाद् यीशुरागत्य योहना यर्द्दननद्यां मज्जितोऽभूत्। १०  
स जलादुत्थितमात्रो मेघद्वारं मुक्तं कपोतवत् स्वस्योपरि अवरोहन्तमात्मानञ्च  
दृष्टवान्। ११ त्वं मम प्रियः पुत्रस्त्वयेव मममहासन्तोष इयमाकाशीया  
वाणी बभूव। १२ तस्मिन् काले आत्मा तं प्रान्तरमध्यं निनाय। १३ अथ स  
चत्वारिंशद्विनानि तस्मिन् स्थाने वन्यपशुभिः सह तिष्ठन् शैताना परीक्षितः;  
पश्चात् स्वर्गीयदूतास्तं सिषेविरे। १४ अनन्तरं योहनि बन्धनालये बद्धे सति  
यीशु गर्लीलप्रदेशमागत्य ईश्वरराज्यस्य सुसंवादं प्रचारयन् कथयामास, १५  
कालः सम्पूर्ण ईश्वरराज्यञ्च समीपमागतं; अतोहेतो यूयं मनांसि व्यावर्त्यध्यं  
सुसंवादे च विश्वासित। १६ तदनन्तरं स गालीलीयसमुद्रस्य तीरे गच्छन्  
शिमोन् तस्य भ्राता अन्द्रियनामा च इमौ द्वौ जनौ मत्स्यधारिणौ सागरमध्ये  
जालं प्रक्षिपन्तो दृष्ट्वा ताववदत्, १७ युवां मम पश्चादगच्छतं, युवामहं  
मनुष्यधारिणौ करिष्यामि। १८ ततस्तौ तत्क्षणमेव जालानि परित्यज्य  
तस्य पश्चात् जग्मतुः। १९ ततः परं तत्थानात् किञ्चिद् दूरं गत्वा स  
सिवदीपुत्रयाकूब् तद्भ्रातृयोहन् च इमौ नौकायां जालानां जीर्णमुद्वारयन्तौ  
दृष्ट्वा तावहूयत्। २० ततस्तौ नौकायां वेतनभुग्भिः सहितं स्वपितरं विहाय

तत्पश्चादीयतुः। २१ ततः परं कफन्नाहूम्नामकं नगरमुपस्थाय स विश्रामदिवसे  
 भजनग्रहं प्रविश्य समुपदिदेश। २२ तस्योपदेशाल्लोका आश्चर्य्य मेनिरे यतः  
 सोध्यापकाइव नोपदिशन् प्रभाववानिव प्रोपदिदेश। २३ अपरञ्च तस्मिन्  
 भजनगृहे अपवित्रभूतेन ग्रस्त एको मानुष आसीत्। स चीत्शब्दं कृत्वा  
 कथयाज्चके २४ भो नासरतीय यीशो त्वमस्मान् त्यज, त्वया सहास्माकं  
 कः सम्बन्धः? तं किमस्मान् नाशयितुं समागतः? त्वमीश्वरस्य पवित्रलोक  
 इत्यहं जानामि। २५ तदा यीशुस्तं तर्जयित्वा जगाद तूष्णीं भव इतो बहिर्भव  
 च। २६ ततः सोऽपवित्रभूतस्तं सम्पीड्य अत्युचैश्चीत्कृत्य निर्जगाम। २७  
 तेनैव सर्वे चमत्कृत्य परस्परं कथयाज्चक्रिये, अहो किमिदं? कीदृशोऽयं नव्य  
 उपदेशः? अनेन प्रभावेनापवित्रभूतेष्वाज्ञापितेषु ते तदाज्ञानुवर्त्तिनो भवन्ति।  
 २८ तदा तस्य यशो गालीलश्चतुर्दिक्स्थसव्वदेशान् व्याप्नोत्। २९ अपरञ्च ते  
 भजनगृहाद् बहि भूत्वा याकूब्योहन्ध्यां सह शिमोन आन्द्रियस्य च निवेशनं  
 प्रविविशुः। ३० तदा पितरस्य श्वशूर्जरपीडिता शय्यायामास्त इति ते तं झटिति  
 विज्ञापयाज्चक्रुः। ३१ ततः स आगत्य तस्या हस्तं धृत्वा तामुदस्थापयत्;  
 तदैव तां ज्वरोऽत्याक्षीत् ततः परं सा तान् सिषेवे। ३२ अथास्तं गते रवौ  
 सन्ध्याकाले सति लोकास्तत्समीपं सर्वान् रोगिणो भूतधृतांश्च समानिन्युः।  
 ३३ सर्वे नागरिका लोका द्वारि संमिलिताश्च। ३४ ततः स नानाविधरोगिणो बहून्  
 मनुजानरोगिणश्चकार तथा बहून् भूतान् त्याजयाज्चकार तान् भूतान् किमपि  
 वाक्यं वक्तुं निषेध च यतोहेतोस्ते तमजानन्। ३५ अपरञ्च सोऽतिप्रत्यूषे  
 वस्तुतस्तु रात्रिशेषे समुत्थाय बहिर्भूय निर्जनं स्थानं गत्वा तत्र प्रार्थयाज्चक्रे।  
 ३६ अनन्तरं शिमोन् तत्सङ्गिनश्च तस्य पश्चाद् गतवन्तः। ३७ तदुद्देशं प्राप्य  
 तमवदन् सर्वे लोकास्त्वां मृग्यन्ते। ३८ तदा सोऽकथयत् आगच्छत वयं  
 समीपस्थानि नगराणि यामः, यतोऽहं तत्र कथां प्रचारयितुं बहिरागमम्।  
 ३९ अथ स तेषां गालीलप्रदेशस्य सर्वेषु भजनगृहेषु कथाः प्रचारयाज्चक्रे  
 भूतानत्याजयञ्च। ४० अनन्तरमेकः कुष्ठी समागत्य तत्सम्मुखे जानुपातं  
 विनयञ्च कृत्वा कथितवान् यदि भवान् इच्छति तर्हि मां परिष्कर्तुं शक्नोति।  
 ४१ ततः कृपालु र्यौशुः करौ प्रसार्य तं स्पष्ट्वा कथयामास ४२ ममेच्छा  
 विद्यते त्वं परिष्कृतो भव। एतत्कथायाः कथनमात्रात् स कुष्ठी रोगान्मुक्तः  
 परिष्कृतोऽभवत्। ४३ तदा स तं विसृजन् गाढमादिश्य जगाद् ४४ सावधानो

भव कथामिमां कमपि मा वदः स्वात्मानं याजकं दर्शय, लोकेभ्यः स्वपरिष्कृतेः  
प्रमाणदानाय मूसानिर्णीतं यद्वानं तदुत्सृजस्व च। 45 किन्तु स गत्वा तत्  
कर्म इत्थं विस्तार्य प्रचारयितुं प्रारेभे तेनैव यीशुः पुनः सप्रकाशं नगरं प्रवेषुं  
नाशक्नोत् ततोहेतोर्बहिः काननस्थाने तस्यौ; तथापि चतुर्दिग्भ्यो लोकास्तस्य  
समीपमाययुः।

**2** तदनन्तरं यीशौ कतिपयदिनानि विलम्ब्य पुनः कफर्नाहूम्नगरं प्रविष्टे स गृह  
आस्त इति किंवदन्त्या तत्क्षणं तत्समीपं बहवो लोका आगत्य समुपतस्थुः, 2  
तस्माद् गृहमध्ये सर्वेषां कृते स्थानं नाभवद् द्वारस्य चतुर्दिक्ष्वपि नाभवत्,  
तत्काले स तान् प्रति कथां प्रचारयाज्वक्रे। 3 ततः परं लोकाश्वतुर्भिः मर्नवैरेकं  
पक्षाधातिनं वाहयित्वा तत्समीपम् आनिन्युः। 4 किन्तु जनानां बहुत्वात् तं  
यीशोः सम्मुखमानेतुं न शक्नुवन्तो यस्मिन् स्थाने स आस्ते तदुपरिगृहपृष्ठं  
खनित्वा छिद्रं कृत्वा तेन मार्गेण सशयं पक्षाधातिनम् अवरोहयामासुः। 5 ततो  
यीशुस्तेषां विश्वासं दृष्ट्वा तं पक्षाधातिनं बभाषे हे वत्स तव पापानां मार्जनं  
भवतु। 6 तदा कियन्तोऽध्यापकास्तत्रोपविशन्तो मनोभिः वितर्कयाज्वक्रुः,  
एष मनुष्य एतादृशीमीश्वरनिन्दां कथां कुतः कथयति? 7 ईश्वरं विना पापानि  
मार्दुं कस्य सामर्थ्यम् आस्ते? 8 इत्थं ते वितर्कयन्ति यीशुस्तत्क्षणं मनसा  
तद् बुद्ध्वा तानवदद् यूयमन्तःकरणैः कुत एतानि वितर्कयथ? 9 तदनन्तरं  
यीशुस्तस्थानात् पुनः समुद्रतटं ययौ; लोकनिवहे तत्समीपमागते स तान्  
समुपदिदेश। 10 किन्तु पृथिव्यां पापानि मार्दुं मनुष्यपुत्रस्य सामर्थ्यमस्ति,  
एतद् युष्मान् ज्ञापयितुं (स तस्मै पक्षाधातिने कथयामास) 11 उत्तिष्ठ तव  
शय्यां गृहीत्वा स्वगृहं याहि, अहं त्वामिदम् आज्ञापयामि। 12 ततः स तत्क्षणम्  
उत्थाय शय्यां गृहीत्वा सर्वेषां साक्षात् जगाम; सर्वे विस्मिता एतादृशां कर्म  
वयम् कदापि नापश्याम, इमां कथां कथयित्वेश्वरं धन्यमब्रुवन्। 13 तदनन्तरं  
यीशुस्तस्थानात् पुनः समुद्रतटं ययौ; लोकनिवहे तत्समीपमागते स तान्  
समुपदिदेश। 14 अथ गच्छन् करसञ्चयगृहं उपविष्टम् आल्फियपुत्रं लेविं  
दृष्ट्वा तमाहूय कथितवान् मत्पश्चात् त्वामामच्छ ततः स उत्थाय तत्पश्चाद्  
ययौ। 15 अनन्तरं यीशौ तस्य गृहे भोक्तुम् उपविष्टे बहवः करमञ्चायिनः  
पापिनश्च तेन तच्छिष्यैश्च सहोपविविशुः, यतो बहवस्तत्पश्चादाजग्मुः। 16 तदा  
स करमञ्चायिभिः पापिभिश्च सह खादति, तद् दृष्ट्वाध्यापकाः फिरुशिनश्च

तस्य शिष्यानूचुः करमज्ञायिभिः पापिभिश्च सहायं कुतो भुक्ते पिवति च? 17  
 तद्वाक्यं श्रुत्वा यीशुः प्रत्युवाच, अरोगिलोकानां चिकित्सकेन प्रयोजनं नास्ति,  
 किन्तु रोगिणामेव; अहं धार्मिकानाहातुं नागतः किन्तु मनो व्यावर्त्तयितुं पापिन  
 एव। 18 ततः परं योहनः फिरुशिनाज्चोपवासाचारिशिष्या यीशोः समीपम्  
 आगत्य कथयामासुः, योहनः फिरुशिनाज्च शिष्या उपवसन्ति किन्तु भवतः  
 शिष्या नोपवसन्ति किं कारणमस्य? 19 तदा यीशुस्तान् बभाषे यावत् कालं  
 सखिभिः सह कन्याया वरस्तिष्ठति तावत्कालं ते किमुपवस्तुं शक्नुवन्ति?  
 यावत्कालं वरस्तैः सह तिष्ठति तावत्कालं त उपवस्तुं न शक्नुवन्ति। 20  
 यस्मिन् काले तेभ्यः सकाशाद् वरो नेष्यते स काल आगच्छति, तस्मिन् काले  
 ते जना उपवत्स्यन्ति। 21 कोपि जनः पुरातनवस्त्रे नूतनवस्त्रं न सीव्यति,  
 यतो नूतनवस्त्रेण सह सेवने कृते जीर्णं वस्त्रं छिद्यते तस्मात् पुन र्घृत्  
 छिद्रं जायते। 22 कोपि जनः पुरातनकुतूषु नूतनं द्राक्षारसं न स्थापयति,  
 यतो नूतनद्राक्षारसस्य तेजसा ताः कुत्वो विदीर्घ्यन्ते ततो द्राक्षारसश्च पतति  
 कुत्वश्च नश्यन्ति, अतएव नूतनद्राक्षारसो नूतनकुतूषु स्थापनीयः। 23 तदनन्तरं  
 यीशु र्घदा विश्रामवारे शस्यक्षेत्रेण गच्छति तदा तस्य शिष्या गच्छन्तः  
 शस्यमज्जरीश्छेतुं प्रवृत्ताः। 24 अतः फिरुशिनो यीशवे कथयामासुः पश्यतु  
 विश्रामवासरे यत् कर्म न कर्तव्यं तद् इमे कुतः कुर्वन्ति? 25 तदा स  
 तेभ्योऽकथयत् दायूद् तत्संङ्गिनश्च भक्ष्याभावात् क्षुधिताः सन्तो यत् कर्म  
 कृतवन्तस्तत् किं युष्माभि नं पठितम्? 26 अबियाथर्नामिके महायाजकतां  
 कुर्वति स कथमीश्वरस्यावासं प्रविश्य ये दर्शनीयपूपा याजकान् विनान्यस्य  
 कस्यापि न भक्ष्यास्तानेव बुभुजे सङ्गिलोकेभ्योऽपि ददौ। 27 सोऽपरमपि  
 जगाद् विश्रामवारो मनुष्यार्थमेव निस्तिपितोऽस्ति किन्तु मनुष्यो विश्रामवारार्थ  
 नैव। 28 मनुष्यपुत्रो विश्रामवारस्यापि प्रभुरास्ते।

**3** अनन्तरं यीशुः पुन र्भजनगृहं प्रविष्टस्तस्मिन् स्थाने शुष्कहस्त एको  
 मानव आसीत्। 2 स विश्रामवारे तमरोगिणं करिष्यति नवेत्यत्र बहवस्तम्  
 अपवदितुं छिद्रमपेक्षितवन्तः। 3 तदा स तं शुष्कहस्तं मनुष्यं जगाद मध्यस्थाने  
 त्वमुत्तिष्ठ। 4 ततः परं स तान् पप्रच्छ विश्रामवारे हितमहितं तथा हि प्राणरक्षा  
 वा प्राणनाश एषां मध्ये किं करणीयं? किन्तु ते निःशब्दास्तस्थुः। 5 तदा स  
 तेषामन्तःकरणानां काठिन्याद्वेतो दुःखितः क्रोधात् चर्तुदशो दृष्टवान् तं मानुषं

गदितवान् तं हस्तं विस्तारय, ततस्तेन हस्ते विस्तृते तद्वस्तोऽन्यहस्तवद् अरोगो  
 जातः। ६ अथ फिरुशिनः प्रस्थाय तं नाशयितुं हेरोदीयैः सह मन्त्रयितुमारेभिरे।  
 ७ अतएव यीशुस्तत्स्थानं परित्यज्य शिष्यैः सह पुनः सागरसमीपं गतः; ८  
 ततो गालीलियहूदा-यिरूशालम्-इदोम्-र्यदन्नदीपारस्थानेभ्यो लोकसमूहस्तस्य  
 पश्चाद् गतः; तदन्यः सोरसीदनोः समीपवासिलोकसमूहश्च तस्य महाकर्मणां  
 वार्ता श्रुत्वा तस्य सन्निधिमागतः। ९ तदा लोकसमूहश्चेत् तस्योपरि  
 पतति इत्याशङ्क्य स नावमेकां निकटे स्थापयितुं शिष्यानादिष्वान्। १०  
 यतोऽनेकमनुष्याणामारोग्यकरणाद् व्याधिग्रस्ताः सर्वे तं स्प्रुष्टं परस्परं बलेन  
 यत्त्वन्तः। ११ अपरज्ज्ञ अपवित्रभूतास्तं दृश्वा तच्चरणयोः पतित्वा प्रोचैः  
 प्रोचुः, त्वमीश्वरस्य पुत्रः। १२ किन्तु स तान् दृढम् आज्ञाप्य स्वं परिचायितुं  
 निषिद्धवान्। १३ अनन्तरं स पर्वतमारुद्धा यं यं प्रतिच्छा तं तमाहूतवान् ततस्ते  
 तत्समीपमागताः। १४ तदा स द्वादशजनान् स्वेन सह स्थातुं सुसंवादप्रचाराय  
 प्रेरिता भवितुं १५ सर्वप्रकारव्याधीनां शमनकरणाय प्रभावं प्राप्तुं भूतान्  
 त्याजयितुज्ज्ञ नियुक्तवान्। १६ तेषां नामानीमानि, शिमोन् सिवदिपुत्रो १७  
 याकूब् तस्य भ्राता योहन् च आन्द्रियः फिलिपो बर्थलमयः, १८ मथी थोमा च  
 आल्फीयपुत्रो याकूब् थद्दीयः किनानीयः शिमोन् यस्तं परहस्तेष्वर्पयिष्यति स  
 ईक्षरियोतीययिहूदाश्च। १९ स शिमोने पितर इत्युपनाम ददौ याकूब्योहन्ध्यां  
 च बिनेरिगिश् अर्थतो मेघनादपुत्रावित्युपनाम ददौ। २० अनन्तरं ते निवेशनं  
 गताः, किन्तु तत्रापि पुनर्महान् जनसमागमो ऽभवत् तस्मात्ते भोक्तुमप्यवकाशं  
 न प्राप्ताः। २१ ततस्तस्य सुहृल्लोका इमां वार्ता प्राप्य स हतज्ञानोभूद्  
 इति कथां कथयित्वा तं धृत्वानेतुं गताः। २२ अपरज्ज्ञ यिरूशालम आगता  
 ये येऽध्यापकास्ते जगदुरयं पुरुषो भूतपत्याबिष्टस्तेन भूतपतिना भूतान्  
 त्याजयति। २३ ततस्तानाहूय यीशु दृष्टान्तैः कथां कथितवान् शैतान् कथं शैतानं  
 त्याजयितुं शक्नोति? २४ किञ्चन राज्यं यदि स्वविरोधेन पृथग् भवति तर्हि  
 तद् राज्यं स्थिरं स्थातुं न शक्नोति। २५ तथा कस्यापि परिवारो यदि परस्परं  
 विरोधी भवति तर्हि सोपि परिवारः स्थिरं स्थातुं न शक्नोति। २६ तद्वत् शैतान्  
 यदि स्वविपक्षतया उत्तिष्ठन् भिन्नो भवति तर्हि सोपि स्थिरं स्थातुं न शक्नोति  
 किन्तूच्छिन्नो भवति। २७ अपरज्ज्ञ प्रबलं जनं प्रथमं न बद्धा कोपि तस्य गृहं  
 प्रविश्य द्रव्याणि लुण्ठयितुं न शक्नोति, तं बद्वैव तस्य गृहस्य द्रव्याणि

लुण्ठयितुं शक्नोति। २८ अतोहेतो युष्मभ्यमहं सत्यं कथयामि मनुष्याणां  
सन्ताना यानि यानि पापानीश्वरनिन्दाज्य कुर्वन्ति तेषां तत्सर्वेषामपराधानां  
क्षमा भवितुं शक्नोति, २९ किन्तु यः कश्चित् पवित्रमात्मानं निन्दति  
तस्यापराधस्य क्षमा कदापि न भविष्यति सोनन्तदण्डस्यार्हो भविष्यति।

(aiōn g165, aiōnios g166) ३० तस्यापवित्रभूतोऽस्ति तेषामेतत्कथाहेतोः स  
इत्थं कथितवान्। ३१ अथ तस्य माता भ्रातृगणश्चागत्य बहिस्तिष्ठनतो लोकान्  
प्रेष्य तमाहूतवन्तः। ३२ ततस्तत्सन्धौ समुपविष्टा लोकास्तं बभाषिरे पश्य  
बहिस्तव माता भ्रातरश्च त्वाम् अन्विच्छन्ति। ३३ तदा स तान् प्रत्युवाच  
मम माता का भ्रातरो वा के? ततः परं स स्वमीपोपविष्टान् शिष्यान् प्रति  
अवलोकनं कृत्वा कथयामास ३४ पश्यतैते मम माता भ्रातरश्च। ३५ यः कश्चिद्  
ईश्वरस्येषां क्रियां करोति स एव मम भ्राता भगिनी माता च।

४ अनन्तरं स समुद्रतटे पुनरुपदेष्टुं प्रारेभे, ततस्तत्र बहुजनानां समागमात् स  
सागरोपरि नौकामारुद्ध्य समुपविष्टः; सर्वे लोकाः समुद्रकूले तस्थुः। २ तदा  
स दृष्टान्तकथाभिर्बहूपदिष्टवान् उपदिशंश्च कथितवान्, ३ अवधानं कुरुत,  
एको बीजवप्ता बीजानि वप्तुं गतः; ४ वपनकाले कियन्ति बीजानि मार्गपाश्वे  
पतितानि, तत आकाशीयपक्षिण एत्य तानि चखादुः। ५ कियन्ति बीजानि  
स्वल्पमृत्तिकावत्पाषाणभूमौ पतितानि तानि मृदोल्पत्वात् शीघ्रमङ्कुरितानि;  
६ किन्तूदिते सूर्ये दग्धानि तथा मूलानो नाथोगतत्वात् शुष्काणि च। ७  
कियन्ति बीजानि कण्टकिवनमध्ये पतितानि ततः कण्टकानि संवृद्ध्य  
तानि जग्रसुस्तानि न च फलितानि। ८ तथा कियन्ति बीजान्युत्तमभूमौ  
पतितानि तानि संवृद्ध्य फलान्युत्पादितानि कियन्ति बीजानि त्रिंशहूणानि  
कियन्ति षष्ठिगुणानि कियन्ति शतगुणानि फलानि फलितवन्ति। ९ अथ  
स तानवदत् यस्य श्रोतुं कर्णो स्तः स शृणोतु। १० तदनन्तरं निर्जनसमये  
तत्सङ्गिनो द्वादशशिष्याश्च तं तदृष्टान्तवाक्यस्यार्थं पप्रच्छुः। ११ तदा स  
तानुदितवान् ईश्वरराज्यस्य निगृद्वाक्यं बोद्धुं युष्माकमधिकारोऽस्ति; १२  
किन्तु ये वहिर्भूताः "ते पश्यन्तः पश्यन्ति किन्तु न जानन्ति, शृणवन्तः शृणवन्ति  
किन्तु न बुध्यन्ते, चेत्त मनःसु कदापि परिवर्तितेषु तेषां पापान्यमोचयिष्यन्त,"  
अतोहेतोस्तान् प्रति दृष्टान्तैरेव तानि मया कथितानि। १३ अथ स कथितवान्  
यूयं किमेतद् दृष्टान्तवाक्यं न बुध्यध्वे? तर्हि कथं सर्वान् दृष्टान्तान भोत्यध्वे?

14 बीजवप्ता वाक्यरूपाणि बीजानि वपति; 15 तत्र ये ये लोका वाक्यं  
 शृणुन्ति, किन्तु श्रुतमात्रात् शैतान् शीघ्रमागत्य तेषां मनःसूप्तानि तानि  
 वाक्यरूपाणि बीजान्यपनयति तएव उपतबीजमार्गपार्श्वस्वरूपाः। 16 ये जना  
 वाक्यं श्रुत्वा सहसा परमानन्देन गृह्णन्ति, किन्तु हृदि स्थैर्यभावात् किञ्चित्  
 कालमात्रं तिष्ठन्ति तत्पश्चात् तद्वाक्यहेतोः 17 कुत्रचित् क्लेशे उपद्रवे वा  
 समुपस्थिते तदैव विघ्नं प्राप्नुवन्ति तएव उपतबीजपाषाणभूमिस्वरूपाः। 18  
 ये जनाः कथां शृणुन्ति किन्तु सांसारिकी चिन्ता धनभ्रान्ति विषयलोभश्च  
 एते सर्वे उपस्थाय तां कथां ग्रसन्ति ततः मा विफला भवति 19 तएव  
 उपतबीजसकटकभूमिस्वरूपाः। (aiōn g165) 20 ये जना वाक्यं श्रुत्वा गृह्णन्ति  
 तेषां कस्य वा त्रिंशद्गुणानि कस्य वा षष्ठिगुणानि कस्य वा शतगुणानि फलानि  
 भवन्ति तएव उपतबीजोर्वरभूमिस्वरूपाः। 21 तदा सोऽपरमपि कथितवान्  
 कोपि जनो दीपाधारं परित्यज्य द्रोणस्याथः खटवाया अथे वा स्थापयितुं  
 दीपमानयति किं? 22 अतोहेतो यन्न प्रकाशयिष्यते तादृग् लुक्कायितं किमपि  
 वस्तु नास्ति; यद् व्यक्तं न भविष्यति तादृशं गुप्तं किमपि वस्तु नास्ति। 23  
 यस्य श्रोतुं कर्णोऽस्तः स शृणोतु। 24 अपरमपि कथितवान् यूयं यद् यद्  
 वाक्यं शृणुथ तत्र सावधाना भवत, यतो यूयं येन परिमाणेन परिमाथ तेनैव  
 परिमाणेन युष्मदर्थमपि परिमास्यते; श्रोतारो यूयं युष्मभ्यमधिकं दास्यते। 25  
 यस्याश्रये वर्द्धते तस्मै अपरमपि दास्यते, किन्तु यस्याश्रये न वर्द्धते तस्य यत्  
 किञ्चिदस्ति तदपि तस्मान् नेष्यते। 26 अनन्तरं स कथितवान् एको लोकः  
 क्षेत्रे बीजान्युप्त्वा 27 जागरणनिद्राभ्यां दिवानिंशं गमयति, परन्तु तद्वीजं  
 तस्याज्ञातरूपेणाङ्कुरयति वर्द्धते च; 28 यतोहेतोः प्रथमतः पत्राणि ततः परं  
 कणिशानि तत्पश्चात् कणिशपूर्णानि शस्यानि भूमिः स्वयमुत्पादयति; 29  
 किन्तु फलेषु पक्केषु शस्यच्छेदनकालं ज्ञात्वा स तत्क्षणं शस्यानि छिन्नति,  
 अनेन तुल्यमीश्वरराज्यं। 30 पुनः सोऽकथयद् ईश्वरराज्यं केन समं? केन  
 वस्तुना सह वा तदुपमास्यामि? 31 तत् सर्षपैकेन तुल्यं यतो मृदि वपनकाले  
 सर्षपबीजं सर्वपृथिवीस्थबीजात् क्षुद्रं 32 किन्तु वपनात् परम् अङ्कुरयित्वा  
 सर्वशाकाद् बृहद् भवति, तस्य बृहत्यः शाखाश्च जायन्ते ततस्तच्छायां पक्षिण  
 आश्रयन्ते। 33 इत्थं तेषां बोधानुरूपं सोऽनेकदृष्टान्तैस्तानुपदिष्वान्, 34  
 दृष्टान्तं विना कामपि कथां तेभ्यो न कथितवान् पश्चान् निर्जने स शिष्यान्

सर्वदृष्टान्तार्थं बोधितवान्। ३५ तदिनस्य सन्ध्यायां स तेभ्योऽकथयद्  
आगच्छत वयं पारं याम। ३६ तदा ते लोकान् विसृज्य तमविलम्बं गृहीत्वा  
नौकया प्रतस्थिरे; अपरा अपि नावस्तया सह स्थिताः। ३७ ततः परं  
महाङ्ग्रञ्जशगमात् नौ दोलायमाना तरङ्गेण जलैः पूर्णाभवच्च। ३८ तदा स  
नौकाचश्चाद्गगे उपथाने शिरो निधाय निद्रित आसीत् ततस्ते तं जागरयित्वा  
जगदुः हे प्रभो, अस्माकं प्राणा यान्ति किमत्र भवतश्चिन्ता नास्ति? ३९ तदा  
स उत्थाय वायुं तर्जितवान् समुद्रञ्जोक्तवान् शान्तः सुस्थिरश्च भव; ततो वायौ  
निवृत्तेऽब्धिर्निस्तरङ्गोभूत्। ४० तदा स तानुवाच यूयं कुत एतादृक्षण्डकाकुला  
भवत? किं वो विश्वासो नास्ति? ४१ तस्मात्तेऽतीवभीताः परस्परं वक्तुमारेभिरे,  
अहो वायुः सिन्धुश्चास्य निदेशग्राहिणौ कीदृग्यं मनुजः।

**५** अथ तू सिन्धुपारं गत्वा गिदेरीयप्रदेश उपतस्थुः। २ नौकातो निर्गतमात्राद्  
अपवित्रभूतग्रस्त एकः श्मशानादेत्य तं साक्षाच् चकार। ३ स श्मशानेऽवात्सीत्  
कोपि तं शृङ्खलेन बद्वा स्थापयितुं नाशक्नोत्। ४ जनैवारं निगडैः शृङ्खलैश्च  
स बद्वोपि शृङ्खलान्याकृष्य मोचितवान् निगडानि च भंक्त्वा खण्डं खण्डं  
कृतवान् कोपि तं वशीकर्तुं न शशक। ५ दिवानिशं सदा पर्वतं श्मशानञ्च  
भ्रमित्वा चीत्शब्दं कृतवान् ग्रावभिश्च स्वयं स्वं कृतवान्। ६ स यीशुं दूरात्  
पश्यन्नेव धावन् तं प्रणनाम उचैरुवंशोवाच, ७ हे सर्वोपरिस्थेश्वरपुत्र यीशो  
भवता सह मे कः सम्बन्धः? अहं त्वामीश्वरेण शापये मां मा यातय। ८ यतो  
यीशुस्तं कथितवान् रे अपवित्रभूत, अस्मान्नराद् बहिर्निर्गच्छ। ९ अथ स तं  
पृष्ठवान् किन्ते नाम? तेन प्रत्युक्तं वयमनेके ऽस्मस्ततोऽस्मन्नाम बाहिनी।  
१० ततोस्मान् देशान्न प्रेषयेति ते तं प्रार्थयन्त। ११ तदानीं पर्वतं निकषा  
बृहन् वराहव्रजश्चरन्नासीत्। १२ तस्माद् भूता विनयेन जगदुः, अमुं वराहव्रजम्  
आश्रयितुम् अस्मान् प्रहिणु। १३ यीशुनानुज्ञातास्तेऽपवित्रभूता बहिर्निर्याय  
वराहव्रजं प्राविशन् ततः सर्वे वराहा वस्तुतस्तु प्रायोद्विसहस्रसंङ्ख्यकाः  
कटकेन महाजवाद् धावन्तः सिन्धौ प्राणान् जहुः। १४ तस्माद् वराहपालकाः  
पलायमानाः पुरे ग्रामे च तद्रात्तं कथयाज्यक्रुः। तदा लोका घटितं तत्कार्यं द्रषुं  
बहिर्जग्मुः १५ यीशोः सन्निधिं गत्वा तं भूतग्रस्तम् अर्थाद् बाहिनीभूतग्रस्तं नरं  
सवस्त्रं सचेतनं समुपविष्टज्य दृष्ट्वा बिभ्युः। १६ ततो दृष्टतत्कार्यलोकास्तस्य  
भूतग्रस्तनरस्य वराहव्रजस्यापि तां धटनां वर्णयामासुः। १७ ततस्ते स्वसीमातो

बहिर्गन्तु यीशुं विनेतुमारेभिरे। १८ अथ तस्य नौकारोहणकाले स भूतमुक्तो  
 ना यीशुना सह स्थातुं प्रार्थयते; १९ किन्तु स तमननुमत्य कथितवान् त्वं  
 निजात्मीयानां समीपं गृहञ्च गच्छ प्रभुस्त्वयि कृपां कृत्वा यानि कर्माणि  
 कृतवान् तानि तान् ज्ञापय। २० अतः स प्रस्थाय यीशुना कृतं तत्सर्वाश्रव्यं  
 कर्म दिकापलिदेशो प्रचारयितुं प्रारब्धवान् ततः सर्वे लोका आश्रव्यं मेनिरे।  
 २१ अनन्तरं यीशौ नावा पुनरन्यपार उत्तीर्णे सिन्धुतटे च तिष्ठति सति तत्समीपे  
 बहुलोकानां समागमोऽभूत। २२ अपरं यायीर् नाम्ना कश्चिद् भजनगृहस्याधिप  
 आगत्य तं दृष्ट्वैव चरणयोः पतित्वा बहु निवेद्य कथितवान्; २३ मम कन्या  
 मृतप्रायाभूद् अतो भवनेत्य तदारोग्याय तस्या गात्रे हस्तम् अर्पयतु तेनैव सा  
 जीविष्यति। २४ तदा यीशुस्तेन सह चलितः किन्तु तत्पश्चाद् बहुलोकाश्वलित्वा  
 ताद्वात्रे पतिताः। २५ अथ द्वादशवर्षाणि प्रदररोगेण २६ शीर्णा चिकित्सकानां  
 नानाचिकित्साभिश्च दुःखं भुक्तवती च सर्वस्वं व्ययित्वापि नारोग्यं प्राप्ता  
 च पुनरपि पीडितासीच्च २७ या स्त्री सा यीशो वर्त्ता प्राप्य मनसाकथयत्  
 यद्यहं तस्य वस्त्रमात्र स्प्रष्टुं लभेयं तदा रोगहीना भविष्यामि। २८ अतोहेतोः  
 सा लोकारण्यमध्ये तत्पश्चादगत्य तस्य वस्त्रं पर्स्पर्श। २९ तेनैव तत्क्षणं  
 तस्या रक्तस्रोतः शुष्कं स्वयं तस्माद् रोगान्मुक्ता इत्यपि देहेऽनुभूता। ३०  
 अथ स्वस्मात् शक्ति निर्गता यीशुरेतन्मनसा ज्ञात्वा लोकनिवहं प्रति मुखं  
 व्यावृत्य पृष्ठवान् केन मद्वस्त्रं स्पृष्टं? ३१ ततस्तस्य शिष्या ऊचुः भवतो वपुषि  
 लोकाः संघर्षन्ति तद् दृष्ट्वा केन मद्वस्त्रं स्पृष्टमिति कुतः कथयति? ३२ किन्तु  
 केन तत् कर्म कृतं तद् द्रष्टुं यीशुश्वतुर्दिशो दृष्टवान्। ३३ ततः सा स्त्री भीता  
 कम्पिता च सती स्वस्या रुक्मतिक्रिया जातेति ज्ञात्वागत्य तत्सम्मुखे पतित्वा  
 सर्ववृत्तान्तं सत्यं तस्मै कथयामास। ३४ तदानीं यीशुस्तां गदितवान् हे कन्ये  
 तव प्रतीतिस्त्वाम् अरोगामकरोत् त्वं क्षेमेण व्रज स्वरोगान्मुक्ता च तिष्ठ। ३५  
 इतिवाक्यवदनकाले भजनगृहाधिपस्य निवेशनाल् लोका एत्याधिपं बभाषिरे  
 तव कन्या मृता तस्माद् गुरुं पुनः कुतः किलश्नासि? ३६ किन्तु यीशुस्तद्  
 वाक्यं श्रुत्वैव भजनगृहाधिपं गदितवान् मा भैषीः केवलं विश्वासिहि। ३७  
 अथ पितरो याकूब् तद्भ्राता योहन् च एतान् विना कमपि स्वपश्चाद् यातुं  
 नान्वमन्यत। ३८ तस्य भजनगृहाधिपस्य निवेशनसमीपम् आगत्य कलहं  
 बहुरोदनं विलापञ्च कुर्वतो लोकान् दर्दश। ३९ तस्मान् निवेशनं प्रविश्य

प्रोक्तवान् यूयं कुत इत्थं कलहं रोदनञ्च कुरुथ? कन्या न मृता निद्राति।  
 40 तस्माते तमुपजहसुः किन्तु यीशुः सर्वानि बहिष्कृत्य कन्यायाः पितरौ  
 स्वसङ्गिनश्च गृहीत्वा यत्र कन्यासीत् तत् स्थानं प्रविष्टवान्। 41 अथ स  
 तस्याः कन्याया हस्तौ धृत्वा तां बभाषे टालीथा कूमी, अर्थतो हे कन्ये  
 त्वमुत्तिष्ठ इत्याज्ञापयामि। 42 तु नैव तत्क्षणं सा द्वादशवर्षवयस्का कन्या  
 पोतथाय चलितुमारेभे, इतः सर्वे महाविस्मयं गताः। 43 तत एतस्यै किञ्चित्  
 खाद्यं दत्तेति कथयित्वा एतत्कर्म कमपि न ज्ञापयतेति दृढमादिष्टवान्।

**6** अनन्तरं स तत्स्थानात् प्रस्थाय स्वप्रदेशमागतः शिष्याश्च तत्पश्चाद् गताः। 2  
 अथ विश्रामवारे सति स भजनगृहे उपदेष्टुमारब्धवान् ततोऽनेके लोकास्तत्कथां  
 श्रुत्वा विस्मित्य जगदुः, अस्य मनुजस्य ईदृशी आश्रय्यक्रिया कस्माज्  
 जाता? तथा स्वकराभ्याम् इत्थमद्युतं कर्म कर्तुम् एतस्मै कथं ज्ञानं दत्तम्?  
 3 किमयं मरियमः पुत्रस्तज्ञा नो? किमयं याकूब्-योसि-यिहुदा-शिमोनां  
 भ्राता नो? अस्य भगिन्यः किमिहास्माभिः सह नो? इत्थं ते तदर्थे प्रत्यूहं  
 गताः। 4 तदा यीशुस्तेष्योऽकथयत् स्वदेशं स्वकुटुम्बान् स्वपरिजनांश्च विना  
 कुत्रापि भविष्यद्वादी असत्कृतो न भवति। 5 अपरञ्च तेषामप्रत्ययात् स  
 विस्मितः कियतां रोगिणां वपुषु हस्तम् अर्पयित्वा केवलं तेषामारोग्यकरणाद्  
 अन्यत् किमपि चित्रकार्यं कर्त्ता न शक्तः। 6 अथ स चतुर्दिक्स्थ ग्रामान्  
 भ्रमित्वा उपदिष्टवान् 7 द्वादशशिष्यान् आहूय अमेध्यभूतान् वशीकर्त्ता शक्तिं  
 दत्त्वा तेषां द्वौ द्वौ जनो प्रेषितवान्। 8 पुनरित्यादिशद् यूयम् एकैकां यष्टि  
 विना वस्त्रसंपुटः पूपः कटिबन्धे ताम्रखण्डञ्च एषां किमपि मा ग्रहीत, 9  
 मार्गयात्रायै पादेष्पानहौ दत्त्वा द्वे उत्तरीये मा परिधद्व्यं। 10 अपरमप्युक्तं तेन  
 यूयं यस्यां पुर्या यस्य निवेशनं प्रवेक्ष्यथ तां पुरीं यावन्न त्यक्ष्यथ तावत्  
 तन्निवेशने स्थास्यथ। 11 तत्र यदि केषपि युष्माकमातिथ्यं न विदधति युष्माकं  
 कथाश्च न शृणवन्ति तर्हि तत्स्थानात् प्रस्थानसमये तेषां विरुद्धं साक्ष्यं दातुं  
 स्वपादानास्फाल्यं रजः सम्पातयत; अहं युष्मान् यथार्थं वच्चिम विचारादिने  
 तन्नगरस्यावस्थातः सिदोमामोरयो नंगरयोरवस्था सह्यतरा भविष्यति। 12  
 अथ ते गत्वा लोकानां मनःपरावर्तनीः कथा प्रचारितवन्तः। 13 एवमनेकान्  
 भूतांश्च त्याजितवन्तस्तथा तैलेन मर्दयित्वा बहून् जनानरोगानकार्षुः। 14 इत्थं  
 तस्य सुख्यातिश्चतुर्दिशो व्याप्ता तदा हेरोद् राजा तन्निशम्य कथितवान्, योहन्

मज्जकः श्मशानाद् उत्थित अतोहेतोस्तेन सर्वा एता अद्भुतक्रियाः प्रकाशन्ते।

15 अन्येऽकथयन् अयम् एलियः, केपि कथितवन्त एष भविष्यद्वादी यद्वा  
भविष्यद्वादिनां सदृश एकोयम्। 16 किन्तु हेरोद् इत्याकर्ण्य भाषितवान्  
यस्याहं शिरश्छिन्नवान् स एव योहनयं स श्मशानादुदतिष्ठत्। 17 पूर्वं  
स्वभ्रातुः फिलिपस्य पत्न्या उद्धाहं कृतवन्तं हेरोदं योहनवादीत् स्वभातृवधू नं  
विवाह्या। 18 अतः कारणात् हेरोद् लोकं प्रहित्य योहनं धृत्वा बन्धनालये  
बद्धवान्। 19 हेरोदिया तस्मै योहने प्रकृप्य तं हन्तुम् ऐच्छत् किन्तु न  
शक्ता, 20 यस्माद् हेरोद् तं धार्मिकं सत्पुरुषज्च ज्ञात्वा सम्मन्य रक्षितवान्;  
तत्कथां श्रुत्वा तदनुसारेण बहूनि कमर्माणि कृतवान् हृष्टमनास्तदुपदेशं  
श्रुतवांश्च। 21 किन्तु हेरोद् यदा स्वजन्मदिने प्रधानलोकेभ्यः सेनानीभ्यश्च  
गालील्प्रदेशीयश्रेष्ठलोकेभ्यश्च रात्रौ भोज्यमेकं कृतवान् 22 तस्मिन् शुभदिने  
हेरोदियायाः कन्या समेत्य तेषां समक्षं संनृत्य हेरोदस्तेन सहोपविष्टानाज्च  
तोषमजीजनत् तता नृपः कन्यामाह स्म मत्तो यद् याचसे तदेव तुभ्यं दास्ये।

23 शपथं कृत्वाकथयत् चेद् राज्यार्द्धमपि याचसे तदपि तुभ्यं दास्ये। 24 ततः  
सा बहि गर्त्वा स्वमातरं पप्रच्छ किमहं याचिष्ये? तदा साकथयत् योहनो  
मज्जकस्य शिरः। 25 अथ तूर्णं भूपसमीपम् एत्य याचमानावदत् क्षणेऽस्मिन्  
योहनो मज्जकस्य शिरः पात्रे निधाय देहि, एतद् याचेऽहं। 26 तस्मात्  
भूपोऽतिदुःखितः, तथापि स्वशपथस्य सहभोजिनाज्यानुरोधात् तदनङ्गीकर्तुं  
न शक्तः। 27 तत्क्षणं राजा धातकं प्रेष्य तस्य शिर आनेतुमादिष्वान्। 28 ततः  
स कारागारं गत्वा तच्छरश्छित्वा पात्रे निधायानीय तस्यै कन्यायै दत्तवान्  
कन्या च स्वमात्रे ददौ। 29 अननतरं योहनः शिष्यास्तद्वार्त्ता प्राप्यागत्य तस्य  
कुणपं श्मशानेऽस्थापयन्। 30 अथ प्रेषिता यीशोः सन्निधौ मिलिता यद्  
यच् चकुः शिक्ष्यामासुश्च तत्सर्ववार्तास्तस्मै कथितवन्तः। 31 स तानुवाच  
यूयं विजनस्थानं गत्वा विश्राम्यत यतस्तस्निधौ बहुलोकानां समागमात्  
ते भोक्तुं नावकाशं प्राप्ताः। 32 ततस्ते नावा विजनस्थानं गुप्तं गग्मुः। 33  
ततो लोकनिवहस्तेषां स्थानान्तरयानं दर्श, अनेके तं परिचित्य नानापुरेभ्यः  
पदैर्वृजित्वा जवेन तैषामग्रे यीशोः समीप उपतस्थुः। 34 तदा यीशु नर्वो  
बहिर्गत्य लोकारण्यानीं दृष्ट्वा तेषु करुणां कृतवान् यतस्तेऽरक्षकमेषा इवासन्  
तदा स तान नानाप्रसङ्गान् उपदिष्वान्। 35 अथ दिवान्ते सति शिष्या

एत्य यीशुमूर्चिरे, इदं विजनस्थानं दिनञ्चावसन्नं। ३६ लोकानां किमपि  
 खाद्यं नास्ति, अतश्शतुर्दिक्षु ग्रामान् गन्तुं भोज्यद्रव्याणि क्रेतुञ्च भवान् तान्  
 विसृजतु। ३७ तदा स तानुवाच यूयमेव तान् भोजयत; ततस्ते जगदु वर्यं गत्वा  
 द्विशतसंख्यैके मुद्रापादैः पूपान् क्रीत्वा किं तान् भोजयिष्यामः? ३८ तदा स  
 तान् पृष्ठवान् युष्माकं सन्निधौ कति पूपा आसते? गत्वा पश्यत; ततस्ते  
 दृष्ट्वा तमवदन् पञ्च पूपा द्वौ मत्स्यौ च सन्ति। ३९ तदा स लोकान् शस्पोपरि  
 पंक्तिभिरुपवेशयितुम् आदिष्वान्, ४० ततस्ते शतं शतं जनाः पञ्चाशत्  
 पञ्चाशज्जनाश्च पंक्तिभि भूवि समुपविविशुः। ४१ अथ स तान् पञ्चपूपान्  
 मत्स्यद्वयञ्च धृत्वा स्वर्गं पश्यन् ईश्वरगुणान् अन्वकीर्त्यत् तान् पूपान् भंक्त्वा  
 लोकेभ्यः परिवेषयितुं शिष्येभ्यो दत्तवान् द्वा मत्स्यौ च विभज्य सर्वेभ्यो  
 दत्तवान्। ४२ ततः सर्वे भुक्त्वातृप्यन्। ४३ अनन्तरं शिष्या अवशिष्टैः पूपै  
 मत्स्यैश्च पूर्णान् द्वदश डल्लकान् जगृहुः। ४४ ते भोक्तारः प्रायः पञ्च सहस्राणि  
 पुरुषा आसन्। ४५ अथ स लोकान् विसृजन्नेव नावमारोदुं स्वस्मादग्रे पारे  
 बैत्सैदापुरं यातुञ्च शिष्यान् वाढमादिष्वान्। ४६ तदा स सर्वान् विसृज्य  
 प्रार्थयितुं पर्वतं गतः। ४७ ततः सन्ध्यायां सत्यां नौः सिन्धुमध्य उपस्थिता  
 किन्तु स एकाकी स्थले स्थितः। ४८ अथ सम्मुखवातवहनात् शिष्या नावं  
 वाहयित्वा परिश्रान्ता इति ज्ञात्वा स निशाचतुर्थ्यामे सिन्धूपरि पद्भ्यां व्रजन्  
 तेषां समीपमेत्य तेषामग्रे यातुम् उद्यतः। ४९ किन्तु शिष्याः सिन्धूपरि तं  
 व्रजन्तं दृष्ट्वा भूतमनुमाय रुखुः, ५० यतः सर्वे तं दृष्ट्वा व्याकुलिताः।  
 अतएव यीशुस्तत्क्षणं तैः सहालप्य कथितवान्, सुस्थिरा भूत, अयमहं मा  
 भैष्ट। ५१ अथ नौकामारुद्ध्य तस्मिन् तेषां सन्निधिं गते वातो निवृत्तः; तस्मात्ते  
 मनसु विस्मिता आश्चर्य्यं मेनिरे। ५२ यतस्ते मनसां काठिन्यात् तत् पूपीयम्  
 आश्चर्य्यं कर्म न विविक्तवन्तः। ५३ अथ ते पारं गत्वा गिनेषरत्प्रदेशमेत्य तट  
 उपस्थिताः। ५४ तेषु नौकातो बहिर्गतेषु तत्प्रदेशीया लोकास्तं परिचित्य ५५  
 चतुर्दिक्षु धावन्तो यत्र यत्र रोगिणो नरा आसन् तान् सर्वान् खट्वोपरि निधाय  
 यत्र कुत्रचित् तद्वार्त्ता प्रापुः तत् स्थानम् आनेतुम् आरेभिरे। ५६ तथा यत्र यत्र  
 ग्रामे यत्र यत्र पुरे यत्र यत्र पल्ल्याज्य तेन प्रवेशः कृतस्तद्वर्त्ममध्ये लोकाः  
 पीडितान् स्थापयित्वा तस्य चेलग्रन्थिमात्रं स्प्रष्टुम् तेषामर्थे तदनुजां प्रार्थयन्तः  
 यावन्तो लोकाः पस्पृशुस्तावन्त एव गदान्मुक्ताः।

**7** अनन्तरं यिरुशालम् आगता: फिरुशिनोऽध्यापकाश्र यीशोः समीपम्  
 आगता:। २ ते तस्य कियतः शिष्यान् अशुचिकरैरथाद् अप्रक्षालितहस्तै  
 भुज्जतो दृष्ट्वा तानदूषयन्। ३ यतः फिरुशिनः सर्वयिहूदीयाश्र प्राचां  
 परम्परागतवाक्यं सम्मन्य प्रतलेन हस्तान् अप्रक्षाल्य न भुज्जते।  
 ४ आपनादागत्य मज्जनं विना न खादन्ति; तथा पानपात्राणां  
 जलपात्राणां पित्तलपात्राणाम् आसनानाज्व जले मज्जनम् इत्यादयोन्येपि  
 बहवस्तेषामाचाराः सन्ति। ५ ते फिरुशिनोऽध्यापकाश्र यीशुं पप्रच्छुः, तव  
 शिष्याः प्राचां परम्परागतवाक्यानुसारेण नाचरन्तोऽप्रक्षालितकरैः कुतो  
 भुज्जते? ६ ततः स प्रत्युवाच कपटिनो युष्मान् उद्दिश्य यिशयियभविष्यद्वादी  
 युक्तमवादीत्। यथा स्वकीयैरथरैरेते सम्मन्यन्ते सदैव मां। किन्तु मत्तो  
 विप्रकर्षे सन्ति तेषां मनांसि च। ७ शिक्षयन्तो बिधीन् न्नाज्ञा भजन्ते मां  
 मुथैव ते। ८ यूयं जलपात्रपानपात्रादीनि मज्जयन्तो मनुजपरम्परागतवाक्यं  
 रक्षथ किन्तु ईश्वराज्ञां लंघध्वे; अपरा ईदृश्योनेकाः क्रिया अपि कुरुध्वे। ९  
 अन्यज्चाकथयत् यूयं स्वपरम्परागतवाक्यस्य रक्षार्थं स्पष्टरूपेण ईश्वराज्ञां  
 लोपयथ। १० यतो मूसाद्वारा प्रोक्तमस्ति स्वपितरौ सम्मन्यधं यस्तु मातरं  
 पितरं वा दुर्ब्वाक्यं वक्ति स नितान्तं हन्यतां। ११ किन्तु मदीयेन येन द्रव्येण  
 तवोपकारोभवत् तत् कब्जाणमर्थाद् ईश्वराय निवेदितम् इदं वाक्यं यदि  
 कोपि पितरं मातरं वा वक्ति १२ तर्हि यूयं मातुः पितु वोपकारं कर्त्ता तं  
 वारयथ। १३ इत्थं स्वप्रचारितपरम्परागतवाक्येन यूयम् ईश्वराज्ञां मुथा विधद्वे,  
 ईदृशान्यन्यान्यनेकानि कमर्माणि कुरुध्वे। १४ अथ स लोकानाहूय बभाषे यूयं  
 सर्वे मद्वाक्यं शृणुत बुध्यध्वज्य। १५ बाह्यादन्तरं प्रविश्य नरममेध्यं कर्त्ता  
 शक्नोति ईदृशं किमपि वस्तु नास्ति, वरम् अन्तराद् बहिर्गतं यद्वस्तु तन्मनुजम्  
 अमेध्यं करोति। १६ यस्य श्रोतुं श्रोत्रे स्तः स शृणोतु। १७ ततः स लोकान् हित्वा  
 गृहमध्यं प्रविष्टस्तदा शिष्यास्तदृष्टान्तवाक्यार्थं पप्रच्छुः। १८ तस्मात् स तान्  
 जगाद् यूयमपि किमेतादृग्बोधाः? किमपि द्रव्यं बाह्यादन्तरं प्रविश्य नरममेध्यं  
 कर्त्ता न शक्नोति कथामिमां किं न बुध्यध्वे? १९ तत् तदन्तर्न प्रविशति  
 किन्तु कुक्षिमध्यं प्रविशति शेषे सर्वभुक्तवस्तुग्राहिणि बहिर्देशे निर्याति। २०  
 अपरमप्यवादीद् यन्नरान्निरेति तदेव नरममेध्यं करोति। २१ यतोऽन्तराद्  
 अर्थान् मानवानां मनोध्यः कुचिन्ता परस्त्रीवेश्यागमनं २२ नरवधश्चैर्य्यं

लोभो दुष्टा प्रवञ्चना कामुकता कुदृष्टिरीधरनिन्दा गर्वस्तम इत्यादीनि  
 निर्गच्छन्ति। 23 एतानि सर्वाणि दुरितान्यन्तरादेत्य नरममेध्यं कुव्वन्ति। 24  
 अथ स उत्थाय तत्स्थानात् सोरसीदोन्पुरप्रदेशं जगाम तत्र किमपि निवेशनं  
 प्रविश्य सर्वेरज्ञातः स्थातुं मतिज्यक्रे किन्तु गुप्तः स्थातुं न शशाक। 25  
 यतः सुरफैनिकीदेशीययूनानीवंशोद्भवस्त्रियाः कन्या भूतग्रस्तासीत्। सा  
 स्त्री तद्वार्ता प्राप्य तत्समीपमागत्य तच्चरणयोः पतित्वा 26 स्वकन्यातो  
 भूतं निराकर्त्ता तस्मिन् विनयं कृतवती। 27 किन्तु यीशुस्तामवदत् प्रथमं  
 बालकास्तृप्यन्तु यतो बालकानां खाद्यं गृहीत्वा कुकुरेभ्यो निक्षेपोऽनुचितः।  
 28 तदा सा स्त्री तमवादीत् भोः प्रभो तत् सत्यं तथापि मञ्ज्याधःस्थाः  
 कुकुरा बालानां करपतितानि खाद्यखण्डानि खादन्ति। 29 ततः सोऽकथयद्  
 एतत्कथाहेतोः सकुशला याहि तव कन्यां त्यक्त्वा भूतो गतः। 30 अथ  
 सा स्त्री गृहं गत्वा कन्यां भूतत्यक्तां शय्यास्थितां ददर्श। 31 पुनश्च स  
 सोरसीदोन्पुरप्रदेशात् प्रस्थाय दिकापलिदेशस्य प्रान्तरभागेन गालील्जलधेः  
 समीपं गतवान्। 32 तदा लोकैरेकं बधिरं कद्बद्ज्य नरं तन्निकटमानीय तस्य  
 गात्रे हस्तमर्पयितुं विनयः कृतः। 33 ततो यीशु लोकारण्यात् तं निर्जनमानीय  
 तस्य कर्णयोऽग्नुली दर्दौ निष्ठीवं दत्त्वा च तज्जिह्वां पस्पर्श। 34 अनन्तरं स्वर्गं  
 निरीक्ष्य दीर्घं निश्चस्य तमवदत् इतफतः अर्थान् मुक्तो भूयात्। 35 ततस्तत्क्षणं  
 तस्य कर्णो मुक्तौ जिह्वायाश्च जाङ्घापगमात् स सुस्पष्टवाक्यमकथयत्।  
 36 अथ स तान् वाढमित्यादिदेश यूयमिमां कथां कस्मैचिदपि मा कथयत,  
 किन्तु स यति न्यषेधत् ते तति बाहुल्येन प्राचारयन्; 37 तेऽतिचमत्कृत्य  
 परस्परं कथयामासुः स बधिराय श्रवणशक्तिं मूकाय च कथनशक्तिं दत्त्वा  
 सर्वं कर्मोत्तमरूपेण चकार।

**8** तदा तत्समीपं बहवो लोका आयाता अतस्तेषां भोज्यद्रव्याभावाद् यीशुः  
 शिष्यानाहूय जगाद्। 2 लोकनिवहे मम कृपा जायते ते दिनत्रयं मया सार्द्धं  
 सन्ति तेषां भोज्यं किमपि नास्ति। 3 तेषां मध्येऽनेके दूराद् आगताः, अभुक्तेषु  
 तेषु मया स्वगृहमभिप्रहितेषु ते पथि क्लमिष्यन्ति। 4 शिष्या अवादिषुः,  
 एतावतो लोकान् तर्पयितुम् अत्र प्रन्तरे पूपान् प्राप्तुं केन शक्यते? 5 ततः  
 स तान् पप्रच्छ युष्माकं कति पूपाः सन्ति? तेऽकथयन् सप्त। 6 ततः स  
 ताल्लोकान् भुवि समुपवेष्टुम् आदिश्य तान् सप्त पूपान् धृत्वा ईश्वरगुणान्

अनुकीर्त्यामास, भंक्त्वा परिवेषयितुं शिष्यान् प्रति ददौ, ततस्ते लोकेभ्यः  
 परिवेषयामासुः। ७ तथा तेषां समीपे ये क्षुद्रमत्स्या आसन् तानप्यादाय  
 ईश्वरगुणान् संकीर्त्य परिवेषयितुम् आदिष्टवान्। ८ ततो लोका भुक्त्वा  
 तृप्तिं गता अवशिष्टखादैः पूर्णाः सप्तडल्लका गृहीताश्च। ९ एते भोक्त्वारः  
 प्रायश्चतुः सहस्रपुरुषा आसन् ततः स तान् विसर्ज्ज। १० अथ स शिष्यः  
 सह नावमारुह्य दल्मानूथासीमामागतः। ११ ततः परं फिरुशिन आगत्य तेन  
 सह विवदमानास्तस्य परीक्षार्थम् आकाशीयचिह्नं द्रष्टुं याचितवन्तः। १२ तदा  
 सोऽन्तर्दीर्घं निश्चस्याकथयत्, एते विद्यमाननराः कुतश्चिन्हं मृगयन्ते? युष्मानहं  
 यथार्थं ब्रवीमि लोकानेतान् किमपि चिह्नं न दशयिष्यते। १३ अथ तान् हित्वा  
 पुन नर्वम् आरुह्य पारमगात्। १४ एतर्हि शिष्यैः पूपेषु विस्मृतेषु नावि तेषां  
 सन्निधौ पूप एकाएव स्थितः। १५ तदानीं यीशुस्तान् आदिष्टवान् फिरुशिनां  
 हेरोदश्च किण्वं प्रति सतर्काः सावधानाश्च भवत। १६ ततस्तेऽन्योन्यं विवेचनं  
 कर्तुम् आरेभिरे, अस्माकं सन्निधौ पूपो नास्तीति हेतोरिदं कथयति। १७ तद्  
 बुद्व्या यीशुस्तेभ्योऽकथयत् युष्माकं स्थाने पूपाभावात् कुत इत्थं वितर्कयथ?  
 यूयं किमद्यापि किमपि न जानीथ? बोद्दुञ्च न शक्नुथ? यावदद्य किं युष्माकं  
 मनांसि कठिनानि सन्ति? १८ सत्सु नेत्रेषु किं न पश्यथ? सत्सु कर्णेषु किं  
 न शृणुथ? न स्मरथ च? १९ यदाहं पञ्चपूपान् पञ्चसहस्राणां पुरुषाणां  
 मध्ये भंक्त्वा दत्तवान् तदानीं यूयम् अवशिष्टपूपैः पूर्णान् कति डल्लकान्  
 गृहीतवन्तः? तेऽकथयन् द्वादशडल्लकान्। २० अपरञ्च यदा चतुःसहस्राणां  
 पुरुषाणां मध्ये पूपान् भंक्त्वाददां तदा यूयम् अतिरिक्तपूपानां कति डल्लकान्  
 गृहीतवन्तः? ते कथयामासुः सप्तडल्लकान्। २१ तदा स कथितवान् तर्हि  
 यूयम् अधुनापि कुतो बोद्व्युं न शक्नुथ? २२ अनन्तरं तस्मिन् बैत्सैदानगरे  
 प्राप्ते लोका अन्धमेकं नरं तत्समीपमानीय तं स्पृष्टुं तं प्रार्थयाज्चक्रिरे। २३  
 तदा तद्वात्रे हस्तावर्पयित्वा तं प्रप्रच्छ, किमपि पश्यसि? २४ स नेत्रे उन्मील्य  
 जगाद् वृक्षवत् मनुजान् गच्छतो निरीक्षे। २५ ततो यीशुः पुनस्तस्य नयनयो  
 हस्तावर्पयित्वा तस्य नेत्रे उन्मीलयामास; तस्मात् स स्वस्थो भूत्वा स्पष्टरूपं  
 सर्वलोकान् दर्श। २६ ततः परं त्वं ग्रामं मा गच्छ ग्रामस्थं कमपि च  
 किमप्यनुक्त्वा निजगृहं याहीत्यादिश्य यीशुस्तं निजगृहं प्रहितवान्। २७

अनन्तरं शिष्यैः सहितो यीशुः कैसरीयाफिलिपिपुरं जगाम, पथि गच्छन्  
तानपृच्छत् कोऽहम् अत्र लोकाः किं वदन्ति? 28 ते प्रत्यूचुः त्वां योहनं मज्जकं  
वदन्ति किन्तु केपि केपि एलियं वदन्ति; अपरे केपि केपि भविष्यद्वादिनाम्  
एको जन इति वदन्ति। 29 अथ स तानपृच्छत् किन्तु कोहम्? इत्यत्र यूयं किं  
वदथ? तदा पितरः प्रत्यवदत् भवान् अभिषिक्तस्त्राता। 30 ततः स तान्  
गाढमादिशद् यूयं मम कथा कस्मैचिदपि मा कथयत। 31 मनुष्यपुत्रेणावश्यं  
बहवो यातना भोक्तव्याः प्राचीनलोकैः प्रधानयाजकैरध्यापकैश्च स निनिदितः सन्  
घातयिष्यते तृतीयदिने उत्थास्यति च, यीशुः शिष्यानुपदेष्टुमारभ्य कथामिमां  
स्पष्टमाचष्ट। 32 तस्मात् पितरस्तस्य हस्तौ धृत्वा तं तज्जितवान्। 33  
किन्तु स मुखं परावर्त्य शिष्यगणं निरीक्ष्य पितरं तज्जित्वावादीद् दूरीभव  
विघ्नकारिन् ईश्वरीयकार्यादपि मनुष्यकार्यं तुभ्यं रोचततरां। 34 अथ स  
लोकान् शिष्यांश्चाहृय जगाद् यः कश्चिन् मामनुगन्तुम् इच्छति स आत्मानं  
दाम्यतु, स्वकृशं गृहीत्वा मत्पश्चाद् आयातु। 35 यतो यः कश्चित् स्वप्राणं  
रक्षितुमिच्छति स तं हारयिष्यति, किन्तु यः कश्चिन् मदर्थं सुसंवादार्थज्ञ  
प्राणं हारयति स तं रक्षिष्यति। 36 अपरज्ञ मनुजः सर्वं जगत् प्राप्य यदि  
स्वप्राणं हारयति तर्हि तस्य को लाभः? 37 नरः स्वप्राणविनिमयेन किं दातुं  
शक्नोति? 38 एतेषां व्यभिचारिणां पापिनाज्ञ लोकानां साक्षाद् यदि कोपि  
मां मत्कथाज्ञ लज्जास्पदं जानाति तर्हि मनुजपुत्रो यदा धर्मदूतैः सह पितुः  
प्रभावेणागमिष्यति तदा सोपि तं लज्जास्पदं ज्ञास्यति।

**9** अथ स तानवादीत् युष्मभ्यमहं यथार्थं कथयामि, ईश्वरराज्यं  
पराक्रमेणोपस्थितं न दृश्वा मृत्युं नास्वादिष्यन्ते, अत्र दण्डायमानानां मध्येषि  
तादृशा लोकाः सन्ति। 2 अथ षड्दिनेभ्यः परं यीशुः पितरं याकूबं योहनज्ञ  
गृहीत्वा गिरेरुच्चस्य निर्जनस्थानं गत्वा तेषां प्रत्यक्षे मूर्त्यन्तरं दधार। 3  
ततस्तस्य परिधेयम् ईदृशम् उज्ज्वलहिमपाणडरं जातं यद् जगति कोपि  
रजको न तादृक् पाणडरं कर्त्ता शक्नोति। 4 अपरज्ञ एलियो मूसाश्व तेभ्यो  
दर्शनं दत्त्वा यीशुना सह कथनं कर्तुमारेभाते। 5 तदा पितरो यीशुमवादीत् हे  
गुरोऽस्माकमत्र स्थितिरुत्तमा, ततएव वयं त्वत्कृते एकां मूसाकृते एकाम्  
एलियकृते चैकां, एतास्तिसः कुटी निर्मामा। 6 किन्तु स यदुक्तवान् तत् स्वयं  
न बुबुधे ततः सर्वे बिभयाज्ञकृः। 7 एतर्हि पयोदस्तान् छादयामास, ममयां

प्रियः पुत्रः कथासु तस्य मनांसि निवेशयते ति नभोवाणी तन्मेद्यानिर्ययौ । ४  
 अथ हठाते चतुर्दिशो दृष्ट्वा यीशुं विना स्वैः सहितं कमपि न ददृशुः । ९ ततः परं  
 गिरेरवरोहणकाले स तान् गाढम् दूत्यादिदेश यावन्नरसूनोः श्मशानादुत्थानं न  
 भवति, तावत् दर्शनस्यास्य वार्ता युष्माभिः कस्मैचिदपि न वक्तव्या । १० तदा  
 श्मशानादुत्थानस्य कोभिग्राय इति विचार्य ते तद्वाक्यं स्वेषु गोपायाज्यक्रिरे ।  
 ११ अथ ते यीशुं पप्रच्छुः प्रथमत एलियेनागन्तव्यम् इति वाक्यं कुत उपाध्याया  
 आहुः? १२ तदा स प्रत्युवाच, एलियः प्रथममेत्य सर्वकार्याणि साधयिष्यति;  
 नरपुत्रे च लिपि यथास्ते तथैव सोपि बहुदुःखं प्राप्यावज्ञास्यते । १३ किन्त्वहं  
 युष्मान् वदामि, एलियार्थे लिपि यथास्ते तथैव स एत्य ययौ, लोकाः  
 स्वेच्छानुरूपं तमभिव्यवहरन्ति स्म । १४ अनन्तरं स शिष्यसमीपमेत्य तेषां  
 चतुःपार्श्वे तैः सह बहुजनान् विवदमानान् अध्यापकांश्च दृष्टवान्; १५ किन्तु  
 सर्वलोकास्तं दृष्टवैव चमत्कृत्य तदासन्नं धावन्तस्तं प्रणेमुः । १६ तदा  
 यीशुरध्यापकानप्राक्षीद् एतैः सह यूयं किं विवदध्वे? १७ ततो लोकानां  
 कश्चिदेकः प्रत्यवादीत् हे गुरो मम सूनुं मूकं भूतधृतज्य भवदासन्नम् आनयं ।  
 १८ यदासौ भूतस्तमाक्रमते तदैव पातसति तथा स फेणायते, दन्तैर्दन्तान् घर्षति  
 क्षीणो भवति च; ततो हेतोस्तं भूतं त्याजयितुं भवच्छिष्यान् निवेदितवान्  
 किन्तु ते न शेकुः । १९ तदा स तमवादीत्, रे अविश्वासिनः सन्ताना युष्माभिः  
 सह कति कालानहं स्थास्यामि? अपरान् कति कालान् वा व आचारान्  
 सहिष्ये? तं मदासन्नमानयत । २० ततस्तत्सन्निधिं स आनीयत किन्तु तं  
 दृष्टवैव भूतो बालकं धृतवान्; स च भूमौ पतित्वा फेणायमानो लुलोठ । २१  
 तदा स तत्पितरं पप्रच्छ, अस्येदृशी दशा कति दिनानि भूता? ततः सोवादीत्  
 बाल्यकालात् । २२ भूतोयं तं नाशयितुं बहुवारान् वह्नौ जले च न्यक्षिपत्  
 किन्तु यदि भवान किमपि कर्त्ता शक्नोति तर्हि दयां कृत्वास्मान् उपकरोतु ।  
 २३ तदा यीशुस्तमवदत् यदि प्रत्येतुं शक्नोषि तर्हि प्रत्ययिने जनाय सर्वं  
 साध्यम् । २४ ततस्तत्क्षणं तद्वालकस्य पिता प्रोच्यै रूवन् साश्रुनेत्रः प्रोवाच,  
 प्रभो प्रत्येमि ममाप्रत्ययं प्रतिकुरु । २५ अथ यीशु लोकसङ्घं धावित्वायान्तं  
 दृष्ट्वा तमपूतभूतं तर्जयित्वा जगाद, रे बधिर मूक भूत त्वमेतस्माद् बहिर्भव  
 पुनः कदापि माश्रयैनं त्वामहम् इत्यादिशामि । २६ तदा स भूतश्चीत्शब्दं कृत्वा  
 तमापीड्य बहिर्जाम, ततो बालको मृतकल्पो बभूव तस्मादयं मृतइत्यनेके

कथयामासुः। 27 किन्तु करं धृत्वा यीशुनोत्थापितः स उत्तस्थौ। 28 अथ  
 यीशौ गृहं प्रविष्टे शिष्या गुप्तं तं पप्रच्छुः, वयमेनं भूतं त्याजयितुं कुतो न  
 शक्ताः? 29 स उवाच, प्रार्थनोपवासौ विना केनाप्यन्येन कर्मणा भूतमीदृशं  
 त्याजयितुं न शक्यं। 30 अनन्तरं स तत्स्थानादित्वा गालील्मध्येन ययौ, किन्तु  
 तत् कोपि जानीयादिति स नैच्छत्। 31 अपरञ्च स शिष्यानुपदिशन् बभाषे,  
 नरपुत्रो नरहस्तेषु समर्पयिष्यते ते च तं हनिष्यन्ति तैस्तस्मिन् हते तृतीयदिने  
 स उत्थास्यतीति। 32 किन्तु तत्कथां ते नाबुध्यन्त प्रषुञ्च विभ्यः। 33 अथ  
 यीशुः कफर्नाहूम्पुरमागत्य मध्येगृहञ्चेत्य तानपृच्छद् वर्त्ममध्ये यूयमन्योन्यं  
 किं विवदध्वे स्म? 34 किन्तु ते निरुत्तरास्तस्थु र्यस्मात्तेषां को मुख्य इति  
 वत्मानि तेऽन्योन्यं व्यवदन्त। 35 ततः स उपविश्य द्वादशशिष्यान् आहूय  
 बभाषे यः कश्चित् मुख्यो भवितुमिच्छति स सर्वेभ्यो गौणः सर्वेषां सेवकश्च  
 भवतु। 36 तदा स बालकमेकं गृहीत्वा मध्ये समुपावेशयत् ततस्तं क्रोडे  
 कृत्वा तानवादात्। 37 यः कश्चिदीदृशस्य कस्यापि बालस्यातिथ्यं करोति  
 स ममातिथ्यं करोति; यः कश्चिन्मातिथ्यं करोति स केवलम् ममातिथ्यं  
 करोति तन्न मत्प्रेरकस्याप्यातिथ्यं करोति। 38 अथ योहन् तमब्रवीत् हे  
 गुरो, अस्माकमननुगामिनम् एकं त्वान्नाम्ना भूतान् त्याजयन्तं वयं दृष्टवन्तः,  
 अस्माकमपश्चाद्वामित्वाच्य तं न्यषेधाम। 39 किन्तु यीशुरवदत् तं मा निषेधत्,  
 यतो यः कश्चिन् मन्नाम्ना चित्रं कर्म करोति स सहसा मां निन्दितुं न शक्नोति।  
 40 तथा यः कश्चिद् युष्माकं विपक्षतां न करोति स युष्माकमेव सपक्षः। 41 यः  
 कश्चिद् युष्मान् ख्रीष्टशिष्यान् ज्ञात्वा मन्नाम्ना कंसैकेन पानीयं पातुं ददाति,  
 युष्मानहं यथार्थं वच्मि, स फलेन वज्जितो न भविष्यति। 42 किन्तु यदि  
 कश्चिन् मयि विश्वासिनामेषां क्षुद्रप्राणिनाम् एकस्यापि विघ्नं जनयति, तर्हि  
 तस्यैतत्कर्म करणात् कण्ठबद्धपेषणीकस्य तस्य सागरागाधजल मज्जनं  
 भद्रं। 43 अतः स्वकरो यदि त्वां बाधते तर्हि तं छिन्धि; (Geenna g1067) 44  
 यस्मात् यत्र कीटा न म्रियन्ते वहिश्च न निवार्ति, तस्मिन् अनिर्व्वाणनलनरके  
 करद्रव्यवस्तव गमनात् करहीनस्य स्वर्गप्रवेशस्तव क्षेमं। 45 यदि तव पादो  
 विघ्नं जनयति तर्हि तं छिन्धि, (Geenna g1067) 46 यतो यत्र कीटा न  
 म्रियन्ते वहिश्च न निवार्ति, तस्मिन् अनिर्व्वाणवहौ नरके द्विपादवतस्तव  
 निक्षेपात् पादहीनस्य स्वर्गप्रवेशस्तव क्षेमं। 47 स्वनेत्रं यदि त्वां बाधते तर्हि

तदप्युत्पाटय, यतो यत्र कीटा न प्रियन्ते वह्निश्च न निर्वर्ति, (Geenna g1067)

48 तस्मिन् उनिवर्णावहौ नरके द्विनेत्रस्य तव निक्षेपाद् एकनेत्रवत् ईश्वरराज्ये  
प्रवेशस्त्व श्वेमं । 49 यथा सर्वो बलि लवणाक्तः क्रियते तथा सर्वो जनो  
वह्निरूपेण लवणाक्तः कारिष्यते । 50 लवणं भद्रं किन्तु यदि लवणे स्वादुता न  
तिष्ठति, तर्हि कथम् आस्वाद्युक्तं करिष्यथ? यूयं लवणयुक्ता भवत परस्परं प्रेम  
कुरुत ।

**10** अनन्तरं स तत्स्थानात् प्रस्थाय यर्दननद्याः पारे यहूदाप्रदेश उपस्थितवान्,  
तत्र तदन्तिके लोकानां समागमे जाते स निजरीत्यनुसारेण पुनस्तान् उपदिदेश ।  
2 तदा फिस्तिनस्तत्समीपम् एत्य तं परीक्षितुं पप्रच्छः स्वजाया मनुजानां  
त्यज्या न वेति? 3 ततः स प्रत्यवादीत्, अत्र कार्ये मूसा युष्मान् प्रति  
किमाज्ञापयत्? 4 त ऊचुः त्यागपत्रं लेखितुं स्वपत्नीं त्यकुञ्च मूसाऽनुमन्यते ।  
5 तदा यीशुः प्रत्युवाच, युष्माकं मनसां काठिन्याद्वेतो मूसा निदेशमिमम्  
अलिखत् । 6 किन्तु सृष्टेरादौ ईश्वरो नरान् पुरुपेण स्त्रीरूपेण च सर्सज ।  
7 "ततः कारणात् पुमान् पितरं मातरञ्च त्यक्त्वा स्वजायायाम् आसक्तो  
भविष्यति, 8 तौ द्वाव् एकाङ्गौ भविष्यतः।" तस्मात् तत्कालमारभ्य तौ  
न द्वाव् एकाङ्गौ । 9 अतः कारणाद् ईश्वरो यदयोजयत् कोपि नरस्तन्न  
वियेजयेत् । 10 अथ यीशु गृहं प्रविष्टस्तदा शिष्याः पुनस्तत्कथां तं पप्रच्छुः ।  
11 ततः सोवदत् कश्चिद् यदि स्वभार्या त्यक्तवान्याम् उद्वहति तर्हि स  
स्वभार्याः प्रातिकूल्येन व्यभिचारी भवति । 12 काचिन्नारि यदि स्वपतिं  
हित्वान्यपुंसा विवाहिता भवति तर्हि सापि व्यभिचारिणी भवति । 13 अथ  
स यथा शिशून् स्पृशेत्, तदर्थं लोकैस्तदन्तिकं शिशव आनीयन्त, किन्तु  
शिष्यास्तानानीतवतस्तर्जयामासुः । 14 यीशुस्तद् दृष्ट्वा क्रुध्यन् जगाद्  
मनिकटम् आगन्तु शिशून् मा वारयत, यत एतादृशा ईश्वरराज्याधिकारिणः ।  
15 युष्मानहं यथार्थं वच्मि, यः कश्चित् शिशुवद् भूत्वा राज्यमीश्वरस्य न  
गृहीयात् स कदापि तद्राज्यं प्रवेष्टुं न शक्नोति । 16 अनन्तरं स शिशूनडके  
निधाय तेषां गात्रेषु हस्तौ दत्त्वाशिषं बभाषे । 17 अथ स वर्त्मना याति,  
एतर्हि जन एको धावन् आगत्य तत्समुखे जानुनी पातयित्वा पृष्ठवान्,  
भोः परमगुरो, अनन्तायुः प्राप्तये मया किं कर्तव्यं? (aiōnios g166) 18  
तदा यीशुरुवाच, मां परमं कुतो वदसि? विनेश्वरं कोपि परमो न भवति ।

19 परस्त्रीं नाभिगच्छ; नरं मा धातय; स्तेयं मा कुरु; मृषासाक्ष्यं मा देहि;  
 हिंसाज्च मा कुरु; पितरौ सम्मन्यस्व; निदेशा एते त्वया ज्ञाताः। 20 ततस्तन  
 प्रत्युक्तं, हे गुरो बाल्यकालादहं सव्वनितान् आचरामि। 21 तदा यीशुस्तं  
 विलोक्य स्नेहेन बभाषे, तवैकस्याभाव आस्ते; त्वं गत्वा सर्वस्वं विक्रीय  
 दरिद्रेभ्यो विश्राणय, ततः स्वर्गे धनं प्राप्त्यसि; ततः परम् एत्य कृशं वहन्  
 मदनुवर्ती भव। 22 किन्तु तस्य बहुसम्पद्विद्यमानत्वात् स इमां कथामाकर्ण्य  
 विषणो दुःखितश्च सन् जगाम। 23 अथ यीशुश्वरुदिशो निरीक्ष्य शिष्यान्  
 अवादीत्, धनिलोकानाम् ईश्वरराज्यप्रवेशः कीदृग् दुष्करः। 24 तस्य कथातः  
 शिष्याश्वमच्चक्रुः, किन्तु स पुनरवदत्, हे बालका ये धने विश्वसन्ति तेषाम्  
 ईश्वरराज्यप्रवेशः कीदृग् दुष्करः। 25 ईश्वरराज्ये धनिनां प्रवेशात् सूचिरन्ध्रेण  
 महाङ्गस्य गमनागमनं सुकरं। 26 तदा शिष्या अतीव विस्मिताः परस्परं  
 प्रोचुः, तर्हि कः परित्राणं प्राप्तुं शक्नोति? 27 ततो यीशुस्तान् विलोक्य  
 बभाषे, तन् नरस्यासाध्यं किन्तु नेश्वरस्य, यतो हेतोरीश्वरस्य सर्वं साध्यम्।  
 28 तदा पितर उवाच, पश्य वयं सर्वं परित्यज्य भवतोनुगामिनो जाताः। 29  
 ततो यीशुः प्रत्यवदत् युष्मानहं यथार्थं वदामि, मदर्थं सुसंवादार्थं वा यो जनः  
 सदनं भ्रातरं भगिनीं पितरं मातरं जायां सन्तानान् भूमि वा त्यक्त्वा 30  
 गृहभ्रातृभगिनीपितृमातृपत्नीसन्तानभूमीनामिह शतगुणान् प्रेत्यानन्तायुश्च न  
 प्राप्नोति तादृशः कोपि नास्ति। (aiōn g165, aiōnios g166) 31 किन्त्वग्रीया  
 अनेके लोकाः शेषाः, शेषीया अनेके लोकाश्चाग्रा भविष्यन्ति। 32 अथ  
 यिस्तालम्यानकाले यीशुस्तेषाम् अग्रगामी बभूव, तस्माते चित्रं ज्ञात्वा  
 पश्चाद्गमिनो भूत्वा बिभ्युः। तदा स पुन द्वार्दशशिष्यान् गृहीत्वा स्वीयं यद्यद्  
 घटिष्यते तत्तत् तेभ्यः कथयितुं प्रारेभे; 33 पश्यत वयं यिस्तालम्पुरं यामः,  
 तत्र मनुष्यपुत्रः प्रधानयाजकानाम् उपाध्यायानाज्च करेषु समर्पयिष्यते; ते च  
 वधदण्डाज्ञां दापयित्वा परदेशीयानां करेषु तं समर्पयिष्यन्ति। 34 ते तमुपहस्य  
 कशया प्रहृत्य तद्वपुषि निष्ठीवं निक्षिष्य तं हनिष्यन्ति, ततः स तृतीयदिने  
 प्रोत्थास्यति। 35 ततः सिवदेः पुत्रौ याकूब्योहनौ तदन्तिकम् एत्य प्रोचतुः, हे  
 गुरो यद् आवाभ्यां याचिष्यते तदस्मदर्थं भवान् करोतु निवेदनमिदमावयोः।  
 36 ततः स कथितवान्, युवां किमिच्छथः? किं मया युष्मदर्थं करणीयं?  
 37 तदा तौ प्रोचतुः, आवयोरेकं दक्षिणपार्श्वं वामपार्श्वं चैकं तवैश्वर्यर्पदे

समुपवेष्टुम् आज्ञापय। ३८ किन्तु यीशुः प्रत्युवाच युवामज्ञात्वेदं प्रार्थयेथे,  
येन कंसेनाहं पास्यामि तेन युवाभ्यां किं पातुं शक्यते? यस्मिन् मज्जनेनाहं  
मज्जिष्ये तन्मज्जने मज्जयितुं किं युवाभ्यां शक्यते? तौ प्रत्यूचतुः शक्यते।  
३९ तदा यीशुरवदत् येन कंसेनाहं पास्यामि तेनावश्यं युवामपि पास्यथः, येन  
मज्जनेन चाहं मज्जिष्ये तत्र युवामपि मज्जिष्येथे। ४० किन्तु येषामर्थम् इदं  
निस्पितं, तान् विहायान्यं कमपि मम दक्षिणपार्श्वं वामपार्श्वं वा समुपवेशयितुं  
ममाधिकारो नास्ति। ४१ अथान्यदशशिष्या इमां कथां श्रुत्वा याकूब्योहन्ध्यां  
चुकुपुः। ४२ किन्तु यीशुस्तान् समाहूय बभाषे, अन्यदेशीयानां राजत्वं ये  
कुर्वन्ति ते तेषामेव प्रभुत्वं कुर्वन्ति, तथा ये महालोकास्ते तेषाम् अधिपतित्वं  
कुर्वन्तीति यूयं जानीथ। ४३ किन्तु युष्माकं मध्ये न तथा भविष्यति, युष्माकं  
मध्ये यः प्राधान्यं वाच्छति स युष्माकं सेवको भविष्यति, ४४ युष्माकं यो  
महान् भवितुमिच्छति स सर्वेषां किङ्करो भविष्यति। ४५ यतो मनुष्यपुत्रः  
सेव्यो भवितुं नागतः सेवां कर्त्ता तथानेकेषां परित्राणास्य मूल्यरूपस्वप्राणं  
दातुञ्चागतः। ४६ अथ ते यिरीहोनगरं प्राप्तास्तस्मात् शिष्यै लोकैश्च सह यीशो  
र्गमनकाले टीमयस्य पुत्रो बर्टीमयनामा अन्धस्तम्भार्गपार्श्वं भिक्षार्थम् उपविष्टः।  
४७ स नासरतीयस्य यीशोरागमनवार्त्ता प्राप्य प्रोचै वक्तुमारेभे, हे यीशो दायूदः  
सन्तान मां दयस्व। ४८ ततोनेके लोका मौनीभवेति तं तर्जयामासुः, किन्तु स  
पुनरधिकमुच्चै जगाद, हे यीशो दायूदः सन्तान मां दयस्व। ४९ तदा यीशुः  
स्थित्वा तमाहातुं समादिदेश, ततो लोकास्तमन्धमाहूय बभाषिरे, हे नर, स्थिरो  
भव, उत्तिष्ठ, स त्वामाहृयति। ५० तदा स उत्तरीयवस्त्रं निक्षिप्य प्रोत्थाय  
यीशोः समीपं गतः। ५१ ततो यीशुस्तमवदत् त्वया किं प्रार्थते? तुभ्यमहं  
किं करिष्यामी? तदा सोन्धस्तमुवाच, हे गुरो मदीया दृष्टिभवित्। ५२ ततो  
यीशुस्तमुवाच याहि तव विश्वासस्त्वां स्वस्थमकार्षीत्, तस्मात् तत्क्षणं स  
दृष्टिं प्राप्य पथा यीशोः पश्चाद् ययौ।

**११** अनन्तरं तेषु यिरुशालमः समीपस्थयो बैंटकगीबैथनीयपुरयोरन्तिकस्थं  
जैतुननामाद्रिमागतेषु यीशुः प्रेषणकाले द्वौ शिष्याविदं वाक्यं जगाद, २  
युवाममुं सम्मुखस्थं ग्रामं यात, तत्र प्रविश्य यो नरं नावहत् तं गर्दभशावकं  
द्रक्ष्यथस्तं मोचयित्वानयतं। ३ किन्तु युवां कर्मेदं कुतः कुरुथः? कथामिमां  
यदि कोपि पृच्छति तर्हि प्रभोरत्र प्रयोजनमस्तीति कथिते स शीघ्रं तमत्र

प्रेषयिष्यति। ४ ततस्तौ गत्वा द्विमार्गमिलने कस्यचिद् द्वारस्य पार्श्वे तं  
 गर्दभशावकं प्राप्य मोचयतः, ५ एतर्हि तत्रोपस्थितलोकानां कश्चिद् अपृच्छत्,  
 गर्दभशिशुं कुतो मोचयथः? ६ तदा यीशोराज्ञानुसारेण तेभ्यः प्रत्युदिते तत्क्षणं  
 तमादातुं तेऽनुज्ञुः। ७ अथ तौ यीशोः सन्निधिं गर्दभशिशुम् आनीय तदुपरि  
 स्ववस्त्राणि पातयामास्तुः; ततः स तदुपरि समुपविष्टः। ८ तदानेके पथि  
 स्ववासांसि पातयामासुः, परैश्च तरुशाखाश्छितवा मार्गे विकीर्णाः। ९ अपरञ्च  
 पश्चाद्गमिनोऽग्रगामिनश्च सर्वे जना उचैःस्वरेण वक्तुमारेभिरे, जय जय यः  
 परमेश्वरस्य नाम्नागच्छति स धन्य इति। १० तथास्माकमं पूर्वपुरुषस्य दायूदो  
 यद्राज्ञं परमेश्वरनाम्नायाति तदपि धन्यं, सर्वस्मादुच्छ्राये स्वर्गे ईश्वरस्य जयो  
 भवेत्। ११ इत्थं यीशु यिरुशालमि मन्दिरं प्रविश्य चतुर्दिक्स्थानि सर्वाणि  
 वस्तुनि दृष्टवान्; अथ सायंकाल उपस्थिते द्वादशशिष्यसहितो बैथनियं  
 जगाम। १२ अपरेहनि बैथनियाद् आगमनसमये क्षुधार्तो बभूव। १३ ततो  
 दूरे सपत्रमुडुम्बरपादपं विलोक्य तत्र किञ्चित् फलं प्राप्तुं तस्य सन्निकृष्टं  
 ययौ, तदार्णं फलपातनस्य समयो नागच्छति। ततस्तत्रोपस्थितः पत्राणि  
 विना किमप्यपरं न प्राप्य स कथितवान्, १४ अद्यारभ्य कोपि मानवस्त्वतः  
 फलं न भुज्जीत; इमां कथां तस्य शिष्याः शुश्रुवुः। (aiōn g165) १५ तदनन्तरं  
 तेषु यिरुशालममायातेषु यीशु मन्दिरं गत्वा तत्रस्थानां बणिजां मुद्रासनानि  
 पारावतविक्रेतृणाम् आसनानि च न्युञ्जयाज्यकार सर्वान् क्रेतृन् विक्रेतृश्च  
 बहिश्वकार। १६ अपरं मन्दिरमध्येन किमपि पात्रं वोदुं सर्वजनं निवारयामास।  
 १७ लोकानुपदिशन् जगाद, मम गृहं सर्वजातीयानां प्रार्थनागृहम् इति नाम्ना  
 प्रथितं भविष्यति एतत् किं शास्त्रे लिखितं नास्ति? किन्तु यूयं तदेव चोराणां  
 गह्वरं कुरुथ। १८ इमां वाणीं श्रुत्वाध्यापकाः प्रधानयाजकाश्च तं यथा नाशयितुं  
 शक्नुवन्ति तथोपायं मृग्यामासुः, किन्तु तस्योपदेशात् सर्वे लोका विस्मयं  
 गता अतस्ते तस्माद् बिभ्युः। १९ अथ सायंसमय उपस्थिते यीशुर्नगराद्  
 बहिर्व्राज। २० अनन्तरं प्रातःकाले ते तेन मार्गेण गच्छन्तस्तमुडुम्बरमहीरुहं  
 समूलं शुष्कं ददृशुः। २१ ततः पितरः पूर्ववाक्यं स्मरन् यीशुं बभाषं, हे  
 गुरो पश्यतु य उडुम्बरविटपी भवता शप्तः स शुष्को बभूव। २२ ततो यीशुः  
 प्रत्यवादीत्, यूयमीश्वरे विश्वसित। २३ युष्मानं यथार्थं वदामि कोपि यद्येतद्विरिं  
 वदति, त्वमुत्थाय गत्वा जलधौ पत, प्रोक्तमिदं वाक्यमवश्यं घटिष्यते, मनसा

किमपि न सन्दिग्धा चेदिदं विश्वसेत् तर्हि तस्य वाक्यानुसारेण तद् घटिष्यते।  
 24 अतो हेतोरहं युष्मान् वच्मि, प्रार्थनाकाले यद्यदाकांक्षिष्यध्वे तत्तदवश्यं  
 प्राप्स्यथ, इत्थं विश्वसित, ततः प्राप्स्यथ। 25 अपरज्ज्य युष्मासु प्रार्थयितुं  
 समुत्थितेषु यदि कोपि युष्माकम् अपराधी तिष्ठति, तर्हि तं क्षमध्वं, तथा कृते  
 युष्माकं स्वर्गस्थः पितापि युष्माकमागांगि क्षमिष्यते। 26 किन्तु यदि न  
 क्षमध्वे तर्हि वः स्वर्गस्थः पितापि युष्माकमागांसि न क्षमिष्यते। 27 अनन्तरं ते  
 पुन र्यिरुशालमं प्रविविशुः, यीशु यदा मध्येमन्दिरम् इतस्ततो गच्छति, तदानीं  
 प्रधानयाजका उपाध्यायाः प्राज्ज्यश्च तदन्तिकमेत्य कथामिमां पप्रच्छुः, 28 त्वं  
 केनादेशेन कर्माण्येतानि करोषि? तथैतानि कर्माणि कर्ता केनादिष्टोसि?  
 29 ततो यीशुः प्रतिगदितवान् अहमपि युष्मान् एककथां पृच्छामि, यदि यूयं  
 तस्या उत्तरं कुरुथ, तर्हि कयाज्ञयाहं कर्माण्येतानि करोमि तद् युष्मभ्यं  
 कथयिष्यामि। 30 योहनो मज्जनम् ईश्वरात् जातं किं मानवात्? तन्मह्यं  
 कथयत। 31 ते परस्परं विवेकुं प्रारेभिरे, तद् ईश्वराद् बभूवेति चेद् वदामस्तर्हि  
 कुतस्तं न प्रत्यैत? कथमेतां कथयिष्यति। 32 मानवाद् अभवदिति चेद्  
 वदामस्तर्हि लोकेभ्यो भयमस्ति यतो हेतोः सर्वे योहनं सत्यं भविष्यद्वादिनं  
 मन्यन्ते। 33 अतएव ते यीशुं प्रत्यवादिषु वर्यं तद् वकुं न शक्नुमः। यीशुरुवाच,  
 तर्हि येनादेशेन कर्माण्येतानि करोमि, अहमपि युष्मभ्यं तन्न कथयिष्यामि।

**12** अनन्तरं यीशु दृष्टान्तेन तेभ्यः कथयितुमारेभे, कश्चिदेको द्राक्षाक्षेत्रं  
 विधाय तच्चतुर्दिक्षु वारणीं कृत्वा तन्मध्ये द्राक्षापेषणकुण्डम् अखनत्, तथा  
 तस्य गडमपि निर्मितवान् ततस्तत्क्षेत्रं कृषीवलेषु समर्प्य दूरदेशं जगाम। 2  
 तदनन्तरं फलकाले कृषीवलेभ्यो द्राक्षाक्षेत्रफलानि प्राप्तुं तेषां सविधे भृत्यम्  
 एकं प्राहिणोत्। 3 किन्तु कृषीवलास्तं धृत्वा प्रहृत्य रिक्तहस्तं विससृजुः। 4  
 ततः स पुनरन्यमेकं भृत्यं प्रष्यामास, किन्तु ते कृषीवलाः पाषाणाघातैस्तस्य  
 शिरो भङ्गत्वा सापमानं तं व्यसर्जन्। 5 ततः परं सोपरं दासं प्राहिणोत् तदा ते  
 तं जघ्नुः, एवम् अनेकेषां कस्यचित् प्रहारः कस्यचिद् वधश्च तैः कृतः। 6 ततः  
 परं मया स्वपुत्रे प्रहिते ते तमवश्यं सम्मान्यन्ते, इत्युक्त्वावशेषे तेषां सन्निधौ  
 निजप्रियम् अद्वितीयं पुत्रं प्रेष्यामास। 7 किन्तु कृषीवलाः परस्परं जगदुः,  
 एष उत्तराधिकारी, आगच्छत वयमेनं हन्मस्तथा कृते उधिकारोयम् अस्माकं  
 भविष्यति। 8 ततस्तं धृत्वा हत्वा द्राक्षाक्षेत्राद् बहिः प्राक्षिपन्। 9 अनेनासौ

द्राक्षाक्षेत्रपतिः किं करिष्यति? स एत्य तान् कृषीवलान् संहत्य तत्क्षेत्रम्  
 अन्येषु कृषीवलेषु समर्पयिष्यति। 10 अपरज्ज्व, "स्थपतयः करिष्यन्ति ग्रावाणं  
 यन्तु तुच्छकं। प्राधानप्रस्तरः कोणे स एव संभविष्यति। 11 एतत् कर्म  
 परेशस्यांद्वृतं नो दृष्टिं भवेत्॥" इमां शास्त्रीयां लिपिं यूयं किं नापाठिष्ट?  
 12 तदानीं स तानुदिश्य तां दृष्टान्तकथां कथितवान्, त इत्थं बुद्ध्वा तं  
 धर्त्तामुद्यताः, किन्तु लोकेभ्यो बिभ्युः, तदनन्तरं ते तं विहाय वब्रजुः। 13  
 अपरज्ज्व ते तस्य वाक्यदोषं धर्त्ता कतिपयान् फिरुशिनो हेरोदीयांश्च लोकान्  
 तदन्तिकं प्रेषयामासुः। 14 त आगत्य तमवदन्, हे गुरो भवान् तथ्यभाषी  
 कस्याप्यनुरोधं न मन्यते, पक्षपातज्ज्व न करोति, यथार्थत ईश्वरीयं मार्गं  
 दर्शयति वयमेतत् प्रजानीमः, कैसराय करो देयो न वां? वयं दास्यामो न वा?  
 15 किन्तु स तेषां कपटं ज्ञात्वा जगाद्, कुतो मां परीक्षध्वे? एकं मुद्रापादं  
 समानीय मां दर्शयत। 16 तदा तैरेकस्मिन् मुद्रापादे समानीते स तान् पप्रच्छ,  
 अत्र लिखितं नाम मूर्त्तिं वा कस्य? ते प्रत्यूचुः, कैसरस्य। 17 तदा यीशुरवदत्  
 तर्हि कैसरस्य द्रव्याणि कैसराय दत्त, ईश्वरस्य द्रव्याणि तु ईश्वराय दत्त;  
 ततस्ते विस्मयं मेनिरे। 18 अथ मृतानामुत्थानं ये न मन्यन्ते ते सिदूकिनो  
 यीशोः समीपमागत्य तं पप्रच्छुः; 19 हे गुरो कश्चिज्जनो यदि निःसन्ततिः  
 सन् भार्यायां सत्यां म्रियते तर्हि तस्य भ्राता तस्य भार्या गृहीत्वा भ्रातु  
 र्वशोत्पत्तिं करिष्यति, व्यवस्थामिमां मूसा अस्मान् प्रति व्यलिखत्। 20  
 किन्तु केचित् सप्त भ्रातर आसन्, ततस्तेषां ज्येष्ठभ्राता विवृद्धि निःसन्ततिः  
 सन् अप्रियत। 21 ततो द्वितीयो भ्राता तां स्त्रियमृहणत् किन्तु सोपि  
 निःसन्ततिः सन् अप्रियत; अथ तृतीयोपि भ्राता तादृशोभवत्। 22 इत्थं सप्तैव  
 भ्रातरस्तां स्त्रियं गृहीत्वा निःसन्तानाः सन्तोऽप्रियन्त, सर्वशेषे सापि स्त्री  
 म्रियते स्म। 23 अथ मृतानामुत्थानकाले यदा त उत्थास्यन्ति तदा तेषां कस्य  
 भार्या सा भविष्यति? यतस्ते सप्तैव तां व्यवहन्। 24 ततो यीशुः प्रत्युवाच  
 शास्त्रम् ईश्वरशक्तिज्ज्व यूयमज्ञात्वा किमध्राम्यत न? 25 मृतलोकानामुत्थानं  
 सति ते न विवहन्ति वागदत्ता अपि न भवन्ति, किन्तु स्वर्गीयदूतानां सदृशा  
 भवन्ति। 26 पुनश्च "अहम् इब्राहीम ईश्वर इस्हाक ईश्वरो याकूबश्वेश्वरः"  
 यामिमां कथां स्तम्भमध्ये तिष्ठन् ईश्वरो मूसामवादीत् मृतानामुत्थानार्थे सा  
 कथा मूसालिखिते पुस्तके किं युष्माभि नापाठिः? 27 ईश्वरो जीवतां प्रभुः

किन्तु मृतानां प्रभु न भवति, तस्माद्गेतो यूयं महाप्रमेण तिष्ठथ। 28 एतर्हि  
 एकोध्यापक एत्य तेषामित्थं विचारं शुश्राव; यीशुस्तेषां वाक्यस्य सदुत्तरं  
 दत्तवान् इति बुद्ध्वा तं पृष्ठवान् सर्वासाम् आज्ञानां का श्रेष्ठा? ततो यीशः  
 प्रत्युवाच, 29 "हे इसायेल्लोका अवधत्त, अस्माकं प्रभुः परमेश्वर एक एव,  
 30 यूयं सर्वन्तःकरणैः सर्वप्राणैः सर्वचित्तैः सर्वशक्तिभिश्च तस्मिन् प्रभौ  
 परमेश्वरे प्रीयध्वं," इत्याज्ञा श्रेष्ठा। 31 तथा "स्वप्रतिवासिनि स्ववत् प्रेम  
 कुरुध्वं," एषा या द्वितीयाज्ञा सा तादृशी; एताभ्यां द्वाभ्याम् आज्ञाभ्याम् अन्या  
 काप्याज्ञा श्रेष्ठा नास्ति। 32 तदा सोध्यापकस्तमवदत्, हे गुरो सत्यं भवान्  
 यथार्थं प्रोक्तवान् यत एकस्माद् ईश्वराद् अन्यो द्वितीय ईश्वरो नास्ति; 33  
 अपरं सर्वान्तःकरणैः सर्वप्राणैः सर्वचित्तैः सर्वशक्तिभिश्च ईश्वरे प्रेमकरणं  
 तथा स्वमीपवासिनि स्ववत् प्रेमकरणञ्च सर्वेभ्यो होमबलिदानादिभ्यः  
 श्रष्टं भवति। 34 ततो यीशुः सुबुद्धेरिव तस्येदम् उत्तरं श्रुत्वा तं भाषितवान्  
 त्वमीश्वरस्य राज्यान्न दूरोसि। इतः परं तेन सह कस्यापि वाक्यस्य विचारं  
 कर्त्ता कस्यापि प्रगल्भता न जाता। 35 अनन्तरं मध्येमन्दिरम् उपदिशन्  
 यीशुरिमं प्रश्नं चकार, अध्यापका अभिषिक्तं (तारकं) कुतो दायूदः सन्तानं  
 वदन्ति? 36 स्वयं दायूद् पवित्रस्यात्मन आवेशेनेदं कथयामास। यथा। "मम  
 प्रभुमिदं वाक्यवदत् परमेश्वरः। तव शत्रूनहं यावत् पादपीठं करोमि न। तावत्  
 कालं मटीये त्वं दक्षपार्श्वं उपाविश।" 37 यदि दायूद् तं प्रभूं वदति तर्हि  
 कथं स तस्य सन्तानो भवितुमर्हति? इतरे लोकास्तत्कथां श्रुत्वाननन्दुः। 38  
 तदानीं स तानुपदिश्य कथितवान् ये नरा दीर्घपरिधेयानि हृद्वे विपनौ च 39  
 लोककृतनमस्कारान् भजनगृहे प्रधानासनानि भोजनकाले प्रधानस्थानानि  
 च काङ्क्षन्ते; 40 विधवानां सर्वस्वं ग्रसित्वा छलाद् दीर्घकालं प्रार्थयन्ते  
 तेभ्य उपाध्यायेभ्यः सावधाना भवत; तेऽधिकतरान् दण्डान् प्राप्यन्ति।  
 41 तदनन्तरं लोका भाण्डागारे मुद्रा यथा निक्षिपन्ति भाण्डागारस्य सम्मुखे  
 समुपविश्य यीशुस्तदवलुलोक; तदानीं बहवो धनिनस्तस्य मध्ये बूढ़नि धनानि  
 निरक्षिपन्। 42 पश्चाद् एका दरिद्रा विधवा समागत्य द्विपणमूल्यां मुद्रैकां  
 तत्र निरक्षिपत्। 43 तदा यीशुः शिष्यान् आहूय कथितवान् युष्मानहं यथार्थं  
 वदमि ये ये भाण्डागारेऽस्मिन धनानि निःक्षिपन्ति स्म तेभ्यः सर्वेभ्य इयं  
 विधवा दरिद्राधिकम् निःक्षिपति स्म। 44 यतस्ते प्रभूतधनस्य किञ्चित्

निरक्षिपन् किन्तु दीनेयं स्वदिनयापनयोग्यं किञ्चिदपि न स्थापयित्वा सर्वस्वं  
निरक्षिपत्।

**13** अनन्तरं मन्दिराद् बहिर्गमनकाले तस्य शिष्याणामेकस्तं व्याहृतवान् हे  
गुरो पश्यतु कीदृशाः पाषाणाः कीदृक् च निचयनं । २ तदा यीशुस्तम् अवदत्  
त्वं किमेतद् बृहन्निचयनं पश्यसि? अस्यैकपाषाणोपि द्वितीयपाषाणोपरि न  
स्थाप्यति सर्वे ३धःक्षेप्यन्ते । ३ अथ यस्मिन् काले जैतुनिरौ मन्दिरस्य  
सम्मुखे स समुपविष्टस्तस्मिन् काले पितरो याकूब् योहन् आन्द्रियश्चैते तं रहसि  
पप्रच्छुः, ४ एता घटनाः कदा भविष्यन्ति? तथैतत्सर्वासां सिद्ध्युपक्रमस्य  
वा किं चिह्नं? तदस्मभ्यं कथयतु भवान् । ५ ततो याशुस्तान् वकुमारेभे,  
कोपि यथा युष्मान् न भ्रामयति तथात्र यूयं सावधाना भवत । ६ यतः  
ख्रीष्टोहमिति कथयित्वा मम नाम्नानेके समागत्य लोकानां भ्रमं जनयिष्यन्ति;  
७ किन्तु यूयं रणस्य वार्त्ता रणाडम्बरञ्च श्रुत्वा मा व्याकुला भवत, घटना  
एता अवश्यम्माविन्यः; किन्त्वापाततो न युगान्तो भविष्यति । ८ देशस्य  
विपक्षतया देशो राज्यस्य विपक्षतया च राज्यमुत्थास्यति, तथा स्थाने स्थाने  
भूमिकम्पो दुर्भिक्षं महाक्लेशाश्च समुपस्थास्यन्ति, सर्वं एते दुःखस्यारम्भाः।  
९ किन्तु यूयम् आत्मार्थं सावधानास्तिष्ठत, यतो लोका राजसभायां युष्मान्  
समर्पयिष्यन्ति, तथा भजनगृहे प्रहरिष्यन्ति; यूयं मदर्थं देशाधिपान् भूपांश्च  
प्रति साक्षयदानाय तेषां सम्मुखे उपस्थापयिष्यध्वे । १० शेषीभवनात् पूर्वं  
सर्वान् देशीयान् प्रति सुसंवादः प्रचारयिष्यते । ११ किन्तु यदा ते युष्मान् धृत्वा  
समर्पयिष्यन्ति तदा यूयं यद्यद् उत्तरं दास्यथ, तदग्र तस्य विवेचनं मा कुरुत  
तदर्थं किञ्चिदपि मा चिन्तयत च, तदानीं युष्माकं मनःसु यद्यद् वाक्यम्  
उपस्थापयिष्यते तदेव वदिष्यथ, यतो यूयं न तद्वक्तारः किन्तु पवित्र आत्मा  
तस्य वक्ता । १२ तदा भ्राता भ्रातरं पिता पुत्रं घातनार्थं परहस्तेषु समर्पयिष्यते,  
तथा पत्यानि मातापित्रो विपक्षतया तौ घातयिष्यन्ति । १३ मम नामहेतोः  
सर्वेषां सविधे यूयं जुगुप्सिता भविष्यथ, किन्तु यः कश्चित् शेषपर्यन्तं  
धैर्यम् आलम्बिष्यते सएव परित्रास्यते । १४ दानियेल्भविष्यद्वादिना प्रोक्तं  
सर्वनाशि जुगुप्सितञ्च वस्तु यदा त्वयोग्यस्थाने विद्यमानं द्रक्षथ (यो जनः  
पठति स बुध्यतां) तदा ये यिहूदीयदेशे तिष्ठन्ति ते महीध्रं प्रति पलायन्तां;  
१५ तथा यो नरो गृहोपरि तिष्ठति स गृहमध्यं नावरोहतु, तथा किमपि वस्तु

ग्रहीतुं मध्येगृहं न प्रविशतु; 16 तथा च यो नरः क्षेत्रे तिष्ठति सोपि स्ववस्त्रं  
 ग्रहीतुं परावृत्य न व्रजतु। 17 तदानीं गर्भवतीनां स्तन्यदात्रीणाऽच्य योषितां  
 दुर्गति भविष्यति। 18 युष्माकं पलायनं शीतकाले यथा न भवति तदर्थं  
 प्रार्थयद्वं। 19 यतस्तदा यादृशी दुर्घटना घटिष्यते तादृशी दुर्घटना ईश्वरसृष्टेः  
 प्रथममारभ्याद्य यावत् कदापि न जाता न जनिष्यते च। 20 अपरञ्च परमेश्वरो  
 यदि तस्य समयस्य संक्षेपं न करोति तर्हि कस्यापि प्राणभृतो रक्षा भवितुं न  
 शक्यति, किन्तु यान् जनान् मनोनीतान् अकरोत् तेषां स्वमनोनीतानां हेतोः स  
 तदनेहसं संक्षेप्यति। 21 अन्यच्च पश्यत ख्रीष्टोत्र स्थाने वा तत्र स्थाने विद्यते,  
 तस्मिन्काले यदि कश्चिद् युष्मान् एतादृशं वाक्यं व्याहरति, तर्हि तस्मिन्  
 वाक्ये भैव विश्वसित। 22 यतोनेके मिथ्याख्रीष्टा मिथ्याभविष्यद्वादिनश्च  
 समुपस्थाय बहूनि चिह्नान्यद्दुतानि कर्मणि च दर्शयिष्यन्ति; तथा यदि  
 सम्भवति तर्हि मनोनीतलोकानामपि मिथ्यामतिं जनिष्यन्ति। 23 पश्यत  
 घटनातः पूर्वं सर्वकार्यस्य वार्ता युष्मभ्यमदाम्, यूयं सावधानास्तिष्ठत।  
 24 अपरञ्च तस्य क्लेशकालस्याव्यवहिते परकाले भास्करः सान्धकारो  
 भविष्यति तथैव चन्द्रश्चन्द्रिकां न दास्यति। 25 नभःस्थानि नक्षत्राणि  
 पतिष्यन्ति, व्योममण्डलस्था ग्रहाश्च विचलिष्यन्ति। 26 तदानीं महापराक्रमेण  
 महैश्वर्येण च मेघमारुह्य समायान्तं मानवसुतं मानवाः समीक्षिष्यन्ते। 27  
 अन्यच्च स निजदूतान् प्रहित्य नभोभूम्योः सीमां यावद् जगतश्चतुर्दिग्भ्यः  
 स्वमनोनीतलोकान् संग्रहीष्यति। 28 उडुम्बरतरो दृष्टान्तं शिक्षध्वं यदोऽुम्बरस्य  
 तरो नवीनाः शाखा जायन्ते पल्लवादीनि च निर्गच्छन्ति, तदा निदाधकालः  
 सविधो भवतीति यूयं ज्ञातुं शक्नुथ। 29 तद्वद् एता घटना दृष्ट्वा स कालो  
 द्वार्युपस्थित इति जानीत। 30 युष्मानहं यथार्थं वदामि, आधुनिकलोकानां  
 गमनात् पूर्वं तानि सर्वाणि घटिष्यन्ते। 31 द्यावापृथिव्यो विचलितयोः सत्यो  
 मर्दीया वाणी न विचलिष्यति। 32 अपरञ्च स्वर्गस्थदूतगणो वा पुत्रो वा  
 तातादन्यः कोपि तं दिवसं तं दण्डं वा न ज्ञापयति। 33 अतः स समयः  
 कदा भविष्यति, एतज्जानाभावाद् यूयं सावधानास्तिष्ठत, सतर्काश्च भूत्वा  
 प्रार्थयद्वं; 34 यद्वत् कश्चित् पुमान् स्वनिवेशनाद् दूरदेशं प्रति यात्राकरणकाले  
 दासेषु स्वकार्यस्य भारमपेत्यत्वा सर्वान् स्वे स्वे कर्मणि नियोजयति; अपरं  
 दौवारिकं जागरितुं समादिश्य याति, तद्वन् नरपुत्रः। 35 गृहपतिः सायंकाले

निशीथे वा तृतीयामे वा प्रातःकाले वा कदगमिष्यति तद् यूयं न जानीथ; 36

स हठादगत्य यथा युष्मान् निद्रितान् न पश्यति, तदर्थं जागरितास्तिष्ठत। 37

युष्मानहं यद् वदामि तदेव सर्वान् वदामि, जागरितास्तिष्ठतेति।

**14** तदा निस्तारोत्सवकिणवहीनपूपोत्सवयोरारम्भस्य दिनद्वये उवशिष्टे  
प्रधानयाजका अध्यापकाश्च केनापि छलेन यीशुं धर्ता हन्तुञ्च मृगयाञ्चक्रिरे;  
2 किन्तु लोकानां कलहभयादूचिरे, नचोत्सवकाल उचितमेतदिति। 3  
अनन्तरं बैथनियापुरे शिमोनकुषिणो गृहे योशौ भोत्कुमुपविष्टे सति काचिद्  
योषित् पाण्डरपाषाणस्य सम्पुटकेन महार्घ्योत्तमतैलम् आनीय सम्पुटकं  
भंक्त्वा तस्योत्तमाङ्गे तैलधारां पातयाञ्चक्रे। 4 तस्मात् केचित् स्वान्ते  
कुप्यन्तः कथितवंतः कुतोयं तैलापव्ययः? 5 यद्येतत् तैल व्यक्तेष्यत तर्हि  
मुद्रापादशतत्रयादप्यधिकं तस्य प्राप्तमूल्यं दरिद्रलोकेभ्यो दातुमशक्यत,  
कथामेतां कथयित्वा तया योषिता साकं वाचायुद्धन्। 6 किन्तु यीशुरुवाच,  
कुत एतस्यै कृच्छ्रं ददासि? मद्यमियं कर्मोत्तमं कृतवती। 7 दरिद्रः सर्वदा  
युष्माभिः सह तिष्ठन्ति, तस्माद् यूयं यदेच्छथ तदेव तानुपकर्ता शक्नुथ,  
किन्त्वहं युभाभिः सह निरन्तरं न तिष्ठामि। 8 अस्या यथासाध्यं तथैवाकरोदियं,  
श्मशानयापनात् पूर्वं समेत्य मद्यपुषि तैलम् अर्मद्यत्। 9 अहं युष्मभ्यं  
यथार्थं कथयामि, जगतां मध्ये यत्र यत्र सुसंवादोयं प्रचारयिष्यते तत्र तत्र  
योषित एतस्याः स्मरणार्थं तत्कृतकर्मेतत् प्रचारयिष्यते। 10 ततः परं  
द्वादशानां शिष्याणामेक ईष्करियोतीययिहूदाख्यो यीशुं परकरेषु समर्पयितुं  
प्रधानयाजकानां समीपमियाय। 11 ते तस्य वाक्यं समाकर्ण्य सन्तुष्टाः  
सन्तस्तस्मै मुद्रा दातुं प्रत्यजानत; तस्मात् स तं तेषां करेषु समर्पणायोपायं  
मृगयामास। 12 अनन्तरं किणवशून्यपूपोत्सवस्य प्रथमेऽहनि निस्तारोत्मवार्थं  
मेषमारणासमये शिष्यास्तं पप्रच्छः कुत्र गत्वा वयं निस्तारोत्सवस्य  
भोज्यमासादयिष्यामः? किमिच्छति भवान्? 13 तदानीं स तेषां द्वयं प्रेरयन्  
बभाषे युवयोः पुरमध्यं गतयोः सतो यों जनः सजलकुम्भं वहन् युवां साक्षात्  
करिष्यति तस्यैव पश्चाद् यात; 14 स यत् सदनं प्रवेक्ष्यति तद्वनपतिं वदतं,  
गुरुराह यत्र सशिष्योहं निस्तारोत्सवीयं भोजनं करिष्यामि, सा भोजनशाला  
कुत्रास्ति? 15 ततः स परिष्कृतां सुसज्जितां बृहतीचञ्च यां शालां दर्शयिष्यति  
तस्यामस्मदर्थं भोज्यद्रव्याण्यासादयतं। 16 ततः शिष्यौ प्रस्थाय पुरं प्रविश्य स

यथोक्तवान् तथैव प्राप्य निस्तारोत्सवस्य भोज्यद्रव्याणि समासादयेताम्। 17  
 अनन्तरं यीशुः सायंकाले द्वादशभिः शिष्यैः सार्द्धं जगाम; 18 सर्वेषु भोजनाय  
 प्रोपविष्टे स तानुदितवान् युष्मानहं यथार्थं व्याहरामि, अत्र युष्माकमेको जनो  
 यो मया सह भुक्ते मां परकेरेषु समर्पयिष्यते। 19 तदानीं ते दुःखिताः सन्त  
 एकैकशस्तं प्रणुमारब्धवन्तः स किमहं? पश्चाद् अन्य एकोभिदधे स किमहं?  
 20 ततः स प्रत्यवदद् एतेषां द्वादशानां यो जनो मया समं भोजनापात्रे पाणिं  
 मज्जयिष्यति स एव। 21 मनुजतनयमधि याटृशं लिखितमास्ते तदनुरूपा  
 गतिस्तस्य भविष्यति, किन्तु यो जनो मानवसुं समर्पयिष्यते हन्त तस्य  
 जन्माभावे सति भद्रमभविष्यत्। 22 अपरञ्च तेषां भोजनसमये यीशुः पूर्णं  
 गृहीत्वेश्वरगुणान् अनुकीर्त्य भड्कत्वा तेभ्यो दत्त्वा बभाषे, एतद् गृहीत्वा  
 भुज्जीध्वम् एतन्मम विग्रहरूपं। 23 अनन्तरं स कंसं गृहीत्वेश्वरस्य गुणान्  
 कीर्त्यित्वा तेभ्यो ददौ, ततस्ते सर्वे पपुः। 24 अपरं स तानवादीद् बहूनां  
 निमित्तं पातितं मम नवीननियमरूपं शोणितमेतत्। 25 युष्मानहं यथार्थं वदामि,  
 ईश्वरस्य राज्ये यावत् सद्योजातं द्राक्षारसं न पास्यामि, तावदहं द्राक्षाफलरसं  
 पुन न वास्यामि। 26 तदनन्तरं ते गीतमेकं संगीय बहि जैतुनं शिखरिणं  
 ययुः 27 अथ यीशुस्तानुवाच निशायामस्यां मयि युष्माकं सर्वेषां प्रत्यूहो  
 भविष्यति यतो लिखितमास्ते यथा, मेषाणां रक्षकञ्चाहं प्रहरिष्यामि वै  
 ततः। मेषाणां निवहो नूनं प्रविकीर्णो भविष्यति। 28 किन्तु मदुत्थाने जाते  
 युष्माकमग्रेऽहं गालीलं व्रजिष्यामि। 29 तदा पितरः प्रतिबभाषे, यद्यपि  
 सर्वेषां प्रत्यूहो भवति तथापि मम नैव भविष्यति। 30 ततो यीशुरुक्तावान्  
 अहं तुभ्यं तथ्यं कथयामि, क्षणादायामद्य कुक्कुटस्य द्वितीयवारवणात्  
 पूर्वं त्वं वारत्रयं मामपहोष्यसे। 31 किन्तु स गाढं व्याहरद् यद्यपि त्वया  
 सार्द्धं मम प्राणो याति तथापि कथमपि त्वां नापहोष्ये; सर्वेऽपीतरे तथैव  
 बभाषिरे। 32 अपरञ्च तेषु गेत्खिमानीनामकं स्थानं गतेषु स शिष्यान् जगाद्,  
 यावदहं प्रार्थये तावदत्र स्थाने यूयं समुपविशत। 33 अथ स पितरं याकूबं  
 योहनञ्च गृहीत्वा वत्राज; अत्यन्तं त्रासितो व्याकुलितश्च तेभ्यः कथयामास,  
 34 निधनकालवत् प्राणो मेऽतीव दःखमेति, यूयं जाग्रतोत्र स्थाने तिष्ठत। 35  
 ततः स किञ्चिद्दूरं गत्वा भूमावधोमुखः पतित्वा प्रार्थितवानेतत्, यदि भवितुं  
 शक्यं तर्हि दुःखसमयोयं मत्तो दूरीभवतु। 36 अपरमुदितवान् हे पित हें पितः

सर्वे त्वया साध्यं, ततो हेतोरिम कंसं मत्तो दूरीकुरु, किन्तु तन् ममेच्छातो न  
 तवेच्छातो भवतु। ३७ ततः परं स एत्य तान् निद्रितान् निरीक्ष्य पितरं प्रोवाच,  
 शिमोन् त्वं किं निद्रासि? घटिकामेकाम् अपि जागरितुं न शक्नोषि? ३८  
 परीक्षायां यथा न पतथ तदर्थं सचेतनाः सन्तः प्रार्थयध्वं; मन उद्युक्तमिति  
 सत्यं किन्तु वपुरशक्तिं। ३९ अथ स पुनर्विजित्वा पूर्ववत् प्रार्थयाज्ञक्रे।  
 ४० परावृत्यागत्य पुनरपि तान् निद्रितान् ददर्श तदा तेषां लोचनानि निद्रया  
 पूर्णानि, तस्मात्तस्मै का कथा कथयितव्या त एतद् बोहुं न शेकुः। ४१  
 ततः परं तृतीयवारं आगत्य तेभ्योऽकथयद् इदानीमपि शयित्वा विश्राम्यथ?  
 यथेष्ट जातं, समयश्चोपस्थितः पश्यत मानवतनयः पापिलोकानां पाणिषु  
 समर्प्यते। ४२ उत्तिष्ठत, वयं व्रजामो यो जनो मां परपाणिषु समर्पयिष्यते  
 पश्यत स समीपमायातः। ४३ इमां कथां कथयति स, एतर्हिद्वादशानामेको  
 यिहूदा नामा शिष्यः प्रधानयाजकानाम् उपाध्यायानां प्राचीनलोकानाज्य  
 सन्निधेः खड्गलगुडधारिणो बहुलोकान् गृहीत्वा तस्य समीप उपस्थितवान्।  
 ४४ अपरञ्चासौ परपाणिषु समर्पयिता पूर्वमिति सङ्केतं कृतवान् यमहं  
 चुम्बिष्यामि स एवासौ तमेव धृत्वा सावधानं नयत। ४५ अतो हेतोः स  
 आगत्यैव योशोः सविधं गत्वा हे गुरो हे गुरो, इत्युक्त्वा तं चुचुम्ब। ४६ तदा ते  
 तदुपरि पाणीनर्पयित्वा तं दध्नुः। ४७ ततस्तस्य पार्श्वस्थानां लोकानामेकः  
 खड्गं निष्कोषयन् महायाजकस्य दासमेकं प्रहृत्य तस्य कर्णं चिछेद। ४८  
 पश्चाद् यीशुस्तान् व्याजहार खड्गान् लगुडांश्च गृहीत्वा मां किं चौरं धर्त्ता  
 समायाताः? ४९ मध्येमन्दिरं समुपदिशन् प्रत्यहं युष्माभिः सह स्थितवानतहं,  
 तस्मिन् काले यूयं मां नादीधरत, किन्त्वनेन शास्त्रीयं वचनं सेधनीयं। ५०  
 तदा सर्वे शिष्यास्तं परित्यज्य पलायाज्ञक्रिरे। ५१ अथैको युवा मानवो  
 नग्नकाये वस्त्रमेकं निधाय तस्य पश्चाद् व्रजन् युवलोकै धृतो ५२ वस्त्रं विहाय  
 नग्नः पलायाज्ञक्रे। ५३ अपरञ्च यस्मिन् स्थाने प्रधानयाजका उपाध्यायाः  
 प्राचीनलोकाश्च महायाजकेन सह सदसि स्थितास्तस्मिन् स्थाने महायाजकस्य  
 समीपं यीशुं निन्युः। ५४ पितरो दूरे तत्पश्चाद् इत्वा महायाजकस्याद्वालिकां  
 प्रविश्य किङ्करैः सहोपविश्य वहितापं जग्राह। ५५ तदानीं प्रधानयाजका  
 मन्त्रिणश्च यीशुं धातयितुं तत्प्रातिकूल्येन साक्षिणो मृगयाज्ञक्रिरे, किन्तु न  
 प्राप्ताः। ५६ अनेकैस्तद्विरुद्धं मृषासाक्ष्ये दत्तेषि तेषां वाक्यानि न समगच्छन्त।

५७ सर्वशेषे किन्तु उत्थाय तस्य प्रातिकूल्येन मृषासाक्षयं दत्त्वा कथयामासुः;  
 ५८ इदं करकृतमन्दिरं विनाश्य दिनत्रयमध्ये पुनरपरम् अकरकृतं मन्दिरं  
 निर्मास्यामि, इति वाक्यम् अस्य मुखात् श्रुतमस्माभिरिति। ५९ किन्तु तत्रापि  
 तेषां साक्ष्यकथा न सङ्गाताः। ६० अथ महायाजको मध्येसभम् उत्थाय  
 यीशुं व्याजहार, एते जनास्त्वयि यत् साक्ष्यमटुः त्वमेतस्य किमप्युत्तरं किं न  
 दास्यसि? ६१ किन्तु स किमप्युत्तरं न दत्त्वा मौनीभूय तस्यौ; ततो महायाजकः  
 पुनरपि तं पृष्ठावान् त्वं सच्चिदानन्दस्य तनयो उभिषिक्तस्त्रता? ६२ तदा  
 यीशुस्तं प्रोवाच भवाम्यहम् यूयज्च सर्वशक्तिमतो दक्षीणापार्श्वे समुपविशन्तं  
 मेघ मारुद्धा समायान्तज्च मनुष्यपुत्रं सन्द्रक्ष्यथ। ६३ तदा महायाजकः स्वं  
 वमनं छित्वा व्यावहरत् ६४ किमस्माकं साक्षिभिः प्रयोजनम्? ईश्वरनिन्दावाक्यं  
 युष्माभिरश्रावि किं विचारयथ? तदानीं सर्वे जगदुरयं निधनदण्डमर्हति। ६५  
 ततः कश्चित् कश्चित् तद्वपुषि निष्ठीवं निचिक्षेप तथा तम्मुखमाच्छाद्य चपेटेन  
 हत्वा गदितवान् गणयित्वा वद, अनुचराश्च चपेटैस्तमाजघ्नुः ६६ ततः परं  
 पितरेऽट्टालिकाधः कोषे तिष्ठति महायाजकस्यैका दासी समेत्य ६७ तं विहितापं  
 गृह्णन्त विलोक्य तं सुनिरीक्ष्य बभाषे त्वमपि नासरतीययीशोः सङ्गिनाम्  
 एको जन आसीः। ६८ किन्तु सोपहृत्य जगाद तमहं न वद्धि त्वं यत् कथयमि  
 तदप्यहं न बुद्ध्ये। तदानीं पितरे चत्वरं गतवति कुकुटो रुराव। ६९ अथान्या  
 दासी पितरं दृष्ट्वा समीपस्थान् जनान् जगाद अयं तेषामेको जनः। ७० ततः  
 स द्वितीयवारम् अपहृतवान् पश्चात् तत्रस्था लोकाः पितरं प्रोचुस्त्वमवश्यं  
 तेषामेको जनः यतस्त्वं गालीलीयो नर इति तवोच्चारणं प्रकाशयति। ७१ तदा  
 स शपथाभिशापौ कृत्वा प्रोवाच यूयं कथां कथयथ तं नरं न जानेऽहं। ७२  
 तदानीं द्वितीयवारं कुकुटो ऽरावीत्। कुकुटस्य द्वितीयरवात् पूर्वं त्वं मां  
 वारत्रयम् अपह्रोष्यसि, इति यद्वाक्यं यीशुना समुदितं तत् तदा संस्मृत्य पितरो  
 रोदितुम् आरभत।

**१५** अथ प्रभाते सति प्रधानयाजकाः प्राज्व उपाध्यायाः सर्वे मन्त्रिणश्च  
 सभां कृत्वा यीशुं बन्धयित्व पीलाताख्यस्य देशाधिपतेः सविधं नीत्वा  
 समर्पयामासुः। २ तदा पीलातस्तं पृष्ठावान् त्वं किं यिहूदीयलोकानां राजा?  
 ततः स प्रत्युक्तवान् सत्यं वदसि। ३ अपरं प्रधानयाजकास्तस्य बहुषु वाक्येषु  
 दोषमारोपयाज्वकुः किन्तु स किमपि न प्रत्युवाच। ४ तदानीं पीलातस्तं पुनः

पप्रच्छ त्वं किं नोत्तरयसि? पश्यैते त्वद्विरुद्धं कतिषु साध्येषु साक्षं ददति। ५  
 कन्तु यीशुस्तदापि नोत्तरं ददौ ततः पीलात् आश्चर्यं जगाम। ६ अपरञ्च  
 काराबद्धे कस्तिंश्चित् जने तन्महोत्सवकाले लोकै र्याचिते देशाधिपतिस्तं  
 मोचयति। ७ ये च पूर्वमुपप्लवमकार्षुरुपप्लवे वधमणि कृतवन्तस्तेषां मध्ये  
 तदानों बरब्बानामक एको बद्ध आसीत्। ८ अतो हेतोः पूर्वापरीयां रीतिकथां  
 कथयित्वा लोका उच्चैरुवन्तः पीलातस्य समक्षं निवेदयामासुः। ९ तदा  
 पीलातस्तानाच्छ्यौ तर्हि किं यिहूदीयानां राजानं मोचयिष्यामि? युष्माभिः  
 किमिष्यते? १० यतः प्रधानयाजका ईर्ष्यात् एव यीशुं समार्पयन्निति स  
 विवेद। ११ किन्तु यथा बरब्बां मोचयति तथा प्रार्थयितुं प्रधानयाजका लोकान्  
 प्रवर्त्तयामासुः। १२ अथ पीलातः पुनः पृष्ठवान् तर्हि यं यिहूदीयानां राजेति  
 वदथ तस्य किं करिष्यामि युष्माभिः किमिष्यते? १३ तदा ते पुनरपि प्रोच्चैः  
 प्रोचुस्तं कुशे वेधय। १४ तस्मात् पीलातः कथितवान् कुतः? स किं कुकर्म  
 कृतवान्? किन्तु ते पुनश्च रुवन्तो व्याजहुस्तं कुशे वेधय। १५ तदा पीलातः  
 सर्वल्लोकान् तोषयितुमिच्छन् बरब्बां मोचयित्वा यीशुं कशाभिः प्रहृत्य कुशे  
 वेद्धुं तं समर्पयाम्बभूव। १६ अनन्तरं सैन्यगणोऽट्टालिकाम् अर्थाद् अधिपते गृहं  
 यीशुं नीत्वा सेनानिवहं समाहुयत्। १७ पश्चात् ते तं धूमलवर्णवस्त्रं परिधाप्य  
 कण्टकमुकुटं रचयित्वा शिरसि समारोप्य १८ हे यिहूदीयानां राजन् नमस्कार  
 इत्युक्त्वा तं नमस्कर्त्तमारेभिरे। १९ तस्योत्तमाङ्गे वेत्राघातं चक्रुस्तद्वात्रे  
 निष्ठीवज्च निचिक्षिपुः, तथा तस्य सम्मुखे जानुपातं प्रणोमुः २० इत्थामुपहस्य  
 धूम्रवर्णवस्त्रम् उत्तार्य्य तस्य वस्त्रं तं पर्यथापयन् कुशे वेद्धुं बहिर्निन्युश्च। २१  
 ततः परं सेकन्दरस्य रुफस्य च पिता शिमोन्नामा कुरीणीयलोक एकः कुतश्चिद्  
 ग्रामादेत्य पथि याति तं ते यीशोः कुशं वोद्धुं बलाद् दध्नुः। २२ अथ गुल्गल्ता  
 अर्थात् शिरःकपालनामकं स्थानं यीशुमानीय २३ ते गन्धरसमिश्रितं द्राक्षारसं  
 पातुं तस्मै ददुः किन्तु स न जग्राह। २४ तस्मिन् कुशे विद्वे सति तेषामेकैकशः  
 किं प्राप्यतीति निर्णयाय २५ तस्य परिधेयानां विभागार्थं गुटिकापातं चक्रुः।  
 २६ अपरम् एष यिहूदीयानां राजेति लिखितं दोषपत्रं तस्य शिरऊर्द्व्वम्  
 आरोपयाज्वक्रुः। २७ तस्य वामदक्षिणयो द्वीं चौरौ कुशयो विविधाते। २८  
 तेनैव "अपराधिजनैः साद्वु स गणितो भविष्यति," इति शास्त्रोक्तं वचनं  
 सिद्धमभूत। २९ अनन्तरं मार्गे ये ये लोका गमनागमने चक्रुस्ते सर्वं एव

शिरांस्यान्दोल्य निन्दन्तो जगतुः, रे मन्दिरनाशक रे दिनत्रयमध्ये तनिम्मायक,  
 30 अथुनात्मानम् अवित्वा क्रुशादवरोह। 31 किञ्च प्रधानयाजका अथ्यापकाश्च  
 तद्वत् तिरस्कृत्य परस्परं चचक्षिरे एष परानावत् किन्तु स्वमवितुं न शक्नोति।  
 32 यदीसायेलो राजाभिषिक्तस्त्राता भवति तर्ह्यधुनैन क्रुशादवरोहतु वयं तद्  
 दृश्वा विश्वसिष्यामः; किञ्च यौ लोकौ तेन सार्द्धं कुशो उविध्येतां तावपि  
 तं निर्भर्त्सर्यामासतुः। 33 अथ द्वितीयायामात् तृतीयायामं यावत् सर्वो  
 देशः सान्धकारोभूत्। 34 ततस्तृतीयप्रहरे यीशुरुच्चैरवदत् एली एली लामा  
 शिवकर्तनी अर्थाद् "हे मदीश मदीश त्वं पर्यत्याक्षीः कुतो हि मां?" 35 तदा  
 समीपस्थलोकानां केचित् तद्वाक्यं निशम्याचन्युः पश्यैष एलियम् आहूयति।  
 36 तत एको जनो धावित्वागत्य स्पञ्जे उम्लरसं पूरयित्वा तं नडाग्रे निधाय पातुं  
 तस्मै दत्त्वावदत् तिष्ठ एलिय एनमवरोहयितुम् एति न वेति पश्यामि। 37 अथ  
 यीशुरुच्चैः समाहूय प्राणान् जहौ। 38 तदा मन्दिरस्य जवनिकोर्द्वादथःर्यन्ता  
 विदीर्णा द्विखण्डाभूत्। 39 किञ्च इत्थमुच्चैराहूय प्राणान् त्यजन्तं तं दृश्वा  
 तद्रक्षणाय नियुक्तो यः सेनापतिरासीत् सोवदत् नरोयम् ईश्वरपुत्र इति सत्यम्।  
 40 तदानीं मग्दलीनी मरिसम् कनिष्ठायाकूबो योसेश्च मातान्यमरियम् शालोमी च  
 याः स्त्रियो 41 गालील्प्रदेशे यीशुं सेवित्वा तदनुगामिन्यो जाता इमास्तदन्याश्च  
 या अनेका नार्यो यीशुना सार्द्धं यिरुशालममायातास्ताश्च दूरात् तानि ददृशुः।  
 42 अथासादनदिनस्यार्थाद् विश्रामवारात् पूर्वदिनस्य सायंकाल आगत 43  
 ईश्वरराज्यापेक्ष्यरिमथीययूषफनामा मान्यमन्त्री समेत्य पीलातसविधं निर्भयो  
 गत्वा यीशोर्देहं ययाचे। 44 किन्तु स इदानीं मृतः पीलात इत्यसम्भवं मत्वा  
 शतसेनापतिमाहूय स कदा मृत इति पप्रच्छ। 45 शतसेमनापतिमुखात्  
 तज्जात्वा यूषफे यीशोर्देहं ददौ। 46 पश्चात् स सूक्ष्मं वासः क्रीत्वा यीशोः  
 कायमवरोह्य तेन वाससा वेष्टयित्वा गिरौ खातश्मशाने स्थापितवान् पाषाणं  
 लोठयित्वा द्वारि निदधे। 47 किन्तु यत्र सोस्थाप्यत तत मग्दलीनी मरियम्  
 योसिमातृमरियम् च ददृशतः।

**16** अथ विश्रामवारे गते मग्दलीनी मरियम् याकूबमाता मरियम् शालोमी  
 चेमास्तं मर्द्यितुं सुगन्धिद्रव्याणि क्रीत्वा 2 सप्ताहप्रथमदिनेऽतिप्रत्यूषे  
 सूर्योदयकाले श्मशानमुपगताः। 3 किन्तु श्मशानद्वारपाषाणोऽतिबृहन्  
 तं कोऽपसारयिष्यतीति ताः परस्परं गदन्ति! 4 एतर्हि निरीक्ष्य

पाषाणो द्वारो उपसारित इति ददृशः। ५ पश्चात्ताः ६मशानं प्रविश्य  
 शुक्लवर्णदीर्घपरिच्छदावृतमेकं युवानं ७मशानदक्षिणपार्श्वं उपविष्टं दृष्ट्वा  
 चमच्चक्षुः। ६ सोऽवदत्, माभैषं यूयं कृशो हतं नासरतीययीशुं गवेषयथ  
 सोत्र नास्ति ८मशानादुदस्थात्; तैर्यत्र स स्थापितः स्थानं तदिदं पश्यत। ७  
 किन्तु तेन यथोक्तं तथा युष्माकमग्रे गालीलं यास्यते तत्र स युष्मान् साक्षात्  
 करिष्यते यूयं गत्वा तस्य शिष्येभ्यः पितराय च वार्तामिमां कथयत। ८ ताः  
 कमपिता विस्तिताश्च तूर्णं ९मशानाद् बहिर्गत्वा पलायन्त भयात् कमपि किमपि  
 नावदंश्व। ९ (note: The most reliable and earliest manuscripts do not  
 include Mark 16:9-20.) अपरं यीशुः सप्ताहप्रथमदिने प्रत्यूषे १०मशानादुत्थाय  
 यस्या: सप्तभूतास्त्याजितास्तस्यै मग्दलीनीमरियमे प्रथमं दर्शनं ददौ। १०  
 ततः सा गत्वा शोकरोदनकृभ्योऽनुगतलोकेभ्यस्तां वार्ता कथयामास। ११  
 किन्तु यीशुः पुनर्जीवन् तस्यै दर्शनं दत्तवानिति श्रुत्वा ते न प्रत्ययन्। १२  
 पश्चात् तेषां द्वायो ग्रामयानकाले यीशुरन्यवेशं धृत्वा ताभ्यां दर्शनं ददौ। १३  
 तावपि गत्वान्यशिष्येभ्यस्तां कथां कथयाज्यक्रतुः किन्तु तयोः कथामपि  
 ते न प्रत्ययन्। १४ शेषत एकादशशिष्येषु भोजनोपविष्टेषु यीशुस्तेभ्यो  
 दर्शनं ददौ तथोत्थानात् परं तद्वर्णनप्राप्तलोकानां कथायामविश्वासकरणात्  
 तेषामविश्वासमनःकाठिन्याभ्यां हेतुभ्यां स तांस्तर्जितवान्। १५ अथ तानाचर्ख्यौ  
 यूयं सर्वजगद् गत्वा सर्वजनान् प्रति सुसंवादं प्रचारयत। १६ तत्र यः  
 कश्चिद् विश्वस्य मज्जितो भवेत् स परित्रास्यते किन्तु यो न विश्वसिष्यति स  
 दण्डयिष्यते। १७ किञ्च ये प्रत्येष्यन्ति तैरीदृग् आश्चर्यं कर्म प्रकाशयिष्यते ते  
 मन्नाम्ना भूतान् त्याजयिष्यन्ति भाषा अन्याश्च वदिष्यन्ति। १८ अपरं तैः सर्पेषु  
 धृतेषु प्राणानाशकवस्तुनि पीते च तेषां कापि क्षति न भविष्यति; रोगिणां गत्रेषु  
 करार्पिते तेऽरोगा भविष्यन्ति च। १९ अथ प्रभुस्तानित्यादिश्य स्वर्गं नीतः सन्  
 परमेश्वरस्य दक्षिण उपविशेश। २० ततस्ते प्रस्थाय सर्वत्र सुसंवादीयकथां  
 प्रचारयितुमारेभिरे प्रभुस्तु तेषां सहायः सन् प्रकाशिताश्चर्यक्रियाभिस्तां कथां  
 प्रमाणवर्तीं चकार। इति।

## लूकः

१ प्रथमतो ये साक्षिणो वाक्यप्रचारकाश्चासन् तेऽस्माकं मध्ये यद्यत् सप्रमाणं वाक्यमर्पयन्ति स्म २ तदनुसारतोऽन्येषि बहवस्तद्वृत्तान्तं रचयितुं प्रवृत्ताः। ३ अतएव हे महामहिमथियफिल् त्वं या याः कथा अशिक्ष्यथास्तासां दृढप्रमाणानि यथा प्राज्ञोषि ४ तदर्थं प्रथममारभ्य तानि सर्वाणि ज्ञात्वाहमपि अनुक्रमात् सर्ववृत्तान्तान् तुभ्यं लेखितुं मतिमकार्षम्। ५ यिहूदादेशीयहेरोदनामके राजत्वं कुर्वति अबीययाजकस्य पर्यायाधिकारी सिखरियनामक एको याजको हारोणवंशोद्भवा इलीशेवाख्या ६ तस्य जाया द्वाविमौ निर्दोषौ प्रभोः सर्वज्ञा व्यवस्थाश्च संमन्य ईश्वरदृष्टौ धार्मिकावास्ताम्। ७ तयोः सन्तान एकोषि नासीत्, यत इलीशेवा बन्ध्या तौ द्वावेव वृद्धावभवताम्। ८ यदा स्वपर्यानुक्रमेण सिखरिय ईश्वरस्य समक्षं याजकीयं कर्म करोति ९ तदा यज्ञस्य दिनपरिपाय्या परमेश्वरस्य मन्दिरे प्रवेशकाले धूपज्वालनं कर्म तस्य करणीयमासीत्। १० तद्वृपज्वालनकाले लोकनिवहे प्रार्थनां कर्तुं बहिस्तिष्ठति ११ सति सिखरियो यस्यां वेद्यां धूपं ज्वालयति तद्विष्णपार्श्वे परमेश्वरस्य दूत एक उपस्थितो दर्शनं ददौ। १२ तं दृष्ट्वा सिखरिय उद्विजे शशङ्के च। १३ तदा स दूतस्तं बभाषे हे सिखरिय मा भैस्तव प्रार्थना ग्राह्या जाता तव भार्या इलीशेवा पुत्रं प्रसोष्यते तस्य नाम योहन् इति करिष्यसि। १४ किञ्च त्वं सानन्दः सहर्षश्च भविष्यसि तस्य जन्मनि बहव आनन्दिष्यन्ति च। १५ यतो हेतोः स परमेश्वरस्य गोचरे महान् भविष्यति तथा द्राक्षारसं सुरां वा किमपि न पास्यति, अपरं जन्मारभ्य पवित्रेणात्मना परिपूर्णः १६ सन् इसायेलवंशीयान् अनेकान् प्रभोः परमेश्वरस्य मार्गमानेष्यति। १७ सन्तानान् प्रति पितृणां मनांसि धर्मज्ञानं प्रत्यनाजाग्राहिणश्च परावर्त्तयितुं, प्रभोः परमेश्वरस्य सेवार्थम् एकां सज्जितजातिं विधातुञ्च स एलियरूपात्मशक्तिप्राप्तस्तस्याग्रे गमिष्यति। १८ तदा सिखरियो दूतमवादीत् कथमेतद् वेत्स्यामि? यतोहं वृद्धो मम भार्या च वृद्धा। १९ ततो दूतः प्रत्युवाच पश्येश्वरस्य साक्षाद्वृत्तीं जिब्रायेल्नामा दूतोहं त्वया सह कथां गदितुं तुभ्यमिमां शुभवार्त्तीं दातुञ्च प्रेषितः। २० किन्तु मदीयं वाक्यं काले फलिष्यति तत् त्वया न प्रतीतम् अतः कारणाद् यावदेव तानि न सेत्यन्ति तावत् त्वं वक्तुमशक्तो मूको भव। २१ तदानीं ये ये लोकाः सिखरियमपैक्षन्त ते मध्येमन्दिरं तस्य बहुविलम्बाद् आश्चर्यं मेनिरे। २२ स

बहिरागतो यदा किमपि वाक्यं वकुमशक्तः सङ्केतं कृत्वा निःशब्दस्तस्यौ तदा  
 मध्येमन्दिरं कस्यचिद् दर्शनं तेन प्राप्तम् इति सर्वे बुबुधिरे। 23 अनन्तरं तस्य  
 सेवनपर्याये सम्पूर्णे सति स निजगेहं जगाम। 24 कतिपयदिनेषु गतेषु तस्य  
 भार्या इलीशेवा गर्भवती बभूव 25 पश्चात् सा पञ्चमासान् संगोप्याकथयत्  
 लोकानां समक्षं ममापमानं खण्डयितुं परमेश्वरो मयि दृष्टिं पातयित्वा कर्मेदृशं  
 कृतवान्। 26 अपरञ्च तस्या गर्भस्य षष्ठे मासे जाते गालील्प्रदेशीयनासरत्पुरे  
 27 दायूदो वंशीयाय यूषपनाम्ने पुरुषाय या मरियम्नामकुमारी वागदत्तासीत्  
 तस्याः समीपं जिब्रायेल् दूत ईश्वरेण प्रहितः। 28 स गत्वा जगाद् हे  
 ईश्वरानुगृहीतकन्ये तव शुभं भूयात् प्रभुः परमेश्वरस्तव सहायोस्ति नारीणां  
 मध्ये त्वमेव धन्या। 29 तदानीं सा तं दृष्ट्वा तस्य वाक्यत उद्विज्य कीदृशं  
 भाषणमिदम् इति मनसा चिन्त्यामास। 30 ततो दूतोऽवदत् हे मरियम् भयं  
 माकार्षीः, त्वयि परमेश्वरस्यानुग्रहोस्ति। 31 पश्य त्वं गर्भं धृत्वा पुत्रं प्रसोष्यसे  
 तस्य नाम यीशुरिति करिष्यसि। 32 स महान् भविष्यति तथा सर्वेभ्यः  
 श्रेष्ठस्य पुत्र इति ख्यास्यति; अपरं प्रभुः परमेश्वरस्तस्य पितुर्दयूदः सिंहासनं  
 तस्मै दास्यति; 33 तथा स याकूबो वंशोपरि सर्वदा राजत्वं करिष्यति, तस्य  
 राजत्वस्यान्तो न भविष्यति। (aiōn g165) 34 तदा मरियम् तं दूतं बभाषे नाहं  
 पुरुषसङ्गं करोमि तर्हि कथमेतत् सम्भविष्यति? 35 ततो दूतोऽकथयत् पवित्र  
 आत्मा त्वामाश्रायिष्यति तथा सर्वश्रेष्ठस्य शक्तिस्तवोपरि छायां करिष्यति  
 ततो हेतोस्तव गर्भाद् यः पवित्रबालको जनिष्यते स ईश्वरपुत्र इति ख्यातिं  
 प्राप्यति। 36 अपरञ्च पश्य तव ज्ञातिरिलीशेवा यां सर्वे बन्ध्यामवदन् इदानीं  
 सा वार्द्धक्ये सन्तानमेकं गर्भेऽधारयत् तस्य षष्ठमासोभूत्। 37 किमपि कर्म  
 नासाध्यम् ईश्वरस्य। 38 तदा मरियम् जगाद्, पश्य प्रभेरहं दासी मह्यं तव  
 वाक्यानुसारेण सर्वमेतद् घटताम्; अनन्तरं दूतस्तस्याः समीपात् प्रतस्थे। 39  
 अथ कतिपयदिनात् परं मरियम् तस्मात् पर्वतमयप्रदेशीयिहृदाया नगरमेकं  
 शीघ्रं गत्वा 40 सिखरियाजकस्य गृहं प्रविश्य तस्य जायाम् इलीशेवां  
 सम्बोध्यावदत्। 41 ततो मरियमः सम्बोधनवाक्ये इलीशेवायाः कर्णयोः  
 प्रविष्टमात्रे सति तस्या गर्भस्थबालको ननर्त। तत इलीशेवा पवित्रेणात्मना  
 परिपूर्णा सती 42 प्रोच्चैर्गीदितुमारेभे, योषितां मध्ये त्वमेव धन्या, तव  
 गर्भस्थः शिशुश्र धन्यः। 43 त्वं प्रभोर्माता, मम निवेशने त्वया चरणावर्पितौ,

ममाद्य सौभाग्यमेतत्। 44 पश्य तव वाक्ये मम कर्णयोः प्रविष्टमात्रे सति  
 ममोदरस्थः शिशुरानन्दान् ननर्त। 45 या स्त्री व्यश्वसीत् सा धन्या, यतो  
 हेतोस्तां प्रति परमेश्वरोक्तं वाक्यं सर्वं सिद्धं भविष्यति। 46 तदानीं मरियम्  
 जगाद् धन्यवादं परेशस्य करोति मामकं मनः। 47 ममात्मा तारकेशो च  
 समुल्लासं प्रगच्छति। 48 अकरोत् स प्रभु टुष्टिं स्वदास्या दुर्गतिं प्रति।  
 पश्याद्यारभ्य मां धन्यां वश्यन्ति पुरुषाः सदा। 49 यः सर्वशक्तिमान् यस्य  
 नामापि च पवित्रकं। स एव सुमहत्कर्मं कृतवान् मन्निमित्तकं। 50 ये  
 बिभ्यति जनास्तस्मात् तेषां सन्तानपंक्तिषु। अनुकम्पा तदीया च सर्वदैव  
 सुतिष्ठति। 51 स्वबाहुबलतस्तेन प्राकाशयत पराक्रमः। मनःकुमन्त्रणासार्द्धं  
 विकीर्यन्तेऽभिमानिनः। 52 सिंहासनगताल्लोकान् बलिनश्वावोह्य सः।  
 पदेष्वच्येषु लोकांस्तु क्षुद्रान् संस्थापयत्यपि। 53 क्षुधितान् मानवान् द्रव्यैरुत्तमैः  
 परितर्प्य सः। सकलान् धनिनो लोकान् विसृजेद् रिक्तहस्तकान्। 54 इब्राहीमि  
 च तदंशे या दयास्ति सदैव तां। स्मृत्वा पुरा पितृणां नो यथा साक्षात् प्रतिश्रुतं।  
**55 इस्मायेल्सेवकस्तेन तथोपक्रियते स्वयं॥ (aiōn g165) 56** अनन्तरं मरियम्  
 प्रायेण मासत्रयम् इलीशेवया सहोषित्वा व्याघ्रय्य निजनिवेशनं ययौ। 57  
 तदनन्तरम् इलीशेवायाः प्रसवकाल उपस्थिते सति सा पुत्रं प्रासोष। 58 ततः  
 परमेश्वरस्तस्यां महानुग्रहं कृतवान् एतत् श्रुत्वा समीपवासिनः कुटुम्बाश्रागत्य  
 तया सह मुमुदिरे। 59 तथाष्टे दिने ते बालकस्य त्वचं छेत्तुम् एत्य तस्य  
 पितृनामानुरूपं तन्नाम सिखिरिय इति कर्तुमीषुः। 60 किन्तु तस्य माताकथयत्  
 तन्न, नामास्य योहन् इति कर्तव्यम्। 61 तदा ते व्याहरन् तव वंशमध्ये नामेदृशं  
 कस्यापि नास्ति। 62 ततः परं तस्य पितरं सिखिरियं प्रति सङ्केत्य पप्रच्छुः  
 शिशोः किं नाम कारिष्यते? 63 ततः स फलकमेकं याचित्वा लिलेख तस्य  
 नाम योहन् भविष्यति। तस्मात् सर्वे आश्र्य्य मेनिरे। 64 तत्क्षणं सिखिरियस्य  
 जिह्वाजाङ्गेऽपगते स मुखं व्यादाय स्पष्टवर्णमुच्चार्यं ईश्वरस्य गुणानुवादं  
 चकार। 65 तस्माच्चतुर्दिक्स्थाः समीपवासिलोका भीता एवमेताः सर्वाः कथा  
 यिहूदायाः पर्वतमयप्रदेशस्य सर्वत्र प्रचारिताः। 66 तस्मात् श्रोतारो मनःसु  
 स्थापयित्वा कथयाम्बभूवः कीदृशोयं बालो भविष्यति? अथ परमेश्वरस्तस्य  
 सहायोभूत्। 67 तदा योहनः पिता सिखिरियः पवित्रेणात्मना परिपूर्णः सन्  
 एतादृशं भविष्यद्वाक्यं कथयामास। 68 इस्मायेलः प्रभु यस्तु स धन्यः

परमेश्वरः। अनुगृह्य निजाल्लोकान् स एव परिमोचयेत्। ६९ विपक्षजनहस्तेभ्यो  
यथा मोच्यामहे वर्यं। यावज्जीवञ्च धर्मेण सारल्येन च निर्भयाः। ७० सेवामहै  
तमेवैकम् एतत्कारणमेव च। स्वकीयं सुपवित्रञ्च संस्मृत्य नियमं सदा।

(aiōn g165) ७१ कृपया पुरुषान् पूर्वान् निकषार्थात्तु नः पितुः। इब्राहीमः  
समीपे यं शपथं कृतवान् पुरा। ७२ तमेव सफलं कर्त्त तथा शत्रुगणस्य च।  
ऋतीयाकारिणश्चैव करेभ्यो रक्षणाय नः। ७३ सृष्टेः प्रथमतः स्वीयैः पवित्रै  
भर्त्तिवादिभिः। ७४ यथोक्तवान् तथा स्वस्य दायूदः सेवकस्य तु। ७५ वंशे  
त्रातारमेकं स समुत्पादितवान् स्वयम्। ७६ अतो हे बालक त्वन्तु सर्वेभ्यः  
श्रेष्ठ एव यः। तस्यैव भाविवादीति प्रविष्यातो भविष्यसि। अस्माकं चरणान्  
क्षेमे मार्गे चालयितुं सदा। एवं ध्वान्तेऽर्थतो मृत्योश्छायायां ये तु मानवाः।  
७७ उपविष्टास्तु तानेव प्रकाशयितुमेव हि। कृत्वा महानुकम्पां हि यामेव  
परमेश्वरः। ७८ ऊर्द्ववात् सूर्यमुदाय्यैवास्मभ्यं प्रादात्तु दर्शनं। तयानुकम्पया  
स्वस्य लोकानां पापमोचने। ७९ परित्राणस्य तेभ्यो हि ज्ञानविश्राणनाय  
च। प्रभो मर्गं परिष्कर्तुं तस्याग्रायी भविष्यसि॥ ८० अथ बालकः शरीरेण  
बुद्ध्या च वर्द्धितुमारेभे; अपरञ्च स इसायेलो वंशीयलोकानां समीपे यावन्न  
प्रकटीभूतस्तास्तावत् प्रान्तरे न्यवसत्।

२ अपरञ्च तस्मिन् काले राज्यस्य सर्वेषां लोकानां नामानि लेखयितुम्  
अगस्तकैसर आज्ञापयामास। २ तदनुसारेण कुरीणियनामनि सुरियादेशस्य  
शासके सति नामलेखनं प्रारेभे। ३ अतो हेतो नाम लेखितुं सर्वे जनाः स्वीयं  
स्वीयं नगरं जग्मुः। ४ तदानीं यूषफ् नाम लेखितुं वागदत्त्या स्वभाव्यया  
गढ्भवत्या मरियमा सह स्वयं दायूदः सजातिवंश इति कारणाद् गालीलप्रदेशस्य  
नासरत्नगराद् ५ यिहूदाप्रदेशस्य बैत्लेहमाख्यं दायूदनगरं जगाम। ६ अन्यच्च  
तत्र स्थाने तयोस्तिष्ठतोः सतो मरियमः प्रसूतिकाल उपस्थिते ७ सा तं  
प्रथमसुतं प्रासोष्ट किन्तु तस्मिन् वासगृहे स्थानाभावाद् बालकं वस्त्रेण  
वेष्टयित्वा गोशालायां स्थापयामास। ८ अनन्तरं ये कियन्तो मेषपालकाः  
स्वमेषव्रजरक्षायै तत्प्रदेशे स्थित्वा रजन्यां प्रान्तरे प्रहरिणः कर्म्म कुर्वन्ति, ९  
तेषां समीपं परमेश्वरस्य दूत आगत्योपतस्थौ; तदा चतुष्पाश्च परमेश्वरस्य  
तेजसः प्रकाशितत्वात् तेऽतिशशङ्किरे। १० तदा स दूत उवाच मा भैष  
पश्यताद्य दायूदः पुरे युष्मनिमित्तं त्राता प्रभुः ख्रीष्टोऽजनिष्ट, ११ सर्वेषां

लोकानां महानन्दजनकम् इमं मङ्गलवृत्तान्तं युष्मान् ज्ञापयामि । 12 यूर्यं  
 (तत्स्थानं गत्वा) वस्त्रवेष्टितं तं बालकं गोशालायां शयनं द्रक्ष्यथ युष्मान्  
 प्रतीदं चिह्नं भविष्यति । 13 दूत इमां कथां कथितवति तत्राकस्मात् स्वर्गीयाः  
 पृतना आगत्य कथाम् इमां कथयित्वेश्वरस्य गुणानन्ववादिषुः; यथा, 14  
 सर्वोर्द्व्वस्थैरीश्वरस्य महिमा सम्प्रकाशयतां । शान्तिर्भूयात् पृथिव्यास्तु  
 सन्तोषश्च नरान् प्रति ॥ 15 ततः परं तेषां सन्निधे दूतगणे स्वर्गं गते मेषपालकाः  
 परस्परम् अवेचन् आगच्छत प्रभुः; परमेश्वरो यां घटनां ज्ञापितवान् तस्या याथर्य  
 ज्ञातुं वयमधुना बैत्तेहम्पुरं यामः । 16 पश्चात् ते तूर्णं व्रजित्वा मरियमं यूषफं  
 गोशालायां शयनं बालकञ्च ददृशुः । 17 इत्थं दृश्वा बालकस्यार्थं प्रोक्तं  
 सर्वकथां ते प्राचारयाज्वकुः । 18 ततो ये लोका मेषरक्षकाणां वदनेभ्यस्तां  
 वार्ता शुश्रुवस्ते महाश्चर्यं मेनिरे । 19 किन्तु मरियम् एतत्सर्वघटनानां  
 तातपर्यं विविच्य मनसि स्थापयामास । 20 तत्पश्चाद् दूतविज्ञप्तानुरूपं श्रुत्वा  
 दृश्वा च मेषपालका ईश्वरस्य गुणानुवादं धन्यवादञ्च कुर्वणाः परावृत्य  
 ययुः । 21 अथ बालकस्य त्वक्छेदनकालेऽष्टमदिवसे समुपस्थिते तस्य  
 गब्र्हस्थिते: पुर्वं स्वर्गीयदूतो यथाज्ञापयत् तदनुरूपं ते तन्नामधेयं यीशुरिति  
 चक्रिरे । 22 ततः परं मूसालिखितव्यवस्थाया अनुसारेण मरियमः शुचित्वकाल  
 उपस्थिते, 23 "प्रथमजः सर्वः पुरुषसन्तानः परमेश्वरे समर्प्यतां," इति  
 परमेश्वरस्य व्यवस्थया 24 यीशुं परमेश्वरे समर्पयितुम् शास्त्रीयविध्युक्तं  
 कपोतद्वयं पारावतशावकद्वयं वा बलिं दातुं ते तं गृहीत्वा यिरुशालमम्  
 आययुः । 25 यिरुशालम्पुरनिवासी शिमियोन्नामा धार्मिक एक आसीत् स  
 इस्यायेलः सान्त्वनामपेक्ष्य तस्थौ किञ्च पवित्र आत्मा तस्मिन्नाविर्भूतः ।  
 26 अपरं प्रभुणा परमेश्वरेणाभिषिक्ते त्रातरि त्वया न दृष्टे त्वं न मरिष्यसीति  
 वाक्यं पवित्रेण आत्मना तस्म प्राकथयत । 27 अपरञ्च यदा यीशोः पिता  
 माता च तदर्थं व्यवस्थानुरूपं कर्म कर्तुं तं मन्दिरम् आनिन्यतुस्तदा 28  
 शिमियोन् आत्मन आकर्षणेन मन्दिरमागत्य तं क्रोडे निधाय ईश्वरस्य धन्यवादं  
 कृत्वा कथयामास, यथा, 29 हे प्रभो तव दासोयं निजवाक्यानुसारतः ।  
 इदानीन्तु सकल्याणो भवता संविसृज्यताम् । 30 यतः सकलदेशस्य दीपतये  
 दीपितरूपकं । 31 इस्यायेलीयलोकस्य महागौरवरूपकं । 32 यं त्रायकं जनानान्तु  
 समुखे त्वमजीजनः । सएव विद्यतेऽस्माकं ध्रवं नयननगोचरे ॥ 33 तदानीं

तेनोक्ता एताः सकलाः कथाः श्रुत्वा तस्य माता यूषफ् च विस्मयं मेनाते।  
 34 ततः परं शिमियोन् तेभ्य आशिषं दत्त्वा तन्मातरं मरियम् उवाच, पश्य  
 इस्ग्रायेलो वंशमध्ये बहूनां पातनायोत्थापनाय च तथा विरोधपात्रं भवितुं,  
 बहूनां गुप्तमनोगतानां प्रकटीकरणाय बालकोयं नियुक्तोस्ति। 35 तस्मात्  
 तवापि प्राणाः शुलेन व्यत्यन्ते। 36 अपरज्ज्व आशोरस्य वंशीयफिन्येलो  
 दुहिता हन्नाख्या अतिजरती भविष्यद्वादिन्येका या विवाहात् परं सप्त  
 वत्सरान् पत्या सह न्यवसत् ततो विधवा भूत्वा चतुरशीतिवर्षवयः पर्यन्तं 37  
 मन्दिरे स्थित्वा प्रार्थनोपवासैर्दिवानिशम् ईश्वरम् असेवत सापि स्त्री तस्मिन्  
 समये मन्दिरमागत्य 38 परमेश्वरस्य धन्यवादं चकार, यिरुशालम्पुरवासिनो  
 यावन्तो लोका मुक्तिमपेक्ष्य स्थितास्तान् यीशोर्वृत्तान्तं ज्ञापयामास। 39  
 इत्थं परमेश्वरस्य व्यवस्थानुसारेण सर्वेषु कर्मसु कृतेषु तौ पुनश्च गालीलो  
 नासरत्नामकं निजनगरं प्रतस्थाते। 40 तत्पश्चाद् बालकः शरीरेण वृद्धिमेत्य  
 ज्ञानेन परिपूर्ण आत्मना शक्तिमांशं भवितुमारेभे तथा तस्मिन् ईश्वरानुग्रहो  
 बभूव। 41 तस्य पिता माता च प्रतिवर्षं निस्तारोत्सवसमये यिरुशालमम्  
 अगच्छताम्। 42 अपरज्ज्व यीशौ द्वादशवर्षवयस्के सति तौ पर्वसमयस्य  
 रीत्यनुसारेण यिरुशालमं गत्वा 43 पार्वणं सम्पाद्य पुनरपि व्याघ्रय्य यातः  
 किन्तु यीशुर्बालको यिरुशालमि तिष्ठति। यूषफ् तन्माता च तद् अविदित्वा 44  
 स सङ्गिभिः सह विद्यत एतच्च बुद्व्वा दिनैकगम्यमार्गं जग्मतुः। किन्तु शेषे  
 ज्ञातिबन्धूनां समीपे मृगयित्वा तदुद्देशमप्राप्य 45 तौ पुनरपि यिरुशालमम्  
 परावृत्यागत्य तं मृगयाज्ज्वक्रतुः। 46 अथ दिनत्रयात् परं पण्डितानां मध्ये तेषां  
 कथाः शृणवन् तत्त्वं पृच्छंश्च मन्दिरे समुपविष्टः स ताभ्यां दृष्टः। 47 तदा तस्य  
 बुद्ध्या प्रत्युत्तरैश्च सर्वे श्रोतारो विस्मयमापद्यन्ते। 48 तादृशं दृष्ट्वा तस्य  
 जनको जननी च चमच्यक्रतुः किञ्च तस्य माता तमवदत् हे पुत्र, कथमावां  
 प्रतीत्यं समाचरस्त्वम्? पश्य तव पिताहज्ज्व शोकाकुलौ सन्तौ त्वामन्विच्छावः  
 स्म। 49 ततः सोवदत् कुतो माम् अन्वैच्छतं? पितुगृहि मया स्थातव्यम्  
 एतत् किं युवाभ्यां न ज्ञायते? 50 किन्तु तौ तस्यैतद्वाक्यस्य तात्पर्यं बोद्धुं  
 नाशक्नुतां। 51 ततः परं स ताभ्यां सह नासरतं गत्वा तयोर्वशीभूतस्तस्थौ  
 किन्तु सर्वा एताः कथास्तस्य माता मनसि स्थापयामास। 52 अथ यीशो  
 बुद्धिः शरीरज्ज्व तथा तस्मिन् ईश्वरस्य मानवानाज्ञानुग्रहो वर्द्धितुम् आरेभे।

**३** अनन्तरं तिबिरियकैसरस्य राजत्वस्य पञ्चदशे वत्सरे सति यदा  
 पन्तीयपीलातो यिहूदादेशाधिपति हेंरोद् तु गालीलप्रदेशस्य राजा फिलिपनामा  
 तस्य भ्राता तु यितूरियायास्त्राखोनीतियाप्रदेशस्य च राजासीत् लुषानीयनामा  
 अविलीनीदेशस्य राजासीत् २ हानन् कियफाश्वेमौ प्रधानयाजाकावास्तां  
 तदानीं सिखरियस्य पुत्राय योहने मध्येप्रान्तरम् ईश्वरस्य वाक्ये प्रकाशिते सति  
 ३ स यर्द्दन उभयतटप्रदेशान् समेत्य पापमोचनार्थं मनःपरावर्तनस्य चिह्नरूपं  
 यन्मज्जनं तटीया: कथा: सर्वत्र प्रचारयितुमारेभे। ४ यिशयियभविष्यद्वृक्तृग्रन्थे  
 यादृशी लिपिरास्ते यथा, परमेशस्य पन्थानं परिष्कुरुत सर्वतः। तस्य  
 राजपथञ्चैव समानं कुरुताधुना। ५ कारिष्यन्ते समुच्छायाः सकला  
 निम्नभूमयः। कारिष्यन्ते नताः सर्वे पर्वताश्वेषपर्वताः। कारिष्यन्ते च या  
 वक्रास्ताः सर्वाः सरला भुवः। कारिष्यन्ते समानास्ता या उच्चनीचभूमयः।  
 ६ ईश्वरेण कृतं त्राणं द्रक्ष्यन्ति सर्वमानवाः। इत्येतत् प्रान्तरे वाक्यं वदतः  
 कस्यचिद् रवः॥ ७ ये ये लोका मज्जनार्थं बहिराययुस्तान् सोवदत् रे रे सर्पवंशा  
 आगामिनः कोपात् पलायितुं युष्मान् कश्चेतयामास? ८ तस्माद् इब्राहीम्  
 अस्माकं पिता कथामीदृशीं मनोभि नं कथयित्वा यूयं मनःपरिवर्तनयोग्यं  
 फलं फलत; युष्मानहं यथार्थं वदामि पाषाणेभ्य एतेभ्य ईश्वर इब्राहीमः  
 सन्तानोत्पादने समर्थः। ९ अपरञ्च तरमूलेऽधुनापि परशुः संलग्नोस्ति  
 यस्तरुस्तमं फलं न फलति स छिद्यतेऽग्नौ निक्षिप्यते च। १० तदानीं  
 लोकासं पप्रच्छुस्तर्हि किं कर्तव्यमस्माभिः? ११ ततः सोवादीत् यस्य द्वे वसने  
 विद्यते स वस्त्रहीनायैकं वितरतु किञ्च्य यस्य खाद्यद्रव्यं विद्यते सोपि तथैव  
 करोतु। १२ ततः परं करसञ्चायिनो मज्जनार्थम् आगत्य पप्रच्छुः हे गुरो किं  
 कर्तव्यमस्माभिः? १३ ततः सोकथयत् निस्पितादधिकं न गृह्णित। १४ अनन्तरं  
 सेनागण एत्य पप्रच्छ किमस्माभि वर्वा कर्तव्यम्? ततः सोभिदधे कस्य कामपि  
 हानिं मा कार्ष्ट तथा मृषापवादं मा कुरुत निजवेतनेन च सन्तुष्य तिष्ठत।  
 १५ अपरञ्च लोका अपेक्षया स्थित्वा सर्वेषीति मनोभि वितर्कयाञ्चकुः,  
 योहनयम् अभिषिक्तस्त्राता न वेति? १६ तदा योहन् सर्वान् व्याजहार,  
 जलेऽहं युष्मान् मज्जयामि सत्यं किन्तु यस्य पादुकाबन्धनं मोचयितुमपि न  
 योग्योस्मि तादृश एको मत्तो गुरुतरः पुमान् एति, स युष्मान् वहिरूपे पवित्र  
 आत्मनि मज्जयिष्यति। १७ अपरञ्च तस्य हस्ते शूर्प आस्ते स स्वशस्यानि

शुद्धरूपं प्रस्फोट्य गोधूमान् सर्वान् भाण्डागारे संग्रहीष्यति किन्तु बूषणि  
 सर्वाण्यनिर्वाणवहिना दाहयिष्यति। 18 योहन् उपदेशेनेत्थं नानाकथा  
 लोकानां समक्षं प्रचारयामास। 19 अपरञ्च हेरोद् राजा फिलिप्पाम्नः  
 सहोदरस्य भार्या हेरोदियामधि तथान्यानि यानि यानि कुकम्माणि कृतवान्  
 तदधि च 20 योहना तिरस्कृतो भूत्वा कारागारे तस्य बन्धनाद् अपरमपि  
 कुकर्म्म चकार। 21 इतः पूर्व्य यस्मिन् समये सर्वे योहना मज्जितास्तदानीं  
 यीशुरप्यागत्य मज्जितः। 22 तदनन्तरं तेन प्राथिते मेघद्वारं मुक्तं तस्माच्च  
 पवित्र आत्मा मूर्तिमान् भूत्वा कपोतवत् तदुपर्यवरुरोह; तदा त्वं मम प्रियः  
 पुत्रस्त्वयि मम परमः सन्तोष इत्याकाशवाणी बभूव। 23 तदानीं यीशुः प्रायेण  
 त्रिंशद्वृष्टवयस्क आसीत्। लौकिकज्ञाने तु स यूषफः पुत्रः, 24 यूषफः एले:  
 पुत्रः, एलिर्मत्तः पुत्रः, मत्तत् लेवे: पुत्रः, लेवि मर्लके: पुत्रः, मल्किर्यान्नस्य  
 पुत्रः; यान्नो यूषफः पुत्रः। 25 यूषफः मत्तथियस्य पुत्रः, मत्तथिय आमोसः  
 पुत्रः, आमोस् नहूमः पुत्रः, नहूम् इष्ले: पुत्रः इष्लिनगोः पुत्रः। 26 नगिर्माटः  
 पुत्रः, माट् मत्तथियस्य पुत्रः, मत्तथियः शिमिये: पुत्रः, शिमियर्यूषफः पुत्रः,  
 यूषफः यिहूदा: पुत्रः। 27 यिहूदा योहाना: पुत्रः, योहाना रीषा: पुत्रः, रीषा:  
 सिरुब्बाबिलः पुत्रः, सिरुब्बाबिल् शल्तीयेलः पुत्रः, शल्तीयेल् नेरे: पुत्रः। 28  
 नेरिमलके: पुत्रः, मल्किः अद्यः पुत्रः, अद्वी कोषमः पुत्रः, कोषम् इल्मोददः  
 पुत्रः, इल्मोदद् एरः पुत्रः। 29 एर् योशोः पुत्रः, योशः इलीयेषरः पुत्रः, इलीयेषर्  
 योरीमः पुत्रः, योरीम् मत्ततः पुत्रः, मत्तत लेवे: पुत्रः। 30 लेविः शिमियोनः  
 पुत्रः, शिमियोन् यिहूदा: पुत्रः, यिहूदा यूषुफः पुत्रः, यूषुफः योननः पुत्रः, यान्  
 इलीयाकीमः पुत्रः। 31 इलियाकीमः मिलेयाः पुत्रः, मिलेया मैननः पुत्रः, मैनन्  
 मत्ततस्य पुत्रः, मत्ततो नाथनः पुत्रः, नाथन् दायूदः पुत्रः। 32 दायूद् यिशयः  
 पुत्रः, यिशय ओबेदः पुत्रः, ओबेद् बोयसः पुत्रः, बोयस् सल्मोनः पुत्रः, सल्मोन्  
 नहशोनः पुत्रः। 33 नहशोन् अम्मीनादबः पुत्रः, अम्मीनादब् अरामः पुत्रः,  
 अराम् हिप्रोणः पुत्रः, हिप्रोण् पेरसः पुत्रः, पेरस् यिहूदा: पुत्रः। 34 यिहूदा  
 याकूबः पुत्रः, याकूब् इस्हाकः पुत्रः, इस्हाक् इब्राहीमः पुत्रः, इब्राहीम् तेरहः  
 पुत्रः, तेरह नाहोरः पुत्रः। 35 नाहोर् सिरुगः पुत्रः, सिरुग् रिखः पुत्रः, रिखः  
 पेलगः पुत्रः, पेलग् एवरः पुत्रः, एवर् शेलहः पुत्रः। 36 शेलह् कैननः पुत्रः,  
 कैनन् अर्फक्षदः पुत्रः, अर्फक्षद् शामः पुत्रः, शाम् नोहः पुत्रः, नोहो लेमकः

पुत्रः। 37 लेमक् मिथूशेलहः पुत्रः, मिथूशेलह् हनोकः पुत्रः, हनोक् येरदः  
पुत्रः, येरद् महललेलः पुत्रः, महललेल् कैननः पुत्रः। 38 कैनन् इनोशः पुत्रः,  
इनोश् शेतः पुत्रः, शेत् आदमः पुत्रः, आदम् ईश्वरस्य पुत्रः।

**4** ततः परं यीशुः पवित्रेणात्मना पूर्णः सन् यद्दननद्याः परावृत्यात्मना प्रान्तरं  
नीतः सन् चत्वारिंशद्दिनानि यावत् शैताना परीक्षितोऽभूत्, 2 किञ्च तानि  
सर्वदिनानि भोजनं विना स्थितत्वात् काले पूर्णे स क्षुधितवान्। 3 ततः  
शैतानागत्य तमवदत् त्वं चेदीश्वरस्य पुत्रस्तर्हि प्रस्तरानेतान् आज्ञया पूपान्  
कुरु। 4 तदा यीशुरुवाच, लिपिरीदृशी विद्यते मनुजः केवलेन पूपेन न जीवति  
किन्त्वीश्वरस्य सर्वाभिराज्ञाभि जीवति। 5 तदा शैतान् तमुच्चं पर्वतं नीत्वा  
निमिषैकमध्ये जगतः सर्वराज्यानि दर्शितवान्। 6 पश्चात् तमवादीत् सर्वम्  
एतद् विभवं प्रतापञ्च तुभ्यं दास्यामि तन् मयि समर्पितमास्ते यं प्रति  
ममेच्छा जायते तस्मै दातुं शक्नोमि, 7 त्वं चेन्मां भजसे तर्हि सर्वमेतत् तवैव  
भविष्यति। 8 तदा यीशुस्तं प्रत्युक्तवान् दूरी भव शैतान् लिपिरास्ते, निजं  
प्रभुं परमेश्वरं भजस्व केवलं तमेव सेवस्व च। 9 अथ शैतान् तं यिरुशालमं  
नीत्वा मन्दिरस्य चूडाया उपरि समुपवेश्य जगाद त्वं चेदीश्वरस्य पुत्रस्तर्हि  
स्थानादितो लम्फित्वाधः 10 पत यतो लिपिरास्ते, आज्ञापयिष्यति स्वीयान्  
दूतान् स परमेश्वरः। 11 रक्षितुं सर्वमार्गं त्वां तेन त्वच्चरणे यथा। न लगेत्  
प्रस्तराघातस्त्वां धरिष्यन्ति ते तथा। 12 तदा यीशुना प्रत्युक्तम् इदमप्युक्तमस्ति  
त्वं स्वप्रभुं परेशां मा परीक्षस्व। 13 पश्चात् शैतान् सर्वपरीक्षां समाप्य  
क्षणात्तं त्यक्त्वा ययौ। 14 तदा यीशुरात्मप्रभावात् पुनर्गालीलप्रदेशं गतस्तदा  
तत्सुख्यातिश्रुतिर्दिशं व्यानशे। 15 स तेषां भजनगृहेषु उपदिश्य सर्वैः प्रशंसितो  
बभूव। 16 अथ स स्वपालनस्थानं नासरत्पुरमेत्य विश्रामवारे स्वाचाराद्  
भजनगेहं प्रविश्य पठितुमुत्तर्थौ। 17 ततो यिशयियभविष्यद्वादिनः पुस्तके  
तस्य करदत्ते सति स तत् पुस्तकं विस्तार्य यत्र वक्ष्यमाणानि वचनानि सन्ति  
तत् स्थानं प्राप्य पपाठ। 18 आत्मा तु परमेशस्य मदीयोपरि विद्यते। दरिष्टेषु  
सुसंवादं वकुं मां सोभिषिक्तवान्। भग्नान्तः करणाल्लोकान् सुस्वस्थान्  
कर्तुमिव च। बन्दीकृतेषु लोकेषु मुक्ते धोषयितुं वचः। नेत्राणि दातुमन्धेभ्यस्त्रातुं  
बद्धजनानपि। 19 परेशानुग्रहे कालं प्रचारयितुमेव च। सर्वैतत्करणार्थाय  
मामेव प्रहिणोति सः॥ 20 ततः पुस्तकं बद्वा परिचारकस्य हस्ते समर्प्य

चासने समुपविष्टः, ततो भजनगृहे यावन्तो लोका आसन् ते सर्वेऽनन्यदृष्ट्या  
 तं विलुलोकिरे। 21 अनन्तरम् अद्यैतानि सर्वाणि लिखितवचनानि युष्माकं  
 मध्ये सिद्धानि स इमां कथां तेभ्यः कथयितुमारेभे। 22 ततः सर्वे तस्मिन्  
 अन्वरज्यन्त, किञ्च तस्य मुखान्निर्गताभिरनुग्रहस्य कथाभिश्चमत्कृत्य  
 कथयामासुः किमयं यूषफः पुत्रो न? 23 तदा सोऽवादीद् हे चिकित्सक स्वमेव  
 स्वस्थं कुरु कफर्नाहूमि यद्यत् कृतवान् तदश्रौष्म ताः सर्वाः क्रिया अत्र स्वदेशे  
 कुरु कथामेतां यूमेवावश्यं मां वदिष्यथ। 24 पुनः सोवादीद् युष्मानहं यथार्थं  
 वदामि, कोपि भविष्यद्वादी स्वदेशे सत्कारं न प्राप्नोति। 25 अपरज्य यथार्थं  
 वच्मि, एलियस्य जीवनकाले यदा सार्द्धत्रितयवर्षाणि यावत् जलदप्रतिबन्धात्  
 सर्वस्मिन् देशे महादुर्भिक्षम् अजनिष्ट तदानीम् इसायेलो देशस्य मध्ये  
 बह्यो विधवा आसन्, 26 किन्तु सीदेन्प्रदेशीयसारिफत्पुरनिवासिनीम्  
 एकां विधवां विना कस्याश्चिदपि समीपे एलियः प्रेरितो नाभूत्। 27 अपरज्य  
 इलीशायभविष्यद्वादिविद्यमानताकाले इसायेल्देशे बहवः कुष्ठिन आसन् किन्तु  
 सुरीयदेशीयं नामान्कुष्ठिन विना कोप्यन्यः परिष्कृतो नाभूत्। 28 इमां कथां  
 श्रुत्वा भजनगेहस्थिता लोकाः सक्रोधम् उत्थाय 29 नगरात्तं बहिष्कृत्य  
 यस्य शिखरिण उपरि तेषां नगरं स्थापितमास्ते तस्मान्निक्षेप्तुं तस्य शिखरं  
 तं निन्युः 30 किन्तु स तेषां मध्यादपसृत्य स्थानान्तरं जगाम। 31 ततः  
 परं यीशुर्गालीलप्रदेशीयकफर्नाहूम्नगर उपस्थाय विश्रामवारे लोकानुपदेष्टुम्  
 आरब्धवान्। 32 तदुपदेशात् सर्वे चमच्चकुर्यतस्तस्य कथा गुरुतरा आसन्।  
 33 तदानीं तद्वजनगेहस्थितोऽमेध्यभूतग्रस्त एको जन उच्चैः कथयामास, 34  
 हे नासरतीयशोऽस्मान् त्यज, त्वया सहास्माकं कः सम्बन्धः? किमस्मान्  
 विनाशयितुमायासि? त्वमीश्वरस्य पवित्रो जन एतदहं जानामि। 35 तदा  
 यीशुस्तं तर्जयित्वावदत् मौनी भव इतो बहिर्भव; ततः सोमेध्यभूतस्तं  
 मध्यस्थाने पातयित्वा किञ्चिदप्यहिंसित्वा तस्माद् बहिर्गतवान्। 36 ततः  
 सर्वे लोकाश्चमत्कृत्य परस्परं वक्तुमारेभिरे कोयं चमत्कारः। एष प्रभावेण  
 पराक्रमेण चामेध्यभूतान् आज्ञापयति तेनैव ते बहिर्गच्छन्ति। 37 अनन्तरं  
 चतुर्दिक्स्थदेशान् तस्य सुख्यातिव्याजोत्। 38 तदनन्तरं स भजनगेहाद्  
 बहिरागत्य शिमोनो निवेशनं प्रविवेश तदा तस्य श्वश्रूज्जरिणात्यन्तं पीडितासीत्  
 शिष्यास्तदर्थं तस्मिन् विनयं चक्रः। 39 ततः स तस्याः समीपे स्थित्वा ज्वरं

तर्जयामास तेनैव तां ज्वरोऽत्याक्षीत् ततः सा तत्क्षणम् उत्थाय तान् सिषेवे।

40 अथ सूर्यास्तकाले स्वेषां ये ये जना नानारोगैः पीडिता आसन् लोकास्तान् यीशोः समीपम् आनिन्युः, तदा स एकैकस्य गात्रे करमर्पयित्वा तानरोगान् चकार। 41 ततो भूता बहुभ्यो निर्गत्य चीत्शब्दं कृत्वा च बभाषिरे त्वमीश्वरस्य पुत्रोऽभिषिक्तत्रात्; किन्तु सोभिषिक्तत्रातेति ते विविदुरेतस्मात् कारणात् तान् तर्जयित्वा तद्वक्तुं निषिषेध। 42 अपरञ्च प्रभाते सति स विजनस्थानं प्रतस्थे पश्चात् जनास्तमन्विच्छन्तस्तन्निकटं गत्वा स्थानान्तरगमनार्थं तमन्वरुन्धन्। 43 किन्तु स तान् जगाद्, ईश्वरीयराज्यस्य सुसंवादं प्रचारयितुम् अन्यानि पुराण्यपि मया यातव्यानि यतस्तदर्थमेव प्रेरितोहं। 44 अथ गालीलो भजनगेहेषु स उपदिदेश।

5 अनन्तरं यीशुरेकदा गिनेषरत्तदस्य तीर उत्तिष्ठति, तदा लोका ईश्वरीयकथां श्रोतुं तदुपरि प्रपतिताः। 2 तदानीं स हृस्य तीरसमीपे नौद्रुयं ददर्श किञ्च मत्स्योपजीविनो नावं विहाय जालं प्रक्षालयन्ति। 3 ततस्तयोद्रुयो मर्ध्ये शिमोनो नावमारुह्य तीरात् किञ्चिद्दूरं यातुं तस्मिन् विनयं कृत्वा नौकायामुपविश्य लोकान् प्रोपदिष्टवान्। 4 पश्चात् तं प्रस्तावं समाप्य स शिमोनं व्याजहार, गभीरं जलं गत्वा मत्स्यान् धर्तुं जालं निक्षिप। 5 ततः शिमोन बभाषे, हे गुरो यद्यपि वयं कृत्स्नां यामिनीं परिश्रम्य मत्स्यैकमपि न प्राप्तास्तथापि भवतो निदेशतो जालं क्षिपामः। 6 अथ जाले क्षिप्ते बहुमत्स्यपतनाद् आनायः प्राच्छिन्नः। 7 तस्माद् उपकर्तुम् अन्यनौस्थान् सङ्गिन आयातुम् इङ्गितेन समाहृयन् ततस्त आगत्य मत्स्ये नौद्रुयं प्रपूरयामासु यैः नौद्रुयं प्रमग्नम्। 8 तदा शिमोन्पितरस्तद् विलोक्य यीशोश्वरणयोः पतित्वा, हे प्रभोहं पापी नरो मम निकटाद् भवान् यातु, इति कथितवान्। 9 यतो जाले पतितानां मत्स्यानां यूथात् शिमोन् तत्सङ्गिनश्च चमत्कृतवन्तः; शिमोनः सहकारिणौ सिवदेः पुत्रौ याकूब् योहन् चेमौ तादृशौ बभूवतुः। 10 तदा यीशुः शिमोनं जगाद् मा भैषीरद्यारभ्य त्वं मनुष्यधरो भविष्यसि। 11 अनन्तरं सर्वासु नौसु तीरम् आनीतासु ते सर्वान् परित्यज्य तस्य पश्चाद्गमिनो बभूवुः। 12 ततः परं यीशौ कस्मिंश्चित् पुरे तिष्ठति जन एकः सर्वाङ्गकुष्ठस्तं विलोक्य तस्य समीपे न्युज्जः पतित्वा सविनयं वक्तुमारेभे, हे प्रभो यदि भवनिच्छति तर्हि मां परिष्कर्तुं शक्नोति। 13 तदानीं स पाणिं प्रसार्य

तदद्गं स्पृशन् बभाषे त्वं परिष्क्रियस्वेति ममेच्छास्ति ततस्तत्क्षणं स कुष्ठात्  
 मुक्तः। 14 पश्चात् स तमाज्ञापयामास कथामिमां कस्मैचिद् अकथयित्वा  
 याजकस्य समीपञ्च गत्वा स्वं दर्शय, लोकेभ्यो निजपरिष्कृतत्वस्य  
 प्रमाणदानाय मूसाज्ञानुसारेण द्रव्यमुत्मृजस्व च। 15 तथापि यीशोः सुख्याति  
 र्बहु व्याप्तुमारेभे किञ्च तस्य कथां श्रोतुं स्वीयरोगेभ्यो मोक्षञ्च लोका  
 आजग्मुः। 16 अथ स प्रान्तरं गत्वा प्रार्थयाज्ञक्रे। 17 अपरञ्च एकदा  
 यीशुरुपदिशति, एतहि गालील्प्यहूदाप्रदेशयोः सर्वनगरेभ्यो यिरुशालमश्च  
 कियन्तः फिरुशिलोका व्यवस्थापकाश्च समागत्य तदन्तिके समुपविविशः,  
 तस्मिन् काले लोकानामारोग्यकारणात् प्रभोः प्रभावः प्रचकाशो। 18 पश्चात्  
 कियन्तो लोका एकं पक्षाधातिनं खट्वायां निधाय यीशोः समीपमानेतुं सम्मुखे  
 स्थापयितुञ्च व्याप्रियन्त। 19 किन्तु बहुजननिवहसम्वाधात् न शक्नुवन्तो  
 गृहोपरि गत्वा गृहपृष्ठं खनित्वा तं पक्षाधातिनं सखट्वं गृहमध्ये यीशोः सम्मुखे  
 उवरोहयामासुः। 20 तदा यीशुस्तेषाम् ईदृशं विश्वासं विलोक्य तं पक्षाधातिनं  
 व्याजहार, हे मानव तव पापमक्षम्यत। 21 तस्माद् अध्यापकाः फिरुशिनश्च  
 चित्तैरित्थं प्रचिन्तितवन्तः, एष जन ईश्वरं निन्दति कोयं? केवलमीश्वरं विना  
 पापं क्षन्तुं कः शक्नोति? 22 तदा यीशुस्तेषाम् इत्थं चिन्तनं विदित्वा  
 तेभ्योकथयद् यूयं मनोभिः कुतो वितर्कयथ? 23 तव पापक्षमा जाता यद्वा  
 त्वमुत्थाय व्रज एतयो मर्घ्ये का कथा सुकथ्या? 24 किन्तु पृथिव्यां पापं  
 क्षन्तुं मानवसुतस्य सामर्थ्यमस्तीति यथा यूयं ज्ञातुं शक्नुथ तदर्थ (स तं  
 पक्षाधातिनं जगाद) उत्तिष्ठ स्वशय्यां गृहीत्वा गृहं याहीति त्वामादिशामि। 25  
 तस्मात् स तत्क्षणम् उत्थाय सर्वेषां साक्षात् निजशयनीयं गृहीत्वा ईश्वरं  
 धन्यं वदन् निजनिवेशनं ययौ। 26 तस्मात् सर्वे विस्मय प्राप्ता मनःसु  
 भीताश्च वयमद्यासम्भवकार्याण्यदर्शाम इत्युक्त्वा परमेश्वरं धन्यं प्रोदिताः।  
 27 ततः परं बहिर्गच्छन् करसञ्चयस्थाने लेविनामानं करसञ्चायकं दृष्ट्वा  
 यीशुस्तमभिदधे मम पश्चादेहि। 28 तस्मात् स तत्क्षणात् सर्वं परित्यज्य  
 तस्य पश्चादियाय। 29 अनन्तरं लेवि निर्जग्ने तदर्थं महाभोज्यं चकार, तदा  
 तैः सहानेके करसञ्चायिनस्तदन्यलोकाश्च भोक्तुमुपविविशः। 30 तस्मात्  
 कारणात् चण्डालानां पापिलोकानाज्च सङ्गे यूयं कुतो भाग्धे पिवथ चेति  
 कथां कथयित्वा फिरुशिनोऽध्यापकाश्च तस्य शिष्यैः सह वाग्युदं कर्तुमारेभिरे।

31 तस्माद् यीशुस्तान् प्रत्यवोचद् अरोगलोकानां चिकित्सकेन प्रयोजनं नास्ति  
 किन्तु सरोगाणामेव। 32 अहं धार्मिकान् आहातुं नागतोस्मि किन्तु मनः  
 परावर्त्तयितुं पापिन् एव। 33 ततस्ते प्रोचुः, योहनः फिरुशिनाज्य शिष्या  
 वारंवारम् उपवसन्ति प्रार्थयन्ते च किन्तु तव शिष्याः कुतो भुज्जते पिवन्ति  
 च? 34 तदा स तानाचख्यौ वरे सङ्गे तिष्ठति वरस्य सखिगणं किमुपवासयितुं  
 शक्नुथ? 35 किन्तु यदा तेषां निकटाद् वरो नेष्यते तदा ते समुपवत्स्यन्ति।  
 36 सोपरमपि दृष्टान्तं कथयाम्बभूव पुरातनवस्त्रे कोपि नुतनवस्त्रं न सीव्यति  
 यतस्तेन सेवनेन जीर्णवस्त्रं छिद्यते, नूतनपुरातनवस्त्रयो मेलज्य न भवति।  
 37 पुरातन्यां कुत्वां कोपि नुतनं द्राक्षारसं न निदधाति, यतो नवीनद्राक्षारसस्य  
 तेजसा पुरातनी कुतू विदीर्यते ततो द्राक्षारसः पतति कुतूश्च नश्यति। 38 ततो  
 हेतो नूतन्यां कुत्वां नवीनद्राक्षारसः निधातव्यस्तेनोभयस्य रक्षा भवति। 39  
 अपरज्य पुरातनं द्राक्षारसं पीत्वा कोपि नूतनं न वाञ्छति, यतः स वक्ति  
 नूतनात् पुरातनम् प्रशस्तम्।

**6** अचरज्य पर्वणो द्वितीयदिनात् परं प्रथमविश्रामवारे शस्यक्षेत्रेण  
 यीशोर्गमिनकाले तस्य शिष्याः कणिं छित्वा करेषु मर्द्यित्वा खादितुमारेभिरे।  
 2 तस्मात् कियन्तः फिरुशिनस्तानवदन् विश्रामवारे यत् कर्म न कर्तव्यं तत्  
 कुतः कुरुथ? 3 यीशः प्रत्युवाच दायूद् तस्य सङ्गिनश्च क्षुधात्ताः किं चक्रुः स  
 कथम् ईश्वरस्य मन्दिरं प्रविश्य 4 ये दर्शनीयाः पूपा याजकान् विनान्यस्य  
 कस्याप्यभोजनीयास्तानानीय स्वयं बुभजे सङ्गिभ्योपि ददौ तत् किं युष्माभिः  
 कदापि नापाठिः? 5 पश्चात् स तानवदत् मनुजसुतो विश्रामवारस्यापि प्रभु  
 र्भवति। 6 अनन्तरम् अन्यविश्रामवारे स भजनगेहं प्रविश्य समुपदिशति। तदा  
 तत्स्थाने शुष्कदक्षिणकर एकः पुमान् उपतस्थित्वान्। 7 तस्माद् अथ्यापकाः  
 फिरुशिनश्च तस्मिन् दोषमारोपयितुं स विश्रामवारे तस्य स्वास्थ्यं करोति  
 नवेति प्रतीक्षितुमारेभिरे। 8 तदा यीशुस्तेषां चिन्तां विदित्वा तं शुष्ककरं  
 पुमांसं प्रोवाच, त्वमुत्थाय मध्यस्थाने तिष्ठ। 9 तस्मात् तस्मिन् उत्थितवति  
 यीशुस्तान् व्याजहार, युष्मान् इमां कथां पृच्छामि, विश्रामवारे हितम् अहितं  
 वा, प्राणरक्षणं प्राणनाशनं वा, एतेषां किं कर्मकरणीयम्? 10 पश्चात् चतुर्दिक्षु  
 सर्वान् विलोक्य तं मानवं बभाषे, निजकरं प्रसारय; ततस्तेन तथा कृत  
 इतरकरवत् तस्य हस्तः स्वरस्थोभवत्। 11 तस्मात् ते प्रचण्डकोपान्विता यीशुं

किं करिष्यन्तीति परस्परं ग्रमन्त्रिताः। १२ ततः परं स पर्वतमारुद्धेश्वरमुद्दिश्य  
 प्रार्थयमानः कृत्स्नां रात्रिं यापितवान्। १३ अथ दिने सति स सर्वान् शिष्यान्  
 आहूतवान् तेषां मध्ये १४ पितरनाम्ना ख्यातः शिमोन् तस्य भ्राता आन्द्रियश्च  
 याकूब् योहन् च फिलिप् बर्थलमयश्च १५ मथि: थोमा आल्फीयस्य पुत्रो याकूब्  
 ज्वलन्तनाम्ना ख्यातः शिमोन् १६ च याकूबो भ्राता यिहूदाश्च तं यः परकरेषु  
 समपरिष्यति स ईश्करीयोतीययिहूदाश्वेतान् द्वादश जनान् मनोनीतान् कृत्वा स  
 जग्राह तथा प्रेरित इति तेषां नाम चकार। १७ ततः परं स तैः सह पर्वतादवरुद्धा  
 उपत्यकायां तस्थौ ततस्तस्य शिष्यसङ्घो यिहूदादेशाद् यिरुशालमश्च सोरः  
 सीदोनश्च जलधे रोधसो जननिहाश्च एत्य तस्य कथाश्रवणार्थं रोगामुक्त्यर्थज्ञ  
 तस्य समीपे तस्थुः। १८ अमेध्यभूतग्रस्ताश्च तन्निकटमागत्य स्वास्थ्यं प्रापुः।  
 १९ सर्वेषां स्वास्थ्यकरणप्रभावस्य प्रकाशितत्वात् सर्वे लोका एत्य तं स्पृष्टं  
 येतिरे। २० पश्चात् स शिष्यान् प्रति दृष्टिं कुत्वा जगाद् हे दरिद्रा यूयं धन्या यत  
 ईश्वरीये राज्ये वोऽधिकारोस्ति। २१ हे अधुना क्षुधितलोका यूयं धन्या यतो  
 यूयं तप्स्यथ; हे इह रोदिनो जना यूयं धन्या यतो यूयं हसिष्यथ। २२ यदा  
 लोका मनुष्यसूनो नर्महेतो युष्मान् ऋतीयिष्यन्ते पृथक् कृत्वा निनिष्यन्ति,  
 अधमानिव युष्मान् स्वसमीपाद् दूरीकरिष्यन्ति च तदा यूयं धन्याः। २३ सर्वे  
 युष्माकं यथेष्टं फलं भविष्यति, एतदर्थं तस्मिन् दिने प्रोल्लस्त आनन्देन  
 नृत्यत च, तेषां पूर्वपुरुषाश्च भविष्यद्वादिनः प्रति तथैव व्यवाहरन्। २४ किन्तु  
 हा हा धनवन्तो यूयं सुखं प्राप्नुत। हन्त परितृप्ता यूयं क्षुधिता भविष्यथ;  
 २५ इह हसन्तो यूयं वत युष्माभिः शोचितव्यं रोदितव्यज्ञ। २६ सर्वेलाकै  
 युष्माकं सुख्यातौ कृतायां युष्माकं दुर्गतिं भविष्यति युष्माकं पूर्वपुरुषा  
 मृषाभविष्यद्वादिनः प्रति तद्वत् कृतवन्तः। २७ हे श्रोतारो युष्मभ्यमहं कथयामि,  
 यूयं शत्रुषु प्रीयधं ये च युष्मान् द्विष्णन्ति तेषामपि हितं कुरुत। २८ ये च  
 युष्मान् शपन्ति तेभ्य आशिषं दत्त ये च युष्मान् अवमन्यन्ते तेषां मङ्गलं  
 प्रार्थयधं। २९ यदि कश्चित् तव कपोले चपेटाधातं करोति तर्हि तं प्रति  
 कपोलम् अन्यं परावर्त्य समुखीकुरु पुनश्च यदि कश्चित् तव गात्रीयवस्त्रं हरति  
 तर्हि तं परिधेयवस्त्रम् अपि ग्रहीतुं मा वारय। ३० यस्त्वां याचते तस्मै देहि,  
 यश्च तव सम्पत्तिं हरति तं मा याचस्व। ३१ परेभ्यः स्वान् प्रति यथाचरणम्  
 अपेक्षधे परान् प्रति यूयमपि तथाचरत। ३२ ये जना युष्मासु प्रीयन्ते केवलं

तेषु प्रीयमाणेषु युष्माकं किं फलं? पापिलोका अपि स्वेषु प्रीयमाणेषु प्रीयन्ते।  
 33 यदि हितकारिण एव हितं कुरुथ तर्हि युष्माकं किं फलं? पापिलोका अपि  
 तथा कुर्वन्ति। 34 येभ्य ऋणपरिशोधस्य प्राप्तिप्रत्याशास्ते केवलं तेषु ऋणे  
 समर्पिते युष्माकं किं फलं? पुनः प्राप्त्याशया पापीलोका अपि पापिजनेषु  
 ऋणम् अर्पयन्ति। 35 अतो यूयं रिपुष्वपि प्रीयध्वं, परहितं कुरुत च; पुनः  
 प्राप्त्याशां त्यक्त्वा ऋणमर्पयत, तथा कृते युष्माकं महाफलं भविष्यति,  
 यूयज्ज्व सर्वप्रधानस्य सन्ताना इति ख्यातिं प्राप्त्यथ, यतो युष्माकं पिता  
 कृतज्ञानां दुर्वर्त्तानाऽच्य हितमाचरति। 36 अत एव स यथा दयालु यूयमपि  
 तादृशा दयालवो भवत। 37 अपरज्ज्व परान् दोषिणो मा कुरुत तस्माद् यूयं  
 दोषीकृता न भविष्यथ; अदण्ड्यान् मा दण्डयत तस्माद् यूयमपि दण्डं न  
 प्राप्त्यथ; परेषां दोषान् क्षमध्वं तस्माद् युष्माकमपि दोषाः क्षमिष्यन्ते।  
 38 दानानिदत्त तस्माद् यूयं दानानि प्राप्त्यथ, वरज्ज्व लोकाः परिमाणपात्रं  
 प्रदलय्य सज्जाल्य प्रोज्जाल्य परिपूर्य युष्माकं क्रोडेषु समर्पयिष्यन्ति;  
 यूयं येन परिमाणेन परिमाथ तेनैव परिमाणेन युष्मत्कृते परिमास्यते। 39  
 अथ स तेभ्यो दृष्टान्तकथामकथयत्, अन्धो जनः किमन्थं पन्थानं दर्शयितुं  
 शक्नोति? तस्माद् उभावपि किं गर्ते न पतिष्यतः? 40 गुरोः शिष्यो न श्रेष्ठः  
 किन्तु शिष्ये सिद्धे सति स गुरुतुल्यो भवितुं शक्नोति। 41 अपरज्ज्व त्वं  
 स्वचक्षुषि नासाम् अदृश्वा तव भ्रातुश्चक्षुषि यत्तृणमस्ति तदेव कुतः पश्यमि?  
 42 स्वचक्षुषि या नासा विद्यते ताम् अज्ञात्वा, भ्रातस्तव नेत्रात् तृणं बहिः  
 करोमीति वाक्यं भ्रातरं कथं वकुं शक्नोषि? हे कपटिन् पूर्वं स्वनयनात् नासां  
 बहिः कुरु ततो भ्रातुश्चक्षुषस्तृणं बहिः कर्तुं सुदृष्टिं प्राप्त्यसि। 43 अन्यज्ज्व  
 उत्तमस्तरः कदापि फलमनुत्तमं न फलति, अनुत्तमतरुश्च फलमुत्तमं न फलति  
 कारणादतः फलैस्तरवो ज्ञायन्ते। 44 कण्टकिपादपात् कोपि उडुम्बरफलानि  
 न पातयति तथा शृगालकोलिवृक्षादपि कोपि द्राक्षाफलं न पातयति। 45  
 तद्वत् साधुलोकोऽन्तःकरणरूपात् सुभाण्डागाराद् उत्तमानि द्रव्याणि बहिः  
 करोति, दुष्टो लोकश्चान्तःकरणरूपात् कुभाण्डागारात् कुत्सितानि द्रव्याणि  
 निर्गमयति यतोऽन्तःकरणानां पूर्णभावानुरूपाणि वचांसि मुखान्निर्गच्छन्ति।  
 46 अपरज्ज्व ममज्ञानुरूपं नाचरित्वा कुतो मां प्रभो प्रभो इति वदथ? 47 यः  
 कश्चिन् मम निकटम् आगत्य मम कथा निशम्य तदनुरूपं कर्म करोति स

कस्य सदृशो भवति तदहं युष्मान् ज्ञापयामि। 48 यो जनो गभीरं खनित्वा  
पाषाणस्थले भित्तिं निर्माय स्वगृहं रचयति तेन सह तस्योपमा भवति;  
यत आप्लाविजलमेत्य तस्य मूले वेगेन वहदपि तद्रेहं लाडयितुं न शक्नोति  
यतस्तस्य भित्तिः पाषाणोपरि तिष्ठति। 49 किन्तु यः कश्चिन् मम कथाः श्रुत्वा  
तदनुरूपं नाचरति स भित्तिं विना मृदुपरि गृहनिर्मात्रा समानो भवति; यत  
आप्लाविजलमागत्य वेगेन यदा वहति तदा तद्धृहं पतति तस्य महत् पतनं  
जायते।

**7** ततः परं स लोकानां कर्णगोचरे तान् सर्वान् उपदेशान् समाप्य यदा  
कफर्नाहूम्पुरं प्रविशति 2 तदा शतसेनापते: प्रियदास एको मृतकल्पः पीडित  
आसीत्। 3 अतः सेनापति यीशो वर्त्ता निशम्य दासस्यारोग्यकरणाय  
तस्यागमनार्थं विनयकरणाय यिहूदीयान् कियतः प्राचः प्रेषयामास। 4 ते  
यीशोरन्तिकं गत्वा विनयातिशयं वक्तुमारेभिरे, स सेनापति भवतोनुग्रहं प्राप्तुम्  
अहंति। 5 यतः सोस्मज्जातीयेषु लोकेषु प्रीयते तथास्मत्कृते भजनगेहं  
निर्मितवान्। 6 तस्माद् यीशुस्तैः सह गत्वा निवेशनस्य समीपं प्राप, तदा  
स शतसेनापति वर्ध्यमाणवाक्यं तं वक्तुं बन्धून् प्राहिणोत्। हे प्रभो स्वयं  
श्रमो न कर्तव्यो यद् भवता मद्भेदमध्ये पादार्पणं क्रियेत तदप्यहं नाहीमि, 7  
किञ्चाहं भवत्समीपं यातुमपि नात्मानं योग्यं बुद्धवान्, ततो भवान् वाक्यमात्रं  
वदतु तेनैव मम दासः स्वस्थो भविष्यति। 8 यस्माद् अहं पराधीनोपि  
ममाधीना याः सेनाः सन्ति तासाम् एकजनं प्रति याहीति मया प्रोक्ते स  
याति; तदन्यं प्रति आयाहीति प्रोक्ते स आयाति; तथा निजदासं प्रति एतत्  
कुर्विति प्रोक्ते स तदेव करोति। 9 यीशुरिदं वाक्यं श्रुत्वा विस्मयं ययौ, मुखं  
परावर्त्य पश्चाद्वर्त्तिनो लोकान् बभाषे च, युष्मानहं वदामि इस्पायेलो वंशमध्येष्यि  
विश्वासमीदृशं न प्राप्नवं। 10 ततस्ते प्रेषिता गृहं गत्वा तं पीडितं दासं स्वस्थं  
ददृशुः। 11 परेऽहनि स नायीनाख्यं नगरं जगाम तस्यानेके शिष्या अन्ये च  
लोकास्तेन सार्द्धं ययुः। 12 तेषु तन्नगरस्य द्वारसन्निधिं प्राप्तेषु कियन्तो  
लोका एकं मृतमनुजं वहन्तो नगरस्य बहिर्यान्ति, स तन्मातुरेकपुत्रस्तन्माता  
च विधवा; तया सार्द्धं तन्नगरीया बहवो लोका आसन्। 13 प्रभुस्तां विलोक्य  
सानुकम्पः कथयामास, मा रोदीः। स समीपमित्वा खट्वां पस्पर्शं तस्माद्  
वाहकाः स्थगितास्तम्युः; 14 तदा स उवाच हे युवमनुष्य त्वमुत्तिष्ठ, त्वामहम्

आज्ञापयामि। १५ तस्मात् स मृतो जनस्तक्षणमुत्थाय कथां प्रकथितः; ततो  
 यीशुस्तस्य मातरि तं समर्पयामास। १६ तस्मात् सर्वे लोकाः शशङ्किरे�;  
 एको महाभविष्यद्वादी मध्येऽस्माकम् समुदैत्, ईश्वरश्च स्वलोकानन्वगृह्णात्  
 कथामिमां कथयित्वा ईश्वरं धन्यं जगदुः। १७ ततः परं समस्तं यिहूदादेशं  
 तस्य चतुर्दिक्स्थदेशञ्च तस्यैतकीर्ति व्यनिशे। १८ ततः परं योहनः शिष्येषु  
 तं तद्वृत्तान्तं ज्ञापितवत्सु १९ स स्वशिष्याणां द्वौ जनावाहूय यीशुं प्रति  
 वक्ष्यमाणं वाक्यं वर्तुं प्रेषयामास, यस्यागमनम् अपेक्ष्य तिष्ठामो वयं किं स  
 एव जनस्त्वं? किं वयमन्यमपेक्ष्य स्थास्यामः? २० पश्चात्तौ मानवौ गत्वा  
 कथयामासतुः, यस्यागमनम् अपेक्ष्य तिष्ठामो वयं, किं सएव जनस्त्वं? किं  
 वयमन्यमपेक्ष्य स्थास्यामः? कथामिमां तुभ्यं कथयितुं योहन् मज्जक आवां  
 प्रेषितवान्। २१ तस्मिन् दण्डे यीशूरोगिणो महाव्याधिमतो दुष्टभूतग्रस्तांश्च  
 बहून् स्वस्थान् कृत्वा, अनेकान्धेभ्यश्वक्षुंषि दत्त्वा प्रत्युवाच, २२ युवां व्रजतम्  
 अन्धा नेत्राणि खञ्जाश्वरणानि च प्राप्नुवन्ति, कुष्ठिनः परिष्क्रियन्ते, बधिराः  
 श्रवणानि मृताश्च जीवनानि प्राप्नुवन्ति, दरिद्राणां समीपेषु सुसंवादः प्रचार्यते,  
 यं प्रति विघ्नस्वरूपोहं न भवामि स धन्यः, २३ एतानि यानि पश्यथः शृणुथश्च  
 तानि योहनं ज्ञापयतम्। २४ तयो दूतयो गतयोः सतो योहनि स लोकान्  
 वक्तुमुपचक्रमे, यूयं मध्येप्रान्तरं किं द्रष्टुं निरगमत? किं वायुना कम्पितं  
 नडः? २५ यूयं किं द्रष्टुं निरगमत? किं सूक्ष्मवस्त्रपरिधायिनं कमपि नरं?  
 किन्तु ये सूक्ष्ममदूवस्त्राणि परिदधति सूतमानि द्रव्याणि भुज्जते च ते  
 राजधानीषु तिष्ठन्ति। २६ तर्हि यूयं किं द्रष्टुं निरगमत? किमेकं भविष्यद्वादिनं?  
 तदेव सत्यं किन्तु स पुमान् भविष्यद्वादिनोपि श्रेष्ठ इत्यहं युष्मान् वदामि;  
 २७ पश्य स्वकीयदूतन्तु तवाग्रं प्रेषयाम्यहं। गत्वा त्वदीयमार्गन्तु स हि  
 परिष्करिष्यति। यदर्थे लिपिरियम् आस्ते स एव योहन्। २८ अतो युष्मानहं  
 वदामि स्त्रिया गर्भजातानां भविष्यद्वादिनां मध्ये योहनो मज्जकात् श्रेष्ठः कोपि  
 नास्ति, तत्रापि ईश्वरस्य राज्ये यः सर्वस्मात् क्षुद्रः स योहनोपि श्रेष्ठः। २९  
 अपरञ्च सर्वे लोकाः करमञ्चायिनश्च तस्य वाक्यानि श्रुत्वा योहना मज्जनेन  
 मज्जिताः परमेश्वरं निर्देषं मेनिरे। ३० किन्तु फिरुशिनो व्यवस्थापकाश्च  
 तेन न मज्जिताः स्वान् प्रतीश्वरस्योपदेशं निष्फलम् अकुर्वन्। ३१ अथ  
 प्रभुः कथयामास, इदानीन्तनजनान् केनोपमामि? ते कस्य सदृशाः? ३२ ये

बालका विपण्याम् उपविश्य परस्परम् आदूय वाक्यमिदं वदन्ति, वयं युष्माकं  
 निकटे वंशीरवादिष्म, किन्तु यूयं नानर्त्तिष्ठ, वयं युष्माकं निकट अरोदिष्म,  
 किन्तु युयं न व्यलपिष्ठ, बालकैरेतादृशैस्तेषाम् उपमा भवति। 33 यतो योहन्  
 मज्जक आगत्य पूपं नाखादत् द्राक्षारसञ्च नापिवत् तस्माद् यूयं वदथ,  
 भूतग्रस्तोयम्। 34 ततः परं मानवसुत आगत्याखादपिवज्च तस्माद् यूयं  
 वदथ, खादकः सुरापश्चाण्डालपापिनां बन्धुरेको जनो दृश्यताम्। 35 किन्तु  
 ज्ञानिनो ज्ञानं निर्देषं विदुः। 36 पश्चादेकः फिरुशी यीशुं भोजनाय न्यमन्त्रयत्  
 ततः स तस्य गृहं गत्वा भोक्तुमुपविष्टः। 37 एतर्हि तत्पिरुशिनो गृहे यीशु  
 र्भेन्तुम् उपावेक्षीत् तच्छुत्वा तन्नगरवासिनी कापि दुष्टा नारी पाण्डरप्रस्तरस्य  
 सम्पुटके सुगन्धितैलम् आनीय 38 तस्य पश्चात् पादयोः सन्निधौ तस्यौ  
 रुदती च नेत्राम्बुभिस्तस्य चरणौ प्रक्षाल्य निजकचैरमार्क्षीत्, ततस्तस्य चरणौ  
 चुम्बित्वा तेन सुगन्धितैलेन ममर्द। 39 तस्मात् स निमन्त्रयिता फिरुशी मनसा  
 चिन्त्यामास, यद्ययं भविष्यद्वादी भवेत् तर्हि एनं स्पृशति या स्त्री सा का  
 कीदृशी चेति ज्ञातुं शक्नुयात् यतः सा दुष्टा। 40 तदा याशुस्तं जगाद् हे  
 शिमोन् त्वां प्रति मम किञ्चिद् वक्तव्यमस्ति; तस्मात् स बभाषे, हे गुरो तद्  
 वदतु। 41 एकोत्तर्मणस्य द्वावधमण्वास्तां, तयोरेकः पञ्चशतानि मुद्रापादान्  
 अपरश्च पञ्चाशत् मुद्रापादान् धारयामास। 42 तदनन्तरं तयोः शोध्याभावात्  
 स उत्तर्मणस्तयो ऋणे चक्षमे; तस्मात् तयोर्द्वयोः कस्तस्मिन् प्रेष्यते बहु? तद्  
 ब्रूहि। 43 शिमोन् प्रत्युवाच, मया बुध्यते यस्याधिकम् ऋणं चक्षमे स इति;  
 ततो यीशुस्तं व्याजहार, त्वं यथार्थं व्यचारयः। 44 अथ तां नारीं प्रति व्याघुर्य  
 शिमोनमवोचत्, स्त्रीमिमां पश्यसि? तव गृहे मय्यागते त्वं पादप्रक्षालनार्थं जलं  
 नादाः किन्तु योषिदेषा नयनजलै र्म पादौ प्रक्षाल्य केशैरमार्क्षीत्। 45 त्वं मां  
 नाचुम्बीः किन्तु योषिदेषा स्वीयागमनादारभ्य मदीयपादौ चुम्बितुं न व्यरंस्त।  
 46 त्वज्च मदीयोत्तमाङ्गे किञ्चिदपि तैलं नामर्दः किन्तु योषिदेषा मम चरणौ  
 सुगन्धितैलेनामर्हीत्। 47 अतस्त्वां व्याहरामि, एतस्या बहु पापमक्षम्यत ततो  
 बहु प्रीयते किन्तु यस्याल्पपापं क्षम्यते सोल्पं प्रीयते। 48 ततः परं स तां  
 बभाषे, त्वदीयं पापमक्षम्यत। 49 तदा तेन सार्व्ये ये भोक्तुम् उपविविशुस्ते  
 परस्परं वक्तुमारभिरे, अयं पापं क्षमते क एषः? 50 किन्तु स तां नारीं जगाद्,  
 तव विश्वासस्त्वां पर्यत्रास्त त्वं क्षेमेण व्रज।

**८** अपरञ्च यीशु द्रादशभिः शिष्यैः सार्द्धं नानानगरेषु नानाग्रामेषु च गच्छन्  
 इश्वरीयराजत्वस्य सुसंवादं प्रचारयितुं प्रारेभे। २ तदा यस्याः सप्त भूता  
 निरगच्छन् सा मग्दलीनीति विख्याता मरियम् हेरोद्राजस्य गृहाधिपतेः होषे  
 र्भार्या योहना शूशाना ३ प्रभृतयो या बहव्यः स्त्रियः दुष्भूतेभ्यो रोगेभ्यश्च  
 मुक्ताः सत्यो निजविभूती वर्यित्वा तमसेवन्त, ताः सर्वास्तेन सार्द्धम्  
 आसन्। ४ अनन्तरं नानानगरेभ्यो बहवो लोका आगत्य तस्य समीपेऽमिलन्,  
 तदा स तेभ्य एकां दृष्टान्तकथां कथयामास। एकः कृषीबलो बीजानि  
 वप्तुं बहिर्जगाम, ५ ततो वपनकाले कतिपयानि बीजानि मार्गपार्श्वे पेतुः,  
 ततस्तानि पदतलै दंलितानि पक्षिभि भक्षितानि च। ६ कतिपयानि बीजानि  
 पाषाणस्थले पतितानि यद्यपि तान्यङ्कुरितानि तथापि रसाभावात् शुशुषुः।  
 ७ कतिपयानि बीजानि कण्टकिवनमध्ये पतितानि ततः कण्टकिवनानि  
 संवृद्ध्य तानि जग्रसुः। ८ तदन्यानि कतिपयबीजानि च भूम्यामुत्तमायां  
 पेतुस्तस्तान्यङ्कुरित्वा शतगुणानि फलानि फेलुः। स इमा कथां कथयित्वा  
 प्रोच्यैः प्रोवाच, यस्य श्रोतुं श्रोत्रे स्तः स शृणोतु। ९ ततः परं शिष्यास्तं  
 पप्रच्छुरस्य दृष्टान्तस्य किं तात्पर्य? १० ततः स व्याजहार, इश्वरीयराज्यस्य  
 गुद्यानि ज्ञातुं युष्मभ्यमधिकारो दीयते किन्त्वन्ये यथा दृष्ट्वापि न पश्यन्ति  
 श्रुत्वापि म बुध्यन्ते च तदर्थं तेषां पुरस्तात् ताः सर्वाः कथा दृष्टान्तेन कथयन्ते।  
 ११ दृष्टान्तस्यास्याभिप्रायः, इश्वरीयकथा बीजस्वरूपा। १२ ये कथामात्रं  
 शृणवन्ति किन्तु पश्चाद् विश्वस्य यथा परित्राणं न प्राप्नुवन्ति तदाशयेन  
 शैतानेत्य हृदयात् तां कथाम् अपहरति त एव मार्गपार्श्वस्थभूमिस्वरूपाः। १३  
 ये कथं श्रुत्वा सानन्दं गृह्णन्ति किन्त्वबद्धमूलत्वात् स्वल्पकालमात्रं प्रतीत्य  
 परीक्षाकाले भ्रश्यन्ति तएव पाषाणभूमिस्वरूपाः। १४ ये कथां श्रुत्वा यान्ति  
 विषयचिन्तायां धनलोभेन ऐहिकसुखे च मज्जन्त उपयुक्तफलानि न फलन्ति  
 त एवोपबीजकण्टकभूस्वरूपाः। १५ किन्तु ये श्रुत्वा सरलैः शुद्धैश्वान्तःकरणैः  
 कथां गृह्णन्ति धैर्यम् अवलम्ब्य फलान्युत्पादयन्ति च त एवोत्तममृत्स्वरूपाः।  
 १६ अपरञ्च प्रदीपं प्रज्वाल्य कोपि पात्रेण नाच्छादयति तथा खट्वाधोपि  
 न स्थापयति, किन्तु दीपाधारोपर्येव स्थापयति, तस्मात् प्रवेशका दीपिं  
 पश्यन्ति। १७ यन्न प्रकाशयिष्यते तादृग् अप्रकाशितं वस्तु किमपि नास्ति  
 यच्च न सुव्यक्तं प्रचारयिष्यते तादृग् गृप्तं वस्तु किमपि नास्ति। १८ अतो

यूयं केन प्रकारेण शृणुथ तत्र सावधाना भवत, यस्य समीपे बर्द्धते तस्मै  
 पुनर्दास्यते किन्तु यस्याश्रये न बर्द्धते तस्य यद्यदस्ति तदपि तस्मात् नेष्यते।  
 19 अपरञ्च यीशो माता भ्रातरश्च तस्य समीपं जिग्मिषवः 20 किन्तु  
 जनतासम्बाधात् तत्सन्निधिं प्राप्तुं न शेकुः। तत्पश्चात् तव माता भ्रातरश्च  
 त्वां साक्षात् चिकीर्षन्तो बहिस्तिष्ठनतीति वार्तायां तस्मै कथितायां 21 स  
 प्रत्युवाच; ये जना ईश्वरस्य कथां श्रुत्वा तदनुरूपमाचरन्ति तएव मम माता  
 भ्रातरश्च। 22 अनन्तरं एकदा यीशुः शिष्यैः सार्द्धं नावमारुद्धं जगाद्, आयात  
 वयं हृदस्य पारं यामः, ततस्ते जग्मुः। 23 तेषु नौकां वाहयत्सु स निद्रौ; 24  
 अथाकस्मात् प्रबलद्वाजश्शगमाद् हृदे नौकायां तरङ्गैराच्छन्नायां विपत् तान्  
 जग्रास। तस्माद् यीशोरन्तिकं गत्वा हे गुरो हे गुरो प्राणा नो यान्तीति गदित्वा तं  
 जागरयाम्बभूवः। तदा स उत्थाय वायुं तरङ्गांश्च तर्जयामास तस्मादुभौ निवृत्य  
 स्थिरौ बभूवतुः। 25 स तान् बभाषे युष्माकं विश्वासः क? तस्मात्ते भीता  
 विस्मिताश्च परस्परं जगदुः, अहो कीदृग्यं मनुजः पवनं पानीयज्ञादिशति  
 तदुभयं तदादेशं वहति। 26 ततः परं गालील्प्रदेशस्य सम्मुखस्थगिदीयप्रदेशे  
 नौकायां लगन्त्यां तटेऽवरोहमावाद् 27 बहुतिथकालं भूतग्रस्त एको मानुषः  
 पुरादागत्य तं साक्षाच्चकार। स मनुषो वासो न परिदधत् गृहे च न वसन्  
 केवलं श्मशानम् अश्युवास। 28 स यीशुं दृष्ट्वै चीच्छब्दं चकार तस्य सम्मुखे  
 पतित्वा प्रोच्चैर्जगाद् च, हे सर्वप्रधानेश्वरस्य पुत्र, मया सह तव कः सम्बन्धः?  
 त्वयि विनयं करोमि मां मा यातय। 29 यतः स तं मानुषं त्यक्त्वा यातुम्  
 अमेध्यभूतम् आदिदेश; स भूतस्तं मानुषम् असकृद् दधार तस्माल्लोकाः  
 शङ्खलेन निगडेन च बबन्धुः; स तद् भंक्त्वा भूतवशत्वात् मध्येप्रान्तरं ययौ।  
 30 अनन्तरं यीशुस्तं पप्रच्छ तव किन्नाम? स उवाच, मम नाम बाहिनो  
 यतो बहवो भूतास्तमाशिश्रियुः। 31 अथ भूता विनयेन जगदुः, गभीरं गर्त्त  
 गन्तुं माज्ञापयास्मान्। (Abyssos g12) 32 तदा पर्वतोपरि वराहव्रजश्चरति  
 तस्माद् भूता विनयेन प्रोचुः, अमुं वराहव्रजम् आश्रयितुम् अस्मान् अनुजानीहि;  
 ततः सोनुजज्ञौ। 33 ततः परं भूतास्तं मानुषं विहाय वराहव्रजम् आशिश्रियुः  
 वराहव्रजाश्च तत्क्षणात् कटकेन धावन्तो हृदे प्राणान् विजूहुः। 34 तद् दृष्ट्वा  
 शूकररक्षकाः पलायमाना नगरं ग्रामज्ञ गत्वा तत्सर्ववृत्तान्तं कथयामासुः।  
 35 ततः किं वृत्तम् एतदर्शनार्थं लोका निर्गत्य यीशोः समीपं ययुः, तं मानुषं

त्यक्तभूतं परिहितवस्त्रं स्वस्थमानुषवद् यीशोश्वरणसन्निधौ सूपविशन्तं  
 विलोक्य बिभ्युः। 36 ये लोकास्तस्य भूतग्रस्तस्य स्वास्थ्यकरणं ददृशुस्ते  
 तेभ्यः सर्ववृत्तान्तं कथयामासुः। 37 तदनन्तरं तस्य गिरेशीयप्रदेशस्य  
 चतुर्दिक्स्था बहवो जना अतित्रस्ता विनयेन तं जगदुः, भवान् अस्माकं  
 निकटाद् व्रजतु तस्मात् स नावमारुद्ध्य ततो व्याघुठ्य जगाम। 38 तदानीं  
 त्यक्तभूतमनुजस्तेन सह स्थातुं प्रार्थयाज्यक्रे 39 किन्तु तदर्थम् ईश्वरः  
 कीदृग्महाकर्म कृतवान् इति निवेशनं गत्वा विज्ञापय, यीशुः कथामेतां  
 कथयित्वा तं विसर्ज। ततः स व्रजित्वा यीशुस्तदर्थं यन्महाकर्म चकार तत्  
 पुरस्य सर्वत्र प्रकाशयितुं प्रारेभे। 40 अथ यीशौ परावृत्यागते लोकास्तं  
 आदरेण जगृहु यस्माते सर्वे तमपेक्षाज्चक्रिरे। 41 तदनन्तरं यायीर्नाम्नो  
 भजनगेहस्यैकोधिप आगत्य यीशोश्वरणयोः पतित्वा स्वनिवेशनागमनार्थं  
 तस्मिन् विनयं चकार, 42 यतस्तस्य द्वादशवर्षवयस्का कन्यैकासीत् सा  
 मृतकल्पाभवत्। ततस्तस्य गमनकाले मार्गे लोकानां महान् समागमो बभूव।  
 43 द्वादशवर्षाणि प्रदररोगग्रस्ता नाना वैद्यश्चिकित्सिता सर्वस्वं व्ययित्वापि  
 स्वास्थ्यं न प्राप्ता या योषित् सा यीशोः पश्चादागत्य तस्य वस्त्रग्रन्थं पस्पर्श।  
 44 तस्मात् तत्क्षणात् तस्या रक्तस्रावो रुद्धः। 45 तदानीं यीशुरवदत् केनाहं  
 स्पृष्टः? ततोऽनेकैरनडगीकृते पितरस्तस्य सङ्गिनश्चावदन्, हे गुरो लोका  
 निकटस्थाः सन्तस्तव देहे घर्षयन्ति, तथापि केनाहं स्पृष्टइति भवान् कुतः  
 पृच्छति? 46 यीशुः कथयामास, केनाप्यहं स्पृष्टो, यतो मत्तः शक्ति निर्गतेति  
 मया निश्चितमज्ञायि। 47 तदा सा नारी स्वयं न गुप्तेति विदित्वा कम्पमाना  
 सती तस्य सम्मुखे पपात; येन निमित्तेन तं पस्पर्श स्पर्शमात्राच्च येन प्रकारेण  
 स्वस्थाभवत् तत् सर्वं तस्य साक्षादाचर्ख्यौ। 48 ततः स तां जगाद् हे कन्ये  
 सुस्थिरा भव, तव विश्वासस्त्वां स्वस्थाम् अकार्षीत् त्वं क्षेमेण याहि। 49  
 यीशोरेतद्वाक्यवदनकाले तस्याधिपते निवेशनात् कश्चिल्लोक आगत्य तं  
 बभाषे, तव कन्या मृता गुरुं मा क्लिशान। 50 किन्तु यीशुस्तदाकण्याधिपतिं  
 व्याजहार, मा भैषीः केवलं विश्वसिहि तस्मात् सा जीविष्यति। 51 अथ तस्य  
 निवेशने प्राप्ते स पितरं योहनं याकूबज्च कन्याया मातरं पितरज्च विना, अन्यं  
 कज्चन प्रवेष्टुं वारयामास। 52 अपरज्च ये रुदन्ति विलपन्ति च तान् सर्वान्  
 जनान् उवाच, यूयं मा रोदिष्ट कन्या न मृता निद्राति। 53 किन्तु सा निश्चितं

मृतेति ज्ञात्वा ते तमुपजहसुः। ५४ पश्चात् स सर्वन् बहिः कृत्वा कन्यायाः  
करौ धृत्वाजुहुवे, हे कन्ये त्वमुत्तिष्ठ, ५५ तस्मात् तस्याः प्राणेषु पुनरागतेषु  
सा तत्क्षणाद् उत्तस्यौ। तदानीं तस्यै किञ्चिद् भक्ष्यं दातुम् आदिदेश। ५६  
ततस्तस्याः पितरौ विस्मयं गतौ किन्तु स तावादिदेश घटनाया एतस्याः कथां  
कस्मैचिदपि मा कथयतं।

**९** ततः परं स द्वादशशिष्यानाहूय भूतान् त्याजयितुं रोगान् प्रतिकर्तुञ्च तेभ्यः  
शक्तिमाधिपत्यञ्च ददौ। २ अपरञ्च ईश्वरीयराज्यस्य सुसंवादं प्रकाशयितुम्  
रोगिणामारोग्यं कर्तुञ्च प्रेरणकाले तान् जगाद। ३ यात्रार्थं यष्टि वस्त्रपुटकं  
भक्ष्यं मुद्रा द्वितीयवस्त्रम्, एषां किमपि मा गृहीत। ४ यूयञ्च यन्निवेशनं  
प्रविशथ नगरत्यागपर्यन्तं तन्निवेशने तिष्ठत। ५ तत्र यदि कस्यचित् पुरस्य  
लोका युष्माकमातिथ्यं न कुर्वन्ति तर्हि तस्मान्नगराद् गमनकाले तेषां  
विरुद्धं साक्ष्यार्थं युष्माकं पदधूलीः सम्पातयत। ६ अथ ते प्रस्थाय सर्वत्र  
सुसंवादं प्रचारयितुं पीडितान् स्वस्थान् कर्तुञ्च ग्रामेषु भ्रमितुं प्रारेभिरे।  
७ एतर्हि हेरोद् राजा यीशोः सर्वकर्मणां वार्ता श्रुत्वा भृशमुद्धिविजे ८  
यतः केचिदूचुर्योहन् शमशानादुदतिष्ठत। केचिदूचुः, एलियो दर्शनं दत्तवान्  
एवमन्यलोका ऊचुः पूर्वीयः कश्चिद् भविष्यद्वादी समुत्थितः। ९ किन्तु  
हेरोदुवाच योहनः शिरोऽहमछिनदम् इदानीं यस्येदृक्कर्मणां वार्ता प्राप्नोमि स  
कः? अथ स तं द्रष्टुम् ऐच्छत्। १० अनन्तरं प्रेरिताः प्रत्यागत्य यानि यानि  
कर्माणि चक्रुस्तानि यीशवे कथयामासुः ततः स तान् बैत्सेदानामकनगरस्य  
विजनं स्थानं नीत्वा गुप्तं जगाम। ११ पश्चात् लोकास्तद् विदित्वा तस्य  
पश्चाद् ययुः; ततः स तान् नयन् ईश्वरीयराज्यस्य प्रसङ्गमुक्तवान्, येषां  
चिकित्स्या प्रयोजनम् आसीत् तान् स्वस्थान् चकार च। १२ अपरञ्च  
दिवावसन्ने सति द्वादशशिष्या यीशोरन्तिकम् एत्य कथयामासुः, वयमत्र  
प्रान्तरस्थाने तिष्ठामः, ततो नगराणि ग्रामाणि गत्वा वासस्थानानि प्राप्य  
भक्ष्यद्रव्याणि क्रेतुं जननिवहं भवान् विसृजतु। १३ तदा स उवाच, यूयमेव तान्  
भेजयथ्वं; ततस्ते प्रोचुरस्माकं निकटे केवलं पञ्च पूपा द्वौ मत्स्यौ च विद्यन्ते,  
अतएव स्थानान्तरम् इत्वा निमित्तमेतेषां भक्ष्यद्रव्येषु न क्रीतेषु न भवति।  
१४ तत्र प्रायेण पञ्चसहस्राणि पुरुषा आसन्। १५ तदा स शिष्यान् जगाद  
पञ्चाशत् पञ्चाशज्जनैः पञ्चीकृत्य तानुपवेशयत, तस्मात् ते तदनुसारेण

सर्वलोकानुपवेशयापासुः। १६ ततः स तान् पञ्च पूपन् मीनद्वयज्य गृहीत्वा  
 स्वर्गं विलोक्येश्वरगुणान् कीर्त्याज्यक्रे भड्क्ता च लोकेभ्यः परिवेषणार्थं  
 शिष्येषु समर्पयाम्बभूव। १७ ततः सर्वे भुक्त्वा तृप्तिं गता अवशिष्टानाज्य  
 द्वादश डल्लकान् संजगृहुः। १८ अथैकदा निजने शिष्यैः सह प्रार्थनाकाले तान्  
 पग्रच्छ, लोका मां कं वदन्ति? १९ ततस्ते प्राचुः, त्वां योहन्मज्जकं वदन्ति;  
 केचित् त्वाम् एलियं वदन्ति, पूर्वकालिकः कश्चिद् भविष्यद्वादी शमशानाद्  
 उदत्तिष्ठद् इत्यपि केचिद् वदन्ति। २० तदा स उवाच, यूं मां कं वदथ? ततः  
 पितर उक्तवान् त्वम् ईश्वराभिषिक्तः पुरुषः। २१ तदा स तान् दृढमादिदेश,  
 कथामेतां कस्मैचिदपि मा कथयत। २२ स पुनरुवाच, मनुष्यपुत्रेण वह्यातना  
 भोक्तव्याः प्राचीनलोकैः प्रधानयाजकैरथ्यापकैश्च सोवज्ञाय हन्तव्यः किन्तु  
 तृतीयदिवसे शमशानात् तेनोत्थातव्यम्। २३ अपरं स सर्वानुवाच, कश्चिद् यदि  
 मम पश्चाद् गन्तुं वाज्ञति तर्हि स स्वं दाम्यतु, दिने दिने क्रुशं गृहीत्वा च मम  
 पश्चादागच्छतु। २४ यतो यः कश्चित् स्वप्राणान् रिरक्षिषति स तान् हारयिष्यति,  
 यः कश्चिन् मदर्थं प्राणान् हारयिष्यति स तान् रक्षिष्यति। २५ कश्चिद् यदि  
 सर्वं जगत् प्राप्नोति किन्तु स्वप्राणान् हारयति स्वयं विनश्यति च तर्हि  
 तस्य को लाभः? २६ पुन र्यः कश्चिन् मां मम वाक्यं वा लज्जास्पदं जानाति  
 मनुष्यपुत्रो यदा स्वस्य पितुश्च पवित्राणां दूतानाज्य तेजोभिः परिवेष्टिः  
 आगमिष्यति तदा सोपि तं लज्जास्पदं ज्ञास्यति। २७ किन्तु युष्मानहं यथार्थं  
 वदामि, ईश्वरीयराजत्वं न दृष्ट्वा मृत्युं नास्वादिष्यन्ते, एतादृशाः कियन्तो  
 लोका अत्र स्थनेऽपि दण्डायमानाः सन्ति। २८ एतदाख्यानकथनात् परं  
 प्रायेणाष्टु दिनेषु गतेषु स पितरं योहनं याकूबज्य गृहीत्वा प्रार्थयितुं पर्वतमेकं  
 समारुरोह। २९ अथ तस्य प्रार्थनकाले तस्य मुखाकृतिरन्यरूपा जाता,  
 तदीयं वस्त्रमुज्ज्वलशुक्लं जातं। ३० अपरञ्च मूसा एलियश्चोभौ तेजस्विनौ  
 दृष्टौ ३१ तौ तेन यिरुशालम्पुरे यो मृत्युः साधिष्यते तदीयां कथां तेन सार्द्धं  
 कथयितुम् आरेभाते। ३२ तदा पितरादयः स्वस्य सङ्गिनो निद्रयाकृष्टा आसन्  
 किन्तु जागरित्वा तस्य तेजस्तेन सार्द्धम् उत्तिष्ठन्तौ जनौ च ददृशः। ३३ अथ  
 तयोरुभयो गमनकाले पितरे यीशुं बभाषे, हे गुरोऽस्माकं स्थानेऽस्मिन्  
 स्थितिः शुभा, तत एका त्वदर्था, एका मूसार्था, एका एलियार्था, इति तिसः  
 कुट्योस्माभि निर्मायन्तां, इमां कथां स न विविच्य कथयामास। ३४ अपरञ्च

तद्राक्यवदनकाले पयोद एक आगत्य तेषामुपरि छायां चकार, ततस्तन्मध्ये  
 तयोः प्रवेशात् ते शशङ्किरे। ३५ तदा तस्मात् पयोदाद् इयमाकाशीया वाणी  
 निर्जगाम, ममायं प्रियः पुत्र एतस्य कथायां मनो निधत्त। ३६ इति शब्दे  
 जाते ते यीशुमेकाकिनं ददृशः किन्तु ते तदानीं तस्य दर्शनस्य वाचमेकामपि  
 नोक्त्वा मनःसु स्थापयामासुः। ३७ परेऽहनि तेषु तस्माच्छैलाद् अवरुद्धेषु तं  
 साक्षात् कर्तुं बहवो लोका आजग्मुः। ३८ तेषां मध्याद् एको जन उच्चैरुवाच,  
 हे गुरो अहं विनयं करोमि मम पुत्रं प्रति कृपादृष्टिं करोतु, मम स एवैकः  
 पुत्रः। ३९ भूतेन धृतः सन् सं प्रसभं चीच्छब्दं करोति तन्मुखात् फेणा  
 निर्गच्छन्ति च, भूत इत्थं विदार्य क्लिश्वा प्रायशस्तं न त्यजति। ४० तस्मात्  
 तं भूतं त्याजयितुं तव शिष्यसमीपे न्यवेदयं किन्तु ते न शेकुः। ४१ तदा  
 यीशुरुवादीत् रे आविश्वासिन् विपथगामिन् वंश कतिकालान् युष्माभिः सह  
 स्थास्याम्यहं युष्माकम् आचरणानि च सहिष्ये? तव पुत्रमिहानय। ४२  
 ततस्तस्मिन्नागतमात्रे भूतस्तं भूमौ पातयित्वा विददार; तदा यीशुस्तममेध्यं  
 भूतं तर्जयित्वा बालकं स्वस्थं कृत्वा तस्य पितरि समर्पयामास। ४३ ईश्वरस्य  
 महाशक्तिम् इमां विलोक्य सर्वे चमच्चकुः; इत्थं यीशोः सर्वाभिः क्रियाभिः  
 सर्वैर्लोकैराश्चर्ये मन्यमाने सति स शिष्यान् बभाषे, ४४ कथेयं युष्माकं  
 कर्णेषु प्रविशतु, मनुष्यपुत्रो मनुष्याणां करेषु समर्पयिष्यते। ४५ किन्तु ते  
 तां कथां न बुबुधिरे, स्पष्टत्वाभावात् तस्या अभिप्रायस्तेषां बोधगम्यो न  
 बभूव; तस्या आशयः क इत्यपि ते भयात् प्रष्टुं न शेकुः। ४६ तदनन्तरं तेषां  
 मध्ये कः श्रेष्ठः कथामेतां गृहीत्वा ते मिथो विवादं चकुः। ४७ ततो यीशुस्तेषां  
 मनोभिप्रायं विदित्वा बालकमेकं गृहीत्वा स्वस्य निकटे स्थापयित्वा तान्  
 जगाद, ४८ यो जनो मम नाम्नास्य बालास्यातिथ्यं विदधाति स ममातिथ्यं  
 विदधाति, यश्च ममातिथ्यं विदधाति स मम प्रेरकस्यातिथ्यं विदधाति, युष्माकं  
 मध्येयः स्वं सर्वस्मात् क्षुद्रं जानीते स एव श्रेष्ठो भविष्यति। ४९ अपरञ्च  
 योहन् व्याजहार हे प्रभो तव नाम्ना भूतान् त्याजयन्तं मानुषम् एकं दृष्टवन्तो  
 वयं, किन्त्वस्माकम् अपश्चाद् गामित्वात् तं न्यषेधाम्। तदानीं यीशुरुवाच,  
 ५० तं मा निषेधत, यतो यो जनोस्माकं न विपक्षः स एवास्माकं सपक्षो  
 भवति। ५१ अनन्तरं तस्यारोहणसमय उपस्थिते स स्थिरचेता यिरुशालमं  
 प्रति यात्रां कर्तुं निश्चित्याग्रे दूतान् प्रेषयामास। ५२ तस्मात् ते गत्वा तस्य

प्रयोजनीयद्रव्याणि संग्रहीतुं शोमिरोणीयानां ग्रामं प्रविविशुः। ५३ किन्तु स  
 यिरुशालमं नगरं याति ततो हेतो लोकास्तस्यातिथ्यं न चक्रुः। ५४ अतएव  
 याकूब्योहनौ तस्य शिष्यौ तद् दृष्ट्वा जगदतुः, हे प्रभो एलियो यथा चकार  
 तथा वयमपि किं गगणाद् आगन्तुम् एतान् भस्मीकर्तुज्य वह्निमाज्ञापयामः?  
 भवान् किमिच्छति? ५५ किन्तु स मुखं परावर्त्य तान् तर्जयित्वा गदितवान्  
 युष्माकं मनोभावः कः, इति यूयं न जानीथ। ५६ मनुजसुतो मनुजानां प्राणान्  
 नाशयितुं नागच्छत्, किन्तु रक्षितुम् आगच्छत्। पश्चाद् इतरग्रामं ते ययुः।  
 ५७ तदनन्तरं पथि गमनकाले जन एकस्तं बभाषे, हे प्रभो भवान् यत्र याति  
 भवता सहाहमपि तत्र यास्यामि। ५८ तदानीं यीशुस्तमुवाच, गोमायूनां गर्त्ता  
 आसते, विहायसीयविहगानां नीडानि च सन्ति, किन्तु मानवतनयस्य शिरः  
 स्थापयितुं स्थानं नास्ति। ५९ ततः परं स इतरजनं जगाद्, त्वं मम पश्चाद् एहि;  
 ततः स उवाच, हे प्रभो पूर्वं पितरं शमशाने स्थापयितुं मामादिशतु। ६० तदा  
 यीशुरुवाच, मृता मृतान् शमशाने स्थापयन्तु किन्तु त्वं गत्वेश्वरीयराज्यस्य कथां  
 प्रचारय। ६१ ततोन्यः कथयामास, हे प्रभो मयापि भवतः पश्चाद् गंस्यते, किन्तु  
 पूर्वं मम निवेशनस्य परिजनानाम् अनुमतिं ग्रहीतुम् अहमादिशयै भवता। ६२  
 तदानीं यीशुस्तं प्रोक्तवान्, यो जनो लाङ्गले करमपर्यित्वा पश्चात् पश्यति स  
 ईश्वरीयराज्यं नाहृति।

**१०** ततः परं प्रभुरपरान् सप्ततिशिष्यान् नियुज्य स्वयं यानि नगराणि  
 यानि स्थानानि च गमिष्यति तानि नगराणि तानि स्थानानि च प्रति द्वौ  
 द्वौ जनौ प्रहितवान्। २ तेभ्यः कथयामास च शस्यानि बहूनीति सत्यं  
 किन्तु छेदका अल्पे; तस्माद्वेतोः शस्यक्षेत्रे छेदकान् अपरानपि प्रेषयितुं  
 क्षेत्रस्वामिनं प्रार्थयध्वं। ३ यूयं यात, पश्यत, वृकाणां मध्ये मेषशावकानिव  
 युष्मान् प्रहिणोमि। ४ यूयं क्षुद्रं महद् वा वसनसम्पुटं पादुकाश्च मा गृह्णीत,  
 मार्गमध्ये कमपि मा नमत च। ५ अपरज्य यूयं यद् यत् निवेशनं प्रविशथ तत्र  
 निवेशनस्यास्य मङ्गलं भूयादिति वाक्यं प्रथमं वदत। ६ तस्मात् तस्मिन्  
 निवेशने यदि मङ्गलपात्रं स्थास्यति तर्हि तन्मङ्गलं तस्य भविष्यति, नोचेत्  
 युष्मान् प्रति परावर्त्तिष्यते। ७ अपरज्य ते यत्किञ्चिद् दास्यन्ति तदेव  
 भुक्त्वा पीत्वा तस्मिन्निवेशने स्थास्यथ; यतः कर्मकारी जनो भृतिम् अर्हति;  
 गृहाद् गृहं मा यास्यथ। ८ अन्यच्च युष्मासु किमपि नगरं प्रविष्टेषु लोका

यदि युष्माकम् आतिथ्यं करिष्यन्ति, तर्हि यत् खाद्यम् उपस्थास्यन्ति तदेव  
 खादिष्यथ। ९ तन्नगरस्थान् रोगिणः स्वस्थान् करिष्यथ, ईश्वरीयं राज्यं  
 युष्माकम् अन्तिकम् आगमत् कथामेताज्च प्रचारयिष्यथ। १० किन्तु किमपि  
 पुरं युष्मासु प्रविष्टेषु लोका यदि युष्माकम् आतिथ्यं न करिष्यन्ति, तर्हि  
 तस्य नगरस्य पन्थानं गत्वा कथामेतां वदिष्यथ, ११ युष्माकं नगरीया या  
 धूल्योऽस्मासु समलग्न् ता अपि युष्माकं प्रातिकूल्येन साक्षार्थं सम्पातयामः;  
 तथापीश्वरराज्यं युष्माकं समीपम् आगतम् इति निश्चितं जानीत। १२ अहं  
 युष्मभ्यं यथार्थं कथयामि, विचारदिने तस्य नगरस्य दशातः सिदोमो दशा  
 सह्या भविष्यति। १३ हा हा कोरासीन् नगर, हा हा बैत्सैदानगर युवयोर्मध्ये  
 यादृशानि आश्वर्याणि कम्माण्यक्रियन्त, तानि कम्माणि यदि सोरसीदोनो  
 र्नगरयोरकारिष्यन्त, तदा इतो बहुदिनपूर्वं तन्निवासिनः शणवस्त्राणि परिधाय  
 गात्रेषु भस्म विलिष्य समुपविश्य समखेत्स्यन्त। १४ अतो विचारदिवसे  
 युष्माकं दशातः सोरसीदोन्निवासिनां दशा सह्या भविष्यति। १५ हे कफर्नाहूम्,  
 त्वं स्वर्गं यावद् उन्नता किन्तु नरकं यावत् न्यग्भविष्यसि। (Hades g86) १६  
 यो जनो युष्माकं वाक्यं गृह्णाति स ममैव वाक्यं गृह्णाति; किञ्च यो जनो  
 युष्माकम् अवज्ञां करोति स ममैवावज्ञां करोति; यो जनो ममावज्ञां करोति च  
 स मत्प्रेरकस्यैवावज्ञां करोति। १७ अथ ते सप्ततिशिष्या आनन्देन प्रत्यागत्य  
 कथयामासुः, हे प्रभो भवतो नाम्ना भूता अप्यस्माकं वशीभवन्ति। १८ तदानीं  
 स तान् जगाद्, विद्युतमिव स्वर्गात् पतन्तं शैतानम् अदर्शम्। १९ पश्यत  
 सर्पन् वृश्चिकान् रिपोः सर्वपराक्रमांश्च पदतलै देलयितुं युष्मभ्यं शक्तिं ददामि  
 तस्माद् युष्माकं कापि हानि न भविष्यति। २० भूता युष्माकं वशीभवन्ति,  
 एतन्निमित्तं मा समुल्लसत, स्वर्गे युष्माकं नामानि लिखितानि सन्तीति  
 निमित्तं समुल्लसत। २१ तद्विकायां यीशु मनसि जाताह्नादः कथयामास  
 हे स्वर्गपृथिव्येरेकाधिपते पितस्त्वं ज्ञानवतां विदुषाज्च लोकानां पुरस्तात्  
 सर्वमेतद् अप्रकाश्य बालकानां पुरस्तात् प्राकाशय एतस्माद्वेतोस्त्वां धन्यं  
 वदामि, हे पितरित्यं भवतु यद् एतदेव तव गोचर उत्तमम्। २२ पित्रा सर्वाणि  
 मयि समर्पितानि पितरं विना कोपि पुत्रं न जानाति किञ्च पुत्रं विना यस्मै  
 जनाय पुत्रस्तं प्रकाशितवान् तज्च विना कोपि पितरं न जानाति। २३ तपः  
 परं स शिष्यान् प्रति परावृत्य गुप्तं जगाद्, यूयमेतानि सर्वाणि पश्यथ ततो

युष्माकं चक्षूषि धन्यानि । 24 युष्मानहं वदामि, यूयं यानि सर्वाणि पश्यथ  
 तानि बहवो भविष्यद्वादिनो भूपतयश्च द्रुष्टमिच्छन्तोपि द्रुष्टुं न प्राप्नुवन्, युष्माभि  
 र्या या: कथाश्च श्रूयन्ते ताः श्रोतुमिच्छन्तोपि श्रोतुं नालभन्त । 25 अनन्तरम्  
 एको व्यवस्थापक उत्थाय तं परीक्षितुं पप्रच्छ, हे उपदेशक अनन्तायुषः  
 प्राप्तये मया किं करणीय? (aiōnios g166) 26 यीशुः प्रत्युवाच, अत्रार्थे  
 व्यवस्थायां किं लिखितमस्ति? त्वं कीदृक् पठसि? 27 ततः सोवदत्, त्वं  
 सर्वान्तःकरणैः सर्वप्राणैः सर्वशक्तिभिः सर्वचिन्तैश्च प्रभौ परमेश्वरे प्रेम  
 कुरु, समीपवासिनि स्ववत् प्रेम कुरु च । 28 तदा स कथयामास, त्वं यथार्थं  
 प्रत्यवोचः, इत्थम् आचर तेनैव जीविष्यसि । 29 किन्तु स जनः स्वं निर्दोषं  
 ज्ञापयितुं यीशुं पप्रच्छ, मम समीपवासी कः? ततो यीशुः प्रत्युवाच, 30 एको  
 जनो यिरुशालम्पुराद् यिरीहोपुरं याति, एतर्हि दस्यूनां करेषु पतिते ते तस्य  
 वस्त्रादिकं हृतवन्तः तमाहत्य मृतप्रायं कृत्वा त्यक्त्वा ययुः । 31 अकस्माद्  
 एको याजकस्तेन मार्गेण गच्छन् तं दृश्वा मार्गान्यपार्श्वेन जगाम । 32 इत्थम्  
 एको लेवीयस्तत्स्थानं प्राप्य तस्यान्तिकं गत्वा तं विलोक्यान्येन पार्श्वेन  
 जगाम । 33 किन्त्वेकः शोमिरोणीयो गच्छन् तत्स्थानं प्राप्य तं दृश्वादयत ।  
 34 तस्यान्तिकं गत्वा तस्य क्षतेषु तैलं द्राक्षारसञ्च प्रक्षिप्य क्षतानि बद्ध्वा  
 निजवाहनोपरि तमुपवेश्य प्रवासीयगृहम् आनीय तं सिषेवे । 35 परस्मिन्  
 दिवसे निजगमनकाले द्वौ मुद्रापादौ तद्घृस्वामिने दत्त्वावदत् जनमेन सेवस्व  
 तत्र योऽधिको व्ययो भविष्यति तमहं पुनरागमनकाले परिशोत्स्यामि । 36  
 एषां त्रयाणां मध्ये तस्य दस्युहस्तपतितस्य जनस्य समीपवासी कः? त्वया  
 किं बुध्यते? 37 ततः स व्यवस्थापकः कथयामास यस्तस्मिन् द्यां चकार ।  
 तदा यीशुः कथयामास त्वमपि गत्वा तथाचर । 38 ततः परं ते गच्छन्त एकं  
 ग्रामं प्रविविशुः; तदा मर्थनामा स्त्री स्वगृहे तस्यातिथ्यं चकार । 39 तस्मात्  
 मरियम् नामधेया तस्या भगिनी यीशोः पदसमीप उविश्य तस्योपदेशकथां  
 श्रोतुमारेभे । 40 किन्तु मर्था नानापरिचर्यायां व्यग्रा बभूव तस्माद्वेतोस्तस्य  
 समीपमागत्य बभाषे; हे प्रभो मम भगिनी केवलं ममोपरि सर्वकर्मणां भारम्  
 अर्पितवती तत्र भवता किञ्चिदपि न मनो निधीयते किम्? मम साहाय्यं कर्तुं  
 भवान् तामादिशतु । 41 ततो यीशुः प्रत्युवाच हे मर्थे हे मर्थे, त्वं नानाकार्येषु

चिन्तितवती व्यग्रा चासि, 42 किन्तु प्रयोजनीयम् एकमात्रम् आस्ते। अपरञ्च  
यमुत्तमं भागं कोपि हर्तु न शक्नोति सएव मरियमा वृतः।

**11** अनन्तरं स कस्मिंश्चित् स्थाने प्रार्थयत तत्समाप्तौ सत्यां तस्यैकः  
शिष्यस्तं जगाद हे प्रभो योहन् यथा स्वशिष्यान् प्रार्थयितुम् उपदिष्टवान् तथा  
भवानप्यस्मान् उपदिशतु। 2 तस्मात् स कथयामास, प्रार्थनकाले यूयम् इत्थं  
कथयथं, हे अस्माकं स्वर्गस्थपितस्तव नाम पूज्यं भवतु; तव राजतं भवतु;  
स्वर्गे यथा तथा पृथिव्यामपि तवेच्छ्या सर्वं भवतु। 3 प्रत्यहम् अस्माकं  
प्रयोजनीयं भोज्यं देहि। 4 यथा वयं सर्वान् अपराधिनः क्षमामहे तथा त्वमपि  
पापान्यस्माकं क्षमस्व। अस्मान् परीक्षां मानय किन्तु पापात्मनो रक्ष। 5  
पश्चात् सोपरमपि कथितवान् यदि युष्माकं कस्यचिद् बन्धुस्तिष्ठति निशीथे च  
तस्य समीपं स गत्वा वदति, 6 हे बन्धो पथिक एको बन्धु र्मम निवेशनम्  
आयातः किन्तु तस्यातिथं कर्तु ममान्तिके किमपि नास्ति, अतएव पूपत्रयं  
मह्यम् ऋणं देहि; 7 तदा स यदि गृहमध्यात् प्रतिवदति मां मा किलशान,  
इदानीं द्वारं रुद्धं शयने मया सह बालकाश्च तिष्ठन्ति तुभ्यं दातुम् उत्थातुं न  
शक्नोमि, 8 तर्हि युष्मानहं वदामि, स यदि मित्रतया तस्मै किमपि दातुं  
नोत्तिष्ठति तथापि वारं वारं प्रार्थनात उत्थापितः सन् यस्मिन् तस्य प्रयोजनं  
तदेव दास्यति। 9 अतः कारणात् कथयामि, याचधं ततो युष्मभ्यं दास्यते,  
मृगयधं तत उद्देशं प्राप्त्यथ, द्वारम् आहत ततो युष्मभ्यं द्वारं मोक्षयते। 10 यो  
याचते स प्राप्नोति, यो मृगयते स एवोद्देशं प्राप्नोति, यो द्वारम् आहन्ति तदर्थं  
द्वारं मोक्षयते। 11 पुत्रेण पूर्णे याचिते तस्मै पाषाणं ददाति वा मत्स्ये याचिते  
तस्मै सर्पं ददाति 12 वा अण्डे याचिते तस्मै वृश्चिकं ददाति युष्माकं मध्ये  
क एतादृशः पितास्ते? 13 तस्मादेव यूयमभद्रा अपि यदि स्वस्वबालकेभ्य  
उत्तमानि द्रव्याणि दातुं जानीथ तर्ह्यस्माकं स्वर्गस्थः पिता निजयाचकेभ्यः किं  
पवित्रम् आत्मानं न दास्यति? 14 अनन्तरं यीशुना कस्माच्चिद् एकस्मिन्  
मूकभूते त्याजिते सति स भूतत्यक्तो मानुषो वाक्यं वक्तुम् आरेभे; ततो लोकाः  
सकला आश्वर्यं मेनिरे। 15 किन्तु तेषां केचिदूचु जर्नोयं बालसिंहारा अर्थाद्  
भूतराजेन भूतान् त्याजयति। 16 तं परीक्षितुं केचिद् आकाशीयम् एकं चिह्नं  
दर्शयितुं तं प्रार्थयाज्ञक्रिरे। 17 तदा स तेषां मनःकल्पनां ज्ञात्वा कथयामास,  
कस्यचिद् राज्यस्य लोका यदि परस्परं विरुद्धन्ति तर्हि तद् राज्यम् नश्यति;

केचिद् गृहस्था यदि परस्परं विरुन्धन्ति तर्हि तेषि नश्यन्ति। 18 तथैव शैतानपि  
 स्वलोकान् यदि विरुणद्धि तदा तस्य राज्यं कथं स्थास्यति? बालसिबूबाहं  
 भूतान् त्याजयामि यूयमिति वदथ। 19 यद्यहं बालसिबूबा भूतान् त्याजयामि  
 तर्हि युष्माकं सन्तानाः केन त्याजयन्ति? तस्मात् तएव कथाया एतस्या  
 विचारयितारो भविष्यन्ति। 20 किन्तु यद्यहम् ईश्वरस्य पराक्रमेण भूतान्  
 त्याजयामि तर्हि युष्माकं निकटम् ईश्वरस्य राज्यमवश्यम् उपतिष्ठति। 21  
 बलवान् पुमान् सुसज्जमानो यतिकालं निजाटालिकां रक्षति ततिकालं तस्य  
 द्रव्यं निरुपद्रवं तिष्ठति। 22 किन्तु तस्माद् अधिकबलः कश्चिदागत्य यदि तं  
 जयति तर्हि येषु शस्त्रास्त्रेषु तस्य विश्वास आसीत् तानि सर्वाणि हृत्वा तस्य  
 द्रव्याणि गृह्णति। 23 अतः कारणाद् यो मम सपक्षो न स विपक्षः, यो मया  
 सह न संगृहाति स विकिरति। 24 अपरञ्च अमेध्यभूतो मानुषस्यान्तर्निर्गत्य  
 शुष्कस्थाने भ्रान्त्वा विश्रामं मृगयते किन्तु न प्राप्य वदति मम यस्माद्  
 गृहाद् आगतोहं पुनस्तद् गृहं परावृत्य यामि। 25 ततो गत्वा तद् गृहं मार्जितं  
 शोभितञ्च दृष्ट्वा 26 तत्क्षणम् अपगत्य स्वस्मादपि दुर्मर्तीन् अपरान्  
 सप्तभूतान् सहानयति ते च तदूहं पविश्य निवसन्ति। तस्मात् तस्य मनुष्यस्य  
 प्रथमदशातः शेषदशा दुःखतरा भवति। 27 अस्याः कथायाः कथनकाले  
 जनतामध्यस्था काचिन्नारी तमुच्चैःस्वरं प्रोवाच, या योषित् त्वां गर्भेऽधारयत्  
 स्तन्यमपाययच्च सैव धन्या। 28 किन्तु सोकथयत् ये परमेश्वरस्य कथां श्रुत्वा  
 तदनुरूपम् आचरन्ति तएव धन्याः। 29 ततः परं तस्यान्तिके बहुलोकानां  
 समागमे जाते स वक्तुमारेभे, आधुनिका दुष्टलोकाश्चिह्नं द्रष्टुमिच्छन्ति किन्तु  
 यूनस्भविष्यद्वादिनश्चिह्नं विनान्यत् किञ्चिच्चिह्नं तान् न दर्शयिष्यते। 30 यूनस्  
 तु यथा नीनिवीयलोकानां समीपे चिह्नरूपोभवत् तथा विद्यमानलोकानाम् एषां  
 समीपे मनुष्यपुत्रोपि चिह्नरूपो भविष्यति। 31 विचारसमये इदानीन्तनलोकानां  
 प्रातिकूल्येन दक्षिणदेशीया राज्ञी प्रोत्थाय तान् दोषिणः करिष्यति, यतः  
 सा राज्ञी सुलेमान उपदेशकथां श्रोतुं पृथिव्याः सीमात आगच्छत् किन्तु  
 पश्यत सुलेमानोपि गुरुतर एको जनोऽस्मिन् स्थाने विद्यते। 32 अपरञ्च  
 विचारसमये नीनिवीयलोका अपि वर्त्तमानकालिकानां लोकानां वैपरीत्येन  
 प्रोत्थाय तान् दोषिणः करिष्यन्ति, यतो हेतोस्ते यूनसो वाक्यात् चित्तानि  
 परिवर्त्तयामासुः किन्तु पश्यत यूनसोतिगुरुतर एको जनोऽस्मिन् स्थाने विद्यते।

33 प्रदीपं प्रज्वाल्य द्रोणस्याधः कुत्रापि गुप्तस्थाने वा कोपि न स्थापयति  
 किन्तु गृहप्रवेशभ्यो दीपिं दातं दीपाधारोपर्येव स्थापयति। 34 देहस्य  
 प्रदीपश्चक्षुस्तस्मादेव चक्षु यदि प्रसन्नं भवति तर्हि तव सर्वशरीरं दीपिमद्  
 भविष्यति किन्तु चक्षु यदि मलीमसं तिष्ठति तर्हि सर्वशरीरं सान्धकारं  
 स्थापयति। 35 अस्मात् कारणात् तवान्तःस्थं ज्योति र्यथान्धकारमयं न  
 भवति तदर्थे सावधानो भव। 36 यतः शरीरस्य कुत्रायंशे सान्धकारे न जाते  
 सर्वं यदि दीपिमत् तिष्ठति तर्हि तुभ्यं दीपिदायिप्रोज्ज्वलन् प्रदीप इव तव  
 सर्वशरीरं दीपिमद् भविष्यति। 37 एतत्कथायाः कथनकाले फिरुश्येको  
 भोजनाय तं निमन्त्रयामास, ततः स गत्वा भोक्तुम् उपविवेश। 38 किन्तु  
 भोजनात् पूर्वं नामाङ्क्षीत् एतद् दृष्ट्वा स फिरुश्याश्रव्यं मेने। 39 तदा  
 प्रभुस्तं प्रोवाच यूं फिरुशिलोकाः पानपात्राणां भोजनपात्राणाऽच बहिः  
 परिष्कुरुथ किन्तु युष्माकमन्त दैरात्म्यै दुष्क्रियाभिश्च परिपूर्णं तिष्ठति।  
 40 हे सर्वे निर्बोधा यो बहिः ससर्ज स एव किमन्त न ससर्ज? 41 तत  
 एव युष्माभिरन्तःकरणं (ईश्वराय) निवेद्यतां तस्मिन् कृते युष्माकं सर्वाणि  
 शुचितां यास्यन्ति। 42 किन्तु हन्त फिरुशिगणा यूं न्यायम् ईश्वरे प्रेम  
 च परित्यज्य पोदिनाया अरुदादीनां सर्वेषां शाकानाऽच दशमांशान् दत्थ  
 किन्तु प्रथमं पालयित्वा शेषस्यालङ्घनं युष्माकम् उचितमासीत्। 43 हा  
 हा फिरुशिनो यूं भजनगेहे प्रोच्चासने आपणेषु च नमस्कारेषु प्रीयध्वे।  
 44 वत कपटिनोऽध्यापकाः फिरुशिनश्च लोकायत् श्मशानम् अनुपलभ्य  
 तदुपरि गच्छन्ति यूयम् तादृगप्रकाशितश्मशानवाद् भवथ। 45 तदानीं  
 व्यवस्थापकानाम् एका यीशुमवदत्, हे उपदेशक वाक्येनेदृशेनास्मास्वपि  
 दोषम् आरोपयसि। 46 ततः स उवाच, हा हा व्यवस्थापका यूयम् मानुषाणाम्  
 उपरि दुःसद्यान् भारान् न्यस्यथ किन्तु स्वयम् एकाङ्गुल्यापि तान् भारान्  
 न स्पृथथ। 47 हन्त युष्माकं पूर्वपुरुषा यान् भविष्यद्वादिनोऽवधिषुस्तेषां  
 श्मशानानि यूं निर्मार्थ। 48 तेनैव यूं स्वपूर्वपुरुषाणां कर्माणि संमन्यधे  
 तदेव सप्रमाणं कुरुथ च, यतस्ते तानवधिषुः यूं तेषां श्मशानानि निर्मार्थ।  
 49 अतएव ईश्वरस्य शास्त्रे प्रोक्तमस्ति तेषामन्तिके भविष्यद्वादिनः प्रेरितांश्च  
 प्रेषयिष्यामि ततस्ते तेषां कांश्चन हनिष्यन्ति कांश्चन ताडशिष्यन्ति। 50  
 एतस्मात् कारणात् हाबिलः शोणितपातमारभ्य मन्दिरयज्ञवेद्यो मर्घ्ये हतस्य

सिखिरियस्य रक्तपातपर्यन्तं ५१ जगतः सृष्टिमारभ्य पृथिव्यां भविष्यद्वादिनां  
यतिरक्तपाता जातास्तीनाम् अपराधदण्डा एषां वर्तमानलोकानां भविष्यन्ति,  
युष्मानहं निश्चितं वदामि सर्वे दण्डा वंशस्यास्य भविष्यन्ति। ५२ हा हा  
व्यवस्थपका यूयं ज्ञानस्य कुञ्जिकां हृत्वा स्वयं न प्रविष्टा ये प्रवेष्टुज्य  
प्रयासिनस्तानपि प्रवेष्टु वारितवन्तः। ५३ इत्थं कथाकथनाद् अध्यापकाः  
फिरुशिनश्च सतर्काः ५४ सन्तस्तमपवदितुं तस्य कथाया दोषं धर्त्तमिच्छन्तो  
नानाख्यानकथनाय तं प्रवर्त्तयितुं कोपयितुज्य प्रारेभिरे।

**12** तदानीं लोकाः सहसं सहस्रम् आगत्य समुपस्थितास्तत एकैको  
अन्येषामुपरि पतितुम् उपचक्रमे; तदा यीशुः शिष्यान् बभाषे, यूयं फिरुशिनां  
किणवरूपकापट्ये विशेषेण सावधानास्तिष्ठत। २ यतो यन्न प्रकाशयिष्यते  
तदाच्छन्नं वस्तु किमपि नास्ति; तथा यन्न ज्ञास्यते तद् गुप्तं वस्तु किमपि  
नास्ति। ३ अन्धकारे तिष्ठनतो याः कथा अकथयत ताः सर्वाः कथा दीप्तौ  
श्रोष्यन्ते निजने कर्णे च यदकथयत गृहपृष्ठात् तत् प्रचारयिष्यते। ४ हे बन्धवो  
युष्मानहं वदामि, ये शरीरस्य नाशं विना किमप्यपरं कर्तुं न शकुवन्ति तेभ्यो  
मा भैष। ५ तर्हि कस्माद् भेतव्यम् इत्यहं वदामि, यः शरीरं नाशयित्वा  
नरकं निक्षेप्तुं शक्नोति तस्मादेव भयं कुरुत, पुनरपि वदामि तस्मादेव भयं  
कुरुत। (Geenna g1067) ६ पञ्च चटकपक्षिणः किं द्वाष्यां ताम्रखण्डाष्यां न  
विक्रीयन्ते? तथापीश्वरस्तेषाम् एकमपि न विस्मरति। ७ युष्माकं शिरःकेशा  
अपि गणिताः सन्ति तस्मात् मा विभीत बहुचटकपक्षिभ्योपि यूयं बहुमूल्याः।  
८ अपरं युष्मभ्यं कथयामि यः कश्चिन् मानुषाणां साक्षान् मां स्वीकरोति  
मनुष्यपुत्र ईश्वरदूतानां साक्षात् तं स्वीकरिष्यति। ९ किन्तु यः कश्चिन्मानुषाणां  
साक्षान्माम् अस्वीकरोति तम् ईश्वरस्य दूतानां साक्षात् अहम् अस्वीकरिष्यामि।  
१० अन्यच्य यः कश्चिन् मनुजसुतस्य निन्दाभावेन काञ्चित् कथां कथयति  
तस्य तत्पापस्य मोचनं भविष्यति किन्तु यदि कश्चित् पवित्रम् आत्मानं  
निन्दति तर्हि तस्य तत्पापस्य मोचनं न भविष्यति। ११ यदा लोका युष्मान्  
भजनगेहं विचारकर्तृराज्यकर्तृणां सम्मुखज्य नेष्यन्ति तदा केन प्रकारेण  
किमुतरं वदिष्यथ किं कथयिष्यथ चेत्यत्र मा चिन्तयत; १२ यतो युष्माभिर्यद्  
यद् वक्तव्यं तत् तस्मिन् समयएव पवित्र आत्मा युष्मान् शिक्षयिष्यति। १३  
ततः परं जनतामध्यस्थः कश्चिज्जनस्तं जगाद् हे गुरो मया सह पैतृकं धनं

विभक्तुं मम भ्रातरमाज्ञापयतु भवान्। 14 किन्तु स तमवदत् हे मनुष्य युवयो  
 विचारं विभागज्च कर्तुं मां को नियुक्तवान्? 15 अनन्तरं स लोकानवदत् लोभे  
 सावधानः सतर्कश्च तिष्ठत, यतो बहुसम्पत्तिप्राप्त्या मनुष्यस्यायु न भवति।  
 16 पश्चाद् दृष्टान्तकथामुत्थाप्य कथयामास, एकस्य धनिनो भूमौ बहूनि  
 शस्यानि जातानि। 17 ततः स मनसा चिन्तयित्वा कथयाम्बभूव ममैतानि  
 समुत्पन्नानि द्रव्याणि स्थापयितुं स्थानं नास्ति किं करिष्यामि? 18 ततोवदद्  
 इत्थं करिष्यामि, मम सर्वभाण्डागाराणि भडक्त्वा बृहद्वाण्डागाराणि निर्माय  
 तन्मध्ये सर्वफलानि द्रव्याणि च स्थापयिष्यामि। 19 अपरं निजमनो  
 वदिष्यामि, हे मनो बहुत्मरार्थं नानाद्रव्याणि सञ्चितानि सन्ति विश्रामं कुरु  
 भुक्त्वा पीत्वा कौतुकज्ज्वलं कुरु। किन्त्वीश्वरस्तम् अवदत्, 20 रे निर्बोध अद्य  
 रात्रौ तव प्राणास्त्वतो नेष्यन्ते तत एतानि यानि द्रव्याणि त्वयासादितानि तानि  
 कस्य भविष्यन्ति? 21 अतएव यः कश्चिद् ईश्वरस्य समीपे धनसञ्चयमकृत्वा  
 केवलं स्वनिकटे सञ्चयं करोति सोपि तादृशः। 22 अथ स शिष्येभ्यः  
 कथयामास, युष्मानहं वदामि, किं खादिष्यामः? किं परिधास्यामः? इत्युक्त्वा  
 जीवनस्य शरीरस्य चार्थं चिन्तां मा कार्ष। 23 भक्ष्याज्जीवनं भूषणाच्छरीरञ्च  
 श्रेष्ठं भवति। 24 काकपक्षिणां कार्यं विचारयत, ते न वपन्ति शस्यानि च न  
 छिन्दन्ति, तेषां भाण्डागाराणि न सन्ति कोषाश्च न सन्ति, तथापीश्वरस्तेभ्यो  
 भक्ष्याणि ददाति, यूयं पक्षिभ्यः श्रेष्ठतरा न किं? 25 अपरञ्च भावयित्वा  
 निजायुषः क्षणमात्रं वर्द्धयितुं शक्नोति, एतादृशो लाको युष्माकं मध्ये कोस्ति?  
 26 अतएव क्षुद्रं कार्यं साधयितुम् असमर्था यूयम् अन्यस्मिन् कार्ये कुतो  
 भावयथ? 27 अन्यच्च काम्पिलपुष्पं कथं वर्द्धते तदापि विचारयत, तत्  
 कञ्चन श्रमं न करोति तन्तूश्च न जनयति किन्तु युष्मभ्यं यथार्थं कथयामि  
 सुलेमान् बहैश्वर्यान्वितोपि पुष्पस्यास्य सदृशो विभूषितो नासीत्। 28 अद्य  
 क्षेत्रे वर्तमानं श्वशूल्ल्यां क्षेप्त्यमानं यत् तृणं, तस्मै यदीश्वर इत्थं भूषयति  
 तर्हि हे अल्पप्रत्ययिनो युष्मान किं न परिधापयिष्यति? 29 अतएव किं  
 खादिष्यामः? किं परिधास्यामः? एतदर्थं मा चेष्ट्वं मा संदिग्धञ्च। 30  
 जगतो देवार्चका एतानि सर्वाणि चेष्टनते; एषु वस्तुषु युष्माकं प्रयोजनमास्ते  
 इति युष्माकं पिता जानाति। 31 अतएवेश्वरस्य राज्यार्थं सचेष्टा भवत तथा  
 कृते सर्वाण्येतानि द्रव्याणि युष्मभ्यं प्रदायिष्यन्ते। 32 हे क्षुद्रमेषत्रज यूयं मा

भैष्य युष्मभ्यं राज्यं दातुं युष्माकं पितुः सम्मतिरस्ति । 33 अतएव युष्माकं या  
 या सम्पत्तिरस्ति तां तां विक्रीय वितरत, यत् स्थानं चौरा नागच्छन्ति, कीटाश्च  
 न क्षाययन्ति तादूरो स्वर्गे निजार्थम् अजरे सम्पुटके उक्षयं धनं सञ्जिवनुत च;  
 34 यतो यत्र युष्माकं धनं वर्तते तत्रेव युष्माकं मनः । 35 अपरज्य यूयं प्रदीपं  
 ज्वालायित्वा बद्धकटयस्तिष्ठत; 36 प्रभु विवाहादागत्य यदैव द्वारमाहन्ति तदैव  
 द्वारं मोचयितुं यथा भृत्या अपेक्ष्य तिष्ठन्ति तथा यूयमपि तिष्ठत । 37 यतः  
 प्रभुरागत्य यान् दासान् सचेतनान् तिष्ठतो द्रक्ष्यति तएव धन्याः; अहं युष्मान्  
 यथार्थं वदामि प्रभुस्तान् भोजनार्थम् उपवेश्य स्वयं बद्धकटिः समीपमेत्य  
 परिवेषयिष्यति । 38 यदि द्वितीये तृतीये वा प्रहरे समागत्य तथैव पश्यति, तर्हि  
 तएव दासा धन्याः । 39 अपरज्य कस्मिन् क्षणे चौरा आगमिष्यन्ति इति यदि  
 गृहपति ज्ञातुं शक्नोति तदावश्यं जाग्रन् निजगृहे सन्धिं कर्त्तयितुं वारयति  
 यूयमेतद् वित्त । 40 अतएव यूयमपि सज्जमानास्तिष्ठत यतो यस्मिन् क्षणे तं  
 नाप्रेक्षध्ये तस्मिन्नेव क्षणे मनुष्यपुत्र आगमिष्यति । 41 तदा पितरः पप्रच्छ, हे  
 प्रभो भवान् किमस्मान् उद्दिश्य किं सर्वान् उद्दिश्य दृष्टान्तकथामिमां वदति?  
 42 ततः प्रभुः प्रोवाच, प्रभुः समुचितकाले निजपरिवारार्थं भोज्यपरिवेषणाय  
 यं तत्पदे नियोक्ष्यति तादूरो विश्वास्यो बोद्धा कर्माधीशः कोस्ति? 43  
 प्रभुरागत्य यम् एतादूरो कर्मणि प्रवृत्तं द्रक्ष्यति सएव दासो धन्यः । 44 अहं  
 युष्मान् यथार्थं वदामि स तं निजसर्वस्वस्याधिपतिं करिष्यति । 45 किन्तु  
 प्रभुर्विलम्बेनागमिष्यति, इति विचिन्त्य स दासो यदि तदन्यदासीदासान्  
 प्रहर्तुम् भोक्तुं पातुं मदितुज्य प्रारभते, 46 तर्हि यदा प्रभुं नापेक्षिष्यते यस्मिन्  
 क्षणे सोऽचेतनश्च स्थास्यति तस्मिन्नेव क्षणे तस्य प्रभुरागत्य तं पदभ्रष्टं कृत्वा  
 विश्वासहीनैः सह तस्य अंशं निरूपयिष्यति । 47 यो दासः प्रभोराजां ज्ञात्वापि  
 सज्जितो न तिष्ठति तदाज्ञानुसारेण च कार्यं न करोति सोनेकान् प्रहारान्  
 प्राप्स्यति; 48 किन्तु यो जनोऽज्ञात्वा प्रहाराहं कर्म करोति सोल्पप्रहारान्  
 प्राप्स्यति । यतो यस्मै बाहुल्येन दत्तं तस्मादेव बाहुल्येन ग्रहीष्यते, मानुषा यस्य  
 निकटे बहु समर्पयन्ति तस्माद् बहु याचन्ते । 49 अहं पृथिव्याम् अनैक्यरूपं वहि  
 निक्षेप्तुम् आगतोस्मि, स चेद् इदानीमेव प्रज्जलति तत्र मम का चिन्ता? 50  
 किन्तु येन मज्जनेनाहं मग्नो भविष्यामि यावत्कालं तस्य सिद्धिं न भविष्यति  
 तावदहं कतिकष्टं प्राप्स्यामि । 51 मेलनं कर्तुं जगद् आगतोस्मि यूयं किमित्थं

बोधध्वे? युष्मान् वदामि न तथा, किन्त्वहं मेलनाभावं कर्तुम् आगतोस्मि। 52  
यस्मादेतत्कालमारभ्य एकत्रस्थपरिजनानां मध्ये पञ्चजनाः पृथग् भूत्वा त्रयो  
जना द्वयोर्जनयोः प्रतिकूला द्वौ जनौ च त्रयाणां जनानां प्रतिकूलौ भविष्यन्ति।  
53 पिता पुत्रस्य विपक्षः पुत्रश्च पितु विपक्षो भविष्यति माता कन्याया विपक्षा  
कन्या च मातु विपक्षा भविष्यति, तथा श्वशूर्बध्वा विपक्षा बधूश्च श्वश्रा विपक्षा  
भविष्यति। 54 स लोकेभ्योपरमपि कथयामास, पश्चिमदिशि मेघोद्धमं दृष्ट्वा  
यूयं हठाद् वदथ वृष्टे भविष्यति ततस्तथैव जायते। 55 अपरं दक्षिणातो वायौ  
वाति सति वदथ निदाघो भविष्यति ततः सोपि जायते। 56 रे रे कपटिन  
आकाशस्य भूम्याश्च लक्षणं बोद्धुं शक्नुथ, 57 किन्तु कालस्यास्य लक्षणं  
कुतो बोद्धुं न शक्नु? यूयज्च स्वयं कुतो न न्याष्यं विचारयथ? 58 अपरज्च  
विवादिना सार्द्धं विचारयितुः समीपं गच्छन् पथि तस्मादुद्धारं प्राप्तुं यतस्व  
नोचेत् स त्वां धृत्वा विचारयितुः समीपं नयति। विचारयिता यदि त्वां प्रहर्तुः  
समीपं समर्पयति प्रहर्ता त्वां कारायां बध्नाति 59 तर्हि त्वामहं वदामि त्वया  
निःशेषं कपर्दकेषु न परिशोधितेषु त्वं ततो मुक्तिं प्राप्तुं न शक्ष्यसि।

**13** अपरज्च पीलातो येषां गालीलीयानां रक्तानि बलीनां रक्तैः सहामिश्रयत्  
तेषां गालीलीयानां वृत्तान्तं कतिपयजना उपस्थाप्य यीशवे कथयामासुः।  
2 ततः स प्रत्युवाच तेषां लोकानाम् एतादृशी दुर्गतिं धीटिता तत्कारणाद्  
यूयं किमन्येभ्यो गालीलीयेभ्योप्यथिकपापिनस्तान् बोधध्वे? 3 युष्मानहं  
वदामि तथा न किन्तु मनःसु न परावर्तितेषु यूयमपि तथा नंक्षयथ। 4  
अपरज्च शीलोहनाम्न उच्चगृहस्य पतनाद् येऽष्टादशजना मृतास्ते यिरुशालमि  
निवासिसर्वलोकेभ्योऽधिकापराधिनः किं यूयमित्यं बोधध्वे? 5 युष्मानहं  
वदामि तथा न किन्तु मनःसु न परिवर्तितेषु यूयमपि तथा नंक्षयथ। 6 अनन्तरं  
स इमां दृष्टान्तकथामकथयद् एको जनो द्राक्षाक्षेत्रमध्य एकमुडुम्बरवृक्षं  
रोपितवान्। पश्चात् स आगत्य तस्मिन् फलानि गवेषयामास, 7 किन्तु  
फलाप्राप्तेः कारणाद् उद्यानकारं भृत्यं जगाद, पश्य वत्सरत्रयं यावदागत्य  
एतस्मिन्नुडुम्बरतरौ क्षलान्यन्विच्छामि, किन्तु नैकमपि प्रज्ञोमि तरुरयं कुतो  
वृथा स्थानं व्याप्य तिष्ठति? एनं छिन्धि। 8 ततो भृत्यः प्रत्युवाच, हे प्रभो  
पुनर्वर्षमेकं स्थातुम् आदिश; एतस्य मूलस्य चतुर्दिक्षु खनित्वाहम् आलवालं  
स्थापयामि। 9 ततः फलितुं शक्नोति यदि न फलति तर्हि पश्चात् छेत्स्यसि।

10 अथ विश्रामवारे भजनगेहे यीशुरुपदिशति 11 तस्मित् समये भूतग्रस्तत्वात्  
 कुञ्जीभूयाष्टादशवर्षाणि यावत् केनाप्युपायेन ऋजु र्भवितुं न शक्नोति या  
 दुर्बला स्त्री, 12 तां तत्रोपस्थितां विलोक्य यीशुस्तामाद्य कथितवान् हे नारि  
 तव दौर्बल्यात् त्वं मुक्ता भव। 13 ततः परं तस्या गात्रे हस्तार्पणमात्रात्  
 सा ऋजुर्भूत्वेश्वरस्य धन्यवादं कर्तुमारेभे। 14 किन्तु विश्रामवारे यीशुना  
 तस्याः स्वास्थ्यकरणाद् भजनगेहस्याधिपतिः प्रकुप्य लोकान् उवाच, षट्सु  
 दिनेषु लोकैः कर्म कर्तव्यं तस्माद्वेतोः स्वास्थ्यार्थं तेषु दिनेषु आगच्छत,  
 विश्रामवारे मागच्छत। 15 तदा पभुः प्रत्युवाच रे कपटिनो युष्माकम्  
 एकैको जनो विश्रामवारे स्वीयं स्वीयं वृषभं गर्दभं वा बन्धनान्मोचयित्वा  
 जलं पाययितुं किं न नयति? 16 तर्हाष्टादशवत्सरान् यावत् शैताना बद्धा  
 इब्राहीमः सन्ततिरियं नारी किं विश्रामवारे न मोचयितव्या? 17 एषु वाक्येषु  
 कथितेषु तस्य विपक्षाः सलज्जा जाताः किन्तु तेन कृतसर्वमहाकर्मकारणात्  
 लोकनिवहः सानन्दोऽभवत्। 18 अनन्तरं सोवदद् ईश्वरस्य राज्यं कस्य  
 सदृशं? केन तदुपमास्यामि? 19 यत् सर्षपबीजं गृहीत्वा कश्चिज्जन उद्यान  
 उपतवान् तद् बीजमङ्गुरितं सत् महावृक्षोऽजायत, ततस्तस्य शाखासु  
 विहायसीयविहगा आगत्य न्यूषुः, तद्राज्यं तादृशेन सर्षपबीजेन तुल्यं। 20 पुनः  
 कथयामास, ईश्वरस्य राज्यं कस्य सदृशं वदिष्यामि? यत् किञ्चं काचित्  
 स्त्री गृहीत्वा द्रोणत्रयपरिमितगोधूमचूर्णेषु स्थापयामास, 21 ततः क्रमेण तत्  
 सर्वगोधूमचूर्णं व्याप्तोति, तस्य किञ्चस्य तुल्यम् ईश्वरस्य राज्यं। 22 ततः स  
 यिस्शालमन्गरं प्रति यात्रां कृत्वा नगरे नगरे ग्रामे ग्रामे समुपदिशन् जगाम। 23  
 तदा कश्चिज्जनस्तं पप्रच्छ, हे प्रभो किं केवलम् अल्पे लोकाः परित्रास्यन्ते?  
 24 ततः स लोकान् उवाच, संकीर्णद्वारेण प्रवेष्टुं यतध्वं, यतोहं युष्मान् वदामि,  
 बहवः प्रवेष्टुं चेष्टिष्यन्ते किन्तु न शक्षयन्ति। 25 गृहपतिनोत्थाय द्वारे रुद्धे सति  
 यदि यूयं बहिः स्थित्वा द्वारमाहत्य वदथ, हे प्रभो हे प्रभो अस्मत्कारणाद् द्वारं  
 मोचयतु, ततः स इति प्रतिवक्ष्यति, यूयं कुत्रत्या लोका इत्यहं न जानामि। 26  
 तदा यूयं वदिष्यथ, तव साक्षाद् वयं भोजनं पानज्य कृतवन्तः, त्वज्यास्माकं  
 नगरस्य पथि समुपदिष्टवान्। 27 किन्तु स वक्ष्यति, युष्मानहं वदामि, यूयं  
 कुत्रत्या लोका इत्यहं न जानामि; हे दुराचारिणो यूयं मत्तो दूरीभवत। 28 तदा  
 इब्राहीम इस्हाकं याकूबज्य सर्वभविष्यद्वादिनश्च ईश्वरस्य राज्यं प्राप्तान्

स्वांश्च बहिष्कृतान् दृष्ट्वा यूयं रोदनं दन्तैर्दन्तघर्षणञ्च करिष्यथ। 29 अपरञ्च  
 पूर्वपश्चिमदक्षिणोत्तरदिग्भ्यो लोका आगत्य ईश्वरस्य राज्ये निवत्स्यन्ति। 30  
 पश्यतेत्थं शेषीया लोका अग्रा भविष्यन्ति, अग्रीया लोकाश्च शेषा भविष्यन्ति।  
 31 अपरञ्च तस्मिन् दिने कियन्तः फिरुशिन आगत्य यीशुं प्रोचुः, बहिर्गच्छ,  
 स्थानादस्मात् प्रस्थानं कुरु, हेरोद् त्वां जिघांसति। 32 ततः स प्रत्यवोचत्  
 पश्यताय शश्च भूतान् विहाप्य रोगिणोऽरोगिणः कृत्वा तृतीयेहि सेत्यामि,  
 कथामेतां यूयमित्वा तं भूरिमायं वदत। 33 तत्राप्यय शः परश्वश्च मया  
 गमनागमने कर्तव्ये, यतो हेतो यिरुशालमो बहिः कुत्रापि कोपि भविष्यद्वादी न  
 घानिष्यते। 34 हे यिरुशालम् हे यिरुशालम् त्वं भविष्यद्वादिनो हंसि तवान्तिके  
 प्रेरितान् प्रस्तरैर्मारयसि च, यथा कुकुटी निजपक्षाधः स्वशावकान् संगृहाति,  
 तथाहमपि तव शिशून् संग्रहीतुं करिवारान् ऐच्छं किन्तु त्वं नैछः। 35 पश्यत  
 युष्माकं वासस्थानानि प्रोच्छिद्यमानानि परित्यक्तानि च भविष्यन्ति; युष्मानहं  
 यथार्थं वदामि, यः प्रभो नम्नागच्छति स धन्य इति वाचं यावत्कालं न  
 वदिष्यथ, तावत्कालं यूयं मां न द्रक्ष्यथ।

**14** अनन्तरं विश्रामवारे यीशौ प्रथानस्य फिरुशिनो गृहे भोक्तुं गतवति ते  
 तं वीक्षितुम् आरेभिरे। 2 तदा जलोदरी तस्य सम्मुखे स्थितः। 3 ततः स  
 व्यवस्थापकान् फिरुशिनश्च पप्रच्छ, विश्रामवारे स्वास्थ्यं कर्तव्यं न वा? ततस्ते  
 किमपि न प्रत्यूचुः। 4 तदा स तं रोगिणं स्वस्थं कृत्वा विसर्ज; 5 तानुवाच  
 च युष्माकं कस्यचिद् गर्दभो वृषभो वा चेद् गर्ते पतति तर्हि विश्रामवारे तत्क्षणं  
 स किं तं नोत्थापयिष्यति? 6 ततस्ते कथाया एतस्याः किमपि प्रतिवक्तुं न  
 शेकुः। 7 अपरञ्च प्रथानस्थानमनोनीतत्वकरणं विलोक्य स निमन्त्रितान्  
 एतदुपदेशकथां जगाद, 8 त्वं विवाहादिभोज्येषु निमन्त्रितः सन् प्रथानस्थाने  
 मोपावेक्षीः। त्वत्तो गौरवान्वितनिमन्त्रितजन आयाते 9 निमन्त्रयितागत्य  
 मनुष्यायैतस्मै स्थानं देहीति वाक्यं चेद् वक्ष्यति तर्हि त्वं सङ्कुचितो भूत्वा  
 स्थान इतरस्मिन् उपवेष्टुम् उद्यन्तस्यसि। 10 अस्मात् कारणादेव त्वं निमन्त्रितो  
 गत्वाऽप्रथानस्थान उपविश, ततो निमन्त्रयितागत्य वदिष्यति, हे बन्धो  
 प्रोच्छस्थानं गत्वोपविश, तथा सति भोजनोपविष्टानां सकलानां साक्षात् त्वं  
 मान्यो भविष्यसि। 11 यः कश्चित् स्वमुन्नमयति स नमयिष्यते, किन्तु यः  
 कश्चित् स्वं नमयति स उन्नमयिष्यते। 12 तदा स निमन्त्रयितारं जनमपि

जगाद्, मध्याहे रात्रौ वा भोज्ये कृते निजबन्धुगणो वा भ्रातृगणो वा जातिगणो  
 वा धनिगणो वा समीपवासिगणो वा एतान् न निमन्त्रय, तथा कृते चेत् ते त्वां  
 निमन्त्रयिष्यन्ति, तर्हि परिशोधो भविष्यति। 13 किन्तु यदा भेज्यं करोषि तदा  
 दरिद्रशुष्ककरखञ्जान्थान् निमन्त्रय, 14 तत आशिषं लप्स्यसे, तेषु परिशोधं  
 कर्तुमशक्नुवत्सु श्मशानाद्गमिकानामुत्थानकाले त्वं फलां लप्स्यसे। 15  
 अनन्तरं तां कथां निशम्य भोजनोपविष्टः कश्चित् कथयामास, यो जन ईश्वरस्य  
 राज्ये भोक्तुं लप्स्यते सएव धन्यः। 16 ततः स उवाच, कश्चित् जनो रात्रौ  
 भोज्यं कृत्वा बहून् निमन्त्रयामास। 17 ततो भोजनसमये निमन्त्रितलोकान्  
 आहातुं दासद्वारा कथयामास, खद्यद्रव्याणि सर्वाणि समासादितानि सन्ति,  
 यूयमागच्छत। 18 किन्तु ते सर्वं एकैकं छलं कृत्वा क्षमां प्रार्थयाज्यक्रिरे।  
 प्रथमो जनः कथयामास, क्षेत्रमेकं क्रीतवानहं तदेव द्रष्टुं मया गन्तव्यम्,  
 अतएव मां क्षन्तुं तं निवेदय। 19 अन्यो जनः कथयामास, दशवृषानहं  
 क्रीतवान् तान् परीक्षितुं यामि तस्मादेव मां क्षन्तुं तं निवेदय। 20 अपरः  
 कथयामास, व्यूढवानहं तस्मात् कारणाद् यातुं न शक्नोमि। 21 पश्चात् स  
 दासो गत्वा निजप्रभोः साक्षात् सर्ववृत्तान्तं निवेदयामास, ततोसौ गृहपतिः  
 कुपित्वा स्वदासं व्याजहार, त्वं सत्वरं नगरस्य सन्निवेशान् मार्गश्च गत्वा  
 दरिद्रशुष्ककरखञ्जान्थान् अत्रानय। 22 ततो दासोऽवदत् हे प्रभो भवत  
 आज्ञानुसारेणाक्रियत तथापि स्थानमस्ति। 23 तदा प्रभुः पुन दर्सायाकथयत्,  
 राजपथान् वृक्षमूलानि च यात्वा मदीयगृहपूरणार्थं लोकानागन्तुं प्रवर्त्तय। 24  
 अहं युष्मभ्यं कथयामि, पूर्वनिमन्त्रितानमेकोपि ममास्य रात्रिभोज्यस्यास्वादं  
 न प्राप्स्यति। 25 अनन्तरं बहुषु लोकेषु यीशोः पश्चाद् व्रजितेषु सत्सु स  
 व्याघुट्य तेभ्यः कथयामास, 26 यः कश्चिन् मम समीपम् आगत्य स्वस्य माता  
 पिता पल्नी सन्ताना भ्रातरो भगिम्यो निजप्राणाश्च, एतेभ्यः सर्वेभ्यो मय्यधिकं  
 प्रेम न करोति, स मम शिष्यो भवितुं न शक्ष्यति। 27 यः कश्चित् स्वीयं  
 कुशं वहन् मम पश्चान्न गच्छति, सोपि मम शिष्यो भवितुं न शक्ष्यति। 28  
 दुर्गानिमाणे कतिव्ययो भविष्यति, तथा तस्य समाप्तिकरणार्थं सम्पत्तिरस्ति  
 न वा, प्रथममुपविश्य एतन्न गणयति, युष्माकं मध्य एतादृशः कोस्ति? 29  
 नोचेद् भित्तिं कृत्वा शेषे यदि समापयितुं न शक्ष्यति, 30 तर्हि मानुषेयं निचेतुम्  
 आरभत समापयितुं नाशक्नोत्, इति व्याहृत्य सर्वे तमुपहसिष्यन्ति। 31

अपरञ्च भिन्नभूपतिना सह युद्धं कर्तुम् उद्यम्य दशसहस्राणि सैन्यानि गृहीत्वा  
विंशतिसहस्रेः सैन्यैः सहितस्य समीपवासिनः सम्मुखं यातुं शक्षयामि न वेति  
प्रथमं उपविश्य न विचारयति एतादृशो भूमिपतिः कः? 32 यदि न शक्नोति  
तर्हि रिपावतिदूरे तिष्ठति सति निजदूतं प्रेष्य सर्थिं कर्तुं प्रार्थयेत। 33 तद्वद्  
युष्माकं मध्ये यः कश्चिन् मर्दर्थं सर्वस्वं हातुं न शक्नोति स मम शिष्यो  
भवितुं न शक्षयति। 34 लवणम् उत्तमम् इति सत्यं, किन्तु यदि लवणस्य  
लवणत्वम् अपगच्छति तर्हि तत् कथं स्वादुयुक्तं भविष्यति? 35 तद भूम्यर्थम्  
आलवालराश्यर्थमपि भद्रं न भवति; लोकास्तद् बहिः क्षिपन्ति। यस्य श्रोतुं  
श्रोत्रे स्तः स शृणोतु।

**15** तदा करसञ्चायिनः पापिनश्च लोका उपदेशकथां श्रोतुं यीशोः समीपम्  
आगच्छन्। 2 ततः फिरुशिन उपाध्यायाश्च विवदमानाः कथयामासुः एष  
मानुषः पापिभिः सह प्रणयं कृत्वा तैः सार्द्धं भुक्ते। 3 तदा स तेभ्य  
इमां दृष्टान्तकथां कथितवान्, 4 कस्यचित् शतमेषेषु तिष्ठत्मु तेषामेकं  
स यदि हारयति तर्हि मध्येप्रान्तरम् एकोनशतमेषान् विहाय हारितमेषस्य  
उद्देशप्राप्तिपर्यन्तं न गवेषयति, एतादृशो लोको युष्माकं मध्ये क  
आस्ते? 5 तस्योद्देशं प्राप्य हृष्टमनास्तं स्कन्धे निधाय स्वस्थानम् आनीय  
बन्धुबान्धवसमीपवासिन आहूय वक्ति, 6 हारितं मेषं प्राप्तोहम् अतो हेतो  
र्मया सार्द्धम् आनन्दत। 7 तद्वदहं युष्मान् वदामि, येषां मनःपरावर्तनस्य  
प्रयोजनं नास्ति, तादृशैकोनशतधार्मिककारणाद् य आनन्दस्तस्माद् एकस्य  
मनःपरिवर्त्तिनः पापिनः कारणात् स्वर्गं उधिकानन्दो जायते। 8 अपरञ्च  
दशानां रूप्यखण्डानाम् एकखण्डे हारिते प्रदीपं प्रज्जाल्य गृहं समार्ज्य तस्य  
प्राप्तिं यावद् यत्नेन न गवेषयति, एतादृशी योषित् कास्ते? 9 प्राप्ते सति  
बन्धुबान्धवसमीपवासिनीराहूय कथयति, हारितं रूप्यखण्डं प्राप्ताहं तस्मादेव  
मया सार्द्धम् आनन्दत। 10 तद्वदहं युष्मान् व्याहरामि, एकेन पापिना मनसि  
परिवर्त्तिं, ईश्वरस्य दूतानां मध्येष्यानन्दो जायते। 11 अपरञ्च स कथयामास,  
कस्यचिद् द्वौ पुत्रावास्तां, 12 तयोः कनिष्ठः पुत्रः पित्रे कथयामास, हे पितस्तव  
सम्पत्त्या यमंशं प्राप्स्याम्यहं विभज्य तं देहि, ततः पिता निजां सम्पत्तिं  
विभज्य ताभ्यां ददौ। 13 कतिपयात् कालात् परं स कनिष्ठपुत्रः समस्तं धनं  
संगृह्य दूरदेशं गत्वा दुष्टाचरणेन सर्वा सम्पत्तिं नाशयामास। 14 तस्य सर्वधने

व्ययं गते तदेशो महादुर्भिक्षं बभूव, ततस्तस्य दैन्यदशा भवितुम् आरेभे। 15  
 ततः परं स गत्वा तदेशीयं गृहस्थमेकम् आश्रयत; ततः सतं शूकरब्रजं चारयितुं  
 प्रान्तरं प्रेषयामास। 16 केनापि तस्मै भक्ष्यादानात् स शूकरफलवल्कलेन  
 पिचिण्डपूरणां ववाञ्छ। 17 शेषे स मनसि चेतनां प्राप्य कथयामास, हा मम  
 पितुः समीपे कति कति वेतनभुजो दासा यथेष्टं ततोधिकञ्च भक्ष्यं प्राप्नुवन्ति  
 किन्त्वहं क्षुधा मुमूर्षुः। 18 अहमुत्थाय पितुः समीपं गत्वा कथामेतां वदिष्यामि,  
 हे पितर् ईश्वरस्य तव च विरुद्धं पापमकरवम् 19 तव पुत्रइति विख्यातो भवितुं  
 न योग्योस्मि च, मां तव वैतनिकं दासं कृत्वा स्थापय। 20 पश्चात् स उत्थाय  
 पितुः समीपं जगाम; ततस्तस्य पितातिद्वै तं निरीक्ष्य दयाज्जक्रे, धावित्वा  
 तस्य कण्ठं गृहीत्वा तं चुचुम्ब च। 21 तदा पुत्र उवाच, हे पितर् ईश्वरस्य तव च  
 विरुद्धं पापमकरवं, तव पुत्रइति विख्यातो भवितुं न योग्योस्मि च। 22 किन्तु  
 तस्य पिता निजदासान् आदिदेश, सर्वोत्तमवस्त्राण्यानीय परिधापयतैनं  
 हस्ते चाङ्गुरीयकम् अर्पयत पादयोश्चोपानहौ समर्पयत; 23 पुष्टं गोवत्सम्  
 आनीय मारयत च तं भुक्त्वा वयम् आनन्दाम। 24 यतो मम पुत्रोयम् अम्रियत  
 पुनरजीवीद् हारितश्च लब्धोभूत् ततस्त आनन्दितुम् आरेभिरे। 25 तत्काले  
 तस्य ज्येष्ठः पुत्रः क्षेत्र आसीत्। अथ स निवेशनस्य निकटं आगच्छन् नृत्यानां  
 वाद्यानाज्ज्व शब्दं श्रुत्वा 26 दासानाम् एकम् आहूय पप्रच्छ, किं कारणमस्य?  
 27 ततः सोवादीत्, तव भ्रातागमत्, तव तातश्च तं सुशरीरं प्राप्य पुष्टं गोवत्सं  
 मारितवान्। 28 ततः स प्रकुप्य निवेशनान्तः प्रवेष्टुं न सम्मेने; ततस्तस्य  
 पिता बहिरागत्य तं साधयामास। 29 ततः स पितरं प्रत्युवाच, पश्य तव  
 काञ्जिदप्याज्ञां न विलंघ्य बहून् वत्सरान् अहं त्वां सेवे तथापि मित्रैः सार्द्धम्  
 उत्सवं कर्तुं कदापि छागमेकमपि मह्यं नाददाः; 30 किन्तु तव यः पुत्रो  
 वेश्यागमनादिभिस्तव सम्पत्तिम् अपव्ययितवान् तस्मिन्नागतमात्रे तस्यैव  
 निमित्तं पुष्टं गोवत्सं मारितवान्। 31 तदा तस्य पितावोचत्, हे पुत्र त्वं सर्वदा  
 मया सहासि तस्मान् मम यद्यदास्ते तत्सर्वं तव। 32 किन्तु तवायं भ्राता मृतः  
 पुनरजीवीद् हारितश्च भूत्वा प्राप्तोभूत् एतस्मात् कारणाद् उत्सवानन्दै कर्तुम्  
 उचितमस्माकम्।

**16** अपरञ्च यीशुः शिष्येभ्योन्यामेकां कथां कथयामास कस्यचिद्  
 धनवतो मनुष्यस्य गृहकार्याधीशो सम्पत्तेरपव्ययेऽपवादिते सति 2 तस्य

प्रभुस्तम् आहूय जगाद् त्वयि यामिमां कथां शृणोमि सा कीदृशी? त्वं  
 गृहकार्याधीशकर्मणो गणनां दर्शय गृहकार्याधीशपदे त्वं न स्थास्यसि। ३  
 तदा स गृहकार्याधीशो मनसा चिन्तयामास, प्रभु यदि मां गृहकार्याधीशपदाद्  
 भ्रंशयति तर्हि किं करिष्येऽहं? मृदं खनितुं मम शक्ति नास्ति भिक्षितुञ्च  
 लज्जिष्येऽहं। ४ अतएव मयि गृहकार्याधीशपदात् च्युते सति यथा लोका  
 मह्यम् आश्रयं दास्यन्ति तदर्थं यत्कर्म मया करणीयं तन् निर्णीयते। ५ पश्चात्  
 स स्वप्रभोरेकैकम् अधमर्णम् आहूय प्रथमं पप्रच्छ, त्वत्तो मे प्रभुणा कति  
 प्राप्यम्? ६ ततः स उवाच, एकशताढकतैलानि; तदा गृहकार्याधीशः प्रोवाच,  
 तव पत्रमानीय शीघ्रमुपविश्य तत्र पञ्चाशतं लिख। ७ पश्चादन्यमेकं पप्रच्छ,  
 त्वत्तो मे प्रभुणा कति प्राप्यम्? ततः सोवादीद् एकशताढकगोधूमाः; तदा स  
 कथयामास, तव पत्रमानीय अशीति लिख। ८ तेनैव प्रभुस्तमयथार्थकृतम्  
 अधीशं तद्विद्धिनैपुण्यात् प्रशशंसः; इत्थं दीप्तिरूपसन्तानेभ्य एतत्संसारस्य  
 सन्ताना वर्तमानकालेऽधिकबुद्धिमन्तो भवन्ति। (aiōn g165) ९ अतो वदामि  
 यूयमप्यथार्थेन धनेन मित्राणि लभध्वं ततो युष्मासु पदभ्रष्टेष्वपि तानि  
 चिरकालम् आश्रयं दास्यन्ति। (aiōnios g166) १० यः कश्चित् क्षुद्रे कार्ये  
 विश्वास्यो भवति स महति कार्येष्वपि विश्वास्यो भवति, किन्तु यः कश्चित् क्षुद्रे  
 कार्येऽविश्वास्यो भवति स महति कार्येष्वपि विश्वास्यो भवति। ११ अतएव  
 अयथार्थेन धनेन यदि यूयमविश्वास्या जातास्तर्हि सत्यं धनं युष्माकं करेषु कः  
 समर्पयिष्यति? १२ यदि च परधनेन यूयम् अविश्वास्या भवथ तर्हि युष्माकं  
 स्वकीयधनं युष्मभ्यं को दास्यति? १३ कोपि दास उभौ प्रभू सेवितुं न  
 शक्नोति, यत एकस्मिन् प्रीयमाणोऽन्यस्मिन्नप्रीयते यद्वा एकं जनं समादृत्य  
 तदन्यं तुच्छीकरेति तद्वद् यूयमपि धनेश्वरौ सेवितुं न शक्नुथ। १४ तदैता:  
 सर्वाः कथाः श्रुत्वा लोभिफिरुशिनस्तमुपजहसुः। १५ ततः स उवाच, यूयं  
 मनुष्याणां निकटे स्वान् निर्दोषान् दर्शयथ किन्तु युष्माकम् अन्तःकरणानीश्वरो  
 जानाति, यत् मनुष्याणाम् अति प्रशंस्यं तद् ईश्वरस्य घृण्यं। १६ योहन  
 आगमनपर्यन्तं युष्माकं समीपे व्यवस्थाभविष्यद्वादिनां लेखनानि चासन्  
 ततः प्रभृति ईश्वरराज्यस्य सुसंवादः प्रचरति, एकैको लोकस्तन्मध्यं यन्नेन  
 प्रविशति च। १७ वरं नभसः पृथिव्याश्च लोपो भविष्यति तथापि व्यवस्थाय  
 एकबिन्दोरपि लोपो न भविष्यति। १८ यः कश्चित् स्वीयां भार्या विहाय

स्त्रयमन्यां विवहति स परदारान् गच्छति, यश्च ता त्यक्तां नारीं विवहति  
सोपि परदारान गच्छति। 19 एको धनी मनुष्यः शुक्लानि सूक्ष्माणि वस्त्राणि  
पर्यदधात् प्रतिदिनं परितोषरूपेणाभुक्तापिवच्च। 20 सर्वाङ्गे क्षतयुक्त  
इलियासरनामा कश्चिद् दरिद्रस्तस्य धनवतो भोजनपात्रात् पतितम् उच्छिष्टं  
भोकुं वाञ्छन् तस्य द्वारे पतित्वातिष्ठत्; 21 अथ श्वान आगत्य तस्य  
क्षतान्यलिहन्। 22 कियत्कालात्परं स दरिद्रः प्राणान् जहौ; ततः स्वर्गीयदूतास्तं  
नीत्वा इब्राहीमः क्रोड उपवेशयामासुः। 23 पश्चात् स धनवानपि ममार, तं  
श्मशाने स्थापयामासुश्च; किन्तु परलोके स वेदनाकुलः सन् ऊर्द्ध्वां निरीक्ष्य  
बहुदूराद् इब्राहीमं तत्क्रोड इलियासरञ्ज्य विलोक्य रुवन्नुवाच; (*Hadēs g86*) 24  
हे पितर् इब्राहीम् अनुगृह्य अङ्गुल्यग्रभागं जले मज्जयित्वा मम जिह्वां शीतलां  
कर्तुम् इलियासरं प्रेरय, यतो वहिशिखातोहं व्यथितोस्मि। 25 तदा इब्राहीम्  
बभाषे, हे पुत्र त्वं जीवन् सम्पदं प्राप्तवान् इलियासरस्तु विपदं प्राप्तवान् एतत्  
स्मर, किन्तु सम्प्रति तस्य सुखं तव च दुःखं भवति। 26 अपरमपि युष्माकम्  
अस्माकञ्ज्य स्थानयोर्मध्ये महाद्विच्छेदोऽस्ति तत एतत्स्थानस्य लोकास्तत्  
स्थानं यातुं यदा तत्स्थानस्य लोका एतत् स्थानमायातुं न शक्नुवन्ति। 27  
तदा स उक्तवान्, हे पितस्तर्हि त्वां निवेदयामि मम पितु र्गेहे ये मम पञ्च  
भ्रातरः सन्ति 28 ते यथैतद् यातनास्थानं नायास्यन्ति तथा मन्त्रणां दातुं तेषां  
समीपम् इलियासरं प्रेरय। 29 तत इब्राहीम् उवाच, मूसाभविष्यद्वादिनाञ्ज्य  
पुस्तकानि तेषां निकटे सन्ति ते तद्वचनानि मन्यन्तां। 30 तदा स निवेदयामास,  
हे पितर् इब्राहीम् न तथा, किन्तु यदि मृतलोकानां कश्चित् तेषां समीपं  
याति तर्हि ते मनांसि व्याघोटयिष्यन्ति। 31 तत इब्राहीम् जगाद्, ते यदि  
मूसाभविष्यद्वादिनाञ्ज्य वचनानि न मन्यन्ते तर्हि मृतलोकानां कस्मिंश्चिद्  
उत्थितेषि ते तस्य मन्त्रणां न मंस्यन्ते।

**17** इतः परं यीशुः शिष्यान् उवाच, विघ्नैरवश्यम् आगन्तव्यं किन्तु विघ्ना  
येन घटिष्यन्ते तस्य दुर्गति भविष्यति। 2 एतेषां क्षुद्रप्राणिनाम् एकस्यापि  
विघ्नजननात् कण्ठबद्धपेषणीकस्य तस्य सागरागाधजले मज्जनं भद्रं। 3 यूयं  
स्वेषु सावधानास्तिष्ठत; तव भ्राता यदि तव किञ्चिद् अपराध्यति तर्हि तं  
तर्जय, तेन यदि मनः परिवर्त्यति तर्हि तं क्षमस्व। 4 पुनरेकदिनमध्ये यदि स  
तव सप्तकृत्वोऽपराध्यति किन्तु सप्तकृत्व आगत्य मनः परिवर्त्य मयापराद्भुम्

इति वदति तर्हि तं क्षमस्व। ५ तदा प्रेरिताः प्रभुम् अवदन् अस्माकं विश्वासं  
 वर्द्धय। ६ प्रभुरुवाच, यदि युष्माकं सर्षपैकप्रमाणो विश्वासोस्ति तर्हि त्वं  
 समूलमुत्पाटितो भूत्वा समुद्रे रोपितो भव कथायाम् एतस्याम् एतदुम्बराय  
 कथितायां स युष्माकमाज्ञावहो भविष्यति। ७ अपरं स्वदासे हलं वाहयित्वा वा  
 पश्न् चारयित्वा क्षेत्राद् आगते सति तं वदति, एहि भोक्तुमुपविश, युष्माकम्  
 एतादृशः कोस्ति? ८ वरज्य पूर्वं मम खाद्यमासाद्य यावद् भुज्जे पिवामि च  
 तावद् बद्धकटिः परिचर पश्चात् त्वमपि भोक्ष्यसे पास्यसि च कथामीदृशीं किं  
 न वक्ष्यति? ९ तेन दासेन प्रभोराज्ञानुरूपे कर्मणि कृते प्रभुः किं तस्मिन्  
 बाधितो जातः? नेत्थं बुध्यते मया। १० इत्थं निरूपितेषु सर्वकर्मसु कृतेषु  
 सत्तु यूयमपीदं वाक्यं वदथ, वयम् अनुपकारिणो दासा अस्माभिर्यद्यत्कर्तव्यं  
 तन्मात्रमेव कृतं। ११ स यिरुशालमि यात्रां कुर्वन् शोमिरोणालीलप्रदेशमध्येन  
 गच्छति, १२ एतर्हि कुत्रचिद् ग्रामे प्रवेशमात्रे दशकुष्ठिनस्तं साक्षात् कृत्वा  
 १३ दूरे तिष्ठन्त उच्चै वर्कुमारेभिरे, हे प्रभो यीशो दयस्वास्मान्। १४ ततः स  
 तान् दृष्ट्वा जगाद्, यूयं याजकानां समीपे स्वान् दर्शयत, ततस्ते गच्छन्तो  
 रोगात् परिष्कृताः। १५ तदा तेषामेकः स्वं स्वस्थं दृष्ट्वा प्रोच्चैरीश्वरं धन्यं  
 वदन् व्याघ्रुत्यायातो यीशो गुणाननुवदन् तच्चरणाधोभूमौ पपात; १६ स  
 चासीत् शोमिरोणी। १७ तदा यीशुरवदत्, दशजनाः किं न परिष्कृताः? तद्वन्ये  
 नवजनाः कुत्र? १८ ईश्वरं धन्यं वदन्तम् एनं विदेशिनं विना कोप्यन्यो न  
 प्राप्यत। १९ तदा स तमुवाच, त्वमुत्थाय याहि विश्वासस्ते त्वां स्वस्थं कृतवान्।  
 २० अथ कदेश्वरस्य राजत्वं भविष्यतीति फिरुशिभिः पृष्ठे स प्रत्युवाच, ईश्वरस्य  
 राजत्वम् ऐश्वर्यदर्शनेन न भविष्यति। २१ अत एतस्मिन् पश्य तस्मिन्  
 वा पश्य, इति वाक्यं लोका वक्तुं न शक्ष्यन्ति, ईश्वरस्य राजत्वं युष्माकम्  
 अन्तरेवास्ते। २२ ततः स शिष्यान् जगाद्, यदा युष्माभि र्मनुजसुतस्य  
 दिनमेकं द्रष्टुम् वाज्छिष्यते किन्तु न दर्शिष्यते, ईदृक्काल आयाति। २३  
 तदात्र पश्य वा तत्र पश्येति वाक्यं लोका वक्ष्यन्ति, किन्तु तेषां पश्चात्  
 मा यात, मानुगच्छत च। २४ यतस्तदिद् यथाकाशैकदिश्युदिय तदन्यामपि  
 दिशं व्याप्य प्रकाशते तद्वत् निजदिने मनुजसूनः प्रकाशिष्यते। २५ किन्तु  
 तत्पूर्वं तेनानेकानि दुःखानि भोक्तव्यान्येतद्वर्तमानलोकैश्च सोऽवज्ञातव्यः।  
 २६ नोहस्य विद्यमानकाले यथाभवत् मनुष्यसूनोः कालेपि तथा भविष्यति।

27 यावत्कालं नोहो महापोतं नारोहद् आप्लाविवार्येत्य सर्वं नानाशयच्च  
 तावत्कालं यथा लोका अभुज्जतापिवन् व्यवहन् व्यवाहयंश्च; 28 इत्थं लोटो  
 वर्तमानकालेषि यथा लोका भोजनपानक्रयविक्रयरोपणगृहनिम्मणिकर्मसु  
 प्रावर्त्तन्त, 29 किन्तु यदा लोट् सिदोमो निर्जगाम तदा नभसः सगन्धकाग्निवृष्टि  
 र्भूत्वा सर्वं व्यनाशयत् 30 तद्वन् मानवपुत्रप्रकाशदिनेषि भविष्यति। 31  
 तदा यदि कश्चिद् गृहोपरि तिष्ठति तर्हि स गृहमध्यात् किमपि द्रव्यमानेतुम्  
 अवरुद्ध्य नैतु; यश्च क्षेत्रे तिष्ठति सोपि व्याघुट्य नायातु। 32 लोटः पत्नीं  
 स्मरत। 33 यः प्राणान् रक्षितुं चेष्टिष्यते स प्राणान् हारयिष्यति यस्तु  
 प्राणान् हारयिष्यति सएव प्राणान् रक्षिष्यति। 34 युष्मानहं वच्मि तस्यां  
 रात्रौ शश्यैकगतयो लोकयोरेको धारिष्यते परस्त्यक्ष्यते। 35 स्त्रियौ युगपत्  
 पेषणीं व्यावर्त्तिष्यतस्तयोरेका धारिष्यते परात्यक्ष्यते। 36 पुरुषौ क्षेत्रे  
 स्थास्यतस्तयोरेको धारिष्यते परस्त्यक्ष्यते। 37 तदा ते पप्रच्छुः, हे प्रभो  
 कुत्रेत्थं भविष्यति? ततः स उवाच, यत्र शवस्तिष्ठति तत्र गृहा मिलन्ति।

**18** अपरञ्च लोकैरक्लान्तै निरन्तरं प्रार्थयितव्यम् इत्याशयेन यीशुना  
 दृष्टान्त एकः कथितः। 2 कुत्रचिन्नगरे कश्चित् प्राङ्गविवाक आसीत् स  
 ईश्वरान्नाबिभेत् मानुषांश्च नामन्यत। 3 अथ तत्पुरवासिनी काचिद्विधवा  
 तत्समीपमेत्य विवादिना सह मम विवादं परिष्कुर्विति निवेदयामास। 4 ततः  
 स प्राङ्गविवाकः कियद्विनानि न तदङ्गीकृतवान् पश्चाच्चित्ते चिन्तयामास,  
 यद्यपीश्वरान्न बिभेमि मनुष्यानपि न मन्ये 5 तथाच्चेषा विधवा मां किलशनाति  
 तस्मादस्या विवादं परिष्करिष्यामि नोचेत् सा सदागत्य मां व्यग्रं करिष्यति। 6  
 पश्चात् प्रभुरवदद् असावन्यायप्राङ्गविवाको यदाह तत्र मनो निधध्वं। 7 ईश्वरस्य  
 ये ऽभिरुचितलोका दिवानिं प्रार्थयन्ते स बहुदिनानि विलम्ब्यापि तेषां  
 विवादान् किं न परिष्करिष्यति? 8 युष्मानहं वदामि त्वरया परिष्करिष्यति,  
 किन्तु यदा मनुष्यपुत्र आगमिष्यति तदा पृथिव्यां किमीदृशं विश्वासं प्राप्स्यति?  
 9 ये स्वान् धार्मिकान् ज्ञात्वा परान् तुच्छीकुर्वन्ति एतादृभ्यः, कियद्वय इमं  
 दृष्टान्तं कथयामास। 10 एकः फिरुश्यपरः करसञ्चायी द्वाविमौ प्रार्थयितुं  
 मन्दिरं गतौ। 11 ततोऽसौ फिरुश्येकपार्श्वे तिष्ठन् हे ईश्वर अहमन्यलोकवत्  
 लोठयितान्यायी पारदारिकश्च न भवामि अस्य करसञ्चायिनस्तुल्यश्च न,  
 तस्मात्त्वां धन्यं वदामि। 12 सप्तसु दिनेषु दिनद्वयमुपवसामि सर्वसम्पत्ते

दर्शमांशं ददामि च, एतत्कथां कथयन् प्रार्थयामास। 13 किन्तु स करसञ्चायि  
 दूरे तिष्ठन् स्वर्गं द्रष्टुं नेच्छन् वक्षसि कराधातं कुर्वन् हे ईश्वर पापिष्ठं मां दयस्व,  
 इत्थं प्रार्थयामास। 14 युष्मानहं वदामि, तयोर्द्वयो मर्ध्ये केवलः करसञ्चायी  
 पुण्यवत्त्वेन गणितो निजगृहं जगाम, यतो यः कश्चित् स्वमुन्नमयति स  
 नामयिष्यते किन्तु यः कश्चित् स्वं नमयति स उन्नमयिष्यते। 15 अथ  
 शिशूनां गात्रस्पर्शार्थं लोकास्तान् तस्य समीपमानिन्युः शिष्यास्तद् दृष्ट्वानेतृन्  
 तर्जयामासुः, 16 किन्तु यीशुस्तानाहृय जगाद्, मन्निकटम् आगन्तुं शिशून्  
 अनुजानीध्वं तांश्च मा वारयत; यत ईश्वरराज्याधिकारिण एषां सदृशाः। 17  
 अहं युष्मान् यथार्थं वदामि, यो जनः शिशोः सदृशो भूत्वा ईश्वरराज्यं न  
 गृह्णति स केनापि प्रकारेण तत् प्रवेष्टुं न शक्नोति। 18 अपरम् एकोधिपतिस्तं  
 पप्रच्छ, हे परमगुरो, अनन्तायुषः प्राप्तये मया किं कर्तव्यं? (aiōnios g166)  
 19 यीशुरुवाच, मां कुतः परमं वदसि? ईश्वरं विना कोपि परमो न भवति।  
 20 परदारान् मा गच्छ, नरं मा जहि, मा चोरय, मिथ्यासाक्ष्यं मा देहि,  
 मातरं पितरञ्च समन्यस्व, एता या आज्ञाः सन्ति तास्त्वं जानासि। 21  
 तदा स उवाच, बाल्यकालात् सर्वा एता आचरामि। 22 इति कथां श्रुत्वा  
 यीशुस्तमवदत्, तथापि तवैकं कर्म न्यूनमास्ते, निजं सर्वस्वं विक्रीय  
 दरिद्रेभ्यो वितर, तस्मात् स्वर्गे धनं प्राप्स्यसि; तत आगत्य ममानुगामी भव।  
 23 किन्त्वेतां कथां श्रुत्वा सोधिपतिः शुशोच, यतस्तस्य बहुधनमासीत्। 24  
 तदा यीशुस्तमतिशोकान्वितं दृष्ट्वा जगाद्, धनवताम् ईश्वरराज्यप्रवेशः कीदृश्  
 दुष्करः। 25 ईश्वरराज्ये धनिनः प्रवेशात् सूचेशिष्टद्रेण महाङ्गस्य गमनागमने  
 सुकरे। 26 श्रोतारः पप्रच्छुस्तर्हि केन परित्राणं प्राप्स्यते? 27 स उक्तवान् यन्  
 मानुषेणाशक्यं तद् ईश्वरेण शक्यं। 28 तदा पितर उवाच, पश्य वयं सर्वस्वं  
 परित्यज्य तव पश्चाद्मिनोऽभवाम। 29 ततः स उवाच, युष्मानहं यथार्थं  
 वदामि, ईश्वरराज्यार्थं गृहं पितरौ भ्रातृगणं जायां सन्तानांश्च त्यक्तवा 30  
 इह काले ततोऽधिकं परकाले ऽनन्तायुश्च न प्राप्स्यति लोक ईदृशः कोपि  
 नास्ति। (aiōn g165, aiōnios g166) 31 अनन्तरं स द्वादशशिष्यानाहृय बभाषे,  
 पश्यत वयं यिरुशालम्नगरं यामः, तस्मात् मनुष्यपुत्रे भविष्यद्विभिरुक्तं  
 यदस्ति तदनुरूपं तं प्रति घटिष्यते; 32 वस्तुतस्तु सोऽन्यदेशीयानां हस्तेषु  
 समर्पयिष्यते, ते तमुपहसिष्यन्ति, अन्यायमाचरिष्यन्ति तद्वपुषि निष्ठीवं

निश्चेष्यन्ति, कशाभिः प्रहृत्य तं हनिष्यन्ति च, ३३ किन्तु तृतीयदिने स  
१८मशानाद् उत्थास्यति। ३४ एतस्या: कथाया अभिप्रायं किञ्चिदपि ते बोद्धुं न  
शेकुः तेषां निकटेऽस्पष्टवात् तस्यैतासां कथानाम् आशयं ते ज्ञातुं न शेकुश्च।  
३५ अथ तस्मिन् यिरीहोः पुरस्यान्तिकं प्राप्ते कश्चिदन्धः पथः पार्श्वं उपविश्य  
भिक्षाम् अकरोत् ३६ स लोकसमूहस्य गमनशब्दं श्रुत्वा तत्कारणं पृष्ठवान्।  
३७ नासरतीयीशुर्यातीति लोकैरुक्ते स उच्चैर्वक्तुमारेभे, ३८ हे दायूदः सन्तान  
यीशो मां दयस्व। ३९ ततोग्रामिनस्तं मौनी तिष्ठेति तर्जयामासुः किन्तु स  
पुनारुवन् उवाच, हे दायूदः सन्तान मां दयस्व। ४० तदा यीशुः स्थगितो भूत्वा  
स्वान्तिके तमानेतुम् आदिदेश। ४१ ततः स तस्यान्तिकम् आगमत्, तदा  
स तं पप्रच्छ, त्वं किमिच्छसि? त्वदर्थमहं किं करिष्यामि? स उक्तवान्, हे  
प्रभोऽहं द्रष्टुं लभै। ४२ तदा यीशुरुवाच, दृष्टिशक्तिं गृहण तव प्रत्ययस्त्वां  
स्वस्थं कृतवान्। ४३ ततस्तत्क्षणात् तस्य चक्षुषी प्रसन्ने; तस्मात् स ईश्वरं  
धन्यं वदन् तत्पश्चाद् ययौ, तदालोक्य सर्वे लोका ईश्वरं प्रशंसितुम् आरेभिरे।

**१९** यदा यीशु यिरीहोपुरं प्रविश्य तन्मध्येन गच्छस्तदा २ सक्केयनामा  
करसञ्चायिनां प्रधानो धनवानेको ३ यीशुः कीदृग्गति द्रष्टुं चेष्टितवान्  
किन्तु खर्वत्वाल्लोकसंघमध्ये तद्वर्णनमप्राप्य ४ येन पथा स यास्यति  
तत्पथेऽग्रे धावित्वा तं द्रष्टुम् उडुम्बरतस्मारुरोह। ५ पश्चाद् यीशुस्तत्त्वानम्  
इत्वा ऊर्द्ध्वं विलोक्य तं दृष्ट्वावादीत्, हे सक्केय त्वं शीघ्रमवरोह मयाद्य  
त्वद्गेहे वस्तव्यं। ६ ततः स शीघ्रमवरुद्ध्य साहादं तं जग्राह। ७ तद् दृष्ट्वा  
सर्वे विवदमाना वक्तुमारेभिरे, सोतिथित्वेन दुष्टलोकगृहं गच्छति। ८ किन्तु  
सक्केयो दण्डायमानो वक्तुमारेभे, हे प्रभो पश्य मम या सम्पत्तिरस्ति तदद्द  
दरिद्रेभ्यो ददे, अपरम् अन्यायं कृत्वा कस्मादपि यदि कदापि किञ्चित् मया  
गृहीतं तर्हि तच्चतुर्गुणं ददामि। ९ तदा यीशुस्तमुक्तवान् अयमपि इब्राहीमः  
सन्तानोऽतः कारणाद् अद्यास्य गृहे त्राणमुपस्थितं। १० यद् हारितं तत् मृगयितुं  
राक्षितुञ्च मनुष्यपुत्र आगतवान्। ११ अथ स यिरुशालमः समीप उपातिष्ठद्  
ईश्वरराजत्वस्यानुष्ठानं तदैव भविष्यतीति लोकैरन्वभूयत, तस्मात् स श्रोतृभ्यः  
पुनर्दृष्टान्तकथाम् उत्थाप्य कथयामास। १२ कोपि महाल्लोको निजार्थं  
राजत्वपदं गृहीत्वा पुनरागन्तुं दूरदेशं जगाम। १३ यात्राकाले निजान् दशदासान्  
आहूय दशस्वर्णमुद्रा दत्त्वा ममागमनपर्यन्तं वाणिज्यं कुरुतेत्यादिदेश। १४

किन्तु तस्य प्रजास्तमवज्ञाय मनुष्यमेनम् अस्माकमुपरि राजत्वं न कारयिव्याम  
 इमां वार्ता तन्निकटे प्रेरयामासुः। १५ अथ स राजत्वपदं प्राप्यागतवान्  
 एकैको जनो बाणिज्येन किं लब्धवान् इति ज्ञातुं येषु दासेषु मुद्रा अर्पयत्  
 तान् आहूयानेतुम् आदिदेश। १६ तदा प्रथम आगत्य कथितवान्, हे प्रभो तव  
 तैयक्या मुद्रया दशमुद्रा लब्धाः। १७ ततः स उवाच त्वमुत्तमो दासः स्वल्पेन  
 विश्वास्यो जात इतः कारणात् त्वं दशनगराणाम् अधिष्ठो भव। १८ द्वितीय  
 आगत्य कथितवान्, हे प्रभो तैयक्या मुद्रया पञ्चमुद्रा लब्धाः। १९ ततः स  
 उवाच, त्वं पञ्चानां नगराणामधिष्ठिति भर्व। २० ततोन्य आगत्य कथयामास,  
 हे प्रभो पश्य तव या मुद्रा अहं वस्त्रे बद्ध्वास्थापयं सेयं। २१ त्वं कृपणो  
 यन्नास्थापयस्तदपि गृह्णासि, यन्नावपस्तदेव च छिनत्सि ततोहं त्वतो भीतः।  
 २२ तदा स जगाद्, रे दुष्टदास तव वाक्येन त्वां दोषिणं करिष्यामि, यदहं  
 नास्थापयं तदेव गृह्णामि, यदहं नावपञ्च तदेव छिनद्वि, एतादृशः कृपणोहमिति  
 यदि त्वं जानासि, २३ तर्हि मम मुद्रा बणिजां निकटे कुतो नास्थापयः?  
 तया कृतेऽहम् आगत्य कुसीदेन सार्द्धं निजमुद्रा अप्राप्यम्। २४ पश्चात् स  
 समीपस्थान् जनान् आज्ञापयत् अस्मात् मुद्रा आनीय यस्य दशमुद्राः सन्ति  
 तस्मै दत्त। २५ ते प्रोचुः प्रभोऽस्य दशमुद्राः सन्ति। २६ युष्मानहं वदामि  
 यस्याश्रये वद्धुते ऽधिकं तस्मै दायिष्यते, किन्तु यस्याश्रये न वर्द्धते तस्य  
 यद्यदस्ति तदपि तस्मान् नायिष्यते। २७ किन्तु ममाधिष्ठितवस्य वशत्वे स्थातुम्  
 असम्मन्यमाना ये मम रिपवस्तानानीय मम समक्षं संहरत। २८ इत्युपदेशकथां  
 कथयित्वा सोग्रामः सन् यिरुशालमपुरं ययौ। २९ ततो बैत्फगीबैथनीयाग्रामयोः  
 समीपे जैतुनाद्रेरन्तिकम् इत्वा शिष्यद्वयम् इत्युक्त्वा प्रेषयामास, ३० युवाममुं  
 सम्मुखस्थग्रामं प्रविश्यैव यं कोपि मानुषः कदापि नारोहत् तं गर्दभशावकं  
 बद्धं द्रक्ष्यथस्तं मोचयित्वानयतं। ३१ तत्र कुतो मोचयथः? इति चेत् कोपि  
 वक्ष्यति तर्हि वक्ष्यथः प्रभोरत्र प्रयोजनम् आस्ते। ३२ तदा तौ प्ररितौ गत्वा  
 तत्कथानुसारेण सर्वं प्राप्तौ। ३३ गर्दभशावकमोचनकाले तत्वामिन ऊचुः,  
 गर्दभशावकं कुतो मोचयथः? ३४ तावूचतुः प्रभोरत्र प्रयोजनम् आस्ते। ३५  
 पश्चात् तौ तं गर्दभशावकं यीशोरन्तिकमानीय तत्पृष्ठे निजवसनानि पातयित्वा  
 तदुपरि यीशुमारोह्यामासतुः। ३६ अथ यात्राकाले लोकाः पथि स्ववस्त्राणि  
 पातयितुम् अरेभिरे। ३७ अपरं जैतुनाद्रेरुपत्यकाम् इत्वा शिष्यसंघः पूर्वदृष्टानि

महाकर्माणि स्मृत्वा, ३८ यो राजा प्रभो नामायाति स धन्यः स्वर्गे कुशलं  
 सर्वोच्चे जयध्वनि र्भवतु, कथामेतां कथयित्वा सानन्दम् उचैरीश्वरं धन्यं  
 वक्तुमारेभे। ३९ तदा लोकारण्यमध्यस्थाः कियन्तः फिरुशिनस्तत् श्रुत्वा  
 यीशुं प्रोचुः, हे उपदेशक स्वशिष्यान् तर्जय। ४० स उवाच, युष्मानहं  
 वदामि यद्यमी नीरवास्तिष्ठन्ति तर्हि पाषाणा उचैः कथाः कथयिष्यन्ति।  
 ४१ पश्चात् तत्पुरान्तिकमेत्य तदवलोक्य साश्रुपातं जगाद, ४२ हा हा चेत्  
 त्वमग्रेऽज्ञास्यथाः, तवास्मिन्नेव दिने वा यदि स्वमङ्गलम् उपालाप्यथाः,  
 तर्ह्युत्तमम् अभविष्यत्, किन्तु क्षणेस्मिन् तत्त्व दृष्टेरगोचरम् भवति। ४३ त्वं  
 स्वत्राणकाले न मनो न्यथत्था इति हेतो यर्त्काले तव रिपवस्त्वां चतुर्दिक्षु  
 प्राचीरिण वेष्टयित्वा रोत्स्यन्ति ४४ बालकैः सार्दू भूमिसात् करिष्यन्ति च  
 त्वमध्ये पाषाणैकोपि पाषाणोपरि न स्थास्यति च, काल ईदृशा उपस्थास्यति।  
 ४५ अथ मध्येमन्दिरं प्रविश्य तत्रत्यान् क्रयिविक्रयिणो बहिष्कुर्वन् ४६ अवदत्  
 मद्भूं प्रार्थनागृहमिति लिपिरास्ते किन्तु यूयं तदेव चैराणां गह्वरं कुरुथ। ४७  
 पश्चात् स प्रत्यहं मध्येमन्दिरम् उपदिदेश; ततः प्रथानयाजका अध्यापका:  
 प्राचीनाश्वं तं नाशयितुं चिचेष्टे; ४८ किन्तु तदुपदेशे सर्वे लोका निविष्टचित्ताः  
 स्थितास्तस्मात् ते तत्कर्तुं नावकाशं प्रापुः।

**२०** अथैकदा यीशु मनिदरे सुसंवादं प्रचारयन् लोकानुपदिशति, एतर्हि  
 प्रथानयाजका अध्यापकाः प्राज्यश्च तन्निकटमागत्य पप्रच्छुः २ कयाज्या त्वं  
 कर्माण्येतानि करोषि? को वा त्वामाज्ञापयत्? तदस्मान् वद। ३ स प्रत्युवाच,  
 तर्हि युष्मानपि कथामेकां पृच्छामि तस्योत्तरं वदत। ४ योहनो मज्जनम्  
 ईश्वरस्य मानुषाणां वाज्ञातो जातं? ५ ततस्ते मिथो विविच्य जगदुः, यदीश्वरस्य  
 वदामस्तर्हि तं कुतो न प्रत्यैत स इति वक्ष्यति। ६ यदि मनुष्यस्येति वदामस्तर्हि  
 सर्वे लोका अस्मान् पाषाणै हनिष्यन्ति यतो योहन् भविष्यद्वादीति सर्वे दृढं  
 जानन्ति। ७ अतएव ते प्रत्यूचुः कस्याज्या जातम् इति वक्तुं न शक्नुमः।  
 ८ तदा यीशुरवदत् तर्हि कयाज्या कर्माण्येताति करोमीति च युष्मान् न  
 वक्ष्यामि। ९ अथ लोकानां साक्षात् स इमां दृष्टान्तकथां वक्तुमारेभे, कश्चिद्  
 द्राक्षाक्षेत्रं कृत्वा तत् क्षेत्रं कृषीवलानां हस्तेषु समर्प्य बहुकालार्थं दूरदेशं  
 जगाम। १० अथ फलकाले फलानि ग्रहीतु कृषीवलानां समीपे दासं प्राहिणोत्  
 किन्तु कृषीवलास्तं प्रहृत्य रित्तहस्तं विसर्जुः। ११ ततः सोधिपतिः पुनरन्यं

दासं प्रेषयामास, ते तमपि प्रहृत्य कुव्यवहृत्य रिक्तहस्तं विससृजुः। 12 ततः स  
 तृतीयवारम् अन्यं प्राहिणोत् ते तमपि क्षताङ्गं कृत्वा बहि निचिक्षिपुः। 13 तदा  
 क्षेत्रपति विचारयामास, ममेदानीं किं कर्तव्यं? मम प्रिये पुत्रे प्रहिते ते तमवश्यं  
 दृष्ट्वा समादरिष्यन्ते। 14 किन्तु कृषीवलास्तं निरीक्ष्य परस्परं विविच्य  
 प्रोचुः, अयमुत्तराधिकारी आगच्छतैनं हन्मस्ततोधिकारोस्माकं भविष्यति।  
 15 ततस्ते तं क्षेत्राद् बहि निर्पात्य जघ्नुस्तस्मात् स क्षेत्रपतिस्तान् प्रति किं  
 करिष्यति? 16 स आगत्य तान् कृषीवलान् हत्वा परेषां हस्तेषु तत्क्षेत्रं  
 समर्पयिष्यति; इति कथां श्रुत्वा ते ऽवदन् एतादृशी घटना न भवतु। 17 किन्तु  
 यीशुस्तानवलोक्य जगाद्, तर्हि, स्थपतयः करिष्यन्ति ग्रावाणं यन्तु तुच्छकं।  
 प्रधानप्रस्तरः कोणे स एव हि भविष्यति। एतस्य शास्त्रीयवचनस्य किं  
 तात्पर्यं? 18 अपरं तत्पाषाणोपरि यः पतिष्यति स भंक्ष्यते किन्तु यस्योपरि  
 स पाषाणः पतिष्यति स तेन धूलिवच् चूर्णीभविष्यति। 19 सोस्माकं विरुद्धं  
 दृष्टान्तमिमं कथितवान् इति ज्ञात्वा प्रधानयाजका अध्यापकाश्च तदैव तं  
 धर्तुं ववाज्ञुः किन्तु लोकेभ्यो बिभ्युः। 20 अतएव तं प्रति सतर्काः सन्तः  
 कथं तद्वाक्यदोषं धृत्वा तं देशाधिपस्य साधुवेशधारिणश्चरान् तस्य समीपे  
 प्रेषयामासुः। 21 तदा ते तं पप्रच्छुः, हे उपदेशक भवान् यथार्थं कथयन्  
 उपदिशति, कमप्यनपेक्ष्य सत्यत्वेनैश्चरं मार्गमुपदिशति, वयमेतज्जानीमः। 22  
 कैसरराजाय करोस्माभि देँयो न वा? 23 स तेषां वज्चनं ज्ञात्वावदत् कुतो मां  
 परीक्षिष्वेद? मां मुद्रामेकं दर्शयत। 24 इह लिखिता मूर्तिरियं नाम च कस्य?  
 तेऽवदन् कैसरस्य। 25 तदा स उवाच, तर्हि कैसरस्य द्रव्यं कैसराय दत्त;  
 ईश्वरस्य तु द्रव्यमीश्वराय दत्त। 26 तस्माल्लोकानां साक्षात् तत्कथायाः कमपि  
 दोषं धर्तुमप्राप्य ते तस्योत्तराद् आश्चर्यं मन्यमाना मौनिनस्तस्थुः। 27 अपरञ्च  
 श्मशानादुत्थानानङ्गीकारिणां सिदूकिनां कियन्तो जना आगत्य तं पप्रच्छुः,  
 28 हे उपदेशक शास्त्रे मूसा अस्मान् प्रतीति लिलेख यस्य भ्राता भार्यायां  
 सत्यां निःसन्तानो मियते स तज्जायां विवद्य तद्वंशम् उत्पादयिष्यति। 29  
 तथाच केचित् सप्त भ्रातर आसन् तेषां ज्येष्ठो भ्राता विवद्य निरपत्यः प्राणान्  
 जहौ। 30 अथ द्वितीयस्तस्य जायां विवद्य निरपत्यः सन् ममार। तृतीयश्च तामेव  
 व्युवाह; 31 इत्थं सप्त भ्रातरस्तामेव विवद्य निरपत्याः सन्तो मग्नुः। 32 शेषे  
 सा स्त्री च ममार। 33 अतएव श्मशानादुत्थानकाले तेषां सप्तजनानां कस्य

सा भार्या भविष्यति? यतः सा तेषां सप्तानामेव भार्यासीत्। 34 तदा यीशुः  
 प्रत्युवाच, एतस्य जगतो लोका विवहन्ति वाग्दत्ताश्च भवन्ति (aiōn g165) 35  
 किन्तु ये तज्जगत्रापियोग्यत्वेन गणितां भविष्यन्ति शमशानाच्चोत्थास्यन्ति  
 ते न विवहन्ति वाग्दत्ताश्च न भवन्ति, (aiōn g165) 36 ते पुन नं मियन्ते किन्तु  
 शमशानादुत्थापिताः सन्त ईश्वरस्य सन्तानाः स्वर्गीयदूतानां सदृशाश्च भवन्ति।  
 37 अधिकन्तु मूसाः स्तम्बोपाख्याने परमेश्वर ईब्राहीम ईश्वर इस्हाक ईश्वरो  
 याकूबश्वेश्वर इत्युक्त्वा मृतानां शमशानाद् उत्थानस्य प्रमाणं लिलेख। 38  
 अतएव य ईश्वरः स मृतानां प्रभु नं किन्तु जीवतामेव प्रभुः, तन्निकटे सर्वे  
 जीवन्तः सन्ति। 39 इति श्रुत्वा कियन्तोध्यापका ऊचुः, हे उपदेशक भवान्  
 भद्रं प्रत्युक्त्वान्। 40 इतः परं तं किमपि प्रष्टं तेषां प्रगल्भता नाभूत्। 41 पश्चात्  
 स तान् उवाच, यः ख्रीष्टः स दायूदः सन्तान एतां कथां लोकाः कथं कथयन्ति?  
 42 यतः मम प्रभुमिदं वाक्यमवदत् परमेश्वरः। तव शत्रूनहं यावत् पादपीठं  
 करोमि न। तावत् कालं मटीये त्वं दक्षपार्श्वं उपाविश। 43 इति कथां दायूद्  
 स्वयं गीतग्रन्थेऽवदत्। 44 अतएव यदि दायूद् तं प्रभुं वदति, तर्हि स कथं तस्य  
 सन्तानो भवति? 45 पश्चाद् यीशुः सर्वजनानां कर्णगोचरे शिष्यानुवाच, 46  
 येऽध्यापका दीर्घपरिच्छदं परिधाय भ्रमन्ति, हट्टापणयो नमस्कारे भजनगेहस्य  
 प्रोच्यासने भोजनगृहस्य प्रथानस्थाने च प्रीयन्ते 47 विधवानां सर्वस्वं ग्रसित्वा  
 छलेन दीर्घकालं प्रार्थयन्ते च तेषु सावधाना भवत, तेषामुग्रदण्डो भविष्यति।

**21** अथ धनिलोका भाण्डागरे धनं निक्षिपन्ति स तदेव पश्यति, 2  
 एतर्हि काचिद्दीना विधवा पणद्वयं निक्षिपति तद् दर्दश। 3 ततो यीशुरुवाच  
 युष्मानहं यथार्थं वदामि, दरिद्रेयं विधवा सर्वेभ्योधिकं न्यक्षेप्सीत्, 4  
 यतोन्ये स्वप्राज्यधनेभ्य ईश्वराय किञ्चित् न्यक्षेप्सुः, किन्तु दरिद्रेयं विधवा  
 दिनयापनार्थं स्वस्य यत् किञ्चित् स्थितं तत् सर्वं न्यक्षेप्सीत्। 5 अपरज्च  
 उत्तमप्रस्तरैरुत्सृष्टव्यैश्च मन्दिरं सुशोभतेरां कैश्चिदित्युक्ते स प्रत्युवाच 6 यूं  
 यदिदं निचयनं पश्यथ, अस्य पाषाणौकोयन्यपाषाणोपरि न स्थास्यति, सर्वे  
 भूसाद्विष्यन्ति कालोयमायाति। 7 तदा ते प्रपञ्चुः, हे गुरो घटनेदृशी कदा  
 भविष्यति? घटनाया एतस्यसश्चिह्नं वा किं भविष्यति? 8 तदा स जगाद्,  
 सावधाना भवत यथा युष्माकं भ्रमं कोपि न जनयति, खीषोहमित्युक्त्वा  
 मम नाम्ना बहव उपस्थास्यन्ति स कालः प्रायेणोपस्थितः, तेषां पश्चान्मा

गच्छत। ९ युद्धस्योपप्लवस्य च वार्ता श्रुत्वा मा शङ्कध्वं, यतः प्रथमम् एता  
 घटना अवश्यं भविष्यन्ति किन्तु नापाते युगान्तो भविष्यति। १० अपरज्ज्य  
 कथयामास, तदा देशस्य विपक्षत्वेन देशो राज्यस्य विपक्षत्वेन राज्यम्  
 उत्थास्यति, ११ नानास्थानेषु महाभूकम्पो दुर्भिक्षं मारी च भविष्यन्ति, तथा  
 व्योममण्डलस्य भयड्करदर्शनान्यश्वर्यलक्षणानि च प्रकाशयिष्यन्ते। १२  
 किन्तु सर्वासामेतासां घटनानां पूर्वं लोका युष्मान् धृत्वा ताडयिष्यन्ति,  
 भजनालये कारायाज्ज्य समर्पयिष्यन्ति मम नामकारणाद् युष्मान् भूपानां  
 शासकानाज्ज्य सम्मुखं नेष्यन्ति च। १३ साक्षार्थम् एतानि युष्मान् प्रति  
 घटिष्यन्ते। १४ तदा किमुत्तरं वक्तव्यम् एतत् न चिन्तयिष्याम इति मनःसु  
 निश्चितनुत। १५ विपक्षा यस्मात् किमप्युत्तरम् आपत्तिज्ज्य कर्तुं न शक्यन्ति  
 तादृशं वाक्पुत्रत्वं ज्ञानज्ज्य युष्मभ्यं दास्यामि। १६ किज्ज्य यूयं पित्रा मात्रा  
 भ्रात्रा बन्धुना ज्ञात्या कुटुम्बेन च परकरेषु समर्पयिष्यध्वे; ततस्ते युष्माकं  
 कज्ज्वन कज्ज्वन घातयिष्यन्ति। १७ मम नामः कारणात् सर्वैः मनुष्यै  
 यूयम् ऋतीयिष्यध्वे। १८ किन्तु युष्माकं शिरःकेशैकोपि न विनंश्यति, १९  
 तस्मादेव धैर्यमवलम्ब्य स्वस्वप्राणान् रक्षत। २० अपरज्ज्य यिरुशालम्पुरं  
 सैन्यवेष्टिं विलोक्य तस्योच्छिन्नतायाः समयः समीप इत्यवगमिष्यथ।  
 २१ तदा यिहूदादेशस्था लोकाः पर्वतं पलायन्तां, ये च नगरे तिष्ठन्ति ते  
 देशान्तरं पलायन्ता, ये च ग्रामे तिष्ठन्ति ते नगरं न प्रविशन्तु, २२ यतस्तदा  
 समुचितदण्डनाय धर्मपुस्तके यानि सर्वाणि लिखितानि तानि सफलानि  
 भविष्यन्ति। २३ किन्तु या यास्तदा गर्भवत्यः स्तन्यदाव्यश्च तामां दुर्गति  
 भविष्यति, यत एताल्लोकान् प्रति कोपो देशे च विषमदुर्गति धर्षिष्यते। २४  
 वस्तुतस्तु ते खड्गधारपरिव्वङ्गं लप्यन्ते बद्धाः सन्तः सर्वदेशेषु नायिष्यन्ते  
 च किज्ज्वान्यदेशीयानां समयोपस्थितिपर्यन्तं यिरुशालम्पुरं तैः पदतलै  
 दर्लयिष्यते। २५ सूर्यचन्द्रनक्षत्रेषु लक्षणादि भविष्यन्ति, भुवि सर्वदेशीयानां  
 दुःखं चिन्ता च सिन्धौ वीचीनां तर्जनं गर्जनज्ज्य भविष्यन्ति। २६ भूभौ  
 भाविधटनां चिन्तयित्वा मनुजा भियामृतकल्पा भविष्यन्ति, यतो व्योममण्डले  
 तेजस्विनो दोलायमाना भविष्यन्ति। २७ तदा पराक्रमेणा महातेजसा च मेघारुदं  
 मनुष्यपुत्रम् आयान्तं द्रक्ष्यन्ति। २८ किन्त्वेतासां घटनानामारम्भे सति यूयं  
 मस्तकान्युत्तोल्य ऊर्दधं द्रक्ष्यथ, यतो युष्माकं मुक्तेः कालः सविधो भविष्यति।

29 ततस्तेनैतदृष्टान्तकथा कथिता, पश्यत उडुम्बरादिवृक्षाणां 30 नवीनपत्राणि  
 जातानीति दृष्ट्वा निदावकाल उपस्थित इति यथा यूयं ज्ञातुं शक्नुथ, 31  
 तथा सर्वासामासां घटनानाम् आरम्भे दृष्टे सतीश्वरस्य राजत्वं निकटम्  
 इत्यपि ज्ञास्यथ। 32 युष्मानहं यथार्थं वदामि, विद्यमानलोकानामेषां गमनात्  
 पूर्वम् एतानि धरिष्यन्ते। 33 नभोभुवोर्लोपो भविष्यति मम वाक् तु कदापि  
 लुप्ता न भविष्यति। 34 अतएव विषमाशनेन पानेन च सांमारिकचिन्ताभिश्व  
 युष्माकं चित्तेषु मत्तेषु तदिनम् अकस्माद् युष्मान् प्रति यथा नोपतिष्ठति तदर्थं  
 स्वेषु सावधानास्तिष्ठत। 35 पृथिवीस्थसर्वलोकान् प्रति तदिनम् उन्माथ इव  
 उपस्थास्यति। 36 यथा यूयम् एतद्वाविघटना उत्तर्तुं मनुजसुतस्य सम्मुखे  
 संस्थातुञ्च योग्या भवथ कारणादस्मात् सावधानाः सन्तो निरन्तरं प्रार्थयध्वं।  
 37 अपरज्ज्व स दिवा मन्दिर उपदिश्य राचै जैतुनादिं गत्वातिष्ठत्। 38 ततः  
 प्रत्यूषे लाकास्तत्कथां श्रोतुं मन्दिरे तदन्तिकम् आगच्छन्।

**22** अपरज्ज्व किणवशून्यपूपोत्सवस्य काल उपस्थिते 2 प्रधानयाजका  
 अध्यायकाश्च यथा तं हन्तुं शक्नुवन्ति तथोपायाम् अचेष्टन्त किन्तु लोकेभ्यो  
 बिभ्युः। 3 एतस्तिन् समये द्वादशशिष्येषु गणित ईष्करियोतीयरुढिमान्  
 यो यिहूदास्तस्यान्तःकरणं शैतानाश्रितत्वात् 4 स गत्वा यथा यीशुं तेषां  
 करेषु समर्पयितुं शक्नोति तथा मन्त्रणां प्रधानयाजकैः सेनापतिभिश्च सह  
 चकार। 5 तेन ते तुष्टास्तस्मै मुद्रां दातुं पणं चक्रः। 6 ततः सोङ्गीकृत्य यथा  
 लोकानामगोचरे तं परकरेषु समर्पयितुं शक्नोति तथावकाशां चेष्टिमारेभे।  
 7 अथ किणवशून्यपूपोत्सवदिने, अर्थात् यस्मिन् दिने निस्तारोत्सवस्य  
 मेषो हन्तव्यस्तस्मिन् दिने 8 यीशुः पितरं योहनञ्चाहुय जगाद्, युवां  
 गत्वास्माकं भोजनार्थं निस्तारोत्सवस्य द्रव्याण्यासादयतं। 9 तदा तौ  
 पप्रच्छतुः कुचासादयावो भवतः केच्छा? 10 तदा सोवादीत्, नगरे प्रविष्टे  
 कश्चिज्जलकुम्भमादाय युवां साक्षात् करिष्यति स यन्निवेशनं प्रविशति  
 युवामपि तन्निवेशनं तत्पश्चादित्वा निवेशनपतिम् इति वाक्यं वदतं, 11  
 यत्राहं निस्तारोत्सवस्य भोजयं शिष्यैः सार्द्धं भोक्तुं शक्नोमि सातिथिशालां  
 कुत्र? कथामिमां प्रभुस्त्वां पृच्छति। 12 ततः स जनो द्वितीयप्रकोष्ठीयम्  
 एकं शस्तं कोष्ठं दर्शयिष्यति तत्र भोज्यमासादयतं। 13 ततस्तौ गत्वा  
 तद्वाक्यानुसारेण सर्वं दृष्ट्वा तत्र निस्तारोत्सवीयं भोज्यमासादयामासतुः। 14

अथ काल उपस्थिते यीशु द्वादशभिः प्रेरितैः सह भोक्तुमुपविश्य कथितवान्  
 15 मम दुःखभोगात् पूर्व्यं युभाभिः सह निस्तारोत्सवस्यैतस्य भोज्यं भोक्तुं  
 मयातिवाञ्छा कृता। 16 युष्मान् वदामि, यावत्कालम् ईश्वरराज्ये भोजनं न  
 करिष्ये तावत्कालम् इदं न भोक्ष्ये। 17 तदा स पानपात्रमादाय ईश्वरस्य गुणान्  
 कीर्त्तयित्वा तेभ्यो दत्त्वावदत्, इदं गृहीत यूयं विभज्य पिवत। 18 युष्मान्  
 वदामि यावत्कालम् ईश्वरराजत्वस्य संस्थापनं न भवति तावद् द्राक्षाफलरसं  
 न पास्यामि। 19 ततः पूर्णं गृहीत्वा ईश्वरगुणान् कीर्त्तयित्वा भडक्ता तेभ्यो  
 दत्त्वावदत्, युष्मदर्थं समर्पितं यन्मम वपुस्तदिदं, एतत् कर्म मम स्मरणार्थं  
 कुरुध्वं। 20 अथ भोजनान्ते तादृशं पात्रं गृहीत्वावदत्, युष्मत्कृते पातितं  
 यन्मम रक्तं तेन निर्णीतनवनियमरूपं पानपात्रमिदं। 21 पश्यत यो मां परकरेषु  
 समर्पयिष्यति स मया सह भोजनासन उपविशति। 22 यथा निरूपितमास्ते  
 तदनुसारेणा मनुष्यपुत्रस्य गति भविष्यति किन्तु यस्तं परकरेषु समर्पयिष्यति  
 तस्य सन्तापो भविष्यति। 23 तदा तेषां को जन एतत् कर्म करिष्यति  
 तत् ते परस्परं प्रष्टुमारेभिरे। 24 अपरं तेषां को जनः श्रेष्ठत्वेन गणयिष्यते,  
 अत्रार्थं तेषां विवादोभवत्। 25 अस्मात् कारणात् सोवदत्, अन्यदेशीयानां  
 राजानः प्रजानामुपरि प्रभुत्वं कुर्वन्ति दारुणशासनं कृत्वापि ते भूपतित्वेन  
 विख्याता भवन्ति च। 26 किन्तु युष्माकं तथा न भविष्यति, यो युष्माकं श्रेष्ठो  
 भविष्यति स कनिष्ठवद् भवतु, यश्च मुख्यो भविष्यति स सेवकवद्वतु। 27  
 भोजनोपविष्टपरिचारकयोः कः श्रेष्ठः? यो भोजनायोपविशति स किं श्रेष्ठो  
 न भवति? किन्तु युष्माकं मध्येऽहं परिचारकइवास्मि। 28 अपरञ्च युयं  
 मम परीक्षाकाले प्रथममारभ्य मया सह स्थिता 29 एतत्कारणात् पित्रा  
 यथा मदर्थं राज्यमेकं निरूपितं तथाहमपि युष्मदर्थं राज्यं निरूपयामि। 30  
 तस्मान् मम राज्ये भोजनासने च भोजनपाने करिष्यध्वे सिंहासनेषूपविश्य  
 चेसायेलीयानां द्वादशवंशानां विचारं करिष्यध्वे। 31 अपरं प्रभुरुवाच, हे  
 शिमोन् पश्य तितउना धान्यानीव युष्मान् शैतान् चालयितुम् ऐच्छत्, 32  
 किन्तु तव विश्वासस्य लोपो यथा न भवति एतत् त्वदर्थं प्रार्थितं मया,  
 त्वन्मनसि परिवर्त्तिं च भ्रातृणां मनांसि स्थिरीकुरु। 33 तदा सोवदत्, हे  
 प्रभोहं त्वया सार्द्धं कारां मृतिज्वं यातुं मज्जितोस्मि। 34 ततः स उवाच,  
 हे पितरं त्वां वदामि, अद्य कुक्कुटरवात् पूर्वं त्वं मत्परिचयं वारत्रयम्

अपहोष्यसे। 35 अपरं स प्रच्छ, यदा मुद्रासम्पुटं खायपात्रं पादुकाज्य विना  
युष्मान् प्राहिणवं तदा युष्माकं कस्यापि न्यूनतासीत्? ते प्रोचुः कस्यापि  
न। 36 तदा सोवदत् किन्त्वदानीं मुद्रासम्पुटं खायपात्रं वा यस्यास्ति तेन  
तदग्रहीतव्यं, यस्य च कृपाणो नास्ति तेन स्ववस्त्रं विक्रीय स क्रेतव्यः।  
37 यतो युष्मानहं वदामि, अपराधिजनैः सार्द्धं गणितः स भविष्यति। इदं  
यच्छास्त्रीयं वचनं लिखितमस्ति तन्मयि फलिष्यति यतो मम सम्बन्धीयं  
सर्वं सेत्यति। 38 तदा ते प्रोचुः प्रभो पश्य इमौ कृपाणौ। ततः सोवदद्  
एतौ यथेष्टौ। 39 अथ स तस्माद्वहि गत्वा स्वाचारानुसारेण जैतुननामाद्रिं  
जगाम शिष्याश्च तत्पश्चाद् ययुः। 40 तत्रोपस्थाय स तानुवाच, यथा परीक्षायां  
न पतथ तदर्थं प्रार्थयध्वं। 41 पश्चात् स तस्माद् एकशरक्षेपाद् बहि गत्वा  
जानुनी पातयित्वा एतत् प्रार्थयाज्यक्रे, 42 हे पित यदि भवान् सम्मन्यते तर्हि  
कंसमेनं ममान्तिकाद् दूरय किन्तु मदिच्छानुरूपं न त्वदिच्छानुरूपं भवतु।  
43 तदा तस्मै शक्तिं दातुं स्वर्गीयदूतो दर्शनं ददौ। 44 पश्चात् सोत्यन्तं  
यातनया व्याकुलो भूत्वा पुनर्दृढं प्रार्थयाज्यक्रे, तस्माद् बृहच्छोणितबिन्दव  
इव तस्य स्वेदबिन्दवः पृथिव्यां पतितुमारेभिरे। 45 अथ प्रार्थनात उत्थाय  
शिष्याणां समीपमेत्य तान् मनोदुःखिनो निद्रितान् दृष्टवावदत् 46 कुतो निद्राथ?  
परीक्षायाम् अपतनार्थं प्रर्थयध्वं। 47 एतत्कथायाः कथनकाले द्वादशशिष्याणां  
मध्ये गणितो यिहूदानामा जनतासहितस्तेषाम् अग्रे चलित्वा यीशोश्चुम्बनार्थं  
तदन्तिकम् आययौ। 48 तदा यीशुरुवाच, हे यिहूदा किं चुम्बनेन मनुष्यपुत्रं  
परकरेषु समर्पयसि? 49 तदा यद्यद् घटिष्यते तदनुमाय सङ्गिभिरुक्तं, हे प्रभो  
वयं कि खड्गेन धातयिष्यामः? 50 तत एकः करवालेनाहत्य प्रथानयाजकस्य  
दासस्य दक्षिणं कर्णं चिछेद। 51 अधूना निवर्त्तस्व इत्युक्त्वा यीशुस्तस्य  
श्रुतिं स्पृष्ट्वा स्वस्यं चकार। 52 पश्चाद् यीशः समीपस्थान् प्रथानयाजकान्  
मन्दिरस्य सेनापतीन् प्राचीनांश्च जगाद्, यूयं कृपाणान् यष्टींश्च गृहीत्वा मां किं  
चोरं धर्तुमायाताः? 53 यदाहं युष्माभिः सह प्रतिदिनं मन्दिरेऽतिष्ठं तदा मां धर्तं  
न प्रवृत्ताः, किन्त्वदानीं युष्माकं समयोन्धकारस्य चाधिपत्यमस्ति। 54 अथ  
ते तं धृत्वा महायाजकस्य निवेशनं निन्युः। ततः पितरो दूरे दूरे पश्चादित्वा 55  
बृहत्कोषस्य मध्ये यत्राग्निं ज्वालयित्वा लोकाः समेत्योपविष्टस्तत्र तैः सार्द्धम्  
उपविवेश। 56 अथ वहिसन्निधौ समुपवेशकाले काचिद्वासी मनो निविश्य तं

निरीक्ष्यावदत् पुमानयं तस्य सङ्गेऽस्थात्। ५७ किन्तु स तद् अपहृत्यावादीत्  
 हे नारि तमहं न परिचिनोमि। ५८ क्षणान्तरेऽन्यजनस्तं दृष्टवाब्रवीत् त्वमपि  
 तेषां निकरस्यैकजनोसि। पितरः प्रत्युवाच हे नर नाहमस्मि। ५९ ततः  
 सार्द्धदण्डद्वयात् परं पुनरन्यो जनो निश्चित्य बभाषे, एष तस्य सङ्गीति  
 सत्यं यतोयं गालीलीयो लोकः। ६० तदा पितर उवाच हे नर त्वं यद् वदमि  
 तदहं बोद्धुं न शक्नोमि, इति वाक्ये कथितमात्रे कुकुटो रुराव। ६१ तदा  
 प्रभुणा व्याधुत्य पितरे निरीक्षिते कृकवाकुरवात् पूर्वं मां त्रिरप्होष्यसे  
 इति पूर्वोक्तं तस्य वाक्यं पितरः स्मृत्वा ६२ बहिर्गत्वा महाखेदेन चक्रन्द।  
 ६३ तदा यै यीशुर्धृतस्ते तमुपहस्य प्रहर्तुमारेभिरे। ६४ वस्त्रेण तस्य दृशौ  
 बद्ध्वा कपोले चपेटाघातं कृत्वा पप्रच्छुः, कस्ते कपोले चपेटाघातं कृतवान्?  
 गणयित्वा तद् वद। ६५ तदन्यत् तद्विरुद्धं बहुनिन्दावाक्यं वक्तुमारेभिरे।  
 ६६ अथ प्रभाते सति लोकप्राज्ञः प्रधानयाजका अध्यापकाश्च सभां कृत्वा  
 मध्येसभं यीशुमानीय पप्रच्छुः, त्वम् अभिषिक्तोसि न वास्मान् वद। ६७  
 स प्रत्युवाच, मया तस्मिन्नुक्तेऽपि यूयं न विश्वसिष्यथ। ६८ कस्मिंशिद्वाक्ये  
 युष्मान् पृष्ठेऽपि मां न तदुत्तरं वक्ष्यथ न मां त्यक्ष्यथ च। ६९ किन्त्वितः परं  
 मनुजसुतः सर्वशक्तिमत ईश्वरस्य दक्षिणे पार्श्वे समुपवेक्ष्यति। ७० ततस्ते  
 पप्रच्छुः, तिंह त्वमीश्वरस्य पुत्रः? स कथयामास, यूयं यथार्थं वदथ स एवाहं।  
 ७१ तदा ते सर्वे कथयामासु; तिंह साक्ष्येऽन्सस्मिन् अस्माकं किं प्रयोजनं?  
 अस्य स्वमुखादेव साक्ष्यं प्राप्तम्।

**२३** ततः सभास्था: सर्वलोका उत्थाय तं पीलातसम्मुखं नीत्वाप्रोद्य  
 वक्तुमारेभिरे, २ स्वमाभिषिक्तं राजानं वदन्तं कैमरराजाय करदानं निषेधन्तं  
 राज्यविपर्ययं कुर्तुं प्रवर्त्तमानम् एन प्राप्ता वयं। ३ तदा पीलातस्तं पृष्ठवान्  
 त्वं किं यिहूदीयानां राजा? स प्रत्युवाच तं सत्यमुक्तवान्। ४ तदा पीलातः  
 प्रधानयाजकादिलोकान् जगाद् अहमेतस्य कमप्यपराधं नाप्तवान्। ५  
 ततस्ते पुनः साहमिनो भूत्वावदन्, एष गालील एतत्थानपर्यन्ते सर्वस्मिन्  
 यिहूदादेशे सर्वाल्लोकानुपदिश्य कुप्रवृत्तिं ग्राहीतवान्। ६ तदा पीलातो  
 गालीलप्रदेशस्य नाम श्रुत्वा पप्रच्छ, किमयं गालीलीयो लोकः? ७ ततः  
 स गालीलप्रदेशीयहेरोद्राजस्य तदा स्थितेस्तस्य समीपे यीशुं प्रेषयामास।  
 ८ तदा हेरोद् यीशुं विलोक्य सन्तुतोष, यतः स तस्य बहुवृत्तान्तश्रवणात्

तस्य किञ्चिदाश्रयकर्म पश्यति इत्याशां कृत्वा बहुकालमारभ्य तं  
 द्रष्टुं प्रयासं कृतवान्। 9 तस्मात् तं बहुकथा: पप्रच्छ किन्तु स तस्य  
 कस्यापि वाक्यस्य प्रत्युत्तरं नोवाच। 10 अथ प्रधानयाजका अध्यापकाश्र  
 प्रोत्तिष्ठन्तः साहसेन तमपवदितुं प्रारेभिरे। 11 हेरोद् तस्य सेनागणश्च तमवज्ञाय  
 उपहासत्वेन राजवस्त्रं परिधाप्य पुनः पीलातं प्रति तं प्राहिणोत्। 12 पूर्वं  
 हेरोदपीलातयोः परस्परं वैरभाव आसीत् किन्तु तद्दिने द्वयो मेलनं जातम्।  
 13 पश्चात् पीलातः प्रधानयाजकान् शासकान् लोकांश्च युगपदाहूय बभाषे,  
 14 राज्यविपर्ययकारकोयम् इत्युक्त्वा मनुष्यमेन मम निकटमानैष किन्तु  
 पश्यत युष्माकं समक्षम् अस्य विचारं कृत्वापि प्रोक्तापवादानुरूपेणास्य  
 कोप्यपराधः सप्रमाणो न जातः, 15 यूयज्य हेरोदः सन्निधौ प्रेषिता मया  
 तत्रास्य कोप्यपराधस्तेनापि न प्राप्तः। पश्यतानेन वधहेतुकं किमपि नापराद्वं।  
 16 तस्मादेनं ताडयित्वा विहास्यामि। 17 तत्रोत्सवे तेषामेको मोचयितव्यः।  
 18 इति हेतोस्ते प्रोच्चैरेकदा प्रोचुः, एनं दूरीकृत्य बरब्बानामानं मोचय। 19  
 स बरब्बा नगर उपप्लववधापराधाभ्यां कारायां बद्ध आसीत्। 20 किन्तु  
 पीलातो यीशुं मोचयितुं वाज्छन् पुनस्तानुवाच। 21 तथाप्येनं कुशे व्यथ कुशे  
 व्यथेति वदन्तस्ते रुस्वुः। 22 ततः स तृतीयवारं जगाद कुतः? स किं कर्म  
 कृतवान्? नाहमस्य कमपि वधापराधं प्राप्तः केवलं ताडयित्वामुं त्यजामि।  
 23 तथापि ते पुनरेनं कुशे व्यथ इत्युक्त्वा प्रोच्चैर्दृढं प्रार्थयाज्यक्रिरे; 24  
 ततः प्रधानयाजकादीनां कलरवे प्रबले सति तेषां प्रार्थनारूपं कर्तुं पीलात  
 आदिदेश। 25 राजद्रोहवधयोरपराधेन कारास्थं यं जनं ते यथाचिरे तं मोचयित्वा  
 यीशुं तेषामिच्छायां समार्पयत्। 26 अथ ते यीशुं गृहीत्वा यान्ति, एतर्हि  
 ग्रामादागतं शिमोननामानं कुरीणीयं जनं धृत्वा यीशोः पश्चानेतुं तस्य स्कन्धे  
 कुशर्मपयामासुः। 27 ततो लोकाकारण्यमध्ये बहुस्त्रियो रुदत्यो विलपन्त्यश्च  
 यीशोः पश्चाद् ययुः। 28 किन्तु स व्याघ्रूप्य ता उवाच, हे यिरुशालमो  
 नार्यो युयं मदर्थं न रुदित्वा स्वार्थं स्वापत्यार्थज्व रुदिति; 29 पश्यत यः  
 कदपि गर्भवत्यो नाभवन् स्तन्यज्व नापाययन् तादृशी वन्ध्या यदा धन्या  
 वक्ष्यन्ति स काल आयाति। 30 तदा हे शैला अस्माकमुपरि पतत, हे  
 उपशैला अस्मानाच्छादयत कथामीदृशीं लोका वक्ष्यन्ति। 31 यतः सतेजसि  
 शाखिनि चेदेतद् घटते तर्हि शुष्कशाखिनि किं न घटिष्यते? 32 तदा ते

हन्तुं द्रावपराधिनौ तेन सार्द्धं निन्युः। 33 अपरं शिरःकपालनामकस्थानं  
 प्राप्य तं कुशे विविधुः; तद्वयोरपराधिनोरेकं तस्य दक्षिणो तदन्यं वामे कुशे  
 विविधुः। 34 तदा यीशुरकथयत्, हे पितरेतान् क्षमस्व यत एते यत् कर्म  
 कुर्वन्ति तन् न विदुः; पश्चाते गुटिकापातं कृत्वा तस्य वस्त्राणि विभज्य  
 जगृहुः। 35 तत्र लोकसंघस्तिष्ठन् ददर्श; ते तेषां शासकाश्च तमुपहस्य जगृहुः;  
 एष इतरान् रक्षितवान् यदीश्वरेणाभिरुचितोऽभिषिक्तस्त्राता भवति तर्हि  
 स्वमधुना रक्षतु। 36 तदन्यः सेनागणा एत्य तस्मै अम्लरसं दत्वा परिहस्य  
 प्रोवाच, 37 चेत्त्वं यिहूदीयानां राजासि तर्हि स्वं रक्ष। 38 यिहूदीयानां राजेति  
 वाक्यं यूतानीयरोमीयेब्रीयाक्षरै लिखितं तच्छिरस ऊर्ध्वेऽस्थाप्यत। 39  
 तदोभयपार्श्वयो रिंद्रौ यावपराधिनौ तयोरेकस्तं विनिन्द्य बभाषे, चेत्त्वम्  
 अभिषिक्तोसि तर्हि स्वमावाज्च रक्ष। 40 किन्त्वन्यस्तं तर्जयित्वावदत्,  
 ईश्वरात्तव किञ्चिदपि भयं नास्ति किं? त्वमपि समानदण्डोसि, 41 योग्यपात्रे  
 आवां स्वस्वकर्मणां समुचितफलं प्राप्नुवः किन्त्वनेन किमपि नापराद्धं।  
 42 अथ स यीशुं जगाद हे प्रभे भवान् स्वराज्यप्रवेशकाले मां स्मरतु। 43  
 तदा यीशुः कथितवान् त्वां यथार्थं वदामि त्वमद्यैव मया सार्द्धं परलोकस्य  
 सुखस्थानं प्राप्स्यसि। 44 अपरञ्च द्वितीययामात् तृतीययामपर्यन्तं  
 र्वेस्तेजसोन्तर्हितत्वात् सर्वदिशोऽन्धकारेणावृतो 45 मन्दिरस्य यवनिका च  
 छिद्यमाना द्विधा बभूव। 46 ततो यीशुरुच्चैरुवाच, हे पित र्ममात्मानं तव करे  
 समर्पये, इत्युक्त्वा स प्राणान् जहौ। 47 तदैता घटना दृष्ट्वा शतसेनापतिरीश्वरं  
 धन्यमुक्त्वा कथितवान् अयं नितान्तं साधुमनुष्य आसीत्। 48 अथ यावन्तो  
 लोका द्रष्टुम् आगतास्ते ता घटना दृष्ट्वा वक्षःसु कराधातं कृत्वा व्याचुट्य गताः।  
 49 यीशो ज्ञातियो या या योषितश्च गालीलस्तेन सार्द्धमायातास्ता अपि दूरे  
 स्थित्वा तत् सर्वं ददृशुः। 50 तदा यिहूदीयानां मन्त्रणां क्रियाज्चासमन्यमान  
 ईश्वरस्य राजत्वम् अपेक्षमाणो 51 यिहूदिदेशीयोऽरिमथीयनगरीयो यूषफनामा  
 मन्त्री भद्रो धार्मिकश्च पुमान् 52 पीलातान्तिकं गत्वा यीशो देहं ययाचे। 53  
 पश्चाद् वपुरवरोद्द्वा वाससा संवेष्ट्य यत्र कोपि मानुषो नास्थाप्यत तस्मिन् शैले  
 स्वाते शमशाने तदस्थापयत्। 54 तदिनमायोजनीयं दिनं विश्रामवारश्च समीपः।  
 55 अपरं यीशुना सार्द्धं गालील आगता योषितः पश्चादित्वा शमशाने तत्र यथा

वपुः स्थापितं तच्च दृष्ट्वा ५६ व्याघुट्य सुगन्धिद्रव्यतैलानि कृत्वा विधिवद्  
विश्रामवारे विश्रामं चक्षुः।

**24** अथ सप्ताहप्रथमदिनेऽतिप्रत्यूषे ता योषितः सम्पादितं सुगन्धिद्रव्यं  
गृहीत्वा तदन्याभिः कियतीभिः स्त्रीभिः सह शमशानं ययुः। २ किन्तु  
शमशानद्वारात् पाषाणमपसारितं दृष्ट्वा ३ ताः प्रविश्य प्रभो देहमप्राप्य  
४ व्याकुला भवन्ति एतर्हि तेजोमयवस्त्रान्वितौ द्वौ पुरुषौ तासां समीपे  
समुपस्थितौ ५ तस्मात्ताः शङ्कायुक्ता भूमावधोमुख्यस्यस्थुः। तदा तौ ता ऊचतु  
मृतानां मध्ये जीवन्तं कुतो मृगयथ? ६ सोत्र नास्ति स उदस्थात्। ७ पापिनां  
करेषु समर्पितेन क्रुशे हतेन च मनुष्यपुत्रेण तृतीयदिवसे शमशानादुत्थातव्यम्  
इति कथां स गलीलि तिष्ठन् युष्मभ्यं कथितवान् तां स्मरत। ८ तदा तस्य सा  
कथा तासां मनःसु जाता। ९ अनन्तरं शमशानाद् गत्वा ता एकादशशिष्यादिभ्यः  
सर्वेभ्यस्तां वार्त्ता कथयामासुः। १० मण्डलीनीमरियम्, योहना, याकूबो माता  
मरियम् तदन्याः सङ्गिन्यो योषितश्च प्रेरितेभ्य एताः सर्वा वार्त्ताः कथयामासुः  
११ किन्तु तासां कथाम् अनर्थकाख्यानमात्रं बुद्ध्वा कोपि न प्रत्यैत्। १२ तदा  
पितर उत्थाय शमशानान्तिकं दधाव, तत्र च प्रहो भूत्वा पाश्चैकस्थापिते केवलं  
वस्त्रं ददर्श; तस्मादाश्वर्यं मन्यमानो यदघटत तन्मनसि विचारयन् प्रतस्थे। १३  
तस्मिन्नेव दिने द्वौ शिष्यौ यिर्शालमश्चतुष्कोशान्तरितम् इम्मायुग्रामं गच्छन्तौ  
१४ तासां घटनानां कथामकथयतां १५ तयोरालापविचारयोः काले यीशुरागत्य  
ताभ्यां सह जगाम १६ किन्तु यथा तौ तं न परिचिनुतस्तदर्थं तयो दृष्टिः संरुद्धा।  
१७ स तौ पृष्ठवान् युवां विषण्णौ किं विचारयन्तौ गच्छथः? १८ ततस्तयोः  
किलयपानामा प्रत्युवाच यिर्शालमपुरेऽधुना यान्यघटन्त त्वं केवलविदेशी  
किं तद्वृत्तान्तं न जानासि? १९ स पप्रच्छ का घटनाः? तदा तौ वक्तुमारेभाते  
यीशुनामा यो नासरतीयो भविष्यद्वादी ईश्वरस्य मानुषाणाञ्च साक्षात् वाक्ये  
कर्मणि च शक्तिमानासीत् २० तम् अस्माकं प्रथानयाजका विचारकाश्च  
केनापि प्रकारेण कुशे विद्ध्वा तस्य प्राणाननाशयन् तदीया घटनाः; २१ किन्तु  
य इसायेलीयलोकान् उद्धारयिष्यति स एवायम् इत्याशास्माभिः कृता। तद्यथा  
तथास्तु तस्या घटनाया अद्य दिनत्रयं गतं। २२ अधिकन्त्वस्माकं सङ्गिनीनां  
कियत्स्त्रीणां मुखेभ्योऽसम्भववाक्यमिदं श्रुतं; २३ ताः प्रत्यूषे शमशानं गत्वा  
तत्र तस्य देहम् अप्राप्य व्याघुट्यत्वा प्रोक्तवत्यः स्वर्गीसदूतौ दृष्टावस्माभिस्तौ

चावादिषां स जीवितवान्। 24 ततोस्माकं कैश्चित् श्मशानमगम्यत तेऽपि  
 स्त्रीणां वाक्यानुरूपं दृष्टवन्तः किन्तु तं नापश्यन्। 25 तदा स तावुवाच, हे  
 अबोधौ हे भविष्यद्वादिभिरुक्तवाक्यं प्रत्येतुं विलम्बमानौ; 26 एतत्सर्वदुःखं  
 भुक्त्वा स्वभूतिप्राप्तिः किं ख्रीष्टस्य न न्याय्या? 27 ततः स मूसाग्रन्थमारभ्य  
 सर्वभविष्यद्वादिनां सर्वशास्त्रे स्वरिमन् लिखिताख्यानाभिप्रायं बोधयामास।  
 28 अथ गम्यग्रामाभ्यर्ण प्राप्य तेनाग्रे गमनलक्षणे दर्शिते 29 तौ साधयित्वावदतां  
 सहावाभ्यां तिष्ठ दिने गते सति रात्रिरभूत् ततः स ताभ्यां सार्द्धं स्थातुं गृहं  
 ययौ। 30 पश्चाद्वोजनोपवेशकाले स पूपं गृहीत्वा ईश्वरगुणान् जगाद तज्य  
 भंक्त्वा ताभ्यां ददौ। 31 तदा तयो दृष्टौ प्रसन्नायां तं प्रत्यभिज्ञतुः किन्तु स  
 तयोः साक्षादन्तर्दधे। 32 ततस्तौ मिथोभिधातुम् आरब्धवन्तौ गमनकाले  
 यदा कथामकथयत् शास्त्रार्थञ्चबोधयत् तदावयो बुद्धिः किं न प्राज्वलत्?  
 33 तौ तत्क्षणादुत्थाय यिरुशालमपुरं प्रत्याययतुः, तत्स्थाने शिष्याणाम्  
 एकादशानां सङ्गिनाञ्च दर्शनं जातं। 34 ते प्रोचुः प्रभुरुदतिष्ठद् इति सत्यं  
 शिमोने दर्शनमदाच्य। 35 ततः पथः सर्वघटनायाः पूपभजनेन तत्परिचयस्य  
 च सर्ववृत्तान्तं तौ वक्तुमारेभाते। 36 इत्थं ते परस्परं वदन्ति तत्काले यीशुः  
 स्वयं तेषां मध्य प्रोत्थ्य युष्माकं कल्याणं भूयाद् इत्युवाच, 37 किन्तु भूतं  
 पश्याम इत्यनुमाय ते समुद्दिविजिरे त्रेषुश्च। 38 स उवाच, कुतो दुःखिता  
 भवथ? युष्माकं मनःसु सन्देह उदेति च कुतः? 39 एषोहं, मम करौ पश्यत वरं  
 स्पृष्ट्वा पश्यत, मम यादृशानि पश्यथ तादृशानि भूतस्य मांसास्थीनि न सन्ति।  
 40 इत्युक्त्वा स हस्तपादान् दर्शयामास। 41 तेऽसम्भवं ज्ञात्वा सानन्दा न  
 प्रत्ययन्। ततः स तान् पप्रच्छ, अत्र युष्माकं समीपे खाद्यं किञ्चिदस्ति?  
 42 ततस्ते कियद्वधमत्यं मधु च ददुः 43 स तदादाय तेषां साक्षाद् बुभुजे  
 44 कथयामास च मूसाव्यवस्थायां भविष्यद्वादिनां ग्रन्थेषु गीतपुस्तके च  
 मयि यानि सर्वाणि वचनानि लिखितानि तदनुरूपाणि घटिष्यन्ते युष्माभिः  
 सार्द्धं स्थित्वाहं यदेतद्वाक्यम् अवदं तदिदानीं प्रत्यक्षमभूत्। 45 अथ तेभ्यः  
 शास्त्रबोधाधिकारं दत्वावदत्, 46 ख्रीष्णेनेत्यं मृतियातना भोक्तव्या तृतीयदिने च  
 श्मशानादुत्थातव्यञ्चेति लिपिरस्ति; 47 तन्नाम्ना यिरुशालममारभ्य सर्वदिशे  
 मनःपरावर्तनस्य पापमोचनस्य च सुसंवादः प्रचारयितव्यः, 48 एषु सर्वेषु यूयं  
 साक्षिणः। 49 अपरञ्च पश्यत पित्रा यत् प्रतिज्ञातं तत् प्रेषयिष्यामि, अतएव

यावत्कालं यूयं स्वर्गीयां शक्तिं न प्राप्यथ तावत्कालं यिरुशालम्नगे तिष्ठत।

50 अथ स तान् बैथनीयापर्यन्तं नीत्वा हस्तावुत्तोल्य आशिष वक्तुमारेभे 51

आशिषं वदन्नेव च तेभ्यः पृथग् भूत्वा स्वर्गाय नीतोऽभवत् 52 तदा ते तं

भजमाना महानन्देन यिरुशालमं प्रत्याजग्मुः। 53 ततो निरन्तरं मन्दिरे तिष्ठन्त

ईश्वरस्य प्रशंसां धन्यवादज्च कर्त्तम् आरेभिरे। इति॥

## योहनः

१ आदौ वाद आसीत् स च वाद ईश्वरेण सार्थमासीत् स वादः स्वयमीश्वर एव।  
२ स आदावीश्वरेण सहासीत्। ३ तेन सर्वं वस्तु ससृजे सर्वेषु सृष्टवस्तुषु  
किमपि वस्तु तेनासृष्टं नास्ति। ४ स जीवनस्याकारः; तच्च जीवनं मनुष्याणां  
ज्योतिः ५ तज्ज्योतिरन्धकारे प्रचकाशे किन्त्वन्धकारस्तन्न जग्राह। ६ योहन्  
नामक एको मनुज ईश्वरेण प्रेषयाज्यक्रेत। ७ तद्वारा यथा सर्वे विश्वसन्ति तदर्थं  
स तज्ज्योतिषि प्रमाणं दातुं साक्षिस्वरूपो भूत्वागमत्, ८ स स्वयं तज्ज्योति  
र्न किन्तु तज्ज्योतिषि प्रमाणं दातुमागमत्। ९ जगत्यागत्य यः सर्वमनुजेभ्यो  
दीपितं ददाति तदेव सत्यज्योतिः। १० स यज्जगदसृजत् तन्मय एव स आसीत्  
किन्तु जगतो लोकास्तं नाजानन्। ११ निजाधिकारं स आगच्छत् किन्तु  
प्रजास्तं नागृहन्। १२ तथापि ये ये तमगृहन् अर्थात् तस्य नाम्नि व्यश्वसन्  
तेभ्य ईश्वरस्य पुत्रा भवितुम् अधिकारम् अददात्। १३ तेषां जनिः शोणितान्  
शारीरिकाभिलाषान्मानवानामिच्छातो न किन्त्वीश्वरादभवत्। १४ स वादो  
मनुष्यरूपेणावतीर्थं सत्यतानुग्रहाभ्यां परिपूर्णः सन् सार्थम् अस्माभि न्यवसत्  
ततः पितुराद्वितीयपुत्रस्य योग्यो यो महिमा तं महिमानं तस्यापश्याम। १५ ततो  
योहनपि प्रचार्यं साक्ष्यमिदं दत्तवान् यो मम पश्चाद् आगमिष्यति स मत्तो  
गुरुतरः; यतो मत्पूर्वं स विद्यमान आसीत्; यदर्थम् अहं साक्ष्यमिदम् अदां स  
एषः। १६ अपरज्य तस्य पूर्णताया वयं सर्वे क्रमशः क्रमशोनुग्रहं प्राप्ताः। १७  
मूसाद्वारा व्यवस्था दत्ता किन्त्वनुग्रहः सत्यत्वज्य यीशुख्नीष्ठद्वारा समुपातिष्ठतां।  
१८ कोपि मनुज ईश्वरं कदापि नापश्यत् किन्तु पितुः क्रोडस्थोऽद्वितीयः पुत्रस्तं  
प्रकाशयत्। १९ त्वं कः? इति वाक्यं प्रेषुं यदा यिहूदीयलोका याजकान्  
लेविलोकांश्च यिरुशालमो योहनः समीपे प्रेषयामासु; २० तदा स स्वीकृतवान्  
नापहूतवान् नाहम् अभिषिक्त इत्यङ्गीकृतवान्। २१ तदा तेऽपृच्छन् तर्हि को  
भवान्? किं एलियः? सोवदत् न; ततस्तेऽपृच्छन् तर्हि भवान् स भविष्यद्वादी?  
सोवदत् नाहं सः। २२ तदा तेऽपृच्छन् तर्हि भवान् कः? वयं गत्वा प्रेरकान् त्वयि  
किं वक्ष्यामः? स्वस्मिन् किं वदसि? २३ तदा सोवदत्। परमेशस्य पन्थानं  
परिष्कुरुत सर्वतः। इतीदं प्रान्तरे वाक्यं वदतः कस्यचिद्रवः। कथामिमां  
यस्मिन् यिशयियो भविष्यद्वादी लिखितवान् सोहम्। २४ ये प्रेषितास्ते  
फिरुशिलोकाः। २५ तदा तेऽपृच्छन् यदि नाभिषिक्तोसि एलियोसि न स

भविष्यद्वाद्यपि नासि च, तर्हि लोकान् मज्जयसि कुतः? २६ ततो योहन्  
 प्रत्यवोचत्, तोयेऽहं मज्जयामीति सत्यं किन्तु यं यूयं न जानीथ तादृश एको  
 जनो युष्माकं मध्य उपतिष्ठति। २७ स मत्पश्चाद् आगतोपि मत्पूर्वं वर्तमान  
 आसीत् तस्य पादुकाबन्धनं मोचयितुमपि नाहं योग्योस्मि। २८ यद्दननद्याः  
 पारस्थैरथबारायां यस्मिन्स्थाने योहनमज्जयत् तस्मिन स्थाने सर्वमेतद्  
 अघटत। २९ परेऽहनि योहन् स्वनिकटमागच्छन्तं यिशुं विलोक्य प्रावोचत्  
 जगतः पापमोचकम् ईश्वरस्य मेषशावकं पश्यत। ३० यो मम पश्चादागमिष्यति  
 स मत्तो गुरुतरः, यतो हेतोर्मत्पूर्वं सोऽवर्तत यस्मिन्नहं कथामिमां कथितवान्  
 स एवायं। ३१ अपरं नाहमेनं प्रत्यभिज्ञातवान् किन्तु इस्मायेल्लोका एनं  
 यथा परिचिन्वन्ति तदभिप्रायेणाहं जले मज्जयितुमागच्छम्। ३२ पुनश्च  
 योहनपरमेकं प्रमाणं दत्वा कथितवान् विहायसः कपोतवद् अवतरन्तमात्मानम्  
 अस्योपर्यवतिष्ठन्तं च दृष्टवानहम्। ३३ नाहमेनं प्रत्यभिज्ञातवान् इति सत्यं  
 किन्तु यो जले मज्जयितुं मां प्रैरयत् स एवेमां कथामकथयत् यस्योपर्यात्मानम्  
 अवतरन्तम् अवतिष्ठन्तज्य द्रक्षयसि सएव पवित्रे आत्मनि मज्जयिष्यति। ३४  
 अवस्तन्निरीक्ष्यायम् ईश्वरस्य तनय इति प्रमाणं ददामि। ३५ परेऽहनि योहन्  
 द्वाभ्यां शिष्याभ्यां साद्दें तिष्ठन् ३६ यिशुं गच्छन्तं विलोक्य गदितवान् ईश्वरस्य  
 मेषशावकं पश्यतं। ३७ इमां कथां श्रुत्वा द्वौ शिष्यौ यीशोः पश्चाद् ईयतुः। ३८  
 ततो यीशुः परावृत्य तौ पश्चाद् आगच्छन्तौ दृष्ट्वा पृष्ठवान् युवां किं गवेशयथः?  
 तावपृच्छतां हे रब्बि अर्थात् हे गुरो भवान् कुत्र तिष्ठति? ३९ ततः सोवादित् एत्य  
 पश्यतं। ततो दिवसस्य तृतीयप्रहरस्य गतत्वात् तौ तदिनं तस्य सङ्गोऽस्थातां।  
 ४० यौ द्वौ योहनो वाक्यं श्रुत्वा यिशोः पश्चाद् आगमतां तयोः शिमोन्पितरस्य  
 भ्राता आन्द्रियः ४१ स इत्वा प्रथमं निजसोदरं शिमोनं साक्षात्प्राप्य कथितवान्  
 वयं ख्रीष्टम् अर्थात् अभिषिक्तपुरुषं साक्षात्कृतवन्तः। ४२ पश्चात् स तं यिशोः  
 समीपम् आनयत्। तदा यीशुस्तं दृष्ट्वावदत् त्वं यूनसः पुत्रः शिमोन् किन्तु  
 त्वनामधेयं कैफाः वा पितरः अर्थात् प्रस्तरो भविष्यति। ४३ परेऽहनि यीशौ  
 गालीलं गन्तुं निश्चितचेतसि सति फिलिपनामानं जनं साक्षात्प्राप्यावोचत् मम  
 पश्चाद् आगच्छ। ४४ बैत्सैदानामि यस्मिन् ग्रामे पितरान्द्रिययोर्वास आसीत्  
 तस्मिन् ग्रामे तस्य फिलिपस्य वसतिरासीत्। ४५ पश्चात् फिलिपो निथनेलं  
 साक्षात्प्राप्यावदत् मूसा व्यवस्था ग्रन्थे भविष्यद्वादिनां ग्रन्थेषु च यस्याख्यानं

लिखितमास्ते तं यूषफः पुत्रं नासरतीयं यीशुं साक्षाद् अकार्ष्म वयं। 46 तदा  
निथनेल् कथितवान् नासरन्नगरात किं किञ्चिदुत्तम उत्पन्तुं शक्नोति? ततः  
फिलिपो ऽवोचत् एत्य पश्य। 47 अपरज्ज्व यीशुः स्वस्य समीपं तम् आगच्छन्तं  
दृष्ट्वा व्याहृतवान्, पश्यायं निष्कपटः सत्य इस्त्रायेल्लोकः। 48 ततः सोवदद्,  
भवान् मां कथं प्रत्यभिजानाति? यीशुरवादीत् फिलिपस्य आह्वानात् पूर्वं यदा  
त्वमुदुम्बरस्य तरोमूलेऽस्थास्तदा त्वामदर्शम्। 49 निथनेल् अचकथत्, हे गुरो  
भवान् नितान्तम् ईश्वरस्य पुत्रोसि, भवान् इस्त्रायेल्वंशस्य राजा। 50 ततो यीशु  
व्याहृत्, त्वामुदुम्बरस्य पादपस्य मूले दृष्ट्वानाहं ममैतस्माद्वाक्यात् किं त्वं  
व्यश्वसी?: एतस्मादप्याश्रयाणि कार्याणि द्रक्ष्यसि। 51 अन्यच्चवावादीद्  
युष्मानहं यथार्थं वदामि, इतः परं मोचिते मेघद्वारे तस्मान्मनुजसूनुना ईश्वरस्य  
दूतगणम् अवरोहन्तमारोहन्तज्ज्व द्रक्ष्यथ।

**2** अनन्तरं त्रुतीयदिवसे गालील् प्रदेशिये कान्नानाम्नि नगरे विवाह आसीत् तत्र  
च यीशोर्माता तिष्ठत्। 2 तस्मै विवाहाय यीशुस्तस्य शिष्याश्च निमन्त्रिता आसन्।  
3 तदनन्तरं द्राक्षारसस्य न्यूनत्वाद् यीशोर्माता तमवदत् एतेषां द्राक्षारसो  
नास्ति। 4 तदा स तामवोचत् हे नारि मया सह तव किं कार्यं? मम समय इदानीं  
नोपतिष्ठति। 5 ततस्तस्य माता दासानवोचद् अयं यद् वदति तदेव कुरुत। 6  
तस्मिन् स्थाने यिहूदीयानां शुचित्वकरणव्यवहारानुसारेणाढकेकजलधराणि  
पाषाणमयानि षड्वृहत्पात्राणिआसन्। 7 तदा यीशुस्तान् सर्वकलशान् जलैः  
पूरयितुं तानाज्ञापयत्, ततस्ते सर्वान् कुम्भानाकर्णं जलैः पर्यपूरयन्। 8 अथ  
तेभ्यः किञ्चिदुत्तार्य भोज्याधिपातेः समीपं नेतुं स तानादिशत्, ते तदनयन्।  
9 अपरज्ज्व तज्जलं कथं द्राक्षारसोऽभवत् तज्जलवाहकादासा ज्ञातुं शक्ता:  
किन्तु तद्वोज्याधिपो ज्ञातुं नाशक्नोत् तदवलिद्य वरं संम्बोद्यावदत, 10 लोकाः  
प्रथमं उत्तमद्राक्षारसं ददति तषु यथेष्टं पितवत्सु तस्मा किञ्चिदनुत्तमज्ज्व ददति  
किन्तु त्वमिदानीं यावत् उत्तमद्राक्षारसं स्थापयसि। 11 इत्थं यीशुर्गालीलप्रदेशे  
आश्र्यकार्म्म प्रारम्भ निजमात्रुभ्रात्रुस्थिर्यैः सार्दूकफर्नाहूमम् आगमत्  
किन्तु तत्र बहूदिनानि आतिष्ठत्। 13 तदनन्तरं यिहूदियानां निस्तारोत्सवे  
निकटमागते यीशु र्युशालम् नगरम् आगच्छत्। 14 ततो मन्दिरस्य मध्ये  
गोमेषपारावतविक्रयिणो वाणिजक्ष्योपविष्टान् विलोक्य 15 रज्जुभिः कशां

निर्माय सर्वगोमेषादिभिः सार्दू तान् मन्दिराद् दूरीकृतवान्। 16 वणिजां मुद्रादि  
विकीर्य आसनानि न्यूज्जीकृत्य पारावतविक्रियिभ्योऽकथयद् अस्मात् स्थानात्  
सर्वाण्येतानि नयत, मम पितुगृहं वाणिज्यगृहं मा कार्ष। 17 तस्मात् तन्मन्दिरार्थ  
उद्योगो यस्तु स ग्रसतीव माम्। इमां शास्त्रीयलिपिं शिष्याः समस्मरन्। 18  
ततः परम् यिहूदीयलोका यीश्विमवदन् तवमिदृशकर्मकरणात् किं चिह्नमस्मान्  
दर्शयसि? 19 ततो यीशुस्तानवोचद् युष्माभिरे तस्मिन् मन्दिरे नाशिते  
दिनत्रयमध्येऽहं तद् उत्थापयिष्यामि। 20 तदा यिहूदिया व्याहार्षु, एतस्य  
मन्दिरस निर्माणेन षट्कृत्वारिंशद् वत्सरा गताः, त्वं किं दिनत्रयमध्ये तद्  
उत्थापयिष्यसि? 21 किन्तु स निजदेहरूपमन्दिरे कथामिमां कथितवान्।  
22 स यदेतादृशं गदितवान् तच्छिष्याः शमशानात् तदीयोत्थाने सति स्मृत्वा  
धर्मग्रन्थे यीशुनोक्तकथायां च व्यश्वसिषु। 23 अनन्तरं निस्तारोत्सवस्य  
भोज्यसमये यिरुशालम् नगरे तत्कुताश्चर्यकर्माणि विलोक्य बहुभिस्तस्य  
नामनि विश्वसितं। 24 किन्तु स तेषां करेषु स्वं न समर्पयत्, यतः स  
सर्वानिवैत्। 25 स मानवेषु कस्यचित् प्रमाणं नापेक्षत यतो मनुजानां मध्ये  
यद्यदस्ति तत्तत् सोजानात्।

**३** निकदिमनामा यिहूदीयानाम् अधिपतिः फिरूशी क्षणदायां २ यीशौरभ्यर्णम्  
आव्रज्य व्याहार्षीत्, हे गुरो भवान् ईश्वराद् आगत् एक उपदेशा, एतद्  
अस्माभिज्ञायते; यतो भवता यान्याश्चर्यकर्माणि क्रियन्ते परमेश्वरस्य  
साहाय्यं विना केनापि तत्तत्कर्माणि कर्तुं न शक्यन्ते। ३ तदा यीशुरुत्तरं  
दत्तवान् तवाहं यथार्थतरं व्याहरामि पुनर्जन्मनि न सति कोपि मानव ईश्वरस्य  
राज्यं द्रुष्टुं न शक्नोति। ४ ततो निकदीमः प्रत्यवोचत् मनुजो वृद्धो भूत्वा कथं  
जनिष्यते? स किं पुन मार्तृजठरं प्रविश्य जनितुं शक्नोति? ५ यीशुरवादीद्  
यथार्थतरम् अहं कथयामि मनुजे तोयात्मभ्यां पुन र्न जाते स ईश्वरस्य राज्यं  
प्रवेष्टुं न शक्नोति। ६ मांसाद् यत् जायते तन् मांसमेव तथात्मनो यो जायते स  
आत्मैव। ७ युष्माभिः पुन जनितव्यं ममैतस्यां कथायाम् आश्र्वं मा मंस्थाः।  
८ सदागतिर्या दिशमिच्छति तस्यामेव दिशि वाति, त्वं तस्य स्वनं शुणोषि  
किन्तु स कुत आयाति कुत्र याति वा किमपि न जानासि तद्वाद् आत्मनः  
सकाशात् सर्वेषां मनुजानां जन्म भवति। ९ तदा निकदीमः पृष्ठवान् एतत्  
कथं भवितुं शक्नोति? १० यीशुः प्रत्यक्तवान् त्वमिसायेलो गुरुर्भूत्वापि

किमेतां कथां न वेत्सि? ११ तुभ्यं यथार्थं कथयामि, वयं यद् विद्वस्तद्  
 वचः यंच्च पश्यामस्तस्यैव साक्ष्यं दद्धा: किन्तु युष्माभिरस्माकं साक्षित्वं  
 न गृह्यते। १२ एतस्य संसारस्य कथायां कथितायां यदि यूयं न विश्वसिथ  
 तर्हि स्वर्गीयायां कथायां कथं विश्वसिष्यथ? १३ यः स्वर्गोऽस्ति यं च स्वर्गाद्  
 अवारोहत् तं मानवतनयं विना कोपि स्वर्गं नारोहत्। १४ अपरज्ज्व मूसा यथा  
 प्रान्तरे सर्पं प्रोत्थापितवान् मनुष्यपुत्रोऽपि तथैवोत्थापितव्यः; १५ तस्माद्  
 यः कश्चित् तस्मिन् विश्वसिष्यति सोऽविनाश्यः सन् अनन्तायुः प्राप्स्यति।  
 (aiōnios g166) १६ ईश्वर इत्थं जगददयत यत् स्वमद्वितीयं तनयं प्राददात् ततो  
 यः कश्चित् तस्मिन् विश्वसिष्यति सोऽविनाश्यः सन् अनन्तायुः प्राप्स्यति।  
 (aiōnios g166) १७ ईश्वरो जगतो लोकान् दण्डयितुं स्वपुत्रं न प्रेष्य तान्  
 परित्रातुं प्रेषितवान्। १८ अतएव यः कश्चित् तस्मिन् विश्वसिति स दण्डार्हो  
 न भवति किन्तु यः कश्चित् तस्मिन् न विश्वसिति स इदानीमेव दण्डार्हो  
 भवति, यतः स ईश्वरस्याद्वितीयपुत्रस्य नामनि प्रत्ययं न करोति। १९ जगतो  
 मध्ये ज्योतिः प्राकाशत किन्तु मनुष्याणां कर्मणां दृष्ट्वात् ते ज्योतिषोपि  
 तिमिरे प्रीयन्ते एतदेव दण्डस्य कारणं भवति। २० यः कुकर्म्म करोति  
 तस्याचारस्य दृष्ट्वात् स ज्योतिर्द्वितीयित्वा तन्निकटं नायाति; २१ किन्तु यः  
 सत्कर्म्म करोति तस्य सर्वाणि कर्मणीश्वरेण कृतानीति सथा प्रकाशते  
 तदभिप्रायेण स ज्योतिषः सन्निधिम् आयाति। २२ ततः परम् यीशुः शिष्यैः  
 सार्द्धं यिहूदीयदेशं गत्वा तत्र स्थित्वा मज्जयितुम् आरभत। २३ तदा शालम्  
 नगरस्य समीपस्थायिनि ऐनन् ग्रामे बहुतरतोयस्थितेस्तत्र योहन् अमज्जयत्  
 तथा च लोका आगत्य तेन मज्जिता अभवन्। २४ तदा योहन् कारायां न  
 बद्धः। २५ अपरज्ज्व शाचकर्मणि योहानः शिष्यैः सह यिहूदीयलोकानां विवादे  
 जाते, ते योहनः संनिधिं गत्वाकथयन्, २६ हे गुरो यर्दननद्याः पारे भवता  
 सार्द्धं य आसीत् यस्मिंश्च भवान् साक्ष्यं प्रददात् पश्यतु सोपि मज्जयति सर्वे  
 तस्य समीपं यान्ति च। २७ तदा योहन् प्रत्यवोचद् ईश्वरेण न दत्ते कोपि  
 मनुजः किमपि प्राप्तुं न शक्नोति। २८ अहं अभिषिक्तो न भवामि किन्तु तदग्ये  
 प्रेषितोस्मि यामिमां कथां कथितवानाहं तत्र यूयं सर्वे साक्षिणः स्थ। २९  
 यो जनः कन्यां लभते स एव वरः किन्तु वरस्य सन्निधौ दण्डायमानं तस्य  
 यन्मित्रं तेन वरस्य शब्दे श्रुतेऽतीवाहाद्यते ममापि तद्वद् आनन्दसिद्धिर्जाता।

३० तेन क्रमशो वर्द्धितव्यं किन्तु मया हिस्ततव्यं। ३१ य ऊर्ध्वादागच्छत् स  
सर्वेषां मुख्यो यश्च संसाराद् उदपद्यत स सांसारिकः संसारीयां कथाज्य  
कथयति यस्तु स्वगार्दागच्छत् स सर्वेषां मुख्यः। ३२ स यदपश्यदशृणोच्च  
तस्मिन्नेव साक्ष्यं ददाति तथापि प्रायशः कश्चित् तस्य साक्ष्यं न गृह्णाति; ३३  
किन्तु यो गृह्णाति स ईश्वरस्य सत्यवादित्वं मुद्राङ्गितं करोति। ३४ ईश्वरेण यः  
प्रेरितः सएव ईश्वरीयकथां कथयति यत ईश्वर आत्मानं तस्मै अपरिमितम्  
अददात्। ३५ पिता पुत्रे स्नेहं कृत्वा तस्य हस्ते सर्वाणि समर्पितवान्। ३६ यः  
कश्चित् पुत्रे विश्वसिति स एवानन्तम् परमायुः प्राप्नोति किन्तु यः कश्चित् पुत्रे  
न विश्वसिति स परमायुषो दर्शनं न प्राप्नोति किन्त्वीश्वरस्य कोपभाजनं भूत्वा  
तिष्ठति। (aiōnios g166)

**४** यीशुः स्वयं नामज्जयत् केवलं तस्य शिष्या अमज्जयत् किन्तु  
योहनोऽधिकशिष्यान् स करोति मज्जयति च, २ फिरुशिन इमां वार्तामशृण्वन्  
इति प्रभुरवगत्य ३ यिहूदीयदेशं विहाय पुन गलीलम् आगत्। ४ ततः  
शोमिरोणप्रदेशस्य मध्येन तेन गन्तव्ये सति ५ याकूब् निजपुत्राय यूषफे यां  
भूमिम् अददात् तत्समीपस्थायि शोमिरोणप्रदेशस्य सुखार् नाम्ना विख्यातस्य  
नगरस्य सन्निधावुपास्थात्। ६ तत्र याकूबः प्रहिरासीत्; तदा द्वितीययामवेलायां  
जातायां स मार्गे श्रमापन्नस्तस्य प्रहेः पार्श्वे उपाविशत्। ७ एतर्हि काचित्  
शोमिरोणीया योषित् तोयोत्तोलनार्थम् तत्रागमत् ८ तदा शिष्याः खाद्यद्रव्याणि  
क्रेतुं नगरम् अगच्छन्। ९ यीशुः शोमिरोणीयां तां योषितम् व्याहार्षीत् मह्यं  
किञ्चित् पानीयं पातुं देहि। किन्तु शोमिरोणीयैः साकं यिहूदीयलोका न  
व्यवाहरन् तस्माद्देतोः साकथयत् शोमिरोणीया योषितदहं त्वं यिहूदीयोसि कथं  
मत्तः पानीयं पातुम् इच्छसि? १० ततो यीशुरवद्द ईश्वरस्य यद्यानं तत्कीदृक्  
पानीयं पातुं मह्यं देहि य इत्थं त्वां याचते स वा क इति चेदज्ञास्यथास्तर्हि  
तमयाचिष्यथाः स च तुभ्यममृतं तोयमदास्यत्। ११ तदा सा सीमन्तिनी  
भाषितवति, हे महेच्छ प्रहिर्गम्भीरो भवतो नीरोत्तोलनपात्रं नास्ती च तस्मात्  
तदमृतं कीलालं कुतः प्राप्स्यसि? १२ योस्मभ्यम् इममन्धूं ददौ, यस्य च  
परिजना गोमेषादयश्च सर्वेऽस्य प्रहेः पानीयं पपुरेतादृशो योस्माकं पूर्वपुरुषो  
याकूब् तस्मादपि भवान् महान् किं? १३ ततो यीशुरकथयद् इदं पानीयं सः  
पिवति स पुनस्तृष्टार्तो भविष्यति, १४ किन्तु मया दत्तं पानीयं यः पिवति स

पुनः कदापि तृष्णार्तो न भविष्यति। मया दत्तम् इदं तोयं तस्यान्तः प्रस्त्रवणरूपं  
भूत्वा अनन्तायुर्यावत् स्रोष्यति। (aiōn g165, aiōnios g166) 15 तदा सा  
वनिताकथयत् हे महेच्छ तर्हि मम पुनः पीपासा यथा न जायते तोयोत्तोलनाय  
यथात्रागमनं न भवति च तदर्थं मह्यं तत्तोयं देही। 16 ततो यीशुरवदद्याहि तव  
पतिमाहूय स्थानेऽत्रागच्छ। 17 सा वामावदत् मम पतिर्नास्ति। यीशुरवदत्  
मम पतिर्नास्तीति वाक्यं भद्रमवोचः। 18 यतस्तव पञ्च पतयोभवन् अधुना  
तु त्वया सार्द्धं यस्तिष्ठति स तव भर्ता न वाक्यमिदं सत्यमवादिः। 19 तदा  
सा महिला गदितवति हे महेच्छ भवान् एको भविष्यद्वादीति बुद्धं मया।  
20 अस्माकं पितॄलोका एतस्मिन् शिलोच्चयेऽभजन्त, किन्तु भवद्विरुच्यते  
यिरुशालम् नगरे भजनयोग्यं स्थानमास्ते। 21 यीशुरवोचत् हे योषित् मम  
वाक्ये विश्वसिहि यदा यूयं केवलशैलेऽस्मिन् वा यिरुशालम् नगरे पितुर्भजनं न  
करिष्यध्वे काल एतादृशं आयाति। 22 यूयं यं भजध्वे तं न जानीथ, किन्तु  
वयं यं भजामहे तं जानीमहे, यतो यिहूदीयलोकानां मध्यात् परित्राणं जायते।  
23 किन्तु यदा सत्यभक्ता आत्मना सत्यरूपेण च पितुर्भजनं करिष्यन्ते समय  
एतादृशं आयाति, वरम् इदानीमपि विद्यते; यत एतादृशो भक्तान् पिता  
चेष्टते। 24 ईश्वर आत्मा; ततस्तस्य ये भक्तास्तैः स आत्मना सत्यरूपेण  
च भजनीयः। 25 तदा सा महिलावादीत् ख्रीष्णनाम्ना विख्यातोऽभिषिक्तः  
पुरुष आगमिष्यतीति जानामि स च सर्वाः कथा अस्मान् ज्ञापयिष्यति।  
26 ततो यीशुरवदत् त्वया सार्द्धं कथनं करोमि योऽहम् अहमेव स पुरुषः।  
27 एतस्मिन् समये शिष्या आगत्य तथा स्त्रिया सार्द्धं तस्य कथोपकथने  
महाश्वर्यम् अमन्यन्त तथापि भवान् किमिच्छति? यद्वा किमर्थम् एतया  
सार्द्धं कथां कथयति? इति कोपि नापृच्छत्। 28 ततः परं सा नारी कलशं  
स्थापयित्वा नगरमध्यं गत्वा लोकेभ्योकथायद् 29 अहं यद्यत् कर्माकरवं  
तत्सर्वं मह्यमकथयद् एतादृशं मानवमेकम् आगत्य पश्यत रु किम् अभिषिक्तो  
न भवति? 30 ततस्ते नगराद् बहिरागत्य तातस्य समीपम् आयन्। 31  
एतर्हि शिष्याः साधयित्वा तं व्याहार्षुः हे गुरो भवान् किञ्चिद् भूक्तां। 32  
ततः सोवदद् युष्माभिर्यन्न ज्ञायते तादृशं भक्ष्यं ममास्ते। 33 तदा शिष्याः  
परस्परं प्रष्टुम् आरम्भन्त, किमस्मै कोपि किमपि भक्ष्यमानीय दत्तवान्?  
34 यीशुरवोचत् मत्प्रेरकस्याभिमतानुरूपकरणं तस्यैव कर्मसिद्धिकारणञ्च

मम भक्षयं। 35 मासचतुष्टये जाते शस्यकर्त्तनसमयो भविष्यतीति वाक्यं  
युष्माभिः किं नोद्यते? किन्त्वहं वदामि, शिर उत्तोल्य क्षेत्राणि प्रति निरीक्ष्य  
पश्यत, इदानीं कर्त्तनयोग्यानि शुक्लवर्णन्यभवन्। 36 यश्छनति स वेतनं  
लभते अनन्तायुःस्वरूपं शस्यं स गृह्णाति च, तेनैव वप्ता छेत्ता च युगपद्  
आनन्दतः। (aiōnios g166) 37 इत्थं सति वपत्येकश्छिनत्यन्य इति वचनं  
सिद्ध्यति। 38 यत्र यूयं न पर्यथ्राम्यत तादृशं शस्यं छेत्तु युष्मान् प्रैरयम् अन्ये  
जनाः पर्यथ्राम्यन् यूयं तेषां श्रगस्य फलम् अलभध्वम्। 39 यस्मिन् काले यद्यत्  
कर्माकार्षं तत्सर्वं स मह्यम् अकथयत् तस्या वनिताया इदं साक्ष्यवाक्यं  
श्रुत्वा तन्नगरनिवासिनो बहवः शोमिरोणीयलोका व्यश्वसन्। 40 तथा च  
तस्यान्तिके समुपस्थाय स्वेषां सन्निधौ कतिचिद् दिनानि स्थातुं तस्मिन्  
विनयम् अकुर्वान तस्मात् स दिनद्वयं तत्स्थाने न्यवष्ट। 41 ततस्तस्योपदेशेन  
बहवोऽपरे विश्वस्य 42 तां योषामवदन् केवलं तव वाक्येन प्रतीम इति न,  
किन्तु स जगतोऽभिषिक्तस्त्रातेति तस्य कथां श्रुत्वा वयं स्वयमेवाज्ञासमहि।  
43 स्वदेशे भविष्यद्वृक्तुः सत्कारो नास्तीति यद्यपि यीशुः प्रमाणं दत्वाकथयत्  
44 तथापि दिवसद्यात् परं स तस्मात् स्थानाद् गालीलं गतवान्। 45 अनन्तरं  
ये गालीली लियलोका उत्सवे गता उत्सवसमये यिरुशलम् नगरे तस्य  
सर्वाः क्रिया अपश्यन् ते गालीलम् आगतं तम् आगृह्नन्। 46 ततः परम्  
यीशु यस्मिन् कान्नानगरे जलं द्राक्षारसम् आकरोत् तत् स्थानं पुनरगात्।  
तस्मिन्नेव समये कस्यचिद् राजसभास्तारस्य पुत्रः कफर्नाहूमपुरी रोगग्रस्त  
आसीत्। 47 स येहूदीयदेशाद् यीशो गर्लीलागमनवार्ता निशम्य तस्य समीपं  
गत्वा प्रार्थ्य व्याहृतवान् मम पुत्रस्य प्रायेण काल आसन्नः भवान् आगत्य  
तं स्वस्थं करोतु। 48 तदा यीशुरकथयद् आश्वर्यं कर्म चित्रं चिह्नं च न  
दृष्टा यूयं न प्रत्येष्यथ। 49 ततः स सभासदवदत् हे महेच्छ मम पुत्रे न मृते  
भवानागच्छतु। 50 यीशुस्तमवदद् गच्छ तव पुत्रोऽजीवीत् तदा यीशुनोक्तवाक्ये  
स विश्वस्य गतवान्। 51 गमनकाले मार्गमध्ये दासास्तं साक्षात्प्राप्यावदन्  
भवतः पुत्रोऽजीवीत्। 52 ततः कं कालमारभ्य रोगप्रतीकारारम्भो जाता  
इति पृष्ठे तैरुक्तं ह्यः सार्द्धदण्डद्वयाधिकद्वितीययामे तस्य ज्वरत्यागोऽभवत्।  
53 तदा यीशुस्तस्मिन् क्षणे प्रोक्तवान् तव पुत्रोऽजीवीत् पिता तद्वद्ध्वा

सपरिवारो व्यश्वसीत्। ५४ यिहूदीयदेशाद् आगत्य गालीलि यीशुरेतद् द्वितीयम्  
आश्वर्यकम्माकरोत्।

**५** ततः परं यिहूदीयानाम् उत्सव उपस्थिते यीशु र्यिस्शालमं गतवान्।  
२ तस्मिन्नगरे मेषनाम्नो द्वारस्य समीपे इब्रीयभाषया बैथेस्दा नाम्ना  
पिष्करिणी पञ्चघट्युकासीत्। ३ तस्यास्तेषु घटेषु किलालकम्पनम् अपेक्ष्य  
अन्धखञ्चशुष्काङ्गादयो बहवो रोगिणः पतन्तस्तिष्ठन्ति स्म। ४ यतो  
विशेषकाले तस्य सरसो वारि स्वर्गीयदूत एत्याकम्पयत् तत्कीलालकम्पनात्  
परं यः कश्चिद् रोगी प्रथमं पानीयमवारोहत् स एव तत्क्षणाद् रोगमुक्तोऽभवत्।  
५ तदाष्टात्रिंशद्वर्षाणि यावद् रोगप्रस्त एकजनस्तस्मिन् स्थाने स्थितवान्।  
६ यीशुस्तं शयितं दृष्ट्वा बहुकालिकरोगीति ज्ञात्वा व्याहृतवान् त्वं किं  
स्वस्थो बुभूषसि? ७ ततो रोगी कथितवान् हे महेच्छ यदा कीलालं  
कम्पते तदा मां पुष्करिणीम् अवरोहयितुं मम कोपि नास्ति, तस्मान् मम  
गमनकाले कश्चिदन्योऽग्रो गत्वा अवरोहति। ८ तदा यीशुरकथयद् उत्तिष्ठ, तव  
शय्यामुत्तोल्य गृहीत्वा याहि। ९ स तत्क्षणात् स्वस्थो भूत्वा शय्यामुत्तोल्यादाय  
गतवान् किन्तु तद्विनं विश्रामवारः। १० तस्माद् यिहूदीयाः स्वस्थं नरं व्याहरन्  
अद्य विश्रामवारे शयनीयमादाय न यातव्यम्। ११ ततः स प्रत्यवोचद् यो मां  
स्वस्थम् अकार्षीत् शयनीयम् उत्तोल्यादाय यातुं मां स एवादिशत्। १२ तदा  
तेऽपृच्छन् शयनीयम् उत्तोल्यादाय यातुं य आज्ञापयत् स कः? १३ किन्तु  
स क इति स्वस्थीभूतो नाजानाद् यतस्तस्मिन् स्थाने जनतासत्त्वाद् यीशुः  
स्थानान्तरम् आगमत्। १४ ततः परं येशु मन्दिरे तं नरं साक्षात्प्राप्याकथयत्  
पश्येदानीम् अनामयो जातोसि यथाधिका दुर्दशा न घटते तद्वेतोः पापं कर्म  
पुनर्माकार्षीः। १५ ततः स गत्वा यिहूदीयान् अवदद् यीशु मार्म् अरोगिणम्  
अकार्षीत्। १६ ततो यीशु विश्रामवारे कर्मेदृशं कृतवान् इति हेतो र्यिहूदीयास्तं  
ताडयित्वा हन्तुम् अचेष्टन्त। १७ यीशुस्तानाख्यत् मम पिता यत् कार्यं  
करोति तदनुरूपम् अहमपि करोति। १८ ततो यिहूदीयास्तं हन्तुं पुनर्यतन्त  
यतो विश्रामवारं नामन्यत तदेव केवलं न अधिकन्तु ईश्वरं स्वपितरं प्रोच्य  
स्वमपीश्वरतुल्यं कृतवान्। १९ पश्चाद् यीशुरवदद् युष्मानहं यथार्थतरं वदामि  
पुत्रः पितरं यद्यत् कर्म कुर्वन्तं पश्यति तदतिरिक्तं स्वेच्छातः किमपि कर्म  
कर्तुं न शक्नोति। पिता यत् करोति पुत्रोपि तदेव करोति। २० पिता पुत्रे

स्नेहं करोति तस्मात् स्वयं यद्यत् कर्म करोति तत्सर्वं पुत्रं दर्शयति; यथा च  
 युष्माकं आश्वर्यज्ञानं जनिष्यते तदर्थम् इतोपि महाकर्म तं दर्शयिष्यति।  
 21 वस्तुतस्तु पिता यथा प्रमितान् उत्थाप्य सजिवान् करोति तद्वत् पुत्रोपि  
 यं यं इच्छति तं तं सजीवं करोति। 22 सर्वे पितरं यथा सत्कुर्वन्ति तथा  
 पुत्रमपि सत्कारयितुं पिता स्वयं कस्यापि विचारमकृत्वा सर्वविचाराणां  
 भारं पुत्रे समर्पितवान्। 23 यः पुत्रं सत् करोति स तस्य प्रेरकमपि सत्  
 करोति। 24 युष्मानाहं यथार्थतरं वदामि यो जनो मम वाक्यं श्रुत्वा मत्प्रेरके  
 विश्वसिति सोनन्तायुः प्राप्नोति कदापि दण्डबाजनं न भवति निधनादुत्थाय  
 परमायुः प्राप्नोति। (aiōnios g166) 25 अहं युष्मानतियथार्थं वदामि यदा  
 मृता ईश्वरपुत्रस्य निनादं श्रोष्यन्ति ये च श्रोष्यन्ति ते सजीवा भविष्यन्ति  
 समय एतादृश आयाति वरम् इदानीमप्युपतिष्ठति। 26 पिता यथा स्वयज्जीवी  
 तथा पुत्राय स्वयज्जीवित्वाधिकारं दत्तवान्। 27 स मनुष्यपुत्रः एतस्मात्  
 कारणात् पिता दण्डकरणाधिकारमपि तस्मिन् समर्पितवान्। 28 एतदर्थं यूयम्  
 आश्वर्यं न मन्यथ्वं यतो यस्मिन् समये तस्य निनादं श्रुत्वा शमशानस्थाः सर्वे  
 बहिरागमिष्यन्ति समय एतादृश उपस्थास्यति। 29 तस्माद् ये सत्कर्माणि  
 कृतवन्तस्तु उत्थाय आयुः प्राप्यन्ति ये च कुकर्माणि कृतवन्तस्तु उत्थाय  
 दण्डं प्राप्यन्ति। 30 अहं स्वयं किमपि कर्तुं न शक्नोमि यथा शुणोमि तथा  
 विचारयामि मम विचारञ्च न्यायः यतोहं स्वीयाभीष्टं नेहित्वा मत्प्रेरयितुः  
 पितुरिष्टम् इहि। 31 यदि स्वस्मिन् स्वयं साक्षं ददामि तर्हि तत्साक्ष्यम् आग्राह्यं  
 भवति; 32 किन्तु मदर्थेऽपरो जनः साक्षं ददाति मदर्थं तस्य यत् साक्षं  
 तत् सत्यम् एतदप्यहं जानामि। 33 युष्माभि योहनं प्रति लोकेषु प्रेरितेषु  
 स सत्यकथायां साक्ष्यमददात्। 34 मानुषादहं साक्षं नोपेक्षे तथापि यूयं  
 यथा परित्रयध्वे तदर्थम् इदं वाक्यं वदामि। 35 योहन् देदीप्यमानो दीप इव  
 तेजस्वी स्थितवान् यूयम् अल्पकालं तस्य दीप्त्यानन्दितुं सममन्यथ्वं। 36  
 किन्तु तत्प्रमाणादपि मम गुरुतरं प्रमाणं विद्यते पिता मां प्रेष्य यद्यत् कर्म  
 समापयितुं शक्तिमददात् मया कृतं तत्तत् कर्म मदर्थं प्रमाणं ददाति। 37  
 यः पिता मां प्रेरितवान् मोपि मदर्थं प्रमाणं ददाति। तस्य वाक्यं युष्माभिः  
 कदापि न श्रुतं तस्य रूपञ्च न दृष्टं 38 तस्य वाक्यञ्च युष्माकम् अन्तः  
 कदापि स्थानं नाप्नोति यतः स यं प्रेषितवान् यूयं तस्मिन् न विश्वसिथ। 39

धर्मपुस्तकानि यूयम् आलोचयेद्वं तै वर्क्यैरनन्तायुः प्राप्स्याम इति यूयं  
 बुध्येद्वे तद्गर्मपुस्तकानि मदर्थे प्रमाणं ददति। (aiōnios g166) 40 तथापि यूयं  
 परमायुःप्राप्तये मम संगिधिम् न जिगमिष्यथ। 41 अहं मानुषेभ्यः सत्कारं न  
 गृह्णामि। 42 अहं युष्मान् जानामि; युष्माकमन्तर ईश्वरप्रेम नास्ति। 43 अहं  
 निजपितु नाम्नागतोस्मि तथापि मां न गृहीय किन्तु कश्चिद् यदि स्वनाम्ना  
 समागमिष्यति तर्हि तं ग्रहीष्यथ। 44 यूयम् ईश्वरात् सत्कारं न चिष्टत्वा  
 केवलं परस्परं सत्कारम् चेद् आदध्वे तर्हि कथं विश्वसितुं शक्नुथ? 45 पुतुः  
 समीपेऽहं युष्मान् अपवदिष्यामीति मा चिन्तयत यस्मिन्, यस्मिन् युष्माकं  
 विश्वसः: साएव मूसा युष्मान् अपवदति। 46 यदि यूयं तस्मिन् व्यश्वसिष्यत  
 तर्हि मय्यपि व्यश्वसिष्यत, यत् स मयि लिखितवान्। 47 ततो यदि तेन  
 लिखितवानि न प्रतिथ तर्हि मम वाक्यानि कथं प्रत्येष्यथ?

**6** ततः परं यीशु गर्लील् प्रदेशीयस्य तिविरियानाम्नः सिन्धोः पारं गतवान्। 2  
 ततो व्याधिमल्लोकस्वास्थ्यकरणरूपाणि तस्याश्रव्याणि कम्माणि दृष्ट्वा  
 बहवो जनास्तत्पश्चाद् अगच्छन्। 3 ततो यीशुः पर्वतमारुह्य तत्र शिष्यैः  
 साकम्। 4 तस्मिन् समय निस्तारोत्सवनाम्नि यिहूदीयानाम उत्सव उपस्थिते  
 5 यीशु नेत्रे उत्तोल्य बहुलोकान् स्वसमीपागतान् विलोक्य फिलिपं पृष्ठवान्  
 एतेषां भोजनाय भोजद्रव्याणि वयं कुत्र क्रेतुं शक्रुमः? 6 वाक्यमिदं तस्य  
 परीक्षार्थम् अवादीत् किन्तु यत् करिष्यति तत् स्वयम् अजानात्। 7 फिलिपः  
 प्रत्यवोचत् एतेषाम् एकेको यद्यल्पम् अल्पं प्राप्नोति तर्हि मुद्रापादद्विशतेन  
 क्रीतपूपा अपि न्यूना भविष्यन्ति। 8 शिमोन् पितरस्य भ्राता आन्द्रियाञ्च्यः  
 शिष्याणामेको व्याहृतवान्। 9 अत्र कस्यचिद् बालकस्य समीपे पञ्च यावपूपाः  
 क्षुद्रमत्स्यद्वयञ्च सन्ति किन्तु लोकानां एतावातां मध्ये तैः किं भविष्यति? 10  
 पश्चाद् यीशुरवदत् लोकानुपवेशयत तत्र बहुयवससत्त्वात् पञ्चसहस्रेभ्यो  
 न्यूना अधिका वा पुरुषा भूम्याम् उपाविशन्। 11 ततो यीशुस्तान् पूपानादाय  
 ईश्वरस्य गुणान् कीर्त्तियत्वा शिष्येषु समार्पयत् ततस्ते तेभ्य उपविष्टलोकेभ्यः  
 पूपान् यथेष्टमत्स्यञ्च प्रादुः। 12 तेषु तृप्तेषु स तानवोचद् एतेषां किञ्चिदपि  
 यथा नापचीयते तथा सर्वाण्यवशिष्टानि संगृहीत। 13 ततः सर्वेषां भोजनात्  
 परं ते तेषां पञ्चानां यावपूपानां अवशिष्टान्यखिलानि संगृह्य द्वादशडल्लकान्  
 अपूरयन्। 14 अपरं यीशोरेतादृशीम् आश्रयक्रियां दृष्ट्वा लोका मिथो

वक्तुमारेभिरे जगति यस्यागमनं भविष्यति स एवायम् अवश्यं भविष्यद्वक्ता।

15 अतएव लोका आगत्य तमाक्रम्य राजानं करिष्यन्ति यीशुस्तेषाम् ईदृशं मानसं विज्ञाय पुनश्च पर्वतम् एकाकी गतवान्। 16 सायंकाल उपस्थिते शिष्या जलधितटं व्रजित्वा नावमारुह्या नगरदिशि सिन्धौ वाहयित्वागमन्। 17 तस्मिन् समये तिमिर उपातिष्ठत् किन्तु यीषुस्तेषां समीपं नागच्छत्। 18 तदा प्रबलपवनवहनात् सागरे महातरङ्गो भवितुम् आरेभे। 19 ततस्ते वाहयित्वा द्वित्रान् क्रोशान् गताः पश्चाद् यीशुं जलधेरुपरि पट्भ्यां व्रजन्तं नौकान्तिकम् आगच्छन्तं विलोक्य त्रासयुक्ता अभवन्। 20 किन्तु स तानुक्तवान् अयमहं मा भैष। 21 तदा ते तं स्वैरं नावि गृहीतवन्तः तदा तत्क्षणाद् उद्दिष्टस्थाने नौरुपास्थात्। 22 यया नावा शिष्या अगच्छन् तदन्या कापि नौका तस्मिन् स्थाने नासीत् ततो यीशुः शिष्यैः साकं नागमत् केवलाः शिष्या अगमन् एतत् पारस्था लोका ज्ञातवन्तः। 23 किन्तु ततः परं प्रभु र्यत्र ईश्वरस्य गुणान् अनुकीर्त्य लोकान् पूपान् अभोजयत् तत्स्थानस्य समीपस्थितिविरियाया अपरास्तरण्य आगमन्। 24 यीशुस्तत्र नास्ति शिष्या अपि तत्र ना सन्ति लोका इति विज्ञाय यीशुं गवेषयितुं तरणिभिः कफर्नाहूम् पुरं गताः। 25 ततस्ते सरित्पतेः पारे तं साक्षात् प्राप्य प्रावोचनं हे गुरो भवान् अत्र स्थाने कदागमत्? 26 तदा यीशुस्तान् प्रत्यवादीद् युष्मानहं यथार्थतरं वदामि आश्चर्यकर्मदर्शनाद्वेतो न विन्दु पूपभोजनात् तेन तृप्तत्वाज्य मां गवेषयथ।

27 क्षयणीयभक्ष्यार्थं मा श्रामिष किन्त्वन्तायुर्भक्ष्यार्थं श्राम्यत, तस्मात् तादृशं भक्ष्यं मनुजपुत्रो युष्माभ्यं दास्यति; तस्मिन् तात ईश्वरः प्रमाणं प्रादात्।

(aiōnios g166) 28 तदा तेऽपृच्छन् ईश्वराभिमतं कर्म कर्तुम् अस्माभिः किं कर्तव्यं? 29 ततो यीशुरवदद् ईश्वरो यं प्रैरयत् तस्मिन् विश्वसनम् ईश्वराभिमतं कर्म। 30 तदा ते व्याहरन् भवता किं लक्षणं दर्शितं यद्वृत्वा भवति विश्वसिष्यामः? त्वया किं कर्म कृतं? 31 अस्माकं पूर्वपुरुषा महाप्रान्तरे मानां भोक्तुं प्रापुः यथा लिपिरास्ते। स्वर्गीयाणि तु भक्ष्याणि प्रददौ परमेश्वरः। 32 तदा यीशुरवदद् अहं युष्मानतियथार्थं वदामि मूसा युष्माभ्यं स्वर्गीयं भक्ष्यं नादात् किन्तु मम पिता युष्माभ्यं स्वर्गीयं परमं भक्ष्यं ददाति। 33 यः स्वर्गादवरुह्य जगते जीवनं ददाति स ईश्वरदत्तभक्ष्यस्पः। 34 तदा ते प्रावोचन् हे प्रभो भक्ष्यमिदं नित्यमस्मभ्यं ददातु। 35 यीशुरवदद् अहमेव जीवनस्पं

भक्षयं यो जनो मम सन्निधिम् आगच्छति स जातु क्षुधार्तो न भविष्यति, तथा  
यो जनो मां प्रत्येति स जातु तृष्णार्तो न भविष्यति। 36 मां दृष्ट्वापि यूयं न  
विश्वसिथ युष्मानहम् इत्यवोचं। 37 पिता मह्यं यावतो लोकानददात् ते सर्वं  
एव ममान्तिकम् आगमिष्यन्ति यः कश्चिच्च मम सन्निधिम् आयास्यति तं  
केनापि प्रकारेण न दूरीकरिष्यामि। 38 निजाभिमतं साधयितुं न हि किन्तु  
प्रेरयितुरभिमतं साधयितुं स्वर्गाद् आगतोस्मि। 39 स यान् यान् लोकान्  
मह्यमददात् तेषामेकमपि न हारयित्वा शेषदिने सर्वानहम् उत्थापयामि इदं  
मत्प्रेरयितुः पितुरभिमतं। 40 यः कश्चिन् मानवसुतं विलोक्य विश्वसिति स  
शेषदिने मयोत्थापितः सन् अनन्तायुः प्राप्स्यति इति मत्प्रेरकस्याभिमतं।

(aiōnios g166) 41 तदा स्वर्गाद् यद् भक्ष्यम् अवारोहत् तद् भक्ष्यम् अहमेव  
यिहूदीयलोकास्तस्यैतद् वाक्ये विवदमाना वक्तुमारेभिरे 42 यूषफः पुत्रो यीशु  
र्यस्य मातापितरौ वयं जानीम एष किं सएव न? तर्हि स्वर्गाद् अवारोहम्  
इति वाक्यं कथं वक्ति? 43 तदा यीशुस्तान् प्रत्यवदत् परस्परं मा विवदधं  
44 मत्प्रेरकेण पित्रा नाकृष्टः कोपि जनो ममान्तिकम् आयातुं न शक्नोति  
किन्त्वागतं जनं चरमेऽहि प्रोत्थापयिष्यामि। 45 ते सर्वं ईश्वरेण शिक्षिता  
भविष्यन्ति भविष्यद्वादिनां ग्रन्थेषु लिपिरित्थमास्ते अतो यः कश्चित् पितुः  
सकाशात् श्रुत्वा शिक्षते स एव मम समीपम् आगमिष्यति। 46 य ईश्वराद्  
अजायत तं विना कोपि मनुष्यो जनकं नादर्शत् केवलः सएव तातम् अद्राक्षीत्।  
47 अहं युष्मान् यथार्थतरं वदामि यो जनो मयि विश्वासं करोति सोनन्तायुः  
प्राज्ञोति। (aiōnios g166) 48 अहमेव तज्जीवनभक्ष्यं। 49 युष्माकं पूर्वपुरुषा  
महाप्रान्तरे मन्नाभक्ष्यं भूक्त्तापि मृताः 50 किन्तु यद्ब्रक्ष्यं स्वर्गादिगच्छत् तद्  
यदि कश्चिद् भुड्कते तर्हि स न म्रियते। 51 यज्जीवनभक्ष्यं स्वर्गादिगच्छत्  
सोहमेव इदं भक्ष्यं यो जनो भुड्कते स नित्यजीवी भविष्यति। पुनश्च जगतो  
जीवनार्थमहं यत् स्वकीयपिशितं दास्यामि तदेव मया वितरितं भक्ष्यम्। (aiōn  
g165) 52 तस्माद् यिहूदीयाः परस्परं विवदमाना वक्तुमारेभिरे एष भोजनार्थं  
स्वीयं पललं कथम् अस्मभ्यं दास्यति? 53 तदा यीशुस्तान् आवोचद् युष्मानहं  
यथार्थतरं वदामि मनुष्यपुत्रस्यामिषे युष्माभि न भुक्ते तस्य रुधिरे च न  
पीते जीवनेन सार्द्धं युष्माकं सम्बन्धो नास्ति। 54 यो ममामिषं स्वादति मम  
सुधिरञ्च पिवति सोनन्तायुः प्राज्ञोति ततः शेषेऽहि तमहम् उत्थापयिष्यामि।

(aiōnios g166) 55 यतो मदीयमामिषं परमं भक्ष्यं तथा मदीयं शोणितं परमं  
पेयं। 56 यो जनो मदीयं पललं स्वादति मदीयं रुधिरञ्ज्व पिवति स मयि  
वसति तस्मिन्नहञ्च वसामि। 57 मत्प्रेरयित्रा जीवता तातेन यथाहं जीवामि  
तद्वद् यः कक्षिन् मामति सोपि मया जीविष्यति। 58 यद्दक्ष्यं स्वर्गादागच्छत्  
तदिदं यन्मान्नां स्वादित्वा युष्माकं पितरोऽम्रियन्त तादृशम् इदं भक्ष्यं न  
भवति इदं भक्ष्यं यो भक्षति स नित्यं जीविष्यति। (aiōn g165) 59 यदा  
कफर्नाहूम् पुर्या भजनगोहे उपादिशत् तदा कथा एता अकथयत्। 60  
तदेत्थं श्रुत्वा तस्य शिष्याणाम् अनेके परस्परम् अकथयन् इदं गाढं वाक्यं  
वाक्यमीटृशं कः श्रोतुं शक्रयात्? 61 किन्तु यीशुः शिष्याणाम् इत्थं विवादं  
स्वचित्ते विज्ञाय कथितवान् इदं वाक्यं किं युष्माकं विघ्नं जनयति? 62  
यदि मनुजसुतं पूर्ववासस्थानम् ऊर्द्ध्वं गच्छन्तं पश्यथ तर्हि किं भविष्यति?  
63 आत्मैव जीवनदायकः वपु निर्षफलं युष्मश्यमहं यानि वचांसि कथयामि  
तान्यात्मा जीवनञ्च। 64 किन्तु युष्माकं मध्ये केचन अविश्वासिनः सन्ति  
के के न विश्वसन्ति को वा तं परकरेषु समर्पयिष्यति तान् यीशुराप्रथमाद्  
वेत्ति। 65 अपरमपि कथितवान् अस्मात् कारणाद् अकथयं पितुः सकाशात्  
शक्तिमप्राप्य कोपि ममान्तिकम् आगन्तुं न शक्नोति। 66 तत्कालेऽनेके  
शिष्या व्याघुट्य तेन सार्द्धं पुन नार्गच्छन्। 67 तदा यीशु द्वादशशिष्यान्  
उक्तवान् यूयमपि किं यास्यथ? 68 ततः शिमोन् पितरः प्रत्यवोचत् हे  
प्रभो कस्याभ्यर्णं गमिष्यामः? (aiōnios g166) 69 अनन्तजीवनदायिन्यो  
याः कथास्तास्तवैव। भवान् अमरेश्वरस्याभिषिक्तपुत्र इति विश्वस्य निश्चितं  
जानीमः। 70 तदा यीशुरवदत् किमहं युष्माकं द्वादशजनान् मनोनीतान् न  
कृतवान्? किन्तु युष्माकं मध्येपि कक्षिदेको विघ्नकारी विद्यते। 71 इमां कथं  
स शिमोनः पुत्रम् ईष्करीयोतीयं यिहूदाम् उद्दिश्य कथितवान् यतो द्वादशानां  
मध्ये गणितः स तं परकरेषु समर्पयिष्यति।

7 ततः परं यिहूदीयलोकास्तं हन्तुं समैहन्त तस्माद् यीशु र्यिहूदाप्रदेशे पर्यटितुं  
नेच्छन् गालील् प्रदेशे पर्यटितुं प्रारभत। 2 किन्तु तस्मिन् समये यिहूदीयानां  
दूष्यवासनामोत्सव उपस्थिते 3 तस्य भ्रातरस्तम् अवदन् यानि कर्माणि  
त्वया क्रियन्ते तानि यथा तव शिष्याः पश्यन्ति तदर्थं त्वमितः स्थानाद्  
यिहूदीयदेशं ब्रज। 4 यः कक्षित् स्वयं प्रचिकाशिष्यति स कदापि गुप्तं कर्म न

करोति यदीदृशं कर्म करोषि तर्हि जगति निजं परिचायय। ५ यतस्तस्य  
 भ्रातरोपि तं न विश्वसन्ति। ६ तदा यीशुस्तान् अवोचत् मम समय इदानीं  
 नोपतिष्ठति किन्तु युष्माकं समयः सततम् उपतिष्ठति। ७ जगतो लोका युष्मान्  
 ऋतीयितुं न शक्तुवन्ति किन्तु मामेव ऋतीयन्ते यतस्तेषां कर्मणि दुष्टानि तत्र  
 साक्ष्यमिदम् अहं ददामि। ८ अतएव यूयम् उत्सवेऽस्मिन् यात नाहम् इदानीम्  
 अस्मिन्नुत्सवे यामि यतो मम समय इदानीं न सम्पूर्णः। ९ इति वाक्यम्  
 उक्त्वा स गालीलि स्थितवान् १० किन्तु तस्य भ्रातृषु तत्र प्रस्थितेषु सत्सु  
 सोऽप्रकट उत्सवम् अगच्छत्। ११ अनन्तरम् उत्सवम् उपस्थिता यिहूदीयास्तं  
 मृगयित्वापृच्छन् स कुत्र? १२ ततो लोकानां मध्ये तस्मिन् नानाविधा विवादा  
 भवितुम् आरब्धवन्तः। केचिद् अवोचन् स उत्तमः पुरुषः केचिद् अवोचन् न  
 तथा वरं लोकानां भ्रमं जनयति। १३ किन्तु यिहूदीयानां भयात् कोपि तस्य  
 पक्षे स्पष्टं नाकथयत्। १४ ततः परम् उत्सवस्य मध्यसमये यीशु मन्दिरं गत्वा  
 समुपदिशति स्म। १५ ततो यिहूदीया लोका आश्र्वर्यं ज्ञात्वाकथयन् एषा  
 मानुषो नाथीत्या कथम् एतादृशो विद्वानभूत्? १६ तदा यीशुः प्रत्यवोचद्  
 उपदेशोयं न मम किन्तु यो मां प्रेषितवान् तस्य। १७ यो जनो निरेशं तस्य  
 ग्रहीष्यति ममोपदेशो मत्तो भवति किम् ईश्वराद् भवति स गनस्तज्जातुं  
 शक्ष्यति। १८ यो जनः स्वतः कथयति स स्वीयं गौरवम् ईहते किन्तु यः  
 प्रेरयितु गौरवम् ईहते स सत्यवादी तस्मिन् कोप्यधर्मो नास्ति। १९ मूसा  
 युष्मभ्यं व्यवस्थाग्रन्थं किं नादादात्? किन्तु युष्माकं कोपि तां व्यवस्थां न  
 समाचरति। मां हन्तुं कुतो यतध्ये? २० तदा लोका अवदन् त्वं भूतग्रस्तस्त्वां  
 हन्तुं को यतते? २१ ततो यीशुरवोचद् एकं कर्म मयाकारि तस्माद् यूयं सर्वं  
 महाश्र्वर्यं मन्यध्ये। २२ मूसा युष्मभ्यं त्वक्छेदविधिं प्रददौ स मूसातो न जातः  
 किन्तु पितृपुरुषेभ्यो जातः तेन विश्रामवारेऽपि मानुषाणां त्वक्छेदं कुरुथ। २३  
 अतएव विश्रामवारे मनुष्याणां त्वक्छेदे कृते यदि मूसाव्यवस्थामङ्गनं न  
 भवति तर्हि मया विश्रामवारे मानुषः सम्पूर्णरूपेण स्वस्थोऽकारि तत्कारणाद्  
 यूयं किं मह्यं कुप्यथ? २४ सपक्षपातं विचारमकृत्वा न्याय्यं विचारं कुरुत। २५  
 तदा यिहूदालम् निवासिनः कतिपयजना अकथयन् इमे यं हन्तुं चेष्टन्ते स  
 एवायं किं न? २६ किन्तु पश्यत निर्भयः सन् कथां कथयति तथापि किमपि  
 अ वदन्त्येते अयमेवाभिषिक्तो भवतीति निश्चितं किमधिपतयो जानन्ति?

27 मनुजोयं कस्मादागमद् इति वयं जानोमः किन्त्वभिषिक्त आगते स  
 कस्मादागतवान् इति कोपि ज्ञातुं न शक्यति। 28 तदा यीशु मर्ध्येमन्दिरम्  
 उपदिशन् उच्चैःकारम् उक्तवान् यूयं किं मां जानीथ? कस्माच्चागतोस्मि  
 तदपि किं जानीथ? नाहं स्वत आगतोस्मि किन्तु यः सत्यवादी सएव मां  
 प्रेषितवान् यूयं तं न जानीथ। 29 तमहं जाने तेनाहं प्रेरित अगतोस्मि। 30  
 तस्माद् यिहूदीयास्तं धर्तुम् उद्यतास्तथापि कोपि तस्य गात्रे हस्तं नार्पयद् यतो  
 हेतोस्तदा तस्य समयो नोपतिष्ठति। 31 किन्तु बहवो लोकास्तस्मिन् विश्वस्य  
 कथितवान्तोऽभिषिक्तपुरुष आगत्य मानुषस्यास्य क्रियाभ्यः किम् अधिका  
 आश्चर्य्याः क्रियाः करिष्यति? 32 ततः परं लोकास्तस्मिन् इत्थं विवदन्ते  
 फिरुशिनः प्रधानयाजकाज्वेति श्रुतवन्तस्तं धृत्वा नेतुं पदातिगणं प्रेषयामासुः।  
 33 ततो यीशुरवदद् अहम् अल्पदिनानि युष्माभिः सार्द्धं स्थित्वा मत्प्रेरयितुः  
 समीपं यास्यामि। 34 मां मृगयिष्यध्वे किन्तूद्देशं न लप्स्यध्वे रत्र स्थास्यामि  
 तत्र यूयं गन्तुं न शक्यथ। 35 तदा यिहूदीयाः परस्परं वक्तुमारेभिरे अस्योद्देशं  
 न प्राप्स्याम एतादृशं किं स्थानं यास्यति? भिन्नदेशे विकीर्णनां यिहूदीयानां  
 सन्निधिम् एष गत्वा तान् उपदेश्यति किं? 36 नो चेत् मां गवेषयिष्यथ  
 किन्तूद्देशं न प्राप्स्यथ एष कोदृशं वाक्यमिदं वदति? 37 अनन्तरम् उत्सवस्य  
 चरमेऽहनि अर्थात् प्रधानदिने यीशुरुत्तिष्ठन् उच्चैःकारम् आह्यन् उदितवान् यदि  
 कश्चित् तृष्णातर्तो भवति तर्हि ममान्तिकम् आगत्य पिवतु। 38 यः कश्चिन्मयि  
 विश्वसिति धर्मग्रन्थस्य वचनानुसारेण तस्याभ्यन्तरतोऽमृततोयस्य स्रोतांसि  
 निर्गमिष्यन्ति। 39 ये तस्मिन् विश्वसन्ति त आत्मानं प्राप्स्यन्तीत्यर्थे स इदं  
 वाक्यं व्याहृतवान् एतत्कालं यावद् यीशु विर्भवं न प्राप्तस्तस्मात् पवित्र  
 आत्मा नादीयत। 40 एतां वाणीं श्रुत्वा बहवो लोका अवदन् अयमेव निश्चितं  
 स भविष्यद्वादी। 41 केचिद् अकथयन् एषएव सोभिषिक्तः किन्तु केचिद्  
 अवदन् सोभिषिक्तः किं गालील् प्रदेशे जनिष्यते? 42 सोभिषिक्तो दायूदो  
 वंशे दायूदो जन्मस्थाने बैलेहमि पत्तने जनिष्यते धर्मग्रन्थे किमित्यं लिखितं  
 नास्ति? 43 इत्थं तस्मिन् लोकानां भिन्नवाक्यता जाता। 44 कतिपयलोकास्तं  
 धर्तुम् ऐच्छन् तथापि तद्वपुषि कोपि हस्तं नार्पयत्। 45 अनन्तरं पादातिगणे  
 प्रधानयाजकानां फिरुशिनाज्व समीपमागतवति ते तान् अपृच्छन् कुतो  
 हेतोस्तं नानयत? 46 तदा पदातयः प्रत्यवदन् स मानव इव कोपि कदापि

नोपादिशत्। 47 ततः फिरुशिनः प्रावोचन् यूयमपि किमध्रामिष्ट? 48  
 अधिपतीनां फिरुशिनाज्च कोपि किं तस्मिन् व्यश्वसीत्? 49 ये शास्त्रं न  
 जानन्ति त इमेऽधमलोकाएव शापग्रस्ताः। 50 तदा निकदीमनामा तेषामेको  
 यः क्षणदायां यीशोः सन्निधिम् अगात् स उक्तवान् 51 तस्य वाक्ये न श्रुते  
 कर्मणि च न विदिते इस्माकं व्यवस्था किं कञ्चन मनुजं दोषीकरोति? 52  
 ततस्ते व्याहरन् त्वमपि किं गालीलीयलोकः? विविच्य पश्य गलीलि कोपि  
 भविष्यद्वाटी नोत्पद्यते। 53 ततः परं सर्वे स्वं स्वं गृहं गताः किन्तु यीशु  
 जैतुननामानं शिलोच्चयं गतवान्।

**8** प्रत्यूषे यीशुः पनर्मन्दिरम् आगच्छत् 2 ततः सर्वेषु लोकेषु तस्य समीप  
 आगतेषु स उपविश्य तान् उपदेष्टुम् आरभत। 3 तदा अध्यापकाः फिरुशिनज्च  
 व्यभिचारकर्मणि धृतं स्त्रियमेकाम् आनिय सर्वेषां मध्ये स्थापयित्वा  
 व्याहरन् 4 हे गुरो योषितम् इमां व्यभिचारकर्म कुर्वाणां लोका धृतवन्तः।  
 5 एतादृशलोकाः पाषाणाघातेन हन्तव्या इति विधिर्मूसाव्यवस्थाग्रन्थे  
 लिखितोस्ति किन्तु भवान् किमादिशति? 6 ते तमपवदितुं परीक्षाभिप्रायेण  
 वाक्यमिदम् अपृच्छन् किन्तु स प्रहीभूय भूमावडगल्या लेखितुम् आरभत। 7  
 ततस्तैः पुनः पृष्ठ उत्थाय कथितवान् युष्माकं मध्ये यो जनो निरपराधी  
 सएव प्रथमम् एनां पाषाणेनाहन्तु। 8 पश्चात् स पुनश्च प्रहीभूय भूमौ लेखितुम्  
 आरभत। 9 तां कथं श्रुत्वा ते स्वस्वमनसि प्रबोधं प्राप्य ज्येष्ठानुक्रमं एकैकशः  
 सर्वे बहिरगच्छन् ततो यीशुरेकाकी तयकत्तोभवत् मध्यस्थाने दण्डायमाना सा  
 योषा च स्थिता। 10 तत्पश्चाद् यीशुरुत्थाय तां वनितां विना कमप्यपरं न  
 विलोक्य पृष्ठवान् हे वामे तवापवादकाः कुत्र? कोपि त्वां किं न दण्डयति? 11  
 सावदत् हे महेष्ठ कोपि न तदा यीशुरवोचत् नाहमपि दण्डयामि याहि पुनः  
 पापं माकार्षीः। 12 ततो यीशुः पुनरपि लोकेभ्य इत्थं कथयितुम् आरभत  
 जगतोहं ज्योतिःस्वरूपो यः कश्चिन् मत्पश्चाद् गच्छति स तिमिरे न भ्रमित्वा  
 जीवनरूपां दीपिं प्राप्स्यति। 13 ततः फिरुशिनोऽवादिषुस्त्वं स्वार्थं स्वयं  
 साक्ष्यं ददासि तस्मात् तव साक्ष्यं ग्राह्यं न भवति। 14 तदा यीशुः प्रत्युदितवान्  
 यद्यपि स्वार्थेऽहं स्वयं साक्ष्यं ददामि तथापि मत् साक्ष्यं ग्राह्यं यस्माद् अहं  
 कुत आगतोस्मि क्व यामि च तदहं जानामि किन्तु कुत आगतोस्मि कुत्र  
 गच्छामि च तद् यूयं न जानीथ। 15 यूयं लौकिकं विचारयथ नाहं किमपि

विचारयामि। 16 किन्तु यदि विचारयामि तर्हि मम विचारो ग्रहीतव्यो यतोहम्  
 एकाकी नास्मि प्रेरयिता पिता मया सह विद्यते। 17 द्वयो जनयोः साक्ष्यं  
 ग्रहणीयं भवतीति युष्माकं व्यवस्थाग्रन्थे लिखितमस्ति। 18 अहं स्वार्थे स्वयं  
 साक्षित्वं ददामि यश्च मम तातो मां प्रेरितवान् सोपि मदर्थे साक्ष्यं ददाति। 19  
 तदा तेऽपृच्छन् तव तातः कुत्र? ततो यीशुः प्रत्यवादीद् यूयं मां न जानीथ  
 मतिपतरज्ज्ञ न जानीथ यदि माम् अक्षास्यत तर्हि मम तातमप्यक्षास्यत।  
 20 यीशु मन्दिर उपदिश्य भण्डागारे कथा एता अकथयत् तथापि तं प्रति  
 कोपि करं नोदतोलयत्। 21 ततः परं यीशुः पुनरुदितवान् अधुनाहं गच्छामि  
 यूयं मां गवेषयिष्यथ किन्तु निजैः पापै मरिष्यथ यत् स्थानम् अहं यास्यामि  
 तत् स्थानम् यूयं यातुं न शक्यथ। 22 तदा यिहूदीयाः प्रावोचन् किमयम्  
 आत्मघातं करिष्यति? यतो यत् स्थानम् अहं यास्यामि तत् स्थानम् यूयं  
 यातुं न शक्यथ इति वाक्यं ब्रवीति। 23 ततो यीशुस्तेभ्यः कथितवान् यूयम्  
 अधःस्थानीया लोका अहम् ऊर्द्ध्वस्थानीयः यूयम् एतज्जगत्सम्बन्धीया अहम्  
 एतज्जगत्सम्बन्धीयो न। 24 तस्मात् कथितवान् यूयं निजैः पापै मरिष्यथ  
 यतोहं स पुमान् इति यदि न विश्वसिथ तर्हि निजैः पापै मरिष्यथ। 25 तदा ते  
 ऽपृच्छन् कस्त्वं? ततो यीशुः कथितवान् युष्माकं सन्निधौ यस्य प्रस्तावम्  
 आ प्रथमात् करोमि सएव पुरुषोहं। 26 युष्मासु मया बहुवाक्यं वक्तव्यं  
 विचारयितव्यज्ज्ञ किन्तु मत्प्रेरयिता सत्यवादी तस्य समीपे यदहं श्रुतवान् तदेव  
 जगते कथ्यामि। 27 किन्तु स जनके वाक्यमिदं प्रोक्तवान् इति ते नाबुध्यन्त।  
 28 ततो यीशुरकथयद् यदा मनुष्यपुत्रम् ऊर्द्ध्व उत्थापयिष्यथ तदाहं स  
 पुमान् केवलः स्वयं किमपि कर्म न करोमि किन्तु तातो यथा शिक्षयति  
 तदनुसारेण वाक्यमिदं वदामीति च यूयं ज्ञातुं शक्यथ। 29 मत्प्रेरयिता पिता  
 माम् एकाकिनं न त्यजति स मया सार्द्धं तिष्ठति यतोहं तदभिमतं कर्म सदा  
 करोमि। 30 तदा तस्यैतानि वाक्यानि श्रुत्वा बहुवस्तास्मिन् व्यश्वसन्। 31 ये  
 यिहूदीया व्यश्वसन् यीशुस्तेभ्योऽकथयत्। 32 मम वाक्ये यदि यूयम् आस्थां  
 कुस्थं तर्हि मम शिष्या भूत्वा सत्यत्वं ज्ञास्यथ ततः सत्यतया युष्माकं मोक्षो  
 भविष्यति। 33 तदा ते प्रत्यवादिषुः वयम् इब्राहीमो वंशः कदापि कस्यापि  
 दासा न जातास्तर्हि युष्माकं मुक्तिं भविष्यतीति वाक्यं कथं ब्रवीषि? 34  
 तदा यीशुः प्रत्यवदद् युष्मानहं यथार्थतरं वदामि यः पापं करोति स पापस्य

दासः। 35 दासश्च निरन्तरं निवेशने न तिष्ठति किन्तु पुत्रो निरन्तरं तिष्ठति।

(aiōn g165) 36 अतः पुत्रो यदि युष्मान् मोचयति तर्हि नितान्तमेव मुक्ता भविष्यथ। 37 युयम् इब्राहीमो वंश इत्यहं जानामि किन्तु मम कथा युष्माकम् अन्तःकरणेषु स्थानं न प्राप्नुवन्ति तस्माद्गेतो मर्म हन्तुम् ईहध्वे। 38 अहं स्वपितुः समीपे यदपश्यत् तदेव कथयामि तथा यूयमपि स्वपितुः समीपे यदपश्यत् तदेव कुरुध्वे। 39 तदा ते प्रत्यवोचन् इब्राहीम् अस्माकं पिता ततो यीशुरकथयद् यदि यूयम् इब्राहीमः सन्ताना अभविष्यत तर्हि इब्राहीम आचारणवद् आचरिष्यत। 40 ईश्वरस्य मुखात् सत्यं वाक्यं श्रुत्वा युष्मान् ज्ञापयामि योहं तं मां हन्तुं चेष्टध्वे इब्राहीम् एतादृशं कर्म न चकार। 41 यूयं स्वस्वपितुः कर्माणि कुरुथ तदा तैरुक्तं न वयं जारजाता अस्माकम् एकएव पितास्ति स एवेश्वरः 42 ततो यीशुना कथितम् ईश्वरो यदि युष्माकं तातोभविष्यत् तर्हि यूयं मयि प्रेमाकरिष्यत यतोहम् ईश्वरान्निर्गत्यागतोस्मि स्वतो नागतोहं स मां प्राहिणोत्। 43 यूयं मम वाक्यमिदं न बुध्यध्वे कुतः? यतो यूयं ममोपदेशं सोढुं न शक्नुथ। 44 यूयं शैतान् पितुः सन्ताना एतस्माद् युष्माकं पितुरभिलाषं पूरयथ स आ प्रथमात् नरघाती तदन्तः सत्यत्वस्य लेशोपि नास्ति कारणादतः स सत्यतायां नातिष्ठत् स यदा मृषा कथयति तदा निजस्वभावानुसारेणैव कथयति यतो स मृषाभाषी मृषोत्पादकश्च। 45 अहं तथ्यवाक्यं वदामि कारणादस्माद् यूयं मां न प्रतीथ। 46 मयि पापमस्तीति प्रमाणं युष्माकं को दातुं शक्नोति? यद्यहं तथ्यवाक्यं वदामि तर्हि कुतो मां न प्रतीथ? 47 यः कश्चन ईश्वरीयो लोकः स ईश्वरीयकथायां मनो निधत्ते यूयम् ईश्वरीयलोका न भवथ तन्निदानात् तत्र न मनांसि निधेद्वे। 48 तदा यिहूदीयाः प्रत्यवादिषुः त्वमेकः शोमिरोणीयो भूतग्रस्तश्च वयं किमिदं भद्रं नावादिष्म? 49 ततो यीशुः प्रत्यवादीत् नाहं भूतग्रस्तः किन्तु निजतातं सम्मन्ये तस्माद् यूयं माम् अपमन्यध्वे। 50 अहं स्वसुख्यातिं न चेष्टे किन्तु चेष्टिता विचारयिता चापर एक आस्ते। 51 अहं युष्मभ्यम् अतीव यथार्थं कथयामि यो नरो मदीयं वाचं मन्यते स कदाचन निधनं न द्रक्ष्यति। (aiōn g165) 52 यिहूदीयास्तमवदन् त्वं भूतग्रस्त इतीदानीम् अवैष्म। इब्राहीम् भविष्यद्वादिनञ्च सर्वे मृताः किन्तु त्वं भाषसे यो नरो मम भारतीं गृह्णाति स जातु निधानास्वादं न लप्स्यते। (aiōn g165) 53 तर्हि त्वं किम् अस्माकं पूर्वपुरुषाद् इब्राहीमोपि महान्?

यस्मात् सोपि मृतः भविष्यद्वादिनोपि मृताः त्वं स्वं कं पुमांसं मनुषे? 54  
 यीशुः प्रत्यवोचद् यद्यहं स्वं स्वयं सम्मन्ये तर्हि मम तत् सम्मननं किमपि  
 न किन्तु मम तातो यं यूयं स्वीयम् ईश्वरं भाषध्वे सएव मां सम्मनुते। 55  
 यूयं तं नावगच्छथ किन्त्वहं तमवगच्छामि तं नावगच्छामीति वाक्यं यदि  
 वदामि तर्हि यूयमिव मृषाभाषी भवामि किन्त्वहं तमवगच्छामि तदाक्षामपि  
 गृह्णामि। 56 युष्माकं पूर्वपुरुष इब्राहीम् मम समयं द्रष्टुम् अतीवावाञ्छत्  
 तन्निरीक्ष्यानन्दच्च। 57 तदा यिहूदीया अपृच्छन् तव वयः पञ्चाशद्वत्सरा  
 न तं किम् इब्राहीमम् अद्राक्षीः? 58 यीशुः प्रत्यवादीद् युष्मानहं यथार्थतरं  
 वदामि इब्राहीमो जन्मनः पूर्वकालमारभ्याहं विद्ये। 59 तदा ते पाषाणान्  
 उत्तोल्य तमाहन्तुम् उदयच्छन् किन्तु यीशु गुप्तो मन्तिराद् बहिर्गत्य तेषां  
 मध्येन प्रस्थितवान्।

**9** ततः परं यीशुर्गच्छन् मार्गमध्ये जन्मान्धं नरम् अपश्यत्। 2 ततः शिष्यास्तम्  
 अपृच्छन् हे गुरो नरोयं स्वपापेन वा स्वपित्राः पापेनान्धोऽजायत? 3 ततः स  
 प्रत्युदितवान् एतस्य वास्य पित्रोः पापाद् एतादृशोभूद् इति नहि किन्त्वनेन  
 यथेश्वरस्य कर्म प्रकाश्यते तद्देतोरेव। 4 दिने तिष्ठति मत्प्रेरयितुः कर्म  
 मया कर्तव्यं यदा किमपि कर्म न क्रियते तादृशी निशागच्छति। 5 अहं  
 यावत्कालं जगति तिष्ठामि तावत्कालं जगतो ज्योतिःस्वरूपोस्मि। 6 इत्युक्ता  
 भूमौ निष्ठीवं निक्षिप्य तेन पङ्कं कृतवान् 7 पश्चात् तत्पङ्केन तस्यान्धस्य  
 नेत्रे प्रलिप्य तमित्यादिशत् गत्वा शिलोहे ऽर्थात् प्रेरितनाम्नि सरसि स्नाहि।  
 ततोन्धो गत्वा तत्रास्नात् ततः प्रन्नचक्षु भूत्वा व्याघ्रुत्यागात्। 8 अपरञ्च  
 समीपवासिनो लोका ये च तं पूर्वमन्धम् अपश्यन् ते बक्तुम् आरभन्त  
 योन्थलोको वर्तम्न्युपविश्याभिक्षत स एवायं जनः किं न भवति? 9 केचिदवदन्  
 स एव केचिदवोचन् तादृशो भवति किन्तु स स्वयमब्रवीत् स एवाहं भवामि।  
 10 अतएव ते ऽपृच्छन् त्वं कथं दृष्टिं पाप्तवान्? 11 ततः सोवदद् यीशनामक  
 एको जनो मम नयने पङ्केन प्रलिप्य इत्याज्ञापयत् शिलोहकासारं गत्वा तत्र  
 स्नाहि। ततस्तत्र गत्वा मयि स्नाते दृष्टिमहं लब्धवान्। 12 तदा ते ऽवदन् स  
 पुमान् कुत्र? तेनोक्तं नाहं जानामि। 13 अपरं तस्मिन् पूर्वान्धे जने फिरुशिनां  
 निकटम् आनीते सति फिरुशिनोपि तमपृच्छन् कथं दृष्टिं प्राप्तोसि? 14 ततः  
 स कथितवान् स पङ्केन मम नेत्रे ऽलिम्पत् पश्चाद् स्नात्वा दृष्टिमलभे। 15

किन्तु यीशु विश्रामवारे कर्दमं कृत्वा तस्य नयने प्रसन्नेऽकरोद् इतिकारणात्  
 कतिपयफिरुशिनोऽवदन् 16 स पुमान् ईश्वरान्न यतः स विश्रामवारं न मन्यते।  
 ततोन्ये केचित् प्रत्यवदन् पापी पुमान् किम् एतादृशम् आश्चर्य्य कर्म कर्तुं  
 शक्नोति? 17 इत्थं तेषां परस्परं भिन्नवाक्यत्वम् अभवत्। पश्चात् ते पुनरपि  
 तं पूर्वान्धं मानुषम् अग्राक्षुः यो जनस्तव चक्षुषी प्रसन्ने कृतवान् तस्मिन्  
 त्वं किं वदसि? स उक्तवान् स भविशद्वादी। 18 स दृष्टिम् आप्तवान् इति  
 यिहूदीयास्तस्य दृष्टिं प्राप्तस्य जनस्य पित्रो मुखाद् अश्रुत्वा न प्रत्ययन्। 19  
 अतएव ते तावपृच्छन् युवयो र्य पुत्रं जन्मान्धं वदथः स किमयं? तर्हीदानीं  
 कथं द्रष्टुं शक्नोति? 20 ततस्तस्य पितरौ प्रत्यबोचताम् अयम् आवयोः  
 पुत्र आ जनेरन्धश्च तदप्यावां जानीवः 21 किन्त्वधुना कथं दृष्टिं प्राप्तवान्  
 तदावां न् जानीवः कोस्य चक्षुषी प्रसन्ने कृतवान् तदपि न जानीव एष  
 वयःप्राप्त एनं पृच्छत स्वकथां स्वयं वक्ष्यति। 22 यिहूदीयानां भयात् तस्य  
 पितरौ वाक्यमिदम् अवदतां यतः कोपि मनुष्यो यदि यीशुम् अभिषिक्तं  
 वदति तर्हि स भजनगृहाद् दूरीकारिष्यते यिहूदीया इति मन्त्रणाम् अकुर्वन्  
 23 अतस्तस्य पितरौ व्याहरताम् एष वयःप्राप्त एनं पृच्छत। 24 तदा ते  
 पुनश्च तं पूर्वान्धम् आहूय व्याहरन् ईश्वरस्य गुणान् वद एष मनुष्यः पापीति  
 वयं जानीमः। 25 तदा स उक्तवान् स पापी न वेति नाहं जाने पूर्वान्ध  
 आसमहम् अधुना पश्यामीति मात्रं जानामि। 26 ते पुनरपृच्छन् स त्वां प्रति  
 किमकरोत् कथं नेत्रे प्रसन्ने ऽकरोत्? 27 ततः सोवादीद् एककृत्वोकथयं  
 यूयं न शृणुथ तर्हि कुतः पुनः श्रोतुम् इच्छथ? यूयमपि किं तस्य शिष्या  
 भवितुम् इच्छथ? 28 तदा ते तं तिरस्कृत्य व्याहरन् त्वं तस्य शिष्यो वयं मूसाः  
 शिष्याः। 29 मूसावक्त्रेणेश्वरो जगाद् तज्जानीमः किन्त्वेष कुत्रत्यलोक इति न  
 जानीमः। 30 सोवदद् एष मम लोचने प्रसन्ने ऽकरोत् तथापि कुत्रत्यलोक  
 इति यूयं न जानीथ एतद् आश्चर्य्य भवति। 31 ईश्वरः पापिनां कथां न  
 शृणोति किन्तु यो जनस्तस्मिन् भक्तिं कृत्वा तदिष्टक्रियां करोति तस्यैव  
 कथां शृणोति एतद् वयं जानीमः। 32 कोपि मनुष्यो जन्मान्धाय चक्षुषी  
 अददात् जगदारम्भाद् एतादृशीं कथां कोपि कदापि नाशृणोत्। (aiōn g165)  
 33 अस्माद् एष मनुष्यो यदीश्वरान्नाजायत तर्हि किञ्चिदपीदृशं कर्म कर्तुं  
 नाशक्नोत्। 34 ते व्याहरन् त्वं पापाद् अजायथाः किमस्मान् त्वं शिक्षयसि?

पश्चात् तं बहिरकुर्वन्। ३५ तदनन्तरं यिदूदीयैः स बहिरक्रियत यीशुरिति  
वार्ता श्रुत्वा तं साक्षात् प्राप्य पृष्ठवान् इश्वरस्य पुत्रे त्वं विश्वसिषि? ३६ तदा  
स प्रत्यवोचत् हे प्रभो स को यत् तस्मिन्हं विश्वसिमि? ३७ ततो यीशुः  
कथितवान् त्वं तं दृष्टवान् त्वया साकं यः कथं कथयति सएव सः। ३८  
तदा हे प्रभो विश्वसिमीत्युक्त्वा स तं प्रणामत्। ३९ पश्चाद् यीशुः कथितवान्  
नयनहीना नयनानि प्राप्नुवन्ति नयनवन्तश्चन्था भवन्तीत्यभिप्रायेण जगदाहम्  
आगच्छम्। ४० एतत् श्रुत्वा निकटस्थाः कठिपयाः फिरुशिनो व्याहरन् वयमपि  
किमन्थाः? ४१ तदा यीशुरवादीद् यद्यन्था अभवत तर्हि पापानि नातिष्ठन् किन्तु  
पश्यामीति वाक्यवदनाद् युष्माकं पापानि तिष्ठन्ति।

**10** अहं युष्मानतियथार्थं वदामि, यो जनो द्वारेण न प्रविश्य केनाप्यन्येन  
मेषगृहं प्रविशति स एव स्तेनो दस्युश्च। २ यो द्वारेण प्रविशति स एव  
मेषपालकः। ३ दौवारिकस्तस्मै द्वारं मोचयति मेषगणश्च तस्य वाक्यं शृणोति  
स निजान् मेषान् स्वस्वनामाहूय बहिः कृत्वा नयति। ४ तथा निजान् मेषान्  
बहिः कृत्वा स्वयं तेषाम् अग्रे गच्छति, ततो मेषास्तस्य शब्दं बुध्यन्ते, तस्मात्  
तस्य पश्चाद् व्रजन्ति। ५ किन्तु परस्य शब्दं न बुध्यन्ते तस्मात् तस्य पश्चाद्  
व्रजिष्यन्ति वरं तस्य समीपात् पलायिष्यन्ते। ६ यीशुस्तेष्य इमां दृष्टान्तकथाम्  
अकथयत् किन्तु तेन कथितकथायास्तात्पर्यं ते नाबुध्यन्ता। ७ अतो यीशुः  
पुनरकथयत्, युष्मानाहं यथार्थतरं व्याहरामि, मेषगृहस्य द्वारम् अहमेव।  
८ मया न प्रविश्य य आगच्छन् ते स्तेना दस्यवश्च किन्तु मेषास्तेषां कथा  
नाशृण्वन्। ९ अहमेव द्वारस्वरूपः, मया यः कश्चित् प्रविशति स रक्षां प्राप्यति  
तथा बहिरन्तश्च गमनागमने कृत्वा चरणस्थानं प्राप्यति। १० यो जनस्तेनः स  
केवलं स्तैन्यबधविनाशान् कर्तुमेव समायाति किन्त्वहम् आयु दर्तुम् अर्थात्  
बाहूल्येन तदेव दातुम् आगच्छम्। ११ अहमेव सत्यमेषपालको यस्तु सत्यो  
मेषपालकः स मेषार्थं प्राणत्यागं करोति; १२ किन्तु यो जनो मेषपालको न,  
अर्थाद् यस्य मेषा निजा न भवन्ति, य एतादृशो वैतनिकः स वृक्म् आगच्छन्तं  
दृष्ट्वा मेजव्रजं विहाय पलायते, तस्माद् वृक्स्तं व्रजं धृत्वा विकिरति। १३  
वैतनिकः पलायते यतः स वेतनार्थी मेषार्थं न चिन्तयति। १४ अहमेव सत्यो  
मेषपालकः, पिता मां यथा जानाति, अहञ्च यथा पितरं जानामि, १५ तथा  
निजान् मेषानपि जानामि, मेषाश्च मां जानान्ति, अहञ्च मेषार्थं प्राणत्यागं

करोमि। 16 अपरज्ज्य एतद् गृहीय मेषेभ्यो भिन्ना अपि मेषा मम सन्ति ते  
 सकला आनयितव्याः; ते मम शब्दं श्रोष्यन्ति तत एको व्रज एको रक्षको  
 भविष्यति। 17 प्राणानहं त्यक्त्वा पुनः प्राणान् ग्रहीष्यामि, तस्मात् पिता  
 मयि स्नेहं करोति। 18 कश्चिज्जनो मम प्राणान् हन्तुं न शक्नोति किन्तु  
 स्वयं तान् समर्पयामि तान् समर्पयितुं पुनर्ग्रहीतुज्ज्य मम शक्तिरास्ते भारमिमं  
 स्वपितुः सकाशात् प्राप्तोहम्। 19 अस्मादुपदेशात् पुनश्च यिहूदीयानां मध्ये  
 भिन्नवाक्यता जाता। 20 ततो बहवो व्याहरन् एष भूतग्रस्त उन्मत्तश्च, कुत  
 एतस्य कथां शृणुथ? 21 केचिद् अवदन् एतस्य कथा भूतग्रस्तस्य कथावन्न  
 भवन्ति, भूतः किम् अन्धाय चक्षुषी दातुं शक्नोति? 22 शीतकाले यिरुशालामि  
 मन्दिरोत्सर्पवर्षण्युपस्थिते 23 यीशुः सुलेमानो निःसारेण गमनागमने करोति,  
 24 एतस्मिन् समये यिहूदीयास्तं वेष्यित्वा व्याहरन् कर्ति कालान् अस्माकं  
 विचिकित्सां स्थापयिष्यामि? यद्यभिषिक्तो भवति तर्हि तत् स्पष्टं वद। 25  
 तदा यीशुः प्रत्यवद्द अहम् अचकथं किन्तु यूयं न प्रतीथ, निजपितु र्नाम्ना यां  
 यां क्रियां करोमि सा क्रियैव मम साक्षिस्वरूपा। 26 किन्त्वहं पूर्वमकथयं  
 यूयं मम मेषा न भवथ, कारणादस्मान् न विश्वसिथ। 27 मम मेषा मम शब्दं  
 शृण्वन्ति तानहं जानामि ते च मम पश्चाद् गच्छन्ति। 28 अहं तेभ्योऽनन्तायु  
 ददामि, ते कदापि न नक्ष्यन्ति कोपि मम करात् तान् हर्तुं न शक्ष्यति। (aiōn  
 g165, aiōnios g166) 29 यो मम पिता तान् मह्यं दत्तवान् स सर्वस्मात्  
 महान्, कोपि मम पितुः करात् तान् हर्तुं न शक्ष्यति। 30 अहं पिता च  
 द्वयोरेकत्वम्। 31 ततो यिहूदीयाः पुनरपि तं हन्तुं पाषाणान् उदतोलयन्। 32  
 यीशुः कथितवान् पितुः सकाशाद् बहून्युत्तमकर्माणि युष्माकं प्राकाशयं तेषां  
 कस्य कर्मणः कारणान् मां पाषाणैराहन्तुम् उद्यताः स्थ? 33 यिहूदीयाः  
 प्रत्यवद्न् प्रशस्तकमहितो न किन्तु त्वं मानुषः स्वमीश्वरम् उक्त्वेश्वरं निन्दसि  
 कारणादस्मात् त्वां पाषाणैर्हन्मः। 34 तदा यीशुः प्रत्युक्तवान् मया कथितं  
 यूयम् ईश्वरा एतद्वचनं युष्माकं शास्त्रे लिखितं नास्ति किं? 35 तस्माद् येषाम्  
 उद्देशे ईश्वरस्य कथा कथिता ते यदीश्वरगणा उच्यन्ते धर्मग्रन्थस्याप्यन्यथा  
 भवितुं न शक्यं, 36 तद्वाहम् ईश्वरस्य पुत्र इति वाक्यस्य कथनात् यूयं  
 पित्राभिषिक्तं जगति प्रेरितज्ज्य पुमांसं कथम् ईश्वरनिन्दकं वादय? 37 यद्यहं  
 पितुः कर्म न करोमि तर्हि मां न प्रतीत; 38 किन्तु यदि करोमि तर्हि मयि

युष्माभिः प्रत्यये न कृतेऽपि कार्ये प्रत्ययः क्रियतां, ततो मयि पितास्तीति  
पितर्यहम् अस्मीति च क्षात्वा विश्वसिष्यथ। 39 तदा ते पुनरपि तं धर्तुम्  
अचेष्टन्त किन्तु स तेषां करेभ्यो निस्तीर्य 40 पुन र्यद्दन् अद्यास्तटे यत्र पुर्वं  
योहन् अमज्जयत् तत्रागत्य न्यवसत्। 41 ततो बहवो लोकास्तत्समीपम्  
आगत्य व्याहरन् योहन् किमप्याश्र्यर्य कर्म नाकरोत् किन्त्वस्मिन् मनुष्ये या  
यः कथा अकथयत् ताः सर्वाः सत्याः; 42 तत्र च बहवो लोकास्तस्मिन्  
व्यश्वसन्।

**11** अनन्तरं मरियम् तस्या भगिनी मर्था च यस्मिन् वैथनीयाग्रामे  
वसतस्तस्मिन् ग्रामे इलियासर् नामा पीडित एक आसीत्। 2 या मरियम्  
प्रभुं सुगन्धितेलैन मर्दयित्वा स्वकेशैस्तस्य चरणौ सममार्जत् तस्या भ्राता  
स इलियासर् रोगी। 3 अपरञ्च हे प्रभो भवान् यस्मिन् प्रीयते स एव  
पीडितोस्तीति कथां कथयित्वा तस्य भगिन्यौ प्रेषितवत्यौ। 4 तदा यीशुरिमां  
वार्ता श्रुत्वाकथयत पीडेयं मरणार्थं न किन्त्वीश्वरस्य महिमार्थम् ईश्वरपुत्रस्य  
महिमप्रकाशार्थञ्च जाता। 5 यीशु र्यद्यपिमर्थायां तद्वग्नियाम् इलियासरि  
चाप्रीयत, 6 तथापि इलियासरः पीडायाः कथं श्रुत्वा यत्र आसीत् तत्रैव  
दिनद्वयमतिष्ठत्। 7 ततः परम् स शिष्यानकथयद् वयं पुन र्यहूदीयप्रदेशं  
यामः। 8 ततस्ते प्रत्यवदन्, हे गुरो स्वल्पदिनानि गतानि यिहूदीयास्त्वां  
पाषाणै हन्तुम् उद्यतास्तथापि किं पुनस्तत्र यास्यसि? 9 यीशुः प्रत्यवदत्,  
एकस्मिन् दिने किं द्वादशाष्टिका न भवन्ति? कोपि दिवा गच्छन् न स्खलति  
यतः स एतज्जगतो दीपिं प्राप्नोति। 10 किन्तु रात्रौ गच्छन् स्खलति यतो  
हेतोस्तत्र दीपि नास्ति। 11 इमां कथां कथयित्वा स तानवदद्, अस्माकं  
बन्धुः इलियासर् निद्रितोभूद् इदानीं तं निद्रातो जागरयितुं गच्छामि। 12  
यीशु मृतौ कथामिमां कथितवान् किन्तु विश्रामार्थं निद्रायां कथितवान् इति  
ज्ञात्वा शिष्या अकथयन्, 13 हे गुरो स यदि निद्राति तर्हि भद्रमेव। 14 तदा  
यीशुः स्पष्टं तान् व्याहरत्, इलियासर् अप्रियतः; 15 किन्तु यूयं यथा प्रतीथ  
तदर्थमहं तत्र न स्थितवान् इत्यस्माद् युष्मन्निमित्तम् आह्नादितोहं, तथापि  
तस्य समीपे याम। 16 तदा थोमा यं दिदुमं वदन्ति स सङ्गिनः शिष्यान्  
अवदद् वयमपि गत्वा तेन सार्द्धं म्रियामहै। 17 यीशुस्तत्रोपस्थाय इलियासरः  
श्मशाने स्थापनात् चत्वारि दिनानि गतानीति वार्ता श्रुतवान्। 18 वैथनीया

यिरुशालमः समीपस्था क्रोशैकमात्रान्तरिता; 19 तस्माद् बहवो यिहूदीया मर्था  
 मरियमज्ज्व भ्यातृशोकापन्नां सान्त्वयितुं तयोः समीपम् आगच्छन्। 20 मर्था  
 यीशोरागमनवार्ता श्रुत्वैव तं साक्षाद् अकरोत् किन्तु मरियम् गेह उपविश्य  
 स्थिता। 21 तदा मर्था यीशुमवादत्, हे प्रभो यदि भवान् अत्रास्थास्यत् तर्हि  
 मम भ्राता नामरिष्यत्। 22 किन्त्वदानीमपि यद् ईश्वरे प्रार्थयिष्यते ईश्वरस्तद्  
 दास्यतीति जानेऽहं। 23 यीशुरवादीत् तव भ्राता समुत्थास्यति। 24 मर्था  
 व्याहरत् शेषदिवसे स उत्थानसमये प्रोत्थास्यतीति जानेऽहं। 25 तदा यीशुः  
 कथितवान् अहमेव उत्थापयिता जीवयिता च यः कक्षन् मयि विश्वसिति स  
 मृत्वापि जीविष्यति; 26 यः कक्षन् च जीवन् मयि विश्वसिति स कदापि न  
 मरिष्यति, अस्यां कथायां किं विश्वसिषि? (aiōn g165) 27 सावदत् प्रभो  
 यस्यावतरणापेक्षास्ति भवान् साएवाभिषिक्त ईश्वरपुत्र इति विश्वसिमि। 28  
 इति कथां कथयित्वा सा गत्वा स्वां भगिनीं मरियमं गुप्तमाहूय व्याहरत्  
 गुरुरूपतिष्ठति त्वामाहूयति च। 29 कथामिमां श्रुत्वा सा तूर्णम् उत्थाय तस्य  
 समीपम् अगच्छत्। 30 यीशु ग्राममध्यं न प्रविश्य यत्र मर्था तं साक्षाद्  
 अकरोत् तत्र स्थितवान्। 31 ये यिहूदीया मरियमा साकं गृहे तिष्ठन्तस्ताम्  
 असान्त्वयन ते तां क्षिप्रम् उत्थाय गच्छन्ति विलोक्य व्याहरन्, स श्मशाने  
 रोदितुं याति, इत्युक्त्वा ते तस्याः पश्चाद् अगच्छन्। 32 यत्र यीशुरतिष्ठत्  
 तत्र मरियम् उपस्थाय तं दृष्ट्वा तस्य चरणयोः पतित्वा व्याहरत् हे प्रभो  
 यदि भवान् अत्रास्थास्यत् तर्हि मम भ्राता नामरिष्यत्। 33 यीशुस्तां तस्याः  
 सङ्गिनो यिहूदीयांश्च रुदतो विलोक्य शोकार्तः सन् दीर्घं निश्वस्य कथितवान्  
 तं कुत्रास्थापयत? 34 ते व्याहरन्, हे प्रभो भवान् आगत्य पश्यतु। 35 यीशुना  
 क्रन्दितं। 36 अतएव यिहूदीया अवदन्, पश्यतायं तस्मिन् किदृग् अप्रियत। 37  
 तेषां केचिद् अवदन् योन्धाय चक्षुषी दत्तवान् स किम् अस्य मृत्युं निवारयितुं  
 नाशक्नोत्? 38 ततो यीशुः पुनरन्तर्दीर्घं निश्वस्य श्मशानान्तिकम् अगच्छत्।  
 तत् श्मशानम् एकं गह्रं तन्मुखे पाषाण एक आसीत्। 39 तदा यीशुरवदद्  
 एनं पाषाणम् अपसारयत, ततः प्रमीतस्य भगिनी मर्थाविदत् प्रभो, अधुना  
 तत्र दुर्गन्धो जातः, यतोद्य चत्वारि दिनानि श्मशाने स तिष्ठति। 40 तदा  
 यीशुरवादीत्, यदि विश्वसिषि तर्हीश्वरस्य महिमप्रकाशं द्रक्ष्यसि कथामिमां किं  
 तुभ्यं नाकथयं? 41 तदा मृतस्य श्मशानात् पाषाणोऽपसारिते यीशुरुद्व्यं

पश्यन् अकथयत्, हे पित मर्म नेवेसनम् अशृणोः कारणादस्मात् त्वां धन्यं  
वदामि। 42 त्वं सततं शृणोषि तदप्यहं जानामि, किन्तु त्वं मां यत् प्रैरयस्तद्  
यथास्मिन् स्थाने स्थिता लोका विश्वसन्ति तदर्थम् इदं वाक्यं वदामि। 43 इमां  
कथां कथयित्वा स प्रोच्चैराह्यत्, हे इलियासर् बहिरागच्छ। 44 ततः स  
प्रमीतः श्मशानवस्त्रै बद्धुहस्तपादो गात्रमार्जनवाससा बद्धमुखश्च बहिरागच्छत्।  
यीशुरुदितवान् बन्धनानि मोचयित्वा त्यजतैनं। 45 मरियमः समीपम् आगता  
ये यिहूदीयलोकास्तदा यीशोरेतत् कर्मापश्यन् तेषां बहवो व्यश्वसन्, 46  
किन्तु केचिदन्ये फिरुशिनां समीपं गत्वा यीशोरेतस्य कर्मणो वार्ताम् अवदन्।  
47 ततः परं प्रधानयाजकाः फिरुशिनाश्च सभां कृत्वा व्याहरन् वयं किं  
कुर्मः? एष मानवो बहून्याश्चर्यकर्माणि करोति। 48 यदीदृशं कर्म कर्तुं न  
वारयामस्तर्हि सर्वे लोकास्तस्मिन् विश्वसिष्यन्ति रोमिलोकाश्चागत्यास्माकम्  
अनया राजधान्या सार्द्धं राज्यम् आछेत्स्यन्ति। 49 तदा तेषां कियफानामा  
यस्तस्मिन् वत्सरे महायाजकपदे न्ययुज्यत स प्रत्यवद्द् यूयं किमपि न  
जानीथ; 50 समग्रदेशस्य विनाशतोपि सर्वलोकार्थम् एकस्य जनस्य मरणम्  
अस्माकं मङ्गलहेतुकम् एतस्य विवेचनामपि न कुरुथ। 51 एतां कथां  
स निजबुद्ध्या व्याहरद् इति न, 52 किन्तु यीशूस्तदेशीयानां कारणात्  
प्राणान् त्यक्ष्यति, दिशि दिशि विकीर्णान् ईश्वरस्य सन्तानान् संगृहैकजातिं  
करिष्यति च, तस्मिन् वत्सरे कियफा महायाजकत्वपदे नियुक्तः सन् इदं  
भविष्यद्वाक्यं कथितवान्। 53 तद्विनमारभ्य ते कथं तं हन्तुं शक्नुवन्तीति  
मन्त्रणां कर्तुं प्रारेभिरे। 54 अतएव यिहूदीयानां मध्ये यीशुः सप्रकाशं  
गमनागमने अकृत्वा तस्माद् गत्वा प्रान्तरस्य समीपस्थायिप्रदेशस्येकायिम्  
नाम्नि नगरे शिष्यैः साकं कालं यापयितुं प्रारेभे। 55 अनन्तरं यिहूदीयानां  
निस्तारोत्सवे निकटवर्त्तिनि सति तदुत्सवात् पूर्वं स्वान् शुचीन् कर्तुं बहवो  
जना ग्रामेभ्यो यिरुशालम् नगरम् आगच्छन्, 56 यीशोरन्वेषणं कृत्वा मन्दिरे  
दण्डायमानाः सन्तः परस्परं व्याहरन्, युष्माकं कीदृशो बोधो जायते? स किम्  
उत्सवेऽस्मिन् अत्रागमिष्यति? 57 स च कुत्रास्ति यद्येतत् कश्चिद् वेत्ति तर्हि  
दर्शयतु प्रधानयाजकाः फिरुशिनश्च तं धर्तुं पूर्वम् इमाम् आज्ञां प्राचारयन्।

**12** निस्तारोत्सवात् पूर्वं दिनषट्के स्थिते यीशु र्य प्रमीतम् इलियासरं  
श्मशानाद् उदस्थापरत् तस्य निवासस्थानं बैथनियाग्रामम् आगच्छत्। 2 तत्र

तदर्थं रुजन्यां भोज्ये कृते मर्था पर्यवेषयद् इलियासर् च तस्य सङ्गिभिः  
 सार्दू भोजनासन उपाविशत् । ३ तदा मरियम् अर्द्धसेटकं बहुमूल्यं जटामांसीयं  
 तैलम् आनीय यीशोश्वरणयो र्मद्यित्वा निजकेश मर्षुम् आरभत; तदा तैलस्य  
 परिमलेन गृहम् आमोदितम् अभवत् । ४ यः शिमोनः पुत्र ၊इष्करियोतीयो  
 यिहूदानामा यीशुं परकरेषु समर्पयिष्यति स शिष्यस्तदा कथितवान् । ५ एतत्तैलं  
 त्रिभिः शतै मुद्रापदै विक्रीतं सद् दरिद्रेभ्यः कुतो नादीयत? ६ स दरिद्रलोकार्थम्  
 अचिन्तयद् इति न, किन्तु स चौर एवं तन्निकटे मुद्रासम्पुटकस्थित्या  
 तन्मध्ये यदतिष्ठत् तदपाहरत् तस्मात् कारणाद् इमां कथामकथयत् । ७  
 तदा यीशुरकथयद् एनां मा वारय सा मम श्मशानस्थापनदिनार्थं तदरक्षयत् ।  
 ८ दरिद्रा युष्माकं सन्निधौ सर्वदा तिष्ठन्ति किन्त्वहं सर्वदा युष्माकं  
 सन्निधौ न तिष्ठामि । ९ ततः परं यीशुस्त्रास्तीति वार्ता श्रुत्वा बहवो  
 यिहूदीयास्तं श्मशानादुत्थापितम् इलियासरञ्च द्रष्टुं तत् स्थानम् आगच्छन् ।  
 १० तदा प्रधानयाजकास्तम् इलियासरमपि संहर्तुम् अमन्त्रयन् । ११ यतस्तेन  
 बहवो यिहूदीया गत्वा यीशौ व्यश्वसन् । १२ अनन्तरं यीशु र्यिरुशालम्  
 नगरम् आगच्छतीति वार्ता श्रुत्वा परेऽहनि उत्सवागता बहवो लोकाः । १३  
 खर्ज्जूरपत्राद्यानीय तं साक्षात् कर्तुं बहिरागत्य जय जयेति वाचं प्रोच्यै वर्तुम्  
 आरभन्त, इसायेलो यो राजा परमेश्वरस्य नामागच्छति स धन्यः । १४ तदा "हे  
 सियोनः कन्ये मा भैषीः पश्यायं तव राजा गर्दभशावकम् आरुद्वागच्छति" १५  
 इति शास्त्रीयवचनानुसारेण यीशुरेकं युवर्गद्वयं प्राप्य तदुपर्यारोहत् । १६  
 अस्याः घटनायास्तात्पर्यं शिष्याः प्रथमं नाबुध्यन्त, किन्तु यीशौ महिमानं  
 प्राप्ते सति वाक्यमिदं तस्मिन अकथ्यत लोकाश्च तम्प्रतीत्थम् अकुर्वन् इति  
 ते स्मृतवन्तः । १७ स इलियासरं श्मशानाद् आगन्तुम् आहृतवान् श्मशानाज्च  
 उदस्थापयद् ये ये लोकास्तत्कर्म्य साक्षाद् अपश्यन् ते प्रमाणं दातुम्  
 आरभन्त । १८ स एतादृशम् अद्भुतं कर्मकरोत् तस्य जनश्रुते लोकास्तं साक्षात्  
 कर्तुम् आगच्छन् । १९ ततः फिरुशिनः परस्परं वर्तुम् आरभन्त युष्माकं  
 सर्वश्चेष्टा वृथा जाताः, इति किं यूयं न बुध्यध्वे? पश्यत सर्वे लोकास्तस्य  
 पश्चाद्वृत्तिनोभवन् । २० भजनं कर्तुम् उत्सवागतानां लोकानां कतिपया जना  
 अन्यदेशीया आसन्, २१ ते गालीलीयबैत्सैदानिवासिनः फिलिपस्य समीपम्  
 आगात्य व्याहरन् हे महेच्छ वयं यीशुं द्रष्टुम् इच्छामः । २२ ततः फिलिपो गत्वा

आन्द्रियम् अवदत् पश्चाद् आन्द्रियफिलिपौ यीशवे वार्ताम् अकथयतां। 23  
 तदा यीशुः प्रत्युदितवान् मानवसुतस्य महिमप्राप्तिसमय उपस्थितः। 24  
 अहं युष्मानतियथार्थ वदामि, धान्यबीजं मृत्तिकायां पतित्वा यदि न मृयते  
 तर्हेकाकी तिष्ठति किन्तु यदि मृयते तर्हि बहुगुणं फलं फलति। 25 यो जनो  
 निजप्राणान् प्रियान् जानाति स तान् हारयिष्यति किन्तु यो जन इहलोके  
 निजप्राणान् अप्रियान् जानाति सोनन्तायुः प्राप्तुं तान् रक्षिष्यति। (aiōnios  
 g166) 26 कश्चिद् यदि मम सेवको भवितुं वाञ्छति तर्हि स मम पश्चाद्गमी  
 भवतु, तस्माद् अहं यत्र तिष्ठामि मम सेवकेषि तत्र स्थास्यति; यो जनो मां  
 सेवते मम पिताषि तं सम्मस्यते। 27 साम्प्रतं मम प्राणा व्याकुला भवन्ति,  
 तस्माद् हे पितर एतस्मात् समयान् मां रक्ष, इत्यहं किं प्रार्थयिष्ये? किन्त्वहम्  
 एतत्समयार्थम् अवतीर्णवान्। 28 हे पितः स्वनाम्नो महिमानं प्रकाशय;  
 तनैव स्वनाम्नो महिमानम् अहं प्राकाशयं पुनरपि प्रकाशयिष्यामि, एषा  
 गगणीया वाणी तस्मिन् समयेऽजायत। 29 तच्छ्रुत्वा समीपस्थलोकानां केचिद्  
 अवदन् मेघोऽगर्जीत्, केचिद् अवदन् स्वर्गीयदूतोऽनेन सह कथामचकथत्।  
 30 तदा यीशुः प्रत्यवादीत्, मदर्थं शब्दोयं नाभूत् युष्मदर्थमेवाभूत्। 31  
 अधुना जगतोस्य विचारः सम्पत्यते, अधुनास्य जगतः पती राज्यात्  
 च्योष्यति। 32 यद्यई पृथिव्या ऊर्द्ध्वे प्रोत्थापितोस्मि तर्हि सर्वान् मानवान्  
 स्वसमीपम् आकर्षिष्यामि। 33 कथं तस्य मृति भविष्यति, एतद् बोधयितुं  
 स इमां कथाम् अकथयत्। 34 तदा लोका अकथयन् सोभिषिक्तः सर्वदा  
 तिष्ठतीति व्यवस्थाग्रन्थे श्रुतम् अस्माभिः; तर्हि मनुष्यपुत्रः प्रोत्थापितो  
 भविष्यतीति वाक्यं कथं वदसि? मनुष्यपुत्रोयं कः? (aiōn g165) 35 तदा  
 यीशुरकथायद् युष्माभिः सार्द्धम् अल्पदिनानि ज्योतिरस्ते, यथा युष्मान्  
 अन्धकारो नाच्छादयति तदर्थं यावत्कालं युष्माभिः सार्द्धं ज्योतिस्तिष्ठति  
 तावत्कालं गच्छत; यो जनोऽन्धकारे गच्छति स कुत्र यातीति न जानाति। 36  
 अतएव यावत्कालं युष्माकं निकटे ज्योतिरस्ते तावत्कालं ज्योतीरूपसन्ताना  
 भवितुं ज्योतिषि विश्वसित; इमां कथां कथयित्वा यीशुः प्रस्थाय तेभ्यः स्वं  
 गुप्तवान्। 37 यद्यपि यीशुस्तेषां समक्षम् एतावदाश्र्यर्यकमर्माणि कृतवान्  
 तथापि ते तस्मिन् न व्यश्वसन्। 38 अतएव कः प्रत्येति सुसंवादं परेशास्मत्  
 प्रचारितं? प्रकाशते परेशस्य हस्तः कस्य च सनिधौ? यिशयियभविष्यद्वादिना

यदेतद् वाक्यमुक्तं तत् सफलम् अभवत्। ३९ ते प्रत्येतुं नाशन्कुवन् तस्मिन्  
 यिशयियभविष्यद्वादि पुनरवादीद्, ४० यदा, "ते नयनै ने पश्यन्ति बुद्धिभिश्च  
 न बुध्यन्ते तै मनःसु परिवर्तितेषु च तानहं यथा स्वस्थान् न करोमि तथा  
 स तेषां लोचनान्यन्थानि कृत्वा तेषामन्तःकरणानि गाढानि करिष्यति।"  
 ४१ यिशयियो यदा यीशो महिमानं विलोक्य तस्मिन् कथामकथयत् तदा  
 भविष्यद्वाक्यम् ईदृशं प्रकाशयत्। ४२ तथाप्यधिपतिनां बहवस्तस्मिन्  
 प्रत्यायन्। किन्तु फिर्लशिनस्तान् भजनगृहाद् दूरीकुर्वन्तीति भयात् ते तं न  
 स्वीकृतवन्तः। ४३ यत ईश्वरस्य प्रशंसातो मानवानां प्रशंसायां तेऽप्रियन्त। ४४  
 तदा यीशुरुच्चैःकारम् अकथयद् यो जनो मयि विश्वसिति स केवले मयि  
 विश्वसितीति न, स मत्प्रेरकेऽपि विश्वसिति। ४५ यो जनो मां पश्यति स  
 मत्प्रेरकमपि पश्यति। ४६ यो जनो मां प्रत्येति स यथान्धकारे न तिष्ठति तदर्थम्  
 अहं ज्योतिःस्वरूपो भूत्वा जगत्यस्मिन् अवतीर्णवान्। ४७ मम कथां श्रुत्वा यदि  
 कश्चिन् न विश्वसिति तर्हि तमहं दोषिणं न करोमि, यतो हेतो र्जगतो जनानां  
 दोषान् निश्चितान् कर्तुं नागत्य तान् परिचातुम् आगतोस्मि। ४८ यः कश्चिन्  
 मां न श्रद्धाय मम कथं न गृह्णाति, अन्यस्तं दोषिणं करिष्यति वस्तुतस्तु यां  
 कथामहम् अचकथं सा कथा चरमेऽन्हि तं दोषिणं करिष्यति। ४९ यतो हेतोरहं  
 स्वतः किमपि न कथयामि, किं किं मया कथयितव्यं किं समुपदेष्टव्यज्ञ इति  
 मत्प्रेरयिता पिता मामाज्ञापयत्। ५० तस्य साज्ञा अनन्तायुरित्यहं जानामि,  
 अतएवाहं यत् कथयामि तत् पिता यथाज्ञापयत् तथैव कथयाम्यहम्। (aiōnios

g166)

**१३** निस्तारोत्सवस्य किञ्चित्कालात् पूर्वं पृथिव्याः पितुः  
 समीपगमनस्य समयः सन्निकर्षेभूद् इति ज्ञात्वा यीशुराप्रथमाद् येषु  
 जगत्प्रवासिष्वात्मीयलोकेष्व प्रेम करोति स्म तेषु शेषं यावत् प्रेम कृतवान्। २  
 पिता तस्य हस्ते सर्वं समर्पितवान् स्वयम् ईश्वरस्य समीपाद् आगच्छद्  
 ईश्वरस्य समीपं यास्यति च, सर्वाण्येतानि ज्ञात्वा रजन्यां भोजने सम्पूर्णे  
 सति, ३ यदा शैतान् तं परहस्तेषु समर्पयितुं शिमोनः पुत्रस्य  
 ईष्कारियोत्तियस्य यिहूदा अन्तःकरणे कुप्रवृत्तिं समार्पयत्, ४ तदा यीशु  
 भोजनासनाद् उत्थाय गात्रवस्त्रं मोचयित्वा गात्रमार्जनवस्त्रं गृहीत्वा तेन  
 स्वकटिम् अबध्नात्, ५ पश्चाद् एकपात्रे जलम् अभिष्च्य शिष्याणां पादान्

प्रक्षाल्य तेन कटिबद्धगात्रमार्जनवाससा मार्णु प्रारभत। ६ ततः शिमोन्पितरस्य  
 समीपमागते स उक्तवान् हे प्रभो भवान् किं मम पादौ प्रक्षालयिष्यति? ७  
 यीशुरुदितवान् अहं यत् करेमि तत् सम्प्रति न जानासि किन्तु पश्चाज्  
 ज्ञास्यसि। ८ ततः पितरः कथितवान् भवान् कदापि मम पादौ न  
 प्रक्षालयिष्यति। यीशुरुकथयद् यदि त्वां न प्रक्षालये तर्हि मयि तव कोप्यंशो  
 नास्ति। (aiōn g165) ९ तदा शिमोन्पितरः कथितवान् हे प्रभो तर्हि केवलपादौ  
 न, मम हस्तौ शिरश्च प्रक्षालयतु। १० ततो यीशुरुवद् यो जनो धौतस्तस्य  
 सर्वाङ्गपरिष्कृतत्वात् पादौ विनान्याङ्गस्य प्रक्षालनापेक्षा नास्ति। यूयं  
 परिष्कृता इति सत्यं किन्तु न सर्वे, ११ यतो यो जनस्तं परकरेषु  
 समर्पयिष्यति तं स ज्ञातवान्; अतएव यूयं सर्वे न परिष्कृता इमां कथां  
 कथितवान्। १२ इत्थं यीशुस्तेषां पादान् प्रक्षाल्य वस्त्रं परिधायासने  
 समुपविश्य कथितवान् अहं युष्मान् प्रति किं कर्माकार्ष जानीथ? १३ यूयं मां  
 गुरुं प्रभुज्व वदथ तत् सत्यमेव वदथ यतोहं साएव भवामि। १४ यद्यहं प्रभु  
 गुरुश्च सन् युष्माकं पादान् प्रक्षालितवान् तर्हि युष्माकमपि परस्परं  
 पादप्रक्षालनम् उचितम्। १५ अहं युष्मान् प्रति यथा व्यवाहरं युष्मान् तथा  
 व्यवहर्तुम् एकं पन्थानं दर्शितवान्। १६ अहं युष्मानतियथार्थ वदामि, प्रभो  
 दर्शितो न महान् प्रेरकाच्च प्रेरितो न महान्। १७ इमां कथां विदित्वा यदि  
 तदनुसारतः कर्माणि कुरुथ तर्हि यूयं धन्या भविष्यथ। १८ सर्वेषु युष्मासु  
 कथामिमां कथयामि इति न, ये मम मनोनीतास्तानहं जानामि, किन्तु मम  
 भक्ष्याणि यो भुड्के मत्प्राणप्रातिकूल्यतः। उत्थापयति पादस्य मूलं स एष  
 मानवः। यदेतद् धर्मपुस्तकस्य वचनं तदनुसारेणावश्यं घटिष्यते। १९ अहं स  
 जन इत्यत्र यथा युष्माकं विश्वासो जायते तदर्थं एतादृशघटनात् पूर्वम्  
 अहमिदानीं युष्मभ्यमकथयम्। २० अहं युष्मानतीव यथार्थ वदामि, मया प्रेरितं  
 जनं यो गृह्णाति स मामेव गृह्णाति यश्च मां गृह्णाति स मत्प्रेरकं गृह्णाति। २१ एतां  
 कथां कथितवा यीशु दुर्खी सन् प्रमाणं दत्त्वा कथितवान् अहं  
 युष्मानतियथार्थ वदामि युष्माकम् एको जनो मां परकरेषु समर्पयिष्यति। २२  
 ततः स कमुद्दिश्य कथामेतां कथितवान् इत्यत्र सन्दिग्धाः शिष्याः परस्परं  
 मुखमालोकयितुं प्रारभन्त। २३ तस्मिन् समये यीशु यस्मिन् अप्रीयत स  
 शिष्यस्तस्य वक्षःस्थलम् अवालम्बत। २४ शिमोन्पितरस्तं सङ्केतेनावदत्,

अयं कमुदिदश्य कथामेताम् कथयतीति पृच्छ। 25 तदा स यीशो वैक्षःस्थलम्  
 अवलम्ब्य पृष्ठवान्, हे प्रभो स जनः कः? 26 ततो यीशुः प्रत्यवदद् एकखण्डं  
 पूर्णं मज्जयित्वा यस्मै दास्यामि सएव सः; पश्चात् पूर्णखण्डमेकं मज्जयित्वा  
 शिमोनः पुत्राय ईष्करियोतीयाय यिहूदै दत्तवान्। 27 तस्मिन् दत्ते सति शैतान्  
 तमाश्रयत्; तदा यीशुस्तम् अवदत् त्वं यत् करिष्यसि तत् क्षिप्रं कुरु। 28  
 किन्तु स येनाशयेन तां कथामकथायत् तम् उपविष्टलोकानां कोपि नाबुध्यत;  
 29 किन्तु यिहूदाः समीपे मुद्रासम्पुटकस्थितेः केचिद् इत्थम् अबुध्यन्त  
 पार्वणासादनार्थं किमपि द्रव्यं क्रेतुं वा दरिद्रेभ्यः किञ्चिद् वितरितुं  
 कथितवान्। 30 तदा पूर्णखण्डग्रहणात् परं स तूर्णं बहिरगच्छत्; रात्रिश्च  
 समुपस्थिता। 31 यिहूदे बहिर्गते यीशुरकथयद् इदानीं मानवसुतस्य महिमा  
 प्रकाशते तेनेश्वरस्यापि महिमा प्रकाशते। 32 यदि तेनेश्वरस्य महिमा प्रकाशते  
 तर्हीश्वरोपि स्वेन तस्य महिमानं प्रकाशयिष्यति तूर्णमेव प्रकाशयिष्यति। 33 हे  
 वत्सा अहं युष्माभिः सार्द्धं किञ्चित्कालमात्रम् आसे, ततः परं मां मृगयिष्यध्ये  
 किन्त्वहं यत्स्थानं यामि तत्स्थानं यूयं गन्तुं न शक्यथ, यामिमां कथां  
 यिहूदीयेभ्यः कथितवान् तथाधुना युष्मभ्यमपि कथयामि। 34 यूयं परस्परं  
 प्रीयध्वम् अहं युष्मासु यथा प्रीये यूयमपि परस्परम् तथैव प्रीयध्वं, युष्मान्  
 इमां नवीनाम् आज्ञाम् आदिशामि। 35 तेनैव यदि परस्परं प्रीयध्वे तर्हि  
 लक्षणेनानेन यूयं मम शिष्या इति सर्वे ज्ञातुं शक्यन्ति। 36 शिमोनपितरः  
 पृष्ठवान् हे प्रभो भवान् कुत्र यास्यति? ततो यीशुः प्रत्यवदत्, अहं यत्स्थानं  
 यामि तत्स्थानं साम्प्रतं मम पश्चाद् गन्तुं न शक्नोषि किन्तु पश्चाद् गमिष्यसि।  
 37 तदा पितरः प्रत्युदितवान्, हे प्रभो साम्प्रतं कुतो हेतोस्तव पश्चाद् गन्तुं न  
 शक्नोमि? त्वदर्थं प्राणान् दातुं शक्नोमि। 38 ततो यीशुः प्रत्युक्तवान्  
 मन्निमित्तं किं प्राणान् दातुं शक्नोषि? त्वामहं यथार्थं वदामि, कुकुटरवणात्  
 पूर्वं त्वं त्रिं मार्म् अपहोष्यसे।

**14** मनोदुःखिनो मा भूत; ईश्वरे विश्वसित मयि च विश्वसित। 2 मम पितु गृहे  
 बहूनि वासस्थानि सन्ति नो चेत् पूर्वं युष्मान् अज्ञापयिष्यं युष्मदर्थं स्थानं  
 सज्जयितुं गच्छामि। 3 यदि गत्वाहं युष्मन्निमित्तं स्थानं सज्जयामि तर्हि  
 पनरागत्य युष्मान् स्वसमीपं नेष्यामि, ततो यत्राहं तिष्ठामि तत्र यूयमपि  
 स्थास्यथ। 4 अहं यत्स्थानं ब्रजामि तत्स्थानं यूयं जानीथ तस्य पन्थानमपि

जानीथ । ५ तदा थोमा अवदत्, हे प्रभो भवान् कुत्र याति तद्वयं न जानीमः,  
 तर्हि कथं पन्थानं ज्ञातुं शक्नुमः? ६ यीशुरकथयद् अहमेव सत्यजीवनरूपपथो  
 मया न गन्ता कोपि पितुः समीपं गन्तुं न शक्नोति । ७ यदि माम् अज्ञास्यत  
 तर्हि मम पितरमप्यज्ञास्यत किन्त्वधुनातस्तं जानीथ पश्यथ च । ८ तदा  
 फिलिपः कथितवान्, हे प्रभो पितरं दर्शय तस्मादस्माकं यथेष्ट भविष्यति । ९  
 ततो यीशुः प्रत्यावादीत्, हे फिलिप युष्माभिः सार्द्धम् एतावद्विनानि स्थितमपि  
 मां किं न प्रत्यभिजानासि? यो जनो माम् अपश्यत् स पितरमप्यपश्यत् तर्हि  
 पितरम् अस्मान् दर्शयति कथां कथं कथयसि? १० अहं पितरि तिष्ठामि पिता  
 मयि तिष्ठतीति किं त्वं न प्रत्यष्ठि? अहं यद्वाक्यं वदामि तत् स्वतो न वदामि  
 किन्तु यः पिता मयि विराजते स एव सर्वकर्माणि कराति । ११ अतएव  
 पितर्यहं तिष्ठामि पिता च मयि तिष्ठति ममास्यां कथायां प्रत्ययं कुरुत, नो  
 चेत् कर्महेतोः प्रत्ययं कुरुत । १२ अहं युष्मानतियथार्थं वदामि, यो जनो मयि  
 विश्वसिति सोहमिव कर्माणि करिष्यति वरं ततोपि महाकर्माणि करिष्यति  
 यतो हेतोरहं पितुः समीपं गच्छामि । १३ यथा पुत्रेण पितु महिमा प्रकाशते  
 तदर्थं मम नाम प्रोच्य यत् प्रार्थयिष्यध्वे तत् सफलं करिष्यामि । १४ यदि मम  
 नामा यत् किञ्चिद् याचध्वे तर्हि तदहं साधयिष्यामि । १५ यदि मयि प्रीयध्वे  
 तर्हि ममाज्ञाः समाचरत । १६ ततो मया पितुः समीपे प्रार्थिते पिता निरन्तरं  
 युष्माभिः सार्द्धं स्थातुम् इतरमेकं सहायम् अर्थात् सत्यमयम् आत्मानं युष्माकं  
 निकटं प्रेषयिष्यति । (aiōn g165) १७ एतज्जगतो लोकास्तं ग्रहीतुं न शक्नुवन्ति  
 यतस्ते तं नापश्यन् नाजनंश्च किन्तु यूयं जानीथ यतो हेतोः स युष्माकमन्त  
 निवसति युष्माकं मध्ये स्थास्यति च । १८ अहं युष्मान् अनाथान् कृत्वा न  
 यास्यामि पुनरपि युष्माकं समीपम् आगमिष्यामि । १९ कियत्कालरत् परम्  
 अस्य जगतो लोका मां पुन न द्रक्ष्यन्ति किन्तु यूयं द्रक्ष्यथ; अहं जीविष्यामि  
 तस्मात् कारणाद् यूयमपि जीविष्यथ । २० पितर्यहमस्मि मयि च यूयं स्थ,  
 तथाहं युष्मास्वस्मि तदपि तदा ज्ञास्यथ । २१ यो जनो ममाज्ञा गृहीत्वा ता  
 आचरति सएव मयि प्रीयते; यो जनश्च मयि प्रीयते सएव मम पितुः प्रियपात्रं  
 भविष्यति, तथाहमपि तस्मिन् प्रीत्वा तस्मै स्वं प्रकाशयिष्यामि । २२ तदा  
 ईक्षकरियोतीयाद् अन्यो यिहूदास्तमवदत्, हे प्रभो भवान् जगतो लोकानां  
 सन्निधौ प्रकाशितो न भूतास्माकं सन्निधौ कुतः प्रकाशितो भविष्यति? २३

ततो यीशुः प्रत्युदितवान्, यो जनो मयि प्रीयते स ममाज्ञा अपि गृह्णाति, तेन मम  
पितापि तस्मिन् प्रेष्यते, आवाज्य तन्निकटमागत्य तेन सह निवत्स्यावः। 24  
यो जनो मयि न प्रीयते स मम कथा अपि न गृह्णाति पुनश्च यामिमां कथां यूयं  
शृणुथ सा कथा केवलस्य मम न किन्तु मम प्रेरको यः पिता तस्यापि कथा।  
25 इदानीं युष्माकं निकटे विद्यमानोहम् एताः सकलाः कथाः कथयामि। 26  
किन्त्वतः परं पित्रा यः सहयोऽर्थात् पवित्र आत्मा मम नाम्नि प्रेरयिष्यति स  
सर्वं शिक्षयित्वा मयोक्ताः समस्ताः कथा युष्मान् स्मारयिष्यति। 27 अहं  
युष्माकं निकटे शान्तिं स्थापयित्वा यामि, निजां शान्तिं युष्मभ्यं ददामि, जगतो  
लोका यथा ददाति तथाहं न ददामि; युष्माकम् अन्तःकरणानि दुःखितानि  
भीतानि च न भवन्तु। 28 अहं गत्वा पुनरपि युष्माकं समीपम् आगमिष्यामि  
मयोक्तं वाक्यमिदं यूयम् अश्रौष्टः; यदि मय्यप्रेष्यध्वं तर्हाहं पितुः समीपं  
गच्छामि ममास्यां कथायां यूयम् अहादिष्यध्वं यतो मम पिता मत्तोपि महान्।  
29 तस्या घटनायाः समये यथा युष्माकं श्रद्धा जायते तदर्थम् अहं तस्या  
घटनायाः पूर्वम् इदानीं युष्मान् एतां वार्ता वदामि। 30 इतः परं युष्माभिः सह  
मम बहव आलापा न भविष्यन्ति यतः कारणाद् एतस्य जगतः पतिरागच्छति  
किन्तु मया सह तस्य कोपि सम्बन्धो नास्ति। 31 अहं पितरि प्रेम करोमि तथा  
पितु विधिवत् कर्माणि करोमीति येन जगतो लोका जानन्ति तदर्थम् उत्तिष्ठत  
वयं स्थानादस्माद् गच्छाम।

**15** अहं सत्यद्राक्षालतास्वरूपो मम पिता तूद्यानपरिचारकस्वरूपञ्च। 2  
मम यासु शाखासु फलानि न भवन्ति ताः स छिन्ति तथा फलवत्यः शाखा  
यथाधिकफलानि फलन्ति तदर्थं ताः परिष्करोति। 3 इदानीं मयोक्तोपदेशेन यूयं  
परिष्कृताः। 4 अतः कारणात् मयि तिष्ठत तेनाहमपि युष्मासु तिष्ठामि, यतो  
हेतो द्राक्षालतायाम् असंलग्ना शाखा यथा फलवती भवितुं न शक्नोति तथा  
यूयमपि मय्यतिष्ठन्तः फलवन्तो भवितुं न शक्नुथ। 5 अहं द्राक्षालतास्वरूपो  
यूयञ्च शाखास्वरूपोः; यो जनो मयि तिष्ठति यत्र चाहं तिष्ठामि, स प्रचूरफलैः  
फलवान् भवति, किन्तु मां विना यूयं किमपि कर्तुं न शक्नुथ। 6 यः  
कक्षिन् मयि न तिष्ठति स शुष्कशाखेव बहि निक्षिप्यते लोकाश्च ता आहृत्य  
वह्नौ निक्षिप्य दाहयन्ति। 7 यदि यूयं मयि तिष्ठथ मम कथा च युष्मासु  
तिष्ठति तर्हि यद् वाजिष्ठता याविष्यध्वे युष्माकं तदेव सफलं भविष्यति। 8

यदि यूयं प्रचूरफलवन्तो भवथ तर्हि तद्वारा मम पितु महिमा प्रकाशिष्यते  
 तथा यूयं मम शिष्या इति परिक्षायिष्यध्वे। ९ पिता यथा मयि प्रीतवान्  
 अहमपि युष्मासु तथा प्रीतवान् अतो हेतो यूयं निस्तरं मम प्रेमपात्राणि  
 भूत्वा तिष्ठत। १० अहं यथा पितुराजा गृहीत्वा तस्य प्रेमभाजनं तिष्ठामि  
 तथैव यूयमपि यदि ममाज्ञा गुह्णीथ तर्हि मम प्रेमभाजनानि स्थास्यथ। ११  
 युष्मन्निमित्तं मम य आह्नादः स यथा चिरं तिष्ठति युष्माकम् आनन्दश्च  
 यथा पूर्यते तदर्थं युष्मभ्यम् एताः कथा अत्रकथम्। १२ अहं युष्मासु यथा  
 प्रीये यूयमपि परस्परं तथा प्रीयध्वम् एषा ममाज्ञा। १३ मित्राणां कारणात्  
 स्वप्राणदानपर्यन्तं यत् प्रेम तस्मान् महाप्रेम कस्यापि नास्ति। १४ अहं  
 यद्यद् आदिशामि तत्तदेव यदि यूयम् आचरत तर्हि यूयमेव मम मित्राणि। १५  
 अद्यारभ्य युष्मान् दासान् न वदिष्यामि यत् प्रभु यत् करोति दासस्तद् न  
 जानाति; किन्तु पितुः समीपे यद्यद् अशृणवं तत् सर्वं युष्मान् अज्ञापयम्  
 तत्कारणाद् युष्मान् मित्राणि प्रोक्तवान्। १६ यूयं मां रोचितवन्त इति न,  
 किन्त्वहमेव युष्मान् रोचितवान् यूयं गत्वा यथा फलान्युत्पादयथ तानि  
 फलानि चाक्षयाणि भवन्ति, तदर्थं युष्मान् न्यजुनजं तस्मान् मम नाम प्रोच्य  
 पितरं यत् किञ्चिद् याचिष्यध्वे तदेव स युष्मभ्यं दास्यति। १७ यूयं परस्परं  
 प्रीयध्वम् अहम् इत्याज्ञापयामि। १८ जगतो लोकै युष्मासु ऋतीयितेषु ते पूर्वं  
 मामेवार्तीयन्त इति यूयं जानीथ। १९ यदि यूयं जगतो लोका अभविष्यत  
 तर्हि जगतो लोका युष्मान् आत्मीयान् बुद्ध्वाप्रेष्यन्त; किन्तु यूयं जगतो  
 लोका न भवथ, अहं युष्मान् अस्माज्जगतोऽरोचयम् एतस्मात् कारणाज्जगतो  
 लोका युष्मान् ऋतीयन्ते। २० दासः प्रभो महान् न भवति ममैतत् पूर्वीयं  
 वाक्यं स्मरत; ते यदि मामेवाताडयन् तर्हि युष्मानपि ताडयिष्यन्ति, यदि  
 मम वाक्यं गृह्णन्ति तर्हि युष्माकमपि वाक्यं ग्रहीष्यन्ति। २१ किन्तु ते मम  
 नामकारणाद् युष्मान् प्रति तादृशं व्यवहरिष्यन्ति यतो यो मां प्रेरितवान् तं ते  
 न जानन्ति। २२ तेषां सन्निधिम् आगत्य यद्यहं नाकथयिष्यं तर्हि तेषां पापं  
 नाभविष्यत् किन्त्वधुना तेषां पापमाच्छादयितुम् उपायो नास्ति। २३ यो जनो  
 माम् ऋतीयते स मम पितरमपि ऋतीयते। २४ यादृशानि कर्माणि केनापि  
 कदापि नाक्रियन्त तादृशानि कर्माणि यदि तेषां साक्षाद् अहं नाकरिष्यं तर्हि  
 तेषां पापं नाभविष्यत् किन्त्वधुना ते दृष्ट्वापि मां मम पितरञ्चार्तीयन्त। २५

तस्मात् तेऽकारणं माम् ऋतीयन्ते यदेतद् वचनं तेषां शास्त्रे लिखितमास्ते तत्  
सफलम् अभवत्। २६ किन्तु पितु निर्गतं यं सहायमर्थात् सत्यमयम् आत्मानं  
पितुः समीपाद् युष्माकं समीपे प्रेषयिष्यामि स आगत्य मयि प्रमाणं दास्यति।  
२७ यूयं प्रथममारभ्य मया सार्दू तिष्ठथ तस्माद्देतो यूयमपि प्रमाणं दास्यथ।

**१६** युष्माकं यथा वाधा न जायते तदर्थं युष्मान् एतानि सर्ववाक्यानि व्याहरं।  
२ लोका युष्मान् भजनगृहेभ्यो दूरीकरिष्यन्ति तथा यस्मिन् समये युष्मान्  
हत्वा ईश्वरस्य तुष्टि जनकं कर्माकुर्म इति मंस्यन्ते स समय आगच्छन्ति। ३  
ते पितरं माज्च न जानन्ति, तस्माद् युष्मान् प्रतीदृशम् आचरिष्यन्ति। ४  
अतो हेताः समये समुपस्थिते यथा मम कथा युष्माकं मनःसुः समुपतिष्ठति  
तदर्थं युष्माभ्यम् एतां कथां कथयामि युष्माभिः सार्दूम् अहं तिष्ठन् प्रथमं तां  
युष्मभ्यं नाकथयं। ५ साम्प्रतं स्वस्य प्रेरयितुः समीपं गच्छामि तथापि त्वं कक्ष  
गच्छसि कथामेतां युष्माकं कोपि मां न पृच्छति। ६ किन्तु मयोक्ताभिराभिः  
कथाभिः यूष्माकम् अन्तःकरणानि दुःखेन पूर्णान्यभवन्। ७ तथाप्यहं यथार्थं  
कथयामि मम गमनं युष्माकं हितार्थमेव, यतो हेतो गमने न कृते सहायो  
युष्माकं समीपं नागमिष्यति किन्तु यदि गच्छामि तर्हि युष्माकं समीपे तं  
प्रेषयिष्यामि। ८ ततः स आगत्य पापपुण्यदण्डेषु जगतो लोकानां प्रबोधं  
जनयिष्यति। ९ ते मयि न विश्वसन्ति तस्माद्देतोः पापप्रबोधं जनयिष्यति।  
१० युष्माकम् अदृश्यः सन्नहं पितुः समीपं गच्छामि तस्माद् पुण्ये प्रबोधं  
जनयिष्यति। ११ एतज्जगतोऽधिपति दण्डज्ञां प्राप्नोति तस्माद् दण्डे प्रबोधं  
जनयिष्यति। १२ युष्मभ्यं कथयितुं ममानेकाः कथा आसते, ताः कथा  
इदानीं यूयं सोङ्गुं न शक्नुथ; १३ किन्तु सत्यमय आत्मा यदा समागमिष्यति  
तदा सर्वं सत्यं युष्मान् नेष्यति, स स्वतः किमपि न वदिष्यति किन्तु  
यच्छ्रोष्यति तदेव कथयित्वा भाविकार्यं युष्मान् ज्ञापयिष्यति। १४ मम  
महिमानं प्रकाशयिष्यति यतो मदीयां कथां गृहीत्वा युष्मान् बोधयिष्यति। १५  
पितु र्घ्यद् आस्ते तत् सर्वं मम तस्माद् कारणाद् अवादिषं स मदीयां कथां  
गृहीत्वा युष्मान् बोधयिष्यति। १६ कियत्कालात् परं यूयं मां द्रष्टुं न लप्स्यधे  
किन्तु कियत्कालात् परं पुन द्रष्टुं लप्स्यधे यतोहं पितुः समीपं गच्छामि।  
१७ ततः शिष्याणां कियन्तो जनाः परस्परं वदितुम् आरभन्त, कियत्कालात्  
परं मां द्रष्टुं न लप्स्यधे किन्तु कियत्कालात् परं पुन द्रष्टुं लप्स्यधे यतोहं

पितुः समीपं गच्छामि, इति यद् वाक्यम् अयं वदति तत् किं? १८ ततः  
 कियत्कालात् परम् इति तस्य वाक्यं किं? तस्य वाक्यस्याभिप्रायं वयं बोद्धुं  
 न शक्नुमस्तैरिति १९ निगदिते यीशुस्तेषां प्रश्नेच्छां ज्ञात्वा तेभ्योऽकथयत्  
 कियत्कालात् परं मां द्रष्टुं न लप्स्यध्वे, किन्तु कियत्कालात् परं पून द्रष्टुं  
 लप्स्यध्वे, यामिमां कथामकथयं तस्या अभिप्रायं किं यूयं परस्परं मृगयध्वे?  
 २० युष्मानहम् अतियथार्थं वदामि यूयं क्रन्दिष्यथ विलपिष्यथ च, किन्तु  
 जगतो लोका आनन्दिष्यन्ति; यूयं शोकाकुला भविष्यथ किन्तु शोकात् परं  
 आनन्दयुक्ता भविष्यथ। २१ प्रसवकाल उपस्थिते नारी यथा प्रसववेदनया  
 व्याकुला भवति किन्तु पुत्रे भूमिष्ठे सति मनुष्यैको जन्मना नरलोके प्रविष्ट  
 इत्यानन्दात् तस्यास्तत्सर्वं दुःखं मनसि न तिष्ठति, २२ तथा यूयमपि साम्प्रतं  
 शोकाकुला भवथ किन्तु पुनरपि युष्मभ्यं दर्शनं दास्यामि तेन युष्माकम्  
 अन्तःकरणानि सानन्दानि भविष्यन्ति, युष्माकं तम् आनन्दज्ञ कोपि हर्तुं  
 न शक्षयति। २३ तस्मिन् दिवसे कामपि कथां मां न प्रक्ष्यथ। युष्मानहम्  
 अतियथार्थं वदामि, मम नाम्ना यत् किञ्चिद् पितरं याचिष्यध्वे तदेव स  
 दास्यति। २४ पूर्वं मम नाम्ना किमपि नायाचध्वं, याचध्वं ततः प्राप्यथ  
 तस्माद् युष्माकं सम्पूर्णानन्दो जनिष्यते। २५ उपमाकथाभिः सर्वाण्येतानि  
 युष्मान् ज्ञापितवान् किन्तु यस्मिन् समये उपमया नोक्त्वा पितुः कथां स्पष्टं  
 ज्ञापयिष्यामि समय एतादृशं आगच्छति। २६ तदा मम नाम्ना प्रार्थयिष्यध्वे  
 ऽहं युष्मन्निमित्तं पितरं विनेष्ये कथामिमां न वदामि; २७ यतो यूयं मयि प्रेम  
 कुरुथ, तथाहम् ईश्वरस्य समीपाद् आगतवान् इत्यपि प्रतीथ, तस्माद् कारणात्  
 कारणात् पिता स्वयं युष्मासु प्रीयते। २८ पितुः समीपाज्जजद् आगतोस्मि  
 जगत् परित्यज्य च पुनरपि पितुः समीपं गच्छामि। २९ तदा शिष्या अवदन् हे  
 प्रभो भवान् उपमया नोक्त्वाधुना स्पष्टं वदति। ३० भवान् सर्वज्ञः केनचित्  
 पृष्ठो भवितुमपि भवतः प्रयोजनं नास्तीत्यधुनास्माकं स्थिरज्ञानं जातं तस्माद्  
 भवान् ईश्वरस्य समीपाद् आगतवान् इत्यत्र वयं विश्वसिमः। ३१ ततो यीशुः  
 प्रत्यवादीद् इदानीं किं यूयं विश्वसिथ? ३२ पश्यत सर्वे यूयं विकीर्णाः सन्तो  
 माम् एकाकिनं पीरत्यज्य स्वं स्वं स्थानं गमिष्यथ, एतादृशः समय आगच्छति  
 वरं प्रायेणोपस्थितवान्; तथाप्यहं नैकाकी भवामि यतः पिता मया सार्द्धम्  
 आस्ते। ३३ यथा मया युष्माकं शान्ति जायते तदर्थम् एताः कथा युष्मभ्यम्

अचकथं; अस्मिन् जगति युष्माकं क्लेशो घटिष्ठते किन्त्वक्षोभा भवत यतो  
मया जगज्जितं।

**17** ततः परं यीशुरेताः कथाः कथयित्वा स्वर्गं विलोक्यैतत् प्रार्थयत्, हे  
पितः समय उपस्थितवान्; यथा तव पुत्रस्तव महिमानं प्रकाशयति तदर्थं त्वं  
निजपुत्रस्य महिमानं प्रकाशय। 2 त्वं योल्लोकान् तस्य हस्ते समर्पितवान् स  
यथा तेभ्योऽनन्तायु दर्दाति तदर्थं त्वं प्राणिमात्राणाम् अधिपतिव्भारं तस्मै  
दत्तवान्। (aiōnios g166) 3 यस्त्वम् अद्वितीयः सत्य ईश्वरस्त्वया प्रेरितश्च  
यीशुः खीष्ट एतयोरुभयोः परिचये प्राप्तेऽनन्तायु भवति। (aiōnios g166) 4  
त्वं यस्य कर्मणो भारं मह्यं दत्तवान्, तत् सम्पन्नं कृत्वा जगत्यस्मिन् तव  
महिमानं प्रकाशय। 5 अतएव हे पित जगत्यविद्यमाने त्वया सह तिष्ठतो  
मम यो महिमासीत् सम्प्रति तव समीपे मां तं महिमानं प्रापय। 6 अन्यच्च  
त्वम् एतज्जगतो याल्लोकान् मह्यम् अददा अहं तेभ्यस्तव नाम्नस्तत्त्वज्ञानम्  
अददां, ते तवैवासन्, त्वं तान् मह्यमददाः, तस्माते तवोपदेशम् अगृह्णन्। 7 त्वं  
मह्यं यत् किञ्चिद् अददास्तत्सर्वं त्वतो जायते इत्यधुनाजानन्। 8 मह्यं  
यमुपदेशम् अददा अहमपि तेभ्यस्तमुपदेशम् अददां तेषि तमगृह्णन् त्वतोहं  
निर्गत्य त्वया प्रेरितोभवम् अत्र च व्यश्वसन्। 9 तेषामेव निमित्तं प्रार्थयेऽहं  
जगतो लोकनिमित्तं न प्रार्थये किन्तु याल्लोकान् मह्यम् अददास्तेषामेव निमित्तं  
प्रार्थयेऽहं यतस्ते तवैवासते। 10 ये मम ते तव ये च तव ते मम तथा तै  
र्म महिमा प्रकाशयते। 11 साम्प्रतम् अस्मिन् जगति ममावस्थितेः शेषम्  
अभवत् अहं तव समीपं गच्छामि किन्तु ते जगति स्थास्यन्ति; हे पवित्र  
पितरावयो र्यथैकत्वमास्ते तथा तेषामप्येकत्वं भवति तदर्थं याल्लोकान्  
मह्यम् अददास्तान् स्वनाम्ना रक्ष। 12 यावन्ति दिनानि जगत्यस्मिन् तैः  
सहाहमासं तावन्ति दिनानि तान् तव नाम्नाहं रक्षितवान्; याल्लोकान् मह्यम्  
अददास्तान् सर्वान् अहमरक्षं, तेषां मध्ये केवलं विनाशपात्रं हारितं तेन  
धर्मपुस्तकस्य वचनं प्रत्यक्षं भवति। 13 किन्त्वधुना तव सन्निधिं गच्छामि  
मया यथा तेषां सम्पूर्णनन्दो भवति तदर्थमहं जगति तिष्ठन् एताः कथा  
अकथयम्। 14 तवोपदेशं तेभ्योऽददां जगता सह यथा मम सम्बन्धो नास्ति  
तथा जजता सह तेषामपि सम्बन्धाभावाज् जगतो लोकास्तान् ऋतीयन्ते। 15  
त्वं जगतस्तान् गृहाणेति न प्रार्थये किन्त्वशुभाद् रक्षेति प्रार्थयेहम्। 16 अहं

यथा जगत्सम्बन्धीयो न भवामि तथा तेषि जगत्सम्बन्धीया न भवन्ति। 17  
 तव सत्यकथया तान् पवित्रीकुरु तव वाक्यमेव सत्यं। 18 त्वं यथा मां जगति  
 प्रैरयस्तथाहमपि तान् जगति प्रैरयं। 19 तेषां हितार्थं यथाहं स्वं पवित्रीकरोमि  
 तथा सत्यकथया तेषि पवित्रीभवन्तु। 20 केवलं एतेषामर्थे प्रार्थयेऽहम् इति न  
 किन्त्वेतेषामुपदेशेन ये जना मयि विश्वसिष्यन्ति तेषामायर्थे प्रार्थयेऽहम्। 21 हे  
 पितस्तेषां सर्वेषाम् एकत्वं भवतु तव यथा मयि मम च यथा त्वयेकत्वं तथा  
 तेषामप्यावयोरेकत्वं भवतु तेन त्वं मां प्रेरितवान् इति जगतो लोकाः प्रतियन्तु।  
 22 यथावयोरेकत्वं तथा तेषामप्येकत्वं भवतु तेष्वहं मयि च त्वम् इत्थं तेषां  
 सम्पूर्णमिकत्वं भवतु, त्वं प्रेरितवान् त्वं मयि यथा प्रीयसे च तथा तेष्वपि  
 प्रीतवान् एतद्यथा जगतो लोका जानन्ति 23 तदर्थं त्वं यं महिमानं मह्यम्  
 अददास्तं महिमानम् अहमपि तेष्यो दत्तवान्। 24 हे पित जगतो निर्माणात्  
 पूर्वं मयि स्नेहं कृत्वा यं महिमानं दत्तवान् मम तं महिमानं यथा ते पश्यन्ति  
 तदर्थं याल्लोकान् मह्यं दत्तवान् अहं यत्र तिष्ठामि तेषि यथा तत्र तिष्ठन्ति  
 ममैषा वाञ्छा। 25 हे यथार्थिक पित जगतो लोकैस्त्वय्यज्ञातेषि त्वामहं जाने  
 त्वं मां प्रेरितवान् इतीमे शिष्या जानन्ति। 26 यथाहं तेषु तिष्ठामि तथा मयि  
 येन प्रेम्ना प्रेमाकरोस्तत् तेषु तिष्ठति तदर्थं तव नामाहं तान् ज्ञापितवान् पुनरपि  
 ज्ञापयिष्यामि।

**18** ताः कथाः कथयित्वा यीशुः शिष्यानादाय किद्रोन्नामकं सोत उत्तीर्य  
 शिष्यैः सह तत्रत्योद्यानं प्राविशत्। 2 किन्तु विश्वासघातियिहृदास्तत् स्थानं  
 परिचीयते यतो यीशुः शिष्यैः सार्द्धं कदाचित् तत् स्थानम् अगच्छत्। 3 तदा  
 स यिहूदाः सैन्यगणं प्रधानयाजकानां फिरुशिनाज्यं पदातिगणज्यं गृहीत्वा  
 प्रदीपान् उल्कान् अस्त्राणि चादाय तस्मिन् स्थान उपस्थितवान्। 4 स्वं  
 प्रति यद् घटिष्यते तज् ज्ञात्वा यीशुरग्रेसरः सन् तानपृच्छत् कं गवेषयथ?  
 5 ते प्रत्यवदन्, नासरतीयं यीशुः; ततो यीशुरवादीद् अहमेव सः; तैः सह  
 विश्वासघाती यिहूदाश्चातिष्ठत्। 6 तदाहमेव स तस्यैतां कथां श्रुत्वैव ते पश्चादेत्य  
 भूमौ पतिताः। 7 ततो यीशुः पुनरपि पृष्ठवान् कं गवेषयथ? ततस्ते प्रत्यवदन्  
 नासरतीयं यीशुः। 8 तदा यीशुः प्रत्युदितवान् अहमेव स इमां कथामचकथम्;  
 यदि मामन्विच्छथ तर्हीमान् गन्तुं मा वारयत। 9 इत्थं भूते मह्यं याल्लोकान्  
 अददास्तेषाम् एकमपि नाहारयम् इमां यां कथां स स्वयमकथयत् सा

कथा सफला जाता। १० तदा शिमोन्पितरस्य निकटे खड्गलिस्थतेः स तं  
 निष्कोषं कृत्वा महायाजकस्य माल्खनामानं दासम् आहत्य तस्य दक्षिणकर्णं  
 छिन्नवान्। ११ ततो यीशुः पितरम् अवदत्, खड्गां कोषे स्थापय मम पिता मह्यं  
 पातुं यं कंसम् अददात् तेनाहं किं न पास्यामि? १२ तदा सैन्यगणः सेनापति  
 र्यहूदीयानां पदातयश्च यीशुं घृत्वा बद्ध्वा हानन्नाम्नः कियफाः श्वशुरस्य  
 समीपं प्रथमम् अनयन्। १३ स कियफास्तस्मिन् वत्सरे महायाजत्वपदे  
 नियुक्तः १४ सन् साधारणलोकानां मङ्गलार्थम् एकजनस्य मरणमुचितम् इति  
 यिहूदीयैः सार्द्धम् अमन्त्रयत्। १५ तदा शिमोन्पितरोऽन्यैकशिष्यश्च यीशोः  
 पश्चाद् अगच्छतां तस्यान्यशिष्यस्य महायाजकेन परिचितत्वात् स यीशुना सह  
 महायाजकस्याद्वालिकां प्राविशत्। १६ किन्तु पितरो बहिर्द्वारस्य समीपेऽतिष्ठद्  
 अताएव महायाजकेन परिचितः स शिष्यः पुनर्बहिर्वित्वा दौवायिकायै कथयित्वा  
 पितरम् अभ्यन्तरम् आनयत्। १७ तदा स द्वाररक्षिका पितरम् अवदत् त्वं किं  
 न तस्य मानवस्य शिष्यः? ततः सोवदद् अहं न भवामि। १८ ततः परं यत्स्थाने  
 दासाः पदातयश्च शीतहेतोरङ्गारै वीहिं प्रज्वाल्य तापं सेवितवन्तस्तत्स्थाने  
 पितरस्तिष्ठन् तैः सह वहितापं सेवितुम् आरभत। १९ तदा शिष्येषूपदेशो च  
 महायाजकेन यीशुः पृष्ठः २० सन् प्रत्युक्तवान् सर्वलोकानां समक्षं कथामकथयं  
 गुप्तं कामपि कथां न कथयित्वा यत् स्थानं यिहूदीयाः सततं गच्छन्ति तत्र  
 भजनगेहे मन्दिरे चाशिक्षयं। २१ मत्तः कुतः पृच्छसि? ये जना मदुपदेशम्  
 अशृण्वन् तानेव पृच्छ यद्यद् अवदं ते तत् जानिन्त। २२ तदेत्थं प्रत्युदितत्वात्  
 निकटस्थपदाति यीशुं चपेटेनाहत्य व्याहरत् महायाजकम् एवं प्रतिवदसि? २३  
 ततो यीशुः प्रतिगदितवान् यद्ययथार्थम् अचकथं तर्हि तस्यायथार्थस्य प्रमाणं  
 देहि, किन्तु यदि यथार्थं तर्हि कुतो हेतो मार्म् अताडयः? २४ पूर्वं हानन् सबन्धनं  
 तं कियफामहायाजकस्य समीपं प्रैषयत्। २५ शिमोन्पितरस्तिष्ठन् वहितापं  
 सेवते, एतस्मिन् समये कियन्तस्तम् अपृच्छन् त्वं किम् एतस्य जनस्य शिष्यो  
 न? ततः सोपहृत्याब्रवीद् अहं न भवामि। २६ तदा महायाजकस्य यस्य  
 दासस्य पितरः कर्णमच्छिनत् तस्य कुटुम्बः प्रत्युदितवान् उद्याने तेन सह  
 तिष्ठन्तं त्वां किं नापश्यं? २७ किन्तु पितरः पुनरपहृत्य कथितवान्; तदानीं  
 कुक्कुटोऽरौत्। २८ तदनन्तरं प्रत्यूषे ते कियफागृहाद् अधिपते गृहं यीशुम्  
 अनयन् किन्तु यस्मिन् अशुचित्वे जाते तै निर्स्तारोत्स्वे न भोक्तव्यं, तस्य

भयाद् यिहूदीयास्तदृहं नाविशन्। 29 अपरं पीलातो बहिरागत्य तान् पृष्ठवान्  
 एतस्य मनुष्यस्य कं दोषं वदथ? 30 तदा ते पेत्यवदन् दुष्कर्मकारिणि न सति  
 भवतः समीपे नैनं समार्पयिष्यामः। 31 ततः पीलातोऽवदद् यूयमेनं गृहीत्वा  
 स्वेषां व्यवस्थया विचारयत। तदा यिहूदीयाः प्रत्यवदन् कस्यापि मनुष्यस्य  
 प्राणदण्डं कर्तुं नास्माकम् अधिकारोऽस्ति। 32 एवं सति यीशुः स्वस्य मृत्यौ  
 यां कथां कथितवान् सा सफलाभवत्। 33 तदनन्तरं पीलातः पुनरपि तद्  
 राजगृहं गत्वा यीशुमाहूय पृष्ठवान् त्वं किं यिहूदीयानां राजा? 34 यीशुः  
 प्रत्यवदत् त्वम् एतां कथां स्वतः कथयसि किमन्यः कश्चिन् मयि कथितवान्?  
 35 पीलातोऽवदद् अहं किं यिहूदीयः? तव स्वदेशीया विशेषतः प्रधानयाजका  
 मम निकटे त्वां समार्पयन, त्वं किं कृतवान्? 36 यीशुः प्रत्यवदत् मम  
 राज्यम् एतज्जगत्सम्बन्धीयं न भवति यदि मम राज्यं जगत्सम्बन्धीयम्  
 अभविष्यत् तर्हि यिहूदीयानां हस्तेषु यथा समर्पितो नाभवं तदर्थं मम सेवका  
 अयोत्स्यन् किन्तु मम राज्यम् ऐहिकं न। 37 तदा पीलातः कथितवान्, तर्हि  
 त्वं राजा भवसि? यीशुः प्रत्युक्तवान् त्वं सत्यं कथयसि, राजाहं भवामि;  
 सत्यतायां साक्ष्यं दातुं जनिं गृहीत्वा जगत्यस्मिन् अवतीर्णवान्, तस्मात्  
 सत्यधर्मपक्षपातिनो मम कथां शृण्वन्ति। 38 तदा सत्यं किं? एतां कथां  
 पृष्ठवा पीलातः पुनरपि बहिर्गत्वा यिहूदीयान् अभाषत, अहं तस्य कमप्यपराधं  
 न प्राप्नोमि। 39 निस्तारोत्सवसमये युष्माभिरभिरुचित एको जनो मया  
 मोचयितव्य एषा युष्माकं रीतिरस्ति, अतएव युष्माकं निकटे यिहूदीयानां  
 राजानं किं मोचयामि, युष्माकम् इच्छा का? 40 तदा ते सर्वे रुवन्तो व्याहरन्  
 एनं मानुषं नहि बरब्बां मोचय। किन्तु स बरब्बा दस्युरासीत्।

**19** पीलातो यीशुम् आनीय कशया प्राहारयत्। 2 पश्चात् सेनागणः  
 कण्टकनिर्मितं मुकुटं तस्य मस्तके समर्प्य वार्त्तकीवर्णं राजपरिच्छदं  
 परिधाप्य, 3 हे यिहूदीयानां राजन् नमस्कार इत्युक्त्वा तं चपेटेनाहन्तुम्  
 आरभत। 4 तदा पीलातः पुनरपि बहिर्गत्वा लोकान् अवदत्, अस्य कमप्यपराधं  
 न लभेऽहं, पश्यत तद् युष्मान् ज्ञापयितुं युष्माकं सन्निधौ बहिरेनम् आनयामि।  
 5 ततः परं यीशुः कण्टकमुकुटवान् वार्त्तकीवर्णवसनवांशं बहिरागच्छत्। ततः  
 पीलात उक्तवान् एनं मनुष्यं पश्यत। 6 तदा प्रधानयाजकाः पदातयश्च तं  
 दृष्ट्वा, एनं क्रुशे विध, एनं क्रुशे विध, इत्युक्त्वा रवितुं आरभन्त। ततः पीलातः

कथितवान् यूयं स्वयम् एनं नीत्वा कुशे विधत्, अहम् एतस्य कमप्यपराधं न  
 प्राप्तवान्। 7 यिहूदीया: प्रत्यवदन् अस्माकं या व्यवस्थास्ते तदनुसारेणास्य  
 प्राणहननम् उचितं यतोयं स्वम् ईश्वरस्य पुत्रमवदत्। 8 पीलात इमां कथां  
 श्रुत्वा महात्रासयुक्तः 9 सन् पुनरपि राजगृह आगत्य यीशुं पृष्ठवान् त्वं  
 कुत्रत्यो लोकः? किन्तु यीशस्तस्य किमपि प्रत्युत्तरं नावदत्। 10 १ ततः  
 पीलात् कथितवान् त्वं किं मया सार्द्धं न संलपिष्यसि? त्वां कुशे वेधितुं  
 वा मोचयितुं शक्ति र्ममास्ते इति किं त्वं न जानासि? तदा यीशुः प्रत्यवदद्  
 ईश्वरेणादां ममोपरि तव किमप्यधिपतित्वं न विद्यते, तथापि यो जनो मां  
 तव हस्ते समार्पयत् तस्य महापातकं जातम्। 11 तदा यीशुः प्रत्यवदद्  
 ईश्वरेणादत्तं ममोपरि तव किमप्यधिपतित्वं न विद्यते, तथापि यो जनो मां  
 तव हस्ते समार्पयत् तस्य महापातकं जातम्। 12 तदारभ्य पीलातस्तं  
 मोचयितुं चेष्टितवान् किन्तु यिहूदीया रुवन्तो व्याहरन् यदीमं मानवं त्यजसि  
 तर्हि त्वं कैसरस्य मित्रं न भवसि, यो जनः स्वं राजानं वक्ति सएव कैमरस्य  
 विरुद्धां कथां कथयति। 13 एतां कथां श्रुत्वा पीलातो यीशुं बहिरानीय  
 निस्तारोत्सवस्य आसादनदिनस्य द्वितीयप्रहरात् पूर्वं प्रस्तरबन्धननामि स्थाने  
 ऽर्थात् इब्रीयभाषया यद् गब्बिथा कथयते तस्मिन् स्थाने विचारासन उपाविशत्।  
 14 अनन्तरं पीलातो यिहूदीयान् अवदत्, युष्माकं राजानं पश्यत। 15 किन्तु  
 एनं दूरीकुरु, एनं दूरीकुरु, एनं कुशे विध, इति कथां कथयित्वा ते रवितुम्  
 आरभन्त; तदा पीलातः कथितवान् युष्माकं राजानं किं कुशे वेधिष्यामि?  
 प्रधानयाजका उत्तरम् अवदन् कैसरं विना कोपि राजास्माकं नास्ति। 16 ततः  
 पीलातो यीशुं कुशे वेधितुं तेषां हस्तेषु समार्पयत्, ततस्ते तं धृत्वा नीतवन्तः।  
 17 ततः परं यीशुः कुशं वहन् शिरःकपालम् अर्थाद् यद् इब्रीयभाषया गुल्गल्तां  
 वदन्ति तस्मिन् स्थान उपस्थितः। 18 ततस्ते मध्यस्थाने तं तस्योभयपाश्च  
 द्वावपरौ कुशेऽविधन्। 19 अपरम् एष यिहूदीयानां राजा नासरतीययीशुः,  
 इति विज्ञापनं लिखित्वा पीलातस्तस्य कुशोपरि समयोजयत्। 20 सा लिपि:  
 इब्रीययूनानीयरोमीयभाषाभि लिखिता; यीशोः कुशवेधनस्थानं नगरस्य  
 समीपं, तस्माद् बहवो यिहूदीयास्तां पठितुम् आरभन्त। 21 यिहूदीयानां  
 प्रधानयाजकाः पीलातमिति न्यवेदयन् यिहूदीयानां राजेति वाक्यं न किन्तु  
 एष स्वं यिहूदीयानां राजानम् अवदद् इत्थं लिखतु। 22 ततः पीलात उत्तरं

दत्तवान् यल्लेखनीयं तल्लिखितवान्। २३ इत्थं सेनागणो यीशुं कुशो विधित्वा  
 तस्य परिधेयवस्त्रं चतुरो भागान् कृत्वा एकैकसेना एकैकभागम् अगृह्णत्  
 तस्योत्तरीयवस्त्रञ्चागृह्णत्। किन्तूतरीयवस्त्रं सूचिसेवनं विना सर्वम् ऊतं।  
 २४ तस्मात्ते व्याहरन् एतत् कः प्राप्स्यति? तन्न खण्डयित्वा तत्र गुटिकापातं  
 करवाम। विभजन्ते उधरीयं मे वसनं ते परस्परं। ममोत्तरीयवस्त्रार्थं गुटिकां  
 पातयन्ति च। इति यद्वाक्यं धर्मपुस्तके लिखितमास्ते तत् सेनागणेनेत्थं  
 व्यवहरणात् सिद्धम् भवत्। २५ तदानीं यीशो मर्ता मातु र्भगिनी च या क्लियपा  
 भार्या मरियम् मग्दलीनी मरियम् च एतास्तस्य कुशस्य सन्निधौ समतिष्ठन्।  
 २६ ततो यीशुः स्वमातरं प्रियतमशिष्यञ्च समीपे दण्डायमानौ विलोक्य  
 मातरम् अवदत्, हे योषिद् एनं तव पुत्रं पश्य, २७ शिष्यन्त्ववदत्, एनां तव  
 मातरं पश्य। ततः स शिष्यस्तद्विकायां तां निजगृहं नीतवान्। २८ अनन्तरं  
 सर्वं कर्मार्थानुना सम्पन्नमभूत् यीशुरिति ज्ञात्वा धर्मपुस्तकस्य वचनं यथा  
 सिद्धं भवति तदर्थम् अकथयत् सम पिपासा जाता। २९ ततस्तस्मिन् स्थाने  
 अम्लरसेन पूर्णपात्रस्थित्या ते स्पञ्जमेकं तदम्लरसेनाद्रीकृत्य एसोञ्जले तद्  
 योजयित्वा तस्य मुखस्य सन्निधावस्थापयन्। ३० तदा यीशुरम्लरसं गृहीत्वा  
 सर्वं सिद्धम् इति कथां कथयित्वा मस्तकं नमयन् प्राणान् पर्यट्यजत्। ३१  
 तद्विनम् आसादनदिनं तस्मात् परेऽवनि विश्रामवारे देहा यथा कुशोपरि न  
 तिष्ठन्ति, यतः स विश्रामवारो महादिनमासीत्, तस्माद् यिहूदीयाः पीलातनिकं  
 गत्वा तेषां पादभञ्जनस्य स्थानान्तरनयनस्य चानुमतिं प्रार्थयन्त। ३२ अतः  
 सेना आगत्य यीशुना सह कुशो हतयोः प्रथमद्वितीयचोरयोः पादान् अभञ्जन्;  
 ३३ किन्तु यीशोः सन्निधिं गत्वा स मृत इति दृष्ट्वा तस्य पादौ नाभञ्जन्।  
 ३४ पश्चाद् एको योद्धा शूलाघातेन तस्य कुक्षिम् अविधत् तत्क्षणात् तस्माद्  
 रक्तं जलञ्च निरगच्छत्। ३५ यो जनोऽस्य साक्ष्यं ददाति स स्वयं दृष्ट्वान्  
 तस्येदं साक्ष्यं सत्यं तस्य कथा युष्माकं विश्वासं जनयितुं योग्या तत् स  
 जानाति। ३६ तस्यैकम् अस्थ्यपि न भंक्ष्यते, ३७ तद्वद् अन्यशास्त्रेषि लिख्यते,  
 यथा, "दृष्टिपातं करिष्यन्ति तेऽविधन् यन्तु तम्प्रति।" ३८ अरिमथीयनगरस्य  
 यूषफनामा शिष्य एक आसीत् किन्तु यिहूदीयेभ्यो भयात् प्रकाशितो न  
 भवति; स यीशो देहं नेतुं पीलातस्यानुमतिं प्रार्थयत, ततः पीलातेनानुमते सति  
 स गत्वा यीशो देहम् अनयत्। ३९ अपरं यो निकदीमो रात्रौ यीशोः समीपम्

अगच्छत् सोपि गन्धरसेन मिश्रितं प्रायेण पञ्चाशत्सेटकमगुरुं गृहीत्वागच्छत्।

40 ततस्ते यिहूदीयानां श्मशाने स्थापनरीत्यनुसारेण तत्सुगन्धिद्रव्येण सहितं तस्य देहं वस्त्रेणावेष्यन्। 41 अपरज्ज्व यत्र स्थाने तं कृशेऽविधन् तस्य निकटस्थोद्याने यत्र किमपि मृतदेहं कदापि नास्थाप्यत तादृशम् एकं नूतनं श्मशानम् आसीत्। 42 यिहूदीयानाम् आसादनदिनागमनात् ते तस्मिन् समीपस्थश्मशाने यीशुम् अशाययन्।

**20** अनन्तरं सप्ताहस्य प्रथमादिने उतिप्रत्यूषे उन्धकारे तिष्ठति मण्डलीनी मरियम् तस्य श्मशानस्य निकटं गत्वा श्मशानस्य मुखात् प्रस्तरमपसारितम् अपश्यत्। 2 पश्चाद् धावित्वा शिमोन्पितराय यीशोः प्रियतमशिष्याय चेदम् अकथयत् लोकाः श्मशानात् प्रभुं नीत्वा कुत्रास्थापयन् तद् वक्तुं न शक्नोमि। 3 अतः पितरः सोन्यशिष्यश्च बर्हि भुत्वा श्मशानस्थानं गन्तुम् आरभेतां। 4 उभयोर्धावितोः सोन्यशिष्यः पितरं पश्चात् त्यक्त्वा पूर्वं श्मशानस्थान उपस्थितवान्। 5 तदा प्रहीभूय स्थापितवस्त्राणि दृष्टवान् किन्तु न प्राविशत्। 6 अपरं शिमोन्पितर आगत्य श्मशानस्थानं प्रविश्य 7 स्थापितवस्त्राणि मस्तकस्य वस्त्रज्ज्व पृथक् स्थानान्तरे स्थापितं दृष्टवान्। 8 ततः श्मशानस्थानं पूर्वम् आगतो योन्यशिष्यः सोपि प्रविश्य तादृशं दृष्टा व्यश्वसीत्। 9 यतः श्मशानात् स उत्थापयितव्य एतस्य धर्मपुस्तकवचनस्य भावं ते तदा वोद्धु नाशन्कुवन्। 10 अनन्तरं तौ द्वौ शिष्यौ स्वं स्वं गृहं परावृत्यागच्छताम्। 11 ततः परं मरियम् श्मशानद्वारारस्य बहिः स्थित्वा रोदितुम् आरभत ततो रुदती प्रहीभूय श्मशानं विलोक्य 12 यीशोः शयनस्थानस्य शिरःस्थाने पदतले च द्वयो रिंशो द्वौ स्वर्गीयदूतावुपविष्टौ समपश्यत्। 13 तौ पृष्ठवन्तौ हे नारि कुतो रोदिषि? सावदत् लोका मम प्रभुं नीत्वा कुत्रास्थापयन् इति न जानामि। 14 इत्युक्त्वा मुखं परावृत्य यीशुं दण्डायमानम् अपश्यत् किन्तु स यीशुरिति सा ज्ञातुं नाशक्नोत्। 15 तदा यीशुस्ताम् अपृच्छत् हे नारि कुतो रोदिषि? कं वा मृगायसे? ततः सा तम् उद्यानसेवकं ज्ञात्वा व्याहरत्, हे महेच्छ त्वं यदीतः स्थानात् तं नीतवान् तर्हि कुत्रास्थापयस्तद् वद तत्स्थानात् तम् आनयामि। 16 तदा यीशुस्ताम् अवदत् हे मरियम्। ततः सा परावृत्य प्रत्यवदत् हे रब्बूनी अर्थात् हे गुरो। 17 तदा यीशुरवदत् मां मा धर, इदानीं पितुः समीपे ऊर्ध्वगमनं न करोमि किन्तु यो मम युष्माकञ्ज्य पिता मम युष्माकञ्ज्येश्वरस्तस्य निकट

ऊर्ध्वगमनं कर्तुम् उद्यतोस्मि, इमां कथां त्वं गत्वा मम भ्रातृगणं ज्ञापय। 18  
 ततो मग्दलीनीमरियम् तत्क्षणाद् गत्वा प्रभुस्तस्यै दर्शनं दत्त्वा कथा एता  
 अकथयद् इति वार्ता शिष्येभ्योऽकथयत्। 19 ततः परं सप्ताहस्य प्रथमदिनस्य  
 सन्ध्यासमये शिष्या एकत्र मिलित्वा यिहूदीयेभ्यो भिया द्वाररुद्धम् अकुर्वन्,  
 एतस्मिन् काले यीशुस्तेषां मध्यस्थाने तिष्ठन् अकथयद् युष्माकं कल्याणं  
 भूयात्। 20 इत्युक्त्वा निजहस्तं कुक्षिज्च दर्शितवान्, ततः शिष्याः प्रभुं दृश्वा  
 हृष्टा अभवन्। 21 यीशुः पुनरवदद् युष्माकं कल्याणं भूयात् पिता यथा मां  
 प्रैषयत् तथाहमपि युष्मान् प्रेषयामि। 22 इत्युक्त्वा स तेषामुपरि दीर्घप्रश्नासं  
 दत्त्वा कथितवान् पवित्रम् आत्मानं गृहीत। 23 यूयं येषां पापानि मोचयिष्यथ  
 ते मोचयिष्यन्ते येषाज्च पापाति न मोचयिष्यथ ते न मोचयिष्यन्ते। 24  
 द्वादशमध्ये गणितो यमजो थोमानामा शिष्यो यीशोरागमनकालै तैः सार्द्धं  
 नासीत्। 25 अतो वयं प्रभूम् अपश्यामेति वाक्येऽन्यशिष्यैरुक्ते सोवदत्, तस्य  
 हस्तयो लौहकीलकानां चिह्नं न विलोक्य तच्छह्नम् अङ्गुल्या न स्पृश्वा तस्य  
 कुक्षौ हस्तं नारोप्य चाहं न विश्वसिष्यामि। 26 अपरम् अष्टमेऽहिं गते सति  
 थोमासहितः शिष्यगण एकत्र मिलित्वा द्वारं रुद्रध्वाभ्यन्तर आसीत्, एतर्हि  
 यीशुस्तेषां मध्यस्थाने तिष्ठन् अकथयत्, युष्माकं कुशलं भूयात्। 27 पश्चात्  
 थामै कथितवान् त्वम् अङ्गुलीम् अत्रार्पयित्वा मम करौ पश्य करं प्रसार्य  
 मम कुक्षावर्पय नाविश्वस्य। 28 तदा थोमा अवदत्, हे मम प्रभो हे मदीश्वर।  
 29 यीशुरकथयत्, हे थोमा मां निरीक्ष्य विश्वसिषि ये न दृश्वा विश्वसन्ति तएव  
 धन्याः। 30 एतदन्यानि पुस्तकेऽस्मिन् अलिखितानि बहून्याश्वर्यकर्माणि  
 यीशुः शिष्याणां पुरस्ताद् अकरोत्। 31 किन्तु यीशुरीश्वरस्याभिषिक्तः सुत  
 एवेति यथा यूयं विश्वसिथ विश्वस्य च तस्य नाम्ना परमायुः प्राप्नुथ तदर्थम्  
 एतानि सर्वाण्यलिख्यन्त।

**21** ततः परं तिबिरियाजलधेस्तटे यीशुः पुनरपि शिष्येभ्यो दर्शनं  
 दत्तवान् दर्शनस्याख्यानमिदम्। 2 शिमोनिपतरः यमजथोमा  
 गालीलीयकान्नानगरनिवासी निथनेल् सिवदेः पुत्रावन्यौ द्वौ शिष्यौ चैतेष्वेकत्र  
 मिलितेषु शिमोनिपतरोऽकथयत् मत्स्यान् धर्तु यामि। 3 ततस्ते व्याहरन् तर्हि  
 वयमपि त्वया सार्द्धं यामः तदा ते बहिर्गताः सन्तः क्षिप्रं नावम् आरोहन् किन्तु  
 तस्यां रजन्याम् एकमपि न प्राप्नुवन्। 4 प्रभाते सति यीशुस्तटे स्थितवान्

किन्तु स यीशुरिति शिष्या जातुं नाशकनुवन्। ५ तदा यीशुरपृच्छत्, हे वत्सा  
 सन्निधौ किञ्चित् खाद्यद्रव्यम् आस्ते? तेऽवदन् किमपि नास्ति। ६ तदा  
 सोऽवदत् नौकाया दक्षिणपार्श्वे जालं निक्षिपत ततो लप्स्यध्वे, तस्मात् तै  
 निक्षिपते जाले मत्स्या एतावन्तोऽपतन् येन ते जालमाकृष्य नोत्तोलयितुं  
 शक्ताः। ७ तस्माद् यीशोः प्रियतमशिष्यः पितरायाकथयत् एष प्रभु भवेत्, एष  
 प्रभुरिति वाचं श्रुत्वैव शिमोन् नग्नताहेतो मर्त्स्यधारिण उत्तरीयवस्त्रं परिधाय  
 हदं प्रत्युदलम्फयत्। ८ अपरे शिष्या मत्स्यैः सार्द्धं जालम् आकर्षन्तः  
 क्षुद्रनौकां वाहयित्वा कूलमानयन् ते कूलाद् अतिदूरे नासन् द्विशतहस्तेभ्यो दूर  
 आसन् इत्यनुमीयते। ९ तीरं प्राप्तैस्तैस्तत्र प्रज्जलिताग्निस्तदुपरि  
 मत्स्याः पूपाश्च दृष्टाः। १० ततो यीशुरकथयद् यान् मत्स्यान् अधरत  
 तेषां कतिपयान् आनयत। ११ अतः शिमोन्पितरः परावृत्य गत्वा  
 बृहद्विस्त्रिपञ्चाशदधिकशतमत्स्यैः परिपूर्णं तज्जालम् आकृष्योदतोलयत्  
 किन्वतेवद्विर्मत्स्यैरपि जालं नाछिद्यत। १२ अनन्तरं यीशुस्तान् अवादीत्  
 यूयमागत्य भुग्ध्यं; तदा सएव प्रभुरिति ज्ञातत्वात् त्वं कः? इति प्रष्टुं शिष्याणां  
 कस्यापि प्रगल्भता नाभवत्। १३ ततो यीशुरागत्य पूपान् मत्स्यांश्च गृहीत्वा  
 तेभ्यः पर्यवेषयत्। १४ इत्थं श्मशानादुत्थानात् परं यीशुः शिष्येभ्यस्तृतीयवारं  
 दर्शनं दत्तवान्। १५ भोजने समाप्ते सति यीशुः शिमोन्पितरं पृष्ठवान्, हे यूनसः  
 पुत्र शिमोन् त्वं किम् एतेभ्योधिकं मयि प्रीयसे? ततः स उदितवान् सत्यं प्रभो  
 त्वयि प्रीयेऽहं तद् भवान् जानाति; तदा यीशुरकथयत् तर्हि मम मेषशावकगणं  
 पालय। १६ ततः स द्वितीयवारं पृष्ठवान् हे यूनसः पुत्र शिमोन् त्वं किं मयि  
 प्रीयसे? ततः स उक्तवान् सत्यं प्रभो त्वयि प्रीयेऽहं तद् भवान् जानाति; तदा  
 यीशुरकथयत तर्हि मम मेषगणं पालय। १७ पश्चात् स तृतीयवारं पृष्ठवान् हे  
 यूनसः पुत्र शिमोन् त्वं किं मयि प्रीयसे? एतद्वाक्यं तृतीयवारं पृष्ठवान् तस्मात्  
 पितरो दुःखितो भूत्वाऽकथयत् हे प्रभो भवतः किमप्यगोचरं नास्ति त्वय्यहं  
 प्रीये तद् भवान् जानाति; ततो यीशुरवदत् तर्हि मम मेषगणं पालय। १८ अहं  
 तुभ्यं यथार्थं कथयामि यौवनकाले स्वयं बद्धकटि र्यत्रेच्छा तत्र यातवान्  
 किन्वितः परं वृद्धे वयसि हस्तं विस्तारयिष्यसि, अन्यजनस्त्वां बद्ध्वा यत्र  
 गन्तुं तवेच्छा न भवति त्वां धृत्वा तत्र नेष्यति। १९ फलतः कीदृशेन मरणेन स  
 ईश्वरस्य महिमानं प्रकाशयिष्यति तद् बोधयितुं स इति वाक्यं प्रोक्तवान्।

इत्युके सति स तमवोचत् मम पश्चाद् आगच्छ । 20 यो जनो रात्रिकाले यीशो  
 वर्क्षोऽवलम्ब्य, हे प्रभो को भवन्तं परकरेषु समर्पयिष्यतीति वाक्यं पृष्ठवान्,  
 तं यीशोः प्रियतमशिष्यं पश्चाद् आगच्छन्तं 21 पितरो मुखं परावर्त्य विलोक्य  
 यीशुं पृष्ठवान्, हे प्रभो एतस्य मानवस्य कीदृशी गति र्भविष्यति? 22 स  
 प्रत्यवदत्, मम पुनरागमनपर्यन्तं यदि तं स्थापयितुम् इच्छामि तत्र तव किं?  
 त्वं मम पश्चाद् आगच्छ । 23 तस्मात् स शिष्यो न मरिष्यतीति भ्रातृगणमध्ये  
 किंवदन्ती जाता किन्तु स न मरिष्यतीति वाक्यं यीशु नवदत् केवलं मम  
 पुनरागमनपर्यन्तं यदि तं स्थापयितुम् इच्छामि तत्र तव किं? इति वाक्यम्  
 उत्कवान् । 24 यो जन एतानि सर्वाणि लिखितवान् अत्र साक्ष्यञ्च दत्तवान्  
 सएव स शिष्यः, तस्य साक्ष्यं प्रमाणमिति वयं जानीमः। 25  
 यीशुरतेष्योऽपराण्यपि बहूनि कर्माणि कृतवान् तानि सर्वाणि यद्येकैकं  
 कृत्वा लिख्यन्ते तर्हि ग्रन्था एतावन्तो भवन्ति तेषां धारणे पृथिव्यां स्थानं न  
 भवति। इति॥

## प्रेरिताः

१ हे थियफिल, यीशुः स्वमनोनीतान् प्रेरितान् पवित्रेणात्मना समादिश्य यस्मिन् दिने स्वर्गमारोहत् यां यां क्रियामकरोत् यद्यद् उपादिशच्च तानि सर्वाणि पूर्वं मया लिखितानि। २ स स्वनिधनदुःखभोगात् परम् अनेकप्रत्यक्षप्रमाणौः स्वं सजीवं दर्शयित्वा ३ चत्वारिंशद्विनानि यावत् तेभ्यः प्रेरितेभ्यो दर्शनं दत्त्वेश्वरीयराज्यस्य वर्णनम् अकरोत्। ४ अनन्तरं तेषां सभां कृत्वा इत्याज्ञापयत्, यूयं यिरुशालमोऽन्यत्र गमनमकृत्वा यस्तिन् पित्राङ्गीकृते मम वदनात् कथा अशृणुत तत्प्राप्तिम् अपेक्ष्य तिष्ठत। ५ योहन् जले मज्जितावान् किन्त्वल्पदिनमध्ये यूयं पवित्र आत्मनि मज्जिता भविष्यथ। ६ पश्चात् ते सर्वे मिलित्वा तम् अपृच्छन् हे प्रभो भवान् किमिदानीं पुनरपि राज्यम् इस्यायेलीयलोकानां करेषु समर्पयिष्यति? ७ ततः सोवदत् यान् सर्वान् कालान् समयांश्च पिता स्ववशेऽस्थापयत् तान् ज्ञातृं युष्माकम् अधिकारो न जायते। ८ किन्तु युष्मासु पवित्रस्यात्मन आविभवि सति यूयं शक्तिं प्राप्य यिरुशालमि समस्तयिहूदाशोमिरोणदेशयोः पृथिव्या: सीमां यावद् यावन्तो देशास्तेषु यर्वेषु च मयि साक्षं दास्यथ। ९ इति वाक्यमुक्त्वा स तेषां समक्षं स्वर्गं नीतोऽभवत्, ततो मेघमारुह्यं तेषां दृष्टेरगोचरोऽभवत्। १० यस्मिन् समये ते विहायसं प्रत्यनन्यदृष्ट्या तस्य तादृशम् ऊर्द्ध्वगमनम् अपश्यन् तस्मिन्नव समये शुक्लवस्त्रौ द्वौ जनौ तेषां सन्निधौ दण्डायमानौ कथितवन्तौ, ११ हे गालीलीयलोका यूयं किर्मर्थं गगणं प्रति निरीक्ष्य दण्डायमानास्तिष्ठथ? युष्माकं समीपात् स्वर्गं नीतो यो यीशुस्तं यूयं यथा स्वर्गम् आरोहन्तम् अदर्शम् तथा स पुनश्चागमिष्यति। १२ ततः परं ते जैतुननामः पर्वताद् विश्रामवारस्य पथः परिमाणम् अर्थात् प्रायेणाद्वक्त्रोशं दुरस्थं यिरुशालमगरं परावृत्यागच्छन्। १३ नगरं प्रविश्य पितरो याकूब् योहन् आन्द्रियः फिलिपः थोमा बर्थजमयो मथिराल्फीयपुत्रो याकूब् उद्योगी शिमोन् याकूबो भ्राता यिहूदा एते सर्वे यत्र स्थाने प्रवसन्ति तस्मिन् उपरितनप्रकोष्ठे प्राविशन्। १४ पश्चाद् इमे कियत्यः स्त्रियश्च यीशो मर्ता मरियम् तस्य भ्रातरश्वैते सर्वं एकचित्तीभूत सततं विनयेन विनयेन प्रार्थयन्त। १५ तस्मिन् समये तत्र स्थाने साकल्येन विशत्यधिकशं शिष्या आसन्। ततः पितरस्तेषां मध्ये तिष्ठन् उक्तवान् १६ हे भ्रातृगण यीशुधारिणां लोकानां पथदर्शको यो यिहूदास्तस्मिन् दायूदा पवित्र

आत्मा यां कथां कथयामास तस्याः प्रत्यक्षीभवनस्यावश्यकत्वम् आसीत्। 17  
 स जनोऽस्माकं मध्यवर्ती सन् अस्याः सेवाया अंशम् अलभत। 18 तदनन्तरं  
 कुकर्मणा लब्धं यन्मूल्यं तेन क्षेत्रमेकं क्रीतम् अपरं तस्मिन् अधोमुखे भूमौ  
 पतिते सति तस्योदरस्य विदीर्णत्वात् सर्वा नाड्यो निरगच्छन्। 19 एतां  
 कथां यिरुशालमिन्वासिनः सर्वे लोका विदान्तिः तेषां निजभाषया तत्क्षेत्रज्य  
 हकल्दामा, अर्थात् रक्तक्षेत्रमिति विख्यातमास्ते। 20 अन्यच्च, निकेतनं  
 तदीयन्तु शन्यमेव भविष्यति। तस्य दूष्ये निवासार्थं कोपि स्थास्यति नैव हि।  
 अन्य एव जनस्तस्य पदं संप्राप्स्यति ध्रुवं। इत्थं गीतपुस्तके लिखितमास्ते।  
 21 अतो योहनो मज्जनम् आरभ्यास्माकं समीपात् प्रभो यीशोः स्वगरीहणदिनं  
 यावत् सोस्माकं मध्ये यावन्ति दिनानि यापितवान् 22 तावन्ति दिनानि ये  
 मानवा अस्माभिः सार्दू तिष्ठन्ति तेषाम् एकेन जनेनास्माभिः सार्दू यीशोरुत्थाने  
 साक्षिणा भवितव्यं। 23 अतो यस्य रुढिर्युष्टो यं बर्शब्बेत्युक्त्वाहृयन्ति स यूषफ्  
 मतथिश्च द्वावेतौ पृथक् कृत्वा त ईश्वरस्य सन्निधौ प्रार्थ्य कथितवन्तः, 24 हे  
 सर्वान्तर्यामिन् परमेश्वर, यिहूदाः सेवनप्रेरितत्वपदच्युतः 25 सन् निजस्थानम्  
 अगच्छत्, तत्पदं लब्धुम् एनयो जनयो र्मध्ये भवता कोऽभिरुचितस्तदस्मान्  
 दर्शयतां। 26 ततो गुटिकापाटे कृते मतथिर्निरचीयत तस्मात् सोन्येषाम्  
 एकादशानां प्ररितानां मध्ये गणितोभवत्।

**2** अपरज्य निस्तारोत्सवात् परं पञ्चाशत्तमे दिने समुपस्थिते सति ते  
 सर्वे एकाचित्तीभूय स्थान एकस्मिन् मिलिता आसन्। 2 एतस्मिन्नेव  
 समयेऽकस्माद् आकाशात् प्रचण्डात्युग्रवायोः शब्दवद् एकः शब्द आगत्य  
 यस्मिन् गृहे त उपाविशन् तद् गृहं समस्तं व्याप्नोत्। 3 ततः परं  
 वहिशिखास्वरूपा जिह्वा: प्रत्यक्षीभूय विभक्ताः सत्यः प्रतिजनोर्ध्वे  
 स्थगिता अभूवन्। 4 तस्मात् सर्वे पवित्रेणात्मना परिपूर्णाः सन्त  
 आत्मा यथा वाचितवान् तदनुसारेणान्यदेशीयानां भाषा उक्तवन्तः। 5  
 तस्मिन् समये पृथिवीस्थसव्दिशेभ्यो यिहूदीयमतावलम्बिनो भक्तलोका  
 यिरुशालमि प्रावसन्; 6 तस्याः कथायाः किंवदन्त्या जातत्वात् सर्वे  
 लोका मिलिता निजनिजभाषया शिष्याणां कथाकथनं श्रुत्वा समुद्दिग्ना  
 अभवन्। 7 सर्वाएव विस्मयापन्ना आश्चर्यान्विताश्र सन्तः परस्परं  
 उक्तवन्तः पश्यत ये कथां कथयन्ति ते सर्वे गालीलीयलोकाः किं

न भवन्ति? ८ तर्हि वयं प्रत्येकशः स्वस्वजन्मदेशीयभाषाभिः कथा  
 एतेषां शृणुमः किमिदं? ९ पार्थी-मादी-अराम्नहरयिम्देशनिवासिमनो  
 यिहूदा-कप्पदकिया-पन्त-आशिया- १० फुगिया-पम्फुलिया-मिसरनिवासिनः  
 कुरीणीनिकटवर्त्तिलूबीयप्रदेशनिवासिनो रोमनगराद् आगता यिहूदीयलोका  
 यिहूदीयमतग्राहिणः क्रीतीया अराबीयादयो लोकाश्र ये वयम् ११ अस्माकं  
 निजनिजभाषाभिरेतेषाम् ईश्वरीयमहाकर्मव्याख्यानं शृणुमः। १२ इत्थं  
 ते सर्वाएव विस्मयापन्नाः सन्दिग्धचित्ताः सन्तः परस्परमूचुः, अस्य को  
 भावः? १३ अपरे केचित् परिहस्य कथितवन्त एते नवीनद्राक्षारसेन मत्ता  
 अभवन्। १४ तदा पितर एकादशभि जनैः साकं तिष्ठन् ताल्लोकान्  
 उच्यैःकारम् अवदत्, हे यिहूदीया हे यिरुशालम्निवासिनः सर्वे, अवधानं  
 कृत्वा मटीयवाक्यं बुध्यध्वं। १५ इदानीम् एकयामाद् अधिका वेला नास्ति  
 तस्माद् यूयं यद् अनुमाथ मानवा इमे मद्यपानेन मत्तास्तन्न। १६ किन्तु  
 योयेल्भविष्यद्वक्त्रैतद्वाक्यमुक्तं यथा, १७ ईश्वरः कथयामास युगान्तसमये  
 त्वहम्। वर्षिष्यामि स्वमात्मानं सर्वप्राणयुपरि ध्रुवम्। भाविवाक्यं वदिष्यन्ति  
 कन्या: पुत्राश्र वस्तुतः। प्रत्यादेशञ्च प्राप्स्यन्ति युष्माकं युवमानवाः।  
 तथा प्राचीनलोकास्तु स्वज्ञान् द्रक्ष्यन्ति निश्चितं। १८ वर्षिष्यामि तदात्मानं  
 दासदासीजनोपिरि। तेनैव भाविवाक्यं ते वदिष्यन्ति हि सर्वशः। १९ ऊर्द्ध्वस्थे  
 गगणे चैव नीचस्थे पृथिवीतले। शोणितानि बृहद्वानून् घनधूमादिकानि च।  
 चिह्नानि दर्शयिष्यामि महाश्वर्यक्रियास्तथा। २० महाभयानकस्यैव तद्विनस्य  
 परेशितुः। पुरागमाद् रविः कृष्णो रक्तश्वन्द्रो भविष्यतः। २१ किन्तु यः परमेशस्य  
 नाम्नि सम्प्रार्थिष्यते। सएव मनुजो नूनं परित्रातो भविष्यति॥ २२ अतो  
 हे इसायेल्वंशीयलोकाः सर्वे कथायामेतस्याम् मनो निधद्धवं नासरतीयो  
 यीशुरीश्वरस्य मनोनीतः पुमान् एतद् ईश्वरस्तत्कृतैराश्र्याद्वृतकर्मभि लक्षणैश्च  
 युष्माकं साक्षादेव प्रतिपादितवान् इति यूयं जानीथ। २३ तस्मिन् यीशौ  
 ईश्वरस्य पूर्वनिश्चितमन्त्रणानिरूपणानुसारेण मृत्यौ समर्पिते सति यूयं तं  
 धृत्वा दुष्टलोकानां हस्तैः क्रुशे विधित्वाहत। २४ किन्त्वीश्वरस्तं निधनस्य  
 बन्धनान्मोचयित्वा उदस्थापयत् यतः स मृत्युना बद्धस्तिष्ठतीति न सम्भवति।  
 २५ एतस्तिन् दायूदपि कथितवान् यथा, सर्वदा मम साक्षात् स्थापय परमेश्वरं।  
 स्थिते मदक्षिणे तस्मिन् स्खलिष्यामि त्वहं नहि। २६ आनन्दिष्यति तद्देतो

मर्मकीनं मनस्तु वै। आह्नादिष्यति जिहापि मदीया तु तथैव च। प्रत्याशया  
 शरीरन्तु मदीयं वैशयिष्यते। 27 परलोके यतो हेतोस्त्वं मां नैव हि त्यक्ष्यसि।  
 स्वकीयं पुण्यवन्तं त्वं क्षयितुं नैव दास्यसि। एवं जीवनमार्गं त्वं मामेव  
 दशयिष्यसि। (Hadēs g86) 28 स्वसम्मुखे य आनन्दो दक्षिणे स्वस्य यत्  
 सुखं। अनन्तं तेन मां पूर्णं करिष्यसि न संशयः॥ 29 हे भ्रातरोऽस्माकं  
 तस्य पूर्वपुरुषस्य दायूदः कथां स्पष्टं कथयितुं माम् अनुमन्यधं, स प्राणान्  
 त्यक्त्वा श्मशाने स्थापितोभवद् अद्यापि तत् श्मशानम् अस्माकं सन्निधौ  
 विद्यते। 30 फलतो लौकिकभावेन दायूदो वंशे ख्रीष्णं जन्म ग्राहयित्वा  
 तस्यैव सिंहासने समुत्तेषुं तमुत्थापयिष्यति परमेश्वरः शपथं कुत्वा दायूदः  
 समीप इमम् अङ्गीकारं कृतवान्, 31 इति ज्ञात्वा दायूद् भविष्यद्वादी सन्  
 भविष्यत्कालीयज्ञानेन ख्रीष्णोत्थाने कथामिमां कथयामास यथा तस्यात्मा  
 परलोके न त्यक्ष्यते तस्य शरीरञ्च न क्षेष्यति; (Hadēs g86) 32 अतः  
 परमेश्वर एनं यीशुं श्मशानाद् उदस्थापयत् तत्र वयं सर्वे साक्षिण आस्महे।  
 33 स ईश्वरस्य दक्षिणकरेणोन्नतिं प्राप्य पवित्र आत्मिन पिता यमङ्गीकारं  
 कृतवान् तस्य फलं प्राप्य यत् पश्यथ शृणुथ च तदवर्षत्। 34 यतो दायूद्  
 स्वर्गं नारुरोह किन्तु स्वयम् इमां कथाम् अकथयद् यथा, मम प्रभुमिदं  
 वाक्यमवदत् परमेश्वरः। 35 तव शत्रूनहं यावत् पादपीठं करोमि न। तावत्  
 कालं मदीये त्वं दक्षवार्ष्ण्यं उपाविश। 36 अतो यं यीशुं यूयं कुशेऽहत  
 परमेश्वरस्तं प्रभुत्वाभिषिक्तव्यपदे न्युनेति इसायेलीया लोका निश्चितं  
 जानन्तु। 37 एतादृशीं कथां श्रुत्वा तेषां हृदयानां विदीर्णत्वात् ते पितराय  
 तदन्यप्रेरितेभ्यश्च कथितवन्तः, हे भ्रातृगण वयं किं करिष्यामः? 38 ततः  
 पितरः प्रत्यवद् यूयं सर्वे स्वं स्वं मनः परिवर्त्यध्वं तथा पापमोचनार्थं  
 यीशुख्रीष्णस्य नाम्ना मज्जिताश्च भवत, तस्माद् दानरूपं परित्रिम् आत्मानं  
 लप्स्यथ। 39 यतो युष्माकं युष्मात्सन्तानानानाज्य दूरस्थसर्वलोकानाज्य  
 निमित्तम् अर्थाद् अस्माकं प्रभुः परमेश्वरो यावतो लाकान् आह्नास्यति तेषां  
 सर्वेषां निमित्तम् अयमङ्गीकार आस्ते। 40 एतदन्याभि र्बहुकथाभिः प्रमाणं  
 दत्वाकथयत् एतेभ्यो विपथगामिभ्यो वर्त्मानलोकेभ्यः स्वान् रक्षत। 41  
 ततः परं ये सानन्दास्तां कथाम् अगृह्णन् ते मज्जिता अभवन्। तस्मिन्  
 दिवसे प्रायेण त्रीणि सहस्राणि लोकास्तेषां सपक्षाः सन्तः 42 प्रेरितानाम्

उपदेशे सङ्गतौ पूपभज्जने प्रार्थनासु च मनःसंयोगं कृत्वातिष्ठन्। 43 प्रेरितै  
र्ननाप्रकारलक्षणेषु महाश्वर्यकर्ममसु च दर्शितेषु सर्वलोकानां भयमुपस्थितं।  
44 विश्वासकारिणः सर्वं च सह तिष्ठन्तः। स्वेषां सर्वाः सम्पत्तीः साधारण्येन  
स्थापयित्वाभुज्जत। 45 फलतो गृहाणि द्रव्याणि च सर्वाणि विक्रीय सर्वेषां  
स्वस्वप्रयोजनानुसारेण विभज्य सर्वेभ्योऽददन्। 46 सर्वं एकचित्तीभूय दिने  
दिने मन्दिरे सन्तिष्ठमाना गृहे गृहे च पूपानभजन्त ईश्वरस्य धन्यवादं कुर्वन्तो  
लोकैः समादृताः परमानन्देन सरलान्तःकरणेन भोजनं पानञ्चकुर्वन्। 47  
परमेश्वरो दिने दिने परित्राणभाजनै मण्डलीम् अवर्द्धयत्।

**3** तृतीयामवेलायां सत्यां प्रार्थनायाः समये पितरयोहनौ सम्भूय मन्दिरं  
गच्छतः। 2 तस्मिन्नेव समये मन्दिरप्रवेशकानां समीपे भिक्षारणार्थं यं  
जन्मखज्जमानुषं लोका मन्दिरस्य सुन्दरनाम्नि द्वारे प्रतिदिनम् अस्थापयन् तं  
वहन्तस्तद्वारं आनयन्। 3 तदा पितरयोहनौ मन्तिरं प्रवेष्टुम् उद्यतौ विलोक्य  
स खज्जस्तौ किञ्चिद् भिक्षितवान्। 4 तस्माद् योहना सहितः पितरस्तम्  
अनन्यदृष्ट्या निरीक्ष्य प्रोक्तवान् आवां प्रति दृष्टिं कुरु। 5 ततः स किञ्चित्  
प्राप्त्याशया तौ प्रति दृष्टिं कृतवान्। 6 तदा पितरो गदितवान् मम निकटे  
स्वर्णरूप्यादि किमपि नास्ति किन्तु यदास्ते तद् ददामि नासरतीयस्य  
यीशुखीष्टस्य नाम्ना त्वमुत्थाय गमनागमने कुरु। 7 ततः परं स तस्य  
दक्षिणकरं धृत्वा तम् उदतोलयत्; तेन तत्क्षणात् तस्य जनस्य पादगुल्फयोः  
सबलत्वात् स उल्लम्फय प्रोत्थाय गमनागमने ऽकरोत्। 8 ततो गमनागमने  
कुर्वन् उल्लम्फन् ईश्वरं धन्यं वदन् ताभ्यां सार्द्धं मन्दिरं प्राविशत्। 9 ततः  
सर्वे लोकास्तं गमनागमने कुर्वन्तम् ईश्वरं धन्यं वदन्तज्य विलोक्य 10  
मन्दिरस्य सुन्दरे द्वारे य उपविश्य भिक्षितवान् सएवायम् इति ज्ञात्वा तं प्रति  
तया घटनया चमकृता विस्मयापन्नाश्वभवन्। 11 यः खज्जः स्वस्थोभवत्  
तेन पितरयोहनोः करयोर्धर्तयोः सतोः सर्वे लोका सनिधिम् आगच्छन्। 12  
तद् दृष्ट्वा पितरस्तेभ्योऽकथयत्, हे इस्मायेलीयलोका यूयं कुतो ऽनेनाश्वर्यं  
मन्यध्वे? आवां निजशक्त्या यद्वा निजपुण्येन खज्जमनुष्यमेनं गमितवन्ताविति  
चिन्तयित्वा आवां प्रति कुतोऽनन्यदृष्टिं कुरुथ? 13 यं यीशुं यूयं परकरेषु  
समार्पयत ततो यं पीलातो मोचयितुम् ऐच्छत् तथापि यूयं तस्य साक्षान्  
नाड्गीकृतवन्त इब्राहीम इस्हाको याकूबशेश्वरोऽर्थाद् अस्माकं पूर्वपुरुषाणाम्

ईश्वरः स्वपुत्रस्य तस्य यीशो महिमानं प्राकाशयत्। 14 किन्तु यूयं तं पवित्रं  
 धार्मिकं पुमांसं नाड्गीकृत्य हत्याकारिणमेकं स्वेभ्यो दातुम् अयाच्छ्वं। 15  
 पश्चात् तं जीवनस्याधिपतिम् अहत किन्त्वीश्वरः शमशानात् तम् उदस्थापयत  
 तत्र वयं साक्षिण आस्महे। 16 इमं यं मानुषं यूयं पश्यथ परिचिनुथ च स  
 तस्य नाम्नि विश्वासकरणात् चलनशक्तिं लब्धवान् तस्मिन् तस्य यो विश्वासः  
 स तं युष्माकं सर्वेषां साक्षात् सम्पूर्णरूपेण स्वस्थम् अकार्षीत्। 17 हे  
 भ्रातरो यूयं युष्माकम् अधिपतयश्च अज्ञात्वा कर्माण्येतानि कृतवन्त इदानीं  
 ममैष बोधो जायते। 18 किन्त्वीश्वरः ख्रीष्टस्य दुःखभोगे भविष्यद्वादिनां  
 मुखेभ्यो यां यां कथां पूर्वमकथयत् ताः कथा इत्थं सिद्धा अकरोत्। 19  
 अतः सर्वेषां पापमोचनार्थं खेदं कृत्वा मनांसि परिवर्तयश्वं, तस्माद् ईश्वरात्  
 सान्त्वनाप्राप्ते: समय उपस्थास्यति; 20 पुनश्च पूर्वकालम् आरभ्य प्रचारितो  
 यो यीशुख्रीष्टस्तम् ईश्वरो युष्मान् प्रति प्रेषयिष्यति। 21 किन्तु जगतः  
 सृष्टिमारभ्य ईश्वरो निजपवित्रभविष्यद्वादिगणोन यथा कथितवान् तदनुसारेण  
 सर्वेषां कार्याणां सिद्धिपर्यन्तं तेन स्वर्गे वासः कर्तव्यः। (aiōn g165) 22  
 युष्माकं प्रभुः परमेश्वरो युष्माकं भ्रातृगणमध्यात् मत्सदृशं भविष्यद्वक्तारम्  
 उत्पादयिष्यति, ततः स यत् किञ्चित् कथयिष्यति तत्र यूयं मनांसि निधद्ध्वं।  
 23 किन्तु यः कश्चित् प्राणी तस्य भविष्यद्वादिनः कथां न ग्रहीष्यति स  
 निजलोकानां मध्याद् उच्छेत्स्यते," इमां कथाम् अस्माकं पूर्वपुरुषेभ्यः केवलो  
 मूराः कथयामास इति नहि, 24 शिमूयेलभविष्यद्वादिनम् आरभ्य यावन्तो  
 भविष्यद्वाक्यम् अकथयन् ते सर्वाएव समयस्यैतस्य कथाम् अकथयन्।  
 25 यूयमपि तेषां भविष्यद्वादिनां सन्तानाः, "तव वंशोद्भवपुंसा सर्वदेशीया  
 लोका आशिषं प्राप्ता भविष्यन्ति", इत्तमाहीमे कथामेतां कथयित्वा ईश्वरोस्माकं  
 पूर्वपुरुषैः सार्द्धं यं नियमं स्थिरीकृतवान् तस्य नियमस्याधिकारणोपि यूयं  
 भवथ। 26 अत ईश्वरो निजपुत्रं यीशुम् उत्थाप्य युष्माकं सर्वेषां स्वस्वपापात्  
 परावर्त्य युष्मभ्यम् आशिषं दातुं प्रथमतस्तं युष्माकं निकटं प्रेषितवान्।

**4** यस्मिन् समये पितरयोहनौ लोकान् उपदिशतस्तस्मिन् समये याजका  
 मन्दिरस्य सेनापतयः सिद्धूकिगणश्च 2 तयोर् उपदेशकरणे ख्रीष्टस्योत्थानम्  
 उपलक्ष्य सर्वेषां मृतानाम् उत्थानप्रस्तावे च व्यग्राः सन्तस्तावुपागमन्।  
 3 तौ धृत्वा दिनावसानकारणात् परदिनपर्यन्तं रुद्ध्वा स्थापितवन्तः।

4 तथापि ये लोकास्तयोरुपदेशम् अशृणवन् तेषां प्रायेण पञ्चसहस्राणि  
 जना व्यश्वसन्। 5 परेऽहनि अधिपतयः प्राचीना अध्यापकाश्च हानननामा  
 महायाजकः 6 कियफा योहन् सिकन्दर इत्यादयो महायाजकस्य ज्ञातयः  
 सर्वे यिरुशालम्नगरे मिलिताः। 7 अनन्तरं प्रेरितौ मध्ये स्थापयित्वापृच्छन्  
 युवां क्या शक्तया वा केन नाम्ना कर्मण्येतानि कुरुथः? 8 तदा पितरः  
 पवित्रेणात्मना परिपूर्णः सन् प्रत्यवादीत्, हे लोकानाम् अधिपतिगण हे  
 इस्रायेलीयप्राचीनाः, 9 एतस्य दुर्बलमानुषस्य हितं यत् कर्माक्रियत,  
 अर्थात्, स येन प्रकारेण स्वस्थोभवत् तच्चेद् अद्यावां पृच्छथ, 10 तर्हि सर्व  
 इस्रायेलीयलोका यूयं जानीत नासरतीयो यो यीशुख्रीष्टः कृशे युष्माभिरविध्यत  
 यश्वेश्वरेण श्मशानाद् उत्थापितः, तस्य नाम्ना जनोयं स्वस्थः सन् युष्माकं  
 सम्मुखे प्रोत्तिष्ठति। 11 निचेत्तभि युष्माभिरयं यः प्रस्तरोऽवज्ञातोऽभवत् स  
 प्रथानकोणस्य प्रस्तरोऽभवत्। 12 तद्विन्नादपरात् कस्मादपि परित्राणं भवितुं  
 न शक्नोति, येन त्राणं प्राप्येत भूमण्डलस्यलोकानां मध्ये तादृशं किमपि  
 नाम नास्ति। 13 तदा पितरयोहनोरेतादृशीम् अक्षेभतां दृष्ट्वा तावविद्वांसौ  
 नीचलोकाविति बुद्ध्वा आश्र्व्यम् अमन्यन्त तौ च यीशोः सङ्गिनौ जाताविति  
 ज्ञातुम् अशक्नुवन्। 14 किन्तु ताभ्यां सार्द्धं तं स्वस्थमानुषं तिष्ठन्त दृष्ट्वा ते  
 कामप्यपराम् आपत्तिं कर्त्त नाशक्नुन्। 15 तदा ते सभातः स्थानान्तरं गन्तुं  
 तान् आज्ञाप्य स्वयं परस्परम् इति मन्त्रणामकुर्वन् 16 तौ मानवौ प्रति किं  
 कर्त्तव्यं? तावेकं प्रसिद्धम् आश्र्व्यं कर्म कृतवन्तौ तद् यिरुशालम्निवासिनां  
 सर्वेषां लोकानां समीपे प्राकाशत तच्च वयमप्नोतुं न शक्नुमः। 17 किन्तु  
 लोकानां मध्यम् एतद् यथा न व्याप्नोति तदर्थं तौ भयं प्रदर्शय तेन नाम्ना  
 कमपि मनुष्यं नोपदिशतम् इति दृढं निषेधामः। 18 ततस्ते प्रेरितावाहूय  
 एतदाज्ञापयन् इतः परं यीशो नाम्ना कदापि कामपि कथां मा कथयतं  
 किमपि नोपदिशज्ज्व। 19 ततः पितरयोहनौ प्रत्यवदताम् ईश्वरस्याज्ञाग्रहणं वा  
 युष्माकम् आज्ञाग्रहणम् एतयो मध्ये ईश्वरस्य गोचरे किं विहितं? यूयं तस्य  
 विवेचनां कुरुत। 20 वयं यद् अपश्याम यदशृणुम च तन्न प्रचारयिष्याम एतत्  
 कदापि भवितुं न शक्नोति। 21 यदघटत तद् दृष्टा सर्वे लोका ईश्वरस्य गुणान्  
 अन्ववदन् तस्मात् लोकभयात् तौ दण्डयितुं कमप्युपायं न प्राप्य ते पुनरपि  
 तर्जयित्वा तावत्यजन्। 22 यस्य मानुषस्यैतत् स्वास्थ्यकरणम् आश्र्व्यं

कर्माक्रियत तस्य वयश्चत्वारिंशद्वत्सरा व्यतीताः। 23 ततः परं तौ विसृष्टौ  
 सन्तौ स्वसङ्गिनां सन्निधिं गत्वा प्रधानयाजकेः प्राचीनलोकैश्च प्रोक्ताः सर्वाः  
 कथा ज्ञापितवन्तौ। 24 तच्छुत्वा सर्वं एकचित्तीभूय ईश्वरमुद्दिश्य प्रोच्चैरेतत्  
 प्रार्थयन्त, हे प्रभो गगणपृथिवीपयोधीनां तेषु च यद्यद् आस्ते तेषां सर्वेश्वरस्त्वं।  
 25 त्वं निजसेवकेन दायूदा वाक्यमिदम् उवचिथ, मनुष्या अन्यदेशीयाः  
 कुर्वन्ति कलहं कुतः। लोकाः सर्वे किमर्थं वा चिन्तां कुर्वन्ति निष्फलां।  
 26 परमेशस्य तेनैवाभिषिक्तस्य जनस्य च। विरुद्धमभितिष्ठन्ति पृथिव्याः  
 पतयः कुतः॥ 27 फलतस्तव हस्तेन मन्त्रणया च पूर्वं यद्यत् स्थिरीकृतं तद्  
 यथा सिद्धं भवति तदर्थं त्वं यम् अथिषिक्तवान् स एव पवित्रो यीशुस्तस्य  
 प्रातिकूल्येन हेरोद् पन्तीयपीलातो 28 अन्यदेशीयलोका इसायेल्लोकाश्च सर्वं  
 एते सभायाम् अतिष्ठन्। 29 हे परमेश्वर अधुना तेषां तर्जनं गर्जनञ्च शृणु; 30  
 तथा स्वास्थ्यकरणकर्मणा तव बाहुबलप्रकाशपूर्वकं तव सेवकान् निर्भयेन  
 तव वाक्यं प्रचारयितुं तव पवित्रपुत्रस्य यीशो नाम्ना आश्वर्याण्यसम्भवानि  
 च कर्माणि कर्तुज्चाज्ञापय। 31 इत्थं प्रार्थनया यत्र स्थाने ते सभायाम्  
 आसन् तत् स्थानं प्राकम्पत; ततः सर्वे पवित्रेणात्मना परिपूर्णाः सन्त  
 ईश्वरस्य कथाम् अक्षोभेण प्राचारयन्। 32 अपरञ्च प्रत्ययकारिलोकसमूहा  
 एकमनस एकचित्तीभूय स्थिताः। तेषां केपि निजसम्पत्तिं स्वीयां नाजानन्  
 किन्तु तेषां सर्वाः सम्पत्यः साधारण्येन स्थिताः। 33 अन्यच्च प्रेरिता  
 महाशक्तिप्रकाशपूर्वकं प्रभो यीशोरुत्थाने साक्ष्यम् अददु; तेषु सर्वेषु  
 महानुग्रहोऽभवच्च। 34 तेषां मध्ये कस्यापि द्रव्यन्यूनता नाभवद् यतस्तेषां  
 गृहभूम्याद्या याः सम्पत्य आसन् ता विक्रीय 35 तन्मूल्यमानीय प्रेरितानां  
 चरणेषु तैः स्थापितं; ततः प्रत्येकशः प्रयोजनानुसारेण दत्तमभवत्। 36  
 विशेषतः कुप्रोपद्वीपीयो योसिनामको लेविवंशजात एको जनो भूम्यधिकारी,  
 यं प्रेरिता बर्णब्बा अर्थात् सान्त्वनादायक इत्युक्त्वा समाहृयन्, 37 स जनो  
 निजभूमिं विक्रीय तन्मूल्यमानीय प्रेरितानां चरणेषु स्थापितवान्।

**5** तदा अनानियनामक एको जनो यस्य भार्याया नाम सफीरा स स्वाधिकारं  
 विक्रीय 2 स्वभार्या ज्ञापयित्वा तन्मूल्यस्यैकांशं सङ्गोप्य स्थापयित्वा  
 तदन्यांशमात्रमानीय प्रेरितानां चरणेषु समर्पितवान्। 3 तस्मात् पितरोकथयत्  
 हे अनानिय भूमे मूल्यं किञ्चित् सङ्गोप्य स्थापयितुं पवित्रस्यात्मनः सन्निधौ

मृषावाक्यं कथयितुञ्च शैतान् कुतस्तवान्तःकरणे प्रवृत्तिमजनयत्? 4 सा  
 भूमि र्यदा तव हस्तगता तदा किं तव स्वीया नासीत्? तर्हि स्वान्तःकरणे  
 कुत एतादृशी कुकल्पना त्वया कृता? त्वं केवलमनुष्यस्य निकटे मृषावाक्यं  
 नावादीः किन्त्वीश्वरस्य निकटेऽपि। 5 एतां कथां श्रुत्वैव सोऽनानियो भूमौ पतन्  
 प्राणान् अत्यजत् तद्वृत्तान्तं यावन्तो लोका अशृण्वन् तेषां सर्वेषां महाभयम्  
 अजायत्। 6 तदा युवलोकास्तं वस्त्रेणाच्छाद्य बहि नीत्वा श्मशानेऽस्थापयन्।  
 7 ततः प्रहरैकानन्तरं किं वृत्तं तन्नावगत्य तस्य भायर्यापि तत्र समुपरिथिता। 8  
 ततः पितरस्ताम् अपृच्छत्, युवाभ्याम् एतावन्मुद्राभ्यो भूमि विक्रीता न वा?  
 एतत्वं वद; तदा सा प्रत्यवादीत् सत्यम् एतावद्भ्यो मुद्राभ्य एव। 9 ततः  
 पितरोकथयत् युवां कथं परमेश्वरस्यात्मानं परीक्षितुम् एकमन्त्रणावभवतां?  
 पश्य ये तव पतिं श्मशाने स्थापितवन्तस्ते द्वारस्य समीपे समुपतिष्ठन्ति  
 त्वामपि बहिर्नेष्यन्ति। 10 ततः सापि तस्य चरणसन्निधौ पतित्वा प्राणान्  
 अत्याक्षीत्। पश्चात् ते युवानोऽभ्यन्तरम् आगत्य तामपि मृतां दृश्वा बहि  
 नीत्वा तस्याः पत्युः पार्श्वे श्मशाने स्थापितवन्तः। 11 तस्मात् मण्डल्याः सर्वे  
 लोका अन्यलोकाश्च तां वार्ता श्रुत्वा साध्वसं गताः। 12 ततः परं प्रेरितानां  
 हस्तै लोकानां मध्ये बहाश्वर्याण्यद्वुतानि कर्माण्यक्रियन्त; तदा शिष्याः सर्व  
 एकचित्तीभूय सुलेमानोऽलिन्दे सम्भूयासन्। 13 तेषां सङ्घान्तर्गो भवितुं  
 कोपि प्रगल्भतां नागमत् किन्तु लोकास्तान् समाद्रियन्त। 14 स्त्रियः पुरुषाश्च  
 बहवो लोका विश्वास्य प्रभुं शरणमापन्नाः। 15 पितरस्य गमनागमनाभ्यां  
 केनापि प्रकारेण तस्य छाया कस्मिंश्चिज्जने लगिष्यतीत्याशया लोका रोगिणः  
 शिविकया खट्वया चानीय पथि पथि स्थापितवन्तः। 16 चतुर्दिक्स्थनगरेभ्यो  
 बहवो लोकाः सम्भूय रोगिणोऽपवित्रभुतग्रस्तांश्च यिश्शालमम् आनयन् ततः  
 सर्वे स्वस्था अक्रियन्त। 17 अनन्तरं महायाजकः सिदूकिनां मतग्राहिणस्तेषां  
 सहचराश्च 18 महाक्रोधान्त्विताः सन्तः प्रेरितान् धृत्वा नीचलोकानां कारायां  
 बद्ध्वा स्थापितवन्तः। 19 किन्तु रात्रौ परमेश्वरस्य दूतः काराया द्वारं  
 मोचयित्वा तान् बहिरानीयाकथयत्, 20 यूयं गत्वा मन्दिरे दण्डायमानाः  
 सन्तो लोकान् प्रतीमां जीवनदायिकां सर्वा कथां प्रचारयत। 21 इति  
 श्रुत्वा ते प्रत्यूषे मन्दिर उपस्थाय उपदिष्टवन्तः। तदा सहचरगणेन सहितो  
 महायाजक आगत्य मन्त्रिगणम् इस्यायेल्वंशस्य सर्वान् राजसभासदः

सभास्थान् कृत्वा कारायास्तान् आपयितुं पदातिगणं प्रेरितवान्। 22 ततस्ते  
 गत्वा कारायां तान् अप्राप्य प्रत्यागत्य इति वार्ताम् अवादिषुः, 23 वयं  
 तत्र गत्वा निर्विच्छं काराया द्वारं रुद्धं रक्षकांश्च द्वारस्य बहिर्दण्डायमानान्  
 अदर्शाम् एव किन्तु द्वारं मोचयित्वा तन्मध्ये कमपि द्रष्टुं न प्राप्ताः। 24  
 एतां कथां श्रुत्वा महायाजको मन्दिरस्य सेनापतिः प्रधानयाजकाश्च, इत परं  
 किमपरं भविष्यतीति चिन्तयित्वा सन्दिग्धचित्ता अभवन्। 25 एतस्मिन्नेव  
 समये कश्चित् जन आगत्य वार्तामेताम् अवदत् पश्यत यूयं यान् मानवान्  
 कारायाम् अस्थापयत ते मन्दिरे तिष्ठन्तो लोकान् उपदिशन्ति। 26 तदा  
 मन्दिरस्य सेनापतिः पदातयश्च तत्र गत्वा चेल्लोकाः पाषाणान् निक्षिप्यास्मान्  
 मारयन्तीति भिया विनत्याचारं तान् आनयन्। 27 ते महासभाया मध्ये  
 तान् अस्थापयन् ततः परं महायाजकस्तान् अपृच्छत्, 28 अनेन नाम्ना  
 समुपदेष्टुं वयं किं दृढं न न्यषेधाम? तथापि पश्यत यूयं स्वेषां तेनोपदेशेने  
 यिरुशालमं परिपूर्णं कृत्वा तस्य जनस्य रक्तपातजनितापराधम् अस्मान्  
 प्रत्यानेतुं चेष्ट्वे। 29 ततः पितरोन्यप्रेरिताश्च प्रत्यवदन् मानुषस्याज्ञाग्रहणाद्  
 ईश्वरस्याज्ञाग्रहणम् अस्माकमुचितम्। 30 यं यीशुं यूयं क्रुशे वेधित्वाहत तम्  
 अस्माकं पैतृक ईश्वर उत्थाप्य 31 इसायेल्वंशानां मनःपरिवर्तनं पापक्षमाज्य  
 कर्तुं राजानं परित्रातारञ्च कृत्वा स्वदक्षिणपार्श्वं तस्यान्नतिम् अकरोत्। 32  
 एतस्मिन् वयमपि साक्षिण आस्महे, तत् केवलं नहि, ईश्वर आज्ञाग्राहिभ्यो  
 यं पवित्रम् आत्मनं दत्तवान् सोपि साक्ष्यस्ति। 33 एतद्वाक्ये श्रुते तेषां  
 हृदयानि विद्धान्यभवन् ततस्ते तान् हन्तुं मन्त्रितवन्तः। 34 एतस्मिन्नेव  
 समये तत्सभास्थानां सर्वलोकानां मध्ये सुख्यातो गमिलीयेल्नामक एको  
 जनो व्यवस्थापकः फिरुशिलोक उत्थाय प्रेरितान् क्षणार्थं स्थानान्तरं गन्तुम्  
 आदिश्य कथितवान्, 35 हे इसायेल्वंशीयाः सर्वे यूयम् एतान् मानुषान् प्रति  
 यत् कर्तुम् उद्यतास्तस्मिन् सावधाना भवत। 36 इतः पूर्वं थूदानामैको जन  
 उपस्थाय स्वं कमपि महापुरुषम् अवदत्, ततः प्रायेण चतुःशतलोकास्तस्य  
 मतग्राहिणोभवन् पश्चात् स हतोभवत् तस्याज्ञाग्राहिणो यावन्तो लोकास्ते सर्वे  
 विकीर्णाः सन्तोऽकृतकार्य्या अभवन्। 37 तस्माज्जनात् परं नामलेखनसमये  
 गालीलीयिहूदानामैको जन उपस्थाय बहूल्लोकान् स्वमतं ग्राहीतवान् ततः  
 सोपि व्यनश्यत् तस्याज्ञाग्राहिणो यावन्तो लोका आसन् ते सर्वे विकीर्णा

अभवन्। ३८ अधुना वदामि, यूयम् एतान् मनुष्यान् प्रति किमपि न कृत्वा  
क्षान्ता भवत, यत एष सङ्कल्प एतत् कर्म च यदि मनुष्यादभवत् तर्हि  
विफलं भविष्यति। ३९ यदीश्वरादभवत् तर्हि यूयं तस्यान्यथा कर्तु न शक्यथ,  
वरम् ईश्वररोधका भविष्यथ। ४० तदा तस्य मन्त्रणां स्वीकृत्य ते प्रेरितान्  
आहूय प्रहृत्य यीशो नाम्ना कामपि कथां कथयितुं निषिध्य व्यसर्जन्। ४१  
किन्तु तस्य नामार्थं वयं लज्जाभोगस्य योग्यत्वेन गणिता इत्यत्र ते सानन्दाः  
सन्तः सभास्थानां साक्षात् अगच्छन्। ४२ ततः परं प्रतिदिनं मन्दिरे गृहे गृहे  
चाविश्रामम् उपदिश्य यीशुख्रीष्टस्य सुसंवादं प्रचारितवन्तः।

**६** तस्मिन् समये शिष्याणां बाहुल्यात् प्रात्यहिकदानस्य विश्राणनै  
भिन्नदेशीयानां विधवास्त्रीगण उपेक्षिते सति इन्नीयलोकैः सहान्यदेशीयानां  
विवाद उपातिष्ठत्। २ तदा द्वादशप्रेरिताः सर्वान् शिष्यान् संगृह्याकथयन्  
ईश्वरस्य कथाप्रचारं परित्यज्य भोजनगवेषणम् अस्माकम् उचितं नहि। ३  
अतो हे भ्रातृगण वयम् एतत्कर्मणो भारं येभ्यो दातुं शक्नुम एतादृशान्  
सुख्यात्यापन्नान् पवित्रेणात्मना ज्ञानेन च पूर्णान् सप्तजनान् यूयं स्वेषां  
मध्ये मनोनीतान् कुरुत, ४ किन्तु वयं प्रार्थनायां कथाप्रचारकर्मणि च  
नित्यप्रवृत्ताः स्थास्यामः। ५ एतस्यां कथायां सर्वे लोकाः सन्तुष्टाः सन्तः स्वेषां  
मध्यात् स्तिफानः फिलिपः प्रखरो निकानोर् तीमन् पर्मिणा यिहूदिमतग्राही-  
आन्तियखियानगरीयो निकला एतान् परमभक्तान् पवित्रेणात्मना परिपूर्णान्  
सप्त जनान् ६ प्रेरितानां समक्षम् आनयन्, ततस्ते प्रार्थनां कृत्वा तेषां  
शिरःसु हस्तान् आर्पयन्। ७ अपरञ्च ईश्वरस्य कथा देशं व्याप्तो विशेषतो  
यिरशालमि नगरे शिष्याणां संख्या प्रभूतरूपेणावर्द्धत याजकानां मध्येषि  
बहवः ख्रीष्टमतग्राहिणोऽभवन्। ८ स्तिफानो विश्वासेन पराक्रमेण च परिपूर्णः  
सन् लोकानां मध्ये बहुविधम् अद्भुतम् आश्र्य्य कर्माकरोत्। ९ तेन  
लिबर्त्तिनीयनाम्ना विख्यातसङ्घस्य कतिपयजनाः कुरीणीयसिकन्दरीय-  
किलिकीयाशीयादेशीयाः कियन्तो जनाश्रोत्थाय स्तिफानेन सार्दू व्यवदन्त।  
१० किन्तु स्तिफानो ज्ञानेन पवित्रेणात्मना च ईदृशीं कथां कथितवान्  
यस्यास्ते आपत्तिं कर्तु नाशकनुवन्। ११ पश्चात् तै लोभिताः कतिपयजनाः  
कथामेनाम् अकथयन्, वयं तस्य मुखतो मूसा ईश्वरस्य च निन्दावाक्यम्  
अश्रौष्म। १२ ते लोकानां लोकप्राचीनानाम् अध्यापकानाज्यं प्रवृत्तिं

जनयित्वा स्तिफानस्य सन्निधिम् आगत्य तं धृत्वा महासभामध्यम् आनयन्।

13 तदनन्तरं कतिपयजनेषु मिथ्यासाक्षिषु समानीतेषु तेऽकथयन् एष  
जन एतत्पुण्यस्थानव्यवस्थयो निन्दातः कदापि न निवर्तते। 14 फलतो  
नासरतीययीशुः स्थानमेतद् उच्छिन्नं करिष्यति मूसासमर्पितम् अस्माकं  
व्यवहरणम् अन्यरूपं करिष्यति तस्यैतादृशीं कथां वयम् अशृणुम। 15 तदा  
महासभास्थाः सर्वे तं प्रति स्थिरां दृष्टिं कृत्वा स्वर्गदूतमुखसदृशं तस्य मुखम्  
अपश्यन्।

7 ततः परं महायाजकः पृष्ठवान्, एषा कथां किं सत्या? 2 ततः स  
प्रत्यवदत्, हे पितरो हे भ्रातरः सर्वे लाका मनांसि निधद्धवं। अस्माकं  
पूर्वपुरुष इब्राहीम् हारणगरे वासकरणात् पूर्वं यदा अराम्-नहरयिमदेशे  
आसीत् तदा तेजोमय ईश्वरो दर्शनं दत्त्वा 3 तमवदत् त्वं स्वदेशज्ञातिमित्राणि  
परित्यज्य यं देशमहं दर्शयिष्यामि तं देशं ब्रज। 4 अतः स कस्दीयदेशं  
विहाय हारणगरे न्यवसत्, तदनन्तरं तस्य पितरि मृते यत्र देशो यूयं  
निवसथ स एनं देशमागच्छत्। 5 किन्त्वीश्वरस्तस्मै कमप्यधिकारम् अर्थाद्  
एकपदपरिमितां भूमिमपि नाददातुः तदा तस्य कोपि सन्तानो नासीत् तथापि  
सन्तानैः सार्द्धम् एतस्य देशस्याधिकारी त्वं भविष्यसीति तम्प्रत्यङ्गीकृतवान्।  
6 ईश्वर इत्थम् अपरमपि कथितवान् तव सन्तानाः परदेशे निवत्स्यन्ति  
ततस्तदेशीयलोकाश्चतुःशतवत्सरान् यावत् तान् दासत्वे स्थापयित्वा तान्  
प्रति कुव्यवहारं करिष्यन्ति। 7 अपरम् ईश्वर एनां कथामपि कथितवान्, ये  
लोकास्तान् दासत्वे स्थापयिष्यन्ति ताल्लोकान् अहं दण्डयिष्यामि, ततः परं  
ते बहिर्गताः सन्तो माम् अत्र स्थाने सेविष्यन्ते। 8 पश्चात् स तस्मै त्वक्छेदस्य  
नियमं दत्तवान्, अत इस्हाकनाम्नि इब्राहीम एकपुत्रे जाते, अष्टमदिने तस्य  
त्वक्छेदम् अकरोत्। तस्य इस्हाकः पुत्रो याकूब्, ततस्तस्य याकूबोऽस्माकं  
द्वादश पूर्वपुरुषा अजायन्त। 9 ते पूर्वपुरुषा ईर्ष्यया परिपूर्णा मिसरदेशं  
प्रेषयितुं यूषकं व्यक्रीणन्। 10 किन्त्वीश्वरस्तस्य सहायो भूत्वा सर्वस्या दुग्ति  
रक्षित्वा तस्मै बुद्धिं दत्त्वा मिसरदेशस्य राज्ञः फिरौणः प्रियपात्रं कृतवान् ततो  
राजा मिसरदेशस्य स्वीयसर्वपरिवारस्य च शासनपदं तस्मै दत्तवान्। 11  
तस्मिन् समये मिसर-किनानदेशयो दुर्भिक्षहेतोरतिक्लिष्टत्वात् नः पूर्वपुरुषा  
भक्ष्यद्रव्यं नालभन्त। 12 किन्तु मिसरदेशे शस्यानि सन्ति, याकूब् इमां

वार्ता॑ श्रुत्वा प्रथमम् अस्माकं पूर्वपुरुषान् मिसरं प्रेषितवान्। 13 ततो  
 द्वितीयवारगमने यूषफ् स्वभ्रातृभिः परिचितोऽभवत्; यूषफो भ्रातरः फिरौण्  
 राजेन परिचिता अभवन्। 14 अनन्तरं यूषफ् भ्रातृगणं प्रेष्य निजपितरं याकूबं  
 निजान् पञ्चाधिकसप्ततिसंख्यकान् ज्ञातिजनांश्च समाहृतवान्। 15 तस्माद्  
 याकूब् मिसरदेशं गत्वा स्वयम् अस्माकं पूर्वपुरुषाश्च तस्मिन् स्थानेऽस्त्रियन्त।  
 16 ततस्ते शिखिमं नीता यत् श्मशानम् इब्राहीम् मुद्रादत्वा शिखिमः पितु हमोरः  
 पुत्रेभ्यः क्रीतवान् तत्श्मशाने स्थापयाज्चक्रिरे। 17 ततः परम् ईश्वर इब्राहीमः  
 सन्निधौ शपथं कृत्वा यां प्रतिज्ञां कृतवान् तस्याः प्रतिज्ञायाः फलनसमये  
 निकटे सति इस्मायेल्लोका सिमरदेशे वर्द्धमाना बहुसंख्या अभवन्। 18 शेषे  
 यूषफं यो न परिचिनोति तादृशं एको नरपतिरुपस्थाय 19 अस्माकं ज्ञातिभिः  
 सार्दू धूर्ततां विधाय पूर्वपुरुषान् प्रति कुव्यवहरणपूर्वकं तेषां वंशजाशनाय  
 तेषां नवजातान् शिशून् बहि निरक्षेपयत्। 20 एतस्मिन् समये मूसा जज्ञे,  
 स तु परमसुन्दरोऽभवत् तथा पितृगृहे मासत्रयपर्यन्तं पालितोऽभवत्।  
 21 किन्तु तस्मिन् बहिनिक्षिप्ते सति फिरौणराजस्य कन्या तम् उत्तोल्य  
 नीत्वा दत्तकपुत्रं कृत्वा पालितवती। 22 तस्मात् स मूसा मिसरदेशीयायाः  
 सर्वविद्यायाः पारदृष्ट्वा सन् वाक्ये क्रियायाज्च शक्तिमान् अभवत्। 23 स  
 सम्पूर्णचित्वारिंशद्वृत्सरवयस्को भूत्वा इस्मायेलीयवंशनिजभ्रातृन् साक्षात् कर्तुं  
 मतिं चक्रे। 24 तेषां जनमेकं हिंसितं दृष्ट्वा तस्य सपक्षः सन् हिंसितजनम्  
 उपकृत्य मिसरीयजनं जघान। 25 तस्य हस्तेनेश्वरस्तान् उद्धरिष्यति तस्य  
 भ्रातृगणं इति ज्ञास्यति स इत्यनुमानं चकार, किन्तु ते न बुबुधिरे। 26 तत्परे  
 ऽहनि तेषाम् उभयो जनयो वर्ककलह उपस्थिते सति मूसाः समीपं गत्वा तयो  
 मेलनं कर्तुं मतिं कृत्वा कथयामास, हे महाशयौ युवां भ्रातरौ परस्परम् अन्यायं  
 कुतः कुरुथः? 27 ततः समीपवासिनं प्रति यो जनोऽन्यायं चकार स तं दूरीकृत्य  
 कथयामास, अस्माकमुपरि शास्त्रत्वविचारयितृत्वपदयोः कस्त्वां नियुक्तवान्?  
 28 ह्यो यथा मिसरीयं हतवान् तथा किं मामपि हनिष्यसि? 29 तदा मूसा  
 एतादृशीं कथां श्रुत्वा पलायनं चक्रे, ततो मिदियनदेशं गत्वा प्रवासी सन् तस्थौ,  
 ततस्तत्र द्वौ पुत्रौ जज्ञाते। 30 अनन्तरं चत्वारिंशद्वृत्सरेषु गतेषु सीनयपर्वतस्य  
 प्रान्तरे प्रज्वलितस्तम्बस्य वह्निशिखायां परमेश्वरदूतस्तस्मै दर्शनं ददौ। 31  
 मूसास्तस्मिन् दशनि विस्मयं मत्वा विशेषं ज्ञातुं निकटं गच्छति, 32 एतस्मिन्

समये, अहं तव पूर्वपुरुषाणाम् ईश्वरोऽर्थद् इब्राहीम ईश्वर इस्ताक ईश्वरो  
 याकूब ईश्वरश्च, मूसामुद्दिश्य परमेश्वरस्यैतादृशी विहायसीया वाणी बभूव, ततः  
 स कम्पान्वितः सन् पुन निरीक्षितुं प्रगल्भो न बभूव । ३३ परमेश्वरस्तं जगाद, तव  
 पादयोः पादुके मोचय यत्र तिष्ठसि सा पवित्रभूमिः । ३४ अहं मिसरदेशस्थानं  
 निजलोकानां दुर्दशां नितान्तम् अपश्यं, तेषां कातर्योक्तिज्य श्रुतवान् तस्मात्  
 तान् उद्धर्तुम् अवरुद्धागमम्; इदानीम् आगच्छ मिसरदेशं त्वां प्रेषयामि ।  
 ३५ कस्त्वां शास्तृत्वविचारयितृत्वपदयो निर्युक्तवान्, इति वाक्यमुक्त्वा तौ  
 यर्यो मूसा अवज्ञातस्तमेव ईश्वरः स्तम्बमध्ये दर्शनदात्रा तेन दूतेन शास्तारं  
 मुक्तिदातारज्ज्य कृत्वा प्रेषयामास। ३६ स च मिसरदेशे सूफ्नाम्नि समुद्रे च  
 पश्चात् चत्वारिंशद्वृत्सरान् यावत् महाप्रान्तरे नानाप्रकाराण्यद्वृतानि कमर्माणि  
 लक्षणानि च दर्शयित्वा तान् बहिः कृत्वा समानिनाय। ३७ प्रभुः परमेश्वरो  
 युष्माकं भ्रातृगणस्य मध्ये मादृशम् एकं भविष्यद्वृत्तारम् उत्पादयिष्यति  
 तस्य कथायां यूयं मनो निधास्यथ, यो जन इसायेलः सन्तानेभ्य एनां  
 कथां कथयामास स एष मूसाः। ३८ महाप्रान्तरस्थमण्डलीमध्येऽपि स एव  
 सीनयपर्वतोपरि तेन सार्द्धं संलापिनो दूतस्य चास्मतिपृथुगणस्य मध्यस्थः  
 सन् अस्मभ्यं दातव्यनि जीवनदायकानि वाक्यानि लेखे। ३९ अस्माकं  
 पूर्वपुरुषास्तम् अमान्यं कत्वा स्वेभ्यो दूरीकृत्य मिसरदेशं परावृत्य गन्तुं  
 मनोभिरभिलष्य हारोणं जगदुः, ४० अस्माकम् अग्रेऽग्रे गन्तुम् अस्मदर्थं  
 देवगणं निर्माहि यतो यो मूसा अस्मान् मिसरदेशाद् बहिः कृत्वानीतवान्  
 तस्य किं जातं तदस्माभि न ज्ञायते। ४१ तस्मिन् समये ते गोवत्साकृतिं  
 प्रतिमां निर्माय तामुद्दिश्य नैवेद्यमुत्मृज्य स्वहस्तकृतवस्तुना आनन्दितवन्तः।  
 ४२ तस्माद् ईश्वरस्तेषां प्रति विमुखः सन् आकाशस्थं ज्योतिर्गणं पूजयितुं  
 तेभ्योऽनुमतिं ददौ, यादृशं भविष्यद्वादिनां ग्रन्थेषु लिखितमास्ते, यथा,  
 इसायेलीयवंशा रे चत्वारिंशत्समान् पुरा। महति प्रान्तरे संस्था यूयन्तु यानि  
 च। बलिहोमादिकर्माणि कृतवन्तस्तु तानि किं। मां समुद्दिश्य युष्माभिः  
 प्रकृतानीति नैव च। ४३ किन्तु वो मोलकाख्यस्य देवस्य दूष्यमेव च। युष्माकं  
 रिम्फनाख्याया देवतायाश्च तारका। एतयोरुभयो मूर्ती युष्माभिः परिपूजिते।  
 अतो युष्मांस्तु बाबेलः पारं नेष्यामि निश्चितं। ४४ अपरज्य यन्निदर्शनम्  
 अपश्यस्तदनुसारेण दूष्यं निर्माहि यस्मिन् ईश्वरो मूसाम् एतद्वाक्यं बभाषे तत्

तस्य निरूपितं साक्ष्यस्वरूपं दूष्यम् अस्माकं पूर्वपुरुषैः सह प्रान्तरे तस्थौ।

45 पश्चात् यिहोशूयेन सहितैस्तेषां वंशजातैरस्मत्पूर्वपुरुषैः स्वेषां सम्मुखाद्  
ईश्वरेण दूरीकृतानाम् अन्यदेशीयानां देशाधिकृतिकाले समानीतं तद् दूष्यं  
दायूदोधिकारं यावत् तत्र स्थान आसीत्। 46 स दायूद् परमेश्वरस्यानुग्रहं प्राप्य  
याकूब् ईश्वरार्थम् एकं दूष्यं निर्मातुं ववाञ्छ; 47 किन्तु सुलेमान् तदर्थं मन्दिरम्  
एकं निर्मितवान्। 48 तथापि यः सर्वोपरिस्थः स कस्मिंश्चिद् हस्तकृते मन्दिरे  
निवसतीति नहि, भविष्यद्वादी कथामेतां कथयति, यथा, 49 परेशो वदति  
स्वर्गो राजसिंहासनं मम। मदीयं पादपीठञ्च पृथिवी भवति ध्रुवं। तर्हि यूयं कृते  
मे किं प्रनिर्मास्यथ मन्दिरं। विश्रामाय मदीयं वा स्थानं किं विद्यते त्विह। 50  
सर्वाण्येतानि वस्तूनि किं मे हस्तकृतानि न॥ 51 हे अनाज्ञाग्राहका अन्तःकरणे  
श्रवणे चापवित्रलोकाः यूयम् अनवरतं पवित्रस्यात्मनः प्रातिकूल्यम् आचरथ,  
युष्माकं पूर्वपुरुषा यादृशा यूयमपि तादृशाः। 52 युष्माकं पूर्वपुरुषा:  
कं भविष्यद्वादिनं नाताडयन्? ये तस्य धार्मिकस्य जनस्यागमनकथां  
कथितवन्तस्तान् अञ्जन् यूयम् अधूना विश्वासघातिनो भूत्वा तं धार्मिकं जनम्  
अहत। 53 यूयं स्वर्गीयदूतगणेन व्यवस्थां प्राप्यापि तां नाचरथ। 54 इमां  
कथां श्रुत्वा ते मनःसु बिद्धाः सन्तस्तं प्रति दन्तर्घषणम् अकुर्वन्। 55 किन्तु  
स्तिफानः पवित्रेणात्मना पूर्णो भूत्वा गगणं प्रति स्थिरदृष्टिं कृत्वा ईश्वरस्य  
दक्षिणे दण्डायमानं यीशुज्च विलोक्य कथितवान्; 56 पश्य, मेघद्वारं मुक्तम्  
ईश्वरस्य दक्षिणे स्थितं मानवसुतज्च पश्यामि। 57 तदा ते प्रोच्चैः शब्दं कृत्वा  
कर्णेष्वड्गुली निर्धाय एकचित्तीभूय तम् आक्रमन्। 58 पश्चात् तं नगराद्  
बहिः कृत्वा प्रस्तरैराघन् साक्षिणो लाकाः शौलनाम्नो यूनश्वरणसन्निधौ  
निजवस्त्राणि स्थापितवन्तः। 59 अनन्तरं हे प्रभो यीशो मदीयमात्मानं गृहाण  
स्तिफानस्येति प्रार्थनवाक्यवदनसमये ते तं प्रस्तरैराघन्। 60 तस्मात् स  
जानुनी पातयित्वा प्रोच्चैः शब्दं कृत्वा, हे प्रभे पापमेतद् एतेषु मा स्थापय,  
इत्युक्त्वा महानिद्रां प्राप्नोत्।

**8** तस्य हत्याकरणं शौलोपि सममन्यत। तस्मिन् समये यिरुशालम्नगरस्थां  
मण्डलीं प्रति महाताडनायां जातायां प्रेरितलोकान् हित्वा सर्वेऽपरे  
यिहूदाशोमिरोणदेशयो ननास्थाने विकीर्णाः सन्तो गताः। 2 अन्यच्च  
भक्तलोकास्तं स्तिफानं शमशाने स्थापयित्वा बहु व्यलपन्। 3 किन्तु

शौलो गृहे गृहे भ्रमित्वा स्त्रियः पुरुषांश्च धृत्वा कारायां बद्ध्वा मण्डल्या  
 महोत्पातं कृतवान्। 4 अन्यच्च ये विकीर्णा अभवन् ते सर्वत्र भ्रमित्वा  
 सुसंवादं प्राचारयन्। 5 तदा फिलिपः शोमिरोणनगरं गत्वा ख्रीष्टाख्यानं  
 प्राचारयत्; 6 ततोऽशुचि-भूतग्रस्तलोकेभ्यो भूताश्रीत्कृत्यागच्छन् तथा  
 बहवः पक्षाधातिनः खज्जा लोकाश्च स्वस्था अभवन्। 7 तस्मात्  
 लाका ईदृशं तस्याश्वर्यं कर्म विलोक्य निशम्य च सर्वं एकचित्तीभूय  
 तेनोक्ताख्याने मनांसि न्यदधुः। 8 तस्मिन्नगरे महानन्दशाभवत्। 9 ततः पूर्वं  
 तस्मिन्नगरे शिमोन्नामा कश्चिज्जनो बह्वी मर्याक्रियाः कृत्वा स्वं कञ्चन  
 महापुरुषं प्रोच्य शोमिरोणीयानां मोहं जनयामास। 10 तस्मात् स मानुष  
 ईश्वरस्य महाशक्तिस्वरूप इत्युक्त्वा बालवृद्धवनिताः सर्वे लाकास्तस्मिन्  
 मनांसि न्यदधुः। 11 स बहुकालान् मायाविक्रियया सर्वान् अतीव  
 मोहयाज्ञकार, तस्मात् ते तं मेनिरे। 12 किन्त्वीश्वरस्य राज्यस्य यीशुख्रीष्टस्य  
 नामश्वाख्यानप्रचारिणः फिलिपस्य कथायां विश्वस्य तेषां स्त्रीपुरुषोभयलोका  
 मज्जिता अभवन्। 13 शेषे स शिमोनपि स्वयं प्रत्यैत् ततो मज्जितः सन्  
 फिलिपेन कृताम् आश्वर्यक्रियां लक्षणज्ञ विलोक्यासम्भवं मन्यमानस्तेन सह  
 स्थितवान्। 14 इत्थं शोमिरोणदेशीयलोका ईश्वरस्य कथाम् अगृह्णन् इति वार्ता  
 यिस्शालम्नगरस्थप्रेरिताः प्राप्य पितरं योहनज्ञ तेषां निकटे प्रेषितवन्तः। 15  
 ततस्तौ तत् स्थानम् उपस्थाय लोका यथा पवित्रम् आत्मानं प्राप्नुवन्ति तदर्थं  
 प्रार्थयेतां। 16 यतस्ते पुरा केवलप्रभुयीशो नर्म्मा मज्जितमात्रा अभवन् न तु  
 तेषां मध्ये कमपि प्रति पवित्रस्यात्मन आविर्भावो जातः। 17 किन्तु प्रेरिताभ्यां  
 तेषां गात्रेषु करेष्वपितेषु सत्सु ते पवित्रम् आत्मानम् प्राप्नुवन्। 18 इत्थं  
 लोकानां गात्रेषु प्रेरितयोः करार्पणेन तान् पवित्रम् आत्मानं प्राप्तान् दृष्ट्वा स  
 शिमोन् तयोः समीपे मुद्रा आनीय कथितवान्; 19 अहं यस्य गात्रे हस्तम्  
 अर्पयिष्यामि तस्यापि यथेत्थं पवित्रात्मप्राप्ति र्भवति तादृशीं शक्तिं मह्यं  
 दत्तं। 20 किन्तु पितरस्तं प्रत्यवदत् तव मुद्रास्त्वया विनश्यन्तु यत ईश्वरस्य  
 दानं मुद्राभिः क्रीयते त्वमित्थं बुद्धवान्; 21 ईश्वराय तावन्तःकरणं सरलं  
 नहि, तस्माद् अत्र तवांशोऽधिकारश्च कोपि नास्ति। 22 अत एतत्पापहेतोः  
 खेदान्वितः सन् केनापि प्रकारेण तव मनस एतस्याः कुकल्पनायाः क्षमा  
 भवति, एतदर्थम् ईश्वरे प्रार्थनां कुरु; 23 यतस्त्वं तिक्तपित्ते पापस्य बन्धने

च यदसि तन्मया बुद्धम् । 24 तदा शिमोन् अकथयत् तर्हि युवाभ्यामुदिता  
 कथा मयि यथा न फलति तर्दर्थं युवां मन्निमित्तं प्रभौ प्रार्थनां कुरुतं । 25  
 अनेन प्रकारेण तौ साक्ष्यं दत्त्वा प्रभोः कथां प्रचारयन्तौ शोमिरोणीयानाम्  
 अनेकग्रामेषु सुसंवादज्ज्व प्रचारयन्तौ यिरुशालम्नगरं परावृत्य गतौ । 26 ततः  
 परम् ईश्वरस्य दूतः फिलिप्पम् इत्यादिशत्, त्वमुत्थाय दक्षिणस्यां दिशि यो  
 मार्गो प्रान्तरस्य मध्येन यिरुशालमोऽसानगरं याति तं मार्गं गच्छ । 27 ततः स  
 उत्थाय गतवान्; तदा कन्दाकीनाम्नः कूश्लोकानां राज्याः सर्वसम्पत्तेरधीशः  
 कूशदेशीय एकः षण्डो भजनार्थं यिरुशालम्नगरम् आगत्य 28 पुनरपि  
 रथमारुद्ध्य यिशयियनाम्नो भविष्यद्वादिनो ग्रन्थं पठन् प्रत्यागच्छति । 29  
 एतस्मिन् समये आत्मा फिलिप्पम् अवदत्, त्वम् रथस्य समीपं गत्वा तेन  
 सार्द्धं मिल । 30 तस्मात् स धावन् तस्य सन्निधावुपस्थाय तेन पठ्यमानं  
 यिशयियथविष्यद्वादिनो वाक्यं श्रुत्वा पृष्ठवान् यत् पठसि तत् किं बुध्यसे?  
 31 ततः स कथितवान् केनचिन्न बोधितोहं कथं बुध्येय? ततः स फिलिपं  
 रथमारोदुं स्वेन सार्द्धम् उपवेष्टुज्ज्व न्यवेदयत् । 32 स शास्त्रस्येतद्वाक्यं  
 पठितवान् यथा, समानीयत घाताय स यथा मेषशावकः। लोमच्छेदकसाक्षाच्च  
 मेषश्वं नीरवो यथा। आबध्य वदनं स्वीयं तथा स समतिष्ठत । 33 अन्यायेन  
 विचारेण स उच्छिन्नोऽभवत् तदा। तत्कालीनमनुष्यान् को जनो वर्णयितुं  
 क्षमः। यतो जीवन्नृणां देशात् स उच्छिन्नोऽभवत् ध्रुवं । 34 अनन्तरं स  
 फिलिप्पम् अवदत् निवेदयामि, भविष्यद्वादी यामिमां कथां कथयामास स किं  
 स्वस्मिन् वा कस्मिंश्चिद् अन्यस्मिन्? 35 ततः फिलिपस्तत्प्रकरणम् आरभ्य  
 यीशोरुपाख्यानं तस्याग्रे प्रास्तौत् । 36 इत्थं मार्गेण गच्छन्तौ जलाशयस्य  
 समीपं उपस्थितौ; तदा क्लीबोऽवादीत् पश्यात्र स्थाने जलमास्ते मम मज्जने  
 का बाधा? 37 ततः फिलिप उत्तरं व्याहरत् स्वान्तःकरणेन साकं यदि प्रत्येषि  
 तर्हि बाधा नास्ति। ततः स कथितवान् यीशुखीष्ट ईश्वरस्य पुत्र इत्यहं प्रत्येमि।  
 38 तदा रथं स्थगितं कर्तुम् आदिष्टे फिलिपक्लीबौ द्वौ जलम् अवारुहतां;  
 तदा फिलिपस्तम् मज्जयामास। 39 तत्पश्चात् जलमध्याद् उत्थितयोः  
 सतोः परमेश्वरस्यात्मा फिलिपं हृत्वा नीतवान्, तस्मात् क्लीबः पुनस्तं न  
 दृष्टवान् तथापि हृष्टचित्तः सन् स्वमार्गेण गतवान्। 40 फिलिपश्चासदोदनगरम्

उपस्थाय तस्मात् कैसरियानगर उपस्थितिकालपर्यनतं सर्वस्मिन्नगरे  
सुसंवादं प्रचारयन् गतवान्।

**9** तत्कालपर्यनतं शौलः प्रभोः शिष्याणां प्रातिकूल्येन ताडनाबधयोः कथां  
निःसारयन् महायाजकस्य सन्निधिं गत्वा २ स्त्रियं पुरुषज्च तन्मतग्राहिणं  
यं कञ्चित् पश्यति तान् धृत्वा बद्ध्वा यिरुशालम् आनयतीत्याशयेन  
दम्मेषकनगरीयं धर्मसमाजान् प्रति पत्रं याचितवान्। ३ गच्छन् तु  
दम्मेषकनगरनिकट उपस्थितवान्; ततोऽकस्माद् आकाशात् तस्य चतुर्दिक्षु  
तेजसः प्रकाशनात् स भूमावपतत्। ४ पश्चात् हे शौल हे शौल कुतो मां  
ताडयसि? स्वं प्रति प्रोक्तम् एतं शब्दं श्रुत्वा ५ स पृष्ठवान्, हे प्रभो भवान्  
कः? तदा प्रभुरकथयत् यं यीशुं त्वं ताडयसि स एवाहं; कण्टकस्य मुखे  
पदाघातकरणं तव कष्टम्। ६ तदा कम्पमानो विस्मयापन्नश्च सोवदत् हे  
प्रभो मया किं कर्तव्यं? भवत इच्छा का? ततः प्रभुराजापयद् उत्थाय नगरं  
गच्छ तत्र त्वया यत् कर्तव्यं तद् वदिष्यते। ७ तस्य सङ्गिनो लोका अपि  
तं शब्दं श्रुतवन्तः किन्तु कमपि न दृष्ट्वा स्तब्धाः सन्तः स्थितवन्तः। ८  
अनन्तरं शौलो भूमित उत्थाय चक्षुषी उन्मील्य कमपि न दृष्ट्वान्। तदा  
लोकास्तस्य हस्तौ धृत्वा दम्मेषकनगरम् आनयन्। ९ ततः स दिनत्रयं यावद्  
अन्धो भूत्वा न भुक्तवान् पीतवांश्च। १० तदनन्तरं प्रभुस्तद्दम्मेषकनगरवासिन  
एकस्मै शिष्याय दर्शनं दत्वा आहूतवान् हे अननिय। ततः स प्रत्यवादीत्, हे  
प्रभो पश्य शृणोमि। ११ तदा प्रभुस्तमाजापयत् त्वमुत्थाय सरलनामानं मार्गं  
गत्वा यिहूदानिवेशने तार्षनगरीयं शौलनामानं जनं गवेषयन् पृच्छ; १२ पश्य  
स प्रार्थयते, तथा अननियनामक एको जनस्तस्य समीपम् आगत्य तस्य  
गात्रे हस्तार्पणं कृत्वा दृष्टिं ददातीत्थं स्वन्जे दृष्ट्वान्। १३ तस्माद् अननियः  
प्रत्यवदत् हे प्रभो यिरुशालमि पवित्रलोकान् प्रति सोऽनेकहिंसां कृतवान्; १४  
अत्र स्थाने च ये लोकास्तव नाम्नि प्रार्थयन्ति तानपि बद्धुं स प्रधानयाजकेभ्यः  
शक्तिं प्राप्तवान्, इमां कथाम् अहम् अनेकेषां मुखेभ्यः श्रुतवान्। १५ किन्तु  
प्रभुरकथयत्, याहि भिन्नदेशीयलोकानां भूपतीनाम् इस्मायेल्लोकानाज्य  
निकटे मम नाम प्रचारयितुं स जनो मम मनोनीतपात्रमास्ते। १६ मम  
नामनिमित्तज्य तेन कियान् महान् क्लेशो भोक्तव्य एतत् तं दर्शयिष्यामि। १७  
ततोऽननियो गत्वा गृहं प्रविश्य तस्य गात्रे हस्तार्पणं कृत्वा कथितवान्,

हे भ्रातः शौल त्वं यथा दृष्टिं प्राप्नोषि पवित्रेणात्मना परिपूर्णो भवसि च,  
 तदर्थं तवागमनकाले यः प्रभुयीशुस्तुभ्यं दर्शनम् अददात् स मां प्रेषितवान्।  
**18** इत्युक्तमात्रे तस्य चक्षुभ्याम् मीनशल्कवद् वस्तुनि निर्गते तत्क्षणात् स  
 प्रसन्नचक्षु भूत्वा प्रोत्थाय मज्जितोऽभवत् भुक्त्वा पीत्वा सबलोभवच्च।  
**19** ततः परं शौलः शिष्यैः सह कतिपयदिवसान् तस्मिन् दम्मेषकनगरे  
 स्थित्वाऽविलम्बं **20** सर्वभजनभवनानि गत्वा यीशुरीश्वरस्य पुत्र इमां कथां  
 प्राचारयत्। **21** तस्मात् सर्वे श्रोतारश्मलकृत्य कथितवन्तो यो यिरूशालम्नगर  
 एतन्नाम्ना प्रार्थयितूलोकान् विनाशितवान् एवम् एतादृशलोकान् बद्ध्वा  
 प्रधानयाजकनिकटं नयतीत्याशया एतत्स्थानमप्यागच्छत् सएव किमयं न  
 भवति? **22** किन्तु शौलः क्रमश उत्साहवान् भूत्वा यीशुरीश्वरेणाभिषिक्तो जन  
 एतस्मिन् प्रमाणं दत्वा दम्मेषक-निवासियिहूदीयलोकान् निरुत्तरान् अकरोत्।  
**23** इत्थं बहुतिथे काले गते यिहूदीयलोकास्तं हन्तुं मन्त्रयामासुः **24** किन्तु  
 शौलस्तेषामेतस्या मन्त्रणाया वार्ता प्राप्तवान्। ते तं हन्तुं तु दिवानिशं गुप्ताः  
 सन्तो नगरस्य द्वारेऽतिष्ठन्; **25** तस्मात् शिष्यास्तं नीत्वा रात्रौ पिटके निधाय  
 प्राचीरेणावारोहयन्। **26** ततः परं शौलो यिरूशालमं गत्वा शिष्यगणेन सार्द्धं  
 स्थातुम् ऐहत्, किन्तु सर्वे तस्माद्बिभयुः स शिष्य इति च न प्रत्ययन्। **27**  
 एतस्माद् बर्णब्बास्तं गृहीत्वा प्रेरितानां समीपमानीय मार्गमध्ये प्रभुः कथं तस्मै  
 दर्शनं दत्तवान् याः कथाश्च कथितवान् स च यथाक्षोभः सन् दम्मेषकनगरे यीशो  
 नाम प्राचारयत् एतान् सर्ववृत्तान्तान् तान् ज्ञापितवान्। **28** ततः शौलस्तैः  
 सह यिरूशालमि कालं यापयन् निर्भयं प्रभो र्यशो नाम प्राचारयत्। **29**  
 तस्माद् अन्यदेशीयलोकैः सार्द्धं विवादस्योपस्थितत्वात् ते तं हन्तुम् अचेष्टन्त।  
**30** किन्तु भ्रातृगणस्तज्जात्वा तं कैसरियानगरं नीत्वा तार्षनगरं प्रेषितवान्।  
**31** इत्थं सति यिहूदियागालील्शोमिरोणदेशीयाः सर्वा मण्डल्यो विश्रामं  
 प्राप्तास्ततस्तासां निष्ठाभवत् प्रभो र्भिर्या पवित्रस्यात्मनः सान्त्वनया च  
 कालं क्षेपयित्वा बहुसंख्या अभवन्। **32** ततः परं पितरः स्थाने स्थाने  
 भ्रमित्वा शेषे लोद्नगरनिवासिपवित्रलोकानां समीपे स्थितवान्। **33** तदा तत्र  
 पक्षाधातव्याधिनाष्टै वत्सरान् शय्यागतम् ऐनेयनामानं मनुष्यं साक्षत् प्राप्य  
 तमवदत्, **34** हे ऐनेय यीशुख्रीष्टस्त्वां स्वस्थम् अकार्षीत्, त्वमुत्थाय स्वशय्यां  
 निक्षिप, इत्युक्तमात्रे स उदत्तिष्ठत्। **35** एतादृशं दृष्ट्वा लोद्नारोणनिवासिनो

लोकाः प्रभुं प्रति परावर्त्तन्त। ३६ अपरञ्च भिक्षादानादिषु नानक्रियासु  
नित्यं प्रवृत्ता या याफोनगरनिवासिनी टाबिथानामा शिष्या यां दकर्का अर्थाद्  
हरिणीमयुक्त्वा आह्यन् सा नारी ३७ तस्मिन् समये रुग्ना सती प्राणान्  
अत्यजत्, ततो लोकास्तां प्रक्षाल्योपरिस्थप्रकोष्ठे शाययित्वास्थापयन्। ३८  
लोदनगरं याफोनगरस्य समीपस्थं तस्मात्तत्र पितर आस्ते, इति वार्ता श्रुत्वा  
तूर्णं तस्यागमनार्थं तस्मिन् विनयमुक्त्वा शिष्यगणो द्वौ मनुजौ प्रेषितवान्।  
३९ तस्मात् पितर उत्थाय ताभ्यां सार्द्धम् आगच्छत्, तत्र तस्मिन् उपस्थित  
उपरिस्थप्रकोष्ठं समानीते च विधवाः स्वाभिः सह स्थितिकाले दकर्कया कृतानि  
यान्युत्तरीयाणि परिधेयानि च तानि सर्वाणि तं दर्शयित्वा रुदत्यश्रतसृषु  
दिक्षविष्णन्। ४० किन्तु पितरस्ताः सर्वा बहिः कृत्वा जानुनी पातयित्वा  
प्रार्थितवान्; पश्चात् शवं प्रति दृष्टिं कृत्वा कथितवान्, हे टाबीथे त्वमुत्तिष्ठ, इति  
वाक्य उक्ते सा स्त्री चक्षुषी प्रोन्मील्य पितरम् अवलोक्योत्थायोपाविशत्।  
४१ ततः पितरस्तस्याः करौ धृत्वा उत्तोल्य पवित्रलोकान् विधवाश्चाहूय तेषां  
निकटे सजीवां तां समार्पयत्। ४२ एषा कथा समस्तयाफोनगरं व्याप्ता  
तस्माद् अनेके लोकाः प्रभौ व्यश्वसन्। ४३ अपरञ्च पितरस्तद्याफोनगरीयस्य  
कस्यचित् शिमोन्नाम्नश्वर्मकारस्य गृहे बहुदिनानि न्यवसत्।

**१०** कैसरियानगर इतालियाख्यसैन्यान्तर्गतः कर्णालियनामा सेनापतिरासीत्  
२ स सपरिवारो भक्त ईश्वरपरायणश्वासीत्; लोकेभ्यो बहूनि दानादीनि दत्वा  
निरन्तरम् ईश्वरे प्रार्थयाज्चक्रे। ३ एकदा तृतीयप्रहरवेलायां स दृष्टवान्  
ईश्वरस्यैको दूतः सप्रकाशं तत्समीपम् आगत्य कथितवान्, हे कर्णालिय। ४  
किन्तु स तं दृष्ट्वा भीतोऽकथयत्, हे प्रभो किं? तदा तमवदत् तव प्रार्थना  
दानादि च साक्षिस्वरूपं भूत्वैश्वरस्य गोचरमभवत्। ५ इदानीं याफोनगरं प्रति  
लोकान् प्रेष्य समुद्रीरे शिमोन्नाम्नश्वर्मकारस्य गृहे प्रवासकारी पितरनामा  
विख्यातो यः शिमोन् तम् आह्याय; ६ तस्मात् त्वया यद्यत् कर्तव्यं तत्तत् स  
वादिष्यति। ७ इत्युपदिश्य दूते प्रस्थिते सति कर्णालियः स्वगृहस्थानां दासानां  
द्वौ जनौ नित्यं स्वसङ्गिनां सैन्यानाम् एकां भक्तसेनाज्चाहूय ८ सकलमेतं  
वृत्तान्तं विजाप्य याफोनगरं तान् प्राहिणोत्। ९ परस्मिन् दिने ते यात्रां कृत्वा  
यदा नगरस्य समीप उपातिष्ठन्, तदा पितरो द्वितीयप्रहरवेलायां प्रार्थयितुं  
गृहपृष्ठम् आरोहत्। १० एतस्मिन् समये क्षुधार्तः सन् किञ्चिद् भोक्तुम्

ऐच्छत् किन्तु तेषाम् अन्नासादनसमये स मूर्च्छितः सन्नपतत्। 11 ततो  
 मेघद्वारं मुक्तं चतुर्भिः कोणै लम्बितं बृहद्वस्त्रमिव किञ्चन भाजनम् आकाशात्  
 पृथिवीम् अवारोहतीति दृष्टवान्। 12 तन्मध्ये नानप्रकारा ग्राम्यवन्यपश्चवः  
 खेचरोरोगामिप्रभृतयो जन्तवश्वासन्। 13 अनन्तरं हे पितर उत्थाय हत्वा भुंक्ष्व  
 तमप्रतीयं गगणीया वाणी जाता। 14 तदा पितरः प्रत्यवदत्, हे प्रभो ईदृशं  
 मा भवतु, अहम् एतत् कालं यावत् निषिद्धम् अशुचि वा द्रव्यं किञ्चिदपि  
 न भक्त्वान्। 15 ततः पुनरपि तादृशी विहयसीया वाणी जाता यद् ईश्वरः  
 शुचि कृतवान् तत् त्वं निषिद्धं न जानीहि। 16 इत्थं त्रिः सति तत् पात्रं  
 पुनराकृष्टं आकाशम् अगच्छत्। 17 ततः परं यद् दर्शनं प्राप्तवान् तस्य को  
 भाव इत्यत्र पितरो मनसा सन्देग्धि, एतस्मिन् समये कर्णालियस्य ते प्रेषिता  
 मनुष्या द्वारस्य सन्निधावुपस्थाय, 18 शिमोनो गृहमन्विच्छन्तः सम्पृछ्याहूय  
 कथितवन्तः पितरनाम्ना विख्यातो यः शिमोन् स किमत्र प्रवसति? 19 यदा  
 पितरस्तद्वर्षनस्य भावं मनसान्दोलयति तदात्मा तमवदत्, पश्य त्रयो जनास्त्वां  
 मृग्यन्ते। 20 त्वम् उत्थायावरुह्य निःसन्देहं तैः सह गच्छ मयैव ते प्रेषिताः।  
 21 तस्मात् पितरोऽवरुह्य कर्णालियप्रेरितलोकानां निकटमागत्य कथितवान्  
 पश्यत यूयं यं मृग्यध्ये स जनोहं, यूयं किन्निमित्तम् आगताः? 22 ततस्ते  
 प्रत्यवदन् कर्णालियनामा शुद्धसत्त्वं ईश्वरपरायणो यिहूदीयदेशस्थानां सर्वेषां  
 सन्निधौ सुख्यात्यापन्न एकः सेनापति र्निजगृहं त्वामाहूय नेतुं त्वतः कथा  
 श्रोतुञ्च पवित्रद्रूपेन समादिष्टः। 23 तदा पितरस्तानभ्यन्तरं नीत्वा तेषामातिथ्यं  
 कृतवान्, परेऽहनि तैः सार्द्धं यात्रामकरोत्, याफोनिवासिनां भ्रातृणां कियन्तो  
 जनाश्च तेन सह गताः। 24 परस्मिन् दिवसे कैसरियानगरमध्यप्रवेशसमये  
 कर्णालियो ज्ञातिबन्धून् आहूयानीय तान् अपेक्ष्य स्थितः। 25 पितरे गृह  
 उपस्थिते कर्णालियस्तं साक्षात्कृत्य चरणयोः पतित्वा प्राणमत्। 26  
 पितरस्तमुत्थाप्य कथितवान्, उत्तिष्ठाहमपि मानुषः। 27 तदा कर्णालियेन  
 साकम् आलपन् गृहं प्राविशत् तन्मध्ये च बहुलोकानां समागमं दृष्ट्वा  
 तान् अवदत्, 28 अन्यजातीयलोकैः महालपनं वा तेषां गृहमध्ये प्रवेशनं  
 यिहूदीयानां निषिद्धम् अस्तीति यूयम् अवगच्छथ; किन्तु कमपि मानुषम्  
 अव्यवहार्यम् अशुचिं वा ज्ञातुं मम नोचितम् इति परमेश्वरो मां ज्ञापितवान्।  
 29 इति हेतोराह्वानश्रवणमात्रात् काञ्चनापत्तिम् अकृत्वा युष्माकं समीपम्

आगतोस्मि; पृच्छामि यूयं किन्निमित्तं माम् आहूयत? ३० तदा कर्णीलियः  
 कथितवान्, अद्य चत्वारि दिनानि जातानि एतावद्वेलां यावद् अहम् अनाहार  
 आसन् ततस्तृतीयप्रहरे सति गृहे प्रार्थनसमये तेजोमयवस्त्रभृद् एको जनो  
 मम समक्षं तिष्ठन् एतां कथाम् अकथयत्, ३१ हे कर्णीलिय त्वदीया  
 प्रार्थना ईश्वरस्य कर्णगोचरीभूता तव दानादि च साक्षिस्वरूपं भूत्वा तस्य  
 दृष्टिगोचरमभवत्। ३२ अतो याफोनगरं प्रति लोकान् प्रहित्य तत्र समुद्रतीरे  
 शिमोन्नाम्नः कस्यचिच्चर्मकारस्य गृहे प्रवासकारी पितरनाम्ना विच्छातो यः  
 शिमोन् तमाहायय; ततः स आगत्य त्वाम् उपदेश्यति। ३३ इति कारणात्  
 तत्क्षणात् तव निकटे लोकान् प्रेषितवान् त्वमागतवान् इति भद्रं कृतवान्।  
 ईश्वरो यान्याख्यानानि कथयितुम् आदिशत् तानि श्रोतुं वयं सर्वे साम्प्रतम्  
 ईश्वरस्य साक्षाद् उपस्थिताः स्मः। ३४ तदा पितर इमां कथां कथयितुम्  
 आरब्धवान्, ईश्वरो मनुष्याणाम् अपक्षपाती सन् ३५ यस्य कस्यचिद् देशस्य यो  
 लोकास्तस्माद्वीत्वा सत्कर्मं करोति स तस्य ग्राहो भवति, एतस्य निश्चयम्  
 उपलब्धवानहम्। ३६ सर्वेषां प्रभु यों यीशुख्रीष्टस्तेन ईश्वर इस्त्रायेल्वंशानां  
 निकटे सुसंवादं प्रेष्य सम्मेलनस्य यं संवादं प्राचारयत् तं संवादं यूयं  
 श्रुतवन्तः। ३७ यतो योहना मज्जने प्रचारिते सति स गालीलदेशमारभ्य  
 समस्तयिहूदीयदेशं व्याप्तोत्; ३८ फलत ईश्वरेण पवित्रेणात्मना शक्त्या  
 चाभिषिक्तो नासरतीययीशुः स्थाने स्थाने भ्रमन् सुक्रियां कुर्वन् शैताना  
 किलष्टान् सर्वलोकान् स्वस्थान् अकरोत्, यत ईश्वरस्तस्य सहाय आसीत्;  
 ३९ वयञ्च यिहूदीयदेशे यिस्त्वालम्भगरे च तेन कृतानां सर्वेषां कर्मणां  
 साक्षिणो भवामः। लोकास्तं कुशे विद्ध्वा हतवन्तः, ४० किन्तु तृतीयदिवसे  
 ईश्वरस्तमुत्थाप्य सप्रकाशम् अदर्शयत्। ४१ सर्वलोकानां निकट इति न  
 हि, किन्तु तस्मिन् शमशानादुत्थिते सति तेन सार्द्धं भोजनं पानञ्च कृतवन्त  
 एतादृशा ईश्वरस्य मनोनीताः साक्षिणो ये वयम् अस्माकं निकटे तमदर्शयत्।  
 ४२ जीवितमृतोभयलोकानां विचारं कर्तुम् ईश्वरो यं नियुक्तवान् स एव स जनः,  
 इमां कथां प्रचारयितुं तस्मिन् प्रमाणं दातुञ्च सोऽस्मान् आज्ञापयत्। ४३  
 यस्तस्मिन् विश्वसिति स तस्य नाम्ना पापानुक्तो भविष्यति तस्मिन् सर्वे  
 भविष्यद्वादिनोपि एतादृशं साक्ष्यं ददति। ४४ पितरस्यैतत्कथाकथनकाले  
 सर्वेषां श्रोतृणामुपरि पवित्र आत्मावारोहत्। ४५ ततः पितरेण सार्द्धम्

आगतास्त्वकछेदिनो विश्वासिनो लोका अन्यदेशीयेभ्यः पवित्र आत्मनि दत्ते  
सति ४६ ते नानाजातीयभाषाभिः कथां कथयन्त ईश्वरं प्रशंसन्ति, इति दृष्ट्वा  
श्रुत्वा च विस्मयम् आपद्यन्त। ४७ तदा पितरः कथितवान्, वयमिव ये पवित्रम्  
आत्मानं प्राप्तास्तेषां जलमज्जनं किं कोपि निषेद्धं शक्नोति? ४८ ततः प्रभो  
नम्ना मज्जिता भवतेति तानाज्ञापयत्। अनन्तरं ते स्वैः सार्द्धं कृतिपयदिनानि  
स्थातुं प्रार्थयन्त।

**11** इत्थं भिन्नदेशीयलोका अपीश्वरस्य वाक्यम् अगृह्णन् इमां वार्ता  
यिहूदीयदेशस्थप्रेरिता भ्रातृगणश्च श्रुतवन्तः। २ ततः पितरे यिरुशालम्नगरं  
गतवति त्वक्छेदिनो लोकास्तेन सह विवदमाना अवदन्, ३ त्वम्  
अत्वक्छेदिलोकानां गृहं गत्वा तैः सार्द्धं भुक्तवान्। ४ ततः पितर आदितः  
क्रमशस्तकार्यस्य सर्ववृत्तान्तमाख्यातुम् आरब्धवान्। ५ याफोनगर एकदाहं  
प्रार्थयमानो मूर्च्छितः सन् दशनिन चतुर्षु कोणेषु लम्बनमानं वृहद्वस्त्रमिव  
पात्रमेकम् आकाशदवरुद्ध्य मन्निकटम् आगच्छद् अपश्यम्। ६ पश्चात् तद्  
अनन्यदृष्ट्या दृष्ट्वा विविच्य तस्य मध्ये नानाप्रकारान् ग्राम्यवन्यपशून्  
उरोगामिखेचरांश्च दृष्टवान्; ७ हे पितर त्वमुत्थाय गत्वा भुंक्ष्व मां सम्बोध्य  
कथयन्तं शब्दमेकं श्रुतवांश्च। ८ ततोहं प्रत्यवदं, हे प्रभो नेत्थं भवतु, यतः  
किञ्चन निषिद्धम् अशुचि द्रव्यं वा मम मुखमध्यं कदपि न प्राविशत्। ९  
अपरम् ईश्वरो यत् शुचि कृतवान् तन्निषिद्धं न जानीहि द्वि र्माम्प्रतीदृशी  
विहायसीया वाणी जाता। १० त्रिरित्यं सति तत् सर्वं पुनराकाशम् आकृष्टं।  
११ पश्चात् कैसरियानगरात् त्रयो जना मन्निकटं प्रेषिता यत्र निवेशने स्थितोहं  
तस्मिन् समये तत्रोपातिष्ठन्। १२ तदा निःसन्देहं तैः सार्द्धं यातुम् आत्मा  
मामादिष्टवान्; ततः परं मया सहैतेषु षड्भातृषु गतेषु वयं तस्य मनुजस्य  
गृहं प्राविशाम। १३ सोस्माकं निकटे कथामेताम् अकथयत् एकदा दूत  
एकः प्रत्यक्षीभूय मम गृहमध्ये तिष्ठन् मामित्याज्ञापितवान्, याफोनगरं प्रति  
लोकान् प्रहित्य पितरनाम्ना विख्यातं शिमोनम् आहूयय; १४ ततस्तव  
त्वदीयपरिवाराणाऽच येन परित्राणं भविष्यति तत् स उपदेक्ष्यति। १५ अहं  
तां कथामुत्थाप्य कथितवान् तेन प्रथमम् अस्माकम् उपरि यथा पवित्र  
आत्मावरुद्धवान् तथा तेषामप्युपरि समवरुद्धवान्। १६ तेन योहन् जले  
मज्जितवान् इति सत्यं किन्तु यूयं पवित्र आत्मनि मज्जिता भविष्यथ, इति

यद्वाक्यं प्रभुरुदितवान् तत् तदा मया स्मृतम्। 17 अतः प्रभा यीशुख्वीषे  
 प्रत्ययकारिणो ये वयम् अस्मभ्यम् ईश्वरो यद् दत्तवान् तत् तेभ्यो लोकेभ्योपि  
 दत्तवान् ततः कोहं? किमहम् ईश्वरं वारयितुं शक्नोमि? 18 कथामेतां श्रुवा ते  
 क्षान्ता ईश्वरस्य गुणान् अनुकीर्त्य कथितवन्तः, तर्हि परमायुःप्राप्तिनिमित्तम्  
 ईश्वरोन्यदेशीयलोकेभ्योपि मनःपरिवर्त्तनरूपं दानम् अदात्। 19 स्तिफानं  
 प्रति उपद्रवे घटिते ये विकीर्णा अभवन् तै फैनीकीकुप्रान्तियखियासु  
 भ्रमित्वा केवलयिहृदीयलोकान् विना कस्याप्यन्यस्य समीप ईश्वरस्य  
 कथां न प्राचारयन्। 20 अपरं तेषां कुप्रीयाः कुरीनीयाश्च कियन्तो जना  
 आन्तियखियानगरं गत्वा यूनानीयलोकानां समीपेपि प्रभोर्योशोः कथां  
 प्राचारयन्। 21 प्रभोः करस्तेषां सहाय आसीत् तस्माद् अनेके लोका विश्वस्य  
 प्रभुं प्रति परावर्त्तन्त। 22 इति वार्तायां यिरुशालमस्थमण्डलीयलोकानां  
 कर्णगोचरीभूतायाम् आन्तियखियानगरं गन्तु ते बर्णबां प्रैरयन्। 23 ततो  
 बर्णबास्तत्र उपस्थितः सन् ईश्वरस्यानुग्रहस्य फलं दृष्ट्वा सानन्दो जातः,  
 24 स स्वयं साधु विश्वासेन पवित्रेणात्मना च परिपूर्णः सन् गनोनिष्ठया  
 प्रभावास्थां कर्तुं सर्वान् उपदिष्टवान् तेन प्रभोः शिष्या अनेके बभूवः। 25  
 शेषे शौलं मृगयितुं बर्णबास्तार्षनगरं प्रस्थितवान्। तत्र तस्योदेशं प्राप्य  
 तम् आन्तियखियानगरम् आनयत्; 26 ततस्तौ मण्डलीस्थलोकैः सभां  
 कृत्वा संवत्सरमेकं यावद् बहुलोकान् उपादिशतां; तस्मिन् आन्तियखियानगरे  
 शिष्याः प्रथमं ख्रीषीयनाम्ना विख्याता अभवन्। 27 ततः परं भविष्यद्वादिगणे  
 यिरुशालम आन्तियखियानगरम् आगते सति 28 आगाबनामा तेषामेक  
 उत्थाय आत्मनः शिक्षया सर्वदेशे दुर्भिक्षं भविष्यतीति ज्ञापितवान्; ततः  
 क्लौदियकैसरस्याधिकारे सति तत् प्रत्यक्षम् अभवत्। 29 तस्मात् शिष्या  
 एकैकशः स्वस्वशक्त्यनुसारतो यिहृदीयदेशनिवासिनां भ्रतृणां दिनयापनार्थं  
 धनं प्रेषयितुं निश्चित्य 30 बर्णबाशौलयो द्वारा प्राचीनलोकानां समीपं तत्  
 प्रेषितवन्तः।

**12** तस्मिन् समये हेरोदूराजो मण्डल्याः कियज्जनेभ्यो दुःखं दातुं प्रारभत्।  
 2 विशेषतो योहनः सोदरं याकूबं करवालाधातेन् हतवान्। 3 तस्माद्  
 यिहृदीयाः सन्तुष्टा अभवन् इति विज्ञाय स पितरमपि धर्तुं गतवान्। 4 तदा  
 किणवशून्यपूपोत्सवसमय उपातिष्ठत्; अत उत्सवे गते सति लोकानां समक्षं

तं बहिरानेय्यामीति मनसि स्थिरीकृत्य स तं धारयित्वा रक्षणार्थम् येषाम्  
 एकैकसंघे चत्वारो जनाः सन्ति तेषां चतुर्णा रक्षकसंघानां समीपे तं समर्प्य  
 कारायां स्थापितवान् । ५ किन्तु पितरस्य कारास्थितिकारणात् मण्डल्या  
 लोका अविश्रामम् ईश्वरस्य समीपे प्रार्थयन्त । ६ अनन्तरं हेरोदि तं बहिरानायितुं  
 उद्यते सति तस्यां रात्रौ पितरो रक्षकद्युमध्यस्थाने शृङ्खलद्वयेन बद्धः सन्  
 निद्रित आसीत्, दौवारिकाश्च कारायाः सम्मुखे तिष्ठन्तो द्वारम् अरक्षिषुः । ७  
 एतस्मिन् समये परमेश्वरस्य दूते समुपस्थिते कारा दीप्तिमती जाताः ततः स  
 दूतः पितरस्य कुक्षावावातं कृत्वा तं जागरयित्वा भाषितवान् तूर्णमुत्तिष्ठ;  
 ततस्तस्य हस्तस्थशृङ्खलद्वयं गलत् पतितं । ८ स दूतस्तमवदत्, बद्धकटिः  
 सन् पादयोः पादुके अर्पय; तेन तथा कृते सति दूतस्तम् उक्तवान् गात्रीयवस्त्रं  
 गात्रे निधाय मम पश्चाद् एहि । ९ ततः पितरस्तस्य पश्चाद् व्रजन बहिरगच्छत्,  
 किन्तु दूतेन कर्म्मेतत् कृतमिति सत्यमज्ञात्वा स्वप्नदर्शनं ज्ञातवान् । १०  
 इत्थं तौ प्रथमां द्वितीयाज्च कारां लङ्घित्वा येन लौहनिर्मितद्वारेण नगरं  
 गम्यते तत्समीपं प्राप्नुतां; ततस्तस्य कवाटं स्वयं मुक्तमभवत् ततस्तौ  
 तत्स्थानाद् बहि भूत्वा मार्गेकस्य सीमां यावद् गतौ; ततोऽकस्मात् स दूतः  
 पितरं त्यक्तवान् । ११ तदा स चेतनां प्राप्य कथितवान् निजदूतं प्रहित्य परमेश्वरो  
 हेरोदो हस्ताद् यिहूदीयलोकानां सर्वाशायाश्च मां समुद्भूतवान् इत्यहं निश्चयं  
 ज्ञातवान् । १२ स विविच्य मार्कनाम्रा विख्यातस्य योहनो मातु मरियमो यस्मिन्  
 गृहे बहवः सम्भूय प्रार्थयन्त तन्निवेशनं गतः । १३ पितरेण बहिद्वार आहते  
 सति रोदानामा बालिका द्रष्टुं गता । १४ ततः पितरस्य स्वरं श्रुवा सा हर्षयुक्ता  
 सती द्वारं न मोचयित्वा पितरो द्वारे तिष्ठतीति वार्ता वक्तुम् अभ्यन्तरं धावित्वा  
 गतवती । १५ ते प्रावोचन् त्वमुन्मत्ता जातासि किन्तु सा मुहुर्मुहुरुक्तवती  
 सत्यमेवैतत् । १६ तदा ते कथितवन्तस्तर्हि तस्य दूतो भवेत् । १७ पितरो  
 द्वारमाहतवान् एतस्मिन्नन्तरे द्वारं मोचयित्वा पितरं दृष्ट्वा विस्मयं प्राप्ताः । १८  
 ततः पितरो निःशब्दं स्थातुं तान् प्रति हस्तेन सङ्केतं कृत्वा परमेश्वरो येन  
 प्रकारेण तं काराया उद्भूत्यानीतवान् तस्य वृत्तान्तं तानज्ञापयत्, यूयं गत्वा  
 याकुबं भ्रातृगणज्च वार्तामितां वदतेत्युक्ता स्थानान्तरं प्रस्थितवान् । १९ प्रभाते  
 सति पितरः क्व गत इत्यत्र रक्षकाणां मध्ये महान् कलहो जातः । २० हेरोद्  
 बहु मृगयित्वा तस्योद्देशे न प्राप्ते सति रक्षकान् संपृच्छ्य तेषां प्राणान् हन्तुम्

आदिष्वान्। 21 पश्चात् स यिहूदीयप्रदेशात् कैसरियानगरं गत्वा तत्रावातिष्ठत्।  
 22 सोरसीदोनदेशयो लोकेभ्यो हेरोदि युयुत्सौ सति ते सर्व एकमन्त्रणाः  
 सन्तस्तस्य समीप उपस्थाय ल्वास्तनामानं तस्य वस्त्रगृहाधीशं सहायं कृत्वा  
 हेरोदा सार्द्धं सन्धिं प्रार्थयन्त यतस्तस्य राज्ञो देशेन तेषां देशीयानां भरणम्  
 अभवत् 23 अतः कुत्रचिन् निरुपितदिने हेरोद् राजकीयं परिच्छदं परिधाय  
 सिंहासने समुपविश्य तान् प्रति कथाम् उक्तवान्। 24 ततो लोका उच्चैःकारं  
 प्रत्यवदन्, एष मनुजरवो न हि, ईश्वरीयरवः। 25 तदा हेरोद् ईश्वरस्य सम्मानं  
 नाकरोत्; तस्माद्देहोः परमेश्वरस्य दूतो हठात् तं प्राहरत् तेनैव स कीटैः क्षीणः  
 सन् प्राणान् अजहात्। किन्त्वीश्वरस्य कथा देशं व्याप्य प्रबलाभवत्। ततः  
 परं बर्णबाशौलौ यस्य कर्मणो भारं प्राप्नुतां ताभ्यां तस्मिन् सम्पादिते  
 सति मार्कनाम्ना विष्ण्यातो यो योहन् तं सङ्गिनं कृत्वा यिरुशालम्नगरात्  
 प्रत्यागतौ।

**13** अपरञ्च बर्णबाः, शिमोन् यं निग्रं वदन्ति, कुरीनीयलूकियो  
 हेरोदा राज्ञा सह कृतविद्याभ्यासो मिनहेम्, शौलश्चैते ये कियन्तो जना  
 भविष्यद्वादिन उपदेशरश्चान्तियखियानगरस्थमण्डल्याम् आसन्, 2 ते  
 यदोपवासं कृत्वेश्वरम् असेवन्त तस्मिन् समये पवित्र आत्मा कथितवान् अहं  
 यस्मिन् कर्मणि बर्णबाशौलौ नियुक्तवान् तत्कर्म कर्तुं तौ पृथक् कुरुत।  
 3 ततस्तैरुपवासप्रार्थनयोः कृतयोः सतोस्ते तयो गर्वत्रयो हस्तार्पणं कृत्वा  
 तौ व्यसृजन्। 4 ततः परं तौ पवित्रेणात्मना प्रेरितौ सन्तौ सिलूकियानगरम्  
 उपस्थाय समुद्रपथेन कुप्रोपद्वीपम् अगच्छतां। 5 ततः सालामीनगरम्  
 उपस्थाय तत्र यिहूदीयानां भजनभवनानि गत्वेश्वरस्य कथां प्राचारयतां;  
 योहनपि तत्सहचरोऽभवत्। 6 इत्थं ते तस्योपद्वीपस्य सर्वत्र भ्रमन्तः  
 पाफनगरम् उपस्थिताः; तत्र सुविवेचकेन सर्जियपौलनाम्ना तदेशाधिपतिना  
 सह भविष्यद्वादिनो वेशधारी बर्यशुनामा यो मायावी यिहूदी आसीत् तं  
 साक्षात् प्राप्तवतः। 7 तदेशाधिप ईश्वरस्य कथां श्रोतुं वाञ्छन् पौलबर्णबाँ  
 न्यमन्त्रयत्। 8 किन्त्विलुमा यं मायाविनं वदन्ति स देशाधिपतिं धर्ममार्गाद्  
 बहिर्भूतं कर्तुम् अयतत। 9 तस्मात् शोलोऽर्थात् पौलः पवित्रेणात्मना परिपूर्णः  
 सन् तं मायाविनं प्रत्यनन्यदृष्टिं कृत्वाकथयत्, 10 हे नरकिन् धर्मद्विषिन्  
 कौटिल्यदुष्कर्मपरिपूर्ण, त्वं किं प्रभोः सत्यपथस्य विपर्ययकरणात्

कदापि न निर्वित्तिष्यसे? 11 अधुना परमेश्वरस्तव समुचितं करिष्यति  
 तेन कतिपयदिनानि त्वम् अन्धः सन् सूर्यमपि न द्रक्ष्यसि। तत्क्षणाद्  
 रात्रिवद् अन्धकारस्तस्य दृष्टिम् आच्छादितवान्; तस्मात् तस्य हस्तं धर्तु स  
 लोकमन्विच्छन् इतस्तो भ्रमणं कृतवान्। 12 एनां घटनां दृष्ट्वा स देशाधिपतिः  
 प्रभूपदेशाद् विस्मित्य विश्वासं कृतवान्। 13 तदनन्तरं पौलस्तसङ्गिनौ च  
 पाफनगरात् प्रोतं चालयित्वा पम्फुलियादेशस्य पर्गीनगरम् अगच्छन् किन्तु  
 योहन् तयोः समीपाद् एत्य यिरुशालमं प्रत्यागच्छत्। 14 पश्चात् तौ पर्गीतो  
 यात्रां कृत्वा पिसिदियादेशस्य आन्तियखियानगरम् उपस्थाय विश्रामवारे  
 भजनभवनं प्रविश्य समुपाविशतां। 15 व्यवस्थाभविष्यद्वाक्ययोः पठितयोः  
 सतो हें भ्रातरौ लोकान् प्रति युवयोः काचिद् उपदेशकथा यद्यस्ति तर्हि तां वदतं  
 तौ प्रति तस्य भजनभवनस्याधिपतयः कथाम् एतां कथयित्वा ग्रैषयन्। 16  
 अतः पौल उत्तिष्ठन् हस्तेन सङ्केतं कुर्वन् कथितवान् हे इस्सायेलीयमनुष्या  
 ईश्वरपरायणा: सर्वे लोका यूयम् अवधद्दं। 17 एतेषामिस्सायेल्लोकानाम्  
 ईश्वरोऽस्माकं पूर्वपुरुषान् मनोनीतान् कत्वा गृहीतवान् ततो मिसरि देशे  
 प्रवसनकाले तेषामुन्नतिं कृत्वा तस्मात् स्वीयबाहुबलेन तान् बहिः कृत्वा  
 समानयत्। 18 चत्वारिंशद्वृत्सरान् यावच्य महाप्रान्तरे तेषां भरणं कृत्वा 19  
 किनान्देशान्तर्वर्तीणि सप्तराज्यानि नाशयित्वा गुटिकापातेन तेषु सर्वदिशेषु  
 तेभ्योऽधिकारं दत्तवान्। 20 पञ्चाशदधिकचतुःशतेषु वत्सरेषु गतेषु च  
 शिम्येल्भविष्यद्वादिपर्यन्तं तेषामुपरि विचारयितृन् नियुक्तवान्। 21 तैश्च राजि  
 प्राथिति, ईश्वरो बिन्यामीनो वंशजातस्य कीशः पुत्रं शौलं चत्वारिंशद्वृष्टपर्यन्तं  
 तेषामुपरि राजानं कृतवान्। 22 पश्चात् तं पदच्युतं कृत्वा यो मदिष्टक्रियाः सर्वाः  
 करिष्यति तादृशं मम मनोभिमतम् एकं जनं यिशयः पुत्रं दायूदं प्राप्तवान्  
 इदं प्रमाणं यस्मिन् दायूदि स दत्तवान् तं दायूदं तेषामुपरि राजत्वं कर्तुम्  
 उत्पादितवान्। 23 तस्य स्वप्रतिश्रुतस्य वाक्यस्यानुसारेण इस्सायेल्लोकानां  
 निमित्तं तेषां मनुष्याणां वंशाद् ईश्वर एकं यीशुं (त्रातारम्) उदपादयत्। 24  
 तस्य प्रकाशनात् पूर्वं योहन् इस्सायेल्लोकानां सन्निधौ मनःपरावर्तनरूपं  
 मज्जनं प्राचारयत्। 25 यस्य च कर्मणो भारं प्रप्तवान् योहन् तन् निष्पादयन्  
 एतां कथां कथितवान्, यूयं मां कं जनं जानीथ? अहम् अभिषिक्तत्रात्  
 नहि, किन्तु पश्यत यस्य पादयोः पादकयो र्बन्धने मोचयितुमपि योग्यो

न भवामि तादृश एको जनो मम पश्चाद् उपतिष्ठति। 26 हे इब्राहीमो  
 वंशजाता भ्रातरो हे ईश्वरभीताः सर्वलोका युष्मान् प्रति परित्राणस्य कथैषा  
 प्रेरिता। 27 यिरुशालम्निवासिनस्तेषाम् अधिपतयश्च तस्य यीशोः परिचयं  
 न प्राप्य प्रतिविश्रामवारं पठ्यमानानां भविष्यद्वादिकथानाम् अभिप्रायम्  
 अबुट्ध्वा च तस्य वधेन ताः कथाः सफला अकुर्ब्बन्। 28 प्राणहननस्य  
 कमपि हेतुम् अप्राप्यापि पीलातस्य निकटे तस्य वधं प्रार्थयन्त। 29 तस्मिन्  
 याः कथा लिखिताः सन्ति तदनुसारेण कर्म सम्पाद्य तं क्रुशाद् अवतार्य  
 श्मशाने शायितवन्तः। 30 किन्त्वीश्वरः श्मशानात् तमुदस्थापयत्, 31 पुनश्च  
 गातीलप्रदेशाद् यिरुशालमनगरं तेन सार्दू ये लोका आगच्छन् स बहुदिनानि  
 तेभ्यो दर्शनं दत्तवान्, अतस्त इदानीं लोकान् प्रति तस्य साक्षिणः सन्ति। 32  
 अस्माकं पूर्वपुरुषाणां समक्षम् ईश्वरो यस्मिन् प्रतिज्ञातवान् यथा, त्वं मे  
 पुत्रोसि चाद्य त्वां समुत्थापितवानहम्। 33 इदं यद्वचनं द्वितीयगीते लिखितमास्ते  
 तद् यीशोरुत्थानेन तेषां सन्ताना ये वयम् अस्माकं सन्निधौ तेन प्रत्यक्षी  
 कृतं, युष्मान् इमं सुसंवादं ज्ञापयामि। 34 परमेश्वरेण श्मशानाद् उत्थापितं  
 तदीयं शरीरं कदापि न क्षेष्यते, एतस्मिन् स स्वयं कथितवान् यथा दायूदं प्रति  
 प्रतिज्ञातो यो वरस्तमहं तुभ्यं दास्यामि। 35 एतदन्यस्मिन् गीतेऽपि कथितवान्।  
 स्वकीयं पुण्यवन्तं त्वं क्षयितुं न च दास्यसि। 36 दायूदा ईश्वराभिमतसेवायै  
 निजायुषि व्ययिते सति स महानिद्रां प्राप्य निजैः पूर्वपुरुषैः सह मिलितः  
 सन् अक्षीयत; 37 किन्तु यमीश्वरः श्मशानाद् उदस्थापयत् स नाक्षीयत। 38  
 अतो हे भ्रातरः, अनेन जनेन पापमोचनं भवतीति युष्मान् प्रति प्रचारितम्  
 आस्ते। 39 फलतो मूसाव्यवस्थया यूयं येभ्यो दोषेभ्यो मुक्ता भवितुं न शक्यथ  
 तेभ्यः सर्वदोषेभ्य एतस्मिन् जने विश्वासिनः सर्वे मुक्ता भविष्यन्तीति  
 युष्माभिः ज्ञायतां। 40 अपरञ्च। अवज्ञाकारिणो लोकाश्रक्षुरुन्मील्य पश्यत।  
 तथैवासम्भवं ज्ञात्वा स्यात् यूयं विलज्जिताः। यतो युष्मासु तिष्ठत्सु करिष्ये  
 कर्म तादृशं। येनैव तस्य वृत्तान्ते युष्मभ्यं कथितेऽपि हि। यूयं न तन्तु  
 वृत्तान्तं प्रत्येष्यथ कदाचन॥ 41 येयं कथा भविष्यद्वादिनां ग्रन्थेषु लिखितास्ते  
 सावधाना भवत स कथा यथा युष्मान् प्रति न घटते। 42 यिहूदीयभजनभवनान्  
 निर्गतयोस्तयो भिन्नदेशीयै वैक्ष्यमाणा प्रार्थना कृता, आगामिनि विश्रामवारेऽपि  
 कथेयम् अस्मान् प्रति प्रचारिता भवत्विति। 43 सभाया भड्गे सति

बहवो यिहूदीयलोका यिहूदीयमतग्राहिणो भक्तलोकाश्च बर्णब्बापौलयोः  
 पश्चाद् आगच्छन्, तेन तौ तैः सह नानाकथाः कथयित्वेश्वरानुग्रहाश्रये  
 स्थातुं तान् प्रावर्त्यतां। 44 परविश्रामवारे नगरस्य प्रायेण सर्वे लाका  
 ईश्वरीयां कथां श्रोतुं मिलिताः, 45 किन्तु यिहूदीयलोका जननिवहं विलोक्य  
 ईर्ष्या परिपूर्णाः सन्तो विपरीतकथाकथनेनेश्वरनिन्दया च पौलेनोक्तां  
 कथां खण्डयितुं चेष्टितवन्तः। 46 ततः पौलबर्णब्बावक्षोभौ कथितवन्तौ  
 प्रथमं युष्माकं सन्निधावीश्वरीयकथायाः प्रचारणम् उचितमासीत् किन्तु  
 तदग्राह्यत्वकरणेन यूयं स्वान् अनन्तायुषोऽयोग्यान् दर्शयथ, एतत्कारणाद्  
 वयम् अन्यदेशीयलोकानां समीपं गच्छामः। (aiōnios g166) 47 प्रभुरस्मान्  
 इत्थम् आदिष्टवान् यथा, यावच्च जगतः सीमां लोकानां त्राणकारणात्।  
 मयान्यदेशमध्ये त्वं स्थापितो भूः प्रदीपवत्॥ 48 तदा कथामीदृशीं श्रुत्वा  
 भिन्नदेशीया आह्नादिताः सन्तः प्रभोः कथां धन्यां धन्याम् अवदन्, यावन्तो  
 लोकाश्च परमायुः प्राप्तिनिमित्तं निरुपिता आसन् ते व्यश्वसन्। (aiōnios  
 g166) 49 इत्थं प्रभोः कथा सर्वेदेशं व्याप्नोत्। 50 किन्तु यिहूदीया नगरस्य  
 प्रथानपुरुषान् सम्मान्याः कथिपया भक्ता योषितश्च कुप्रवृत्तिं ग्राहयित्वा  
 पौलबर्णब्बौ ताडयित्वा तस्मात् प्रदेशाद् दूरीकृतवन्तः। 51 अतः कारणात्  
 तौ निजपदधूलीस्तेषां प्रातिकूल्येन पातयित्वेकनियं नगरं गतौ। 52 ततः  
 शिष्यगण आनन्देन पवित्रेणात्मना च परिपूर्णोभवत्।

**14** तौ द्वौ जनौ युगपद् इकनियनगरस्थयिहूदीयानां भजनभवनं गत्वा यथा  
 बहवो यिहूदीया अन्यदेशीयलोकाश्च व्यश्वसन् तादृशीं कथां कथितवन्तौ। 2  
 किन्तु विश्वासहीना यिहूदीया अन्यदेशीयलोकान् कुप्रवृत्तिं ग्राहयित्वा भ्रातृणां  
 प्रति तेषां वैरं जनितवन्तः। 3 अतः स्वानुग्रहकथायाः प्रमाणं दत्वा तयो हस्तै  
 र्बहुलक्षणम् अद्भुतकर्म्म च प्राकाशयद् यः प्रभुस्तस्य कथा अक्षोभेन प्रचार्य  
 तौ तत्र बहुदिनानि समवातिषेतां। 4 किन्तु कियन्तो लोका यिहूदीयानां  
 सपक्षाः कियन्तो लोकाः प्रेरितानां सपक्षा जाताः, अतो नागरिकजननिवहमध्ये  
 भिन्नवाक्यत्वम् अभवत्। 5 अन्यदेशीया यिहूदीयास्तेषाम् अधिपतयश्च  
 दैरात्म्यं कुत्वा तौ प्रस्तरैराहन्तुम् उद्यताः। 6 तौ तद्वार्ता प्राप्य पलायित्वा  
 लुकायनियदेशस्यान्तर्वर्त्तिलुस्त्रादब्बो 7 तत्समीपस्थदेशञ्च गत्वा तत्र  
 सुसंवादं प्रचारयतां। 8 तत्रोभयपादयोश्वलनशक्तिहीनो जन्मारभ्य खञ्जः

कदापि गमनं नाकरोत् एतादृशं एको मानुषो लुस्त्रानगर उपविश्य पौलस्य  
 कथां श्रुतवान्। ९ एतस्मिन् समये पौलस्तम्प्रति दृष्टिं कृत्वा तस्य स्वास्थ्ये  
 विश्वासं विदित्वा प्रोच्चैः कथितवान् १० पद्भ्यामुत्तिष्ठन् ऋजु र्भव। ततः  
 स उल्लम्फं कृत्वा गमनागमने कुतवान्। ११ तदा लोकाः पौलस्य तत्  
 कार्य्यं विलोक्य लुकायनीयभाषया प्रोच्चैः कथामेतां कथितवन्तः, देवा  
 मनुष्यरूपं धृत्वास्माकं समीपम् अवारोहन्। १२ ते बर्णबां यूपितरम् अवदन्  
 पौलश्च मुख्यो वक्ता तस्मात् तं मर्कुरियम् अवदन्। १३ तस्य नगरस्य  
 सम्मुखे स्थापितस्य यूपितरविग्रहस्य याजको वृषान् पुष्पमालाश्च द्वारसमीपम्  
 आनीय लोकैः सर्द्धं तावुद्दिश्य समुत्सृज्य दातुम् उद्यतः। १४ तद्वार्ता श्रुत्वा  
 बर्णबापौलौ स्वीयवस्त्राणि छित्वा लोकानां मध्यं वेगेन प्रविश्य प्रोच्चैः  
 कथितवन्तौ, १५ हे महेच्छा: कुत एतादृशं कर्म कुरुथ? आवामपि युष्मादृशौ  
 सुखदुःखभोगिनौ मनुष्यौ, युयम् एताः सर्वा वृथाकल्पनाः परित्यज्य यथा  
 गगणवसुन्धराजलनिधीनां तन्मध्यस्थानां सर्वेषाज्च स्रष्टारममरम् ईश्वरं  
 प्रति परावर्त्तध्वे तदर्थम् आवां युष्माकं सन्निधौ सुसंवादं प्रचारयावः। १६  
 स ईश्वरः पूर्वकाले सर्वदिशीयलोकान् स्वस्वमार्गे चलितुमनुमतिं दत्तवान्,  
 १७ तथापि आकाशात् तोयवर्षणेन नानाप्रकारशस्योत्पत्या च युष्माकं  
 हितैषी सन् भक्ष्यैराननदेन च युष्माकम् अन्तःकरणानि तर्पयन् तानि दानानि  
 निजसाक्षिस्वरूपाणि स्थपितवान्। १८ किन्तु तादृशायां कथायां कथितायामपि  
 तयोः समीप उत्सर्जनात् लोकनिवहं प्रायेण निवर्त्तयितुं नाशकनुताम्। १९  
 आन्तियखिया-इकनियनगराभ्यां कतिपययिहूदीयलोका आगत्य लोकान्  
 प्रावर्त्यन्त तस्मात् तै पौलं प्रस्तरैराधन् तेन स मृत इति विज्ञाय नगरस्य  
 बहिस्तम् आकृष्य नीतवन्तः। २० किन्तु शिष्यगणे तस्य चतुर्दिशि तिष्ठति  
 सति स स्वयम् उत्थाय पुनरपि नगरमध्यं प्राविशत् तत्परेऽहनि बर्णबासहितो  
 दर्ढीनगरं गतवान्। २१ तत्र सुसंवादं प्रचार्यं बहुलोकान् शिष्यान् कृत्वा  
 तौ लुस्त्राम् इकनियम् आन्तियखियाज्च परावृत्य गतौ। २२ बहुदुःखानि  
 भुक्त्वापीश्वराज्यं प्रवेष्यम् इति कारणाद् धर्ममार्गे स्थातुं विनयं कृत्वा  
 शिष्यगणस्य मनःस्थैर्यम् अकुरुतां। २३ मण्डलीनां प्राचीनवर्गान् नियुज्य  
 प्रार्थनोपवासौ कृत्वा यत्प्रभौ ते व्यश्वसन् तस्य हस्ते तान् समर्प्य २४  
 पिसिदियामध्येन पाम्फुलियादेशं गतवन्तौ। २५ पश्चात् पर्गन्नगरं गत्वा सुसंवादं

प्रचार्य अत्तालियानगरं प्रस्थितवन्तौ। 26 तस्मात् समुद्रपथेन गत्वा ताभ्यां यत् कर्म सम्पन्नं तत्कर्म साधयितुं यन्नगरे दयालोरीश्वरस्य हस्ते समर्पितौ जातौ तद् आन्तियखियानगरं गतवन्ता। 27 तत्रोपस्थाय तन्नगरस्थमण्डलीं संगृह्य स्वाभ्याम ईश्वरो यद्यत् कर्मकरोत् तथा येन प्रकारेण भिन्नदेशीयलोकान् प्रति विश्वासरूपद्वारम् अमोचयद् एतान् सर्ववृत्तान्तान् तान् ज्ञापितवन्तौ। 28 ततस्तौ शिर्यैः सार्द्धं तत्र बहुदिनानि न्यवसताम्।

**15** यिहूदादेशात् कियन्तो जना आगत्य भ्रातृगणमित्थं शिक्षितवन्तो मूसाव्यवस्थया यदि युष्माकं त्वक्छेदो न भवति तर्हि यूं परित्राणं प्राप्तुं न शक्षयथ। 2 पौलबर्णब्बौ तैः सह बहून् विचारान् विवादांश्च कृतवन्तौ, ततो मण्डलीयनोका एतस्याः कथायास्तत्त्वं ज्ञातुं यिस्शालम्नगरस्थान् प्रेरितान् प्राचीनांश्च प्रति पौलबर्णब्बाप्रभृतीन् कतिपयजनान् प्रेषयितुं निश्चयं कृतवन्तः। 3 ते मण्डल्या प्रेरिताः सन्तः फैणीकीशोमिरोन्देशाभ्यां गत्वा भिन्नदेशीयानां मनःपरिवर्तनस्य वार्त्या भ्रातृणां परमाह्नादम् अजनयन्। 4 यिस्शालम्युपस्थाय प्रेरितगणेन लोकप्राचीनगणेन समाजेन च समुपगृहीताः सन्तः स्वैरीश्वरो यानि कर्माणि कृतवान् तेषां सर्ववृत्तान्तान् तेषां समक्षम् अकथयन्। 5 किन्तु विश्वासिनः कियन्तः फिरुशिमतग्राहिणो लोका उत्थाय कथामेतां कथितवन्तो भिन्नदेशीयानां त्वक्छेदं कर्तुं मूसाव्यवस्थां पालयितुञ्च समादेष्टव्यम्। 6 ततः प्रेरिता लोकप्राचीनाश्च तस्य विवेचनां कर्तुं सभायां स्थितवन्तः। 7 बहुविचारेषु जातषु पितर उत्थाय कथितवान्, हे भ्रातरो यथा भिन्नदेशीयलोका मम मुखात् सुसंवादं श्रुत्वा विश्वसन्ति तदर्थं बहुदिनात् पूर्वम् ईश्वरोस्माकं मध्ये मां वृत्वा नियुक्तवान्। 8 अन्तर्व्यामीश्वरो यथासम्भयं तथा भिन्नदेशीयेभ्यः पवित्रमात्मानं प्रदाय विश्वासेन तेषाम् अन्तःकरणानि पवित्राणि कृत्वा 9 तेषाम् अस्माकञ्च मध्ये किमपि विशेषं न स्थापयित्वा तानधि स्वयं प्रमाणं दत्तवान् इति यूं जानीथ। 10 अतएवास्माकं पूर्वपुरुषा वयञ्च स्वयं यद्युगस्य भारं सोङुं न शक्तः सम्प्रति तं शिष्यगणस्य स्कन्धेषु न्यसितुं कुत ईश्वरस्य परीक्षां करिष्यथ? 11 प्रभो यीशुख्रीष्टस्यानुग्रहेण ते यथा वयमपि तथा परित्राणं प्राप्तुम् आशां कुर्मः। 12 अनन्तरं बर्णब्बापौलाभ्याम् ईश्वरो भिन्नदेशीयानां मध्ये यद्यत् आश्रव्यम् अद्वृतञ्च कर्म कृतवान् तद्वृत्तानं तौ स्वमुखाभ्याम् अवर्णयतां सभास्थाः सर्वे नीरवाः सन्तः श्रुतवन्तः। 13 तयोः

कथायां समाप्तायां सत्यां याकूब् कथयितुम् आरब्धवान् १४ हे भ्रातरो मम  
 कथायाम् मनो निधत्त। ईश्वरः स्वनामार्थं भिन्नदेशीयलोकानाम् मध्याद् एकं  
 लोकसंघं ग्रहीतुं मतिं कृत्वा येन प्रकारेण प्रथमं तान् प्रति कृपावलेकनं कृतवान्  
 तं शिमोन् वर्णितवान्। १५ भविष्यद्वादिभिरुक्तानि यानि वाक्यानि तैः सार्द्धम्  
 एतस्यैक्यं भवति यथा लिखितमास्ते। १६ सर्वेषां कर्मणां यस्तु साधकः  
 परमेश्वरः। स एवेदं वदेद्वाक्यं शेषाः सकलमानवाः। भिन्नदेशीयलोकाश्च  
 यावन्तो मम नामतः। भवन्ति हि सुविष्यातास्ते यथा परमेशितुः। १७ तत्वं  
 सम्यक् समीहन्ते तन्निमित्तमहं किल। परावृत्य समागत्य दायूदः पतितं पुनः।  
 दूष्यमुत्थापयिष्यामि तदीयं सर्ववस्तु च। पतितं पुनरुथाप्य सज्जयिष्यामि  
 सर्वथा॥ १८ आ प्रथमाद् ईश्वरः स्वीयानि सर्वकर्मणि जानाति। (aiōn g165)  
 १९ अतएव मम निवेदनमिदं भिन्नदेशीयलोकानां मध्ये ये जना ईश्वरं प्रति  
 परावर्त्तन्त तेषामुपरि अन्यं कमपि भारं न न्यस्य २० देवताप्रसादाशुचिभक्ष्यं  
 व्यभिचारकर्म कण्ठसम्पीडनमारितप्राणिभक्ष्यं रक्तभक्ष्यञ्च एतानि परित्यक्तुं  
 लिखामः। २१ यतः पूर्वकालतो मूसाव्यवस्थाप्रचारिणो लोका नगरे नगरे  
 सन्ति प्रतिविश्रामवारञ्च्च भजनभवने तस्याः पाठो भवति। २२ ततः परं  
 प्रेरितगणो लोकप्राचीनगणः सर्वा मण्डली च स्वेषां मध्ये बर्शब्जा नाम्ना  
 विष्यातो मनोनीतौ कृत्वा पौलबर्णब्जाभ्यां सार्द्धम् आन्तियखियानगरं प्रति  
 प्रेषणम् उचितं बुद्ध्वा ताभ्यां पत्रं प्रैषयन्। २३ तस्मिन् पत्रे लिखितमिदं,  
 आन्तियखिया-सुरिया-किलिकियादेशस्थभिन्नदेशीयभ्रातृगणाय प्रेरितगणस्य  
 लोकप्राचीनगणस्य भ्रातृगणस्य च नमस्कारः। २४ विशेषतोऽस्माकम् आज्ञाम्  
 अप्राप्यापि कियन्तो जना अस्माकं मध्याद् गत्वा त्वक्छेदो मूसाव्यवस्था  
 च पालयितव्याविति युष्मान् शिक्षयित्वा युष्माकं मनसामस्थैर्यं कृत्वा  
 युष्मान् ससन्देहान् अकुर्वन् एतां कथां वयम् अशृन्म। २५ तत्कारणाद्  
 वयम् एकमन्त्रणाः सन्तः सभायां स्थित्वा प्रभो र्य॒शुखीष्टस्य नामनिमित्तं  
 मृत्युमुखगताभ्यामस्माकं २६ प्रियबर्णब्जापौलाभ्यां सार्द्धं मनोनीतलोकानां  
 केषाज्जिद् युष्माकं सन्निधौ प्रेषणम् उचितं बुद्धवन्तः। २७ अतो यिहूदासीलौ  
 युष्मान् प्रति प्रेषितवन्तः, एतयो मुखाभ्यां सर्वा कथां ज्ञास्यथ। २८  
 देवताप्रसादभक्ष्यं रक्तभक्ष्यं गलपीडनमारितप्राणिभक्ष्यं व्यभिचारकर्म चेमानि  
 सर्वाणि युष्माभिस्त्याज्यानि; एतत्प्रयोजनीयाज्ञाव्यतिरेकेन युष्माकम् उपरि

भारमन्यं न न्यसितुं पवित्रस्यात्मनोऽस्माकञ्च उचितज्ञानम् अभवत्। 29  
 अतएव तेभ्यः सर्वेभ्यः स्वेषु रक्षितेषु यूयं भद्रं कर्म्म करिष्यथ। युष्माकं  
 मङ्गलं भूयात्। 30 ते विसृष्टाः सन्त आन्तियखियानगर उपस्थाय लोकनिवहं  
 संगृह्य पत्रम् अददन्। 31 ततस्ते तत्पत्रं पठित्वा सान्त्वनां प्राप्य सानन्दा  
 अभवन्। 32 यिहूदासीलौ च स्वयं प्रचारकौ भूत्वा भ्रातृणां नानोपदिश्य तान्  
 सुरिथरान् अकुरुताम्। 33 इत्थं तौ तत्र तैः साकं कतिपयदिनानि यापयित्वा  
 पश्चात् प्रेरितानां समीपे प्रत्यागमनार्थं तेषां सन्निधेः कल्याणेन विसृष्टवभवतां।  
 34 किन्तु सीलस्तत्र स्थातुं वाञ्छितवान्। 35 अपरं पौलबर्णब्बौ बहवः  
 शिष्याश्व लोकान् उपदिश्य प्रभोः सुसंवादं प्रचारयन्त आन्तियखियायां कालं  
 यापितवन्तः। 36 कतिपयदिनेषु गतेषु पौलो बर्णब्बाम् अवदत् आगच्छावां येषु  
 नगरेष्वीश्वरस्य सुसंवादं प्रचारितवन्तौ तानि सर्वनगराणि पुनर्गत्वा भ्रातरः  
 कीदृशाः सन्तीति द्रष्टुं तान् साक्षात् कुर्व्वः। 37 तेन मार्कनाम्ना विख्यातं योहनं  
 सङ्गिनं कर्तुं बर्णब्बा मतिमकरोत्, 38 किन्तु स पूर्वं ताभ्यां सह कायर्थं  
 न गत्वा पाम्फूलियादेशे तौ त्यक्तवान् तत्कारणात् पौलस्तं सङ्गिनं कर्तुम्  
 अनुचितं ज्ञातवान्। 39 इत्थं तयोरतिशयविरोधस्योपस्थितत्वात् तौ परस्परं  
 पृथगभवतां ततो बर्णब्बा मार्कं गृहीत्वा पोतेन कुप्रोपद्वीपं गतवान्; 40 किन्तु  
 पौलः सीलं मनोनीतं कृत्वा भ्रातृभिरीश्वरानुग्रहे समर्पितः सन् प्रस्थाय 41  
 सुरियाकिलिकियादेशाभ्यां मण्डलीः स्थिरोकुर्वन् अगच्छत्।

**16** पौलो दर्बार्लुस्त्रानगरयोरुपस्थितोभवत् तत्र तीमथियनामा शिष्य  
 एक आसीत्; स विश्वासिन्या यिहूदीयाया योषितो गर्भजातः किन्तु  
 तस्य पितान्यदेशीयलोकः। 2 स जनो लुस्त्रा-इकनियनगरस्थानां भ्रातृणां  
 समीपेषि सुख्यातिमान् आसीत्। 3 पौलस्तं स्वसङ्गिनं कर्तुं मतिं कृत्वा तं  
 गृहीत्वा तदेशनिवासिनां यिहूदीयानाम् अनुरोधात् तस्य त्वक्छेदं कृतवान्  
 यतस्तस्य पिता भिन्नदेशीयलोक इति सर्वैरज्ञायत। 4 ततः परं ते  
 नगरे नगरे भ्रमित्वा यिस्शालमस्थैः प्रेरितै लोकप्राचीनैश्च निस्पितं यद्  
 व्यवस्थापत्रं तदनुसारेणाचरितुं लोकेभ्यस्तद् दत्तवन्तः। 5 तेनैव सर्वे  
 धर्मसमाजाः ख्रीष्टधर्मं सुस्थिराः सन्तः प्रतिदिनं वद्धिता अभवन्। 6 तेषु  
 फ्रुगियागालातियादेशमध्येन गतेषु सत्सु पवित्र आत्मा तान् आशियादेशे कथां  
 प्रकाशयितुं प्रतिषिद्धवान्। 7 तथा मुसियादेश उपस्थाय बिथुनियां गन्तुं तैरुद्योगे

कृते आत्मा तान् नान्वमन्यत । ८ तस्मात् ते मुसियादेशं परित्यज्य त्रोयानगरं  
 गत्वा समुपस्थिताः । ९ रात्रौ पौलः स्वप्ने दृष्टवान् एको माकिदनियलोकस्तिष्ठन्  
 विनयं कृत्वा तस्मै कथयति, माकिदनियादेशम् आगत्यास्मान् उपकुर्ब्बिति ।  
 १० तस्येत्थं स्वप्नदर्शनात् प्रभुस्तदेशीयलोकान् प्रति सुसंवादं प्रचारयितुम्  
 अस्मान् आहूयतीति निश्चितं बुद्ध्वा वयं तूर्णं माकिदनियादेशं गन्तुम्  
 उद्योगम् अकुर्म । ११ ततः परं वयं त्रोयानगराद् प्रस्थाय ऋजुमार्गेण  
 सामग्राकियोपदीपेन गत्वा परेऽहनि नियापलिनगर उपस्थिताः । १२ तस्माद्  
 गत्वा माकिदनियान्तर्वर्त्ति रोमीयवस्तिस्थानं यत् फिलिपीनामप्रधाननगरं  
 तत्रोपस्थाय कतिपयदिनानि तत्र स्थितवन्तः । १३ विश्रामवारे नगराद् बहि  
 र्गत्वा नदीतटे यत्र प्रार्थनाचार आसीत् तत्रोपविश्य समागता नारीः प्रति कथां  
 प्राचारयाम । १४ ततः थुयातीरानगरीया धूषराम्बरविक्रायिणी लुदियानामिका  
 या ईश्वरसेविका योषित् श्रोत्रीणां मध्य आसीत् तया पौलोक्तवाक्यानि  
 यद् गृह्यन्ते तदर्थं प्रभुस्तस्या मनोद्वारं मुक्तवान् । १५ अतः सा योषित्  
 सपरिवारा मज्जिता सती विनयं कृत्वा कथितवती, युष्माकं विचाराद् यदि  
 प्रभौ विश्वासिनी जाताहं तर्हि मम गृहम् आगत्य तिष्ठत । इत्थं सा यत्नेनास्मान्  
 अस्थापयत् । १६ यस्या गणनया तदधिपतीनां बहुधनोपार्जनं जातं तादृशी  
 गणकभूतग्रस्ता काचन दासी प्रार्थनास्थानगमनकाल आगत्यास्मान् साक्षात्  
 कृतवती । १७ सास्माकं पौलस्य च पश्चाद् एत्य प्रोच्यैः कथामिमां कथितवती,  
 मनुष्या एते सर्वोपरिस्थित्येश्वरस्य सेवकाः सन्तोऽस्मान् प्रति परित्राणस्य  
 मार्गं प्रकाशयन्ति । १८ सा कन्या बहुदिनानि तादृशम् अकरोत् तस्मात्  
 पौलो दुःखितः सन् मुखं परावर्त्य तं भूतमवदद्, अहं यीशुख्रीष्टस्य नाम्ना  
 त्वामाज्ञापयामि त्वमस्या बहिर्गच्छ; तेनैव तत्क्षणात् स भूतस्तस्या बहिर्गतः ।  
 १९ ततः स्वेषां लाभस्य प्रत्याशा विफला जातेति विलोक्य तस्याः प्रभवः  
 पौलं सीलज्ज्व धृत्वाकृष्य विचारस्थानेऽधिपतीनां समीपम् आनयन् । २० ततः  
 शासकानां निकटं नीत्वा रोमिलोका वयम् अस्माकं यद् व्यवहरणं ग्रहीतुम्  
 आचरितुज्ज्व निषिद्धं, २१ इमे यिहूदीयलोकाः सन्तोषि तदेव शिक्षयित्वा  
 नगरेऽस्माकम् अतीव कलहं कुर्वन्ति, २२ इति कथिते सति लोकनिवहस्तयोः  
 प्रतिकूल्येनोदतिष्ठत् तथा शासकास्तयो वस्त्राणि छित्वा वेत्राधातं कर्तुम्  
 आज्ञापयन् । २३ अपरं ते तौ बहु प्रहार्य्य त्वमेतौ कारां नीत्वा सावधानं रक्षयेति

कारारकम् आदिशन्। 24 इत्थम् आज्ञां प्राप्य स तावभ्यन्तरस्थकारां  
 नीत्वा पादेषु पादपाशीभि र्बद्ध्वा स्थापितावान्। 25 अथ निशीथसमये  
 पौलसीलावीश्वरमुद्दिश्य प्राथनां गानञ्ज्य कृतवन्तौ, कारास्थिता लोकाश्र  
 तदशृण्वन् 26 तदाकस्मात् महान् भूमिकम्पोऽभवत् तेन भित्तिमूलेन सह  
 कारा कम्पिताभूत् तत्क्षणात् सर्वाणि द्वाराणि मुक्तानि जातानि सर्वेषां  
 बन्धनानि च मुक्तानि। 27 अतएव कारारको निद्रातो जागरित्वा काराया  
 द्वाराणि मुक्तानि दृष्ट्वा बन्दिलोकाः पलायिता इत्यनुमाय कोषात् खड्गं बहिः  
 कृत्वात्मघातं कर्तुम् उद्यतः। 28 किन्तु पौलः प्रोच्चैस्तमाहूय कथितवान् पश्य  
 वयं सर्वेऽत्रास्महे, त्वं निजप्राणहिंसां माकार्षीः। 29 तदा प्रदीपम् आनेतुम्  
 उक्त्वा स कम्पमानः सन् उल्लम्प्याभ्यन्तरम् आगत्य पौलसीलयोः पादेषु  
 पतितवान्। 30 पश्चात् स तौ बहिरानीय पृष्ठवान् हे महेच्छौ परित्राणं प्राप्तुं  
 मया किं कर्तव्यं? 31 पश्चात् तौ स्वगृहमानीय तयोः सम्मुखे खाद्यद्रव्याणि  
 स्थापितवान् तथा स स्वयं तदीयाः सर्वे परिवाराश्वेश्वरे विश्वसन्तः सानन्दिता  
 अभवन्। 32 तस्मै तस्य गृहस्थितसर्वलोकेभ्यश्च प्रभोः कथां कथितवन्तौ। 33  
 तथा रात्रेस्तमिन्नेव दण्डे स तौ गृहीत्वा तयोः प्रहाराणां क्षतानि प्रक्षालितवान्  
 ततः स स्वयं तस्य सर्वे परिजनाश्च मज्जिता अभवन्। 34 पश्चात् तौ  
 स्वगृहमानीय तयोः सम्मुखे खाद्यद्रव्याणि स्थापितवान् तथा स स्वयं तदीयाः  
 सर्वे परिवाराश्वेश्वरे विश्वसन्तः सानन्दिता अभवन्। 35 दिन उपस्थिते तौ  
 लोकौ मोचयेति कथां कथयितुं शासकाः पदातिगणं प्रेषितवन्तः। 36 ततः  
 कारारकः पौलाय तां वार्ता कथितवान् युवां त्याजयितुं शासका लोकान  
 प्रेषितवन्त इदानीं युवां बहि भूत्वा कुशलेन प्रतिष्ठेतां। 37 किन्तु पौलस्तान्  
 अवदत् रोमिलोकयोरावयोः कमपि दोषम् न निश्चित्य सर्वेषां समक्षम् आवां  
 कशया ताडयित्वा कारायां बद्धवन्त इदानीं किमावां गुप्तं विस्त्रक्ष्यन्ति?  
 तन्न भविष्यति, स्वयमागत्यावां बहिः कृत्वा नयन्तु। 38 तदा पदातिभिः  
 शासकेभ्य एतद्वार्तायां कथितायां तौ रोमिलोकाविति कथां श्रुत्वा ते भीताः  
 39 सन्तस्तयोः सन्निधिमागत्य विनयम् अकुर्वन् अपरं बहिः कृत्वा नगरात्  
 प्रस्थातुं प्रार्थितवन्तः। 40 ततस्तौ काराया निर्गत्य लुदियाया गृहं गतवन्तौ तत्र  
 भ्रातृगणं साक्षात्कृत्य तान् सान्त्वयित्वा तस्मात् स्थानात् प्रस्थितौ।

**१७** पौलसीलौ आम्फिपल्यापल्लोनियनगराभ्यां गत्वा यत्र यिहूदीयानां  
 भजनभवनमेकम् आस्ते तत्र थिषलनीकीनगर उपस्थितौ। २ तदा  
 पौलः स्वाचारानुसारेण तेषां समीपं गत्वा विश्रामवारत्रये तैः सार्द्धं  
 धर्मपुस्तकीयकथाया विचारं कृतवान्। ३ फलतः ख्रीष्टेन दुःखभोगः कर्तव्यः  
 श्मशानदुत्थानञ्च कर्तव्यं युष्माकं सन्निधौ यस्य यीशोः प्रस्तावं करोमि स  
 ईश्वरेणाभिषिक्तः स एताः कथाः प्रकाश्य प्रमाणं दत्वा स्थिरीकृतवान्। ४  
 तस्मात् तेषां कतिपयजना अन्यदेशीया बहवो भक्तलोका बह्यः प्रधाननार्थश्च  
 विश्वस्य पौलसीलयोः पश्चाद्गमिनो जाताः। ५ किन्तु विश्वासहीना यिहूदीयलोका  
 ईर्ष्या परिपूर्णाः सन्तो हट्टस्य कतिनयलम्पटलोकान् सङ्गिनः कृत्वा  
 जनतया नगरमध्ये महाकलहं कृत्वा यासोनो गृहम् आक्रम्य प्रेरितान् धृत्वा  
 लोकनिवहस्य समीपम् आनेतुं चेष्टितवन्तः। ६ तेषामुद्देशम् अप्राप्य च यासोनं  
 कतिपयान् भ्रातृंश्च धृत्वा नगराधिपतीनां निकटमानीय प्रोच्यैः कथितवन्तो  
 ये मनुष्या जगदुद्घाटितवन्तस्ते ऽत्राप्युपस्थिताः सन्ति, ७ एष यासोन्  
 आतिथ्यं कृत्वा तान् गृहीतवान्। यीशुनामक एको राजस्तीति कथयन्तस्ते  
 कैसरस्याज्ञाविरुद्धं कर्म कुर्वति। ८ तेषां कथामिमां श्रुत्वा लोकनिवहो  
 नगराधिपतयश्च समुद्दिग्ना अभवन्। ९ तदा यासोनस्तदन्येषाज्च धनदण्डं  
 गृहीत्वा तान् परित्यक्तवन्तः। १० ततः परं भ्रातृगणो रजन्यां पौलसीलौ शीघ्रं  
 बिरयानगरं प्रेषितवान् तौ तत्रोपस्थाय यिहूदीयानां भजनभवनं गतवन्तौ। ११  
 तत्रस्था लोकाः थिषलनीकीस्थलोकेभ्यो महात्मान आसन् यत इत्थं भवति न  
 वेति ज्ञातुं दिने दिने धर्मग्रन्थस्यालोचनां कृत्वा स्वैरं कथाम् अगृह्नन्। १२  
 तस्माद् अनेके यिहूदीया अन्यदेशीयानां मान्या स्त्रियः पुरुषाश्चानेके व्यश्वसन्।  
 १३ किन्तु बिरयानगरे पौलेनेश्वरीया कथा प्रचार्यत इति थिषलनीकीस्था  
 यिहूदीया ज्ञात्वा तत्स्थानमप्यागत्य लोकानां कुप्रवृत्तिम् अजनयन्। १४  
 अतएव तस्मात् स्थानात् समुद्रेण यान्तीति दर्शयित्वा भ्रातरः क्षिप्रं पौलं  
 प्राहिप्वन् किन्तु सीलतीमथियौ तत्र स्थितवन्तौ। १५ ततः परं पौलस्य  
 मार्गदर्शकास्तम् आथीनीनगर उपस्थापयन् पश्चाद् युवां तूर्णम् एतत् स्थानं  
 आगमिष्यथः सीलतीमथियौ प्रतीमाम् आज्ञां प्राप्य ते प्रत्यागताः। १६ पौल  
 आथीनीनगरे तावपेक्ष्य तिष्ठन् तन्नगरं प्रतिमाभिः परिपूर्ण दृष्ट्वा सन्तप्तहृदयो  
 ऽभवत्। १७ ततः स भजनभवने यान् यिहूदीयान् भक्तलोकांश्च हृदे च यान्

अपश्यत् तैः सह प्रतिदिनं विचारितवान्। 18 किञ्चित्पिकूरीयमतग्रहिणः  
 स्तोयिकीयमतग्राहिणश्च कियन्तो जनास्तेन सार्दू व्यवदन्त। तत्र केचिद्  
 अकथयन् एष वाचालः किं वक्तुम् इच्छति? अपरे केचिद् एष जनः केषाचिद्  
 विदेशीयदेवानां प्रचारक इत्यनुमीयते यतः स यीशुम् उथितिज्य प्रचारयत्।  
 19 ते तम् अरेयपागनाम विचारस्थानम् आनीय प्रावोचन् इदं यन्नवीनं मतं त्वं  
 प्राचीकश इदं कीदृशं एतद् अस्मान् श्रावय; 20 यामिमाम् असम्भवकथाम्  
 अस्माकं कर्णगोचरीकृतवान् अस्या भावार्थः क इति वयं ज्ञातुम् इच्छामः।  
 21 तदाथीनीनिवासिनस्तन्नगरप्रवासिनश्च केवलं कस्याश्वन नवीनकथायाः  
 श्रवणेन प्रचारणेन च कालम् अयापयन्। 22 पौलोऽरेयपागस्य मध्ये तिष्ठन्  
 एतां कथां प्रचारितवान्, हे आथीनीयलोका यूयं सर्वथा देवपूजायाम्  
 आसक्ता इत्यह प्रत्यक्षं पश्यामि। 23 यतः पर्यटनकाले युष्माकं पूजनीयानि  
 पश्यन् ‘अविज्ञातेश्वराय’ एतल्लिपियुक्तां यज्ञवेदीमेकां दृष्टवान्; अतो न  
 विदित्वा यं पूजयध्वे तस्यैव तत्वं युष्मान् प्रति प्रचारयामि। 24 जगतो  
 जगत्स्थानां सर्ववस्तूनाज्य स्रष्टा य ईश्वरः स स्वर्गपृथिव्योरेकाधिपतिः  
 सन् करनिर्मितमन्दिरेषु न निवसति; 25 स एव सर्वेभ्यो जीवनं प्राणान्  
 सर्वसामग्रीश्च प्रददाति; अतएव स कस्याश्वित् सामग्रा अभावहेतो र्मनुष्याणां  
 हस्तैः सेवितो भवतीति न। 26 स भूमण्डले निवासार्थम् एकस्मात् शोणितात्  
 सर्वान् मनुष्यान् सृष्ट्वा तेषां पूर्वनिरूपितसमयं वसतिसीमाज्य निरचिनोत्;  
 27 तस्मात् लोकैः केनापि प्रकारेण मृगयित्वा परमेश्वरस्य तत्वं प्राप्तुं तस्य  
 गवेषणं करणीयम्। 28 किन्तु सोऽस्माकं कस्माच्चिदपि दूरे तिष्ठतीति नहि,  
 वयं तेन निश्चसनप्रश्चसनगमनागमनप्राणधारणानि कुर्म्मः, पुनश्च युष्माकमेव  
 कतिपयाः कवयः कथयन्ति ‘तस्य वंशा वयं स्मो हि’ इति। 29 अतएव यदि  
 वयम् ईश्वरस्य वंशा भवामस्तर्हि मनुष्यै विद्यया कौशलेन च तक्षितं स्वर्णं  
 रूप्यं दृष्टद् वैतेषामीश्वरत्वम् अस्माभि न ज्ञातव्यं। 30 तेषां पूर्वीयलोकानाम्  
 अज्ञानतां प्रतीश्वरो यद्यपि नावाधत्त तथापीदार्नीं सर्वत्र सर्वान् मनः  
 परिवर्त्तयितुम् आज्ञापयति, 31 यतः स्वनियुक्तेन पुरुषेण यदा स पृथिवीस्थानां  
 सर्वलोकानां विचारं करिष्यति तद्दिनं न्यरूपयत्; तस्य शमशानोत्थापनेन  
 तस्मिन् सर्वेभ्यः प्रमाणं प्रादात्। 32 तदा शमशानाद् उत्थानस्य कथां श्रुत्वा  
 केचिद् उपाहमन्, केचिदवदन् एनां कथां पुनरपि त्वतः श्रोष्यामः। 33

ततः पौलस्तेषां समीपात् प्रस्थितवान्। 34 तथापि केचिल्लोकास्तेन सार्द्धं  
मिलित्वा व्यश्वसन् तेषां मध्ये उरेयपागीयदियनुसियो दामारीनामा काचिन्नारी  
कियन्तो नराश्वासन्।

**18** तद्वटनातः परं पौल आर्थीनीनगराद् यात्रां कृत्वा करिन्थनगरम् आगच्छत्।  
2 तस्मिन् समये क्लौदियः सर्वान् यिहूदीयान् रोमानगरं विहाय गन्तुम्  
आज्ञापयत्, तस्मात् प्रिस्कल्लानाम्ना जायया सार्द्धम् इतालियादेशात्  
किञ्चित्पूर्वम् आगमत् यः पन्तदेशे जात आकिकलनामा यिहूदीयलोकः  
पौलस्तं साक्षात् प्राप्य तयोः समीपमितवान्। 3 तौ दूष्यनिर्माणजीविनौ,  
तस्मात् परस्परम् एकवृत्तिकत्वात् स ताभ्यां सह उषित्वा तत् कर्माकरोत्। 4  
पौलः प्रतिविश्रामवारं भजनभवनं गत्वा विचारं कृत्वा यिहूदीयान् अन्यदेशीयांश्च  
प्रवृत्तिं ग्राहितवान्। 5 सीलतीमथियो मार्किदनियादेशात् समेतयोः सतोः पौल  
उत्पत्तमना भूत्वा यीशुरीश्वरेणाभिषिक्तो भवतीति प्रमाणं यिहूदीयानां समीपे  
प्रादात्। 6 किन्तु ते उत्तीव विरोधं विधाय पाषण्डीयकथां कथितवन्तस्ततः  
पौलो वस्त्रं धुन्वन् एतां कथां कथितवान्, युष्माकं शोणितपातापराधो  
युष्मान् प्रत्येव भवतु, तेनाहं निरपराधो उद्यारभ्य भिन्नदेशीयानां समीपं  
यामि। 7 स तस्मात् प्रस्थाय भजनभवनसमीपस्थस्य युस्तनाम्न ईश्वरभक्तस्य  
भिन्नदेशीयस्य निवेशनं प्राविशत्। 8 ततः क्रीष्णनामा भजनभवनाधिपतिः  
सपरिवारः प्रभौ व्यश्वसीत्, करिन्थनगरीया बहवो लोकाश्च समाकर्ण्य विश्वस्य  
मञ्जिता अभवन्। 9 क्षणददयां प्रभुः पौलं दर्शनं दत्वा भाषितवान्, मा  
भैषीः, मा निरसीः कथां प्रचारय। 10 अहं त्वया सार्द्धम् आस हिंसार्थं  
कोपि त्वां स्प्रुष्टुं न शक्ष्यति नगरेऽस्मिन् मरीया लोका बहव आसते। 11  
तस्मात् पौलस्तन्नगरे प्रायेण सार्द्धवत्सरपर्यन्तं संस्थायेश्वरस्य कथाम्  
उपादिशत्। 12 गालिल्यनामा कश्चिद् आखायादेशस्य प्राङ्गिवाकः समभवत्,  
ततो यिहूदीया एकवाक्याः सन्तः पौलम् आक्रम्य विचारस्थानं नीत्वा  
13 मानुष एष व्यवस्थाय विरुद्धम् ईश्वरभजनं कर्तुं लोकान् कुप्रवृत्तिं  
ग्राहयतीति निवेदितवन्तः। 14 ततः पौले प्रत्युत्तरं दातुम् उद्यते सति गालिल्या  
यिहूदीयान् व्याहरत्, यदि कस्यचिद् अन्यायस्य वातिशयदुष्टाचरणस्य  
विचारोऽभविष्यत् तर्हि युष्माकं कथा मया सहनीयाभविष्यत्। 15 किन्तु  
यदि केवलं कथाया वा नाम्नो वा युष्माकं व्यवस्थाया विवादो भवति तर्हि

तस्य विचारमहं न करिष्यामि, यूयं तस्य मीमांसां कुरुत। 16 ततः स तान् विचारस्थानाद् दूरीकृतवान्। 17 तदा भिन्नदेशीयाः सोस्थिनिनामानं भजनभवनस्य प्रधानाधिपतिं धृत्वा विचारस्थानस्य सम्मुखे प्राहरन् तथापि गाल्लिया तेषु सर्वकर्मसु न मनो न्यदधात्। 18 पौलस्तत्र पुनर्बहुदिनानि न्यवसत्, ततो भ्रातृगणाद् विसर्जनं प्राप्य किञ्चनव्रतनिमित्तं किंक्रियानगरे शिरो मुण्डयित्वा प्रिस्कल्लाकिकलाभ्यां सहितो जलपथेन सुरियादेशं गतवान्। 19 तत इफिषनगर उपस्थाय तत्र तौ विसृज्य स्वयं भजनभवनं प्रविश्य यिहूदीयैः सह विचारितवान्। 20 ते स्वैः सार्द्धं पुनः कतिपयदिनानि स्थातुं तं व्यनयन्, स तदनुररीकृत्य कथामेतां कथितवान्, 21 यिरुशालमि आगाम्युत्सवपालनार्थं मया गमनीयं; पश्चाद् ईश्वरेच्छायां जातायां युष्माकं समीपं प्रत्यागमिष्यामि। ततः परं स तै विसृष्टः सन् जलपथेन इफिषनगरात् प्रस्थितवान्। 22 ततः कैसरियाम् उपस्थितः सन् नगरं गत्वा समाजं नमस्कृत्य तस्माद् आन्तियखियानगरं प्रस्थितवान्। 23 तत्र कियत्कालं यापयित्वा तस्मात् प्रस्थाय सर्वेषां शिष्याणां मनांसि सुस्थिराणि कृत्वा क्रमशो गलातियाफुगियादेशयो र्भीमित्वा गतवान्। 24 तस्मिन्नेव समये सिकन्दरियानगरे जात आपल्लोनामा शास्त्रवित् सुवक्ता यिहूदीय एको जन इफिषनगरम् आगतवान्। 25 स शिक्षितप्रभुमार्गो मनसोद्योगी च सन् योहनो मज्जनमात्रं ज्ञात्वा यथार्थतया प्रभोः कथां कथयन् समुपादिशत्। 26 एष जनो निर्भयत्वेन भजनभवने कथयितुम् आरब्धवान्, ततः प्रिस्कल्लाकिकलौ तस्योपदेशकथां निशम्य तं स्वयोः समीपम् आनीय शुद्धरूपेणेश्वरस्य कथाम् अबोधयताम्। 27 पश्चात् स आखायादेशं गन्तुं मतिं कृतवान्, तदा तत्रत्यः शिष्यगणो यथा तं गृह्णाति तदर्थं भ्रातृगणेन समाश्रस्य पत्रे लिखिते सति, आपल्लास्तत्रोपस्थितः सन् अनुग्रहेण प्रत्ययिनां बहूपकारान् अकरोत्, 28 फलतो यीशुरभिषिक्तस्त्रातेति शास्त्रप्रमाणं दत्वा प्रकाशरूपेण प्रतिपन्नं कृत्वा यिहूदीयान् निरुत्तरान् कृतवान्।

**19** करिन्थनगर आपल्लसः स्थितिकाले पौल उत्तरप्रदेशैरागच्छन् इफिषनगरम् उपस्थितवान्। तत्र कतिपयशिष्यान् साक्षत् प्राप्य तान् अपृच्छत्, 2 यूयं विश्वस्य पवित्रमात्मानं प्राप्ता न वा? ततस्ते प्रत्यवदन् पवित्र आत्मा दीयते इत्यस्माभिः श्रुतमपि नहि। 3 तदा साऽवदत् तर्हि यूयं केन मज्जिता

अभवत? तेऽकथयन् योहनो मज्जनेन। ४ तदा पौल उक्तवान् इतः परं  
 य उपस्थास्यति तस्मिन् अर्थत यीशुख्रीष्टे विश्वसितव्यमित्युक्त्वा योहन्  
 मनःपरिवर्त्तनसूचकेन मज्जनेन जले लोकान् अमज्जयत्। ५ तादृशीं कथां  
 श्रुत्वा ते प्रभो यीशुख्रीष्टस्य नाम्ना मज्जिता अभवन्। ६ ततः पौलेन तेषां  
 गात्रेषु करेऽपिते तेषामुपरि पवित्र आत्मावरुद्धवान्, तस्मात् ते नानादेशीया  
 भाषा भविष्यत्कथाश्च कथितवन्तः। ७ ते प्रायेण द्वादशजना आसन्। ८ पौलो  
 भजनभवनं गत्वा प्रायेण मासत्रयम् ईश्वरस्य राज्यस्य विचारं कृत्वा लोकान्  
 प्रवर्त्य साहसेन कथामकथयत्। ९ किन्तु कठिनान्तःकरणत्वात् कियन्तो जना  
 न विश्वस्य सर्वेषां समक्षम् एतत्पथस्य निन्दां कर्तुं प्रवृत्ताः; अतः पौलस्तेषां  
 समीपात् प्रस्थाय शिष्यगणं पृथक्कृत्वा प्रत्यहं तुरान्ननाम्नः कस्यचित्  
 जनस्य पाठशालायां विचारं कृतवान्। १० इत्थं वत्सरद्धयं गतं तस्माद्  
 आशियादेशनिवासिनः सर्वे यिहूदीया अन्यदेशीयलोकाश्च प्रभो यीशोः कथाम्  
 अश्रौषन्। ११ पौलेन च ईश्वर एतादृशान्यद्दुतानि कर्माणि कृतवान्। १२ यत्  
 परिधेये गात्रमार्जनवस्त्रे वा तस्य देहात् पीडितलोकानाम् समीपम् आनीते ते  
 निरामया जाता अपवित्रा भूताश्च तेभ्यो बहिर्गतवन्तः। १३ तदा देशाटनकारिणः  
 कियन्तो यिहूदीया भूतापसारिणो भूतग्रस्तनोकानां सन्निधौ प्रभे यीशो  
 नाम्ना युष्मान् आज्ञापयामः। १४ स्तिकवनाम्नो यिहूदीयानां प्रधानयाजकस्य  
 सप्तभिः पुत्तैस्तथा कृते सति १५ कश्चिद् अपवित्रो भूतः प्रत्युदितवान्, यीशुं  
 जानामि पौलञ्ज्य परिचिनोमि किन्तु के यूयं? १६ इत्युक्त्वा सोपवित्रभूतग्रस्तो  
 मनुष्यो लम्फं कृत्वा तेषामुपरि पतित्वा बलेन तान् जितवान्, तस्मात्ते नग्नाः  
 क्षताङ्गाश्च सन्तस्तस्माद् गेहात् पलायन्त। १७ सा वाग् इफिषनगरनिवासिनसं  
 सर्वेषां यिहूदीयानां भिन्नदेशीयानां लोकानाज्ज्व श्रवोगोचरीभूता; ततः सर्वे  
 भयं गताः प्रभो यीशो नाम्नो यशो ऽवर्द्धत। १८ येषामनेकेषां लोकानां  
 प्रतीतिरजायत त आगत्य स्वैः कृताः क्रियाः प्रकाशरूपेणाङ्गीकृतवन्तः। १९  
 बहवो मायाकर्मकारिणः स्वस्वग्रन्थान् आनीय राशीकृत्य सर्वेषां समक्षम्  
 अदाहयन्, ततो गणनां कृत्वाबुध्यन्त पञ्चायुतरूप्यमुद्रामूल्यपुस्तकानि  
 दग्धानि। २० इत्थं प्रभोः कथा सर्वदेशं व्याप्य प्रबला जाता। २१ सर्वेषेषु  
 कर्मसु सम्पन्नेषु सत्सु पौलो माकिदनियाखायादेशाभ्यां यिरुशालमं गन्तुं मतिं

कृत्वा कथितवान् तत्स्थानं यात्रायां कृतायां सत्यां मया रोमानगरं द्रष्टव्यं। 22  
 स्वानुगतलोकानां तीमथियेरास्तौ द्वौ जनौ माकिदनियादेशं प्रति प्रहित्य स्वयम्  
 आशियादेशे कतिपयदिनानि स्थितवान्। 23 किन्तु तस्मिन् समये मतेऽस्मिन्  
 कलहो जातः। 24 तत्कारणमिदं, अर्तिमीदेव्या रूप्यमन्दिरनिर्माणेन सर्वेषां  
 शिल्पिनां यथेष्टलाभम् अजनयत् यो दीमीत्रियनामा नाडीन्धमः 25 स  
 तान् तत्कर्मजीविनः सर्वलोकांश्च समाहूय भाषितवान् हे महेच्छा एतेन  
 मन्दिरनिर्माणेनास्माकं जीविका भवति, एतद् यूयं वित्थ; 26 किन्तु  
 हस्तनिर्मितेश्वरा ईश्वरा नहि पौलनाम्ना केनचिज्जनेन कथामिमां व्याहृत्य  
 केवलेफिष्नगरे नहि प्रायेण सर्वस्मिन् आशियादेशे प्रवृत्तिं ग्राहयित्वा  
 बहुलोकानां शेमुषी परावर्त्तिता, एतद् युष्माभिर्दृश्यते श्रूयते च। 27 तेनास्माकं  
 वाणिज्यस्य सर्वथा हानेः सम्भवनं केवलमिति नहि, आशियादेशस्थै वर्ता  
 सर्वजगत्स्थै लोकैः पूज्या यार्तिमी महादेवी तस्या मन्दिरस्यावज्ञानस्य  
 तस्या ऐश्वर्यस्य नाशस्य च सम्भावना विद्यते। 28 एतादृशीं कथां श्रुत्वा  
 ते महाक्रोधान्विताः सन्त उच्चैःकारं कथितवन्त इफिषीयानाम् अर्तिमी  
 देवी महती भवति। 29 ततः सर्वनगरं कलहेन परिपूर्णमभवत्, ततः  
 परं ते माकिदनीयगायारिस्तार्खनामानौ पौलस्य द्वौ सहचरौ धृतैकचित्ता  
 रङ्गभूमिं जवेन धावितवन्तः। 30 ततः पौलो लोकानां सन्निधिं यातुम्  
 उद्यतवान् किन्तु शिष्यगणस्तं वारितवान्। 31 पौलस्यत्मीया आशियादेशस्था:  
 कतिपयाः प्रधानलोकास्तस्य समीपं नरमेकं प्रेष्य त्वं रङ्गभूमिं मागा  
 इति न्यवेदयन्। 32 ततो नानालोकानां नानाकथाकथनात् सभा व्याकुला  
 जाता किं कारणाद् एतावती जनताभवत् एतद् अधिकै लोकै नर्जायि। 33  
 ततः परं जनतामध्याद् यिहूदीयैर्बहिष्कृतः सिकन्दरो हस्तेन सङ्केतं कृत्वा  
 लोकेभ्य उत्तरं दातुमृद्यतवान्, 34 किन्तु स यिहूदीयलोक इति निश्चिते सति  
 इफिषीयानाम् अर्तिमी देवी महतीति वाक्यं प्रायेण पञ्च दण्डान् यावद्  
 एकस्वरेण लोकनिवैः प्रोक्तं। 35 ततो नगराधिपतिस्तान् स्थिरान् कृत्वा  
 कथितवान् हे इफिषायाः सर्वे लोका आकर्णयत, अर्तिमीमहादेव्या महादेवात्  
 पतितायास्तत्प्रतिमायाश्च पूजनम इफिषनगरस्थाः सर्वे लोकाः कुर्वन्ति,  
 एतत् के न जानन्ति? 36 तस्माद् एतत्प्रतिकूलं केषि कथयितुं न शक्नुवन्ति,  
 इति ज्ञात्वा युष्माभिः सुस्थिरत्वेन स्थातव्यम् अविविच्य किमपि कर्म न

कर्तव्यज्ज्व। ३७ यान् एतान् मनुष्यान् यूयमत्र समानयत ते मन्दिरद्रव्यापहारका  
युष्माकं देव्या निन्दकाश्च न भवन्ति। ३८ यदि कञ्चन प्रति दीर्मीत्रियस्य तस्य  
सहायानाञ्च काचिद् आपत्ति विद्यते तर्हि प्रतिनिधिलोका विचारस्थानञ्च  
सन्ति, ते तत् स्थानं गत्वा उत्तरप्रत्युत्तरे कुर्वन्तु। ३९ किन्तु युष्माकं  
काचिदपरा कथा यदि तिष्ठति तर्हि नियमितायां सभायां तस्या निष्पत्ति  
भविष्यति। ४० किन्त्वेतस्य विरोधस्योत्तरं येन दातुं शक्नुम् एतादृशस्य  
कस्यचित् कारणस्याभावाद् अद्यतनघटनाहेतो राजद्रोहिणामिवास्माकम्  
अभियोगो भविष्यतीति शङ्का विद्यते। ४१ इति कथयित्वा स सभास्थलोकान्  
विसृष्टवान्।

**२०** इत्थं कलहे निवृत्ते सति पौलः शिष्यगणम् आहूय विसर्जनं  
प्राप्य माकिदनियादेशं प्रस्थितवान्। २ तेन स्थानेन गच्छन् तद्देशीयान्  
शिष्यान् बहूपदिश्य यूनानीयदेशम् उपस्थितवान्। ३ तत्र मासत्रयं  
स्थित्वा तस्मात् सुरियादेशं यातुम् उद्यतः, किन्तु यिहूदीयास्तं हन्तुं  
गुप्ता अतिष्ठन् तस्मात् स पुनरपि माकिदनियामार्गेण प्रत्यागन्तुं  
मति कृतवान्। ४ विरयानगरीयसोपात्रः थिषलनीकीयारिस्ताख्सिकुन्दौ  
दब्बोनगरीयगायतीमथियौ आशियादेशीयतुखिकत्रफिमौ च तेन सार्द्धं  
आशियादेशं यावद् गतवन्तः। ५ एते सर्वे ऽग्रसराः सन्तोऽस्मान् अपेक्ष्य  
त्रोयानगरे स्थितवन्तः। ६ किष्वशून्यपूपोत्सवदिने च गते सति वयं  
फिलिपीनगरात् तोयपथेन गत्वा पञ्चभि दिनैस्त्रोयानगरम् उपस्थाय तत्र  
सप्तदिनान्यवातिष्ठाम। ७ सप्ताहस्य प्रथमदिने पूपान् भंकु शिष्येषु मिलितेषु  
पौलः परदिने तस्मात् प्रस्थातुम् उद्यतः सन् तदहि प्रायेण क्षणाया यामद्वयं  
यावत् शिष्येभ्यो धर्मकथाम् अकथयत्। ८ उपरिस्थे यस्मिन् प्रकोष्ठे सभां  
कृत्वासन् तत्र बहवः प्रदीपाः प्राज्वलन्। ९ उतुखनामा कश्चन युवा च वातायन  
उपविशन् घोरतरनिद्राग्रस्तोऽभूत् तदा पौलेन बहुक्षणं कथायां प्रचारितायां  
निद्रामनः स तस्माद् उपरिस्थृतीयप्रकोष्ठाद् अपतत्, ततो लोकास्तं  
मृतकल्पं धृत्वोदतोलयन्। १० ततः पौलोऽवरुद्धा तस्य गात्रे पतित्वा तं क्रोडे  
निधाय कथितवान्, यूयं व्याकुला मा भूत नायं प्राणै वियुक्तः। ११ पश्चात् स  
पुनश्चोपरि गत्वा पूपान् भंक्त्वा प्रभातं यावत् कथोपकथने कृत्वा प्रस्थितवान्।  
१२ ते च तं जीवन्तं युवानं गृहीत्वा गत्वा परमाप्यायिता जाताः। १३ अनन्तं

वयं पोतेनाग्रसरा भूत्वास्मनगरम् उत्तीर्य पौलं ग्रहीतुं मतिम् अकुर्म यतः स  
 तत्र पदभ्यां व्रजितुं मतिं कृत्वेति निरुपितवान्। 14 तस्मात् तत्रास्माभिः  
 सार्द्धं तस्मिन् मिलिते सति वयं तं नीत्वा मितुलीन्युपद्वीपं प्राप्तवन्तः। 15  
 तस्मात् पोतं मोचयित्वा परेऽहनि खीयोपद्वीपस्य सम्मुखं लब्धवन्तस्तस्माद्  
 एकेनाहा सामोपद्वीपं गत्वा पोतं लागयित्वा त्रोगुल्लये स्थित्वा परस्मिन्  
 दिवसे मिलीतनगरम् उपातिष्ठाम। 16 यतः पौल आशियादेशे कालं यापयितुम्  
 नाभिलष्ण इफिषनगरं त्यक्त्वा यातुं मन्त्रणां स्थिरीकृतवान्; यस्माद् यदि  
 साध्यं भवति तर्हि निस्तारोत्सवस्य पञ्चाशत्तमदिने स यिरुशालम्युपस्थातुं  
 मतिं कृतवान्। 17 पौलो मिलीताद् इफिषं प्रति लोकं प्रहित्य समाजस्य  
 प्राचीनान् आहूयानीतवान्। 18 तेषु तस्य समीपम् उपस्थितेषु स तेभ्य इमां  
 कथां कथितवान्, अहम् आशियादेशे प्रथमागमनम् आरभ्याद्य यावद् युष्माकं  
 सन्निधौ स्थित्वा सर्वसमये यथाचरितवान् तद् यूयं जानीथ; 19 फलतः  
 सर्वथा नम्रमनाः सन् बहुश्रुपातेन यिहुदीयानाम् कुमन्त्रणाजातनानापरीक्षाभिः  
 प्रभोः सेवामकरवं। 20 कामपि हितकथां न गोपयितवान् तां प्रचार्य  
 सप्रकाशं गृहे गृहे समुपदिश्येश्वरं प्रति मनः परावर्तनीयं प्रभौ यीशुख्रीष्टे  
 विश्वसनीयं 21 यिहुदीयानाम् अन्यदेशीयलोकानाज्च समीप एतादृशं साक्ष्यं  
 ददामि। 22 पश्यत साम्प्रतम् आत्मनाकृष्टः सन् यिरुशालम्नगरे यात्रां  
 करोमि, तत्र माम्प्रति यद्यद् धटिष्ठते तान्यहं न जानामि; 23 किन्तु मया  
 बन्धनं क्लेशश्च भोक्तव्य इति पवित्र आत्मा नगरे नगरे प्रमाणं ददाति। 24  
 तथापि तं क्लेशमहं तृणाय न मन्ये; ईश्वरस्यानुग्रहविषयकस्य सुसंवादस्य  
 प्रमाणं दातुं, प्रभो योशोः सकाशाद् यस्याः सेवायाः भारं प्राप्नवं तां सेवां  
 साधयितुं सानन्दं स्वमार्गं समापयितुज्च निजप्राणानपि प्रियान् न मन्ये। 25  
 अधुना पश्यत येषां समीपेऽहम् ईश्वरीयराज्यस्य सुसंवादं प्रचार्यं भ्रमणं  
 कृतवान् एतादृशा यूयं मम वदनं पुन द्रष्टुं न प्राप्त्यथ एतदप्यहं जानामि। 26  
 युष्मायम् अहम् ईश्वरस्य सर्वान् आदेशान् प्रकाशयितुं न न्यवर्ते। 27 अहं  
 सर्वेषां लोकानां रक्तपातदोषाद् यन्निर्दोष आसे तस्याद्य युष्मान् साक्षिणः  
 करोमि। 28 यूयं स्वेषु तथा यस्य व्रजस्याध्यक्षन् आत्मा युष्मान् विधाय  
 न्ययुहक्तं तत्सर्वस्मिन् सावधाना भवत, य समाजज्च प्रभु निरक्तमूल्येन  
 क्रीतवान् तम् अवत, 29 यतो मया गमने कृतएव दुर्जया वृका युष्माकं

मध्यं प्रविश्य व्रजं प्रति निर्दयताम् आचरिष्यन्ति, ३० युष्माकमेव मध्यादपि  
लोका उत्थाय शिष्यगणम् अपहन्तुं विपरीतम् उपदेश्यन्तीत्यहं जानामि। ३१  
इति हेतो यूयं सचैतन्याः सन्तस्तिष्ठत, अहञ्च साश्रूपातः सन् वत्सरत्रयं  
यावद् दिवानिशं प्रतिजनं बोधयितुं न न्यवर्ते तदपि स्मरत। ३२ इदानीं हे  
भ्रातरो युष्माकं निष्ठां जनयितुं पवित्रीकृतलोकानां मध्येऽधिकारञ्च दातुं  
समर्थो य ईश्वरस्तस्यानुग्रहस्य यो वादश्च तयोरुभयो युष्मान् समार्पयम्।  
३३ कस्यापि स्वर्णं रूप्यं वस्त्रं वा प्रति मया लोभो न कृतः। ३४ किन्तु मम  
मत्सहचरलोकानाऽच्चावश्यकव्ययाय मदीयमिदं करद्यम् अश्राम्यद् एतद्  
यूयं जानीथ। ३५ अनेन प्रकारेण ग्रहणद् दानं भद्रमिति यद्वाक्यं प्रभु र्यीशः  
कथितवान् तत् स्मर्तुं दरिद्रलोकानामुपकारार्थं श्रमं कर्तुञ्च युष्माकम् उचितम्  
एतत्सर्वं युष्मानहम् उपदिष्टवान्। ३६ एतां कथां कथयित्वा स जानुनी  
पातयित्वा सर्वैः सह प्रार्थयत। ३७ तेन ते क्रन्दन्तः ३८ पुन र्म मुखं न द्रक्ष्यथ  
विशेषत एषा या कथा तेनाकथि तत्कारणात् शोकं विलापञ्च कृत्वा कणठं  
धृत्वा चुम्बितवन्तः। पश्चात् ते तं पोतं नीतवन्तः।

**२१** तै विसृष्टाः सन्तो वयं पोतं बाहयित्वा ऋजुमार्गेण कोषम् उपद्वीपम्  
आगत्य परेऽहनि रोदियोपद्वीपम् आगच्छाम ततस्तस्मात् पातारायाम्  
उपातिष्ठाम। २ तत्र फैनीकियादेशगामिनम् पोतमेकं प्राप्य तमारुह्य  
गतवन्तः। ३ कुप्रोपद्वीपं दृष्ट्वा तं सव्यदिशि स्थापयित्वा सुरियादेशं गत्वा  
पोतस्थद्रव्याण्यवरोहयितुं सोरनगरे लागितवन्तः। ४ तत्र शिष्यगणस्य  
साक्षात्करणाय वयं तत्र सप्तदिनानि स्थितवन्तः पश्चाते पवित्रेणात्मना पौलं  
व्याहरन् त्वं यिरुशालम्नगरं मा गमः। ५ ततस्तेषु सप्तसु दिनेषु यापितेषु  
सत्सु वयं तस्मात् स्थानात् निजवर्त्मना गतवन्तः, तस्मात् ते सबालवृद्धवनिता  
अस्माभिः सह नगरस्य परिसरपर्यन्तम् आगताः पश्चाद्वयं जलधितटे जानुपातं  
प्रार्थयामहि। ६ ततः परस्परं विसृष्टाः सन्तो वयं पोतं गतास्ते तु स्वस्वगृहं  
प्रत्यागतवन्तः। ७ वयं सोरनगरात् नावा प्रस्थाय तलिमायिनगरम् उपातिष्ठाम  
तत्रास्माकं समुद्रीयमार्गस्यान्तोऽभवत् तत्र भ्रातृगणं नमस्कृत्य दिनमेकं तैः  
सार्द्धम् उषतवन्तः। ८ परे ऽहनि पौलस्तस्य सङ्गिनो वयञ्च प्रतिष्ठमानाः  
कैसरियानगरम् आगत्य सुसंवादप्रचारकानां सप्तजनानां फिलिपनाम्न एकस्य  
गृहं प्रविश्यावतिष्ठाम। ९ तस्य चतसो दुहितरोऽनूढा भविष्यद्वादिन्य आसन्। १०

तत्रास्मासु बहुदिनानि प्रोषितेषु यिहूदीयदेशाद् आगत्यागाबनामा भविष्यद्वादी  
 समुपस्थितवान्। 11 सोस्माकं समीपमेत्य पौलस्य कटिबन्धनं गृहीत्वा  
 निजहस्तापादान् बद्ध्वा भाषितवान् यस्येदं कटिबन्धनं तं यिहूदीयलोका  
 यिरुशालमनगर इत्थं बद्ध्वा भिन्नदेशीयानां करेषु समर्पयिष्यन्तीति वाक्यं  
 पवित्र आत्मा कथयति। 12 एतादूर्णं कथां श्रुत्वा वयं तन्नगरवासिनो भ्रातरश्च  
 यिरुशालमं न यातुं पौलं व्यनयामहि; 13 किन्तु स प्रत्यावादीत्, यूयं किं  
 कुरुथ? किं क्रन्दनेन ममान्तःकरणं विदीर्णं करिष्यथ? प्रभो र्योशो नाम्नो  
 निमित्तं यिरुशालमि बद्धो भवितुं केवल तन्न प्राणान् दातुमपि ससज्जोस्मि।  
 14 तेनास्माकं कथायाम् अगृहीतायाम् ईश्वरस्य यथेच्छा तथैव भवतित्युक्त्वा  
 वयं निरस्याम। 15 परेऽहनि पाथेयद्रव्याणि गृहीत्वा यिरुशालमं प्रति यात्राम्  
 अकुर्म्म। 16 ततः कैसरियानगरनिवासिनः कतिपया: शिष्या अस्माभिः  
 सार्द्धम् इत्वा कृप्रीयेन म्नासन्नाम्ना येन प्राचीनशिष्येन सार्द्धम् अस्माभि  
 वर्स्तव्यं तस्य समीपम् अस्मान् नीतवन्तः। 17 अस्मासु यिरुशालम्युपस्थितेषु  
 तत्रस्थभ्रातृगणोऽस्मान् आहादेन गृहीतवान्। 18 परस्मिन् दिवसे पौलेऽस्माभिः  
 सह याकूबो गृहं प्रविष्टे लोकप्राचीनाः सर्वे तत्र परिषदि संस्थिताः। 19  
 अनन्तरं स तान् नत्वा स्वीयप्रचारणेन भिन्नदेशीयान् प्रतीश्वरो यानि कर्माणि  
 साधितवान् तदीयां कथाम् अनुक्रमात् कथितवान्। 20 इति श्रुत्वा ते प्रभुं  
 धन्यं प्रोच्य वाक्यमिदम् अभाषन्त, हे भ्रात यिहूदीयानां मध्ये बहुसहस्राणि  
 लोका विश्वासिन आसते किन्तु ते सर्वे व्यवस्थामताचारिण एतत् प्रत्यक्षं  
 पश्यसि। 21 शिशूनां त्वक्छेदनाद्याचरणं प्रतिषिद्धं त्वं भिन्नदेशनिवासिनो  
 यिहूदीयलोकान् मूसावाक्यम् अश्रद्धातुम् उपदिशसीति तैः श्रुतमस्ति। 22  
 त्वमत्रागतोसीति वार्त्ता समाकर्ण्य जननिवहो मिलित्वावश्यमेवागमिष्यति;  
 अतएव किं करणीयम्? अत्र वयं मन्त्रयित्वा समुपायं त्वां वदामस्तं त्वमाचर।  
 23 व्रतं कर्तुं कृतसङ्कल्पा येऽस्मांकं चत्वारो मानवाः सन्ति 24 तान्  
 गृहीत्वा तैः सहितः स्वं शुचिं कुरु तथा तेषां शिरोमुण्डने यो व्ययो भवति  
 तं त्वं देहि। तथा कृते त्वदीयाचारे या जनश्रुति जायिते सालीका किन्तु त्वं  
 विधिं पालयन् व्यवस्थानुसारेणोवाचरसीति ते भोत्सन्ते। 25 भिन्नदेशीयानां  
 विश्वासिलोकानां निकटे वयं पत्रं लिखित्वेत्थं स्थिरीकृतवन्तः, देवप्रसादभोजनं  
 रक्तं गलपीडनमारितप्राणिभोजनं व्यभिचारश्चैतेभ्यः स्वरक्षणव्यतिरेकेण

तेषामन्यविधिपालनं करणीयं न। २६ ततः पौलस्तान् मानुषानादाय परस्मिन्  
 दिवसे तैः सह शुचि भूत्वा मन्दिरं गत्वा शौचकर्मणो दिनेषु सम्पूर्णेषु तेषाम्  
 एकैकार्थं नैवेद्याद्युत्सर्गो भविष्यतीति ज्ञापितवान्। २७ तेषु सप्तसु दिनेषु  
 समाप्तकल्पेषु आशियादेशनिवासिनो यिहूदीयास्तं मध्येमन्दिरं विलोक्य  
 जननिवहस्य मनःसु कुप्रवृत्तिं जनयित्वा तं धृत्वा २८ प्रोच्चैः प्रावोचन्, हे  
 इस्रायेल्लोकाः सर्वे साहाय्यं कुरुत। यो मनुज एतेषां लोकानां मूसाव्यवस्थाय  
 एतस्य स्थानस्यापि विपरीतं सर्वत्र सर्वान् शिक्षयति स एषः; विशेषतः स  
 भिन्नदेशीयलोकान् मन्दिरम् आनीय पवित्रस्थानमेतद् अपवित्रमकरोत्। २९  
 पूर्वं ते मध्येनगरम् इफिषनगरीयं त्रफिमं पौलेन सहितं दृष्टवन्त एतस्मात्  
 पौलस्तं मन्दिरमध्यम् आनयद् इत्यन्वमिमत। ३० अतएव सर्वस्मिन्  
 नगरे कलहोत्पन्नत्वात् धावन्तो लोका आगत्य पौलं धृत्वा मन्दिरस्य  
 बहिराकृष्णानयन् तत्क्षणाद् द्वाराणि सर्वाणि च रुद्धानि। ३१ तेषु तं  
 हनुमुद्यतेषु यिरुशालम्नगरे महानुपद्रवो जात इति वार्तायां सहस्रसेनापते:  
 कर्णगोचरीभूतायां सत्यां स तत्क्षणात् सैन्यानि सेनापतिगणञ्च गृहीत्वा  
 जवेनागतवान्। ३२ ततो लोकाः सेनागणेन सह सहस्रसेनापतिम् आगच्छन्तं  
 दृष्ट्वा पौलताडनातो न्यवर्त्तन्त। ३३ स सहस्रसेनापतिः सन्निधावागम्य  
 पौलं धृत्वा शृङ्खलद्वयेन बद्धम् आदिश्य तान् पृष्ठवान् एष कः? किं कर्म  
 चायं कृतवान्? ३४ ततो जनसमूहस्य कश्चिद् एकप्रकारं कश्चिद् अन्यप्रकारं  
 वाक्यम् अरौत् स तत्र सत्यं ज्ञातुम् कलहकारणाद् अशक्तः सन् तं दुर्गं  
 नेतुम् आज्ञापयत्। ३५ तेषु सोपानस्योपरि प्राप्तेषु लोकानां साहसकारणात्  
 सेनागणः पौलमुत्तोल्य नीतवान्। ३६ ततः सर्वे लोकाः पश्चाद्वामिनः सन्त  
 एनं दुरीकुरुतेति वाक्यम् उच्चैरवदन्। ३७ पौलस्य दुर्गानियनसमये स तस्मै  
 सहस्रसेनापतये कथितवान्, भवतः पुरस्तात् कथां कथयितुं किम् अनुमन्यते?  
 स तमपृच्छत् त्वं किं यूनानीयां भाषां जानासि? ३८ यो मिसरीयो जनः पूर्वं  
 विरोधं कृत्वा चत्वारि सहस्राणि घातकान् सङ्गिनः कृत्वा विपिनं गतवान्  
 त्वं किं सएव न भवसि? ३९ तदा पौलोऽकथयत् अहं किलिकियादेशस्य  
 तार्षनगरीयो यिहूदीयो, नाहं सामान्यनगरीयो मानवः; अतएव विनयेऽहं  
 लाकानां समक्षं कथां कथयितुं मामनुजानीष्व। ४० तेनानुज्ञातः पौलः

सोपानोपरि तिष्ठन् हस्तेनेङ्गितं कृतवान्, तस्मात् सर्वे सुस्थिरा अभवन्।  
तदा पौल इब्रीयभाषया कथयितुम् आरभत,

**22** हे पितृगणा हे भ्रातृगणाः, इदानीं मम निवेदने समवधत्।  
2 तदा स इब्रीयभाषया कथां कथयतीति श्रुत्वा सर्वे लोका  
अतीव निःशब्दा सन्तोऽतिष्ठन्। 3 पश्चात् सोऽकथयद् अहं  
यिहूदीय इति निश्चयः किलिकियादेशस्य तार्षनगरं मम जन्मभूमिः,  
एतन्नगरीयस्य गमिलीयेलनाम्नोऽध्यापकस्य शिष्यो भूत्वा पूर्वपुरुषाणां  
विधिव्यवस्थानुसारेण सम्पूर्णरूपेण शिक्षितोऽभवम् इदानीन्तना यूयं यादृशा  
भवथ तादृशोऽहमपीश्वसेवायाम् उद्योगी जातः। 4 मतमेतद् द्विष्ट्वा  
तद्ग्राहिनारीपुरुषान् कारायां बद्ध्वा तेषां प्राणनाशपर्यन्तां विपक्षताम्  
अकरवम्। 5 महायाजकः सभासदः प्राचीनलोकाश्च ममैतस्याः कथायाः प्रमाणं  
दातुं शक्नुवन्ति, यस्मात् तेषां समीपाद् दम्मेषकनगरनिवासिभ्रातृगणार्थम्  
आज्ञापत्राणि गृहीत्वा ये तत्र स्थितास्तान् दण्डयितुं यिरुशालमम् आनयनार्थं  
दम्मेषकनगरं गतोस्मि। 6 किन्तु गच्छन् तन्नगरस्य समीपं प्राप्तवान् तदा  
द्वितीयप्रहरवेलायां सत्याम् अकस्माद् गगणान्निर्गत्य महती दीप्ति मम  
चतुर्दिशि प्रकाशितवती। 7 ततो मयि भूमौ पतिते सति, हे शौल हे शौल कुतो  
मां ताडयसि? माम्प्रति भाषित एतादृश एको रवोपि मया श्रुतः। 8 तदाहं  
प्रत्यवदं, हे प्रभे को भवान्? ततः सोऽवादीत् यं त्वं ताडयसि स नासरतीयो  
यीशुरहं। 9 मम सङ्गिनो लोकास्तां दीप्तिं दृष्ट्वा भियं प्राप्ताः, किन्तु  
माम्प्रत्युदितं तद्वाक्यं ते नाबुध्यन्त। 10 ततः परं पृष्ठवानहं, हे प्रभो मया किं  
कर्तव्यं? ततः प्रभुरकथयत्, उत्थाय दम्मेषकनगरं याहि त्वया यद्यत् कर्तव्यं  
निरूपितमास्ते तत् तत्र त्वं ज्ञापयिष्यसे। 11 अनन्तरं तस्याः खरतरदीप्तेः  
कारणात् किमपि न दृष्ट्वा सङ्गिगणेन धृतहस्तः सन् दम्मेषकनगरं व्रजितवान्।  
12 तन्नगरनिवासिनां सर्वेषां यिहूदीयानां मान्यो व्यवस्थानुसारेण भक्तश्च  
हनानीयनामा मानव एको 13 मम सन्निधिम् एत्य तिष्ठन् अकथयत्, हे भ्रातः  
शौल सुदृष्टि र्भव तस्मिन् दण्डेऽहं सम्यक् तं दृष्टवान्। 14 ततः स महां  
कथितवान् यथा त्वम् ईश्वरस्याभिप्रायं वेत्सि तस्य शुद्धसत्त्वजनस्य दर्शनं  
प्राप्य तस्य श्रीमुखस्य वाक्यं शृणोषि तन्निमित्तम् अस्माकं पूर्वपुरुषाणाम्  
ईश्वरस्त्वां मनोनीतं कृतवानं। 15 यतो यद्यद् अद्राक्षीरश्रौषीश्च सर्वेषां

मानवानां समीपे त्वं तेषां साक्षी भविष्यसि। १६ अतएव कुतो विलम्बसे?  
 प्रभो नम्ना प्रार्थ्य निजपापप्रक्षालनार्थं मज्जनाय समुत्तिष्ठ। १७ ततः परं  
 यिरुशालम्नगरं प्रत्यागत्य मन्दिरेऽहम् एकदा प्रार्थये, तस्मिन् समयेऽहम्  
 अभिभूतः सन् प्रभूं साक्षात् पश्यन्, १८ त्वं त्वरया यिरुशालमः प्रतिष्ठस्व  
 यतो लोकामयि तव साक्ष्यं न ग्रहीष्यन्ति, मामप्रत्युदितं तस्येदं वाक्यम्  
 अश्रौषम्। १९ ततोहं प्रत्यवादिषम् हे प्रभो प्रतिभजनभवनं त्वयि विश्वासिनो  
 लोकान् बद्ध्वा प्रहृतवान्, २० तथा तव साक्षिणः स्तिफानस्य रक्तपातनसमये  
 तस्य विनाशं सम्मन्य सन्निधौ तिष्ठन् हन्तूलोकानां वासांसि रक्षितवान्,  
 एतत् ते विदुः। २१ ततः सोऽकथयत् प्रतिष्ठस्व त्वां दूरस्थभिन्नदेशीयानां  
 समीपं प्रेषयिष्ये। २२ तदा लोका एतावत्पर्यन्तां तदीयां कथां श्रुत्वा  
 प्रोच्चैरकथयन्, एनं भूमण्डलाद् दूरीकुरुत, एतादृशजनस्य जीवनं नोचितम्।  
 २३ इत्युच्चैः कथयित्वा वसनानि परित्यज्य गगणं प्रति धूलीरक्षिपन् २४  
 ततः सहस्रसेनापतिः पौलं दुर्गायन्तरं नेतुं समादिशत्। एतस्य प्रतिकूलाः  
 सन्तो लोकाः किन्निमित्तम् एतावदुच्चैःस्वरम् अकुर्वन्, एतद् वेतुं तं कशया  
 प्रहृत्य तस्य परीक्षां कर्तुमादिशत्। २५ पदातयश्वर्मनिर्मितरज्जुभिस्तस्य  
 बन्धनं कर्तुमुद्यतास्तास्तदार्णीं पौलः सम्मुखस्थितं शतसेनापतिम् उक्तवान्  
 दण्डाज्ञायाम् अप्राप्तायां किं रोमिलोकं प्रहर्तु युष्माकम् अधिकारोस्ति?  
 २६ एनां कथां श्रुत्वा स सहस्रसेनापतेः सन्निधिं गत्वा तां वार्तामवदत् स  
 रोमिलोक एतस्मात् सावधानः सन् कर्म कुरु। २७ तस्मात् सहस्रसेनापति  
 र्गत्वा तमप्राक्षीत् त्वं किं रोमिलोकः? इति मां बूहि। सोऽकथयत् सत्यम्। २८  
 ततः सहस्रसेनापतिः कथितवान् बहुद्रविणं दत्त्वाहं तत् पौरसख्यं प्राप्तवान्;  
 किन्तु पौलः कथितवान् अहं जनुना तत् प्राप्तोऽस्मि। २९ इत्थं सति ये प्रहारेण  
 तं परीक्षितुं समुद्यता आसन् ते तस्य समीपात् प्रातिष्ठन्त; सहस्रसेनापतिस्तं  
 रोमिलोकं विज्ञाय स्वयं यत् तस्य बन्धनम् अकार्षीत् तत्कारणाद् अबिभेत्। ३०  
 यिहूदीयलोकाः पौलं कुतोऽपवदन्ते तस्य वृत्तान्तं ज्ञातुं वाञ्छन् सहस्रसेनापतिः  
 परेऽहनि पौलं बन्धनात् मोचयित्वा प्रधानयाजकान् महासभायाः सर्वलोकाश्च  
 समुपस्थातुम् आदिश्य तेषां सन्निधौ पौलम् अवरोह्य स्थापितवान्।

**२३** सभासद्लोकान् प्रति पौलोऽनन्यदृष्ट्या पश्यन् अकथयत्, हे भ्रातृगणा  
 अघ्य यावत् सरलेन सर्वान्तःकरणेनेश्वरस्य साक्षाद् आचरामि। २

अनेन हनानीयनामा महायाजकस्तं कपोले चपेटेनाहन्तुं समीपस्थलोकान्  
 आदिष्वान्। ३ तदा पौलस्तमवदत्, हे बहिष्परिष्कृत, ईश्वरस्त्वां प्रहर्तुम्  
 उद्यतोस्ति, यतो व्यवस्थानुसारेण विचारयितुम् उपविश्य व्यवस्थां लङ्घित्वा  
 मां प्रहर्तुम् आज्ञापयसि। ४ ततो निकटस्था लोका अकथयन्, त्वं किम्  
 ईश्वरस्य महायाजकं निन्दसि? ५ ततः पौलः प्रतिभाषितवान् हे भ्रातृगण  
 महायाजक एष इति न बुद्धं मया तदन्यच्च स्वलोकानाम् अधिपतिं प्रति  
 दुर्व्वाक्यं मा कथय, एतादृशी लिपिरस्ति। ६ अनन्तरं पौलस्तेषाम् अर्द्धं  
 सिदूकिलोका अर्द्धं फिरुशिलोका इति दृश्वा प्रोच्यैः सभास्थलोकान् अवदत्  
 हे भ्रातृगण अहं फिरुशिमतावलम्बी फिरुशिनः सत्त्वानश्च, मृत्युलोकानाम्  
 उत्थाने प्रत्याशाकरणाद् अहमपवादितोस्मि। ७ इति कथायां कथितायां  
 फिरुशिसिदूकिनोः परस्परं भिन्नवाक्यत्वात् सभाया मध्ये द्वौ संघौ जातौ। ८  
 यतः सिदूकिलोका उत्थानं स्वर्गीयदूता आत्मानश्च सर्वेषाम् एतेषां कमपि  
 न मन्यन्ते, किन्तु फिरुशिनः सर्वम् अङ्गीकुर्वन्ति। ९ ततः परस्परम्  
 अतिशयकोलाहले समुपस्थिते फिरुशिनां पक्षीयाः सभास्था अध्यापकाः  
 प्रतिपक्षा उत्तिष्ठन्तो उकथयन्, एतस्य मानवस्य कमपि दोषं न पश्यामः;  
 यदि कश्चिद् आत्मा वा कश्चिद् दूत एनं प्रत्यादिशत् तर्हि वयम् ईश्वरस्य  
 प्रातिकूल्येन न योत्स्यामः। १० तस्माद् अतीव भिन्नवाक्यत्वे सति ते पौलं  
 खण्डं खण्डं करिष्यन्तीत्याशङ्कया सहस्रसेनापतिः सेनागणं तत्स्थानं  
 यातुं सभातो बलात् पौलं धृत्वा दुर्गं नेतज्ञाज्ञापयत्। ११ रात्रो प्रभुस्तस्य  
 समीपे तिष्ठन् कथितवान् हे पौल निर्भयो भव यथा यिरुशालम्नगरे मयि  
 साक्षं दत्तवान् तथा रोमानगरेषि त्वया दातव्यम्। १२ दिने समुपस्थिते  
 सति कियन्तो यिहूदीयलोका एकमन्त्रणाः सन्तः पौलं न हत्वा भोजनपाने  
 करिष्याम इति शपथेन स्वान् अबध्नन्। १३ चत्वारिंशज्जनेभ्योऽधिका लोका  
 इति पणम् अकुर्वन्। १४ ते महायाजकानां प्राचीनलोकानाज्च समीपं  
 गत्वा कथयन्, वयं पौलं न हत्वा किमपि न भोक्ष्यामहे दृढेनानेन शपथेन  
 बद्ध्वा अभवाम। १५ अतएव साम्प्रतं सभासद्लोकैः सह वयं तस्मिन्  
 कञ्चिद् विशेषविचारं करिष्यामस्तदर्थं भवान् श्वो उस्माकं समीपं तम्  
 आनयत्विति सहस्रसेनापतये निवेदनं कुरुत तेन युष्माकं समीपं उपस्थिते:  
 पूर्वं वयं तं हन्तु सज्जिष्याम। १६ तदा पौलस्य भागिनेयस्तेषामिति

मन्त्रणां विज्ञाय दुर्गं गत्वा तां वार्ता पौलम् उक्तवान्। 17 तस्मात् पौल एकं  
 शतसेनापतिम् आहूय वाक्यमिदम् भाषितवान् सहस्रसेनापते: समीपेऽस्य  
 युवमनुष्यस्य किञ्चिन्निवेदनम् आस्ते, तस्मात् तत्सविधम् एनं नय। 18  
 ततः स तमादाय सहस्रसेनापते: समीपम् उपस्थाय कथितवान्, भवतः  
 समीपेऽस्य किमपि निवेदनमास्ते तस्मात् बन्दिः पौलो मामाहूय भवतः  
 समीपम् एनम् आनेतुं प्रार्थितवान्। 19 तदा सहस्रसेनापतिस्तस्य हस्तं  
 धृत्वा निर्जनस्थानं नीत्वा पृष्ठवान् तव किं निवेदनं? तत् कथय। 20 ततः  
 सोकथयत्, यिहूदीयलाकाः पौले कमपि विशेषविचारं छलं कृत्वा तं सभां  
 नेतुं भवतः समीपे निवेदयितुं अमन्त्रयन्। 21 किन्तु मवता तन्न स्वीकर्तव्यं  
 यतस्तेषां मध्येर्वर्त्तिनश्चत्वारिंशज्जनेभ्योऽधिकलोका एकमन्त्रणा भूत्वा पौलं  
 न हत्वा भोजनं पानज्य न करिष्याम इति शपथेन बद्धाः सन्तो घातका इव  
 सज्जिता इदानीं केवलं भवतोऽनुमतिम् अपेक्षन्ते। 22 यामिमां कथां त्वं  
 निवेदितवान् तां कस्मैचिदपि मा कथयेत्युक्त्वा सहस्रसेनापतिस्तं युवानं  
 विसृष्टवान्। 23 अनन्तरं सहस्रसेनापति द्वीं शतसेनापती आहूयेदम् आदिशत्,  
 युवां रात्रौ प्रहरैकावशिष्टायां सत्यां कैसरियानगरं यातुं पदातिसैन्यानां  
 द्वे शते घोटकारोहिसैन्यानां सप्ततिं शक्तिधारिसैन्यानां द्वे शते च जनान्  
 सज्जितान् कुरुतं। 24 पौलम् आरोहयितुं फीलिक्षाधिपते: समीपं निर्विघ्नं  
 नेतुञ्च वाहनानि समुपस्थापयतं। 25 अपरं स पत्रं लिखित्वा दत्तवान्  
 तल्लिखितमेतत्, 26 महामहिमश्रीयुक्तफीलिक्षाधिपतये क्लौदियलुषियस्य  
 नमस्कारः। 27 यिहूदीयलोकाः पूर्वम् एनं मानवं धृत्वा स्वहस्तै हन्तुम्  
 उद्यता एतस्मिन्नन्तरे ससैन्योहं तत्रोपस्थाय एष जनो रोमीय इति विज्ञाय तं  
 रक्षितवान्। 28 किन्निमित्तं ते तमपवदन्ते तज्जातुं तेषा सभां तमानायितवान्।  
 29 ततस्तेषां व्यवस्थाया विरुद्धया कथाचन कथया सोऽपवादितोऽभवत्,  
 किन्तु स शृङ्खलबन्धनार्हो वा प्राणनाशार्हो भवतीदृशः कोप्यपराधो मयास्य  
 न दृष्टः। 30 तथापि मनुष्यस्यास्य वधार्थं यिहूदीया घातकाइव सज्जिता एतां  
 वार्ता श्रुत्वा तत्क्षणात् तव समीपमेनं प्रेषितवान् अस्यापवादकांश्च तव समीपं  
 गत्वापवदितुम् आज्ञापयम्। भवतः कुशलं भूयात्। 31 सैन्यगण आज्ञानुसारेण  
 पौलं गृहीत्वा तस्यां रजन्याम् आन्तिपात्रिनगरम् आनयत्। 32 परेऽहनि तेन  
 सह यातुं घोटकारूढसैन्यगणं स्थापयित्वा परावृत्य दुर्गं गतवान्। 33 ततः

परे घोटकारोहिसैन्यगणः कैसरियानगरम् उपस्थाय तत्पत्रम् अधिपतेः करे  
समर्प्य तस्य समीपे पौलम् उपस्थापितवान्। 34 तदाधिपतिस्तत्पत्रं पठित्वा  
पृष्ठवान् एष किम्प्रदेशीयो जनः? स किलिकियाप्रदेशीय एको जन इति ज्ञात्वा  
कथितवान्, 35 तवापवादकगण आगते तव कथां श्रोष्यामि। हेरोद्राजगृहे तं  
स्थापयितुम् आदिष्टवान्।

**24** पञ्चभ्यो दिनेभ्यः परं हनानीयनामा महायाजकोऽधिपतेः समक्षं  
पौलस्य प्रातिकूल्येन निवेदयितुं तर्तुल्लनामानं कञ्चन वक्तारं प्राचीनजनांश्च  
सङ्गिनः कृत्वा कैसरियानगरम् आगच्छत्। 2 ततः पौले समानीते सति  
तर्तुल्लस्तस्यापवादकथां कथयितुम् आरभत हे महामहिमफिलिक्ष भवतो  
वयम् अतिनिर्विघ्नं कालं यापयामो भवतः परिणामदर्शितया एतदेशीयानां  
बहूनि मङ्गलानि घटितानि, 3 इति हेतो वर्यमतिकृतज्ञाः सन्तः सर्वत्र सर्वदा  
भवतो गुणान् गायमः। 4 किन्तु बहुभिः कथाभिः र्भवन्तं येन न विरञ्जयामि  
तस्माद् विनये भवान् बनुकम्प्य मदल्पकथां शृणोतु। 5 एष महामारीस्वरूपो  
नासरतीयमतग्राहिसंघातस्य मुख्यो भूत्वा सर्वदेशेषु सर्वेषां यिहूदीयानां  
राजद्रोहाचरणप्रवृत्तिं जनयतीत्यस्माभि निंश्रितं। 6 स मन्दिरमपि अशुचि कर्तुं  
चेष्टितवान्; इति कारणाद् वयम् एनं धृत्वा स्वव्यवस्थानुसारेण विचारयितुं  
प्रावर्त्तामहि; 7 किन्तु लुषियः सहससेनापतिरागत्य बलाद् अस्माकं करेभ्य  
एनं गृहीत्वा 8 एतस्यापवादकान् भवतः समीपम् आगन्तुम् आज्ञापयत्।  
वयं यस्मिन् तमपवादामो भवता पदपवादकथायां विचारितायां सत्यां सर्वं  
वृत्तान्तं वेदितुं शक्ष्यते। 9 ततो यिहूदीया अपि स्वीकृत्य कथितवन्त एषा  
कथा प्रमाणम्। 10 अधिपतौ कथां कथयितुं पौलं प्रतीङ्गितं कृतवति  
स कथितवान् भवान् बहून् वत्सरान् यावद् एतदेशस्य शासनं करोतीति  
विज्ञाय प्रत्युत्तरं दातुम् अक्षोभोऽभवम्। 11 अद्य केवलं द्वादश दिनानि  
यातानि, अहम् आराधनां कर्तुं यिरुशालमनगरं गतवान् एषा कथा भवता ज्ञातुं  
शक्यते; 12 किन्त्वयेमां मध्येमन्दिरं केनापि सह वितण्डां कुर्वन्तं कुत्रापि  
भजनभवने नगरे वा लोकान् कुप्रवृत्तिं जनयन्तुं न दृष्टवन्तः। 13 इदानीं  
यस्मिन् यस्मिन् माम् अपवदन्ते तस्य किमपि प्रमाणं दातुं न शक्नुवन्ति।  
14 किन्तु भविष्यद्वाक्यग्रन्थे व्यवस्थाग्रन्थे च या या कथा लिखितास्ते  
तासु सर्वासु विश्वस्य यन्मतम् इमे विधर्मं जानन्ति तन्मतानुसारेणाहं

निजपितृपुरुषाणाम् ईश्वरम् आराधयामीत्यहं भवतः समक्षम् अड्गीकरोमि।

15 धार्मिकाणाम् अधार्मिकाणाऽच प्रमीतलोकानामेवोत्थानं भविष्यतीति  
कथामिमे स्वीकुर्वन्ति तथाहमपि तस्मिन् ईश्वरे प्रत्याशां करोमि; 16 ईश्वरस्य  
मानवानाऽच समीपे यथा निर्देषो भवामि तदर्थं सततं यत्वान् अस्मि। 17  
बहुषु वत्सरेषु गतेषु स्वदेशीयलोकानां निमित्तं दानीयद्रव्याणि नैवेद्यानि च  
समादाय पुनरागमनं कृतवान्। 18 ततोहं शुचि भूत्वा लोकानां समागमं कलहं  
वा न कारितवान् तथाप्याशियादेशीयाः कियन्तो यिहूदीयलोका मध्येमन्दिरं  
मां धृतवन्तः। 19 ममोपरि यदि काचिदपवादकथास्ति तर्हि भवतः समीपम्  
उपस्थाय तेषामेव साक्ष्यदानम् उचितम्। 20 नोचेत् पूर्वे महासभास्थानं  
लोकानां सन्निधौ मम दण्डायमानत्वसमये, अहमद्य मृतानामुत्थाने युष्माभि  
विचारितोस्मि, 21 तेषां मध्ये तिष्ठन्त हं यामिमां कथामुच्चैः स्वरेण कथितवान्  
तदन्यो मम कोपि दोषोऽलभ्यत न वेति वरम् एते समुपस्थितलोका वदन्तु। 22  
तदा फीलिक्ष एतां कथां श्रुत्वा तन्मतस्य विशेषवृत्तान्तं विज्ञातुं विचारं स्थगितं  
कृत्वा कथितवान् लुषिये सहस्रसेनापतौ समायाते सति युष्माकं विचारम्  
अहं निष्पादयिष्यामि। 23 अनन्तरं बन्धनं विना पौलं रक्षितुं तस्य सेवनाय  
साक्षात्करणाय वा तदीयात्मीयबन्धुजनान् न वारयितुञ्च शमसेनापतिम्  
आदिष्वान्। 24 अल्पदिनात् परं फीलिक्षोऽधिपति दृष्टिल्लानाम्ना यिहूदीयया  
स्वभार्य्यया सहागत्य पौलमाहूय तस्य मुखात् ख्रीष्टधर्मस्य वृत्तान्तम्  
अश्रौषीत्। 25 पौलेन न्यायस्य परिमितभोगस्य चरमविचारस्य च कथायां  
कथितायां सत्यां फीलिक्षः कम्पमानः सन् व्याहरद् इदानीं याहि, अहम्  
अवकाशं प्राप्य त्वाम् आहूस्यामि। 26 मुकिप्रप्त्यर्थं पौलेन महां मुद्रादास्यन्ते  
इति पत्याशां कृत्वा स पुनः पुनस्तमाहूय तेन साकं कथोपकथनं कृतवान्।  
27 किन्तु वत्सरद्वयात् परं पर्कियफीष्ट फालिक्षस्य पदं प्राप्ते सति फीलिक्षो  
यिहूदीयान् सन्तुष्टान् चिकीर्षन् पौलं बद्धं संस्थाप्य गतवान्।

**25** अनन्तरं फीष्टो निजराज्यम् आगत्य दिनत्रयात् परं कैसरियातो  
यिरुशालम्नगरम् आगमत्। 2 तदा महायाजको यिहूदीयानां प्रधानलोकाश्च  
तस्य समक्षं पौलम् अपावदन्त। 3 भवान् तं यिरुशालम्म् आनेतुम्  
आज्ञापयत्विति विनीय ते तस्माद् अनुग्रहं वाज्छितवन्तः। 4 यतः पथिमध्ये  
गोपनेन पौलं हन्तुं तैर्घातका नियुक्ताः। फीष्ट उत्तरं दत्तवान् पौलः कैसरियायां

स्थास्यति पुनरल्पदिनात् परम् अहं तत्र यास्यामि। ५ ततस्तस्य मानुषस्य  
 यदि कश्चिद् अपराधस्तिष्ठति तर्हि युष्माकं ये शक्तुवन्ति ते मया सह तत्र  
 गत्वा तमपवदन्तु स एतां कथां कथितवान्। ६ दशदिवसेभ्योऽधिकं विलम्ब्य  
 फीष्टस्तस्मात् कैसरियानगरं गत्वा परस्मिन् दिवसे विचारासन उपदिश्य  
 पौलम् आनेतुम् आज्ञापयत्। ७ पौले समुपस्थिते सति यिरुशालम्नगराद्  
 आगता यिहूदीयलोकास्तं चतुर्दिशि संवेष्ट्य तस्य विरुद्धं बहून् महादोषान्  
 उत्थापितवन्तः किन्तु तेषां किमपि प्रमाणं दातुं न शक्तुवन्तः। ८ ततः पौलः  
 स्वस्मिन् उत्तरमिदम् उदितवान्, यिहूदीयानां व्यवस्थाया मन्दिरस्य कैसरस्य  
 वा प्रतिकूलं किमपि कर्म नाहं कृतवान्। ९ किन्तु फीषो यिहूदीयान् सन्तुष्टान्  
 कर्तुम् अभिलषन् पौलम् अभाषत त्वं किं यिरुशालमं गत्वास्मिन् अभियोगे मम  
 साक्षात् विचारितो भविष्यसि? १० ततः पौल उत्तरं प्रोक्तवान्, यत्र मम विचारो  
 भवितुं योग्यः कैसरस्य तत्र विचारासन एव समुपस्थितोस्मि; अहं यिहूदीयानां  
 कामपि हानिं नाकार्षम् इति भवान् यथार्थतो विजानाति। ११ कञ्जदपराधं  
 किञ्चन वधार्ह कर्म वा यद्यहम् अकरिष्यं तर्हि प्राणहननदण्डमपि भोक्तुम्  
 उद्यतोऽभविष्यं, किन्तु ते मम समपवादं कुर्वन्ति स यदि कल्पितमात्रो  
 भवति तर्हि तेषां करेषु मां समर्पयितुं कस्याप्यधिकारो नास्ति, कैसरस्य  
 निकटे मम विचारो भवतु। १२ तदा फीषो मन्त्रिभिः सार्द्धं संमन्त्र्य पौलाय  
 कथितवान्, कैसरस्य निकटे किं तव विचारो भविष्यति? कैसरस्य समीपं  
 गमिष्यसि। १३ कियद्विष्यः परम् आग्रिप्पराजा बर्णकी च फीषं साक्षात् कर्तुं  
 कैसरियानगरम् आगतवन्तौ। १४ तदा तौ बहुदिनानि तत्र स्थितौ ततः फीषस्तं  
 राजानं पौलस्य कथां विज्ञाप्य कथयितुम् आरभत पौलनामानम् एकं बन्दि  
 फीलिक्षो बद्धं संस्थाप्य गतवान्। १५ यिरुशालमि मम स्थितिकाले महायाजको  
 यिहूदीयानां प्राचीनलोकाश्च तम् अपोद्य तम्प्रति दण्डाज्ञां प्रार्थयन्त। १६  
 ततोहम् इत्युत्तरम् अवदं यावद् अपोदितो जनः स्वापवादकान् साक्षात्  
 कृत्वा स्वस्मिन् योऽपराध आरोपितस्तस्य प्रत्युत्तरं दातुं सुयोगं न प्राप्नोति,  
 तावत्कालं कस्यापि मानुषस्य प्राणनाशाज्ञापनं रोमिलोकानां रीति नहि।  
 १७ ततस्तेष्वत्रागतेषु परस्मिन् दिवसेऽहम् अविलम्बं विचारासन उपविश्य  
 तं मानुषम् आनेतुम् आज्ञापयम्। १८ तदनन्तरं तस्यापवादका उपस्थाय  
 यादृशम् अहं चिन्तितवान् तादृशं कञ्जन महापवादं नोत्थाप्य १९ स्वेषां मते

तथा पौलो यं सजीवं वदति तस्मिन् यीशुनामनि मृतजने च तस्य विरुद्धं कथितवन्तः। 20 ततोहं तादृग्विचारे संशयानः सन् कथितवान् त्वं यिस्त्रशालमं गत्वा किं तत्र विचारितो भवितुम् इच्छसि? 21 तदा पौलो महाराजस्य निकटे विचारितो भवितुं प्रार्थयत, तस्माद् यावत्कालं तं कैसरस्य समीपं प्रेषयितुं न शक्नोमि तावत्कालं तमत्र स्थापयितुम् आदिष्टवान्। 22 तत आग्रिप्पः फीष्टम् उक्तवान्, अहमपि तस्य मानुषस्य कथां श्रोतुम् अभिलषामि। तदा फीष्टो व्याहरत् धस्तदीयां कथां त्वं श्रोष्यसि। 23 परस्मिन् दिवसे आग्रिप्पो बर्णीकी च महासमागमं कृत्वा प्रधानवाहिनीपतिभि नगरस्थप्रधानलोकैश्च सह मिलित्वा राजगृहमागत्य समुपस्थितौ तदा फीष्टस्याज्ञया पौल आनीतोऽभवत्। 24 तदा फीष्टः कथितवान् हे राजन् आग्रिप्प हे उपस्थिताः सर्वे लोका यिस्त्रशालम्नगरे यिहूदीयलोकसमूहो यस्मिन् मानुषे मम समीपे निवेदनं कृत्वा प्रोच्चैः कथामिमां कथितवान् पुनरल्पकालमपि तस्य जीवनं नोचितं तमेतं मानुषं पश्यत। 25 किन्त्वेष जनः प्राणनाशर्ह किमपि कर्म न कृतवान् इत्यजानां तथापि स महाराजस्य सन्निधौ विचारितो भवितुं प्रार्थयत तस्मात् तस्य समीपं तं प्रेषयितुं मतिमकरवम्। 26 किन्तु श्रीयुक्तस्य समीपम् एतस्मिन् किं लेखनीयम् इत्यस्य कस्यचिन् निर्णयस्य न जातत्वाद् एतस्य विचारे सति यथाहं लेखितुं किञ्चन निश्चितं प्राप्नोमि तदर्थं युष्माकं समक्षं विशेषतो हे आग्रिप्पराज भवतः समक्षम् एतम् आनये। 27 यतो बन्दिप्रेषणसमये तस्याभियोगस्य किञ्चिदलेखनम् अहम् अयुक्तं जानामि।

**26** तत आग्रिप्पः पौलम् अवादीत्, निजां कथां कथयितुं तुभ्यम् अनुमति दीयते। तस्मात् पौलः करं प्रसार्य स्वस्मिन् उत्तरम् अवादीत्। 2 हे आग्रिप्पराज यत्कारणादहं यिहूदीयैरपवादितोऽभवं तस्य वृत्तान्तम् अद्य भवतः साक्षान् निवेदयितुमनुमतोहम् इदं स्वीयं परमं भाग्यं मन्ये; 3 यतो यिहूदीयलोकानां मध्ये या या रीतिः सूक्ष्मविचाराश्च सन्ति तेषु भवान् विज्ञतमः; अतएव प्रार्थये धैर्यमवलम्ब्य मम निवेदनं शृणोतु। 4 अहं यिस्त्रशालम्नगरे स्वदेशीयलोकानां मध्ये तिष्ठन् आ यौवनकालाद् यद्रूपम् आचरितवान् तद् यिहूदीयलोकाः सर्वे विदन्ति। 5 अस्माकं सर्वेभ्यः शुद्धतमं यत् फिस्त्रीयमतं तदवलम्बी भूत्वाहं कालं यापितवान् ये जना आ बाल्यकालान् मां जानान्ति ते एतादृशं साक्ष्यं यदि ददाति तर्हि दातुं शक्नुवन्ति। 6 किन्तु हे आग्रिप्पराज

ईश्वरोऽस्माकं पूर्वपुरुषाणां निकटे यद् अङ्गीकृतवान् तस्य प्रत्याशाहेतोरहम्  
 इदानीं विचारस्थाने दण्डायमानोस्मि । ७ तस्याङ्गीकारस्य फलं प्राप्तुम्  
 अस्माकं द्वादशवंशा दिवानिं महायत्नाद् ईश्वरसेवनं कृत्वा यां प्रत्याशां  
 कुव्वन्ति तस्याः प्रत्याशाया हेतोरहं यिहूदीयैरपवादितोऽभवम् । ८ ईश्वरो  
 मृतान् उत्थापयिष्यतीति वाक्यं युष्माकं निकटेऽसम्भवं कुतो भवेत्? ९  
 नासरतीययीशो नाम्नो विरुद्धं नानाप्रकारप्रतिकूलाचरणम् उचितम् इत्यहं  
 मनसि यथार्थं विज्ञाय १० यिरुशालमनगरे तदकरवं फलतः प्रधानयाजकस्य  
 निकटात् क्षमतां प्राप्य बहून् पवित्रलोकान् कारायां बद्धवान् विशेषतस्तेषां  
 हनसमये तेषां विरुद्धां निजां सम्मतिं प्रकाशितवान् । ११ वारं वारं भजनभवनेषु  
 तेभ्यो दण्डं प्रदत्तवान् बलात् तं धर्मं निन्दयितवांश्च पुनश्च तान् प्रति  
 महाक्रोधाद् उन्मत्तः सन् विदेशीयनगराणि यावत् तान् ताडितवान् । १२ इत्थं  
 प्रधानयाजकस्य समीपात् शक्तिम् आज्ञापत्रञ्च लब्ध्वा दम्मेषकनगरं गतवान् ।  
 १३ तदाहं हे राजन् मार्गमध्ये मध्याह्नकाले मम मदीयसङ्गिनां लोकानाज्च  
 चतसृषु दिक्षु गगणात् प्रकाशमानां भास्करतोपि तेजस्वर्तीं दीपिं दृष्टवान् ।  
 १४ तस्माद् अस्मासु सर्वेषु भूमौ पतितेषु सत्सु हे शौल है शौल कुतो मां  
 ताडयसि? कण्टकानां मुखे पादाहननं तव दुःसाध्यम् इब्रीयभाषया गदित  
 एतादृश एकः शब्दो मया श्रुतः। १५ तदाहं पृष्ठवान् हे प्रभो को भवान्?  
 ततः स कथितवान् यं यीशुं त्वं ताडयसि सोहं, १६ किन्तु समुत्तिष्ठ त्वं यद्  
 दृष्टवान् इतः पुनञ्च यद्यत् त्वां दर्शयिष्यामि तेषां सर्वेषां कार्याणां त्वां  
 साक्षिणं मम सेवकञ्च कर्तुम् दर्शनम् अदाम् । १७ विशेषतो यिहूदीयलोकेभ्यो  
 भिन्नजातीयेभ्यश्च त्वां मनोनीतं कृत्वा तेषां यथा पापमोचनं भवति १८ यथा  
 ते मयि विश्वस्य पवित्रीकृतानां मध्ये भागं प्राप्नुवन्ति तदभिप्रायेण तेषां  
 ज्ञानचक्षुषिं प्रसन्नानि कर्तुं तथान्धकाराद् दीपिं प्रति शैतानाधिकाराच्च  
 ईश्वरं प्रति मतीः परावर्त्तयितुं तेषां समीपं त्वां प्रेष्यामि । १९ हे आग्रिप्पराज  
 एतादृशं स्वर्गीयप्रत्यादेशं अग्राह्यम् अकृत्वाहं २० प्रथमतो दम्मेषकनगरे  
 ततो यिरुशालमि सर्वास्मिन् यिहूदीयदेशे अन्येषु देशेषु च येन लोका मतिं  
 परावर्त्त्य ईश्वरं प्रति परावर्त्तयन्ते, मनःपरावर्त्तनयोग्यानि कर्माणि च कुव्वन्ति  
 तादृशम् उपदेशं प्रचारितवान् । २१ एतत्कारणाद् यिहूदीया मध्येमन्दिरं मां  
 धृत्वा हन्तुम् उद्यताः। २२ तथापि ख्रीष्टो दुःखं भुक्त्वा सर्वेषां पूर्वं शमशानाद्

उत्थाय निजदेशीयानां भिन्नदेशीयानाऽच्य समीपे दीपितं प्रकाशयिष्यति 23

भविष्यद्वादिगणो मूसाश्च भाविकार्यस्य यदिदं प्रमाणम् अदुरेतद् विनान्यां  
कथां न कथयित्वा ईश्वराद् अनुग्रहं लब्ध्वा महतां क्षुद्राणाऽच्य सर्वेषां समीपे  
प्रमाणं दत्त्वाद्य यावत् तिष्ठामि। 24 तस्यमां कथां निशम्य फीष्ट उच्चैः स्वरेण  
कथितवान् हे पौल त्वम् उन्मत्तोसि बहुविद्याभ्यासेन त्वं हतज्ञानो जातः। 25  
स उक्तवान् हे महामहिम फीष्ट नाहम् उन्मत्तः किन्तु सत्यं विवेचनीयज्य  
वाक्यं प्रस्तौमि। 26 यस्य साक्षात् अक्षोभः सन् कथां कथयामि स राजा  
तद्वात्तान्तं जानाति तस्य समीपे किमपि गुप्तं नेति मया निश्चितं बुध्यते  
यतस्तद् विजने न कृतं। 27 हे आग्रिप्पराज भवान् किं भविष्यद्वादिगणोक्तानि  
वाक्यानि प्रत्येति? भवान् प्रत्येति तदहं जानामि। 28 तत आग्रिप्पः पौलम्  
अभिहितवान् त्वं प्रवृत्तिं जनयित्वा प्रायेण मामपि ख्रीष्टीयं करोषि। 29 ततः  
सोऽवादीत् भवान् ये ये लोकाश्च मम कथाम् अद्य शृणवन्ति प्रायेण इति नहि  
किन्त्वेतत् शृङ्खलबन्धनं विना सर्वथा ते सर्वे मादृशा भवन्त्वतीश्वस्य  
समीपे प्रार्थयेऽहम्। 30 एतस्यां कथायां कथितायां स राजा सोऽधिपति  
र्बर्णीकी सभास्था लोकाश्च तस्माद् उत्थाय 31 गोपने परस्परं विविच्य  
कथितवन्त एष जनो बन्धनार्हं प्राणहननार्हं वा किमपि कर्म नाकरोत्। 32  
तत आग्रिप्पः फीष्टम् अवदत्, यद्येष मानुषः कैसरस्य निकटे विचारितो भवितुं  
न प्रार्थयिष्यत् तर्हि मुक्तो भवितुम् अशक्यत्।

**27** जलपथेनास्माकम् इतोलियादेशं प्रति यात्रायां निश्चितायां सत्यां ते  
यूलियनाम्नो महाराजस्य संघातान्तर्गतस्य सेनापतेः समीपे पौलं तदन्यान्  
कतिनयजनांश्च समार्पयन्। 2 वयम् आद्रामुतीयं पोतमेकम् आरुह्य  
आशियादेशस्य तटसमीपेन यातुं मतिं कृत्वा लङ्गरम् उत्थाप्य पोतम्  
अमोचयाम; माकिदनियादेशस्थिष्ठलनीकिनिवास्यारिस्तार्खनामा कश्चिद्  
जनोऽस्माभिः सार्द्धम् आसीत्। 3 परस्मिन् दिवसे ९स्माभिः सीदोन्नगरे  
पोते लागिते तत्र यूलियः सेनापतिः पौलं प्रति सौजन्यं प्रदर्थं सान्त्वनार्थं  
बन्धुबान्धवान् उपयातुम् अनुज्ञौ। 4 तस्मात् पोते मोचिते सति सम्मुखवायोः  
सम्भवाद् वयं कुप्रोपद्वीपस्य तीरसमीपेन गतवन्तः। 5 किलिकियायाः  
पाम्फूलियाश्च समुद्रस्य पारं गत्वा लूकियादेशान्तर्गतं मुरानगरम् उपातिष्ठाम।  
6 तत्स्थानाद् इतालियादेशं गच्छति यः सिकन्दरियानगरस्य पोतस्तं तत्र

प्राप्य शतसेनापतिस्तं पोतम् अस्मान् आरोहयत्। ७ ततः परं बहूनि  
 दिनानि शनैः शनैः गत्वा कनीदपाश्चोपस्थितेः पूर्वं प्रतिकूलेन पवनेन वयं  
 सलभोन्याः समुखम् उपस्थाय क्रीत्युपद्वीपस्य तीरसमीपेन गतवन्तः। ८  
 कष्टेन तमुत्तीर्य लासेयानगरस्याधः सुन्दरनामकं खातम् उपातिष्ठाम। ९  
 इत्थं बहुतिथः कालो यापित उपवासदिनञ्चातीतं, तत्कारणात् नौवर्त्मनि  
 भयङ्करे सति पौलो विनयेन कथितवान्, १० हे महेच्छा अहं निश्चयं जानामि  
 यात्रायामस्याम् अस्माकं क्लेशा बहूनामपचयाश्च भविष्यन्ति, ते केवलं  
 पोतसामग्योरिति नहि, किन्त्वस्माकं प्राणानामपि। ११ तदा शतसेनापतिः  
 पौलोक्तवाक्यतोपि कर्णधारस्य पोतवणिजश्च वाक्यं बहुमंस्त। १२ तत् खातं  
 शीतकाले वासार्हस्थानं न तस्माद् अवाचीप्रतीचोर्दिशोः क्रीत्याः फैनीकियखातं  
 यातुं यदि शक्नुवन्तस्तर्हि तत्र शीतकालं यापयितुं प्रायेण सर्वे मन्त्रयामासुः। १३  
 ततः परं दक्षिणवायु मन्दं वहतीति विलोक्य निजाभिप्रायस्य सिद्धेः सुयोगो  
 भवतीति बुद्ध्वा पोतं मोचयित्वा क्रीत्युपद्वीपस्य तीरसमीपेन चलितवन्तः। १४  
 किन्त्वल्पक्षणात् परमेव उरक्लुदोन्नामा प्रतिकूलः प्रचण्डो वायु र्वहन्  
 पोतेऽलगीत् १५ तस्याभिमुखं गन्तुम् पोतस्याशक्त्वाद् वयं वायुना स्वयं  
 नीताः। १६ अनन्तरं क्लौदीनाम्न उपद्वीपस्य कूलसमीपेन पोतं गमयित्वा बहुना  
 कष्टेन क्षुद्रनावम् अरक्षाम। १७ ते तामारुद्ध रज्ज्या पोतस्याथोभागम् अब्धन्  
 तदनन्तरं चेत् पोतो सैकते लगतीति भयाद् वातवसनान्यमोचयन् ततः पोतो  
 वायुना चालितः। १८ किन्तु क्रमशो वायोः प्रबलत्वात् पोतो दोलायमानोऽभवत्  
 परस्मिन् दिवसे पोतस्थानि कतिपयानि द्रव्याणि तोये निक्षिप्तानि। १९  
 तृतीयदिवसे वयं स्वहस्तैः पोतसज्जनद्रव्याणि निक्षिप्तवन्तः। २० ततो  
 बहुदिनानि यावत् सूर्यनक्षत्रादीनि समाच्छन्नानि ततोऽतीव वात्यागमाद्  
 अस्माकं प्राणरक्षायाः कापि प्रत्याशा नातिष्ठत्। २१ बहुदिनेषु लोकैरनाहरेण  
 यापितेषु सर्वेषां साक्षत् पौलस्तिष्ठन् अकथयत्, हे महेच्छाः क्रीत्युपद्वीपात्  
 पोतं न मोचयितुम् अहं पूर्वं यद् अवदं तदग्रहणं युष्माकम् उचितम् आसीत्  
 तथा कृते युष्माकम् एषा विपद् एषोऽपचयश्च नाघटिष्येताम्। २२ किन्तु  
 साम्प्रतं युष्मान् विनीय ब्रवीम्यहं, यूयं न क्षुभ्यत युष्माकम् एकस्यापि  
 प्राणिनो हानि न भविष्यति, केवलस्य पोतस्य हानि भविष्यति। २३ यतो  
 यस्येश्वरस्य लोकोऽहं यज्ञाहं परिचरामि तदीय एको दूतो ह्यो रात्रौ ममान्तिके

तिष्ठन् कथितवान् २४ हे पौल मा भैषीः कैसरस्य सम्मुखे त्वयोपस्थातव्यं;  
 तवैतान् सङ्गिनो लोकान् ईश्वरस्तुभ्यं दत्तवान् । २५ अतएव हे महेच्छा यूयं  
 स्थिरमनसो भवत मह्यं या कथाकथि सावश्यं घटिष्यते ममैतादृशी विश्वास  
 ईश्वरे विद्यते, २६ किन्तु कस्यचिद् उपद्रीपस्योपरि पतितव्यम् अस्माभिः।  
 २७ ततः परम् आदियासमुद्रे पोतस्तथैव दोलायमानः सन् इतस्ततो गच्छन्  
 चतुर्दशदिवसस्य रात्रे र्द्वितीयप्रहरसमये कस्यचित् स्थलस्य समीपमुपतिष्ठतीति  
 पोतीयलोका अन्वमन्यन्त। २८ ततस्ते जलं परिमाय तत्र विंशति व्यमा  
 जलानीति ज्ञातवन्तः। किञ्चिद्दूरं गत्वा पुनरपि जलं परिमितवन्तः। तत्र  
 पञ्चदश व्यामा जलानि दृष्ट्वा २९ चेत् पाषाणे लगतीति भयात् पोतस्य  
 पश्चाद्गागतश्चतुरो लङ्गरान् निक्षिप्य दिवाकरम् अपेक्ष्य सर्वे स्थितवन्तः। ३०  
 किन्तु पोतीयलोकाः पोताग्रभागे लङ्गरनिक्षेपं छलं कृत्वा जलधौ क्षुद्रनावम्  
 अवरोद्ध्व पलायितुम् अचेष्टन्त। ३१ ततः पौलः सेनापतये सैन्यगणाय च  
 कथितवान्, एते यदि पोतमध्ये न तिष्ठन्ति तर्हि युष्माकं रक्षणं न शक्यं। ३२  
 तदा सेनागणो रज्जून् छित्वा नावं जले पतितुम् अददात्। ३३ प्रभातसमये पौलः  
 सर्वान् जनान् भोजनार्थं प्रार्थ्य व्याहरत्, अद्य चतुर्दशदिनानि यावद् यूयम्  
 अपेक्षमाना अनाहाराः कालम् अयापयत किमपि नाभुंगं। ३४ अतो विनयेऽहं  
 भक्ष्यं भुज्यतां ततो युष्माकं मङ्गलं भविष्यति, युष्माकं कस्यचिज्जनस्य  
 शिरसः केशैकोपि न नंक्ष्यति। ३५ इति व्याहृत्य पौलं पूपं गृहीत्वेश्वरं धन्यं  
 भाषमाणसं भंक्त्वा भोक्तुम् आरब्धवान्। ३६ अनन्तरं सर्वे च सुस्थिराः  
 सन्तः खाद्यानि पर्यगृह्नन्। ३७ अस्माकं पोते षट्सप्तत्यधिकशतद्वयलोका  
 आसन्। ३८ सर्वेषु लोकेषु यथेष्टं भुक्तवत्सु पोतस्थन् गोथूमान् जलधौ  
 निक्षिप्य तैः पोतस्य भारो लघूकृतः। ३९ दिने जातेऽपि स को देश इति तदा न  
 पर्यचीयत; किन्तु तत्र समतटम् एकं खातं दृष्ट्वा यदि शक्नुमस्तर्हि वयं  
 तस्याभ्यन्तरं पोतं गमयाम इति मतिं कृत्वा ते लङ्गरान् छित्वा जलधौ  
 त्यक्तवन्तः। ४० तथा कर्णबन्धनं मोचयित्वा प्रधानं वातवसनम् उत्तोल्य  
 तीरसमीपं गतवन्तः। ४१ किन्तु द्वयोः समुद्रयोः सङ्गमस्थाने सैकतोपरि पोते  
 निक्षिप्ते ऽग्रभागे बाधिते पश्चाद्गागे प्रबलतरङ्गोऽलगत् तेन पोतो भग्नः। ४२  
 तस्माद् बन्दयश्चेद् बाहुभिस्तरन्तः पलायन्ते इत्याशङ्कया सेनागणस्तान्  
 हन्तुम् अमन्त्रयत; ४३ किन्तु शतसेनापतिः पौलं रक्षितुं प्रयत्नं कृत्वा तान्

तच्चेषाया निवर्त्य इत्यादिष्टवान्, ये बाहुतरणं जानन्ति तेऽग्रे प्रोल्लम्ब्य समुद्रे  
पतित्वा बाहुभिस्तीत्वा कूलं यान्तु। 44 अपरम् अवशिष्टा जनाः काष्ठं पोतीयं  
द्रव्यं वा येन यत् प्राप्यते तदवलम्ब्य यान्तु; इत्थं सर्वे भूमिं प्राप्य प्राणै  
जीविताः।

**28** इत्थं सर्वेषु रक्षां प्राप्तेषु तत्रत्योपद्वीपस्य नाम मिलीतेति ते ज्ञातवन्तः।  
2 असभ्यलोका यथेष्टम् अनुकम्पां कृत्वा वर्त्तमानवृष्टेः शीताच्च वहिं  
प्रज्ज्वाल्यास्माकम् आतिथ्यम् अकुर्वन्। 3 किन्तु पौल इन्धनानि संगृह्य  
यदा तस्मिन् अग्रौ निरक्षिपत्, तदा वहेः प्रतापात् एकः कृष्णसर्पो निर्गत्य  
तस्य हस्ते द्रष्टवान्। 4 तेऽसभ्यलोकास्तस्य हस्ते सर्पम् अवलम्बमानं दृष्ट्वा  
परस्परम् उक्तवन्त एष जनोऽवश्यं नरहा भविष्यति, यतो यद्यपि जलधे  
रक्षां प्राप्तवान् तथापि प्रतिफलदायक एनं जीवितुं न ददाति। 5 किन्तु  
स हस्तं विधुन्वन् तं सर्पम् अग्निमध्ये निक्षिप्य कामपि पीडां नाप्तवान्।  
6 ततो विषज्ज्वालया एतस्य शरीरं स्फीतं भविष्यति यद्वा हठादयं प्राणान्  
त्यक्ष्यतीति निश्चित्य लोका बहुक्षणानि यावत् तद् द्रष्टुं स्थितवन्तः किन्तु  
तस्य कस्याश्चिद् विपदोऽघटनात् ते तद्विपरीतं विज्ञाय भाषितवन्त एष कश्चिद्  
देवो भवेत्। 7 पुब्लियनामा जन एकस्तस्योपद्वीपस्याधिपतिरासीत् तत्र  
तस्य भूम्यादि च स्थितं। स जनोऽस्मान् निजगृहं नीत्वा सौजन्यं प्रकाश्य  
दिनत्रयं यावद् अस्माकं आतिथ्यम् अकरोत्। 8 तदा तस्य पुब्लियस्य  
पिता ज्वरातिसारेण पीड्यमानः सन् शय्यायाम् आसीत्; ततः पौलस्तस्य  
समीपं गत्वा प्रार्थनां कृत्वा तस्य गात्रे हस्तं समर्प्य तं स्वस्थं कृतवान्। 9  
इत्थं भूते तद्वीपनिवासिन इतरेषि रोगिलोका आगत्य निरामया अभवन्।  
10 तस्मात्तेऽस्माकम् अतीव सत्कारं कृतवन्तः, विशेषतः प्रस्थानसमये  
प्रयोजनीयानि नानद्रव्याणि दत्तवन्तः। 11 इत्थं तत्र त्रिषु मासेषु गतेषु यस्य  
चिह्नं दियस्कूरी तादृश एकः सिकन्दरीयनगरस्य पोतः शीतकालं यापयन्  
तस्मिन् उपद्वीपे उतिष्ठत् तमेव पोतं वयम् आरुह्य यात्राम् अकुर्मा। 12 ततः  
प्रथमतः सुराकूसनगरम् उपस्थाय तत्र त्रीणि दिनानि स्थितवन्तः। 13 तस्माद्  
आवृत्य रीगियनगरम् उपस्थिताः दिनैकस्मात् परं दक्षिणवयौ सानुकूल्ये सति  
परस्मिन् दिवसे पतियलीनगरम् उपातिष्ठाम। 14 ततोऽस्मासु तत्रत्यं भ्रातृगणं  
प्राप्तेषु ते स्वैः सार्द्धम् अस्मान् सप्त दिनानि स्थापयितुम् अयतन्त, इत्थं वयं

रोमानगरम् प्रत्यगच्छाम। 15 तस्मात् तत्रत्या: भ्रातरोऽस्माकम् आगमनवार्ती  
 श्रुत्वा आपियफरं त्रिष्टवर्णीज्ज्व यावद् अग्रेसराः सन्तोस्मान् साक्षात् कर्तुम्  
 आगमन्; तेषां दर्शनात् पौल ईश्वरं धन्यं वदन् आश्वासम् आप्तवान्। 16  
 अस्मासु रोमानगरं गतेषु शतसेनापतिः सर्वान् बन्दीन् प्रधानसेनापते: समीपे  
 समार्पयत् किन्तु पौलाय स्वरक्षकपदातिना सह पृथग् वस्तुम् अनुमतिं  
 दत्तवान्। 17 दिनत्रयात् परं पौलस्तदेशस्थान् प्रधानयिहूदिन आहूतवान्  
 ततस्तेषु समुपस्थितेषु स कथितवान्, हे भ्रातृण निजलोकानां पूर्वपुरुषाणां  
 वा रीते विंपरीतं किञ्चन कर्म्माहं नाकरवं तथापि यिरुशालमनिवासिनो  
 लोका मां बन्दिं कृत्वा रोमिलोकानां हस्तेषु समर्पितवन्तः। 18 रोमिलोका  
 विचार्य मम प्राणहननार्ह किमपि कारणं न प्राप्य मां मोचयितुम् ऐच्छन्;  
 19 किन्तु यिहूदिलोकानाम् आपत्त्या मया कैसरराजस्य समीपे विचारस्य  
 प्रार्थना कर्तव्या जाता नोचेत् निजदेशीयलोकान् प्रति मम कोप्यभियोगो  
 नास्ति। 20 एतत्कारणाद् अहं युष्मान् द्रष्टुं संलपितुञ्चाहूयम् इस्यायेल्वशीयानां  
 प्रत्याशाहेतोहम् एतेन शुड्खलेन बद्धोऽभवम्। 21 तदा ते तम् अवादिषु:,  
 यिहूदीयदेशाद् वयं त्वामधि किमपि पत्रं न प्राप्ता ये भ्रातरः समायातास्तेषां  
 कोपि तव कामपि वार्ता नावदत् अभद्रमपि नाकथयच्च। 22 तव मतं किमिति  
 वयं त्वतः श्रोतुमिच्छामः। यद् इदं नवीनं मतमुत्थितं तत् सर्वत्र सर्वेषां निकटे  
 निन्दितं जातम इति वयं जानीमः। 23 तैस्तदर्थम् एकस्मिन् दिने निरुपिते  
 तस्मिन् दिने बहव एकत्र मिलित्वा पौलस्य वासगृहम् आगच्छन् तस्मात् पौल  
 आ प्रातःकालात् सन्ध्याकालं यावन् मूसाव्यवस्थाग्रन्थाद् भविष्यद्वादिनां  
 ग्रन्थेभ्यश्च यीशोः कथाम् उत्थाप्य ईश्वरस्य राज्ये प्रमाणं दत्वा तेषां प्रवृत्तिं  
 जनयितुं चेष्टितवान्। 24 केचित्तु तस्य कथां प्रत्यायन् केचित्तु न प्रत्यायन्; 25  
 एतत्कारणात् तेषां परस्परम् अनैक्यात् सर्वे चलितवन्तः; तथापि पौल एतां  
 कथामेकां कथितवान् पवित्र आत्मा यिशयियस्य भविष्यद्वकु र्वदनाद् अस्माकं  
 पितृपुरुषेभ्य एतां कथां भद्रं कथयामास, यथा, 26 "उपगत्य जनानेतान्  
 त्वं भाषस्व वचस्त्वदं। कर्णः श्रोष्यथ यूयं हि किन्तु यूयं न भोत्स्यथ। नेत्रै  
 द्रक्ष्यथ यूयञ्च ज्ञातुं यूयं न शक्यथ। 27 ते मानुषा यथा नेत्रैः परिपश्यन्ति नैव  
 हि। कर्णः यथा न शृणवन्ति बुध्यन्ते न च मानसैः। व्यावर्त्यत्सु चित्तानि  
 काले कुत्रापि तेषु वै। मत्तस्ते मनुजाः स्वस्था यथा नैव भवन्ति च। तथा

तेषां मनुष्याणां सन्ति स्थूला हि बुद्धयः। बधिरीभूतकर्णश्च जाताश्च मुद्रिता  
दृशः॥ 28 अत ईश्वराद् यत् परित्राणं तस्य वात्ता भिन्नदेशीयानां समीपं  
प्रेषिता तएव तां ग्रहीष्यन्तीति यूयं जानीत। 29 एतादृश्यां कथायां कथितायां  
सत्यां यिहूदिनः परस्परं बहुविचारं कुर्वन्तो गतवन्तः। 30 इत्थं पौलः  
सम्पूर्ण वत्सरद्वयं यावद् भाटकीये वासगृहे वसन् ये लोकास्तस्य सन्निधिम्  
आगच्छन्ति तान् सब्वनिव परिगृह्नन्, 31 निर्विघ्नम् अतिशयनिःक्षोभम्  
ईश्वरीयराजत्वस्य कथां प्रचारयन् प्रभौ यीशौ ख्रीष्टे कथाः समुपादिशत्।  
इति॥

## रोमिणः

१ ईश्वरो निजपुत्रमधि यं सुसंवादं भविष्यद्वादिभि धर्मग्रन्थे प्रतिश्रुतवान् तं सुसंवादं प्रचारयितुं पृथक्कृत आहूतः प्रेरितश्च प्रभो यीशुख्रीष्टस्य सेवको यः पौलः २ स रोमानगरस्थान् ईश्वरप्रियान् आहूतांश्च पवित्रलोकान् प्रति पत्रं लिखति। ३ अस्माकं स प्रभु यीशुः ख्रीष्टः शारीरिकसम्बन्धेन दायूदो वंशोद्भवः ४ पवित्रस्यात्मनः सम्बन्धेन चेश्वरस्य प्रभाववान् पुत्र इति शमशानात् तस्योत्थानेन प्रतिपन्नं। ५ अपरं येषां मध्ये यीशुना ख्रीष्टेन यूयमप्याहूतास्ते ऽन्यदेशीयलोकास्तस्य नाम्नि विश्वस्य निदेशग्राहिणो यथा भवन्ति ६ तदभिग्रायेण वयं तस्माद् अनुग्रहं प्रेरितत्वपदञ्च प्राप्ताः। ७ तातेनास्माकम् ईश्वरेण प्रभुणा यीशुख्रीष्टेन च युष्मभ्यम् अनुग्रहः शान्तिश्च प्रदीयेतां। ८ प्रथमतः सर्वस्मिन् जगति युष्माकं विश्वासस्य प्रकाशितत्वाद् अहं युष्माकं सर्वेषां निमित्तं यीशुख्रीष्टस्य नाम गृह्णन् ईश्वरस्य धन्यवादं करोमि। ९ अपरम् ईश्वरस्य प्रसादाद् बहुकालात् परं साम्रतं युष्माकं समीपं यातुं कथमपि यत् सुयोगं प्राप्नोमि, एतदर्थं निरन्तरं नामान्युच्चारयन् निजासु सर्वप्रार्थनासु सर्वदा निवेदयामि, १० एतस्मिन् यमहं तत्तुत्रीयसुसंवादप्रचारणेन मनसा परिचरामि स ईश्वरो मम साक्षी विद्यते। ११ यतो युष्माकं मम च विश्वासेन वयम् उभये यथा शान्तिसुक्ता भवाम इति कारणाद् १२ युष्माकं स्थैर्यकरणार्थं युष्मभ्यं किञ्चित्परमार्थदानदानाय युष्मान् साक्षात् कर्तुं मदीया वाञ्छा। १३ हे भ्रातृगण भिन्नदेशीयलोकानां मध्ये यद्यत् तद्वद् युष्माकं मध्येपि यथा फलं भुज्जे तदभिप्रायेण मुहुर्मुहु युष्माकं समीपं गन्तुम् उद्यतोऽहं किन्तु यावद् अद्य तस्मिन् गमने मम विष्णो जात इति यूयं यद् अज्ञातास्तिष्ठथ तदहम् उचितं न बुध्ये। १४ अहं सभ्यासभ्यानां विद्वदविद्वताज्च सर्वेषाम् ऋणी विद्ये। १५ अतएव रोमानिवासिनां युष्माकं समीपेऽपि यथाशक्ति सुसंवादं प्रचारयितुम् अहम् उद्यतोस्मि। १६ यतः ख्रीष्टस्य सुसंवादो मम लज्जास्पदं नहि स ईश्वरस्य शक्तिस्वरूपः सन् आ यिहूदीयेभ्यो ऽन्यजातीयान् यावत् सर्वजातीयानां मध्ये यः कश्चिद् तत्र विश्वसिति तस्यैव त्राणं जनयति। १७ यतः प्रत्ययस्य समपरिमाणम् ईश्वरदत्तं पुण्यं तत्सुसंवादे प्रकाशते। तदथि धर्मपुस्तकेपि लिखितमिदं "पुण्यवान् जनो विश्वासेन जीविष्यति"। १८ अतएव ये मानवाः पापकर्मणा सत्यतां रूप्त्वात् रूप्त्वात् तेषां

सर्वस्य दुराचरणस्याधर्मस्य च विरुद्धं स्वर्गाद् ईश्वरस्य कोपः प्रकाशते। 19

यत ईश्वरमधि यद्यद् ज्ञेयं तद् ईश्वरः स्वयं तान् प्रति प्रकाशितवान् तस्मात् तेषाम्

अगोचरं नहि। 20 फलतस्तस्यानन्तशक्तीश्वरत्वादीन्यदृश्यान्यपि सृष्टिकालम्

आरभ्य कर्मसु प्रकाशमानानि दृश्यन्ते तस्मात् तेषां दोषप्रक्षालनस्य पन्था

नास्ति। (aiddos g126) 21 अपरम् ईश्वरं ज्ञात्वापि ते तम् ईश्वरज्ञानेन

नाद्रियन्त कृतज्ञा वा न जाताः; तस्मात् तेषां सर्वे तर्का विफलीभूताः;

अपरञ्च तेषां विवेकशून्यानि मनांसि तिमिरे मग्नानि। 22 ते स्वान्

ज्ञानिनो ज्ञात्वा ज्ञानहीना अभवन् 23 अनश्वरस्येश्वरस्य गौरवं विहाय

नश्वरमनुष्यपशुपक्ष्युरोगामिप्रभृतेराकृतिविशिष्टप्रतिमास्तैराश्रिताः। 24 इत्थं त

ईश्वरस्य सत्यतां विहाय मृषामतम् आश्रितवन्तः सच्चिदानन्दं सृष्टिकर्त्तारं

त्यक्त्वा सृष्टवस्तुनः पूजां सेवाञ्च कृतवन्तः; 25 इति हेतोरीश्वरस्तान्

कुक्रियायां समर्प्य निजनिजकुचिन्ताभिलाषाभ्यां स्वं स्वं शरीरं परस्परम्

अपमानितं कर्तुम् अददात्। (aiōn g165) 26 ईश्वरेण तेषु क्वभिलाषे समर्पितेषु

तेषां योषितः स्वाभाविकाचरणम् अपहाय विपरीतकृत्ये प्रावर्त्तन्त; 27 तथा

पुरुषा अपि स्वाभाविकयोषित्सङ्गमं विहाय परस्परं कामकृशानुना दग्धाः

सन्तः पुमांसः पुंभिः साकं कुकृत्ये समासज्य निजनिजभ्रान्तेः समुचितं

फलम् अलभन्ता। 28 ते स्वेषां मनःस्वीश्वराय स्थानं दातुम् अनिच्छुकास्ततो

हेतोरीश्वरस्तान् प्रति दुष्टमनस्कत्वम् अविहितक्रियत्वञ्च दत्तवान्। 29

अतएव ते सर्वे ऽन्यायो व्यभिचारो दुष्टत्वं लोभो जिघांसा ईर्ष्या वधो

विवादश्वातुरी कुमतिरित्यादिभि दुष्कर्मभिः परिपूर्णाः सन्तः 30 कर्णेजपा

अपवादिन ईश्वरद्वेषका हिंसका अहङ्कारिण आत्मश्लाघिनः कुकर्मोत्पादकाः

पित्रोराजालङ्घका 31 अविचारका नियमलङ्घिनः स्नेहरहिता अतिद्वेषिणो

निर्दयाश्च जाताः। 32 ये जना एतादृशं कर्म कुर्वन्ति तएव मृतियोग्या ईश्वरस्य

विचारमीदृशं ज्ञात्वापि त एतादृशं कर्म स्वयं कुर्वन्ति केवलमिति नहि किन्तु

तादृशकर्मकारिषु लोकेष्वपि प्रीयन्ते।

2 हे परदूषक मनुष्य यः कश्चन त्वं भवसि तवोत्तरदानाय पन्था नास्ति यतो

यस्मात् कर्मणः परस्त्वया दूष्यते तस्मात् त्वमपि दूष्यसे, यतस्तं दूषयन्नपि

त्वं तद्वद् आचरसि। 2 किन्त्वेतादृगाचारिभ्यो यं दण्डम् ईश्वरो निश्चिनोति स

यथार्थ इति वयं जानीमः। 3 अतएव हे मानुष त्वं यादृगाचारिणो दूषयसि

स्वयं यदि तादृगाचरसि तर्हि त्वम् ईश्वरदण्डात् पलायितुं शक्षयसीति किं  
 बुध्यसे? 4 अपरं तव मनसः परिवर्त्तनं कर्तुम् ईश्वरस्यानुग्रहो भवति तन्न  
 बुद्ध्वा त्वं किं तदीयानुग्रहक्षमाचिरसहिष्णुत्वनिधिं तुच्छीकरोषि? 5 तथा  
 स्वान्तःकरणस्य कठोरत्वात् खेदराहित्याच्चेश्वरस्य न्याय्यविचारप्रकाशनस्य  
 क्रोधस्य च दिनं यावत् किं स्वार्थं कोपं सञ्जिनोषि? 6 किन्तु स  
 एकैकमनुजाय तत्कर्मानुसारेण प्रतिफलं दास्यति; 7 वस्तुतस्तु ये जना  
 धैर्यं धृत्वा सत्कर्मं कुर्वन्तो महिमा सत्कारोऽमरत्वञ्चैतानि मृगयन्ते  
 तेभ्योऽनन्तायु दास्यति। (aiōnios g166) 8 अपरं ये जनाः सत्यधर्मम्  
 अगृहीत्वा विपरीतधर्मम् गृह्णन्ति तादृशा विरोधिजनाः कोपं क्रोधञ्च भोक्ष्यन्ते।  
 9 आ यिहूदिनोऽन्यदेशिनः पर्यन्तं यावन्तः कुकर्मकारिणः प्राणिनः सन्ति ते  
 सर्वे दुःखं यातनाञ्च गमिष्यन्ति; 10 किन्तु आ यिहूदिनो भिन्नदेशिपर्यन्ता  
 यावन्तः सत्कर्मकारिणो लोकाः सन्ति तान् प्रति महिमा सत्कारः शान्तिश्च  
 भविष्यन्ति। 11 ईश्वरस्य विचारे पक्षपातो नास्ति। 12 अलब्धव्यवस्थाशास्त्रै  
 यैः पापानि कृतानि व्यवस्थाशास्त्रालब्धत्वानुरूपस्तेषां विनाशो भविष्यति;  
 किन्तु लब्धव्यवस्थाशास्त्रा ये पापान्यकुर्वन् व्यवस्थानुसारादेव तेषां विचारो  
 भविष्यति। 13 व्यवस्थाश्रोतार ईश्वरस्य समीपे निष्पापा भविष्यन्तीति नहि  
 किन्तु व्यवस्थाचारिण एव सपुण्या भविष्यन्ति। 14 यतोऽलब्धव्यवस्थाशास्त्रा  
 भिन्नदेशीयलोका यदि स्वभावतो व्यवस्थानुरूपान् आचारान् कुर्वन्ति  
 तर्हलब्धशास्त्राः सन्तोऽपि ते स्वेषां व्यवस्थाशास्त्रमिव स्वयमेव भवन्ति।  
 15 तेषां मनसि साक्षिस्वरूपे सति तेषां वितर्केषु च कदा तान् दोषिणः  
 कदा वा निर्देषान् कृतवत्सु ते स्वान्तरित्यितस्य व्यवस्थाशास्त्रस्य प्रमाणं  
 स्वयमेव ददति। 16 यस्मिन् दिने मया प्रकाशितस्य सुसंवादस्यानुसाराद् ईश्वरो  
 यीशुखीष्टेन मानुषाणाम् अन्तःकरणानां गूढाभिप्रायान् धृत्वा विचारयिष्यति  
 तस्मिन् विचारदिने तत् प्रकाशिष्यते। 17 पश्य त्वं स्वयं यिहूदीति विष्यातो  
 व्यवस्थोपरि विश्वासं करोषि, 18 ईश्वरमुद्दिश्य स्वं श्लाघसे, तथा व्यवस्थया  
 शिक्षितो भूत्वा तस्याभिमतं जानासि, सर्वासां कथानां सारं विविक्षे, 19 अपरं  
 ज्ञानस्य सत्यतायाश्चाकरस्वरूपं शास्त्रं मम समीपे विद्यत अतोऽन्धलोकानां  
 मार्गदर्शयिता 20 तिमिरस्थितलोकानां मध्ये दीप्तिस्वरूपोऽज्ञानलोकेभ्यो  
 ज्ञानदाता शिशूनां शिक्षयिताहमेवेति मन्यसे। 21 परान् शिक्षयन् स्वयं स्वं

किं न शिक्षयसि? वस्तुतश्चैर्यनिषेधव्यवस्थां प्रचारयन् त्वं किं स्वयमेव  
चोरयसि? 22 तथा परदारगमनं प्रतिषेधन् स्वयं किं परदारान् गच्छसि?  
तथा त्वं स्वयं प्रतिमाद्वेषी सन् किं मन्दिरस्य द्रव्याणि हरसि? 23 यस्त्वं  
व्यवस्थां श्लाघसे स त्वं किं व्यवस्थाम् अवमत्य नेश्वरं सम्मन्यसे? 24  
शास्त्रे यथा लिखति "भिन्नदेशिनां समीपे युष्माकं दोषाद् ईश्वरस्य नाम्नो  
निन्दा भवति।" 25 यदि व्यवस्थां पालयसि तर्हि तव त्वक्छेदक्रिया सफला  
भवति; यति व्यवस्थां लङ्घसे तर्हि तव त्वक्छेदोऽत्वक्छेदो भविष्यति।  
26 यतो व्यवस्थाशास्त्रादिष्ठर्मकर्मचारी पुमान् अत्वक्छेदी सन्नपि किं  
त्वक्छेदिनां मध्ये न गणयिष्यते? 27 किन्तु लब्धशास्त्रशिष्टन्तव्यक् च त्वं  
यदि व्यवस्थालङ्घनं करोषि तर्हि व्यवस्थापालकाः स्वाभाविकाच्छिन्नत्वचो  
लोकास्त्वां किं न दूषयिष्यन्ति? 28 तस्माद् यो बाह्ये यिहूदी स यिहूदी नहि  
तथाङ्गस्य यस्त्वक्छेदः स त्वक्छेदो नहि; 29 किन्तु यो जन आन्तरिको  
यिहूदी स एव यिहूदी अपरज्ञ केवललिखितया व्यवस्थया न किन्तु मानसिको  
यस्त्वक्छेदो यस्य च प्रशंसा मनुष्येभ्यो न भूत्वा ईश्वराद् भवति स एव  
त्वक्छेदः।

**3** अपरज्ञ यिहूदिनः किं श्रेष्ठत्वं? तथा त्वक्छेदस्य वा किं फलं? 2  
सर्वथा बहूनि फलानि सन्ति, विशेषत ईश्वरस्य शास्त्रं तेभ्योऽदीयत। 3  
कैश्चिद् अविश्वसने कृते तेषाम् अविश्वसनात् किम् ईश्वरस्य विश्वास्यताया  
हानिरुत्पत्यते? 4 केनापि प्रकारेण नहि। यद्यपि सर्वे मनुष्या  
मिथ्यावादिनस्तथापीश्वरः सत्यवादी। शास्त्रे यथा लिखितमास्ते, अतस्त्वन्तु  
स्ववाक्येन निर्दोषे हि भविष्यसि। विचारे चैव निष्पापो भविष्यसि न संशयः।  
5 अस्माकम् अन्यायेन यदीश्वरस्य न्यायः प्रकाशते तर्हि किं वदिष्यामः?  
अहं मानुषाणां कथामिव कथां कथयामि, ईश्वरः समुचितं दण्डं दत्त्वा किम्  
अन्यायी भविष्यति? 6 इत्थं न भवतु, तथा सतीश्वरः कथं जगतो विचारयिता  
भविष्यति? 7 मम मिथ्यावाक्यवदनाद् यदीश्वरस्य सत्यत्वेन तस्य महिमा  
वर्द्धते तर्हि कस्मादहं विचारेऽपराधित्वेन गणयो भवामि? 8 मङ्गलार्थं  
पापमपि करणीयमिति वाक्यं त्वया कुतो नोच्यते? किन्तु यैरुच्यते ते नितानं  
दण्डस्य पात्राणि भवन्ति; तथापि तद्वाक्यम् अस्माभिरप्युच्यत इत्यस्माकं  
गतानि कुर्वन्तः कियन्तो लोका वदन्ति। 9 अन्यलोकेभ्यो वर्यं किं श्रेष्ठाः?

कदाचन नहि यतो यिहूदिनो भिन्नदेशिनश्च सर्वएव पापस्यायत्ता इत्यस्य  
 प्रमाणं वयं पूर्वम् अददाम। 10 लिपि र्यथास्ते, नैकोपि धार्मिको जनः। 11  
 तथा ज्ञानीश्वरज्ञानी मानवः कोपि नास्ति हि। 12 विमार्गगामिनः सर्वे सर्वे  
 दुष्कर्मकारिणः। एको जनोपि नो तेषां साधुकर्म करोति च। 13 तथा तेषान्तु  
 वै कण्ठा अनावृतश्मशानवत्। स्तुतिवादं प्रकुर्वन्ति जिह्वाभिस्ते तु केवलं।  
 तेषामोष्टस्य निम्ने तु विषं तिष्ठति सर्पवत्। 14 मुखं तेषां हि शापेन कपटेन च  
 पूर्यते। 15 रक्तपाताय तेषां तु पदानि क्षिप्रगानि च। 16 पथि तेषां मनुष्याणां  
 नाशः क्लेशश्च केवलः। 17 ते जना नहि जानन्ति पन्थानं सुखदायिनं। 18  
 परमेशाद् भयं यत्तत् तच्चक्षुषोरगोचरं। 19 व्यवस्थायां यद्यल्लिखति तद्  
 व्यवस्थाधीनान् लोकान् उद्दिश्य लिखतीति वयं जानीमः। ततो मनुष्यमात्रो  
 निरुत्तरः सन् ईश्वरस्य साक्षात् अपराधी भवति। 20 अतएव व्यवस्थानुरूपैः  
 कर्मभिः कश्चिदपि प्राणीश्वरस्य साक्षात् सपुण्यीकृतो भवितुं न शक्यति यतो  
 व्यवस्थया पापज्ञानमात्रं जायते। 21 किन्तु व्यवस्थायाः पृथग् ईश्वरेण देयं यत्  
 पुण्यं तद् व्यवस्थाया भविष्यद्वादिगणस्य च वचनैः प्रमाणीकृतं सद् इदानीं  
 प्रकाशते। 22 यीशुख्रीष्टे विश्वासकरणाद् ईश्वरेण दत्तं तत् पुण्यं सकलेषु  
 प्रकाशितं सत् सर्वान् विश्वासिनः प्रति वर्तते। 23 तेषां कोपि प्रभेदो नास्ति,  
 यतः सर्वएव पापिन् ईश्वरीयतेजोहीनाश्च जाताः। 24 त ईश्वरस्यानुग्रहाद्  
 मूलं विना ख्रीष्टकृतेन परित्राणेन सपुण्यीकृता भवन्ति। 25 यस्मात्  
 स्वशोणितेन विश्वासात् पापनाशको बली भवितुं स एव पूर्वम् ईश्वरेण निश्चितः,  
 इत्थम् ईश्वरीयसहिष्णुत्वात् पुराकृतपापानां मार्जनकरणे स्वीययाथार्थ्यं तेन  
 प्रकाशयते, 26 वर्तमानकालीयमपि स्वयाथार्थ्यं तेन प्रकाशयते, अपरं यीशौ  
 विश्वासिनं सपुण्यीकुर्वन्ति। 27 तर्हि कुत्रात्मश्लाघा?  
 सा दूरीकृता; कया व्यवस्थया? किं क्रियारूपव्यवस्थया? इत्थं नहि किन्तु  
 तत् केवलविश्वासरूपया व्यवस्थयैव भवति। 28 अतएव व्यवस्थानुरूपाः  
 क्रिया विना केवलेन विश्वासेन मानवः सपुण्यीकृतो भवितुं शक्नोतीत्यस्य  
 राद्वान्तं दर्शयामः। 29 स किं केवलयिहूदिनाम् ईश्वरो भवति? भिन्नदेशिनाम्  
 ईश्वरो न भवति? भिन्नदेशिनामपि भवति; 30 यस्माद् एक ईश्वरो विश्वासात्  
 त्वक्छेदिनो विश्वासेनात्वक्छेदिनश्च सपुण्यीकरिष्यति। 31 तर्हि विश्वासेन वयं  
 किं व्यवस्थां लुम्पाम? इत्थं न भवतु वयं व्यवस्थां संस्थापयाम एव।

**4** अस्माकं पूर्वपुरुष इब्राहीम् कायिकक्रियया किं लब्धवान् एतदधि किं  
 वदिष्यामः? २ स यदि निजक्रियाभ्यः सपुण्यो भवेत् तर्हि तस्यात्मश्लाघां  
 कर्तुं पन्था भवेदिति सत्यं, किन्त्वीश्वरस्य समीपे नहि। ३ शास्त्रे किं  
 लिखति? इब्राहीम् ईश्वरे विश्वसनात् स विश्वासस्तस्मै पुण्यार्थं गणितो बभूव।  
 ४ कर्मकारिणो यद् वेतनं तद् अनुग्रहस्य फलं नहि किन्तु तेनोपार्जितं  
 मन्तव्यम्। ५ किन्तु यः पापिनं सपुण्यीकरोति तस्मिन् विश्वासिनः कर्महीनस्य  
 जनस्य यो विश्वासः स पुण्यार्थं गणयो भवति। ६ अपरं यं क्रियाहीनम्  
 ईश्वरः सपुण्यीकरोति तस्य धन्यवादं दायूद् वर्णयामास, यथा, ७ स  
 धन्योऽघानि मृष्टानि यस्यागांस्यावृतानि च। ८ स च धन्यः परेशेन पापं यस्य  
 न गणयते। ९ एष धन्यवादस्त्वक्छेदिनम् अत्वक्छेदिनं वा कं प्रति भवति?  
 इब्राहीमो विश्वासः पुण्यार्थं गणित इति वयं वदामः। १० स विश्वासस्तस्य  
 त्वक्छेदित्वावस्थायां किम् अत्वक्छेदित्वावस्थायां कस्मिन् समये पुण्यमिव  
 गणितः? त्वक्छेदित्वावस्थायां नहि किन्त्वत्वक्छेदित्वावस्थायां। ११ अपरञ्च  
 स यत् सर्वेषाम् अत्वक्छेदिनां विश्वासिनाम् आदिपुरुषो भवेत्, ते च  
 पुण्यवत्त्वेन गण्येरन्; १२ ये च लोकाः केवलं छिन्नत्वचो न सन्तो  
 ऽस्मत्पूर्वपुरुष इब्राहीम् अछिन्नत्वक् सन् येन विश्वासमार्गेण गतवान् तेनैव  
 तस्य पादचिह्नेन गच्छन्ति तेषां त्वक्छेदिनामप्यादिपुरुषो भवेत् तदर्थम्  
 अत्वक्छेदिनो मानवस्य विश्वासात् पुण्यम् उत्पद्यत इति प्रमाणस्वरूपं  
 त्वक्छेदचिह्नं स प्राप्नोत्। १३ इब्राहीम् जगतोऽधिकारी भविष्यति यैषा प्रतिज्ञा  
 तं तस्य वंशञ्च प्रति पूर्वम् अक्रियत सा व्यवस्थामूलिका नहि किन्तु  
 विश्वासजन्यपुण्यमूलिका। १४ यतो व्यवस्थावलम्बिनो यद्यधिकारिणो भवन्ति  
 तर्हि विश्वासो विफलो जायते सा प्रतिज्ञापि लुप्तैव। १५ अधिकन्तु व्यवस्था  
 कोपं जनयति यतोऽविद्यमानायां व्यवस्थायाम् आज्ञालङ्घनं न सम्भवति।  
 १६ अतएव सा प्रतिज्ञा यद् अनुग्रहस्य फलं भवेत् तदर्थं विश्वासमूलिका  
 यतस्तथात्वे तद्वंशसमुदायं प्रति अर्थतो ये व्यवस्थया तद्वंशसम्भवाः केवलं  
 तान् प्रति नहि किन्तु य इब्राहीमीयविश्वासेन तत्सम्भवास्तानपि प्रति सा  
 प्रतिज्ञा स्थासनुर्भवति। १७ यो निर्जीवान् सजीवान् अविद्यमानानि वस्तूनि च  
 विद्यमानानि करोति इब्राहीमो विश्वासभूमेस्तस्येश्वरस्य साक्षात् सोऽस्माकं  
 सर्वेषाम् आदिपुरुष आस्ते, यथा लिखितं विद्यते, अहं त्वां बहुजातीनाम्

आदिपुरुषं कृत्वा नियुक्तवान्। 18 त्वदीयस्तादृशो वंशो जनिष्यते यदिदं  
वाक्यं प्रतिश्रुतं तदनुसाराद् इब्राहीम् बहुदेशीयलोकानाम् आदिपुरुषो यद्  
भवति तदर्थं सोऽनपेक्षितव्यमप्यपेक्षमाणो विश्वासं कृतवान्। 19 अपरञ्च  
क्षीणविश्वासो न भूत्वा शतवत्सरवयस्कत्वात् स्वशरीरस्य जरां सारानाम्नः  
स्वभार्याया रजोनिवृत्तिञ्च तृणाय न मेने। 20 अपरम् अविश्वासाद् ईश्वरस्य  
प्रतिज्ञावचने कमपि संशयं न चकार; 21 किन्त्वीश्वरेण यत् प्रतिश्रुतं  
तत् साधयितुं शक्यत इति निश्चितं विज्ञाय दृढविश्वासः सन् ईश्वरस्य  
महिमानं प्रकाशयाज्यकार। 22 इति हेतोस्तस्य स विश्वासस्तदीयपुण्यमिव  
गणयाज्यक्रेत। 23 पुण्यमिवागण्यत तत् केवलस्य तस्य निमित्तं लिखितं  
नहि, अस्माकं निमित्तमपि, 24 यतोऽस्माकं पापनाशार्थं समर्पितोऽस्माकं  
पुण्यप्राप्त्यर्थज्ञोत्थापितोऽभवत् योऽस्माकं प्रभु यीशुस्तस्योत्थापयितरीश्वरे  
25 यदि वयं विश्वसामस्तर्हास्माकमपि सएव विश्वासः पुण्यमिव गणयिष्यते।

**5** विश्वासेन सपुण्यीकृता वयम् ईश्वरेण सार्द्धं प्रभुणास्माकं यीशुख्रीष्टेन मेलनं  
प्राप्ताः। 2 अपरं वयं यस्मिन् अनुग्रहाश्रये तिष्ठामस्तन्मध्यं विश्वासमार्गेण  
तेनैवानीता वयम् ईश्वरीयविभवप्राप्तिप्रत्याशया समानन्दामः। 3 तत् केवलं  
नहि किन्तु क्लेशभोगेऽप्यानन्दामो यतः क्लेशाद् धैर्यं जायत इति वयं  
जानीमः, 4 धैर्याच्च परीक्षितत्वं जायते, परीक्षितत्वात् प्रत्याशा जायते, 5  
प्रत्याशातो व्रीडितत्वं न जायते, यस्माद् अस्मभ्यं दत्तेन पवित्रेणात्मनास्माकम्  
अन्तःकरणानीश्वरस्य प्रेमवारिणा सिक्तानि। 6 अस्मासु निरुपायेषु सत्सु ख्रीष्ट  
उपयुक्ते समये पापिनां निमित्तं स्वीयान् प्रणान् अत्यजत्। 7 हितकारिणो  
जनस्य कृते कोपि प्रणान् त्यकुं साहसं कर्तुं शक्नोति, किन्तु धार्मिकस्य  
कृते प्रायेण कोपि प्राणान् न त्यजति। 8 किन्त्वस्मासु पापिषु सत्स्वपि  
निमित्तमस्माकं ख्रीष्टः स्वप्राणान् त्यक्तवान्, तत ईश्वरोस्मान् प्रति निजं  
परमप्रेमाणं दर्शितवान्। 9 अतएव तस्य रक्तपातेन सपुण्यीकृता वयं  
नितान्तं तेन कोपाद् उद्घारिष्यामहे। 10 फलतो वयं यदा रिष्व आस्म  
तदेश्वरस्य पुत्रस्य मरणेन तेन सार्द्धं यद्यस्माकं मेलनं जातं तर्हि मेलनप्राप्ताः  
सन्तोऽवश्यं तस्य जीवनेन रक्षां लप्स्यामहे। 11 तत् केवलं नहि किन्तु  
येन मेलनम् अलभामहि तेनास्माकं प्रभुणा यीशुख्रीष्टेन साम्प्रतम् ईश्वरे  
समानन्दामश्च। 12 तथा सति, एकेन मानुषेण पापं पापेन च मरणं जगतीं

प्राविशत् अपरं सर्वेषां पापित्वात् सर्वे मानुषा मृते निघा अभवत्। 13  
 यतो व्यवस्थादानसमयं यावत् जगति पापम् आसीत् किन्तु यत्र व्यवस्था  
 न विद्यते तत्र पापस्यापि गणना न विद्यते। 14 तथाप्यादमा यादृशां पापं  
 कृतं तादृशं पापं यै नकारि आदमम् आरभ्य मूसां यावत् तेषामप्युपरि  
 मृत्यु राजत्वम् अकरोत् स आदम् भाव्यादमो निर्दर्शनमेवास्ते। 15 किन्तु  
 पापकर्मणो यादृशो भावस्तादृग् दानकर्मणो भावो न भवति यत एकस्य  
 जनस्यापराधेन यदि बहूनां मरणम् अघटत तथापीश्वरानुग्रहस्तदनुग्रहमूलकं  
 दानञ्चैकेन जनेनार्थाद् यीशुना ख्रीष्णेन बहुषु बाहुल्यातिबाहुल्येन फलति।  
 16 अपरम् एकस्य जनस्य पापकर्म यादृक् फलयुक्तं दानकर्म तादृक्  
 न भवति यतो विचारकर्मैकं पापम् आरभ्य दण्डजनकं बभूव, किन्तु  
 दानकर्म बहुपापान्यारभ्य पुण्यजनकं बभूव। 17 यत एकस्य जनस्य  
 पापकर्मतस्तेनैकेन यदि मरणस्य राजत्वं जातं तर्हि ये जना अनुग्रहस्य  
 बाहुल्यं पुण्यदानञ्च प्राप्नुवन्ति त एकेन जनेन, अर्थात् यीशुख्रीष्णेन, जीवने  
 राजत्वम् अवश्यं करिष्यन्ति। 18 एकोऽपराधो यद्वत् सर्वमानवानां दण्डगामी  
 मार्गोऽभवत् तद्वद् एकं पुण्यदानं सर्वमानवानां जीवनयुक्तपुण्यगामी  
 मार्ग एव। 19 अपरम् एकस्य जनस्याज्ञालङ्घनाद् यथा बहवोऽपराधिनो  
 जातास्तद्वद् एकस्याज्ञाचरणाद् बहवः सपुण्यीकृता भवन्ति। 20 अधिकन्तु  
 व्यवस्थागमनाद् अपराधस्य बाहुल्यं जातं किन्तु यत्र पापस्य बाहुल्यं तत्रैव  
 तस्माद् अनुग्रहस्य बाहुल्यम् अभवत्। 21 तेन मृत्युना यद्वत् पापस्य राजत्वम्  
 अभवत् तद्वद् अस्माकं प्रभुयीशुख्रीष्टद्वारानन्तजीवनदायिपुण्येनानुग्रहस्य  
 राजत्वं भवति। (alōnios g166)

**6** प्रभूतरूपेण यद् अनुग्रहः प्रकाशते तदर्थं पापे तिष्ठाम इति वाक्यं किं  
 वयं वदिष्यामः? तन्न भवतु। 2 पापं प्रति मृता वयं पुनस्तस्मिन् कथम्  
 जीविष्यामः? 3 वयं यावन्तो लोका यीशुख्रीष्टे मज्जिता अभवाम तावन्त एव  
 तस्य मरणे मज्जिता इति किं यूयं न जानीथ? 4 ततो यथा पितुः पराक्रमेण  
 शमशानात् ख्रीष्ट उत्थापितस्तथा वयमपि यत् नूतनजीविन इवाचरामस्तदर्थं  
 मज्जनेन तेन सार्वं मृत्युरूपे शमशाने संस्थापिताः। 5 अपरं वयं यदि तेन  
 संयुक्ताः सन्तः स इव मरणभागिनो जातास्तर्हि स इवोत्थानभागिनोऽपि  
 भविष्यामः। 6 वयं यत् पापस्य दासाः पुन र्व भवामस्तदर्थम् अस्माकं

पापरूपशरीरस्य विनाशार्थम् अस्माकं पुरातनपुरुषस्तेन साकं क्रुशेऽहन्यतेति  
वयं जानीमः। 7 यो हतः स पापात् मुक्त एव। 8 अतएव यदि वयं ख्रीष्णेन  
सार्द्धम् अहन्यामहि तर्हि पुनरपि तेन सहिता जीविष्याम इत्यत्रास्माकं विश्वासो  
विद्यते। 9 यतः ७८शानाद् उत्थापितः ख्रीष्णो पुन न मियत इति वयं जानीमः।  
तस्मिन् कोप्यथिकारो मृत्यो नास्ति। 10 अपरज्ज्व स यद् अग्रियत तेनैकदा  
पापम् उद्दिश्याग्नियत, यच्च जीवति तेनेश्वरम् उद्दिश्य जीवति; 11 तद्वद्  
यूयमपि स्वान् पापम् उद्दिश्य मृतान् अस्माकं प्रभुणा यीशुख्रीष्णेनेश्वरम् उद्दिश्य  
जीवन्तो जानीत। 12 अपरज्ज्व कुत्सिताभिलाषान् पूरयितुं युष्माकं मत्यदिहेषु  
पापम् आधिपत्यं न करोतु। 13 अपरं स्वम् अड्गम् अधर्मस्यास्त्रं  
कृत्वा पापसेवायां न समर्पयत, किन्तु शमशानाद् उत्थितानिव स्वान् ईश्वरे  
समर्पयत स्वान्यङ्गानि च धर्मास्त्रस्वरूपाणीश्वरम् उद्दिश्य समर्पयत। 14  
युष्माकम् उपरि पापस्याधिपत्यं पुन न भविष्यति, यस्माद् यूयं व्यवस्थाया  
अनायत्ता अनुग्रहस्य चायत्ता अभवत। 15 किन्तु वयं व्यवस्थाया अनायत्ता  
अनुग्रहस्य चायत्ता अभवाम, इति कारणात् किं पापं करिष्यामः? तन्न  
भवतु। 16 यतो मृतिजनकं पापं पुण्यजनकं निदेशाचरणञ्चैतयोर्द्वयो यस्मिन्  
आज्ञापालनार्थं भृत्यानिव स्वान् समर्पयथ, तस्यैव भृत्या भवथ, एतत् किं यूयं  
न जानीथ? 17 अपरज्ज्व पूर्वं यूयं पापस्य भृत्या आस्तेति सत्यं किन्तु यस्यां  
शिक्षारूपायां मूषायां निक्षिप्ता अभवत तस्या आकृतिं मनोभि लब्धवन्त इति  
कारणाद् ईश्वरस्य धन्यवादो भवतु। 18 इत्थं यूयं पापसेवातो मुक्ताः सन्तो  
धर्मस्य भृत्या जाताः। 19 युष्माकं शारीरिक्या दुर्बलताया हेतो मर्निववद्  
अहम् एतद् ब्रवीमि; पुनः पुनरधर्मकरणार्थं यद्वत् पूर्वं पापामेध्ययो भृत्यत्वे  
निजाङ्गानि समार्पयत तद्वद् इदानीं साधुकर्मकरणार्थं धर्मस्य भृत्यत्वे  
निजाङ्गानि समर्पयत। 20 यदा यूयं पापस्य भृत्या आस्त तदा धर्मस्य  
नायत्ता आस्त। 21 तर्हि यानि कर्माणि यूयम् इदानीं लज्जाजनकानि बुध्यधे  
पूर्वं तैर्युष्माकं को लाभ आसीत्? तेषां कर्मणां फलं मरणमेव। 22 किन्तु  
साम्प्रतं यूयं पापसेवातो मुक्ताः सन्त ईश्वरस्य भृत्याऽभवत तस्माद् युष्माकं  
पवित्रत्वरूपं लभ्यम् अनन्तजीवनरूपञ्च फलम् आस्ते। (aiōnios g166)  
23 यतः पापस्य वेतनं मरणं किन्त्वस्माकं प्रभुणा यीशुख्रीष्णेनानन्तजीवनम्  
ईश्वरदत्तं पारितोषिकम् आस्ते। (aiōnios g166)

**7** हे भ्रातृगण व्यवस्थाविदः प्रति ममेदं निवेदनं। विधिः केवलं यावज्जीवं  
 मानवोपर्यधिपतित्वं करोतीति यूयं किं न जानीथ? २ यावत्कालं पति  
 जीवति तावत्कालम् ऊढा भार्या व्यवस्थया तस्मिन् बद्धा तिष्ठति किन्तु  
 यदि पति मिंश्यते तर्हि सा नारी पत्यु व्यवस्थातो मुच्यते। ३ एतत्कारणात्  
 पत्युर्जीवनकाले नारी यद्यन्यं पुरुषं विवहति तर्हि सा व्यभिचारिणी भवति  
 किन्तु यदि स पति मिंश्यते तर्हि सा तस्या व्यवस्थाया मुक्ता सती पुरुषान्तरेण  
 व्यूढापि व्यभिचारिणी न भवति। ४ हे मम भ्रातृगण, ईश्वरनिमित्तं यदस्माकं  
 फलं जायते तदर्थं श्मशानाद् उत्थापितेन पुरुषेण सह युष्माकं विवाहो यद्  
 भवेत् तदर्थं ख्रीष्टस्य शरीरेण यूयं व्यवस्थां प्रति मृतवन्तः। ५ यतोऽस्माकं  
 शारीरिकाचरणसमये मरणनिमित्तं फलम् उत्पादयितुं व्यवस्थया दूषितः  
 पापाभिलाषोऽस्माकम् अङ्गेषु जीवन् आसीत्। ६ किन्तु तदा यस्या  
 व्यवस्थाया वशे आस्महि साम्प्रतं तां प्रति मृतत्वाद् वयं तस्या अधीनत्वात्  
 मुक्ता इति हेतोरीश्वरोऽस्माभिः पुरातनलिखितानुसारात् न सेवितव्यः किन्तु  
 नवीनस्वभावेनैव सेवितव्यः ७ तर्हि वयं किं ब्रूमः? व्यवस्था किं पापजनिका  
 भवति? नेत्थं भवतु। व्यवस्थाम् अविद्यमानायां पापं किम् इत्यहं नावेदं;  
 किञ्च लोभं मा कार्षीरिति चेद् व्यवस्थाग्रन्थे लिखितं नाभविष्यत् तर्हि लोभः  
 किम्भूतस्तदहं नाज्ञास्यं। ८ किन्तु व्यवस्थया पापं छिद्रं प्राप्यास्माकम् अन्तः  
 सर्वविधं कुत्सिताभिलाषम् अजनयत्; यतो व्यवस्थायाम् अविद्यमानायां  
 पापं मृतं। ९ अपरं पूर्वं व्यवस्थायाम् अविद्यमानायाम् अहम् अजीवं ततः  
 परम् आज्ञायाम् उपस्थितायाम् पापम् अजीवत् तदाहम् अमिये। १० इत्थं  
 सति जीवननिमित्ता याज्ञा सा मम मृत्युजनिकाभवत्। ११ यतः पापं छिद्रं  
 प्राप्य व्यवस्थितादेशेन मां वज्ययित्वा तेन माम् अहन्। १२ अतएव व्यवस्था  
 पवित्रा, आदेशश्च पवित्रो न्याय्यो हितकारी च भवति। १३ तर्हि यत् स्वयं  
 हितकृत् तत् किं मम मृत्युजनकम् अभवत्? नेत्थं भवतु; किन्तु पापं यत्  
 पातकमिव प्रकाशते तथा निदेशेन पापं यदतीव पातकमिव प्रकाशते तदर्थं  
 हितोपायेन मम मरणम् अजनयत्। १४ व्यवस्थात्मबोधिकेति वयं जानीमः  
 किन्त्वहं शारीरताचारी पापस्य क्रीतकिङ्करो विद्ये। १५ यतो यत् कर्म  
 करोमि तत् मम मनोऽभिमतं नहि; अपरं यन् मम मनोऽभिमतं तन्न करोमि  
 किन्तु यद् ऋतीये तत् करोमि। १६ तथात्वे यन् ममानभिमतं तद् यदि करोमि

तर्हि व्यवस्था सूक्तमेति स्वीकरोमि। 17 अतएव सम्प्रति तत् कर्म मया क्रियत इति नहि किन्तु मम शरीरस्थेन पापेनैव क्रियते। 18 यतो मयि, अर्थतो मम शरीरे, किमप्युत्तमं न वसति, एतद् अहं जानामि; ममेच्छुकतायां तिष्ठन्त्यामप्यहम् उत्तमकर्मसाधने समर्थो न भवामि। 19 यतो यामुत्तमां क्रियां कर्तुमहं वाञ्छामि तां न करोमि किन्तु यत् कुत्सितं कर्म कर्तुम् अनिच्छुकोऽस्मि तदेव करोमि। 20 अतएव यद्यत् कर्म कर्तुममेच्छा न भवति तद् यदि करोमि तर्हि तत् मया न क्रियते, ममान्तर्वर्तिना पापेनैव क्रियते। 21 भद्रं कर्तुम् इच्छुकं मां योऽभद्रं कर्तुं प्रवर्त्तयति तादृशं स्वभावमेकं मयि पश्यामि। 22 अहम् आन्तरिकपुरुषेणेश्वरव्यवस्थायां सन्तुष्ट आसे; 23 किन्तु तद्विपरीतं युध्यन्तं तदन्यमेकं स्वभावं मदीयाङ्गस्थितं प्रपश्यामि, स मदीयाङ्गस्थितपापस्वभावस्यायत्तं मां कर्तुं चेष्टते। 24 हा हा योऽहं दुर्भाग्यो मनुजस्तं माम् एतस्मान् मृताच्छरीरात् को निस्तारयिष्यति? 25 अस्माकं प्रभुणा यीशुख्वीषेन निस्तारयितारम् ईश्वरं धन्यं वदामि। अतएव शरीरेण पापव्यवस्थाया मनसा तु ईश्वरव्यवस्थायाः सेवनं करोमि।

**8** ये जनाः ख्रीष्टं यीशुम् आश्रित्य शारीरिकं नाचरन्त आत्मिकमाचरन्ति तेऽधुना दण्डार्हा न भवन्ति। 2 जीवनदायकस्यात्मनो व्यवस्था ख्रीष्टयीशुना पापमरणयो व्यवस्थातो माममोचयत्। 3 यस्माच्छारीरस्य दुर्बलत्वाद् व्यवस्थया यत् कर्मसाध्यम् ईश्वरो निजपुत्रं पापिशरीररूपं पापनाशकबलिरूपञ्च प्रेष्य तस्य शरीरे पापस्य दण्डं कुर्वन् तत्कर्म साधितवान्। 4 ततः शारीरिकं नाचरित्वास्माभिरात्मिकम् आचरद्विव्यवस्थाग्रन्थे निर्दिष्टानि पुण्यकर्माणि सब्वाणि साध्यन्ते। 5 ये शारीरिकाचारिणस्ते शारीरिकान् विषयान् भावयन्ति ये चात्मिकाचारिणस्ते आत्मनो विषयान् भावयन्ति। 6 शारीरिकभावस्य फलं मृत्युः किञ्चात्मिकभावस्य फले जीवनं शान्तिश्च। 7 यतः शारीरिकभाव ईश्वरस्य विरुद्धः शत्रुताभाव एव स ईश्वरस्य व्यवस्थाया अधीनो न भवति भवितुञ्च न शक्नोति। 8 एतस्मात् शारीरिकाचारिषु तोषुम् ईश्वरेण न शक्यं। 9 किन्त्वीश्वरस्यात्मा यदि युष्माकं मध्ये वसति तर्हि यूयं शारीरिकाचारिणो न सन्त आत्मिकाचारिणो भवथः। यस्मिन् तु ख्रीष्टस्यात्मा न विद्यते स तत्सम्भवो नहि। 10 यदि ख्रीष्टो युष्मान् अधितिष्ठति तर्हि पापम् उद्दिश्य शरीरं मृतं किन्तु पुण्यमुद्दिश्यात्मा जीवति। 11 मृतगणाद् यीशु येनोत्थापितस्तस्यात्मा यदि

युष्मन्मध्ये वसति तर्हि मृतगणात् ख्रीष्टस्य स उत्थापयिता युष्मन्मध्यवासिना  
 स्वकीयात्मना युष्माकं मृतदेहानपि पुन जीवयिष्यति। 12 हे भ्रातृगण  
 शरीरस्य वयमधमर्णा न भवामोऽतः शारीरिकाचारोऽस्माभिः न कर्तव्यः।  
 13 यदि यूयं शरीरिकाचारिणो भवेत तर्हि युष्माभिः मर्तव्यमेव किन्त्वात्मना  
 यदि शरीरकमर्णाणि धातयेत तर्हि जीविष्यथ। 14 यतो यावन्तो लोका  
 ईश्वरस्यात्मनाकृष्णन्ते ते सर्वे ईश्वरस्य सन्ताना भवन्ति। 15 यूयं पुनरपि  
 भयजनकं दास्यभावं न प्राप्ताः किन्तु येन भावेनेश्वरं पितः पितरिति ग्रोच्य  
 सम्बोधयथ तादृशं दत्तकपुत्रत्वभावम् प्राप्नुत। 16 अपरञ्च वयम् ईश्वरस्य  
 सन्ताना एतस्मिन् पवित्र आत्मा स्वयम् अस्माकम् आत्माभिः सार्दू प्रमाणं  
 ददाति। 17 अतएव वयं यदि सन्तानास्तर्व्याधिकारिणः, अर्थाद् ईश्वरस्य  
 स्वत्वाधिकारिणः ख्रीष्णेन सहाधिकारिणश्च भवामः; अपरं तेन सार्दू यदि  
 दुःखभागिनो भवामस्तर्हि तस्य विभवस्यापि भागिनो भविष्यामः। 18  
 किन्त्वस्मासु यो भावीविभवः प्रकाशिष्यते तस्य समीपे वर्तमानकालीनं  
 दुःखमहं तृणाय मन्ये। 19 यतः प्राणिगण ईश्वरस्य सन्तानानां विभवप्राप्तिम्  
 आकाङ्क्षन् नितान्तम् अपेक्षते। 20 अपरञ्च प्राणिगणः स्वैरम् अलीकताया  
 वशीकृतो नाभवत् 21 किन्तु प्राणिगणोऽपि नश्वरताधीनत्वात् मुक्तः सन्  
 ईश्वरस्य सन्तानानां परममुक्तिं प्राप्त्यतीत्यभिप्रायेण वशीकर्ता वशीचक्रे। 22  
 अपरञ्च प्रसूयमानावद् व्यथितः सन् इदानीं यावत् कृत्स्नः प्राणिगण आर्तस्वरं  
 करोतीति वयं जानीमः। 23 केवलः स इति नहि किन्तु प्रथमजातफलस्वरूपम्  
 आत्मानं प्राप्ता वयमपि दत्तकपुत्रत्वपदप्राप्तिम् अर्थात् शरीरस्य मुक्तं  
 प्रतीक्षमाणास्तद्वद् अन्तरात्तरावं कुर्मः। 24 वयं प्रत्याशया त्राणम् अलभामहि  
 किन्तु प्रत्यक्षवस्तुनो या प्रत्याशा सा प्रत्याशा नहि, यतो मनुष्यो यत् समीक्षते  
 तस्य प्रत्याशां कुतः करिष्यति? 25 यद् अप्रत्यक्षं तस्य प्रत्याशां यदि वयं  
 कुर्वीमहि तर्हि धैर्यम् अवलम्ब्य प्रतीक्षामहे। 26 तत आत्मापि स्वयम्  
 अस्माकं दुर्बलतायाः सहायत्वं करोति; यतः किं प्रार्थितव्यं तद् बोद्धुं वयं  
 न शक्नुमः, किन्त्वस्पैरार्त्तरावैरात्मा स्वयम् अस्मान्निमित्तं निवेदयति।  
 27 अपरम् ईश्वरभिमतरूपेण पवित्रलोकानां कृते निवेदयति य आत्मा  
 तस्याभिप्रायोऽन्तर्यामिना ज्ञायते। 28 अपरम् ईश्वरीयनिरूपणानुसारेणाहूताः  
 सन्तो ये तस्मिन् प्रीयन्ते सर्वाणि मिलित्वा तेषां मङ्गलं साधयन्ति, एतद्

वयं जानीमः। २९ यत ईश्वरो बहुभ्रातृणां मध्ये स्वपुत्रं ज्येष्ठं कर्तुम् इच्छन्  
 यान् पूर्वं लक्ष्यीकृतवान् तान् तस्य प्रतिमूर्त्यः सादृश्यप्राप्त्यर्थं न्युनंक्। ३०  
 अपरञ्च तेन ये नियुक्तास्त आहूता अपि ये च तेनाहूतास्ते सपुण्यीकृताः,  
 ये च तेन सपुण्यीकृतास्ते विभवयुक्ताः। ३१ इत्यत्र वयं किं ब्रूमः? ईश्वरो  
 यद्यस्माकं सपक्षो भवति तर्हि को विपक्षोऽस्माकं? ३२ आत्मपुत्रं न रक्षित्वा  
 योऽस्माकं सर्वेषां कृते तं प्रदत्तवान् स किं तेन सहास्मभ्यम् अन्यानि  
 सर्वाणि न दास्यति? ३३ ईश्वरस्याभिरुचितेषु केन दोष आरोपयिष्यते? य  
 ईश्वरस्तान् पुण्यवत इव गणयति किं तेन? ३४ अपरं तेभ्यो दण्डदानाज्ञा  
 वा केन करिष्यते? योऽस्मन्निमित्तं प्राणान् त्यक्तवान् केवलं तन्न किन्तु  
 मृतगणमध्याद् उथितवान्, अपि चेश्वरस्य दक्षिणे पार्श्वे तिष्ठन् अद्याप्यस्माकं  
 निमित्तं प्रार्थत एवम्भूतो यः ख्रीष्टः किं तेन? ३५ अस्माभिः सह ख्रीष्टस्य  
 प्रेमविच्छेदं जनयितुं कः शक्नोति? क्लेशो व्यसनं वा ताडना वा दुर्भिक्षं वा  
 वस्त्रहीनत्वं वा प्राणसंशयो वा खड्गो वा किमेतानि शक्नुवन्ति? ३६ किन्तु  
 लिखितम् आस्ते, यथा, वयं तव निमित्तं स्मो मृत्युवक्त्रेऽखिलं दिनं। बलिर्देयो  
 यथा मेषो वयं गण्यामहे तथा। ३७ अपरं योऽस्मासु प्रीयते तेनैतासु विपत्सु  
 वयं सम्यग् विजयामहे। ३८ यतोऽस्माकं प्रभुना यीशुख्रीष्टेनेश्वरस्य यत् प्रेम  
 तस्माद् अस्माकं विच्छेदं जनयितुं मृत्यु जीवनं वा दिव्यदूता वा बलवन्तो  
 मुख्यदूता वा वर्तमानो वा भविष्यन् कालो वा उच्चपदं वा नीचपदं वापरं  
 किमपि सृष्टवस्तु ३९ वैतेषां केनापि न शक्यमित्यस्मिन् दृढविश्वासो ममास्ते।

**९** अहं काज्चिद् कल्पितां कथां न कथयामि, ख्रीष्टस्य साक्षात् सत्यमेव  
 ब्रवीमि पवित्रस्यात्मनः साक्षान् मदीयं मन एतत् साक्षं ददाति। २  
 ममान्तरतिशयदुःखं निरन्तरं खेदश्च ३ तस्माद् अहं स्वजातीयभ्रातृणां निमित्तात्  
 स्वयं ख्रीष्टाच्छापक्रान्तो भवितुम् ऐच्छम्। ४ यतस्त इसायेलस्य वंशा  
 अपि च दत्तकपुत्रत्वं तेजो नियमो व्यवस्थादानं मन्दिरे भजनं प्रतिज्ञाः  
 पितृपुरुषगणश्चैतेषु सर्वेषु तेषाम् अधिकारोऽस्ति। ५ तत् केवलं नहि किन्तु  
 सर्वाध्यक्षः सर्वदा सच्चिदानन्द ईश्वरो यः ख्रीष्टः सोऽपि शारीरिकसम्बन्धेन  
 तेषां वंशसम्भवः। (alōn g165) ६ ईश्वरस्य वाक्यं विफलं जातम् इति  
 नहि यत्कारणाद् इसायेलो वंशे ये जातास्ते सर्वे वस्तुत इसायेलीया न  
 भवन्ति। ७ अपरम् इब्राहीमो वंशे जाता अपि सर्वे तस्यैव सन्ताना न

भवन्ति किन्तु इस्ताको नाम्ना तव वंशो विख्यातो भविष्यति। ४ अर्थात्  
 शारीरिकसंसर्गात् जाताः सन्ताना यावन्तस्तावन्त एवेश्वरस्य सन्ताना न  
 भवन्ति किन्तु प्रतिश्रवणाद् ये जायन्ते तएवेश्वरवंशो गण्यते। ९ यतस्तत्रत्रिश्रुते  
 वर्क्यमेतत्, एतादृशे समये ५हं पुनरागमिष्यामि तत्पूर्वं सारायाः पुत्र एको  
 जनिष्यते। १० अपरमपि वदामि स्वमनोऽभिलाषत ईश्वरेण यन्निरूपितं तत्  
 कर्मतो नहि किन्त्वाहृयितु जर्तमेतद् यथा सिद्ध्यति ११ तदर्थं रिङ्कानामिकया  
 योषिता जनैकस्माद् अर्थाद् अस्माकम् इस्ताकः पूर्वपुरुषाद् गर्भे धृते तस्याः  
 सन्तानयोः प्रसवात् पूर्वं किञ्च तयोः शुभाशुभकर्मणः करणात् पूर्वं  
 १२ तां प्रतीदं वाक्यम् उक्तं, ज्येष्ठः कनिष्ठं सेविष्यते, १३ यथा लिखितम्  
 आस्ते, तथाप्येषावि न प्रीत्वा याकूबि प्रीतवान् अहं। १४ तर्हि वयं किं  
 ब्रूमः? ईश्वरः किम् अन्यायकारी? तथा न भवतु। १५ यतः स स्वयं मूसाम्  
 अवदत्; अहं यस्मिन् अनुग्रहं चिकीषामि तमेवानुगृह्णामि, यज्च दयितुम्  
 इच्छामि तमेव दये। १६ अतएवेच्छता यतमानेन वा मानवेन तन्न साध्यते  
 दयाकारिणेश्वरेणैव साध्यते। १७ फिरौणि शास्त्रे लिखिति, अहं त्वद्वारा  
 मत्पराक्रमं दशयितुं सर्वपृथिव्यां निजनाम प्रकाशयितुञ्च त्वां स्थापितवान्।  
 १८ अतः स यम् अनुग्रहीतुम् इच्छति तमेवानुगृह्णाति, यज्च निग्रहीतुम् इच्छति  
 तं निगृह्णाति। १९ यदि वदसि तर्हि स दोषं कुतो गृह्णाति? तदीयेच्छायाः  
 प्रतिबन्धकत्वं कर्त्त कस्य सामर्थ्यं विद्यते? २० हे ईश्वरस्य प्रतिपक्ष मर्त्यं त्वं  
 कः? एतादृशं मां कुतः सृष्टवान्? इति कथां सृष्टवस्तु स्मृते किं कथयिष्यति?  
 २१ एकस्मान् मृत्यिण्डाद् उत्कृष्टापकृष्टौ द्विविधौ कलशौ कर्तुं किं कुलालस्य  
 सामर्थ्यं नास्ति? २२ ईश्वरः कोपं प्रकाशयितुं निजशक्तिं ज्ञापयितुञ्चेच्छन्  
 यदि विनाशस्य योग्यानि क्रोधभाजनानि प्रति बहुकालं दीर्घसहिष्णुताम्  
 आश्रयति; २३ अपरञ्च विभवप्राप्त्यर्थं पूर्वं नियुक्तान्यनुग्रहपात्राणि प्रति  
 निजविभवस्य बाहुल्यं प्रकाशयितुं केवलयिहूदिनां नहि भिन्नदेशिनामपि  
 मध्याद् २४ अस्मानिव तान्याहयति तत्र तव किं? २५ होशेयग्रन्थे यथा  
 लिखितम् आस्ते, यो लोको मम नासीत् तं वदिष्यामि मदीयकं। या  
 जाति मेऽप्रिया चासीत् तां वदिष्याम्यहं प्रियां। २६ यूयं मदीयलोका न  
 यत्रेति वाक्यमौच्यत। अमरेशस्य सन्ताना इति ख्यास्यन्ति तत्र ते। २७  
 इसायेलीयलोकेषु यिशायियोऽपि वाचमेतां प्राचारयत्, इसायेलीयवंशानां या

संख्या सा तु निश्चितं। समुद्रसिकतासंख्यासमाना यदि जायते। तथापि केवलं  
लोकैरल्पैस्त्राणं व्रजिष्यते। 28 यतो न्यायेन स्वं कर्म परेशः साधिष्यति।  
देशे सएव संक्षेपान्निंजं कर्म करिष्यति। 29 यिशायियोऽपरमपि कथयामास,  
सैन्याध्यक्षपरेशेन चेत् किञ्चित्तनोदशिष्यत। तदा वयं सिदोमेवाभविष्याम  
विनिश्चितं। यद्वा वयम् अमोराया अगमिष्याम तुल्यतां। 30 तर्हि वयं किं  
वक्ष्यामः? इतरदेशीया लोका अपि पुण्यार्थम् अयतमाना विश्वासेन पुण्यम्  
अलभन्त; 31 किन्त्वसायेल्लोका व्यवस्थापालनेन पुण्यार्थं यतमानास्तन्  
नालभन्त। 32 तस्य किं कारणं? ते विश्वासेन नहि किन्तु व्यवस्थायाः क्रियया  
चेष्टित्वा तस्मिन् स्खलनजनके पाषाणे पादस्खलनं प्राप्ताः। 33 लिखितं  
यादृशम् आस्ते, पश्य पादस्खलार्थं हि सीयोनि प्रस्तरन्तथा। बाधाकारञ्ज्य  
पाषाणं परिस्थापितवानहम्। विश्वसिष्यति यस्त्र स जनो न त्रपिष्यते।

**10** हे भ्रातर इस्यायेलीयलोका यत् परित्राणं प्राप्नुवन्ति तदहं मनसाभिलषन्  
ईश्वरस्य समीपे प्रार्थये। 2 यत ईश्वरे तेषां चेष्टा विद्यत इत्यत्राहं साक्ष्यस्मि; किन्तु  
तेषां सा चेष्टा सज्जाना नहि, 3 यतस्त ईश्वरदत्तं पुण्यम् अविज्ञाय स्वकृतपुण्यं  
स्थापयितुम् चेष्टमाना ईश्वरदत्तस्य पुण्यस्य निघनत्वं न स्वीकुर्वन्ति। 4  
खीष्ट एकैकविश्वसिजनाय पुण्यं दातुं व्यवस्थायाः फलस्वरूपो भवति।  
5 व्यवस्थापालनेन यत् पुण्यं तत् मूसा वर्णयामास, यथा, यो जनस्तां  
पालयिष्यति स तद्वारा जीविष्यति। 6 किन्तु प्रत्ययेन यत् पुण्यं तद् एतादृशं  
वाक्यं वदति, कः स्वर्गम् आरुह्य खीष्टम् अवरोहयिष्यति? 7 को वा प्रेतलोकम्  
अवरुह्य खीष्टं मृतगणमध्याद् आनेष्यतीति वाक् मनसि त्वया न गदितव्या।

(Abyssos g12) 8 तर्हि किं ब्रवीति? तद् वाक्यं तव समीपस्थम् अर्थात्  
तव वदने मनसि चास्ते, तच्य वाक्यम् अस्माभिः प्रचार्यमाणं विश्वासस्य  
वाक्यमेव। 9 वस्तुतः प्रभुं यीशुं यदि वदनेन स्वीकरोषि, तथेश्वरस्तं शमशानाद्  
उदस्थापयद् इति यद्यन्तःकरणेन विश्वसिषि तर्हि परित्राणं लप्स्यसे। 10  
यस्मात् पुण्यप्राप्त्यर्थम् अन्तःकरणेन विश्वसितव्यं परित्राणार्थञ्ज्य वदनेन  
स्वीकर्तव्यं। 11 शास्त्रे यादृशं लिखति विश्वसिष्यति यस्त्र स जनो न  
त्रपिष्यते। 12 इत्यत्र यिहूदिनि तदन्यलोके च कोपि विशेषो नास्ति यस्माद्  
यः सर्वेषाम् अद्वितीयः प्रभुः स निजयाचकान सर्वान् प्रति वदान्यो भवति।  
13 यतः, यः कश्चित् परमेशस्य नामा हि प्रार्थयिष्यते। स एव मनुजो

नूनं परित्रातो भविष्यति। 14 यं ये जना न प्रत्यायन् ते तमुद्दिश्य कथं प्रार्थयिष्यन्ते? ये वा यस्याख्यानं कदापि न श्रुतवन्तस्ते तं कथं प्रत्येष्यन्ति? अपरं यदि प्रचारयितारो न तिष्ठन्ति तदा कथं ते श्रोष्यन्ति? 15 यदि वा प्रेरिता न भवन्ति तदा कथं प्रचारयिष्यन्ति? यादृशं लिखितम् आस्ते, यथा, माड़गलिकं सुसंवादं ददत्यनीय ये नराः। प्रचारयन्ति शान्तेश्च सुसंवादं जनास्तु ये। तेषां चरणपद्मानि कीटृक् शोभान्वितानि हि। 16 किन्तु ते सर्वे तं सुसंवादं न गृहीतवन्तः। यिशायियो यथा लिखितवान्। अस्मत्प्रचारिते वाक्ये विश्वासमकरोद्धिकः। 17 अतएव श्रवणाद् विश्वास ऐश्वरवाक्यप्रचारात् श्रवणञ्च भवति। 18 तर्हां ब्रवीमि तैः किं नाश्रावि? अवश्यम् अश्रावि, यस्मात् तेषां शब्दो महीं व्याप्नोद् वाक्यञ्च निखिलं जगत्। 19 अपरमपि वदामि, इस्यायेलीयलोकाः किम् एतां कथां न बुध्यन्ते? प्रथमतो मूसा इदं वाक्यं प्रोवाच, अहमुत्तापयिष्ये तान् अगण्यमानवैरपि। क्लेक्ष्यामि जातिम् एताज्च प्रोन्मत्तभिन्नजातिभिः। 20 अपरञ्च यिशायियोऽतिशयाक्षोभेण कथयामास, यथा, अथि मां यैस्तु नाचेष्टि सम्प्राप्तस्तै जनैरहं। अथि मां यै न सम्पृष्टं विज्ञातस्तै जनैरहं॥ 21 किन्त्वस्यायेलीयलोकान् अथि कथयाज्चकार, यैराज्ञालङ्घिभि लोकै विरुद्धं वाक्यमुच्यते। तान् प्रत्येव दिनं कृत्स्नं हस्तौ विस्तारयाम्यहं॥

**11** ईश्वरेण स्वीकीयलोका अपसारिता अहं किम् ईदृशं वाक्यं ब्रवीमि? तन्न भवतु यतोऽहमपि बिन्यामीनगोत्रीय इब्राहीमवंशीय इस्यायेलीयलोकोऽस्मि। 2 ईश्वरेण पूर्वं ये प्रदृष्टास्ते स्वकीयलोका अपसारिता इति नहि। अपरम् एलियोपाख्याने शास्त्रे यल्लिखितम् आस्ते तद् यूयं किं न जानीथ? 3 हे परमेश्वर लोकास्त्वदीयाः सर्वा यज्ञवेदीरभञ्जन् तथा तव भविष्यद्वादिनः सर्वान् अञ्जन् केवल एकोऽहम् अवशिष्ट आसे ते ममापि प्राणान् नाशयितुं चेष्टनते, एतां कथाम् इस्यायेलीयलोकानां विरुद्धम् एलिय ईश्वराय निवेदयामास। 4 ततस्तं प्रतीश्वरस्योत्तरं किं जातं? बाल्नाम्नो देवस्य साक्षात् यै जानूनि न पातितानि तादृशाः सप्त सहस्राणि लोका अवशेषिता मया। 5 तद्वद् एतस्मिन् वर्तमानकालेऽपि अनुग्रहेणाभिरुचितास्तेषाम् अवशिष्टाः कतिपया लोकाः सन्ति। 6 अतएव तद् यद्युग्रहेण भवति तर्हि क्रियया न भवति नो चेद् अनुग्रहोऽनुग्रह एव, यदि वा क्रियया भवति तर्ह्युग्रहेण न भवति नो चेत्

क्रिया क्रियैव न भवति। ७ तर्हि किं? इस्मायेलीयलोका यद् अमृगयन्त तन्न  
 प्रापुः। किन्त्वभिरुचितलोकास्तत् प्रापुस्तदन्ये सर्वं अन्धीभूताः। ८ यथा  
 लिखितम् आस्ते, घोरनिद्रालुताभावं दृष्टिहीने च लोचने। कर्णो श्रुतिविहीनौ च  
 प्रददौ तेऽय ईश्वरः॥ ९ एतेस्मिन् दायूदपि लिखितवान् यथा, अतो भुक्त्यासनं  
 तेषाम् उन्माथवद् भविष्यति। वा वंशयन्त्रवद् बाधा दण्डवद् वा भविष्यति॥ १०  
 भविष्यन्ति तथान्धास्ते नेत्रैः पश्यन्ति नो यथा। वेपथुः कटिदेशस्य तेषां नित्यं  
 भविष्यति॥ ११ पतनार्थं ते स्खलितवन्त इति वाचं किमहं वदामि? तन्न भवतु  
 किन्तु तान् उद्योगिनः कर्तुं तेषां पतनाद् इतरदेशीयलोकैः परित्राणं प्राप्तं।  
 १२ तेषां पतनं यदि जगतो लोकानां लाभजनकम् अभवत् तेषां ह्रासोऽपि  
 यदि भिन्नदेशिनां लाभजनकोऽभवत् तर्हि तेषां वृद्धिः कति लाभजनिका  
 भविष्यति? १३ अतो हे अन्यदेशिनो युष्मान् सम्बोध्य कथयामि निजानां  
 ज्ञातिबन्धूनां मनःसूद्योगं जनयन् तेषां मध्ये कियतां लोकानां यथा परित्राणं  
 साधयामि १४ तन्निमित्तम् अन्यदेशिनां निकटे प्रेरितः सन् अहं स्वपदस्य  
 महिमानं प्रकाशयामि। १५ तेषां निग्रहेण यदीश्वरेण सह जगतो जनानां  
 मेलनं जातं तर्हि तेषाम् अनुगृहीतत्वं मृतदेहे यथा जीवनलाभस्तद्वत् किं  
 न भविष्यति? १६ अपरं प्रथमजातं फलं यदि पवित्रं भवति तर्हि सर्वमेव  
 फलं पवित्रं भविष्यति; तथा मूलं यदि पवित्रं भवति तर्हि शाखा अपि तथैव  
 भविष्यन्ति। १७ कियतीनां शाखानां छेदने कृते त्वं वन्यजितवृक्षस्य शाखा  
 भूत्वा यदि तच्छाखानां स्थाने रोपिता सति जितवृक्षीयमूलस्य रसं भुक्षे,  
 १८ तर्हि तासां भिन्नशाखानां विरुद्धं मां गर्वीः; यदि गर्वसि तर्हि त्वं मूलं  
 यन्न धारयसि किन्तु मूलं त्वां धारयतीति संस्मर। १९ अपरञ्च यदि वदसि  
 मां रोपयितुं ताः शाखा विभन्ना अभवनः; २० भद्रम्, अप्रत्ययकारणात् ते  
 विभिन्ना जातास्तथा विश्वासकारणात् त्वं रोपितो जातस्तस्माद् अहड्कारम्  
 अकृत्वा ससाध्वसो भव। २१ यत ईश्वरो यदि स्वाभाविकीः शाखा न रक्षति  
 तर्हि सावधानो भव चेत् त्वामपि न स्थापयति। २२ इत्यत्रेश्वरस्य यादृशी कृपा  
 तादृशं भयानकत्वमपि त्वया दृश्यतां; ये पतितास्तान् प्रति तस्य भयानकत्वं  
 दृश्यतां, त्वञ्च यदि तत्कृपाश्रितस्तिष्ठसि तर्हि त्वां प्रति कृपा द्रक्ष्यते; नो चेत्  
 त्वमपि तद्वत् छिन्नो भविष्यसि। २३ अपरञ्च ते यद्यप्रत्यये न तिष्ठन्ति तर्हि  
 पुनरपि रोपयिष्यन्ते यस्मात् तान् पुनरपि रोपयितुम् इश्वरस्य शक्तिरास्ते। २४

वन्यजितवृक्षस्य शाखा सन् त्वं यदि ततश्चिन्नो रीतिव्यत्ययेनोत्तमजितवृक्षे  
 रोपितोऽभवस्तर्हि तस्य वृक्षस्य स्वीया याः शाखास्ताः किं पुनः स्ववृक्षे  
 संलग्निं न शक्नुवन्ति? 25 हे भ्रातरो युष्माकम् आत्माभिमानो यन्न  
 जायते तदर्थं ममेदृशी वाञ्छा भवति यूयं एतन्निगूढतत्त्वम् अजानन्तो यन्न  
 तिष्ठथ; वस्तुतो यावत्कालं सम्पूर्णरूपेण भिन्नदेशिनां संग्रहो न भविष्यति  
 तावत्कालम् अंशत्वेन इसायेलीयलोकानाम् अन्धता स्थास्यति; 26 पश्चात्  
 ते सर्वे परित्रास्यन्ते; एतादृशं लिखितमप्यास्ते, आगमिष्यति सीयोनाद्  
 एको यस्त्राणदायकः। अधर्म्म याकुबो वंशात् स तु दूरीकरिष्यति। 27  
 तथा दूरीकरिष्यामि तेषां पापान्यहं यदा। तदा तैरेव सार्दू मे नियमोऽयं  
 भविष्यति। 28 सुसंवादात् ते युष्माकं विपक्षा अभवन् किन्त्वभिरुचितत्वात् ते  
 पितृलोकानां कृते प्रियपात्राणि भवन्ति। 29 यत ईश्वरस्य दानाद् आह्वानाज्य  
 पश्चात्तापो न भवति। 30 अतएव पूर्वम् ईश्वरेऽविश्वासिनः सन्तोऽपि यूयं यद्वत्  
 सम्प्रति तेषाम् अविश्वासकारणाद् ईश्वरस्य कृपापात्राणि जातास्तद्वद् 31  
 इदानीं तेऽविश्वासिनः सन्ति किन्तु युष्माभि लब्ध्यकृपाकारणात् तैरपि कृपा  
 लप्स्यते। 32 ईश्वरः सर्वान् प्रति कृपां प्रकाशयितुं सर्वान् अविश्वासित्वेन  
 गणयति। (eleēsē g1653) 33 अहो ईश्वरस्य ज्ञानबुद्धिरूपयो धनयोः कीदृक्  
 प्राचुर्यं। तस्य राजशासनस्य तत्त्वं कीदृग् अप्राप्यं। तस्य मार्गश्च कीदृग्  
 अनुपलक्ष्याः। 34 परमेश्वरस्य सङ्कल्पं को ज्ञातवान्? तस्य मन्त्री वा  
 कोऽभवत्? 35 को वा तस्योपकारी भूत्वा तत्कृते तेन प्रत्युपकर्त्तव्यः?  
 36 यतो वस्तुमात्रमेव तस्मात् तेन तस्मै चाभवत् तदीयो महिमा सर्वदा  
 प्रकाशितो भवतु। इति। (aiōn g165)

**12** हे भ्रातर ईश्वरस्य कृपयाहं युष्मान् विनये यूयं स्वं स्वं शरीरं सजीवं  
 पवित्रं ग्राह्यं बलिम् ईश्वरमुद्दिश्य समुत्सृजत, एषा सेवा युष्माकं योग्या।  
 2 अपरं यूयं सांसारिका इव माचरत, किन्तु स्वं स्वं स्वभावं परावर्त्य  
 नूतनाचारिणो भवत, तत ईश्वरस्य निदेशः कीदृग् उत्तमो ग्रहणीयः सम्पूर्णश्चेति  
 युष्माभिरनुभाविष्यते। (aiōn g165) 3 कश्चिदपि जनो योग्यत्वादधिकं स्वं न  
 मन्यतां किन्तु ईश्वरो यस्मै प्रत्ययस्य यत्परिमाणम् अददात् स तदनुसारतो  
 योग्यरूपं स्वं मनुताम्, ईश्वराद् अनुग्रहं प्राप्तः सन् युष्माकम् एकैकं जनम्  
 इत्याज्ञापयामि। 4 यतो यद्वदस्माकम् एकस्मिन् शरीरे बहून्यङ्गानि सन्ति

किन्तु सर्वेषामद्गानां कार्यं समानं नहि; ५ तद्वदस्माकं बहुत्वेऽपि सर्वे वयं  
 ख्रीष्टे एकशरीरा: परस्परम् अङ्गप्रत्यङ्गत्वेन भवामः। ६ अस्माद् ईश्वरानुग्रहेण  
 विशेषं विशेषं दानम् अस्मासु प्राप्तेषु सत्सु कोपि यदि भविष्यद्वाक्यं वदति  
 तर्हि प्रत्ययस्य परिमाणानुसारतः स तद् वदतुः ७ यद्वा यदि कश्चित् सेवनकारी  
 भवति तर्हि स तत्सेवनं करोतु; अथवा यदि कश्चिद् अध्यापयिता भवति  
 तर्हि सोऽध्यापयतु; ८ तथा य उपदेष्टा भवति स उपदिशतु यश्च दाता स  
 सरलतया ददातु यस्त्वधिपतिः स यत्नेनाधिपतित्वं करोतु यश्च दयालुः स  
 हृष्टमनसा दयताम्। ९ अपरज्ज्ञ युष्माकं प्रेम कापत्यवर्जितं भवतु यद् अभद्रं  
 तद् ऋतीयध्वं यच्च भद्रं तस्मिन् अनुरज्यध्वम्। १० अपरं भ्रातृत्वप्रेमना परस्परं  
 प्रीयध्वं समादराद् एकोऽपरजनं श्रेष्ठं जानीध्वम्। ११ तथा कार्ये निरालस्या  
 मनसि च सोद्योगाः सन्तः प्रभुं सेवध्वम्। १२ अपरं प्रत्याशायाम् आनन्दिता  
 दुःखसमये च धैर्य्ययुक्ता भवत; प्रार्थनायां सततं प्रवर्त्तध्वं। १३ पवित्राणां  
 दीनतां दूरीकुरुध्वम् अतिथिसेवायाम् अनुरज्यध्वम्। १४ ये जना युष्मान्  
 ताडयन्ति तान् आशिषं वदत शापम् अदत्त्वा दद्ध्वमाशिषम्। १५ ये जना  
 आनन्दन्ति तैः सार्द्धम् आनन्दत ये च रुदन्ति तैः सह रुदित। १६ अपरज्ज्ञ  
 युष्माकं मनसां परस्परम् एकोभावो भवतु; अपरम् उच्चपदम् अनाकाङ्क्ष्य  
 नीचलोकैः सहापि मार्दवम् आचरत; स्वान् ज्ञानिनो न मन्यध्वं। १७ परस्माद्  
 अपकारं प्राप्यापि परं नापकुरुत। सर्वेषां दृष्टिं यत् कर्मोक्तमं तदेव कुरुत।  
 १८ यदि भवितुं शक्यते तर्हि यथाशक्ति सर्वलोकैः सह निर्विरोधेन कालं  
 यापयत। १९ हे प्रियबन्धवः, कस्मैचिद् अपकारस्य समुचितं दण्डं स्वयं  
 न दद्ध्वं, किन्त्वीश्वरीयक्रोधाय स्थानं दत्त यतो लिखितमास्ते परमेश्वरः  
 कथयति, दानं फलस्य मत्कर्म सूचितं प्रददाम्यहं। २० इतिकारणाद् रिपु यदि  
 क्षुधार्त्तस्ते तर्हि तं त्वं प्रभोजय। तथा यदि तृष्णात्तः स्यात् तर्हि तं परिपायय।  
 तेन त्वं मस्तके तस्य ज्वलदग्निं निधास्यसि। २१ कुक्रियया पराजिता न सन्त  
 उत्तमक्रियया कुक्रियां पराजयत।

**१३** युष्माकम् एकैकजनः शासनपदस्य निष्ठो भवतु यतो यानि शासनपदानि  
 सन्ति तानि सर्वाणीश्वरेण स्थापितानि; ईश्वरं विना पदस्थापनं न भवति। २  
 इति हेतोः शासनपदस्य यत् प्रातिकूल्यं तद् ईश्वरीयनिरूपणस्य प्रातिकूल्यमेव;  
 अपरं ये प्रातिकूल्यम् आचरन्ति ते स्वेषां समुचितं दण्डं स्वयमेव घटयन्ते।

३ शास्ता सदाचारिणां भयप्रदो नहि दुराचारिणामेव भयप्रदो भवति; त्वं  
 किं तस्मान् निर्भयो भवितुम् इच्छसि? तर्हि सत्कर्माचर, तस्माद् यशो  
 लप्स्यसे, ४ यतस्तव सदाचरणाय स ईश्वरस्य भृत्योऽस्ति। किन्तु यदि  
 कुकर्माचरसि तर्हि त्वं शङ्कस्व यतः स निरर्थकं खडगं न धारयति;  
 कुकर्माचारिणं समुचितं दण्डयितुम् स ईश्वरस्य दण्डभृत्य एव। ५ अतएव  
 केवलदण्डभयान्नहि किन्तु सदसद्बोधादपि तस्य वश्येन भवितव्यं। ६  
 एतस्माद् युष्माकं राजकरदानमप्युचितं यस्माद् ये करं गृह्णन्ति त ईश्वरस्य  
 किङ्करा भूत्वा सततम् एतस्मिन् कर्मणि निविष्टास्तिष्ठन्ति। ७ अस्मात्  
 करग्राहिणे करं दत्त, तथा शुल्कग्राहिणे शुल्कं दत्त, अपरं यस्माद् भेतव्यं  
 तस्माद् बिभीत, यश्च समादरणीयस्तं समाद्रियध्वम्; इत्थं यस्य यत् प्राप्यं  
 तत् तस्मै दत्त। ८ युष्माकं परस्परं प्रेम विना उन्यत् किमपि देयम् ऋणं न  
 भवतु, यतो यः परस्मिन् प्रेम करोति तेन व्यवस्था सिध्यति। ९ वस्तुतः  
 परदारान् मा गच्छ, नरहत्यां मा कार्षीः, चैर्यं मा कार्षीः, मिथ्यासाक्ष्यं  
 मा देहि, लोभं मा कार्षीः, एताः सर्वा आज्ञा एताभ्यो भिन्ना या काचिद्  
 आज्ञास्ति सापि स्वसमीपवासिनि स्ववत् प्रेम कुर्वित्यनेन वचनेन वेदिता।  
 १० यतः प्रेम समीपवासिनोऽशुभं न जनयति तस्मात् प्रेम्ना सर्वा व्यवस्था  
 पाल्यते। ११ प्रत्ययीभवनकालेऽस्माकं परित्राणस्य सामीप्याद् इदानीं तस्य  
 सामीप्यम् अव्यवहितं; अतः समयं विविच्यास्माभिः साम्प्रतम् अवश्यमेव  
 निद्रातो जागर्तव्यं। १२ बहुतरा यामिनी गता प्रभातं सन्निधिं प्राप्तं तस्मात्  
 तामसीयाः क्रियाः परित्यज्यास्माभिः वर्सरीया सज्जा परिधातव्या। १३ अतो  
 हेतो वर्यं दिवा विहितं सदाचरणम् आचरिष्यामः। रङ्गरसो मत्तत्वं लम्पटत्वं  
 कामुकत्वं विवाद ईर्ष्या चैतानि परित्यक्ष्यामः। १४ यूयं प्रभुयीशुख्रीष्टरूपं  
 परिच्छदं परिधद्धं सुखाभिलाषपूरणाय शारीरिकाचरणं माचरत।

**१४** यो जनोऽदृढविश्वासस्तं युष्माकं सङ्गिनं कुरुत किन्तु सन्देहविचारार्थं  
 नहि। २ यतो निषिद्धं किमपि खाद्यद्रव्यं नास्ति, कस्यचिज्जनस्य प्रत्यय  
 एतादृशो विद्यते किन्त्वदृढविश्वासः कश्चिदपरो जनः केवलं शाकं भुड्क्तं।  
 ३ तर्हि यो जनः साधारणं द्रव्यं भुड्क्ते स विशेषद्रव्यभोक्तारं नावजानीयात्  
 तथा विशेषद्रव्यभोक्तापि साधारणद्रव्यभोक्तारं दोषिणं न कुर्यात्, यस्माद्  
 ईश्वरस्तम् अगृह्णात्। ४ हे परदासस्य दूषयितस्त्वं कः? निजप्रभोः समीपे तेन

पदस्थेन पदच्युतेन वा भवितव्यं स च पदस्थ एव भविष्यति यत ईश्वरस्तं  
 पदस्थं कर्तुं शक्नोति। ५ अपरञ्च कश्चिज्जनो दिनाद् दिनं विशेषं मन्यते  
 कश्चित्सु सर्वाणि दिनानि समानानि मन्यते, एकैको जनः स्वीयमनसि विविच्य  
 निश्चिनोतु। ६ यो जनः किञ्चन दिनं विशेषं मन्यते स प्रभुभक्त्या तन्  
 मन्यते, यश्च जनः किमपि दिनं विशेषं न मन्यते सोऽपि प्रभुभक्त्या तन्न  
 मन्यते; अपरञ्च यः सर्वाणि भक्ष्यद्रव्याणि भुडक्ते स प्रभुभक्त्या तानि  
 भुडक्ते यतः स ईश्वरं धन्यं वक्ति, यश्च न भुडक्ते सोऽपि प्रभुभक्त्यैव न  
 भुज्जान ईश्वरं धन्यं ब्रूते। ७ अपरम् अस्माकं कश्चित् निजनिमित्तं प्राणान्  
 धारयति निजनिमित्तं म्रियते वा तन्न; ८ किन्तु यदि वयं प्राणान् धारयामस्तर्हि  
 प्रभुनिमित्तं धारयामः, यदि च प्राणान् त्यजामस्तर्हि प्रभुनिमित्तं त्यजामः,  
 अतएव जीवने मरणे वा वयं प्रभोरेवास्महे। ९ यतो जीवन्तो मृताश्रेत्युभयेषां  
 लोकानां प्रभुत्वप्राप्त्यर्थं ख्रीष्टो मृत उत्थितः पुनर्जीवितश्च। १० किन्तु त्वं निजं  
 भ्रातरं कुतो दूषयसि? तथा त्वं निजं भ्रातरं कुतस्तुच्छं जानासि? ख्रीष्टस्य  
 विचारसिंहासनस्य सम्मुखे सर्वैरस्माभिरुपस्थातव्यं; ११ यादृशं लिखितम्  
 आस्ते, परेशः शपथं कुर्वन् वाक्यमेतत् पुरावदत्। सर्वो जनः समीपे मे  
 जानुपातं करिष्यति। जिह्वैकैका तथेशस्य निघन्त्वं स्वीकरिष्यति। १२ अतएव  
 ईश्वरसमीपेऽस्माकम् एकैकजनेन निजा कथा कथयितव्या। १३ इत्थं सति  
 वयम् अद्यारभ्य परस्परं न दूषयन्तः स्वभ्रातु विञ्जो व्याघातो वा यन्न जायेत  
 तादृशीमीहां कुम्हि। १४ किमपि वस्तु स्वभावतो नाशुचि भवतीत्यहं जाने  
 तथा प्रभुना यीशुख्रीष्टेनापि निश्चितं जाने, किन्तु यो जनो यद् द्रव्यम् अपवित्रं  
 जानीते तस्य कृते तद् अपवित्रम् आस्ते। १५ अतएव तव भक्ष्यद्रव्येण तव  
 भ्राता शोकान्वितो भवति तर्हि त्वं भ्रातरं प्रति प्रेम्ना नाचरसि। ख्रीष्टो यस्य  
 कृते स्वप्राणान् व्ययितवान् त्वं निजेन भक्ष्यद्रव्येण तं न नाशय। १६ अपरं  
 युष्माकम् उत्तमं कर्म निन्दितं न भवतु। १७ भक्ष्यं पेयञ्चेश्वरराज्यस्य सारो  
 नहि, किन्तु पुण्यं शान्तिश्च पवित्रेणात्मना जात आनन्दश्च। १८ एतै यों  
 जनः ख्रीष्टं सेवते, स एवेश्वरस्य तुष्टिकरो मनुष्यैश्च सुख्यातः। १९ अतएव  
 येनास्माकं सर्वेषां परस्परम् ऐक्यं निष्ठा च जायते तदेवास्माभि र्यतितव्यं।  
 २० भक्ष्यार्थम् ईश्वरस्य कर्मणो हानिं मा जनयत; सर्वं वस्तु पवित्रमिति  
 सत्यं तथापि यो जनो यद् भुक्त्वा विघ्नं लभते तदर्थं तद् भद्रं नहि। २१

तव मांसभक्षणसुरापानादिभिः क्रियाभि यदि तव भ्रातुः पादस्खलनं विघ्नो  
वा चाज्वल्यं वा जायते तर्हि तद्गोजनपानयोस्त्यागो भद्रः। 22 यदि तव  
प्रत्ययस्तिष्ठति तर्हीश्वरस्य गोचरे स्वान्तरे तं गोपय; यो जनः स्वमतेन स्वं  
दोषिणं न करोति स एव धन्यः। 23 किन्तु यः कश्चित् संशय्य भुद्गतेऽर्थात् न  
प्रतीत्य भुद्गते, स एवावश्यं दण्डार्हो भविष्यति, यतो यत् प्रत्ययजं नहि तदेव  
पापमयं भवति।

**15** बलवद्धिरस्माभि दुर्बलानां दौर्बल्यं सोढव्यं न च स्वेषाम् इष्टाचार  
आचरितव्यः। 2 अस्माकम् एकैको जनः स्वसमीपवासिनो हितार्थं निष्ठार्थज्ञ  
तस्यैषाचारम् आचरतु। 3 यतः ख्रीष्टोऽपि निजेष्टाचारं नाचरितवान्, यथा  
लिखितम् आस्ते, त्वन्निन्दकगणस्यैव निन्दाभि निन्दितोऽस्म्यहं। 4 अपरज्ञ  
वयं यत् सहिष्णुतासान्त्वनयो जनकेन शास्त्रेण प्रत्याशां लभेत्वा तान्निमित्तं  
पूर्वकाले लिखितानि सर्ववचनान्यस्माकम् उपदेशार्थमेव लिलिखिरे। 5  
सहिष्णुतासान्त्वनयोराकरो य ईश्वरः स एवं करोतु यत् प्रभु योशुख्रीष्ट  
इव युष्माकम् एकजनोऽन्यजनेन सार्द्धं मनस ऐक्यम् आचरेत्; 6 यूयज्ञ  
सर्व एकचित्ता भूत्वा मुखैकेनेवास्मत्प्रभुयीशुख्रीष्टस्य पितुरीश्वरस्य गुणान्  
कीर्त्येत। 7 अपरम् ईश्वरस्य महिमः प्रकाशार्थं ख्रीष्टो यथा युष्मान्  
प्रत्यगृह्णात् तथा युष्माकमप्येको जनोऽन्यजनं प्रतिगृह्णातु। 8 यथा लिखितम्  
आस्ते, अतोऽहं सम्मुखे तिष्ठन् भिन्नदेशनिवासिनां। स्तुवंस्त्वां परिगास्यामि  
तव नाम्नि परेश्वर॥ 9 तस्य दयालुत्वाच्च भिन्नजातीया यद् ईश्वरस्य  
गुणान् कीर्त्येयुस्तदर्थं यीशुः ख्रीष्टस्त्वकछेदनियमस्य निघोऽभवद् इत्यहं  
वदामि। यथा लिखितम् आस्ते, अतोऽहं सम्मुखे तिष्ठन् भिन्नदेशनिवासिनां।  
स्तुवंस्त्वां परिगास्यामि तव नाम्नि परेश्वर॥ 10 अपरमपि लिखितम् आस्ते,  
हे अन्यजातयो यूयं समं नन्दत तज्जनैः। 11 पुनश्च लिखितम् आस्ते, हे  
सर्वदेशिनो यूयं धन्यं ब्रूत परेश्वरं। हे तदीयनरा यूयं कुरुध्वं तत्प्रशंसनं॥  
12 अपर यीशायियोऽपि लिलेख, यीशयस्य तु यत् मूलं तत् प्रकाशिष्यते  
तदा। सर्वजातीयनृणां शासकः समुदेष्यति। तत्रान्यदेशिलोकैश्च प्रत्याशा  
प्रकरिष्यते॥ 13 अतएव यूयं पवित्रस्यात्मनः प्रभावाद् यत् सम्पूर्णं प्रत्याशां  
लप्स्यध्वे तदर्थं तत्प्रत्याशाजनक ईश्वरः प्रत्ययेन युष्मान् शान्त्यानन्दाभ्यां  
सम्पूर्णान् करोतु। 14 हे भ्रातरो यूयं सद्गावयुक्ताः सर्वप्रकारेण ज्ञानेन च

सम्पूर्णः परस्परोपदेशे च तत्परा इत्यहं निश्चितं जानामि, 15 तथाप्यहं यत्  
 प्रगल्भतरो भवन् युष्मान् प्रबोधयामि तस्यैकं कारणमिदं। 16 भिन्नजातीयाः  
 पवित्रेणात्मना पावितनैवेद्यरूपा भूत्वा यद् ग्राह्या भवेयुस्तन्निमित्तमहम्  
 ईश्वरस्य सुसंवादं प्रचारयितुं भिन्नजातीयानां मध्ये यीशुख्रीष्टस्य सेवकत्वं  
 दानं ईश्वरात् लब्धवानस्मि। 17 ईश्वरं प्रति यीशुख्रीष्टेन मम श्लाघाकरणस्य  
 कारणम् आस्ते। 18 भिन्नदेशिन आज्ञाग्राहिणः कर्तुं ख्रीष्टो वाक्येन क्रियया  
 च, आश्र्वर्यलक्षणैश्चित्रक्रियाभिः पवित्रस्यात्मनः प्रभावेन च यानि कर्मणाणि  
 मया साधितवान्, 19 केवलं तान्येव विनान्यस्य कस्यचित् कर्मणो वर्णनां  
 कर्तुं प्रगल्भो न भवामि। तस्मात् आ यिरुशालम इल्लूरिकं यावत् सर्वत्र  
 ख्रीष्टस्य सुसंवादं प्राचारयं। 20 अन्येन निचितायां भित्तावहं यन्न निचिनोमि  
 तन्निमित्तं यत्र यत्र स्थाने ख्रीष्टस्य नाम कदापि केनापि न ज्ञापितं तत्र  
 तत्र सुसंवादं प्रचारयितुम् अहं यते। 21 यादृशं लिखितम् आस्ते, यै वर्त्ता  
 तस्य न प्राप्ता दर्शनं तैस्तु लप्स्यते। यैश्च नैव श्रुतं किञ्चित् बोद्धुं शक्यन्ति  
 ते जनाः॥ 22 तस्माद् युष्मत्समीपगमनाद् अहं मुहुर्मुहु र्निवारितोऽभवं।  
 23 किन्त्वदानीम् अत्र प्रदेशेषु मया न गतं स्थानं किमपि नावशिष्यते  
 युष्मत्समीपं गन्तुं बहुवत्सरानारभ्य मामकीनाकाङ्क्षा च विद्यत इति हेतोः 24  
 स्पानियादेशगमनकालेऽहं युष्मन्मध्येन गच्छन् युष्मान् आलोकिष्ये, ततः  
 परं युष्मत्सम्भाषणेन तृप्तिं परिलभ्य तदेशगमनार्थं युष्माभि विसर्जयिष्ये,  
 ईदृशी मदीया प्रत्याशा विद्यते। 25 किन्तु साम्प्रतं पवित्रलोकानां सेवनाय  
 यिरुशालम्नगरं व्रजामि। 26 यतो यिरुशालमस्थपवित्रलोकानां मध्ये ये  
 दरिद्रा अर्थविश्राणनेन तानुपकर्तुं माकिदनियादेशीया आखायादेशीयाश्च लोका  
 ऐच्छन्। 27 एषा तेषां सदिच्छा यतस्ते तेषाम् ऋणिनः सन्ति यतो हेतो  
 भिन्नजातीया येषां परमार्थस्यांशिनो जाता ऐहिकविषये तेषामुपकारस्तैः  
 कर्तव्यः। 28 अतो मया तत् कर्म साधयित्वा तस्मिन् फले तेभ्यः समर्पिते  
 युष्मन्मध्येन स्पानियादेशो गमिष्यते। 29 युष्मत्समीपे ममागमनसमये  
 ख्रीष्टस्य सुसंवादस्य पूर्णवरेण सम्बलितः सन् अहम् आगमिष्यामि इति मया  
 ज्ञायते। 30 हे भ्रातृगण प्रभो यीशुख्रीष्टस्य नाम्ना पवित्रस्यात्मानः प्रेम्ना च  
 विनयेऽहं 31 यिहूदादेशस्थानाम् अविश्वासिलोकानां करेभ्यो यदहं रक्षां लभेय  
 मदीयैतेन सेवनकर्मणा च यद् यिरुशालमस्थाः पवित्रलोकास्तुष्येयुः, 32

तदर्थं यूयं मत्कृत ईश्वराय प्रार्थयमाणा यतध्वं तेनाहम् ईश्वरेच्छ्या सानन्दं  
युष्मत्समीपं गत्वा युष्माभिः सहितः प्राणान् आप्यायितुं पारयिष्यामि। 33  
शान्तिदायक ईश्वरो युष्माकं सर्वेषां सङ्गी भूयात्। इति।

**16** किंक्रीयानगरीयधर्मसमाजस्य परिचारिका या फैबीनामिकास्माकं  
धर्मभगिनी तस्याः कृतेऽहं युष्मान् निवेदयामि, 2 यूयं तां प्रभुमाश्रितां  
विज्ञाय तस्या आतिथ्यं पवित्रलोकार्हं कुरुध्वं, युष्मत्स्तस्या य उपकारो  
भवितुं शक्नोति तं कुरुध्वं, यस्मात् तया बहूनां मम चोपकारः कृतः। 3  
अपरज्च ख्रीष्टस्य यीशोः कर्मणि मम सहकारिणौ मम प्राणरक्षार्थज्च  
स्वप्राणान् पणीकृतवन्तौ यौ प्रिष्ठिल्लाकिकलौ तौ मम नमस्कारं ज्ञापयध्वं।  
4 ताभ्याम् उपकाराप्तिः केवलं मया स्वीकर्तव्येति नहि भिन्नदेशीयैः  
सर्वधर्मसमाजैरपि। 5 अपरज्च तयो गृहि स्थितान् धर्मसमाजलोकान् मम  
नमस्कारं ज्ञापयध्वं। तद्वत् आशियादेशे ख्रीष्टस्य पक्षे प्रथमजातफलस्वरूपो  
य इपेनितनामा मम प्रियबन्धुस्तमपि मम नमस्कारं ज्ञापयध्वं। 6 अपरं  
बहुश्मेणास्मान् असेवत या मरियम् तामपि नमस्कारं ज्ञापयध्वं। 7 अपरज्च  
प्रेरितेषु ख्यातकीर्तीं मद्ग्रे ख्रीष्टाश्रितौ मम स्वजातीयौ सहबन्दिनौ च  
यावान्द्रनीकयूनियौ तौ मम नमस्कारं ज्ञापयध्वं। 8 तथा प्रभौ मत्प्रियतमम्  
आमिलयमपि मम नमस्कारं ज्ञापयध्वं। 9 अपरं ख्रीष्टसेवायां मम सहकारिणम्  
ऊर्बाणं मम प्रियतमं स्ताखुञ्च मम नमस्कारं ज्ञापयध्वं। 10 अपरं ख्रीष्टेन  
परिक्षितम् आपिलिं मम नमस्कारं वदत, आरिष्ठबूलस्य परिजनांश्च मम  
नमस्कारं ज्ञापयध्वं। 11 अपरं मम ज्ञातिं हेरोदियोनं मम नमस्कारं वदत,  
तथा नार्किसस्य परिवाराणां मध्ये ये प्रभुमाश्रितास्तान् मम नमस्कारं  
वदत। 12 अपरं प्रभोः सेवायां परिश्रमकारिण्यौ त्रुफेनात्रुफोषे मम नमस्कारं  
वदत, तथा प्रभोः सेवायाम् अत्यन्तं परिश्रमकारिणी या प्रिया पर्विस्तां  
नमस्कारं ज्ञापयध्वं। 13 अपरं प्रभोरभिरुचितं रूफं मम धर्ममाता या  
तस्य माता तामपि नमस्कारं वदत। 14 अपरम् असुंकृतं फिलगोनं हर्म  
पात्रबं हर्मिम् एतेषां सङ्गीभ्रातृगणञ्च नमस्कारं ज्ञापयध्वं। 15 अपरं  
फिललगो यूलिया नीरियस्तस्य भगिन्यलुम्पा चैतान् एतैः सार्द्धं यावन्तः  
पवित्रलोका आसते तानपि नमस्कारं ज्ञापयध्वं। 16 यूयं परस्परं पवित्रचुम्बनेन  
नमस्कुरुध्वं। ख्रीष्टस्य धर्मसमाजगणो युष्मान् नमस्कुरुते। 17 हे भ्रातरो

युष्मान् विनयेऽहं युष्माभि र्या शिक्षा लब्धा ताम् अतिक्रम्य ये विच्छेदान्  
विघ्नांश्च कुर्वन्ति तान् निश्चिनुत तेषां सङ्गं वर्जयत च। 18 यतस्तादृशा लोका  
अस्माकं प्रभो र्यौशुख्रीष्टस्य दासा इति नहि किन्तु स्वोदरस्यैव दासाः; अपरं  
प्रणयवचनै मधुरवाक्यैश्च सरललोकानां मनांसि मोहयन्ति। 19 युष्माकम्  
आज्ञाग्राहित्वं सर्वत्र सर्वै ज्ञातं ततोऽहं युष्मासु सानन्दोऽभवं तथापि  
यूयं यत् सत्त्वानेन ज्ञानिनः कुज्ञाने चातत्परा भवेतेति ममाभिलाषः। 20  
अधिकन्तु शान्तिदायक ईश्वरः शैतानम् अविलम्बं युष्माकं पदानाम् अधो  
मर्दिष्यति। अस्माकं प्रभु र्यौशुख्रीष्टो युष्मासु प्रसादं क्रियात्। इति। 21  
मम सहकारी तीमथियो मम ज्ञातयो लूकियो यासोन् सोसिपात्रश्चेमे युष्मान्  
नमस्कुर्वन्ते। 22 अपरम् एतत्पत्रलेखकस्तर्तियनामाहमपि प्रभो नर्म्मा  
युष्मान् नमस्करोमि। 23 तथा कृत्स्नधर्मसमाजस्य मम चातिथ्यकारी गायो  
युष्मान् नमस्करोति। अपरम् एतन्नगरस्य धनरक्षक इरास्तः ककार्त्तनामकश्चैको  
भ्राता तावपि युष्मान् नमस्कुरुतः। 24 अस्माकं प्रभु र्यौशुख्रीष्टा युष्मासु  
सर्वेषु प्रसादं क्रियात्। इति। 25 पूर्वकालिकयुगेषु प्रच्छन्ना या मन्त्रणाधुना  
प्रकाशिता भूत्वा भविष्यद्वादिलिखितग्रन्थगणस्य प्रमाणाद् विश्वासेन ग्रहणार्थं  
सदातनस्येश्वरस्याज्ञाया सर्वदिशीयलोकान् ज्ञाप्यते, (aiōnios g166) 26  
तस्या मन्त्रणाया ज्ञानं लब्ध्वा मया यः सुसंवादो यीशुख्रीष्टमधि प्रचार्यते,  
तदनुसाराद् युष्मान् धर्मे सुस्थिरान् कर्तु समर्थो योऽद्वितीयः (aiōnios g166)  
27 सर्वज्ञ ईश्वरस्तस्य धन्यवादो यीशुख्रीष्टेन सन्ततं भूयात्। इति। (aiōn g165)

## १ करिन्थिनः

**१** यावन्तः पवित्रा लोकाः स्वेषाम् अस्माकञ्च वसतिस्थानेष्वस्माकं प्रभो  
र्योशोः ख्रीष्टस्य नाम्ना प्रार्थयन्ते तैः सहाहूतानां ख्रीष्टेन यीशुना पवित्रीकृतानां  
लोकानां य ईश्वरीयथर्मसमाजः करिन्थनगरे विद्यते २ तं प्रतीश्वरस्येच्छयाहृतो  
यीशुख्रीष्टस्य प्रेरितः पौलः सोस्थिनिनामा भ्राता च पत्रं लिखति ३ अस्माकं  
पित्रेश्वरेण प्रभुना यीशुख्रीष्टेन च प्रसादः शान्तिश्च युष्मभ्यं दीयतां ४ ईश्वरो  
यीशुख्रीष्टेन युष्मान् प्रति प्रसादं प्रकाशितवान् तस्मादहं युष्मन्निमित्तं सर्वदा  
मदीयेश्वरं धन्यं वदामि ५ ख्रीष्टसम्बन्धीयं साक्ष्यं युष्माकं मध्ये येन प्रकारेण  
सप्रमाणम् अभवत् ६ तेन यूयं ख्रीष्टात् सर्वविधवकृताज्ञानादीनि सर्वधनानि  
लब्धवन्तः ७ ततोऽस्मत्प्रभो यीशुख्रीष्टस्य पुनरागमनं प्रतीक्षमाणानां युष्माकं  
कस्यापि वरस्याभावो न भवति ८ अपरम् अस्माकं प्रभो यीशुख्रीष्टस्य दिवसे  
यूयं यन्निर्दोषा भवेत तदर्थं सएव यावदन्तं युष्मान् सुस्थिरान् करिष्यति ९ य  
ईश्वरः स्वपुत्रस्यास्मत्प्रभो यीशुख्रीष्टस्याशिनः कर्तुं युष्मान् आहूतवान् स  
विश्वसनीयः १० हे भ्रातरः, अस्माकं प्रभुयीशुख्रीष्टस्य नाम्ना युष्मान् विनयेऽहं  
सर्वे युष्माभिरेकरूपाणि वाक्यानि कथयन्तां युष्मन्मध्ये भिन्नसङ्घाता  
न भवन्तु मनोविचारयोरैक्येन युष्माकं सिद्धत्वं भवतु ११ हे मम भ्रातरो  
युष्मन्मध्ये विवादा जाता इति वार्तामहं क्लोण्याः परिजनै ज्ञापितः १२  
ममाभिप्रेतमिदं युष्माकं कश्चित् कश्चिद् वदति पौलस्य शिष्योऽहम् आपल्लोः  
शिष्योऽहं कैफाः शिष्योऽहं ख्रीष्टस्य शिष्योऽहमिति च १३ ख्रीष्टस्य किं विभेदः  
कृतः? पौलः किं युष्मत्कृते कुशे हतः? पौलस्य नाम्ना वा यूयं किं मज्जिताः?  
१४ क्रिष्णगायौ विना युष्माकं मध्येऽन्यः कोऽपि मया न मज्जित इति हेतोरहम्  
ईश्वरं धन्यं वदामि १५ एतेन मम नाम्ना मानवा मया मज्जिता इति वक्तुं  
केनापि न शक्यते १६ अपरं स्तिफानस्य परिजना मया मज्जितास्तदन्यः  
कश्चिद् यन्मया मज्जितस्तदहं न वेद्मि १७ ख्रीष्टेनाहं मज्जनार्थं न प्रेरितः  
किन्तु सुसंवादस्य प्रचारार्थमेव; सोऽपि वाक्पटुतया मया न प्रचारितव्यः,  
यतस्तथा प्रचारिते ख्रीष्टस्य कुशे मृत्युः फलहीनो भविष्यति १८ यतो हेतो  
यें विनश्यन्ति ते तां क्रुशस्य वार्ता प्रलापमिव मन्यन्ते किञ्च परित्राणं  
लभमानेष्वस्मासु सा ईश्वरीयशक्तिस्वरूपा १९ तस्मादित्थं लिखितमास्ते,  
ज्ञानवतान्तु यत् ज्ञानं तन्मया नाशयिष्यते। विलोपयिष्यते तद्वद् बुद्धि बद्धिमतां

मया॥ 20 ज्ञानी कुत्र? शास्त्री वा कुत्र? इहलोकस्य विचारतत्परो वा कुत्र?

इहलोकस्य ज्ञानं किमीश्वरेण मोहीकृतं नहि? (aiōn g165) 21 ईश्वरस्य ज्ञानाद्

इहलोकस्य मानवाः स्वज्ञानेनेश्वरस्य तत्त्वबोधं न प्राप्तवन्तस्तस्माद् ईश्वरः

प्रचाररूपिणा प्रलापेन विश्वासिनः परित्रातुं रोचितवान्। 22 यिहूदीयलोका  
लक्षणानि दिव्यान्ति भिन्नदेशीयलोकास्तु विद्यां मृगयन्ते, 23 वयञ्च कुशे हतं  
ख्रीष्टं प्रचारयामः। तस्य प्रचारो यिहूदीयै विघ्न इव भिन्नदेशीयैश्व्र प्रलाप इव  
मन्यते, 24 किन्तु यिहूदीयानां भिन्नदेशीयानाज्य मध्ये ये आहूतास्तेषु स  
ख्रीष्ट ईश्वरीयशक्तिरिवेश्वरीयज्ञानमिव च प्रकाशते। 25 यत ईश्वरे यः प्रलाप  
आरोप्यते स मानवातिरिक्तं ज्ञानमेव यच्च दौर्बल्यम् ईश्वर आरोप्यते तत्  
मानवातिरिक्तं बलमेव। 26 हे भ्रातरः, आहूतयुष्मद्गणो यष्माभिरालोक्यतां  
तमध्ये सांसारिकज्ञानेन ज्ञानवन्तः पराक्रमिणो वा कुलीना वा बहवो न  
विद्यन्ते। 27 यत ईश्वरो ज्ञानवतस्त्रपयितुं मूर्खलोकान् रोचितवान् बलानि च  
त्रपयितुम् ईश्वरो दुर्बलान् रोचितवान्। 28 तथा वर्तमानलोकान् संस्थितिभ्रष्टान्  
कर्तुम् ईश्वरो जगतोऽपकृष्टान् हेयान् अवर्तमानांश्वाभिरोचितवान्। 29 तत  
ईश्वरस्य साक्षात् केनाप्यात्मश्लाघा न कर्त्तव्या। 30 यूयञ्च तस्मात् ख्रीष्टे  
यीशौ संस्थितिं प्राप्तवन्तः स ईश्वराद् युष्माकं ज्ञानं पुण्यं पवित्रत्वं मुक्तिश्व  
जाता। 31 अतएव यद्दूद् लिखितमास्ते तद्दूत् यः कश्चित् श्लाघमानः स्यात्  
श्लाघतां प्रभुना स हि।

2 हे भ्रातरो युष्मत्समीपे ममागमनकालेऽहं वक्तृताया विद्याया वा  
नैपुण्येनेश्वरस्य साक्ष्यं प्रचारितवान् तन्नहि; 2 यतो यीशुख्रीष्टं तस्य कुशे  
हतत्वञ्च विना नान्यत् किमपि युष्मन्मध्ये ज्ञापयितुं विहितं बुद्धवान्। 3  
अपरञ्चातीव दौर्बल्यभीतिकम्पयुक्तो युष्माभिः साद्गुमासं। 4 अपरं युष्माकं  
विश्वासो यत् मानुषिकज्ञानस्य फलं न भवेत् किन्त्वीश्वरीयशक्तेः फलं भवेत्,  
5 तदर्थं मम वक्तृता मदीयप्रचारश्व मानुषिकज्ञानस्य मधुरवाक्यसम्बलितौ  
नास्तां किन्त्वात्मनः शक्तेश्व प्रमाणयुक्तावास्तां। 6 वयं ज्ञानं भाषामहे  
तच्च सिद्धलोकै ज्ञानमिव मन्यते, तदिहलोकस्य ज्ञानं नहि, इहलोकस्य  
नश्वराणाम् अधिपतीनां वा ज्ञानं नहि; (aiōn g165) 7 किन्तु कालावस्थायाः  
पूर्वस्माद् यत् ज्ञानम् अस्माकं विभवार्थम् ईश्वरेण निश्चित्य प्रच्छन्नं तन्निगृहम्  
ईश्वरीयज्ञानं प्रभाषामहे। (aiōn g165) 8 इहलोकस्याधिपतीनां केनापि

तत् ज्ञानं न लब्धं, लब्धे सति ते प्रभावविशिष्टं प्रभुं कृशो नाहनिष्यन्।

(aiōn g165) 9 तद्वल्लिखितमास्ते, नेत्रेण कक्षापि नो दृष्टं कर्णेनापि च  
न श्रुतं। मनोमध्ये तु कस्यापि न प्रविष्टं कदापि यत्। ईश्वरे प्रीयमाणानां  
कृते तत् तेन सञ्चितं। 10 अपरमीश्वरः स्वात्मना तदस्माकं साक्षात्  
प्राकाशयत्; यत आत्मा सर्वमेवानुसन्धत्ते तेन चेश्वरस्य मर्मतत्त्वमपि  
बुध्यते। 11 मनुजस्यान्तःस्थमात्मानं विना केन मनुजेन तस्य मनुजस्य  
तत्त्वं बुध्यते? तद्वीश्वरस्यात्मानं विना केनापीश्वरस्य तत्त्वं न बुध्यते। 12  
वयञ्ज्वेहलोकस्यात्मानं लब्धवन्तस्तन्नहि किन्त्वीश्वरस्यैवात्मानं लब्धवन्तः,  
ततो हेतोरीश्वरेण स्वप्रसादाद् अस्मभ्यं यद् यद् दत्तं तत्सर्वम् अस्माभि ज्ञातुं  
शक्यते। 13 तच्चास्माभि मनुषिकज्ञानस्य वाक्यानि शिक्षित्वा कथ्यत इति  
नहि किन्त्वात्मतो वाक्यानि शिक्षित्वात्मिकै वर्क्यैरात्मिकं भावं प्रकाशयद्दिः  
कथ्यते। 14 प्राणी मनुष्य ईश्वरीयात्मनः शिक्षां न गृह्णति यत आत्मिकविचारेण  
सा विचार्येति हेतोः स तां प्रलापमिव मन्यते बोद्धुञ्च न शक्नोति। 15  
आत्मिको मानवः सर्वाणि विचारयति किन्तु स्वयं केनापि न विचार्यते। 16  
यत ईश्वरस्य मनो ज्ञात्वा तमुपदेष्टुं कः शक्नोति? किन्तु ख्रीष्टस्य मनोऽस्माभि  
र्लब्धं।

3 हे भ्रातरः, अहमात्मिकैरिव युष्माभिः समं सम्भाषितुं नाशकनवं किन्तु  
शारीरिकाचारिभिः ख्रीष्टधर्मं शिशुतुल्यैश्च जनैरिव युष्माभिः सह समभाषे। 2  
युष्मान् कठिनभक्ष्यं न भोजयन् दुग्धम् अपाययं यतो यूयं भक्ष्यं ग्रहीतुं तदा  
नाशक्नुत इदानीमपि न शक्नुथ, यतो हेतोरधुनापि शारीरिकाचारिण आध्वे।  
3 युष्मन्मध्ये मात्सर्यविवादभेदा भवन्ति ततः किं शारीरिकाचारिणो नाध्वे  
मानुषिकमार्गेण च न चरथ? 4 पौलस्याहमित्यापल्लोरहमिति वा यद्वाक्यं  
युष्माकं कैश्चित् कैश्चित् कथ्यते तस्माद् यूयं शारीरिकाचारिण न भवथ?  
5 पौलः कः? आपल्लो वा कः? तौ परिचारकमात्रौ तयोरेकैकस्मै च प्रभु  
र्यादृक् फलमददात् तद्वत् तयोर्द्वारा यूयं विश्वासिनो जाताः। 6 अहं रोपितवान्  
आपल्लोश्च निषिक्तवान् ईश्वरश्वावर्द्धयत्। 7 अतो रोपयितृसेक्तारावसारौ  
वर्द्धयितेश्वर एव सारः। 8 रोपयितृसेक्तारौ च समौ तयोरेकैकश्च स्वश्रमयोग्यं  
स्ववेतनं लप्स्यते। 9 आवामीश्वरेण सह कर्मकारिणौ, ईश्वरस्य यत् क्षेत्रम्  
ईश्वरस्य या निर्मितिः सा यूयमेव। 10 ईश्वरस्य प्रसादात् मया यत् पदं

लब्धं तस्मात् ज्ञानिना गृहकारिणेव मया भित्तिमूलं स्थापितं तदुपरि चान्येन  
 निचीयते। किन्तु येन यन्निचीयते तत् तेन विविच्यतां। 11 यतो यीशुख्रीष्टरूपं  
 यद् भित्तिमूलं स्थापितं तदन्यत् किमपि भित्तिमूलं स्थापयितुं केनापि न  
 शक्यते। 12 एतद्वित्तिमूलस्योपरि यदि केचित् स्वर्णस्पृष्टमणिकाष्ठतृणनलान्  
 निचिन्वन्ति, 13 तर्हेकैकस्य कर्म प्रकाशिष्यते यतः स दिवसस्तत्  
 प्रकाशयिष्यति। यतो हतोस्तन दिवसेन वह्निमयेनोदेतव्यं तत एकैकस्य  
 कर्म कीदृशमेतस्य परीक्षा बहिना भविष्यति। 14 यस्य निचयनरूपं कर्म  
 स्थास्नु भविष्यति स वेतनं लप्स्यते। 15 यस्य च कर्म धक्षयते तस्य क्षति  
 र्भविष्यति किन्तु वह्ने निर्गतजन इव स स्वयं परित्राणं प्राप्स्यति। 16 यूयम्  
 ईश्वरस्य मन्दिरं युष्मन्मध्ये चेश्वरस्यात्मा निवसतीति किं न जानीथ? 17  
 ईश्वरस्य मन्दिरं येन विनाशयते सोऽपीश्वरेण विनाशयिष्यते यत ईश्वरस्य  
 मन्दिरं पवित्रमेव यूयं तु तन्मन्दिरम् आध्वे। 18 कोपि स्वं न वञ्चयतां।  
 युष्माकं कश्चन चेदिलोकस्य ज्ञानेन ज्ञानवानहमिति बुध्यते तर्हि स यत् ज्ञानी  
 भवेत् तदर्थं मूढो भवतु। (aión g165) 19 यस्मादिलोकस्य ज्ञानम् ईश्वरस्य  
 साक्षात् मूढत्वमेव। एतस्मिन् लिखितमप्यास्ते, तीक्ष्णा या ज्ञानिनां बुद्धिस्तया  
 तान् धरतीश्वरः। 20 पुनश्च। ज्ञानिनां कल्पना वेत्ति परमेशो निरर्थकाः। 21  
 अतएव कोऽपि मनुजैरात्मानं न श्लाघतां यतः सर्वाणि युष्माकमेव, 22 पौल  
 वा आपल्लो वर्गं कैफा वा जगद् वा जीवनं वा मरणं वा वर्तमानं वा भविष्यद्वा  
 सर्वाण्येव युष्माकं, 23 यूयच्च ख्रीष्टस्य, ख्रीष्टश्वरस्य।

**4** लोका अस्मान् ख्रीष्टस्य परिचारकान् ईश्वरस्य निगृथवाक्यधनस्याध्यक्षांश्च  
 मन्यन्तां। 2 किञ्च धनाध्यक्षेण विश्वसनीयेन भवितव्यमेतदेव लोकै यच्यते।  
 3 अतो विचारयद्वि युष्माभिरन्यैः कैश्चिन् मनुजै वर्गं मम परीक्षणं मयातीव  
 लघु मन्यते ऽहमप्यात्मानं न विचारयामि। 4 मया किमप्यपराद्भुमित्यहं न  
 वेद्धि किन्त्वेतेन मम निरपराधत्वं न निश्चीयते प्रभुरेव मम विचारयितास्ति। 5  
 अत उपयुक्तसमयात् पूर्वम् अर्थतः प्रभोरागमनात् पूर्वं युष्माभि विचारो  
 न क्रियतां। प्रभुरागत्य तिमिरेण प्रच्छन्नानि सर्वाणि दीपयिष्यति मनसां  
 मन्त्रणाश्च प्रकाशयिष्यति तस्मिन् समय ईश्वराद् एकैकस्य प्रशंसा भविष्यति।  
 6 हे भ्रातरः सर्वाण्येतानि मयात्मानम् आपल्लवञ्चोद्दिश्य कथितानि  
 तस्यैतत् कारणं युयं यथा शास्त्रीयविधिमतिक्रम्य मानवम् अतीव नादरिष्यद्वा

इत्थञ्चैकेन वैपरीत्याद् अपरेण न श्लाघिष्यध्ब एतादृशीं शिक्षामावयोर्दृष्टान्तात्  
 लप्स्यध्वे। 7 अपरात् कस्त्वा विशेषयति? तुभ्यं यन्न दत्त तादृशं किं  
 धारयसि? अदत्तेनेव दत्तेन वस्तुना कुतः श्लाघसे? 8 इदानीमेव यूयं किं तृप्ता  
 लब्धधना वा? अस्मास्वविद्यमानेषु यूयं किं राजत्वपदं प्राप्ताः? युष्माकं राजत्वं  
 मयाभिलिप्तिं यतस्तेन युष्माभिः सह वयमपि राज्यांशिनो भविष्यामः। 9  
 प्रेरिता वयं शेषा हन्तव्याश्वेश्वरेण निर्दर्शिताः। यतो वयं सर्वलोकानाम् अर्थतः  
 स्वर्गीयदूतानां मानवानाऽच कौतुकास्पदानि जाताः। 10 ख्रीष्टस्य कृते वयं  
 मूढाः किन्तु यूयं ख्रीष्टेन ज्ञानिनः, वयं दुर्बला यूयञ्च सबलाः, यूयं सम्मानिता  
 वयञ्चापमानिताः। 11 वयमद्यापि क्षुधार्त्तास्तृष्णार्ता वस्त्रहीनास्ताडिता  
 आश्रमरहिताश्च सन्तः 12 कर्मणि स्वकरान् व्यापारयन्तश्च दुःखैः कालं  
 यापयामः। गर्हितैरस्माभिराशीः कथ्यते दूरीकृतैः सह्यते निन्दितैः प्रसाद्यते।  
 13 वयमद्यापि जगतः सम्मार्जनीयोग्या अवकरा इव सर्वे मन्यामहे। 14  
 युष्मान् त्रपयितुमहमेतानि लिखामीति नहि किन्तु प्रियात्मजानिव युष्मान्  
 प्रबोधयामि। 15 यतः ख्रीष्टधर्मे यद्यपि युष्माकं दशसहस्राणि विनेतारो भवन्ति  
 तथापि बहवो जनका न भवन्ति यतोऽहमेव सुसंवादेन यीशुख्रीष्टे युष्मान्  
 अजनयं। 16 अतो युष्मान् विनयेऽहं यूयं मदनुगामिनो भवत। 17 इत्यर्थं  
 सर्वेषु धर्मसमाजेषु सर्वत्र ख्रीष्टधर्मयोग्या ये विधयो मयोपदिश्यन्ते तान्  
 यो युष्मान् स्मारयिष्यत्येवम्भूतं प्रभोः कृते प्रियं विश्वासिनञ्च मदीयतनयं  
 तीमथियं युष्माकं समीपं प्रेषितवानहं। 18 अपरमहं युष्माकं समीपं न  
 गमिष्यामीति बुद्ध्वा युष्माकं कियन्तो लोका गर्वन्ति। 19 किन्तु यदि  
 प्रभेरिच्छा भवति तर्ह्यहमविलम्बं युष्मत्समीपमुपस्थाय तेषां दर्पधातानां  
 लोकानां वाचं ज्ञास्यामीति नहि सामर्थ्यमेव ज्ञास्यामि। 20 यस्मादीश्वरस्य  
 राजत्वं वाग्युक्तं नहि किन्तु सामर्थ्ययुक्तं। 21 युष्माकं का वाज्ञा? युष्मत्समीपे  
 मया किं दण्डपाणिना गन्तव्यमुत प्रेमनग्रतात्मयुक्तेन वा?

**5** अपरं युष्माकं मध्ये व्यभिचारो विद्यते स च व्यभिचारस्तादृशो यद्  
 देवपूजकानां मध्येऽपि तत्तुल्यो न विद्यते फलतो युष्माकमेको जनो विमातृगमनं  
 कृत इति वार्ता सर्वत्र व्याप्ता। 2 तथाच यूयं दर्पधाता आध्बे, तत्  
 कर्म येन कृतं स यथा युष्मन्मध्याद् दूरीक्रियते तथा शोको युष्माभि  
 र्न क्रियते किम् एतत्? 3 अविद्यमाने मदीयशरीरे ममात्मा युष्मन्मध्ये

विद्यते अतोऽहं विद्यमान इव तत्कर्मकारिणो विचारं निश्चितवान् ४  
 अस्मत्प्रभो र्योशुखीष्टस्य नाम्ना युष्माकं मदीयात्मनश्च मिलने जाते ७स्मत्प्रभो  
 र्योशुखीष्टस्य शक्तेः साहाय्येन ५ स नरः शरीरनाशार्थमस्माभिः शयतानो  
 हस्ते समर्पयितव्यस्ततोऽस्माकं प्रभो र्योशो दिंवसे तस्यात्मा रक्षां गन्तुं  
 शक्षयति । ६ युष्माकं दर्पो न भद्राय यूयं किमेतन्न जानीथ, यथा, विकारः  
 कृत्स्नशक्तूनां स्वल्पकिण्वेन जायते । ७ यूयं यत् नवीनशक्तुस्वरूपा भवेत  
 तदर्थं पुरातनं किण्वम् अवमाज्जर्त यतो युष्माभिः किण्वशून्यै भवितव्यं ।  
 अपरम् अस्माकं निस्तारोत्सवीयमेषशावको यः ख्रीष्टः सोऽस्मदर्थं बलीकृतो  
 ७भवत् । ८ अतः पुरातनकिण्वेनार्थतो दुष्टाजिघांसारूपेण किण्वेन तन्नहि  
 किन्तु सारल्यसत्यत्वरूपया किण्वशून्यतयास्माभिरुत्सवः कर्तव्यः । ९  
 व्याभिचारिणां संसर्गो युष्माभि विहातव्य इति मया पत्रे लिखितं । १०  
 किन्त्वैहिकलोकानां मध्ये ये व्याभिचारिणो लोभिन उपद्राविणो देवपूजका  
 वा तेषां संसर्गः सर्वथा विहातव्य इति नहि, विहातव्ये सति युष्माभि  
 जगतो निर्गन्तव्यमेव । ११ किन्तु भ्रातृत्वेन विख्यातः कश्चिज्जनो यदि  
 व्यभिचारी लोभी देवपूजको निन्दको मध्यप उपद्रवी वा भवेत् तर्हि तादृशेन  
 मानवेन सह भोजनपानेऽपि युष्माभि न कर्तव्ये इत्यधुना मया लिखितं ।  
 १२ समाजबहिःस्थितानां लोकानां विचारकरणे मम कोऽधिकारः? किन्तु  
 तदन्तर्गतानां विचारणं युष्माभिः किं न कर्तव्यं भवेत्? १३ बहिःस्थानां तु  
 विचार ईश्वरेण कारिष्यते । अतो युष्माभिः स पातकी स्वमध्याद् बहिष्क्रियतां ।

**६** युष्माकमेकस्य जनस्यापरेण सह विवादे जाते स पवित्रलोकै  
 विचारमकारयन् किम् अथार्मिकलोकै विचारयितुं प्रोत्सहते? २ जगतोऽपि  
 विचारणं पवित्रलोकैः कारिष्यत एतद् यूयं किं न जानीथ? अतो जगद्  
 यदि युष्माभि विचारयितव्यं तर्हि क्षुद्रतमविचारेषु यूयं किमसमर्थः? ३  
 दूता अप्यस्माभि विचारयिष्यन्त इति किं न जानीथ? अत ऐहिकविषयाः  
 किम् अस्माभि न विचारयितव्या भवेयुः? ४ ऐहिकविषयस्य विचारे  
 युष्माभिः कर्तव्ये ये लोकाः समितौ क्षुद्रतमास्त एव नियुज्यन्तां । ५  
 अहं युष्मान् त्रपयितुमिच्छन् वदामि यृष्मन्मध्ये किमेकोऽपि मनुष्यस्तादृ  
 बुद्धिमान्नहि यो भ्रातृविवादविचारणे समर्थः स्यात्? ६ किञ्चैको भ्राता  
 भ्रात्रान्येन किमविश्वासिनां विचारकाणां साक्षाद् विवदते? यष्मन्मध्ये विवादा

विद्यन्त एतदपि युष्माकं दोषः। ७ यूयं कुतोऽन्यायसहनं क्षतिसहनं वा  
 श्रेयो न मन्यध्वे? ८ किन्तु यूयमपि भ्रातृनेव प्रत्यन्यायं क्षतिज्व कुरुथ  
 किमेतत्? ९ ईश्वरस्य राज्येऽन्यायकारिणां लोकानामधिकारो नास्त्येतद्  
 यूयं किं न जानीथ? मा वज्च्यध्वं, ये व्यभिचारिणो देवार्चिनः पारदारिका:  
 स्त्रीवदाचारिणः पुंमैथुनकारिणस्तस्करा १० लोभिनो मद्यपा निन्दका  
 उपद्राविणो वा त ईश्वरस्य राज्यभागिनो न भविष्यन्ति। ११ यूयज्वैवंविधा  
 लोका आस्त किन्तु प्रभो र्योशो नाम्नास्मदीश्वरस्यात्मना च यूयं प्रक्षालिताः  
 पाविता: सपुण्यीकृताश्च। १२ मदर्थं सर्वं द्रव्यम् अप्रतिषिद्धं किन्तु न सर्वं  
 हितजनकं। मदर्थं सर्वमप्रतिषिद्धं तथाप्यहं कस्यापि द्रव्यस्य वशीकृतो न  
 भविष्यामि। १३ उदराय भक्ष्याणि भक्ष्येभ्यश्चोदरं, किन्तु भक्ष्योदरे ईश्वरेण  
 नाशयिष्येते; अपरं देहो न व्यभिचाराय किन्तु प्रभवे प्रभुश्च देहाय। १४  
 यश्चेश्वरः प्रभुमुत्थापितवान् स स्वशक्त्यास्मानप्युत्थापयिष्यति। १५ युष्माकं  
 यानि शरीराणि तानि ख्रीष्टस्याङ्गानीति किं यूयं न जानीथ? अतः ख्रीष्टस्य  
 यान्यङ्गानि तानि मयापहृत्य वेश्याया अङ्गानि किं कारिष्यन्ते? तन्न भवतु।  
 १६ यः कश्चिद् वेश्यायाम् आसज्यते स तया सहैकदेहो भवति किं यूयमेतन्न  
 जानीथ? यतो लिखितमास्ते, यथा, तौ द्वौ जनावेकाङ्गौ भविष्यतः। १७ मानवा  
 यान्यन्यानि कलुषाणि कुर्वते तानि वपु नं समाविशन्ति किन्तु व्यभिचारिणा  
 स्वविग्रहस्य विरुद्धं कल्मषं क्रियते। १८ मानवा यान्यन्यानि कलुषाणि कुर्वते  
 तानि वपु नं समाविशन्ति किन्तु व्यभिचारिणा स्वविग्रहस्य विरुद्धं कल्मषं  
 क्रियते। १९ युष्माकं यानि वपूसि तानि युष्मदन्तःस्थितस्येश्वराल्लब्धस्य  
 पवित्रस्यात्मनो मन्दिराणि यूयज्व स्वेषां स्वामिनो नाध्वे किमेतद् युष्माभिः नं  
 ज्ञायते? २० यूयं मूल्येन क्रीता अतो वपुर्मनोभ्याम् ईश्वरो युष्माभिः पूज्यतां  
 यत ईश्वर एव तयोः स्वामी।

**७** अपरज्व युष्माभि मां प्रति यत् पत्रमलेखि तस्योत्तरमेतत्, योषितोऽस्पर्शनं  
 मनुजस्य वरं; २ किन्तु व्यभिचारभयाद् एकैकस्य पुंसः स्वकीयभार्या भवतु  
 तद्वद् एकैकस्या योषितोऽपि स्वकीयभर्ता भवतु। ३ भार्यायै भर्त्रा यद्यद्  
 वितरणीयं तद् वितीर्यतां तद्वद् भर्तेऽपि भार्यया वितरणीयं वितीर्यतां। ४  
 भार्यायाः स्वदेहे स्वत्वं नास्ति भत्तुरिव, तद्वद् भर्तुरपि स्वदेहे स्वत्वं नास्ति  
 भार्यायाः एव। ५ उपोषणप्रार्थनयोः सेवनार्थम् एकमन्त्रणानां युष्माकं

कियत्कालं यावद् या पृथक्स्थिति भवति तदन्यो विच्छेदो युष्मन्मध्ये न  
 भवतु, ततः परम् इन्द्रियाणाम् अधैर्यात् शयतान् यद् युष्मान् परीक्षां न  
 नयेत् तदर्थं पुनरेकत्र मिलत। 6 एतद् आदेशतो नहि किन्त्वनुज्ञात एव  
 मया कथयते, 7 यतो ममावस्थेव सर्वमानवानामवस्था भवत्विति मम  
 वाज्ञा किन्त्वीश्वराद् एकेनैको वरोऽन्येन चान्यो वर इत्थमेकैकेन स्वकीयवरो  
 लब्धः। 8 अपरम् अकृतविवाहान् विधवाश्च प्रति ममैतन्निवेदनं ममेव  
 तेषामवस्थिति भर्त्रा; 9 किञ्च यदि तैरिन्द्रियाणि नियन्तु न शक्यन्ते तर्हि  
 विवाहः क्रियतां यतः कामदहनाद् व्यूढत्वं भद्रं। 10 ये च कृतविवाहास्ते मया  
 नहि प्रभुनैवैतद् आज्ञाप्यन्ते। 11 भार्या भर्तृतः पृथक् न भवतु। यदि वा  
 पृथग्भूता स्यात् तर्हि निर्विवाहा तिष्ठतु स्वीयपतिना वा सन्दधातु भर्त्तापि  
 भार्या न त्यजतु। 12 इतरान् जनान् प्रति प्रभु न ब्रवीति किन्त्वहं ब्रवीमि;  
 कस्यचिद् भ्रातुर्योषिद् अविश्वासिनी सत्यपि यदि तेन सहवासे तुष्यति तर्हि  
 सा तेन न त्यज्यतां। 13 तदूत् कस्याश्चिद् योषितः पतिरविश्वासी सन्नपि  
 यदि तया सहवासे तुष्यति तर्हि स तया न त्यज्यतां। 14 यतोऽविश्वासी  
 भर्ता भार्यया पवित्रीभूतः, तद्वदविश्वासिनी भार्या भर्ता पवित्रीभूता;  
 नोचेद् युष्माकमपत्यान्यशुचीन्यभविष्यन् किन्त्वधुना तानि पवित्राणि सन्ति।  
 15 अविश्वासी जनो यदि वा पृथग् भवति तर्हि पृथग् भवतु; एतेन भ्राता  
 भगिनी वा न निबध्यते तथापि वयमीश्वरेण शान्तये समाहृताः। 16 हे नारि  
 तव भर्तुः परित्राणं त्वत्तो भविष्यति न वेति त्वया किं ज्ञायते? हे नर  
 तव जायायाः परित्राणं त्वत्तो भविष्यति न वेति त्वया किं ज्ञायते? 17  
 एकैको जनः परमेश्वरलल्लब्धं यद् भजते यस्याज्चावस्थायाम् ईश्वरेणाहायि  
 तदनुसारेणवाचरतु तदहं सर्वसमाजस्थान् आदिशामि। 18 छिन्नत्वग् भृत्वा  
 य आहृतः स प्रकृष्टत्वक् न भवतु, तद्वद् अछिन्नत्वग् भृत्वा य आहृतः स  
 छिन्नत्वक् न भवतु। 19 त्वक्छेदः सारो नहि तद्वदत्वक्छेदोऽपि सारो नहि  
 किन्त्वीश्वरस्याज्ञानां पालनमेव। 20 यो जनो यस्यामवस्थायामाहायि स  
 तस्यामेवावतिष्ठतां। 21 दासः सन् त्वं किमाहृतोऽसि? तन्मा चिन्तय, तथाच  
 यदि स्वतन्त्रो भवितुं शक्नुयास्तर्हि तदेव वृणु। 22 यतः प्रभुनाहृतो यो  
 दासः स प्रभो मोचितजनः। तद्वद् तेनाहृतः स्वतन्त्रो जनोऽपि ख्रीष्टस्य दास  
 एव। 23 यूयं मूल्येन क्रीता अतो हेतो मर्नवानां दासा मा भवत। 24 हे

भ्रातरो यस्यामवस्थायां यस्याहानमभवत् तया स ईश्वरस्य साक्षात् तिष्ठतु।

25 अपरम् अकृतविवाहान् जनान् प्रति प्रभोः कोऽप्यादेशो मया न लब्धः  
किन्तु प्रभोरनुकम्पया विश्वास्यो भूतोऽहं यद् भद्रं मन्ये तद् वदामि। 26  
वर्तमानात् क्लेशसमयात् मनुष्यस्यानूढत्वं भद्रमिति मया बुध्यते। 27 त्वं किं  
योषिति निबद्धोऽसि तर्हि मोचनं प्राप्तुं मा यतस्व। किं वा योषितो मुक्तोऽसि?  
तर्हि जायां मा गवेषय। 28 विवाहं कुर्वता त्वया किमपि नापाराध्यते तद्वद्  
व्यूहामानया युवत्यापि किमपि नापाराध्यते तथाच तादृशौ द्वौ जनौ शारीरिकं  
क्लेशं लप्स्येते किन्तु युष्मान् प्रति मम करुणा विद्यते। 29 हे भ्रातरोऽहमिदं  
ब्रवीमि, इतः परं समयोऽतीव संक्षिप्तः, 30 अतः कृतदारैरकृतदारैरिव  
रुदद्विश्वारुदद्विरिव सानन्दैश्च निरानन्दैरिव क्रेतृभिश्वाभागिभिरवाचरितव्यं 31  
ये च संसारे चरन्ति तै नातिचरितव्यं यत इहलोकस्य कौतुको विचलति।  
32 किन्तु यूयं यन्निश्चिन्ता भवेतेति मम वाञ्छा। अकृतविवाहो जनो यथा  
प्रभुं परितोषयेत् तथा प्रभुं चिन्तयति, 33 किन्तु कृतविवाहो जनो यथा  
भार्या परितोषयेत् तथा संसारं चिन्तयति। 34 तद्वद् ऊढयोषितोऽनूढा  
विशिष्यते। यानूढा सा यथा कायमनसोः पवित्रा भवेत् तथा प्रभुं चिन्तयति  
या चोढा सा यथा भर्तारं परितोषयेत् तथा संसारं चिन्तयति। 35 अहं यद्  
युष्मान् मृगबन्धिन्या परिक्षिपेयं तदर्थं नहि किन्तु यूयं यदनिन्दिता भूत्वा  
प्रभोः सेवनेऽबाधम् आसक्ता भवेत तदर्थमेतानि सर्वाणि युष्माकं हिताय  
मया कथन्ते। 36 कस्यचित् कन्यायां यौवनप्राप्तायां यदि स तस्या अनूढत्वं  
निन्दनीयं विवाहश्च साधयितव्य इति मन्यते तर्हि यथाभिलाषं करोतु, एतेन  
किमपि नापारात्यति विवाहः क्रियतां। 37 किन्तु दुःखेनाक्लिष्टः कश्चित्  
पिता यदि स्थिरमनोगतः स्वमनोऽभिलाषसाधने समर्थश्च स्यात् मम कन्या  
मया रक्षितव्येति मनसि निश्चिनोति च तर्हि स भद्रं कर्म करोति। 38 अतो  
यो विवाहं करोति स भद्रं कर्म करोति यश्च विवाहं न करोति स भद्रतरं  
कर्म करोति। 39 यावत्कालं पति जीवति तावद् भार्या व्यवस्थया निबद्धा  
तिष्ठति किन्तु पत्यौ महानिद्रां गते सा मुक्तीभूय यमभिलषति तेन सह तस्या  
विवाहो भवितुं शक्नोति, किन्त्वेतत् केवलं प्रभुभक्तानां मध्ये। 40 तथाच सा  
यदि निष्पतिका तिष्ठति तर्हि तस्याः क्षेमं भविष्यतीति मम भावः। अपरम्  
ईश्वरस्यात्मा ममाप्यन्त विद्यत इति मया बुध्यते।

**८** देवप्रसादे सर्वेषाम् अस्माकं ज्ञानमास्ते तद्वयं विद्धः। तथापि ज्ञानं गर्वं  
 जनयति किन्तु प्रेमतो निष्ठा जायते। २ अतः कश्चन यदि मन्यते मम ज्ञानमास्त  
 इति तर्हि तेन यादृशं ज्ञानं चेष्टितव्यं तादृशं किमपि ज्ञानमद्यापि न लब्धं। ३  
 किन्तु य ईश्वरे प्रीयते स ईश्वरेणापि ज्ञायते। ४ देवताबलिप्रसादभक्षणे वयमिदं  
 विद्धो यत् जगन्मध्ये कोऽपि देवो न विद्यते, एकश्चेश्वरो द्वितीयो नास्तीति।  
 ५ स्वर्गे पृथिव्यां वा यद्यपि केषुचिद् ईश्वर इति नामारोप्यते तादृशाश्र बहव  
 ईश्वरा बहवश्च प्रभवो विद्यन्ते ६ तथाप्यस्माकमद्वितीय ईश्वरः स पिता यस्मात्  
 सर्वेषां यदर्थज्यास्माकं सृष्टि जाता, अस्माकञ्चाद्वितीयः प्रभुः स यीशः  
 ख्रीष्टो येन सर्ववस्तूनां येनास्माकमपि सृष्टिः कृता। ७ अधिकन्तु ज्ञानं  
 सर्वेषां नास्ति यतः केचिदद्यापि देवतां सम्मन्य देवप्रसादमिव तद् भक्षयं  
 भुज्जते तेन दुर्बलतया तेषां स्वान्तानि मलीमसानि भवन्ति। ८ किन्तु  
 भक्षयद्रव्याद् वयम् ईश्वरेण ग्राह्या भवामस्तन्नहि यतो भुडक्त्वा वयमुत्कृष्टा  
 न भवामस्तद्वद्भुडक्त्वाप्यपकृष्टा न भवामः। ९ अतो युष्माकं या क्षमता  
 सा दुर्बलानाम् उन्माथस्वरूपा यन्न भवेत् तदर्थं सावधाना भवत। १० यतो  
 ज्ञानविशिष्टस्त्वं यदि देवालये उपविष्टः केनापि दृश्यसे तर्हि तस्य दुर्बलस्य  
 मनसि किं प्रसादभक्षण उत्साहो न जनिष्यते? ११ तथा सति यस्य कृते  
 ख्रीष्टो ममार तव स दुर्बलो भ्राता तव ज्ञानात् किं न विनंक्ष्यति? १२ इत्यनेन  
 प्रकारेण भ्रातृणां विरुद्धम् अपराध्यद्विस्तेषां दुर्बलानि मनांसि व्याघातयद्विश्व  
 युष्माभिः ख्रीष्टस्य वैपरीत्येनापराध्यते। १३ अतो हेतोः पिशिताशनं यदि  
 मम भ्रातु विघ्नस्वरूपं भवेत् तर्ह्यहं यत् स्वभ्रातु विघ्नजनको न भवेयं तदर्थं  
 यावज्जीवनं पिशितं न भोक्ष्ये। (aiōn g165)

**९** अहं किम् एकः प्रेरितो नास्मि? किमहं स्वतन्त्रो नास्मि? अस्माकं प्रभु  
 र्याशुः ख्रीष्टः किं मया नार्दर्शि? यूयमपि किं प्रभुना मदीयश्रामफलस्वरूपा न  
 भवथ? २ अन्यलोकानां कृते यद्यप्यहं प्रेरितो न भवेयं तथाच युष्मत्कृते  
 प्रेरितोऽस्मि यतः प्रभुना मम प्रेरितत्वपदस्य मुद्रास्वरूपा यूयमेवाध्वे। ३ ये  
 लोका मयि दोषमारोपयन्ति तान् प्रति मम प्रत्युत्तरमेतत्। ४ भोजनपानयोः  
 किमस्माकं क्षमता नास्ति? ५ अन्ये प्रेरिताः प्रभो भ्रातरौ कैफाश्च यत्  
 कुर्वन्ति तद्वत् काञ्चित् धर्मभगिनीं व्यूह्या तया सार्द्धं पर्यटितुं वयं किं  
 न शक्नुमः? ६ सांसारिकश्रमस्य परित्यागात् किं केवलमहं बर्णबाश्च

निवारितौ? 7 निजधनव्ययेन कः संग्रामं करोति? को वा द्राक्षाक्षेत्रं कृत्वा  
 तत्फलानि न भुद्धेते? को वा पशुव्रजं पालयन् तत्पयो न पिवति? 8 किमहं  
 केवलां मानुषिकां वाचं वदामि? व्यवस्थायां किमेतादृशं वचनं न विद्यते? 9  
 मूसाव्यवस्थाग्रन्थे लिखितमास्ते, त्वं शस्यमर्दकवृषस्यास्यं न भंत्स्यसीति।  
 ईश्वरेण बलीवर्द्धनामेव चिन्ता किं क्रियते? 10 किं वा सर्वथास्माकं  
 कृते तद्वचनं तेनोक्तं? अस्माकमेव कृते तल्लिखितं। यः क्षेत्रं कर्षति तेन  
 प्रत्याशायुक्तेन कर्तव्यं, यश्च शस्यानि मर्दयति तेन लाभप्रत्याशायुक्तेन  
 मर्दितव्यं। 11 युष्मत्कृतेऽस्माभिः पारत्रिकाणि बीजानि रोपितानि, अतो  
 युष्माकमैहिकफलानां वयम् अंशिनो भविष्यामः किमेतत् महत् कर्म? 12  
 युष्मासु योऽधिकारस्तस्य भागिनो यद्यन्ये भवेयुस्तर्हस्माभिस्ततोऽधिकं किं  
 तस्य भागिभि र्व भवितव्यं? अधिकन्तु वयं तेनाधिकारेण न व्यवहृतवन्तः  
 किन्तु ख्रीष्टीयसुसंवादस्य कोऽपि व्याघातोऽस्माभिर्यन्न जायेत तदर्थं सर्वं  
 सहामहे। 13 अपरं ये पवित्रवस्तूनां परिचर्या कुर्वन्ति ते पवित्रवस्तुतो  
 भक्ष्याणि लभन्ते, ये च वेद्याः परिचर्या कुर्वन्ति ते वेदिस्थवस्तूनाम् अंशिनो  
 भवन्त्येतद् यूयं किं न विद? 14 तद्वद् ये सुसंवादं घोषयन्ति तैः सुसंवादेन  
 जीवितव्यमिति प्रभुनादिष्टं। 15 अहमेतेषां सर्वेषां किमपि नाश्रितवान् मां प्रति  
 तदनुसारात् आचारितव्यमित्याशयेनापि पत्रमिदं मया न लिख्यते यतः केनापि  
 जनेन मम यशसो मुधाकरणात् मम मरणं वरं। 16 सुसंवादघेषणात् मम  
 यशो न जायते यतस्तद्वोषणं ममावश्यकं यद्यहं सुसंवादं न घोषयेयं तर्हि मां  
 धिक्। 17 इच्छुकेन तत् कुर्वता मया फलं लप्स्यते किन्त्वनिच्छुकेऽपि मयि  
 तत्कर्मणो भारोऽर्पितोऽस्ति। 18 एतेन मया लभ्यं फलं किं? सुसंवादेन मम  
 योऽधिकार आस्ते तं यदभद्रभावेन नाचरेयं तदर्थं सुसंवादघोषणसमये तस्य  
 ख्रीष्टीयसुसंवादस्य निर्व्ययीकरणमेव मम फलं। 19 सर्वेषाम् अनायत्तोऽहं यद्  
 भूरिशो लोकान् प्रतिपद्ये तदर्थं सर्वेषां दासत्वमङ्गीकृतवान्। 20 यिहूदीयान्  
 यत् प्रतिपद्ये तदर्थं यिहूदीयानां कृते यिहूदीयइवाभवं। ये च व्यवस्थायत्तास्तान्  
 यत् प्रतिपद्ये तदर्थं व्यवस्थानायत्तो योऽहं सोऽहं व्यवस्थायत्तानां कृते  
 व्यवस्थायत्तइवाभवं। 21 ये चालब्धव्यवस्थास्तान् यत् प्रतिपद्ये तदर्थम्  
 ईश्वरस्य साक्षाद् अलब्धव्यवस्थो न भूत्वा ख्रीष्णेन लब्धव्यवस्थो योऽहं सोऽहम्  
 अलब्धव्यवस्थानां कृतेऽलब्धव्यवस्थ इवाभवं। 22 दुर्बलान् यत् प्रतिपद्ये

तदर्थमहं दुर्बलानां कृते दुर्बलइवाभवं। इत्थं केनापि प्रकारेण कतिपया  
लोका यन्मया परित्राणं प्राप्नुयस्तदर्थं यो यादृश आसीत् तस्य कृते ऽहं  
तादृशइवाभवं। 23 इदृश आचारः सुसंवादार्थं मया क्रियते यतोऽहं तस्य  
फलानां सहभागी भवितुमिच्छामि। 24 पण्यलाभार्थं ये धावन्ति धावतां तेषां  
सर्वेषां केवल एकः पण्यं लभते युष्माभिः किमेतन्न ज्ञायते? अतो यूयं यथा  
पण्यं लप्स्यध्वे तथैव धावत। 25 मल्ला अपि सर्वभोगे परिमितभोगिनो  
भवन्ति ते तु म्लानां सजं लिप्सन्ते किन्तु वयम् अम्लानां लिप्सामहे।  
26 तस्माद् अहमपि धावामि किन्तु लक्ष्यमनुद्दिश्य धावामि तन्नहि। अहं  
मल्लइव युध्यामि च किन्तु छायामाघातयन्निव युध्यामि तन्नहि। 27 इतरान्  
प्रति सुसंवादं घोषयित्वाहं यत् स्वयमग्राह्यो न भवामि तदर्थं देहम् आहन्मि  
वशीकुर्व्वे च।

**10** हे भ्रातरः, अस्मतिपृथुरुषानधि यूयं यदज्ञाता न तिष्ठतेति मम  
वाज्ञा, ते सर्वे मेघाधःस्थिता बभूवः सर्वे समुद्रमध्येन वत्रजुः, 2 सर्वे  
मूसामुद्दिश्य मेघसमुद्रयो मंजिज्ञाता बभूवः 3 सर्वं एकम् आत्मिकं भक्ष्यं  
बुभुजिर एकम् आत्मिकं पेयं पपुश्च 4 यतस्तेऽनुचरत आत्मिकाद् अचलात्  
लब्धं तोयं पपुः सोऽचलः ख्रीष्टएव। 5 तथा सत्यपि तेषां मध्येऽधिकेषु  
लोकेष्वीश्वरो न सन्तुतोषेति हेतोस्ते प्रन्तरे निपातिताः। 6 एतस्मिन्  
ते ऽस्माकं निदर्शनस्वरूपा बभूवः; अतस्ते यथा कुत्सिताभिलाषिणो  
बभूवरस्माभिस्तथा कुत्सिताभिलाषिभि ने भवितव्यं। 7 लिखितमास्ते,  
लोका भोक्तुं पातुञ्चोपविविशुस्ततः क्रीडितुमुत्थिता इतयनेन प्रकारेण तेषां  
कैश्चिद् यद्वद् देवपूजा कृता युष्माभिस्तद्वत् न क्रियतां। 8 अपरं तेषां कैश्चिद्  
यद्वद् व्यभिचारः कृतस्तेन चैकस्मिन् दिने त्रयोविंशतिसहस्राणि लोका  
निपातितास्तद्वद् अस्माभि व्यभिचारो न कर्तव्यः। 9 तेषां कैचिद् यद्वत् ख्रीष्टं  
परीक्षितवन्तस्तस्माद् भुजङ्गै नैषाश्च तद्वद् अस्माभिः ख्रीष्टो न परीक्षितव्यः।  
10 तेषां कैचिद् यथा वाक्कलहं कृतवन्तस्तत्कारणात् हन्त्रा विनाशिताश्च  
युष्माभिस्तद्वद् वाक्कलहो न क्रियतां। 11 तान् प्रति यान्येतानि जघटिरे  
तान्यस्माकं निदर्शनानि जगतः शेषयुगे वर्तमानानाम् अस्माकं शिक्षार्थं  
लिखितानि च बभूवः। (aiōn g165) 12 अतएव यः कैश्चिद् सुस्थिरंमन्यः स  
यन्न पतेत् तत्र सावधानो भवतु। 13 मानुषिकपरीक्षातिरिक्ता कापि परीक्षा

युष्मान् नाक्रामत्, ईश्वरश्च विश्वास्यः सोऽतिशक्त्यां परीक्षायां पतनात् युष्मान्  
 रक्षिष्यति, परीक्षा च यद् युष्माभिः सोऽुं शक्यते तदर्थं तया सह निस्तारस्य  
 पन्थानं निरूपयिष्यति। 14 हे प्रियभ्रातरः, देवपूजातो दूरम् अपसरत। 15 अहं  
 युष्मान् विज्ञान् मत्वा प्रभाषे मया यत् कथ्यते तद् युष्माभि विविच्यतां। 16 यद्  
 धन्यवादपात्रम् अस्माभि धन्यं गद्यते तत् किं ख्रीष्टस्य शोणितस्य सहभागित्वं  
 नहि? यश्च पूपोऽस्माभि र्भज्यते स किं ख्रीष्टस्य वपुषः सहभागित्वं नहि?  
 17 वयं बहवः सन्तोऽप्येकपूपस्वरूपा एकवपुःस्वरूपाश्च भवामः, यतो वयं  
 सर्वं एकपूपस्य सहभागिनः। 18 यूयं शारीरिकम् इसायेलीयवंशं निरीक्षध्वं।  
 ये बलीनां मांसानि भुज्यते ते किं यज्ञवेदाः सहभागिनो न भवन्ति? 19  
 इत्यनेन मया किं कथ्यते? देवता वास्तविकी देवतायै बलिदानं वा वास्तविकं  
 किं भवेत्? 20 तन्हाहि किन्तु भिन्नजातिभि ये बलयो दीयन्ते त ईश्वराय  
 तन्हाहि भूतेभ्यएव दीयन्ते तस्माद् यूयं यद् भूतानां सहभागिनो भवथेत्यहं  
 नाभिलषामि। 21 प्रभोः कंसेन भूतानामपि कंसेन पानं युष्माभिरसाध्यं;  
 यूयं प्रभो र्भोज्यस्य भूतानामपि भोज्यस्य सहभागिनो भवितुं न शक्नुथ।  
 22 वयं किं प्रभुं स्पर्द्धिष्यामहे? वयं किं तस्माद् बलवन्तः? 23 मां प्रति  
 सर्वं कर्माप्रतिषिद्धं किन्तु न सर्वं हितजनकं सर्वम् अप्रतिषिद्धं किन्तु  
 न सर्वं निष्ठाजनकं। 24 आत्महितः केनापि न चेष्टितव्यः किन्तु सर्वेः  
 परहितश्चेष्टितव्यः। 25 आपणे यत् क्रय्यं तद् युष्माभिः संवेदस्यार्थं किमपि  
 न पृष्ठवा भुज्यतां 26 यतः पृथिवी तन्मध्यस्थज्य सर्वं परमेश्वरस्य। 27  
 अपरम् अविश्वासिलोकानां केनचित् निमन्त्रिता यूयं यदि तत्र जिग्मिषथ  
 तर्हि तेन यद् यद् उपस्थाप्यते तद् युष्माभिः संवेदस्यार्थं किमपि न पृष्ठवा  
 भुज्यतां। 28 किन्तु तत्र यदि कश्चिद् युष्मान् वदेत् भक्ष्यमेतद् देवतायाः प्रसाद  
 इति तर्हि तस्य ज्ञापयितुरनुरोधात् संवेदस्यार्थज्य तद् युष्माभि न भोक्तव्यं।  
 पृथिवी तन्मध्यस्थज्य सर्वं परमेश्वरस्य, 29 सत्यमेतत्, किन्तु मया यः संवेदो  
 निर्दिश्यते स तव नहि परस्यैव। 30 अनुग्रहपात्रेण मया धन्यवादं कृत्वा यद्  
 भुज्यते तत्कारणाद् अहं कुतो निन्दिष्ये? 31 तस्माद् भोजनं पानम् अन्यद्वा  
 कर्म कुर्वद्धि युष्माभिः सर्वमेवेश्वरस्य महिम्नः प्रकाशार्थं क्रियतां। 32  
 यिहूदीयानां भिन्नजातीयानाम् ईश्वरस्य समाजस्य वा विघ्नजनकै युष्माभि न  
 भवितव्यं। 33 अहमप्यात्महितम् अचेष्टमानो बहूनां परित्राणार्थं तेषां हितं

चेष्टमानः सर्वविषये सर्वेषां तुष्टिकरो भवामीत्यनेनाहं यद्वत् ख्रीष्टस्यानुगामी  
तद्वद् यूयं ममानुगामिनो भवत।

**11** हे भ्रातरः, यूयं सर्वस्मिन् कार्ये मां स्मरथ मया च  
यादृगुपदिष्टस्तादृगाचरथैतत्कारणात् मया प्रशंसनीया आध्वे। 2 तथापि ममैषा  
वाज्ञा यद् यूयमिदम् अवगता भवथ, 3 एकैकस्य पुरुषस्योत्तमाङ्गस्वरूपः  
ख्रीष्टः, योषितश्चोत्तमाङ्गस्वरूपः पुमान्, ख्रीष्टस्य चोत्तमाङ्गस्वरूप ईश्वरः। 4  
अपरम् आच्छादितोत्तमाङ्गेन येन पुंसा प्रार्थना क्रियत ईश्वरीयवाणी कथ्यते  
वा तेन स्वीयोत्तमाङ्गम् अवज्ञायते। 5 अनाच्छादितोत्तमाङ्गया यया योषिता  
च प्रार्थना क्रियत ईश्वरीयवाणी कथ्यते वा तयापि स्वीयोत्तमाङ्गम् अवज्ञायते  
यतः सा मुण्डितशिरःसदृशा। 6 अनाच्छादितमस्तका या योषित् तस्याः शिरः  
मुण्डनीयमेव किन्तु योषितः केशच्छेदनं शिरोमुण्डनं वा यदि लज्जाजनकं भवेत्  
तर्हि तया स्वशिर आच्छाद्यतां। 7 पुमान् ईश्वरस्य प्रतिमूर्तिः प्रतितेजःस्वरूपश्च  
तस्मात् तेन शिरो नाच्छादनीयं किन्तु सीमन्तिनी पुंसः प्रतिबिम्बस्वरूपा। 8  
यतो योषातः पुमान् नोदपादि किन्तु पुंसो योषिद् उदपादि। 9 अधिकन्तु  
योषितः कृते पुंसः सृष्टि न बभूव किन्तु पुंसः कृते योषितः सृष्टि बभूव। 10  
इति हेतो दूतानाम् आदराद् योषिता शिरस्यधीनतासूचकम् आवरणं धर्तव्यं।  
11 तथापि प्रभो विधिना पुमांसं विना योषिन्न जायते योषितञ्च विना पुमान्  
न जायते। 12 यतो यथा पुंसो योषिद् उदपादि तथा योषितः पुमान् जायते,  
सर्ववस्तूनि चेश्वराद् उत्पद्यन्ते। 13 युष्माभिरेवेतद् विविच्यतां, अनावृतया  
योषिता प्रार्थनं किं सुदृश्यं भवेत्? 14 पुरुषस्य दीर्घकेशत्वं तस्य लज्जाजनकं,  
किन्तु योषितो दीर्घकेशत्वं तस्या गौरवजनकं 15 यत आच्छादनाय तस्यै  
केशा दत्ता इति किं युष्माभिः स्वभावतो न शिक्ष्यते? 16 अत्र यदि कश्चिद्  
विवदितुम् इच्छेत् तर्ह्यस्माकम् ईश्वरीयसमितीनाञ्च तादृशी रीति न विद्यते।  
17 युष्माभिः न भद्राय किन्तु कुत्सिताय समागम्यते तस्माद् एतानि भाषमाणेन  
मया यूयं न प्रशंसनीयाः। 18 प्रथमतः समितौ समागतानां युष्माकं मध्ये  
भेदाः सन्तीति वार्ता मया श्रूयते तन्मध्ये किञ्चित् सत्यं मन्यते च। 19 यतो  
हेतो युष्मन्मध्ये ये परीक्षितास्ते यत् प्रकाश्यन्ते तदर्थं भेदै भवितव्यमेव।  
20 एकत्र समागतै युष्माभिः प्रभावं भोज्यं भुज्यत इति नहि; 21 यतो  
भोजनकाले युष्माकमेकैकेन स्वकीयं भक्ष्यं तूर्णं ग्रस्यते तस्माद् एको जनो

बुभुक्षितस्तिष्ठति, अन्यश्च परितृप्तो भवति। 22 भोजनपानार्थं युष्माकं किं  
वेशमानि न सन्ति? युष्माभिर्वा किम् ईश्वरस्य समितिं तुच्छीकृत्य दीना लोका  
अवज्ञायन्ते? इत्यनेन मया किं वक्तव्यं? यूयं किं मया प्रशंसनीयाः? एतस्मिन्  
यूयं न प्रशंसनीयाः। 23 प्रभुतो य उपदेशो मया लब्धो युष्मासु समर्पितश्च स  
एषः। 24 परकरसमर्पणक्षपायां प्रभु र्याशुः पूपमादायेश्वरं धन्यं व्याहृत्य तं  
भड्कत्वा भाषितवान् युष्माभिरेतद् गृह्यतां भुज्यताज्ज्य तद् युष्मत्कृते भग्नं  
मम शरीरं; मम स्मरणार्थं युष्माभिरेतत् क्रियतां। 25 पुनश्च भेजनात् परं  
तथैव कंसम् आदाय तेनोक्तं कंसोऽयं मम शोणितेन स्थापितो नूतननियमः;  
यतिवारं युष्माभिरेतत् पीयते ततिवारं मम स्मरणार्थं पीयतां। 26 यतिवारं  
युष्माभिरेष पूपो भुज्यते भाजनेनानेन पीयते च ततिवारं प्रभोरागमनं यावत्  
तस्य मृत्युः प्रकाशयते। 27 अपरञ्ज्य यः कश्चिद् अयोग्यत्वेन प्रभोरिमं पूपम्  
अशनाति तस्यानेन भाजनेन पिवति च स प्रभोः कायस्थधिरयो दण्डदायी  
भविष्यति। 28 तस्मात् मानवेनाग्र आत्मान परीक्ष्य पश्चाद् एष पूपो भुज्यतां  
कंसेनानेन च पीयतां। 29 येन चानहृत्वेन भुज्यते पीयते च प्रभोः कायम्  
अविमृशता तेन दण्डप्राप्तये भुज्यते पीयते च। 30 एतत्कारणाद् युष्माकं  
भूरिशो लोका दुर्बला रोगिणश्च सन्ति बहवश्च महानिद्रां गताः। 31 अस्माभि  
र्यद्यात्मविचारोऽकारिष्यत तर्हि दण्डो नालप्स्यत; 32 किन्तु यदास्माकं  
विचारो भवति तदा वयं जगतो जनैः समं यद् दण्डं न लभामहे तदर्थं  
प्रभुना शास्ति भुंजमहे। 33 हे मम भ्रातरः, भोजनार्थं मिलितानां युष्माकम्  
एकेनेतरोऽनुगृह्यतां। 34 यश्च बुभुक्षितः स स्वगृहे भुड्क्तां। दण्डप्राप्तये  
युष्माभिर्न समागम्यतां। एतद्दिनं यद् आदेष्टव्यं तद् युष्मत्समीपागमनकाले  
मयादेक्ष्यते।

**12** हे भ्रातरः, यूयं यद् आत्मिकान् दायान् अनवगतास्तिष्ठथ तदहं  
नाभिलषामि। 2 पूर्वं भिन्नजातीया यूयं यद्वद् विनीतास्तद्वद् अवाकप्रतिमानाम्  
अनुगामिन आध्बम् इति जानीथ। 3 इति हेतोरहं युष्मभ्यं निवेदयामि,  
ईश्वरस्यात्मना भाषमाणः कोऽपि यीशुं शप्त इति न व्याहरति, पुनश्च  
पवित्रेणात्मना विनीतं विनान्यः कोऽपि यीशुं प्रभुरिति व्याहर्तु न शक्नोति।  
4 दाया बहुविधाः किन्त्वेक आत्मा 5 परिचर्याश्च बहुविधाः किन्त्वेकः  
प्रभुः। 6 साधनानि बहुविधानि किन्तु सर्वेषु सर्वसाधक ईश्वर एकः।

७ एकैकस्मै तस्यात्मनो दर्शनं परहितार्थं दीयते। ८ एकस्मै तेनात्मना  
 ज्ञानवाक्यं दीयते, अन्यस्मै तेनैवात्मनादिष्टं विद्यावाक्यम्, ९ अन्यस्मै  
 तेनैवात्मना विश्वासः, अन्यस्मै तेनैवात्मना स्वास्थ्यदानशक्तिः, १० अन्यस्मै  
 दुःसाध्यसाधनशक्तिरन्यस्मै चेश्वरीयादेशः, अन्यस्मै चातिमानुषिकस्यादेशस्य  
 विचारसामर्थ्यम्, अन्यस्मै परभाषाभाषणशक्तिरन्यस्मै च भाषार्थभाषणसामर्थ्यं  
 दीयते। ११ एकेनाद्वितीयेनात्मना यथाभिलाषम् एकैकस्मै जनायैकैकं  
 दानं वितरता तानि सर्वाणि साध्यन्ते। १२ देह एकः सन्नपि यद्वद्  
 बहूङ्गयुक्तो भवति, तस्यैकस्य वपुषोऽडगानां बहुत्वेन यद्वद् एकं वपु  
 र्भवति, तद्वद् ख्रीष्टः। १३ यतो हेतो यिहूदिभिन्नजातीयदासस्वतन्त्रा वयं सर्वे  
 मज्जनेनैकेनात्मनैकदेहीकृताः सर्वे चैकात्मभुक्ता अभवाम। १४ एकेनाड्गेन  
 वपु न भवति किन्तु बहुभिः। १५ तत्र चरणं यदि वदेत् नाहं हस्तस्तस्मात्  
 शरीरस्य भागो नास्मीति तद्वनेन शरीरात् तस्य वियोगो न भवति। १६ श्रोत्रं  
 वा यदि वदेत् नाहं नयनं तस्मात् शरीरस्यांशो नास्मीति तद्वनेन शरीरात् तस्य  
 वियोगो न भवति। १७ कृत्स्नं शरीरं यदि दशनिन्द्रियं भवेत् तर्हि श्रवणेन्द्रियं  
 कुत्र स्थास्यति? तत् कृत्स्नं यदि वा श्रवणेन्द्रियं भवेत् तर्हि घणेन्द्रियं कुत्र  
 स्थास्यति? १८ किन्त्वदानीम् ईश्वरेण यथाभिलिष्ठिं तथैवाङ्गप्रत्यङ्गानाम्  
 एकैकं शरीरे स्थापितं। १९ तत् कृत्स्नं यद्येकाङ्गरूपि भवेत् तर्हि शरीरे कुत्र  
 स्थास्यति? २० तस्माद् अङ्गानि बहूनि सन्ति शरीरं त्वेकमेव। २१ अतएव  
 त्वया मम प्रयोजनं नास्तीति वाचं पाणिं वदितुं नयनं न शक्नोति, तथा  
 युवाभ्यां मम प्रयोजनं नास्तीति मूर्द्धा चरणौ वदितुं न शक्नोतिः; २२ वस्तुतस्तु  
 विग्रहस्य यान्यङ्गान्यस्माभि दुर्बलानि बुध्यन्ते तान्येव सप्रयोजनानि सन्ति।  
 २३ यानि च शरीरमध्येऽवमन्यानि बुध्यते तान्यस्माभिरधिकं शोभ्यन्ते।  
 यानि च कुदृश्यानि तानि सुदृश्यतराणि क्रियन्ते २४ किन्तु यानि स्वयं  
 सुदृश्यानि तेषां शोभनम् निष्प्रयोजनं। २५ शरीरमध्ये यद् भेदो न भवेत्  
 किन्तु सर्वाण्यङ्गानि यद् ऐक्यभावेन सर्वेषां हितं चिन्तयन्ति तदर्थम्  
 ईश्वरेणाप्रधानम् आदरणीयं कृत्वा शरीरं विरचितं। २६ तस्माद् एकस्याङ्गस्य  
 पीडायां जातायां सर्वाण्यङ्गानि तेन सह पीड्यन्ते, एकस्य समादरे जाते च  
 सर्वाणि तेन सह संहृष्यन्ति। २७ यूयज्च ख्रीष्टस्य शरीरं, युष्माकम् एकैकश्च  
 तस्यैकैकम् अङ्गां। २८ केचित् केचित् समितावीश्वरेण प्रथमतः प्रेरिता

द्वितीयत ईश्वरीयादेशवक्तारस्तृतीयत उपदेष्टारो नियुक्तः; ततः परं केभ्योऽपि  
चित्रकार्यसाधनसामर्थ्यम् अनामयकरणशक्तिरूपकृतौ लोकशासने वा नैपुण्यं  
नानाभाषाभाषणसामर्थ्यं वा तेन व्यतारि। 29 सर्वे किं प्रेरिताः? सर्वे किम्  
ईश्वरीयादेशवक्तारः? सर्वे किम् उपदेष्टारः? सर्वे किं चित्रकार्यसाधकाः?  
30 सर्वे किम् अनामयकरणशक्तियुक्ताः? सर्वे किं परभाषावादिनः? सर्वे वा  
किं परभाषार्थप्रकाशकाः? 31 यूयं श्रेष्ठदायान् लब्ध्यं यतध्वं। अनेन यूयं मया  
सर्वोत्तममार्गं दर्शयितव्याः।

**13** मर्त्यस्वर्गीयाणां भाषा भाषमाणोऽहं यदि प्रेमहीनो भवेयं तर्हि  
वादकतालस्वरूपो निनादकारिभेरीस्वरूपश्च भवामि। 2 अपरञ्च यद्यहम्  
ईश्वरीयादेशाढ्यः स्यां सर्वाणि गुप्तवाक्यानि सर्वविद्याञ्च जानीयां  
पूर्णविश्वासः सन् शैलान् स्थानान्तरीकर्तु शक्नुयाञ्च किन्तु यदि प्रेमहीनो  
भवेयं तद्विगणनीय एव भवामि। 3 अपरं यद्यहम् अन्नदानेन सर्वस्वं त्यजेयं  
दाहनाय स्वशरीरं समर्पयेयञ्च किन्तु यदि प्रेमहीनो भवेयं तर्हि तत्सर्वं  
मदर्थं निष्फलं भवति। 4 प्रेम चिरसहिष्णु हितैषि च, प्रेम निर्द्वेषम् अशं  
निर्गव्यञ्च। 5 अपरं तत् कुत्सितं नाचराति, आत्मचेष्टां न कुरुते सहसा न  
कुर्याति परानिष्टं न चिन्तयति, 6 अथर्वं न तुष्यति सत्यं एव सन्तुष्यति।  
7 तत् सर्वं तितिक्षते सर्वत्र विश्वसिति सर्वत्र भद्रं प्रतीक्षते सर्वं सहते  
च। 8 प्रेम्नो लोपः कदापि न भविष्यति, ईश्वरीयादेशकथनं लोप्यते  
परभाषाभाषणं निवर्त्तिष्यते ज्ञानमपि लोपं यास्यति। 9 यतोऽस्माकं ज्ञानं  
खण्डमात्रम् ईश्वरीयादेशकथनमपि खण्डमात्रं। 10 किन्त्वस्मासु सिद्धतां गतेषु  
तानि खण्डमात्राणि लोपं यास्यन्ते। 11 बाल्यकालेऽहं बाल इवाभाषे बाल  
इवाचिन्तयञ्च किन्तु यौवने जाते तत्सर्वं बाल्याचरणं परित्यक्तवान्। 12  
इदानीम् अभ्रमध्येनास्पष्टं दर्शनम् अस्माभि लभ्यते किन्तु तदा साक्षात् दर्शनं  
लप्यते। अथुना मम ज्ञानम् अल्पिष्ठं किन्तु तदाहं यथावगम्यस्तथैवावगतो  
भविष्यामि। 13 इदानीं प्रत्ययः प्रत्याशा प्रेम च त्रीण्येतानि तिष्ठन्ति तेषां मध्ये  
च प्रेम श्रेष्ठं।

**14** यूयं प्रेमाचरणे प्रयत्नध्वम् आत्मिकान् दायानपि विशेषते  
ईश्वरीयादेशकथनसामर्थ्यं प्राप्तुं चेष्टध्वं। 2 यो जनः परभाषां भाषते स  
मानुषान् न सम्भाषते किन्त्वीश्वरमेव यतः केनापि किमपि न बुध्यते स चात्मना

निगृहवाक्यानि कथयति; ३ किन्तु यो जन ईश्वरीयादेशं कथयति स परेषां  
 निष्ठायै हितोपदेशाय सान्त्वनायै च भाषते। ४ परभाषावाद्यात्मन एव निष्ठां  
 जनयति किन्त्वीश्वरीयादेशवादी समिते निष्ठां जनयति। ५ युष्माकं सर्वेषां  
 परभाषाभाषणम् इच्छाम्यहं किन्त्वीश्वरीयादेशकथनम् अधिकमपीच्छामि।  
 यतः समिते निष्ठायै येन स्ववाक्यानाम् अर्थो न क्रियते तस्मात् परभाषावादित  
 ईश्वरीयादेशवादी श्रेयान्। ६ हे भ्रातरः, इदानीं मया यदि युष्मत्समीपं  
 गम्यते तर्हीश्वरीयदर्शनस्य ज्ञानस्य वेश्वरीयादेशस्य वा शिक्षाया वा वाक्यानि  
 न भाषित्वा परभाषां भाषमाणेन मया यूयं किमुपकारिष्यध्वे? ७ अपरं  
 वंशीवल्लक्यादिषु निष्प्राणिषु वाद्यन्त्रेषु वादितेषु यदि क्कणा न विशिष्यन्ते  
 तर्हि किं वाद्यं किं वा गानं भवति तत् केन बोद्धुं शक्यते? ८ अपरं रणतूर्या  
 निस्वणो यद्यव्यक्तो भवेत् तर्हि युद्धाय कः सज्जिष्यते? ९ तद्वत् जिह्वाभि  
 र्यदि सुगम्या वाक् युष्माभि न गद्येत तर्हि यद् गद्यते तत् केन भोत्स्यते?  
 वस्तुतो यूयं दिगालापिन इव भविष्यथ। १० जगति कतिप्रकारा उक्तयो  
 विद्यन्ते? तासामेकापि निरर्थिका नहि; ११ किन्तूक्तेरर्थो यदि मया न बुध्यते  
 तर्हि हं वक्त्रा म्लेच्छ इव मंस्ये वक्तापि मया म्लेच्छ इव मंस्यते। १२ तस्माद्  
 आत्मिकदायलिप्सवो यूयं समिते निष्ठार्थं प्राप्तबहुवरा भवितुं यतञ्च, १३  
 अतएव परभाषावादी यद् अर्थकरोऽपि भवेत् तत् प्रार्थयतां। १४ यद्यहं  
 परभाषया प्रथनां कुर्यां तर्हि मदीय आत्मा प्रार्थयते, किन्तु मम बुद्धि निष्फला  
 तिष्ठति। १५ इत्यनेन किं करणीयं? अहम् आत्मना प्रार्थयिष्ये बुद्ध्यापि  
 प्रार्थयिष्ये; अपरं आत्मना गास्यामि बुद्ध्यापि गास्यामि। १६ त्वं यदात्मना  
 धन्यवादं करेषि तदा यद् वदसि तद् यदि शिष्येनेवोपस्थितेन जनेन न  
 बुद्ध्यते तर्हि तव धन्यवादस्यान्ते तथास्त्वति तेन वक्तं कथं शक्यते? १७ त्वं  
 सम्यग् ईश्वरं धन्यं वदसीति सत्यं तथापि तत्र परस्य निष्ठा न भवति। १८  
 युष्माकं सर्वेभ्योऽहं परभाषाभाषणे समर्थोऽस्मीति कारणाद् ईश्वरं धन्यं  
 वदामि; १९ तथापि समितौ परोपदेशार्थं मया कथितानि पञ्च वाक्यानि वरं  
 न च लक्षं परभाषीयानि वाक्यानि। २० हे भ्रातरः, यूयं बुद्ध्या बालकाइव  
 मा भूत परन्तु दुष्टतया शिशवइव भूत्वा बुद्ध्या सिद्धा भवत। २१ शास्त्र  
 इदं लिखितमास्ते, यथा, इत्यवोचत् परेशोऽहम् आभाषिष्य इमान् जनान्।  
 भाषाभिः परकीयाभिः वर्कनैश्च परदेशिभिः। तथा मया कृतेऽपीमे न ग्रहीष्यन्ति

मद्वचः ॥ 22 अतएव तत् परभाषाभाषणं अविश्वासिनः प्रति चिह्नस्पं भवति न  
 च विश्वासिनः प्रति; किन्त्वीश्वरीयादेशकथनं नाविश्वासिनः प्रति तद् विश्वासिनः  
 प्रत्येव। 23 समितिभुक्तेषु सर्वेषु एकस्मिन् स्थाने मिलित्वा परभाषां  
 भाषमाणेषु यदि ज्ञानाकाङ्क्षिणोऽविश्वासिनो वा तत्रागच्छेयुस्तर्हि युष्मान्  
 उन्मत्तान् किं न वदिष्यन्ति? 24 किन्तु सर्वेष्वीश्वरीयादेशं प्रकाशयत्सु  
 यद्यविश्वासी ज्ञानाकाङ्क्षी वा कश्चित् तत्रागच्छति तर्हि सर्वैव तस्य  
 पापज्ञानं परीक्षा च जायते, 25 ततस्तस्यान्तःकरणस्य गुप्तकल्पनासु  
 व्यक्तीभूतासु सोऽधोमुखः पतन् ईश्वरमाराध्य युष्मन्मध्य ईश्वरो विद्यते इति  
 सत्यं कथामेतां कथयिष्यति। 26 हे भ्रातरः, सम्मिलितानां युष्माकम् एकेन  
 गीतम् अन्येनोपदेशोऽन्येन परभाषान्येन ऐश्वरिकदर्शनम् अन्येनार्थबोधकं  
 वाक्यं लभ्यते किमेतत्? सर्वमेव परनिष्ठार्थं युष्माभिः क्रियतां। 27 यदि कश्चिद्  
 भाषान्तरं विवक्षति तद्वेकस्मिन् दिने द्विजनेन त्रिजनेन वा परभाषा कथ्यतां  
 तदधिकैर्न कथ्यतां तैरपि पर्यायानुसारात् कथ्यतां, एकेन च तदर्थो बोध्यतां।  
 28 किन्त्वर्थाभिधायकः कोऽपि यदि न विद्यते तर्हि स समितौ वाचंयमः  
 स्थित्वेश्वरायात्मने च कथां कथयतु। 29 अपरं द्वौ त्रयो वेश्वरीयादेशवक्तारः स्वं  
 स्वमादेशं कथयन्तु तदन्ये च तं विचारयन्तु। 30 किन्तु तत्रापरेण केनचित्  
 जनेनेश्वरीयादेशो लब्धे प्रथमेन कथनात् निवर्त्तिव्यं। 31 सर्वे यत् शिक्षां  
 सान्त्वनाज्य लभन्ते तदर्थं यूयं सर्वे पर्यायेणेश्वरीयादेशं कथयितुं शक्नुथ।  
 32 ईश्वरीयादेशवक्तृणां मनांसि तेषाम् अधीनानि भवन्ति। 33 यत ईश्वरः  
 कुशासनजनको नहि सुशासनजनक एवेति पवित्रलोकानां सर्वसमितिषु  
 प्रकाशते। 34 अपरञ्च युष्माकं वनिताः समितिषु तूष्णीम्भूतास्तिष्ठन्तु  
 यतः शास्त्रलिखितेन विधिना ताः कथाप्रचारणात् निवारितास्ताभि निन्द्राभि  
 भवितव्यं। 35 अतस्ता यदि किमपि जिज्ञासन्ते तर्हि गेहेषु पतीन् पृच्छन्तु  
 यतः समितिमध्ये योषितां कथाकथनं निन्दनीयं। 36 ऐश्वरं वचः किं युष्मतो  
 निरगमत? केवलं युष्मान् वा तत् किम् उपागतं? 37 यः कश्चिद् आत्मानम्  
 ईश्वरीयादेशवक्तारम् आत्मनाविष्टं वा मन्यते स युष्मान् प्रति मया यद् यत्  
 लिख्यते तत्रभुनाज्ञापितम् ईत्युररी करोतु। 38 किन्तु यः कश्चित् अज्ञो भवति  
 सोऽज्ञ एव तिष्ठतु। 39 अतएव हे भ्रातरः, यूयम् ईश्वरीयादेशकथनसामर्थ्यं

लब्धुं यतध्वं परभाषाभाषणमपि युष्माभि न निवार्यतां । 40 सर्वकर्माणि च  
विध्यनुसारतः सुपरिपाठ्या क्रियन्तां ।

**15** हे भ्रातरः, यः सुसंवादो मया युष्मत्समीपे निवेदितो यूयज्व यं गृहीतवन्त  
आश्रितवन्तश्च तं पुन युष्मान् विज्ञापयामि । 2 युष्माकं विश्वासो यदि वितथो न  
भवेत् तर्हि सुसंवादयुक्तानि मम वाक्यानि स्मरतां युष्माकं तेन सुसंवादेन  
परित्राणं जायते । 3 यतोऽहं यद् यत् ज्ञापितस्तदनुसारात् युष्मासु मुख्यां यां  
शिक्षां समार्पयं सेयं, शास्त्रानुसारात् ख्रीष्टोऽस्माकं पापमोचनार्थं प्राणान्  
त्यक्त्वान्, 4 श्मशाने स्थापितश्च तृतीयदिने शास्त्रानुसारात् पुनरुत्थापितः ।  
5 स चाग्रे कैकै ततः परं द्वादशशिष्येभ्यो दर्शनं दत्तवान् । 6 ततः परं  
पञ्चशताधिकसंख्यकेभ्यो भ्रातृभ्यो युगपद् दर्शनं दत्तवान् तेषां केचित्  
महानिद्रां गता बहुतराश्राद्यापि वर्तन्ते । 7 तदनन्तरं याकूबाय तत्पश्चात्  
सर्वेभ्यः प्रेरितेभ्यो दर्शनं दत्तवान् । 8 सर्वशेषेऽकालजाततुल्यो योऽहं,  
सोऽहमपि तस्य दर्शनं प्राप्तवान् । 9 ईश्वरस्य समिति प्रति दौरात्म्याचरणाद्  
अहं प्रेरितनाम धर्तुम् अयोग्यस्तस्मात् प्रेरितानां मध्ये क्षुद्रतमश्चास्मि । 10  
यादृशोऽस्मि तादृश ईश्वरस्यानुग्रहेणैवास्मि; अपरं मां प्रति तस्यानुग्रहे  
निष्फलो नाभवत्, अन्येभ्यः सर्वेभ्यो मयाधिकः श्रमः कृतः, किन्तु स  
मया कृतस्तन्हि मत्सहकारिणेश्वरस्यानुग्रहेणैव । 11 अतएव मया भवेत्  
तै वा भवेत् अस्माभिस्तादृशी वार्ता घोष्यते सैव च युष्माभि विश्वासेन  
गृहीता । 12 मृत्युदशातः ख्रीष्ट उत्थापित इति वार्ता यदि तमधि घोष्यते  
तर्हि मृतलोकानाम् उत्थिति नास्तीति वाग् युष्माकं मध्ये कैश्चित् कुतः  
कथ्यते? 13 मृतानाम् उत्थिति यदि न भवेत् तर्हि ख्रीष्टोऽपि नोत्थापितः 14  
ख्रीष्टश्च यद्यनुत्थापितः स्यात् तर्ह्यस्माकं घोषणं वितथं युष्माकं विश्वासोऽपि  
वितथः । 15 वयज्वेश्वरस्य मृषासाक्षिणो भवामः, यतः ख्रीष्ट स्तेनोत्थापितः  
इति साक्ष्यम् अस्माभिरीश्वरमधि दत्तं किन्तु मृतानामुत्थिति यदि न भवेत्  
तर्हि स तेन नोत्थापितः । 16 यतो मृतानामुत्थिति यति न भवेत् तर्हि  
ख्रीष्टोऽप्युत्थापितत्वं न गतः । 17 ख्रीष्टस्य यद्यनुत्थापितः स्यात् तर्हि युष्माकं  
विश्वासो वितथः, यूयम् अद्यापि स्वपापेषु मग्नास्तिष्ठथ । 18 अपरं ख्रीष्टाश्रिता  
ये मानवा महानिद्रां गतास्तेऽपि नाशं गताः । 19 ख्रीष्टो यदि केवलमिहलोके  
ऽस्माकं प्रत्याशाभूमिः स्यात् तर्हि सर्वमर्त्येभ्यो वयमेव दुर्भाग्याः । 20

इदानीं ख्रीष्णो मृत्युदशात् उत्थापितो महानिद्रागतानां मध्ये प्रथमफलस्वरूपो  
 जातश्च। 21 यतो यद्वत् मानुषद्वारा मृत्युः प्रादुर्भूतस्तद्वत् मानुषद्वारा मृतानां  
 पुनरुत्थितिरपि प्रदुर्भूता। 22 आदमा यथा सर्वे मरणाधीना जातास्तथा  
 ख्रीष्णेन सर्वे जीवयिष्यन्ते। 23 किन्त्वेकैकेन जनेन निजे निजे पर्याय  
 उत्थातव्यं प्रथमतः प्रथमजातफलस्वरूपेन ख्रीष्णेन, द्वितीयतस्तस्यागमनसमये  
 ख्रीष्टस्य लोकैः। 24 ततः परम् अन्तो भविष्यति तदानीं स सर्वं शासनम्  
 अधिपतित्वं पराक्रमञ्च लुप्त्वा स्वपितरीश्वरे राजत्वं समर्पयिष्यति। 25 यतः  
 ख्रीष्टस्य रिपवः सर्वे यावत् तेन स्वपादयोरधो न निपातयिष्यन्ते तावत् तेनैव  
 राजत्वं कर्तव्यं। 26 तेन विजेतव्यो यः शेषरिपुः स मृत्युरेव। 27 लिखितमास्ते  
 सर्वाणि तस्य पादयो वर्शीकृतानि। किन्तु सर्वाण्येव तस्य वर्शीकृतानीत्युक्ते  
 सति सर्वाणि येन तस्य वर्शीकृतानि स स्वयं तस्य वर्शीभूतो न जात इति  
 व्यक्तं। 28 सर्वेषु तस्य वर्शीभूतेषु सर्वाणि येन पुत्रस्य वर्शीकृतानि स्वयं  
 पुत्रोऽपि तस्य वर्शीभूतो भविष्यति तत ईश्वरः सर्वेषु सर्वं एव भविष्यति।  
 29 अपरं परेतलोकानां विनिमयेन ये मज्ज्यन्ते तैः किं लप्स्यते? येषां  
 परेतलोकानाम् उत्थितिः केनापि प्रकारेण न भविष्यति तेषां विनिमयेन  
 कुतो मज्जनमपि तैरङ्गीक्रियते? 30 वयमपि कुतः प्रतिदण्डं प्राणभीतिम्  
 अङ्गीकुम्हिः? 31 अस्मत्प्रभुना यीशुख्रीष्णेन युष्मतो मम या श्लाघास्ते  
 तस्याः शपथं कृत्वा कथयामि दिने दिनेऽहं मृत्युं गच्छामि। 32 इफिषनगरे  
 वन्यपशुभिः सार्द्धं यदि लौकिकभावात् मया युद्धं कृतं तर्हि तेन मम को  
 लाभः? मृतानाम् उत्थितिर्यदि न भवेत् तर्हि, कुर्मो भोजनपानेऽद्य श्वस्तु मृत्यु  
 भविष्यति। 33 इत्यनेन धर्मात् मा भ्रंशश्वं। कुसंसर्गेण लोकानां सदाचारो  
 विनश्यति। 34 यूयं यथोचितं सचैतन्यास्तिष्ठत, पापं मा कुरुध्वं, यतो युष्माकं  
 मध्य ईश्वरीयज्ञानहीनाः केऽपि विद्यन्ते युष्माकं त्रपायै मयेदं गद्यते। 35 अपरं  
 मृतलोकाः कथम् उत्थास्यन्ति? कीदृशं वा शरीरं लब्ध्वा पुनरेष्यन्तीति वाक्यं  
 कश्चित् प्रक्ष्यति। 36 हे अज्ञ त्वया यद् बीजम् उप्यते तद् यदि न मियेत तर्हि  
 न जीवयिष्यते। 37 यया मूर्त्या निर्गन्तव्यं सा त्वया नोप्यते किन्तु शुष्कं  
 बीजमेव; तच्च गोधूमादीनां किमपि बीजं भवितुं शक्नोति। 38 ईश्वरेणेव  
 यथाभिलाषं तस्मै मूर्त्ति दीयते, एकैकस्मै बीजाय स्वा स्वा मूर्त्तिरिव दीयते। 39  
 सर्वाणि पललानि नैकविधानि सन्ति, मनुष्यपशुपक्षिमत्स्यादीनां भिन्नरूपाणि

पललानि सन्ति । 40 अपरं स्वर्गीया मूर्तयः पार्थिवा मूर्तयश्च विद्यन्ते किन्तु  
 स्वर्गीयानाम् एकरूपं तेजः पार्थिवानाज्च तदन्यरूपं तेजोऽस्ति । 41 सूर्यस्य  
 तेज एकविधं चन्द्रस्य तेजस्तदन्यविधं ताराणाज्च तेजोऽन्यविधं, ताराणां  
 मध्येऽपि तेजस्तारतम्यं विद्यते । 42 तत्र लिखितमास्ते यथा, ‘आदिपुरुष  
 आदम् जीवत्प्राणी बभूव,’ किन्त्वन्तिम आदम् (ख्रीष्टो) जीवनदायक आत्मा  
 बभूव । 43 यद् उप्यते तत् तुच्छं यच्चोत्थास्यति तद् गौरवान्वितः; यद् उप्यते  
 तनिर्बलं यच्चोत्थास्यति तत् शक्तियुक्तं । 44 यत् शरीरम् उप्यते तत् प्राणानां  
 सद्बा, यच्च शरीरम् उत्थास्यति तद् आत्मनः सद्बा। प्राणसद्बास्वरूपं शरीरं  
 विद्यते, आत्मसद्बास्वरूपमपि शरीरं विद्यते । 45 तत्र लिखितमास्ते यथा,  
 आदिपुरुष आदम् जीवत्प्राणी बभूव, किन्त्वन्तिम आदम् (ख्रीष्टो) जीवनदायक  
 आत्मा बभूव । 46 आत्मसद्बा न प्रथमं किन्तु प्राणसद्बैव तत्पश्चाद् आत्मसद्बा।  
 47 आद्यः पुरुषे मृद उत्पन्नत्वात् मृणमयो द्वितीयश्च पुरुषः स्वर्गाद् आगतः  
 प्रभुः। 48 मृणमयो यादृशा आसीत् मृणमयाः सर्वे तादृशा भवन्ति स्वर्गीयश्च  
 यादृशोऽस्ति स्वर्गीयाः सर्वे तादृशा भवन्ति । 49 मृणमयस्य रूपं यद्वद्  
 अस्माभि धारितं तद्वत् स्वर्गीयस्य रूपमपि धारयिष्यते । 50 हे भ्रातरः, युष्मान्  
 प्रति व्याहरामि, ईश्वरस्य राज्ये रक्तमांसयोरथिकारो भवितुं न शक्नोति,  
 अक्षयत्वे च क्षयस्याधिकारो न भविष्यति । 51 पश्यताहं युष्मभ्यं निगूढां कथां  
 निवेदयामि । 52 सर्वेरस्माभि महानिद्रा न गमिष्यते किन्त्वन्तिमदिने तूर्या  
 वादितायाम् एकस्मिन् विपले निमिषैकमध्ये सर्वे रूपान्तरं गमिष्यते, यतस्तूरी  
 वादिष्यते, मृतलोकाश्चाक्षयीभूता उत्थास्यन्ति वयज्च रूपान्तरं गमिष्यामः।  
 53 यतः क्षयणीयेनैतेन शरीरेणाक्षयत्वं परिहितव्यं, मरणाधीनेनैतेन देहेन  
 चामरत्वं परिहितव्यं । 54 एतस्मिन् क्षयणीये शरीरे ऽक्षयत्वं गते, एतस्मन्  
 मरणाधीने देहे चामरत्वं गते शास्त्रे लिखितं वचनमिदं सेत्यति, यथा, जयेन  
 ग्रस्यते मृत्युः। 55 मृत्यो ते कण्टकं कुत्र परलोक जयः क्क ते॥ (Hadēs  
 g86) 56 मृत्योः कण्टकं पापमेव पापस्य च बलं व्यवस्था । 57 ईश्वरश्च धन्यो  
 भवतु यतः सोऽस्माकं प्रभुना यीशुख्रीष्टेनास्मान् जययुक्तान् विधापयति । 58  
 अतो हे मम प्रियभ्रातरः; यूयं सुस्थिरा निश्चलाश्च भवत प्रभोः सेवायां युष्माकं  
 परिश्रमो निष्फलो न भविष्यतीति ज्ञात्वा प्रभोः कार्ये सदा तत्परा भवत ।

**१६** पवित्रलोकानां कृते योऽर्थसंग्रहस्तमधि गालातीयदेशस्य समाजा मया  
 यद् आदिष्टस्तद् युष्माभिरपि क्रियतां। २ ममागमनकाले यद् अर्थसंग्रहो न  
 भवेत् तन्निमित्तं युष्माकमेकैकेन स्वसम्पदानुसारात् सज्जयं कृत्वा सप्ताहस्य  
 प्रथमदिवसे स्वसमीपे किञ्चित् निक्षिप्यतां। ३ ततो ममागमनसमये यूयं  
 यानेव विश्वास्या इति वेदिष्यथ तेभ्योऽहं पत्राणि दत्त्वा युष्माकं तद्वानस्य  
 यिरुशालमं नयनार्थं तान् प्रेषयिष्यामि। ४ किन्तु यदि तत्र ममापि गमनम्  
 उचितं भवेत् तर्हि ते मया सह यास्यन्ति। ५ साम्प्रतं माकिदनियादेशमहं  
 पर्यटामि तं पर्यट्य युष्मत्समीपम् आगमिष्यामि। ६ अनन्तरं किं जानामि  
 युष्मत्सन्निधिम् अवस्थास्ये शीतकालमपि यापयिष्यामि च पश्चात् मम यत्  
 स्थानं गन्तव्यं तत्रैव युष्माभिरहं प्रेरयितव्यः। ७ यतोऽहं यात्राकाले क्षणमात्रं  
 युष्मान् द्रष्टुं नेच्छामि किन्तु प्रभु र्यद्यनुजानीयात् तर्हि किञ्चिद् दीर्घकालं  
 युष्मत्समीपे प्रवस्तुम् इच्छामि। ८ तथापि निस्तारोत्सवात् परं पञ्चाशत्तमदिनं  
 यावद् इफिषपुर्या स्थास्यामि। ९ यस्माद् अत्र कार्यसाधनार्थं ममान्तिके  
 बृहद् द्वारं मुक्तं बहवो विपक्षा अपि विद्यन्ते। १० तिमथि यदि युष्माकं  
 समीपम् आगच्छेत् तर्हि येन निर्भयं युष्ममध्ये वर्तेत तत्र युष्माभि र्मनो  
 निधीयतां यस्माद् अहं यादृक् सोऽपि तादृक् प्रभोः कर्मणे यतते। ११  
 कोऽपि तं प्रत्यनादरं न करोतु किन्तु स ममान्तिकं यद् आगन्तुं शक्नुयात्  
 तदर्थं युष्माभिः सकुशलं प्रेष्यतां। भ्रातृभिः सार्द्धमहं तं प्रतीक्षेत्। १२ आपल्लुं  
 भ्रातरमध्यहं निवेदयामि भ्रातृभिः साकं सोऽपि यद् युष्माकं समीपं व्रजेत्  
 तदर्थं मया स पुनः पुनर्याचितः किन्त्वदानीं गमनं सर्वथा तस्मै नारोचत,  
 इतःपरं सुसमयं प्राप्य स गमिष्यति। १३ यूयं जागृत विश्वासे सुस्थिरा भवत  
 पौरुषं प्रकाशयत बलवन्तो भवत। १४ युष्माभिः सर्वाणि कर्माणि प्रेम्ना  
 निष्पाद्यन्तां। १५ हे भ्रातरः, अहं युष्मान् इदम् अभियाचे स्तिफानस्य परिजना  
 आखायादेशस्य प्रथमजातफलस्वरूपाः, पवित्रलोकानां परिचर्यायै च त  
 आत्मनो न्यवेदयन् इति युष्माभि ज्ञायते। १६ अतो यूयमपि तादृशलोकानाम्  
 अस्मत्सहायानां श्रमकारिणाज्च सर्वेषां वश्या भवत। १७ स्तिफानः फर्तूनात  
 आखायिकश्च यद् अत्रागमन तेनाहम् आनन्दामि यतो युष्माभिर्यत् न्यूनितं तत्  
 तैः सम्पूरितं। १८ तै युष्माकं मम च मनांस्याप्यायितानि। तस्मात् तादृशा  
 लोका युष्माभिः सम्मन्तव्याः। १९ युष्मभ्यम् आशियादेशस्थसमाजानां

नमस्कृतिम् आविकलप्रिस्कल्लयोस्तन्मण्डपस्थसमितेश्च बहुनमस्कृतिं  
प्रजानीत। 20 सर्वे भ्रातरो युष्मान् नमस्कुर्वन्ते। यूयं पवित्रचुम्बनेन मिथो  
नमत। 21 पौलोऽहं स्वकरलिखितं नमस्कृतिं युष्मान् वेदये। 22 यदि कश्चिद्  
यीशुखीष्टे न प्रीयते तर्हि स शापग्रस्तो भवेत् प्रभुरायाति। 23 अस्माकं प्रभो  
र्येशुखीष्टस्यानुग्रहो युष्मान् प्रति भूयात्। 24 ख्रीष्टं यीशुम् आश्रितान् युष्मान्  
प्रति मम प्रेम तिष्ठतु। इति॥

## २ करिन्थिनः

१ ईश्वरस्येच्छया यीशुख्रीष्टस्य प्रेरितः पौलस्तमथिभ्राता च द्वावेतौ  
करिन्थनगरस्थाये ईश्वरीयसमितय आखायादेशस्थेष्यः सर्वेष्यः  
पवित्रलोकेष्यश्च पत्रं लिखतः। २ अस्माकं तातस्येश्वरस्य प्रभोर्यीशुख्रीष्टस्य  
चानुग्रहः शान्तिश्च युष्मासु वर्ततां। ३ कृपालुः पिता सर्वसान्त्वनाकारीश्वरश्च  
योऽस्मत्प्रभोर्यीशुख्रीष्टस्य तात ईश्वरः स धन्यो भवतु। ४ यतो वयम् ईश्वरात्  
सान्त्वनां प्राप्य तया सान्त्वनया यत् सर्वविधक्लिष्टान् लोकान् सान्त्वयितुं  
शक्नुयाम तदर्थं सोऽस्माकं सर्वक्लेशसमयेऽस्मान् सान्त्वयति। ५ यतः  
ख्रीष्टस्य क्लेशा यद्वद् बाहुल्येनास्मासु वर्तन्ते तद्वद् वयं ख्रीष्टेन  
बहुसान्त्वनाढ्या अपि भवामः। ६ वयं यदि क्लिश्यामहे तर्हि युष्माकं  
सान्त्वनापरित्राणयोः कृते क्लिश्यामहे यतोऽस्माभि यादृशानि दुःखानि  
सह्यन्ते युष्माकं तादृशदुःखानां सहनेन तौ साधयिष्येते इत्यस्मिन् युष्मानधि  
मम दृढा प्रत्याशा भवति। ७ यदि वा वयं सान्त्वनां लभामहे तर्हि युष्माकं  
सान्त्वनापरित्राणयोः कृते तामपि लभामहे। यतो यूयं यादृग् दुःखानां  
भागिनोऽभवत तादृक् सान्त्वनाया अपि भागिनो भविष्यथेति वयं जानीमः।  
८ हे भ्रातरः, आशियादेशे यः क्लेशोऽस्मान् आक्राम्यत् तं यूयं यद्  
अनवगतास्तिष्ठत तन्मया भद्रं न मन्यते। तेनातिशक्तिक्लेशेन वयमतीव  
पीडितास्तस्मात् जीवनरक्षणे निरुपाया जाताश्च, ९ अतो वयं स्वेषु न विश्वस्य  
मृतलोकानाम् उत्थापयितरीश्वरे यद् विश्वासं कुर्मस्तदर्थम् अस्माभिः  
प्राणदण्डो भोक्तव्य इति स्वमनसि निश्चितं। १० एतादृशभयङ्करात् मृत्यो यों  
ऽस्मान् अत्रायतेदानीमपि त्रायते स इतः परमप्यस्मान् त्रास्यते ऽस्माकम्  
एतादृशी प्रत्याशा विद्यते। ११ एतदर्थमस्मत्कृते प्रार्थनया वयं  
युष्माभिरुपकर्तव्यास्तथा कृते बहुभि याचितो योऽनुग्रहोऽस्मासु वर्तिष्यते  
तत्कृते बहुभिरीश्वरस्य धन्यवादोऽपि कारिष्यते। १२ अपरज्च  
संसारमध्ये विशेषतो युष्ममध्ये वयं सांसारिक्या धिया नहि  
किन्त्वीश्वरस्यानुग्रहेणाकुटिलताम् ईश्वरीयसारल्यज्ञाचरितवन्तोऽत्रास्माकं  
मनो यत् प्रमाणं ददाति तेन वयं श्लाघामहे। १३ युष्माभि यद् यत् पठ्यते  
गृह्यते च तदन्यत् किमपि युष्मभ्यम् अस्माभि न लिख्यते तच्चान्तं यावद्  
युष्माभि ग्रहीष्यते इत्यस्माकम् आशा। १४ यूयमितः पूर्वमप्यस्मान् अंशतो

गृहीतवन्तः; यतः प्रभो यीशुख्रीष्टस्य दिने यद्वद् युष्मास्वस्माकं श्लाघा तद्वद्  
 अस्मासु युष्माकमपि श्लाघा भविष्यति। 15 अपरं यूयं यद् द्वितीयं वरं लभध्वे  
 तदर्थमितः पूर्वं तया प्रत्याशया युष्मत्समीपं गमिष्यामि 16 युष्मदेशेन  
 माकिदनियादेशं व्रजित्वा पुनस्तस्मात् माकिदनियादेशात् युष्मत्समीपम् एत्य  
 युष्माभि र्यहूदादेशं प्रेषयिष्ये चेति मम वाञ्छासीत्। 17 एतादृशी मन्त्रणा  
 मया किं चाज्चल्येन कृता? यद् यद् अहं मन्त्रये तत् किं विषयिलोकइव  
 मन्त्रयाण आदौ स्वीकृत्य पश्चाद् अस्वीकुर्वे? 18 युष्मान् प्रति मया  
 कथितानि वाक्यान्यग्रे स्वीकृतानि शेषेऽस्वीकृतानि नाभवन् एतेनेश्वरस्य  
 विश्वस्तता प्रकाशते। 19 मया सिल्वानेन तिमथिना चेश्वरस्य पुत्रो यो  
 यीशुख्रीष्टो युष्मन्मध्ये घोषितः स तेन स्वीकृतः पुनरस्वीकृतश्च तन्हि किन्तु  
 स तस्य स्वीकारस्वरूपएव। 20 ईश्वरस्य महिमा यद् अस्माभिः प्रकाशेत  
 तदर्थम् ईश्वरेण यद् यत् प्रतिज्ञातं तत्सर्वं ख्रीष्णेन स्वीकृतं सत्यीभूतज्ज्व। 21  
 युष्मान् अस्मांशाभिषिच्य यः ख्रीष्टे स्थास्नून् करोति स ईश्वर एव। 22 स  
 चास्मान् मुद्राङ्कितान् अकार्षीत् सत्याङ्कारस्य पणखरूपम् आत्मानं  
 अस्माकम् अन्तःकरणेषु निरक्षिपच्य। 23 अपरं युष्मासु करुणां कुर्वन् अहम्  
 एतावत्कालं यावत् करिन्थनगरं न गतवान् इति सत्यमेतस्मिन् ईश्वरं साक्षिणं  
 कृत्वा मया स्वप्राणानां शपथः क्रियते। 24 वयं युष्माकं विश्वासस्य नियन्तारो  
 न भवामः किन्तु युष्माकम् आनन्दस्य सहाया भवामः, यस्माद् विश्वासे  
 युष्माकं स्थिति भवति।

**२** अपरञ्चाहं पुनः शोकाय युष्मत्सन्निधिं न गमिष्यामीति मनसि निरचैषं। 2  
 यस्माद् अहं यदि युष्मान् शोकयुक्तान् करोमि तर्हि मया यः शोकयुक्तीकृतस्तं  
 विना केनापरेणाहं हर्षयिष्ये? 3 मम यो हर्षः स युष्माकं सर्वेषां हर्ष  
 एवेति निश्चितं मयाबोधिः; अतएव यैरहं हर्षयितव्यस्तै मदुपस्थितिसमये  
 यन्मम शोको न जायेत तदर्थमेव युष्मभ्यम् एतादृशं पत्रं मया लिखितं।  
 4 वस्तुतस्तु बहुक्लेशस्य मनःपीडायाश्च समयेऽहं बहुश्रुपातेन पत्रमेकं  
 लिखितवान् युष्माकं शोकार्थं तन्हि किन्तु युष्मासु मदीयप्रेमबाहुल्यस्य  
 ज्ञापनार्थ। 5 येनाहं शोकयुक्तीकृतस्तेन केवलमहं शोकयुक्तीकृतस्तन्हि  
 किन्त्वंशतो यूयं सर्वेऽपि यतोऽहमत्र कस्मिंश्चिद् दोषमारोपयितुं नेच्छामि। 6  
 बहूनां यत् तर्जनं तेन जनेनालम्भि तत् तदर्थं प्रचुरं। 7 अतः स दुःखसागरे

यन्न निमज्जति तदर्थं युष्माभिः स क्षन्तव्यः सान्त्वयितव्यश्च। ४ इति हेतोः  
 प्रथयेऽहं युष्माभिस्तस्मिन् दया क्रियतां। ९ यूयं सर्वकर्मणि ममादेशं गृहीथ  
 न वेति परीक्षितुम् अहं युष्मान् प्रति लिखितवान्। १० यस्य यो दोषो युष्माभिः  
 क्षम्यते तस्य स दोषो मयापि क्षम्यते यश्च दोषो मया क्षम्यते स युष्माकं  
 कृते ख्रीष्टस्य साक्षात् क्षम्यते। ११ शयतानः कल्पनास्माभिरज्ञाता नहि,  
 अतो वयं यत् तेन न वज्च्यामहे तदर्थम् अस्माभिः सावधानै भवितव्यं। १२  
 अपरञ्च ख्रीष्टस्य सुसंवादघोषणार्थं मयि त्रोयानगरमागते प्रभोः कर्मणे  
 च मदर्थं द्वारे मुक्ते १३ सत्यपि स्वभ्रातुस्तीतस्याविद्यमानत्वात् मदीयात्मनः  
 कापि शान्तिं न बभूव, तस्माद् अहं तान् विसर्जनं याचित्वा माकिदनियादेशं  
 गन्तुं प्रस्थानम् अकरवं। १४ य ईश्वरः सर्वदा ख्रीष्टेनास्मान् जयिनः करोति  
 सर्वत्र चास्माभिस्तदीयज्ञानस्य गन्धं प्रकाशयति स धन्यः। १५ यस्माद् ये  
 त्राणं लप्स्यन्ते ये च विनाशं गमिष्यन्ति तान् प्रति वयम् ईश्वरेण ख्रीष्टस्य  
 सौगन्ध्यं भवामः। १६ वयम् एकेषां मृत्यवे मृत्युगन्धा अपरेषाज्च जीवनाय  
 जीवनगन्धा भवामः, किन्त्वेतादृशकर्मसाधने कः समर्थोऽस्ति? १७ अन्ये  
 बहवो लोका यद्दूर् ईश्वरस्य वाक्यं मृषाशिक्षया मिश्रयन्ति वयं तद्वत् तन्न  
 मिश्रयन्तः सरलभावेनेश्वरस्य साक्षात् ईश्वरस्यादेशात् ख्रीष्टेन कथां भाषामहे।

**३** वयं किम् आत्मप्रशंसनं पुनरारभामहे? युष्मान् प्रति युष्मतो वा  
 परेषां केषाज्जिद् इवास्माकमपि किं प्रशंसापत्रेषु प्रयोजनम् आस्ते? २  
 यूयमेवास्माकं प्रशंसापत्रं तच्चास्माकम् अन्तःकरणेषु लिखितं सर्वमानवैश्व  
 ज्ञेयं पठनीयज्य। ३ यतोऽस्माभिः सेवितं ख्रीष्टस्य पत्रं यूयपेव, तच्च  
 न मस्या किन्त्वमरयेश्वरस्यात्मना लिखितं पाषाणपत्रेषु तन्हि किन्तु  
 क्रव्यमयेषु हृतपत्रेषु लिखितमिति सुस्पष्टं। ४ ख्रीष्टेनेश्वरं प्रत्यस्माकम् ईदृशो  
 दृढविश्वासो विद्यते; ५ वयं निजगुणेन किमपि कल्पयितुं समर्था इति  
 नहि किन्त्वीश्वरादस्माकं सामर्थ्यं जायते। ६ तेन वयं नूतननियमस्यार्थतो  
 अक्षरसंस्थानस्य तन्हि किन्त्वात्मन एव सेवनसामर्थ्यं प्राप्ताः। अक्षरसंस्थानं  
 मृत्युजनकं किन्त्वात्मा जीवनदायकः। ७ अक्षरै विलिखितपाषाणरूपिणी  
 या मृत्योः सेवा सा यदीदृक् तेजस्विनी जाता यत्स्याचिरस्थायिनस्तेजसः  
 कारणात् मूससो मुखम् इस्यायेलीयलोकैः संद्रष्टुं नाशक्यत, ८ तद्वात्मनः सेवा  
 किं ततोऽपि बहुतेजस्विनी न भवेत्? ९ दण्डजनिका सेवा यदि तेजोयुक्ता

भवेत् तर्हि पुण्यजनिका सेवा ततोऽधिकं बहुतेजोयुक्ता भविष्यति। 10  
 उभयोस्तुलनायां कृतायाम् एकस्यास्तेजो द्वितीयायाः प्रखरतरेण तेजसा  
 हीनतेजो भवति। 11 यस्माद् यत् लोपनीयं तद् यदि तेजोयुक्तं भवेत् तर्हि यत्  
 चिरस्थायि तद् बहुतरतेजोयुक्तमेव भविष्यति। 12 ईदृशीं प्रत्याशां लब्ध्वा वयं  
 महर्तीं प्रगल्भतां प्रकाशयामः। 13 इसायेलीयलोका यत् तस्य लोपनीयस्य  
 तेजसः शेषं न विलोकयेयुस्तदर्थं मूसा यादृग् आवरणेन स्वमुखम् आच्छादयत्  
 वयं तादृग् न कुर्मः। 14 तेषां मनांसि कठिनीभूतानि यतस्तेषां पठनसमये स  
 पुरातनो नियमस्तेनावरणेनाद्यापि प्रच्छन्नस्तिष्ठति। 15 तच्च न दूरीभवति  
 यतः ख्रीष्णेनैव तत् लुप्यते। मूससः शास्त्रस्य पाठसमयेऽद्यापि तेषां मनांसि  
 तेनावरणेन प्रच्छाद्यन्ते। 16 किन्तु प्रभुं प्रति मनसि परावृत्ते तद् आवरणं  
 दूरीकारिष्यते। 17 यः प्रभुः स एव स आत्मा यत्र च प्रभोरात्मा तत्रैव  
 मुक्तिः। 18 वयञ्च सर्वेऽनाच्छादितेनास्येन प्रभोस्तेजसः प्रतिबिम्बं गृह्णन्त  
 आत्मस्वरूपेण प्रभुना रूपान्तरीकृता वर्द्धमानतेजोयुक्तां तामेव प्रतिमूर्ति  
 प्राप्नुमः।

**4** अपरञ्च वयं करुणाभाजो भूत्वा यद् एतत् परिचारकपदम् अलभामहि  
 नात्र क्लाम्यामः, 2 किन्तु त्रपायुक्तानि प्रच्छन्नकर्माणि विहाय  
 कुटिलताचरणमकुर्वन्त ईश्वरीयवाक्यं मिथ्यावाक्यैरमिश्रयन्तः सत्यधर्मस्य  
 प्रकाशनेनेश्वरस्य साक्षात् सर्वमानवानां संवेदगोचरे स्वान् प्रशंसनीयान्  
 दर्शयामः। 3 अस्माभि घोषितः सुसंवादो यदि प्रच्छन्नः; स्यात् तर्हि ये  
 विनंक्षयन्ति तेषामेव दृष्टिः स प्रच्छन्नः; 4 यत ईश्वरस्य प्रतिमूर्ति र्यः  
 ख्रीष्णस्तस्य तेजसः सुसंवादस्य प्रभा यत् तान् न दीपयेत् तदर्थम् इह लोकस्य  
 देवोऽविश्वासिनां ज्ञाननयनम् अन्धीकृतवान् एतस्योदाहरणं ते भवन्ति। (aiōn  
 g165) 5 वयं स्वान् घोषयाम इति नहि किन्तु ख्रीष्णं यीशुं प्रभुमेवास्मांश्च  
 यीशोः कृते युष्माकं परिचारकान् घोषयामः। 6 य ईश्वरो मध्येतिमिरं प्रभां  
 दीपनायादिशत् स यीशुख्रीष्णस्यास्य ईश्वरीयतेजसो ज्ञानप्रभाया उदयार्थम्  
 अस्माकम् अन्तःकरणेषु दीपितवान्। 7 अपरं तद् धनम् अस्माभि मृण्मयेषु  
 भाजनेषु धार्यते यतः साद्गुता शक्ति नास्माकं किन्त्वीश्वरस्यैवेति ज्ञातव्यं। 8  
 वयं पदे पदे पीड्यामहे किन्तु नावसीदामः, वयं व्याकुलाः सन्तोऽपि निरुपाया  
 न भवामः; 9 वयं प्रद्राव्यमाना अपि न क्लाम्यामः, निपातिता अपि न

विनश्यामः। 10 अस्माकं शरीरे ख्रीष्टस्य जीवनं यत् प्रकाशेत तदर्थं तस्मिन् शरीरे यीशो मरणमपि धारयामः। 11 यीशो जीवनं यद् अस्माकं मत्येदिहे प्रकाशेत तदर्थं जीवन्तो वयं यीशोः कृते नित्यं मृत्यौ समर्प्यामहे। 12 इत्थं वयं मृत्याक्रान्ता यूयज्च जीवनाक्रान्ताः। 13 विश्वासकारणादेव समभाषि मया वचः। इति यथा शास्त्रे लिखितं तथैवास्माभिरपि विश्वासजनकम् आत्मानं प्राप्य विश्वासः क्रियते तस्माच्च वचांसि भाष्यन्ते। 14 प्रभु यीशु येनोत्थापितः स यीशुनास्मानप्युत्थापयिष्यति युष्माभिः सार्द्धं स्वसमीप उपस्थापयिष्यति च, वयम् एतत् जानीमः। 15 अतएव युष्माकं हिताय सर्वमेव भवति तस्माद् बहूनां प्रचुरानुग्रहप्राप्ते र्बहुलोकानां धन्यवादेनेश्वरस्य महिमा सम्यक् प्रकाशिष्यते। 16 ततो हेतो वर्यं न क्लाम्यामः किन्तु बाह्यपुरुषो यद्यपि क्षीयते तथाप्यान्तरिकः पुरुषो दिने दिने नूतनायते। 17 क्षणमात्रस्थायि यदेतत् लघिष्ठं दुःखं तद् अतिबाहुल्येनास्माकम् अनन्तकालस्थायि गरिष्ठसुखं साध्यति, (aiōnios g166) 18 यतो वयं प्रत्यक्षान् विषयान् अनुद्दिश्याप्रत्यक्षान् उद्दिशामः। यतो हेतोः प्रत्यक्षविषयाः क्षणमात्रस्थायिनः किन्त्वप्रत्यक्षा अनन्तकालस्थायिनः। (aiōnios g166)

**5** अपरम् अस्माकम् एतस्मिन् पार्थिवे दूष्यरूपे वेशमनि जीर्णे सतीश्वरेण निर्मितम् अकरकृतम् अस्माकम् अनन्तकालस्थायि वेशमैकं स्वर्गे विघत इति वयं जानीमः। (aiōnios g166) 2 यतो हेतोरेतस्मिन् वेशमनि तिष्ठन्तो वयं तं स्वर्गीयं वासं परिधातुम् आकाङ्क्ष्यमाणा निःश्वसामः। 3 तथापीदानीमपि वयं तेन न नग्नाः किन्तु परिहितवसना मन्यामहे। 4 एतस्मिन् दूष्ये तिष्ठन्तो वयं क्लिश्यमाना निःश्वसामः, यतो वयं वासं त्यक्तुम् इच्छामस्तन्नहि किन्तु तं द्वितीयं वासं परिधातुम् इच्छामः, यतस्तथा कृते जीवनेन मर्त्यं ग्रसिष्यते। 5 एतदर्थं वयं येन सृष्टाः स ईश्वर एव स चास्मभ्यं सत्यङ्कारस्य पणस्वरूपम् आत्मानं दत्तवान्। 6 अतएव वयं सर्वदोत्सुका भवामः किञ्च शरीरे यावद् अस्माभि न्युष्यते तावत् प्रभुतो दूरे प्रोष्यत इति जानीमः, 7 यतो वयं दृष्टिमार्गं न चरामः किन्तु विश्वासमार्गं। 8 अपरज्च शरीराद् दूरे प्रवस्तुं प्रभोः सन्निधौ निवस्तुञ्चाकाङ्क्ष्यमाणा उत्सुका भवामः। 9 तस्मादेव कारणाद् वयं तस्य सन्निधौ निवसन्तस्तस्माद् दूरे प्रवसन्तो वा तस्मै रोचितुं यतामहे। 10 यस्मात् शरीरावस्थायाम् एकैकेन कृतानां कर्मणां शुभाशुभफलप्राप्तये

सर्वेस्माभिः ख्रीष्टस्य विचारासनसमुख उपस्थातव्यं। 11 अतएव प्रभो  
 र्भयानकत्वं विज्ञाय वयं मनुजान् अनुनयामः किञ्चेश्वरस्य गोचरे सप्रकाशा  
 भवामः, युष्माकं संवेदगोचरेऽपि सप्रकाशा भवाम इत्यांसामहे। 12 अनेन  
 वयं युष्माकं सन्निधौ पुनः स्वान् प्रशंसाम इति नहि किन्तु ये मनो विना  
 मुखैः श्लाघन्ते तेभ्यः प्रत्युत्तरदानाय यूयं यथास्माभिः श्लाघितुं शक्नुथ  
 तादृशम् उपायं युष्मभ्यं वितरामः। 13 यदि वयं हतज्ञाना भवामस्तर्हि  
 तद् ईश्वरार्थकं यदि च सज्जाना भवामस्तर्हि तद् युष्मदर्थकं। 14 वयं  
 ख्रीष्टस्य प्रेम्ना समाकृष्णामहे यतः सर्वेषां विनिमयेन यद्येको जनोऽप्रियत  
 तर्हि ते सर्वे मृता इत्यास्माभिर्बुध्यते। 15 अपरञ्च ये जीवन्ति ते यत्  
 स्वार्थं न जीवन्ति किन्तु तेषां कृते यो जनो मृतः पुनरुत्थापितश्च तमुद्दिश्य  
 यत् जीवन्ति तदर्थमेव स सर्वेषां कृते मृतवान्। 16 अतो हेतोरितः परं  
 कोऽप्यस्माभिः जातितो न प्रतिज्ञातव्यः। यद्यपि पूर्वं ख्रीष्टो जातितोऽस्माभिः  
 प्रतिज्ञातस्थापीदार्नीं जातितः पुन न विज्ञायते। 17 केनचित् ख्रीष्ट आश्रिते  
 नूतना सृष्टि भवति पुरातनानि लुप्यन्ते पश्य निखिलानि नवीनानि भवन्ति।  
 18 सर्वञ्चैतद् ईश्वरस्य कर्म यतो यीशुख्रीष्टेन स एवास्मान् स्वेन सार्द्धं  
 संहितवान् सन्धानसम्बन्धीयां परिचर्याम् अस्मासु समर्पितवांश्च। 19 यतः  
 ईश्वरः ख्रीष्टम् अधिष्ठाय जगतो जनानाम् आगांसि तेषाम् ऋणमिव न गणयन्  
 स्वेन सार्द्धं तान् संहितवान् सन्धिवार्ताम् अस्मासु समर्पितवांश्च। 20 अतो  
 वयं ख्रीष्टस्य विनिमयेन दौत्यं कर्म सम्पादयामहे, ईश्वरश्चास्माभिर्युष्मान्  
 यायाच्यते ततः ख्रीष्टस्य विनिमयेन वयं युष्मान् प्रार्थयामहे यूयमीश्वरेण  
 सन्धत्त। 21 यतो वयं तेन यद् ईश्वरीयपुण्यं भवामस्तदर्थं पापेन सह यस्य  
 ज्ञातेयं नासीत् स एव तेनास्माकं विनिमयेन पापः कृतः।

**6** तस्य सहाया वयं युष्मान् प्रार्थयामहे, ईश्वरस्यानुग्रहो युष्माभिर्वृथा न  
 गृह्यतां। 2 तेनोक्तमेतत् संश्रोष्यामि शुभे काले त्वदीयां प्रार्थनाम् अहं। उपकारं  
 करिष्यामि परित्राणादिने तव। पश्यतायं शुभकालः पश्यतेदं त्राणादिनं। 3  
 अस्माकं परिचर्या यन्निष्कलङ्कका भवेत् तदर्थं वयं कुत्रापि विघ्नं न जनयामः,  
 4 किन्तु प्रचुरसहिष्णुता क्लेशो दैन्यं विपत् ताडना काराबन्धनं निवासहीनत्वं  
 परिश्रमो जागरणम् उपवसनं 5 निर्मलत्वं ज्ञानं मृदुशीलता हितैषिता 6  
 पवित्र आत्मा निष्कपटं प्रेम सत्यालाप ईश्वरीयशक्ति 7 दक्षिणवामाभ्यां

कराभ्यां धर्मस्त्रधारणं ८ मानापमानयोरख्यातिसुख्यात्यो भागित्वम् एतैः  
 सर्वेरीश्वरस्य प्रशंस्यान् परिचारकान् स्वान् प्रकाशयामः। ९ भ्रमकसमा वयं  
 सत्यवादिनो भवामः; अपरिचितसमा वयं सुपरिचिता भवामः; मृतकल्पा वयं  
 जीवामः; दण्डयमाना वयं न हन्यामहे, १० शोकयुक्ताश्च वयं सदानन्दामः;  
 दरिद्रा वयं बहून् धनिनः कुर्मः, अकिञ्चनाश्च वयं सर्वं धारयामः। ११ हे  
 करिन्थिनः; युष्माकं प्रति ममास्यं मुक्तं ममान्तःकरणाज्च विकसितं। १२ यूयं  
 ममान्तरे न सङ्कोचिताः किञ्च यूयमेव सङ्कोचितचित्ताः। १३ किन्तु मह्यं  
 न्याय्यफलदानार्थं युष्माभिरपि विकसितै भवितव्यम् इत्यहं निजबालकानिव  
 युष्मान् वदामि। १४ अपरम् अप्रत्ययिभिः सार्द्धं यूयम् एकयुगे बद्धा मा  
 भूत, यस्माद् धर्माधर्मयोः कः सम्बन्धोऽस्ति? तिमिरेण सर्द्धं प्रभाया  
 वा का तुलनास्ति? १५ बिलीयालदेवेन साकं ख्रीष्टस्य वा का सन्धिः?  
 अविश्वासिना सार्द्धं वा विश्वासिलोकस्यांशः कः? १६ ईश्वरस्य मन्दिरेण सह  
 वा देवप्रतिमानां का तुलना? अमरस्येश्वरस्य मन्दिरं यूयमेव। ईश्वरेण तदुक्तं  
 यथा, तेषां मध्येऽहं स्वावासं निधास्यामि तेषां मध्ये च यातायातं कुर्वन्  
 तेषाम् ईश्वरो भविष्यामि ते च मल्लोका भविष्यन्ति। १७ अतो हेतोः परमेश्वरः  
 कथयति यूयं तेषां मध्याद् बहिर्भूय पृथग् भवत, किमप्यमेध्यं न स्पृशत;  
 तेनाहं युष्मान् ग्रहीष्यामि, १८ युष्माकं पिता भविष्यामि च, यूयज्च मम  
 कन्यापुत्रा भविष्यथेति सर्वशक्तिमता परमेश्वरेणोक्तं।

**७** अतएव हे प्रियतमाः, एतादृशीः प्रतिज्ञाः प्राप्तैरस्माभिः शरीरात्मनोः  
 सर्वमालिन्यम् अपमृज्येश्वरस्य भक्त्या पवित्राचारः साध्यतां। २ यूयम्  
 अस्मान् गृहीत। अस्माभिः कस्यायन्यायो न कृतः कोऽपि न वज्जितः। ३  
 युष्मान् दोषिणः कर्त्तमहं वाक्यमेतद् वदामीति नहि युष्माभिः सह जीवनाय  
 मरणाय वा वयं युष्मान् स्वान्तःकरणै धारयाम इति पूर्वं मयोक्तं। ४  
 युष्मान् प्रति मम महेत्साहो जायते युष्मान् अथ्यहं बहु श्लाघे च तेन  
 सर्वक्लेशसमयेऽहं सान्त्वनया पूर्णो हर्षेण प्रफुल्लितश्च भवामि। ५ अस्मासु  
 माकिदनियादेशम् आगतेष्वस्माकं शरीरस्य काचिदपि शान्ति नाभवत् किन्तु  
 सर्वतो बहि विरोधेनान्तश्च भीत्या वयम् अपीड्यामहि। ६ किन्तु नम्राणां  
 सान्त्वयिता य ईश्वरः स तीतस्यागमनेनास्मान् असान्त्वयत्। ७ केवलं  
 तस्यागमनेन तन्नहि किन्तु युष्मतो जातया तस्य सान्त्वनयापि, यतोऽस्मासु

युष्माकं हार्दिविलापासक्तत्वेष्वस्माकं समीपे वर्णितेषु मम महानन्दो जातः। ८  
 अहं पत्रेण युष्मान् शोकयुक्तान् कृतवान् इत्यस्माद् अन्वताप्ये किन्त्वधुना  
 नानुताप्ये। तेन पत्रेण यूयं क्षणमात्रं शोकयुक्तीभूता इति मया दृश्यते।  
 ९ इत्यस्मिन् युष्माकं शोकेनाहं हृष्यामि तन्नहि किन्तु मनःपरिवर्त्तनाय  
 युष्माकं शोकोऽभवद् इत्यनेन हृष्यामि यतोऽस्मत्तो युष्माकं कापि हानि  
 र्यन्न भवेत् तदर्थं युष्माकम् ईश्वरीयः शोको जातः। १० स ईश्वरीयः शोको  
 परित्राणजनकं निरनुतापं मनःपरिवर्त्तनं साधयति किन्तु सांसारिकः शोको  
 मृत्युं साधयति। ११ पश्यत तेनेश्वरीयेण शोकेन युष्माकं किं न साधितं? यत्नो  
 दोषप्रक्षालनम् असन्तुष्टत्वं हार्दम् आसक्तत्वं फलदानञ्चैतानि सर्वाणि।  
 तस्मिन् कर्मणि यूयं निर्मला इति प्रमाणं सर्वेण प्रकारेण युष्माभि दर्तं। १२  
 येनापराद्वं तस्य कृते किंवा यस्यापराद्वं तस्य कृते मया पत्रम् अलेखि तन्नहि  
 किन्तु युष्मानथ्यस्माकं यत्नो यद् ईश्वरस्य साक्षाद् युष्मत्समीपे प्रकाशेत  
 तदर्थमेव। १३ उक्तकारणाद् वयं सान्त्वनां प्राप्ताः; ताज्च सान्त्वनां विनावरो  
 महाहादस्तीतस्याहादादस्माभि लर्ब्धः, यतस्तस्यात्मा सर्वे युष्माभिस्तृप्तः।  
 १४ पूर्वं तस्य समीपेऽहं युष्माभिर्यद् अश्लाघे तेन नालज्जे किन्तु वयं यद्दृढ्  
 युष्मान् प्रति सत्यभावेन सकलम् अभाषामहि तद्वत् तीतस्य समीपेऽस्माकं  
 श्लाघनमपि सत्यं जातं। १५ यूयं कीदृक् तस्याज्ञा अपालयत भयकम्पाभ्यां  
 तं गृहीतवन्तश्वेतस्य स्मरणाद् युष्मासु तस्य स्नेहो बाहुल्येन वर्तते। १६  
 युष्मास्वहं सर्वमाशंसे, इत्यस्मिन् ममाहादो जायते।

**८** हे भ्रातरः, माकिदनियादेशस्थासु समितिषु प्रकाशितो य  
 ईश्वरस्यानुग्रहस्तमहं युष्मान् ज्ञाप्यामि। २ वस्तुतो बहुक्लेशपरीक्षासमये तेषां  
 महानन्दोऽतीवदीनता च वदान्यतायाः प्रचुरफलम् अफलयतां। ३ ते स्वेच्छया  
 यथाशक्ति किञ्च्यातिशक्ति दान उद्युक्ता अभवन् इति मया प्रमाणीक्रियते। ४  
 वयञ्च यत् पवित्रलोकेभ्यस्तेषां दानम् उपकारार्थकम् अंशनञ्च गृह्णामस्तद्  
 बहुनुनयेनास्मान् प्रार्थितवन्तः। ५ वयं यादृक् प्रत्येक्षामहि तादृग् अकृत्वा तेऽग्रे  
 प्रभवे ततः परम् ईश्वरस्येच्छयास्मभ्यमपि स्वान् न्यवेदयन्। ६ अतो हेतोस्त्वं  
 यथारब्धवान् तथैव करिन्थिनां मध्येऽपि तद् दानग्रहणं साधयेति युष्मान् अधि  
 वयं तीतं प्रार्थयामहि। ७ अतो विश्वासो वाक्पटुता ज्ञानं सर्वोत्साहोऽस्मासु  
 प्रेम चैतै गुणै यूयं यथापरान् अतिशेषधे तथैवैतेन गुणेनाप्यतिशेषं। ८ एतद्

अहम् आज्ञया कथयामीति नहि किन्त्वन्येषाम् उत्साहकारणाद् युष्माकमपि  
 प्रेम्नः सारल्यं परीक्षितुमिच्छता मयैतत् कथ्यते। 9 यूयञ्चास्मत्प्रभो  
 र्यशुखीष्टस्यानुग्रहं जानीथ यतस्तस्य निर्धनत्वेन यूयं यद् थनिनो भवथ तदर्थं  
 स धनी सन्नपि युष्मत्कृते निर्धनोऽभवत्। 10 एतस्मिन् अहं युष्मान् स्वविचारं  
 ज्ञापयामि। गतं संवत्सरम् आरभ्य यूयं केवलं कर्म कर्ता तन्नहि  
 किन्त्वच्छुकतां प्रकाशयितुमप्युपाक्राभ्यध्वं ततो हेतो युष्मत्कृते मम मन्त्रणा  
 भद्रा। 11 अतोऽधुना तत्कर्मसाधनं युष्माभिः क्रियतां तेन यद्वद्  
 इच्छुकतायाम् उत्साहस्तद्वद् एकैकस्य सम्पदनुसारेण कर्मसाधनम् अपि  
 जनिष्यते। 12 यस्मिन् इच्छुकता विद्यते तेन यन्न धार्यते तस्मात् सोऽनुग्रह्यत  
 इति नहि किन्तु यद् धार्यते तस्मादेव। 13 यत इतरेषां विरामेण युष्माकञ्च  
 क्लेशेन भवितव्यं तन्नहि किन्तु समतयैव। 14 वर्त्तमानसमये युष्माकं  
 धनाधिक्येन तेषां धनन्यूनता पूरयितव्या तस्मात् तेषामप्याधिक्येन युष्माकं  
 न्यूनता पूरयिष्यते तेन समता जनिष्यते। 15 तदेव शास्त्रेऽपि लिखितम्  
 आस्ते यथा, येनाधिकं संगृहीतं तस्याधिकं नाभवत् येन चाल्पं संगृहीतं  
 तस्याल्पं नाभवत्। 16 युष्माकं हिताय तीतस्य मनसि य ईश्वर इमम् उद्योगं  
 जनितवान् स धन्यो भवतु। 17 तीतोऽस्माकं प्रार्थनां गृहीतवान् किञ्च स्वयम्  
 उद्युक्तः सन् स्वेच्छया युष्मत्समीपं गतवान्। 18 तेन सह योऽपर एको  
 भ्रातास्माभिः प्रेषितः सुसंवादात् तस्य सुख्यात्या सर्वाः समितयो व्याप्ताः।  
 19 प्रभो गर्ववाय युष्माकम् इच्छुकतायै च स समितिभिरेतस्यै दानसेवायै  
 अस्माकं सङ्गमित्वे न्ययोज्यत। 20 यतो या महोपायनसेवास्माभि विर्धीयते  
 तामधि वयं यत् केनापि न निन्द्यामहे तदर्थं यतामहे। 21 यतः केवलं प्रभोः  
 साक्षात् तन्नहि किन्तु मानवानामपि साक्षात् सदाचारं कर्तुम् आलोचामहे।  
 22 ताभ्यां सहापर एको यो भ्रातास्माभिः प्रेषितः सोऽस्माभिः बहुविषयेषु  
 बहवारान् परीक्षित उद्योगीव प्रकाशितश्च किन्त्वधुना युष्मासु दृढविश्वासात्  
 तस्योत्साहो बहु वृथे। 23 यदि कश्चित् तीतस्य तत्त्वं जिज्ञासते तर्हि स मम  
 सहभागी युष्मन्मध्ये सहकारी च, अपरयो भ्रात्रोस्तत्त्वं वा यदि जिज्ञासते तर्हि  
 तौ समितीनां दूतौ खीष्टस्य प्रतिबिम्बौ चेति तेन ज्ञायतां। 24 अतो हेतोः  
 समितीनां समक्षं युष्मत्प्रेम्नोऽस्माकं श्लाघायाश्र प्रामाण्यं तान् प्रति युष्माभिः  
 प्रकाशयितव्यं।

**९** पवित्रलोकानाम् उपकारार्थकसेवामधि युष्मान् प्रति मम लिखनं  
 निष्प्रयोजनं। २ यत आखायादेशस्था लोका गतवर्षम् आरभ्य तत्कार्यं उद्यताः  
 सन्तीति वाक्येनाहं माकिदनीयलोकानां समीपे युष्माकं याम् इच्छुकतामधि  
 श्लाघे ताम् अवगतोऽस्मि युष्माकं तस्माद् उत्साहाच्चापरेषां बहूनाम् उद्योगो  
 जातः। ३ किञ्चैतस्मिन् युष्मान् अध्यस्माकं श्लाघा यद् अतथ्या न भवेत्  
 यूयज्व मम वाक्यानुसाराद् यद् उद्यतास्तिष्ठेत तदर्थमेव ते भ्रातरो मया प्रेषिताः।  
 ४ यस्मात् मया सार्द्धं कैश्चित् माकिदनीयभ्रातृभिरगत्य यूयमनुद्यता इति यदि  
 दृश्यते तर्हि तस्माद् दृढविश्वासाद् युष्माकं लज्जा जनिष्यत इत्यस्माभिर्न  
 वक्तव्यं किन्त्वस्माकमेव लज्जा जनिष्यते। ५ अतः प्राक् प्रतिज्ञातं युष्माकं  
 दानं यत् सञ्चितं भवेत् तच्च यद् ग्राहकतायाः फलम् अभूत्वा दानशीलताया  
 एव फलं भवेत् तदर्थं ममाग्रे गमनाय तत्सञ्चयनाय च तान् भ्रातृन् आदेष्टुमहं  
 प्रयोजनम् अमन्ये। ६ अपरमपि व्याहरामि केनचित् क्षुद्रभावेन बीजेषूप्तेषु  
 स्वल्पानि शस्यानि कर्तिष्यन्ते, किञ्च केनचिद् बहुदभवेन बीजेषूप्तेषु बहूनि  
 शस्यानि कर्तिष्यन्ते। ७ एकैकेन स्वमनसि यथा निश्चीयते तथैव दीयतां  
 केनपि कातरेण भीतेन वा न दीयतां यत ईश्वरो हृष्टमानसे दातरि प्रीयते। ८  
 अपरम् ईश्वरो युष्मान् प्रति सर्वविधं बहुप्रदं प्रसादं प्रकाशयितुम् अहंति तेन  
 यूयं सर्वविषये यथेष्टं प्राप्य सर्वेण सत्कर्मणा बहुफलवन्तो भविष्यथ।  
**९** एतस्मिन् लिखितमास्ते, यथा, व्ययते स जनो रायं दुर्गतिभ्यो ददाति च।  
 नित्यस्थायी च तद्गर्भः (aiōn g165) **१०** बीजं भेजनीयम् अन्नज्व वप्ते  
 येन विश्राण्यते स युष्मभ्यम् अपि बीजं विश्राण्य बहुलीकरिष्यति युष्माकं  
 धर्मफलानि वर्द्धयिष्यति च। ११ तेन सर्वविषये सधनीभूतै युष्माभिः  
 सर्वविषये दानशीलतायां प्रकाशितायाम् अस्माभिरीश्वरस्य धन्यवादः  
 साधयिष्यते। १२ एतयोपकारसेवया पवित्रलोकानाम् अर्थाभावस्य प्रतीकारो  
 जायत इति केवलं नहि किन्त्वीश्वरस्य धन्यवादोऽपि बाहुल्येनोत्पाद्यते।  
 १३ यत एतस्माद् उपकारकरणाद् युष्माकं परीक्षितत्वं बुद्ध्वा बहुभिः  
 खीष्टसुसंवादाङ्गीकरणे युष्माकम् आज्ञाग्राहित्वात् तद्गमित्वे च तान् अपरांश्च  
 प्रति युष्माकं दातृत्वाद् ईश्वरस्य धन्यवादः कारिष्यते, १४ युष्मदर्थं प्रार्थनां  
 कृत्वा च युष्मास्वीश्वरस्य गरिष्ठानुग्रहाद् युष्मासु तैः प्रेम कारिष्यते। १५  
 अपरम् ईश्वरस्यानिर्वचनीयदानात् स धन्यो भूयात्।

**10** युष्मत्रयक्षे नमः किन्तु परोक्षे प्रगल्भः पौलोऽहं खीष्टस्य क्षान्त्या  
 विनीत्या च युष्मान् प्रार्थये। २ मम प्रार्थनीयमिदं वयं यैः शारीरिकाचारिणो  
 मन्यामहे तान् प्रति यां प्रगल्भतां प्रकाशयितुं निश्चिनोमि सा प्रगल्भता  
 समागतेन मयाचरितव्या न भवतु। ३ यतः शरीरे चरन्तोऽपि वयं शारीरिकं  
 युद्धं न कुर्मः। ४ अस्माकं युद्धास्त्राणि च न शारीरिकानि किन्त्वीश्वरेण  
 दुर्बाभज्जनाय प्रबलानि भवन्ति, ५ तैश्च वयं वितर्कान् ईश्वरीयतत्त्वज्ञानस्य  
 प्रतिबन्धिकां सर्वा चित्तसमुन्नतिज्य निपातयामः सर्वसङ्कल्पज्य बन्दिनं  
 कृत्वा खीष्टस्याज्ञालङ्घनस्य प्रतीकारं कर्तुम् उद्यता आस्महे च। ७ यद् दृष्टिगोचरं  
 तद् युष्माभि दृश्यतां। अहं खीष्टस्य लोक इति स्वमनसि येन विज्ञायते स यथा  
 खीष्टस्य भवति वयम् अपि तथा खीष्टस्य भवाम इति पुनर्विविच्य तेन बुध्यतां।  
 ८ युष्माकं निपाताय तन्हि किन्तु निष्ठायै प्रभुना दत्तं यदस्माकं सामर्थ्यं तेन  
 यद्यपि किञ्चिद् अधिकं श्लाघे तथापि तस्मान् त्रिपिष्ये। ९ अहं पत्रै युष्मान्  
 त्रासयामि युष्माभिरेतन्न मन्यतां। १० तस्य पत्राणि गुरुतराणि प्रबलानि  
 च भवन्ति किन्तु तस्य शारीरसाक्षात्कारो दुर्बल आलापश्च तुच्छनीय इति  
 कैश्चिद् उच्यते। ११ किन्तु परोक्षे पत्रै र्भाष्माणा वयं यादृशाः प्रकाशामहे  
 प्रत्यक्षे कर्म कुर्वन्तोऽपि तादृशा एव प्रकाशिष्यामहे तत् तादृशेन वाचालेन  
 ज्ञायतां। १२ स्वप्रशंसकानां केषाञ्चिन्मध्ये स्वान् गणयितुं तैः स्वान् उपमातुं  
 वा वयं प्रगल्भा न भवामः, यतस्ते स्वपरिमाणेन स्वान् परिमिते स्वैश्च  
 स्वान् उपमिभते तस्मात् निर्बोधा भवन्ति च। १३ वयम् अपरिमितेन न  
 श्लाघिष्यामहे किन्त्वीश्वरेण स्वरज्जवा युष्मदेशगामि यत् परिमाणम् अस्मदर्थं  
 निरुपितं तेनैव श्लाघिष्यामहे। १४ युष्माकं देशोऽस्माभिरग्नत्वस्तस्माद्  
 वयं स्वसीमाम् उल्लङ्घामहे तन्हि यतः खीष्टस्य सुसंवादेनापेषां प्राग्  
 वयमेव युष्मान् प्राप्तवन्तः। १५ वयं स्वसीमाम् उल्लङ्घ्य परक्षेत्रेण श्लाघामहे  
 तन्हि, किञ्च युष्माकं विश्वासे वृद्धिं गते युष्मदेशोऽस्माकं सीमा युष्माभिर्दीर्घं  
 विस्तारयिष्यते, १६ तेन वयं युष्माकं पश्चिमदिक्स्थेषु स्थानेषु सुसंवादं  
 घोषयिष्यामः, इत्थं परसीमायां परेण यत् परिष्कृतं तेन न श्लाघिष्यामहे। १७  
 यः कश्चित् श्लाघमानः स्यात् श्लाघतां प्रभुना स हि। १८ स्वेन यः प्रशंस्यते स  
 परीक्षितो नहि किन्तु प्रभुना यः प्रशंस्यते स एव परीक्षितः।

**11** यूयं ममाज्ञानतां क्षणं यावत् सोढुम् अर्हथ, अतः सा युष्माभिः सह्यतां।  
 2 ईश्वरे ममासक्तत्वाद् अहं युष्मानधि तपे यस्मात् सर्तीं कन्यामिव युष्मान्  
 एकस्मिन् वरेऽर्थतः ख्रीष्टे समर्पयितुम् अहं वागदानम् अकार्ष। 3 किन्तु सर्पेण  
 स्वखलतया यद्वद् हवा वज्चयाज्यके तद्वत् ख्रीष्टं प्रति सतीत्वाद् युष्माकं भ्रंशः  
 सम्भविष्यतीति बिभेमि। 4 अस्माभिरनाख्यापितोऽपरः कश्चिद् यीशु र्यदि  
 केनचिद् आगन्तुकेनाख्याप्यते युष्माभिः प्रागलब्ध आत्मा वा यदि लभ्यते  
 प्रागगृहीतः सुसंवादो वा यदि गृह्यते तर्हि मन्ये यूयं सम्यक् सहिष्यध्वे। 5  
 किन्तु मुख्येभ्यः प्रेरितेभ्योऽहं केनचित् प्रकारेण न्यूनो नास्मीति बुध्ये। 6 मम  
 वाकपृष्ठाया न्यूनत्वे सत्यपि ज्ञानस्य न्यूनत्वं नास्ति किन्तु सर्वविषये वयं  
 युष्मद्वोचरे प्रकाशामहे। 7 युष्माकम् उन्नत्यै मया नम्रतां स्वीकृत्येश्वरस्य  
 सुसंवादो विना वेतनं युष्माकं मध्ये यद् अघोष्यते तेन मया किं पापम्  
 अकारि? 8 युष्माकं सेवनायाहम् अन्यसमितिभ्यो भृति गृह्णन् धनमपहृतवान्,  
 9 यदा च युष्ममध्येऽवर्त्ते तदा ममार्थभावे जाते युष्माकं कोऽपि मया न  
 पीडितः; यतो मम सोऽर्थाभावो माकिदनियादेशाद् आगतै भ्रातृभि न्यवार्यत,  
 इत्थमहं क्वापि विषये यथा युष्मासु भारो न भवामि तथा मयात्मरक्षा कृता  
 कर्तव्या च। 10 ख्रीष्टस्य सत्यता यदि मयि तिष्ठति तर्हि ममैषा श्लाघा  
 निखिलाखायादेशो केनापि न रोत्स्यते। 11 एतस्य कारणं किं? युष्मासु  
 मम प्रेम नास्त्येतत् किं तत्कारणं? तद् ईश्वरो वेत्ति। 12 ये छिद्रमन्विष्यन्ति  
 ते यत् किमपि छिद्रं न लभन्ते तदर्थमेव तत् कर्म मया क्रियते कारिष्यते  
 च तस्मात् ते येन श्लाघन्ते तेनास्माकं समाना भविष्यन्ति। 13 तादृशा  
 भाक्तप्रेरिताः प्रवज्चकाः कारवो भूत्वा ख्रीष्टस्य प्रेरितानां वेशं धारयन्ति। 14  
 तच्चाश्र्वर्यं नहि; यतः स्वयं शयतानपि तेजस्विदूतस्य वेशं धारयति, 15  
 ततस्तस्य परिचारका अपि धर्मपरिचारकाणां वेशं धारयन्तीत्यद्दुतं नहि;  
 किन्तु तेषां कर्माणि यादृशानि फलान्यपि तादृशानि भविष्यन्ति। 16 अहं पुन  
 वरदमि कोऽपि मां निर्बोधं न मन्यतां किञ्च यद्यपि निर्बोधो भवेयं तथापि  
 यूयं निर्बोधमिव मामनुगृह्य क्षणैकं यावत् ममात्मश्लाघाम् अनुजानीत। 17  
 एतस्याः श्लाघाया निमित्तं मया यत् कथितव्यं तत् प्रभुनादिष्ठेनेव कथ्यते  
 तन्नहि किन्तु निर्बोधेनेव। 18 अपरे बहवः शारीरिकश्लाघां कुर्वते तस्माद्  
 अहमपि श्लाघिष्ये। 19 बुद्धिमन्तो यूयं सुखेन निर्बोधानाम् आचारं सहध्वे।

20 कोऽपि यदि युष्मान् दासान् करोति यदि वा युष्माकं सर्वस्वं ग्रसति  
 यदि वा युष्मान् हरति यदि वात्माभिमानी भवति यदि वा युष्माकं कपोलम्  
 आहन्ति तर्हि तदपि यूयं सहध्वे। 21 दौर्बल्याद् युष्माभिरवमानिता इव  
 वयं भाषामहे, किन्त्वपरस्य कस्यचिद् येन प्रगल्भता जायते तेन ममापि  
 प्रगल्भता जायत इति निर्बोधेनेव मया वक्तव्यं। 22 ते किम् इन्द्रिलोकाः?  
 अहमपीड्नी। ते किम् इसायेलीयाः? अहमपीसायेलीयः। ते किम् इन्द्राहीमो  
 वंशाः? अहमपीड्नाहीमो वंशः। 23 ते किं ख्रीष्टस्य परिचारकाः? अहं तेभ्योऽपि  
 तस्य महापरिचारकः; किन्तु निर्बोध इव भाषे, तेभ्योऽप्यहं बहुपरिश्रमे  
 बहुप्रहरे बहुवारं कारायां बहुवारं प्राणनाशसंशये च पतितवान्। 24 यिदूटीयैरहं  
 पञ्चकृत्व ऊनचत्वारिंशतप्रहरैराहतस्त्रिवेत्राधातम् एककृत्वः प्रस्तराधातञ्च  
 प्रपतवान्। 25 वारत्रयं पोतभज्जनेन क्लिष्टोऽहम् अगाधसलिले दिनमेकं  
 रात्रिमेकाञ्च यापितवान्। 26 बहुवारं यात्राभि नदीनां सङ्कटै दर्स्यूनां सङ्कटै:  
 स्वजातीयानां सङ्कटै र्भिन्नजातीयानां सङ्कटै नंगरस्य सङ्कटै मरुभूमे:  
 सङ्कटै सागरस्य सङ्कटै र्भक्तिभ्रातृणां सङ्कटैश्च 27 परिश्रमक्लेशाभ्यां  
 वारं वारं जागरणेन क्षुधातृष्णाभ्यां बहुवारं निराहरेण शीतनगनताभ्याज्ञाहं  
 कालं यापितवान्। 28 तादृशं नैमित्तिकं दुःखं विनाहं प्रतिदिनम् आकुलो  
 भवामि सर्वासां समितीनां चिन्ता च मयि वर्तते। 29 येनाहं न दुर्बलीभवामि  
 तादृशं दौर्बल्यं कः पाजोति? 30 यदि मया श्लाघितव्यं तर्हि स्वदुर्बलतामधि  
 श्लाघिष्ये। 31 मया मृषावाक्यं न कथ्यत इति नित्यं प्रशंसनीयोऽस्माकं प्रभो  
 र्यशुख्रीष्टस्य तात ईश्वरो जानाति। (aiōn g165) 32 दम्मेषकनगरेऽरिताराजस्य  
 कार्याध्यक्षो मां धर्तुम् इच्छन् यदा सैन्यस्तद् दम्मेषकनगरम् अरक्षयत् 33  
 तदाहं लोकैः पिटकमध्ये प्राचीरगवाक्षेणावरोहितस्तस्य करात् त्राणं प्राप्तं।

**12** आत्मश्लाघा ममानुपयुक्ता किन्त्वहं प्रभो दर्शनादेशानाम् आख्यानं  
 कथयितुं प्रवर्त्तें। 2 इतश्चतुर्दशवत्सरेभ्यः पूर्वं मया परिचित एको जनस्तृतीयं  
 स्वर्गमनीयत, स सशरीरेण निःशरीरेण वा तत् स्थानमनीयत तदहं न  
 जानामि किन्त्वीश्वरो जानाति। 3 स मानवः स्वर्गं नीतः सन् अकथ्यानि  
 मत्त्वागतीतानि च वाक्यानि श्रुतवान्। 4 किन्तु तदानीं स सशरीरो निःशरीरो  
 वासीत् तन्मया न ज्ञायते तद् ईश्वरेणैव ज्ञायते। 5 तमध्यहं श्लाघिष्ये मामधि  
 नान्येन केनचिद् विषयेण श्लाघिष्ये केवलं स्वदौर्बल्येन श्लाघिष्ये। 6 यद्यहम्

आत्मश्लाघां कर्तुम् इच्छेयं तथापि निर्बोध इव न भविष्यामि यतः सत्यमेव  
 कथयिष्यामि, किन्तु लोका मां यादृशं पश्यन्ति मम वाक्यं श्रुत्वा वा यादृशं मां  
 मन्यते तस्मात् श्रेष्ठं मां यन्न गणयन्ति तदर्थमहं ततो विरंस्यामि। 7 अपरम्  
 उत्कृष्टदर्शनप्राप्तितो यदहम् आत्माभिमानी न भवामि तदर्थं शरीरवेधकम्  
 एकं शूलं मद्याम् अदायि तत् मटीयात्माभिमाननिवारणार्थं मम ताडयिता  
 शयतानो दूतः। 8 मत्तस्तस्य प्रस्थानं याचितुमहं त्रिस्तमधि प्रभुमुद्दिश्य  
 प्रार्थनां कृतवान्। 9 ततः स मामुक्तवान् ममानुग्रहस्तव सर्वसाधकः, यतो  
 दौर्बल्यात् मम शक्तिः पूर्णां गच्छतीति। अतः ख्रीष्टस्य शक्ति र्यन्माम्  
 आश्रयति तदर्थं स्वदौर्बल्येन मम श्लाघनं सुखदं। 10 तस्मात् ख्रीष्टहेतो  
 दौर्बल्यनिन्दादिरिद्रिताविपक्षताकष्टादिषु सन्तुष्याम्यहं। यदाहं दुर्बलोऽस्मि  
 तदैव सबलो भवामि। 11 एतेनात्मश्लाघनेनाहं निर्बोध इवाभवं किन्तु यूयं  
 तस्य कारणं यतो मम प्रशंसा युष्माभिरेव कर्तव्यासीत्। यद्यप्यम् अगणयो  
 भवेयं तथापि मुख्यतमेभ्यः प्रेरितेभ्यः केनापि प्रकारेण नाहं न्यूनोऽस्मि।  
 12 सर्वथाद्वुत्क्रियाशक्तिलक्षणैः प्रेरितस्य चिह्नानि युष्माकं मध्ये सधैर्य्य  
 मया प्रकाशितानि। 13 मम पालनार्थं यूयं मया भाराक्रान्ता नाभवतैतद् एकं  
 न्यूनत्वं विनापराभ्यः समितिभ्यो युष्माकं किं न्यूनत्वं जातं? अनेन मम  
 दोषं क्षमध्वं। 14 पश्यत तृतीयवारं युष्मत्समीपं गन्तुमुद्यतोऽस्मि तत्राप्यहं  
 युष्मान् भाराक्रान्तान् न करिष्यामि। युष्माकं सम्पत्तिमहं न मृगये किन्तु  
 युष्मानेव, यतः पित्रोः कृते सन्तानानां धनसञ्चयोऽनुपयुक्तः किन्तु सन्तानानां  
 कृते पित्रो धनसञ्चय उपयुक्तः। 15 अपरज्य युष्मासु बहु प्रीयमाणोऽप्यहं  
 यदि युष्मत्तोऽलं प्रम लभे तथापि युष्माकं प्राणरक्षार्थं सानन्दं बहु व्ययं  
 सर्वव्ययज्य करिष्यामि। 16 यूयं मया किञ्चिदपि न भाराक्रान्ता इति सत्यं,  
 किन्त्वहं धूर्तः सन् छलेन युष्मान् वज्जितवान् एतत् किं केनचिद् वक्तव्यं?  
 17 युष्मत्समीपं मया ये लोकाः प्रहितास्तेषामेकेन किं मम कोऽप्यर्थलाभो  
 जातः? 18 अहं तीतं विनीय तेन सार्द्धं भातरमेकं प्रेषितवान् युष्मत्स्तीतेन  
 किम् अर्थो लब्धः? एकस्मिन् भाव एकस्य पदचिह्नेषु चावां किं न चरितवन्तौ?  
 19 युष्माकं समीपे वयं पुन दोषक्षालनकथां कथयाम इति किं बुध्यत्वे?  
 हे प्रियतमाः, युष्माकं निष्ठार्थं वयमीश्वरस्य समक्षं ख्रीष्णेन सर्वाण्येतानि  
 कथयामः। 20 अहं यदागमिष्यामि, तदा युष्मान् यादृशान् द्रष्टुं नेच्छामि

तादृशान् द्रक्ष्यामि, यूष्मपि मां यादृशं द्रुष्टं नेच्छथ तादृशं द्रक्ष्यथ, युष्मन्मध्ये  
विवाद ईर्ष्या क्रोधो विपक्षता परापवादः कर्णजपनं दर्पः कलहश्चैते भविष्यन्ति;  
21 तेनाहं युष्मत्समीपं पुनरागत्य मटीयेश्वरेण नमयिष्ये, पूर्वं कृतपापान्  
लोकान् स्वीयाशुचितावेश्यागमनलम्पटताचरणाद् अनुतापम् अकृतवन्तो  
दृष्ट्वा च तानधि मम शोको जनिष्यत इति बिभेमि।

**13** एतत्तृतीयवारम् अहं युष्मत्समीपं गच्छामि तेन सर्वा कथा द्रुयोस्त्रयाणां  
वा साक्षिणां मुखेन निश्चिष्यते। 2 पूर्वं ये कृतपापास्तेभ्योऽन्येभ्यश्च सर्वेभ्यो  
मया पूर्वं कथितं, पुनरपि विद्यमानेनेवेदानीम् अविद्यमानेन मया कथ्यते,  
यदा पुनरागमिष्यामि तदाहं न क्षमिष्ये। 3 ख्रीष्टो मया कथां कथयत्येतस्य  
प्रमाणं यूयं मृग्यध्वे, स तु युष्मान् प्रति दुर्बलो नहि किन्तु सबल एव। 4  
यद्यपि स दुर्बलतया क्रुश आरोप्यत तथापीश्वरीयशक्तया जीवति; वयमपि  
तस्मिन् दुर्बला भवामः, तथापि युष्मान् प्रति प्रकाशितयेश्वरीयशक्त्या तेन  
सह जीविष्यामः। 5 अतो यूयं विश्वासयुक्ता आध्वे न वेति ज्ञातुमात्मपरीक्षां  
कुरुध्वं स्वानेवानुसन्धत्त। यीशुः ख्रीष्टो युष्मन्मध्ये विद्यते स्वानधि तत् किं  
न प्रतिजानीथ? तस्मिन् अविद्यमाने यूयं निष्प्रमाणा भवथ। 6 किन्तु वयं  
निष्प्रमाणा न भवाम इति युष्माभि भौत्यते तत्र मम प्रत्याशा जायते। 7  
यूयं किमपि कुत्सितं कर्म्य यन्न कुरुथ तदहम् ईश्वरमुद्दिश्य प्रार्थये। वयं यत्  
प्रामाणिका इव प्रकाशामहे तदर्थं तत् प्रार्थयामह इति नहि, किन्तु यूयं यत्  
सदाचारं कुरुथ वयञ्च निष्प्रमाणा इव भवामस्तदर्थं। 8 यतः सत्यताया  
विपक्षतां कर्तुं वयं न समर्थः किन्तु सत्यतायाः साहाय्यं कर्तुमेव। 9 वयं  
यदा दुर्बला भवामस्तदा युष्मान् सबलान् दृष्ट्वानन्दामो युष्माकं सिद्धत्वं  
प्रार्थयामहे च। 10 अतो हेतोः प्रभु युष्माकं विनाशाय नहि किन्तु निष्ठायै यत्  
सामर्थ्यम् अस्मध्यं दत्तवान् तेन यद् उपस्थितिकाले काठिन्यं मयाचरितव्यं न  
भवेत् तदर्थम् अनुपस्थितेन मया सर्वाण्येतानि लिख्यन्ते। 11 हे भ्रातरः, शेषे  
वदामि यूयम् आनन्दत सिद्धा भवत परस्परं प्रबोधयत, एकमनसो भवत  
प्रणयभावम् आचरत। प्रेमशान्त्योराकर ईश्वरो युष्माकं सहायो भूयात्। 12  
यूयं पवित्रचुम्बनेन परस्परं नमस्कुरुध्वं। 13 पवित्रलोकाः सर्वे युष्मान्  
नमन्ति। 14 प्रभो यीशुख्रीष्टस्यानुग्रह ईश्वरस्य प्रेम पवित्रस्यात्मनो भागित्वञ्च  
सर्वान् युष्मान् प्रति भूयात्। तथास्तु।

## गालातिनः

१ मनुष्येभ्यो नहि मनुष्यैरपि नहि किन्तु यीशुख्रीष्णेन मृतगणमध्यात्  
तस्योत्थापयित्रा पित्रेश्वरेण च प्रेरितो योऽहं पौलः सोऽहं २ मत्सहवर्तिनो  
भ्रातरश्च वयं गालातीयदेशस्थाः समितीः प्रति पत्रं लिखामः। ३ पित्रेश्वरेणास्माकं  
प्रभुना यीशुना ख्रीष्णेन च युष्मभ्यम् अनुग्रहः शान्तिश्च दीयतां। ४ अस्माकं  
तातोश्वरेस्येच्छानुसारेण वर्तमानात् कुत्सितसंसाराद् अस्मान् निस्तारयितुं यो  
(aiōn g165) ५ यीशुरस्माकं पापहेतोरात्मोत्सर्गं कृतवान् स सर्वदा धन्यो  
भूयात्। तथास्तु। (aiōn g165) ६ ख्रीष्टस्यानुग्रहेण यो युष्मान् आहूतवान्  
तस्मान्निवृत्य यूयम् अतिरूप्यम् अन्यं सुसंवादम् अन्वर्त्तत तत्राहं विस्मयं  
मन्ये। ७ सोऽन्यसुसंवादः सुसंवादो नहि किन्तु केचित् मानवा युष्मान्  
चञ्चलीकुर्वन्ति ख्रीष्टीयसुसंवादस्य विपर्ययं कर्तुं चेष्टन्ते च। ८ युष्माकं  
सन्निधौ यः सुसंवादोऽस्माभि घोषितस्तस्माद् अन्यः सुसंवादोऽस्माकं  
स्वर्गीयदूतानां वा मध्ये केनचिद् यदि घोष्यते तर्हि स शप्तो भवतु। ९ पूर्वं यद्यद्  
अकथयाम, इदानीमहं पुनस्तद्वत् कथयामि यूयं यं सुसंवादं गृहीतवन्तस्तस्माद्  
अन्यो येन केनचिद् युष्मत्सन्निधौ घोष्यते स शप्तो भवतु। १० साम्प्रतं कमहम्  
अनुनयामि? ईश्वरं किंवा मानवान्? अहं किं मानुषेभ्यो रोचितुं यते? यद्यहम्  
इदानीमपि मानुषेभ्यो रुलचिषेय तर्हि ख्रीष्टस्य परिचारको न भवामि। ११ हे  
भ्रातरः, मया यः सुसंवादो घोषितः स मानुषान् लब्धस्तदहं युष्मान् ज्ञापयामि।  
१२ अहं कस्माच्चित् मनुष्यात् तं न गृहीतवान् न वा शिक्षितवान् केवलं  
यीशोः ख्रीष्टस्य प्रकाशनादेव। १३ पुरा यिहूदिमताचारी यदाहम् आसं तदा  
यादृशम् आचरणम् अकरवम् ईश्वरस्य समितिं प्रत्यतीवोपद्रवं कुर्वन् यादृक्  
तां व्यनाशयं तदवशयं श्रुतं युष्माभिः। १४ अपरज्य पूर्वपुरुषपरम्परागतेषु  
वाक्येष्वन्यापेक्षातीवासक्तः सन् अहं यिहूदिधर्मर्ते मम समवयस्कान् बहून्  
स्वजातीयान् अत्यशयि। १५ किञ्च्य य ईश्वरो मातृगर्भस्थं मां पृथक् कृत्वा  
स्वीयानुग्रहेणाहूतवान् १६ स यदा मयि स्वपुत्रं प्रकाशितुं भिन्नदेशीयानां समीपे  
भया तं घोषयितुञ्चाभ्यलष्ट् तदाहं क्रव्यशोणिताभ्यां सह न मन्त्रयित्वा १७  
पूर्वनियुक्तानां प्रेरितानां समीपं यिरुशालमं न गत्वारवदेशं गतवान् पश्चात्  
तत्स्थानाद् दम्मेषकनगरं परावृत्यागतवान्। १८ ततः परं वर्षत्रये व्यतीतेऽहं  
पितरं सम्भाषितुं यिरुशालमं गत्वा पञ्चदशदिनानि तेन सार्द्धम् अतिषं।

19 किन्तु तं प्रभो भ्रतिरं याकूबज्च विना प्रेरितानां नान्यं कमप्यपश्यं।

20 यान्येतानि वाक्यानि मया लिख्यन्ते तान्यनृतानि न सन्ति तद् ईश्वरो

जानाति। 21 ततः परम् अहं सुरियां किलिकियाज्च देशौ गतवान्। 22 तदानीं

यिहूदादेशस्थानां ख्रीष्टस्य समितीनां लोकाः साक्षात् मम परिचयमप्राप्य

केवलं जनश्रुतिमिं लब्धवन्तः, 23 यो जनः पूर्वम् अस्मान् प्रत्युपद्रवमकरोत्

स तदा यं धर्ममनाशयत् तमेवेदानीं प्रचारयतीति। 24 तस्मात् ते मामधीश्वरं

धन्यमवदन्।

**2** अनन्तरं चतुर्दशसु वत्सरेषु गतेष्वहं बर्णब्बा सह यिरुशालमनगरं पुनरगच्छं,  
तदानों तीतमपि स्वसङ्गिनम् अकरवं। 2 तत्कालेऽहम् ईश्वरदर्शनाद् यात्राम्  
अकरवं मया यः परिश्रमोऽकारि कारिष्यते वा स यन्निष्फलो न भवेत् तदर्थं  
भिन्नजातीयानां मध्ये मया घोष्यमाणः सुसंवादस्तत्रत्येभ्यो लोकेभ्यो विशेषतो  
मान्येभ्यो नरेभ्यो मया न्यवेद्यत। 3 ततो मम सहचरस्तीतो यद्यपि यूनानीय  
आसीत् तथापि तस्य त्वक्छेदोऽप्यावश्यको न बभूव। 4 यतश्छलेनागता  
अस्मान् दासान् कर्तुम् इच्छवः कतिपया भक्त्वा त्रिष्टुपान् यीशुनास्मभ्यं  
दत्तं स्वातन्त्र्यम् अनुसन्धातुं चारा इव समाजं प्राविशन्। 5 अतः प्रकृते सुसंवादे  
युष्माकम् अधिकारो यत् तिष्ठेत् तदर्थं वयं दण्डैकमपि यावद् आज्ञाग्रहणेन  
तेषां वश्या नाभवाम। 6 परन्तु ये लोका मान्यास्ते ये केचिद् भवेयुस्तानहं न  
गणयामि यत ईश्वरः कस्यापि मानवस्य पक्षपातं न करोति, ये च मान्यास्ते मां  
किमपि नवीनं नाज्ञापयन्। 7 किन्तु छिन्नत्वचां मध्ये सुसंवादप्रचारणस्य  
भारः पितरि यथा समर्पितस्तथैवाच्छिन्नत्वचां मध्ये सुसंवादप्रचारणस्य भारो  
मयि समर्पित इति तै बुबुथे। 8 यतश्छिन्नत्वचां मध्ये प्रेरितत्वकर्मणे यस्य  
या शक्तिः पितरमाश्रितवती तस्यैव सा शक्ति भिन्नजातीयानां मध्ये तस्मै  
कर्मणे मामप्याश्रितवती। 9 अतो मद्यं दत्तम् अनुग्रहं प्रतिज्ञाय स्तम्भा  
इव गणिता ये याकूब् कैफा योहन् चैते सहायतासूचकं दक्षिणहस्तग्रहणं  
विधाय मां बर्णब्बाज्च जगदुः, युवां भिन्नजातीयानां सन्निधिं गच्छतं वयं  
छिन्नत्वचा सन्निधिं गच्छामः, 10 केवलं दरिद्रा युवाभ्यां स्मरणीया इति।  
अतस्तदेव कर्तुम् अहं यते स्म। 11 अपरम् आन्तियखियानगरं पितर आगतेऽहं  
तस्य दोषित्वात् समक्षं तम् अभर्त्सयं। 12 यतः स पूर्वम् अन्यजातीयैः  
सार्द्धम् आहारमकरोत् ततः परं याकूबः समीपात् कतिपयजनेष्वागतेषु

स छिन्नत्वङ्मनुष्येभ्यो भयेन निवृत्य पृथग् अभवत्। 13 ततोऽपरे सर्वे  
यिहूदिनोऽपि तेन सार्द्धं कपटाचारम् अकुर्वन् बर्णबा अपि तेषां कापट्येन  
विषथगाम्य भवत्। 14 ततस्ते प्रकृतसुसंवादरूपे सरलपथे न चरन्तीति  
दृष्ट्वाहं सर्वेषां साक्षात् पितरम् उक्तवान् त्वं यिहूदी सन् यदि यिहूदिमतं  
विहाय भिन्नजातीय इवाचारसि तर्हि यिहूदिमताचरणाय भिन्नजातीयान् कुराः  
प्रवर्त्तयसि? 15 आवां जन्मना यिहूदिनौ भवावो भिन्नजातीयौ पापिनौ न  
भवावः 16 किन्तु व्यवस्थापालनेन मनुष्यः सपुण्यो न भवति केवलं यीशौ  
ख्रीष्टे यो विश्वासस्तेनैव सपुण्यो भवतीति बुद्ध्वावामपि व्यवस्थापालनं विना  
केवलं ख्रीष्टे विश्वासेन पुण्यप्राप्तये ख्रीष्टे यीशौ व्यश्वसिव यतो व्यवस्थापालनेन  
कोऽपि मानवः पुण्यं प्राप्तुं न शक्नोति। 17 परन्तु यीशुना पुण्यप्राप्तये  
यतमानावप्यावां यदि पापिनौ भवावस्तर्हि किं वक्तव्यं? ख्रीष्टः पापस्य  
परिचारक इति? तन्न भवतु। 18 मया यद् भग्नं तद् यदि मया पुनर्निर्मायिते  
तर्हि मयैवात्मदोषः प्रकाश्यते। 19 अहं यद् ईश्वराय जीवामि तदर्थं व्यवस्थया  
व्यवस्थायै अप्रिये। 20 ख्रीष्टेन सार्द्धं कुशे हतोऽस्मि तथापि जीवामि किन्त्वहं  
जीवामीति नहि ख्रीष्टे एव मदन्त जीवति। साम्प्रतं सशरीरेण मया यज्जीवितं  
धायर्यते तत् मम दयाकारिणि मदर्थं स्वीयप्राणत्यागिनि चेश्वरपुत्रे विश्वसता  
मया धार्यर्यते। 21 अहमीश्वरस्यानुग्रहं नावजानामि यस्माद् व्यवस्थया यदि  
पुण्यं भवति तर्हि ख्रीष्टो निरर्थकमप्रियत।

**3** हे निर्बोधा गालातिलोकाः, युष्माकं मध्ये कुशे हत इव यीशुः ख्रीष्टो  
युष्माकं समक्षं प्रकाशित आसीत् अतो यूयं यथा सत्यं वाक्यं न गृहीयत तथा  
केनामुद्दात? 2 अहं युष्मतः कथामेकां जिज्ञासे यूयम् आत्मानं केनालभध्यं?  
व्यवस्थापालनेन किं वा विश्वासवाक्यस्य श्रवणेन? 3 यूयं किम् ईदृग् अबोधा  
यद् आत्मना कर्मारभ्य शरीरेण तत् साधयितुं यतधे? 4 तर्हि युष्माकं गुरुतरो  
दुःखभोगः किं निष्फलो भविष्यति? कुफलयुक्तो वा किं भविष्यति? 5 यो  
युष्मभ्यम् आत्मानं दत्तवान् युष्मन्मध्य आश्वर्याणि कर्माणि च साधितवान्  
स किं व्यवस्थापालनेन विश्वासवाक्यस्य श्रवणेन वा तत् कृतवान्? 6  
लिखितमास्ते, इब्राहीम ईश्वरे व्यश्वसीत् स च विश्वासस्तस्मै पुण्यार्थं गणितो  
बभूव, 7 अतो ये विश्वासाश्रितास्त एवेब्राहीमः सन्ताना इति युष्माभि ज्ञायतां।  
8 ईश्वरो भिन्नजातीयान् विश्वासेन सपुण्यीकरिष्यतीति पूर्वं ज्ञात्वा शास्त्रदाता

पूर्वम् इब्राहीमं सुसंवादं श्रावयन जगाद्, त्वतो भिन्नजातीयाः सर्वं आशिषं प्राप्स्यन्तीति। 9 अतो ये विश्वासाश्रितास्ते विश्वासिनेब्राहीमा सार्द्धम् आशिषं लभन्ते। 10 यावन्तो लोका व्यवस्थायाः कर्मण्याश्रयन्ति ते सर्वे शापाधीना भवन्ति यतो लिखितमास्ते, यथा, "यः कश्चिद् एतस्य व्यवस्थाग्रन्थस्य सर्ववाक्यानि निश्चिद्रं न पालयति स शाप्त इति।" 11 ईश्वरस्य साक्षात् कोऽपि व्यवस्थया सपुण्यो न भवति तद व्यक्तं यतः "पुण्यवान् मानवो विश्वासेन जीविष्यतीति" शास्त्रीयं वचः। 12 व्यवस्था तु विश्वाससम्बन्धिनी न भवति किन्त्वेतानि यः पालयिष्यति स एव तै जीविष्यतीतिनियमसम्बन्धिनी। 13 ख्रीष्णोऽस्मान् परिक्रीय व्यवस्थायाः शापात् मोचितवान् यतोऽस्माकं विनिमयेन स स्वयं शापास्पदमभवत् तदधि लिखितमास्ते, यथा, "यः कश्चित् तरावुल्लम्ब्यते सोऽभिशप्त इति।" 14 तस्माद् ख्रीष्णेन यीशुनेब्राहीम आशी भिन्नजातीयलोकेषु वर्तते तेन वयं प्रतिज्ञातम् आत्मानं विश्वासेन लब्धुं शक्नुमः। 15 हे भ्रातृण मानुषाणां रीत्यनुसारेणाहं कथयामि केनचित् मानवेन यो नियमो निरचायि तस्य विकृति वृद्धिं वर्गं केनापि न क्रियते। 16 परन्त्विब्राहीमे तस्य सन्तानाय च प्रतिज्ञाः प्रति शुश्रुविरे तत्र सन्तानशब्दं बहुवचनान्तम् अभूत्वा तव सन्तानायेत्येकवचनान्तं बभूव स च सन्तानः ख्रीष्ण एव। 17 अतएवाहं वदामि, ईश्वरेण यो नियमः पुरा ख्रीष्मधि निरचायि ततः परं त्रिंशदधिकचतुःशतवत्सरेषु गतेषु स्थापिता व्यवस्था तं नियमं निरर्थकीकृत्य तदीयप्रतिज्ञा लोप्तुं न शक्नोति। 18 यस्मात् सम्पदधिकारो यदि व्यवस्थया भवति तर्हि प्रतिज्ञया न भवति किन्त्वीश्वरः प्रतिज्ञया तदधिकारित्वम् इब्राहीमे ऽददात्। 19 तर्हि व्यवस्था किम्भूता? प्रतिज्ञा यस्मै प्रतिश्रुता तस्य सन्तानस्यागमनं यावद् व्यभिचारनिवारणार्थं व्यवस्थापि दत्ता, सा च द्रौपैरज्ञापिता मध्यस्थस्य करे समर्पिता च। 20 नैकस्य मध्यस्थो विद्यते किन्त्वीश्वर एक एव। 21 तर्हि व्यवस्था किम् ईश्वरस्य प्रतिज्ञानां विरुद्धा? तन्न भवतु। यस्माद् यदि सा व्यवस्था जीवनदानेसमर्थभविष्यत् तर्हि व्यवस्थयैव पुण्यलाभोऽभविष्यत्। 22 किन्तु यीशुख्रीष्णे यो विश्वासस्तत्सम्बन्धियाः प्रतिज्ञायाः फलं यद् विश्वासिलोकेभ्यो दीयते तदर्थं शास्त्रदाता सर्वान् पापाधीनान् गणयति। 23 अतएव विश्वासस्यानागतसमये वयं व्यवस्थाधीनाः सन्तो विश्वासस्योदयं यावद् रुद्धा इवारक्ष्यामहे। 24 इत्थं वयं यद् विश्वासेन

सपुण्यीभवामस्तदर्थं ख्रीष्टस्य समीपम् अस्मान् नेतुं व्यवस्थाग्रथोऽस्माकं  
विनेता बभूव। 25 किन्त्वधुनागते विश्वासे वयं तस्य विनेतुरनधीना अभवाम।  
26 ख्रीष्टे यीशौ विश्वसनात् सर्वे यूयम् ईश्वरस्य सन्ताना जाताः। 27 यूयं  
यावन्तो लोकाः ख्रीष्टे मज्जिता अभवत् सर्वे ख्रीष्टं परिहितवन्तः। 28 अतो  
युष्मन्मध्ये यिहौदियूनानिनो दर्सस्वतन्त्रयो योषापुरुषयोश्च कोऽपि विशेषो  
नास्ति; सर्वे यूयं ख्रीष्टे यीशावेक एव। 29 किञ्च्च यूयं यदि ख्रीष्टस्य भवथ  
तर्हि सुतराम् इब्राहीमः सन्तानाः प्रतिज्ञया सम्पदधिकारिणश्चाध्वे।

**4** अहं वदामि सम्पदधिकारी यावद् बालस्तिष्ठति तावत् सर्वस्वस्याधिपतिः  
सन्नपि स दासात् केनापि विषयेण न विशिष्यते 2 किन्तु पित्रा निरूपितं समयं  
यावत् पालकानां धनाध्यक्षाणाञ्च निघस्तिष्ठति। 3 तद्वद् वयमपि बाल्यकाले  
दासा इव संसारस्याक्षरमालाया अधीना आस्महे। 4 अनन्तरं समये सम्पूर्णतां  
गतवति व्यवस्थाया अधिनीभूतञ्च स्वपुत्रं प्रेषितवान्। 5 यूयं सन्ताना अभवत्  
तत्कारणाद् ईश्वरः स्वपुत्रस्यात्मानां युष्माकम् अन्तःकरणानि प्रहितवान् स  
चात्मा पितः पितरित्याहानं कारयति। 7 अत इदानीं यूयं न दासाः किन्तुः  
सन्ताना एव तस्मात् सन्तानत्वाच्च ख्रीष्टेनेश्वरीयसम्पदधिकारिणोऽप्याध्वे। 8  
अपरञ्च पूर्वं यूयम् ईश्वरं न ज्ञात्वा ये स्वभावतोऽनीश्वरास्तेषां दासत्वेऽतिष्ठत।  
9 इदानीम् ईश्वरं ज्ञात्वा यदि वेश्वरेण ज्ञाता यूयं कथं पुनस्तानि विफलानि  
तुच्छानि चाक्षराणि प्रति परावर्तितुं शक्नुथ? यूयं किं पुनस्तेषां दासा  
भवितुमिच्छथ? 10 यूयं दिवसान् मासान् तिथीन् संवत्सरांश्च सम्मन्यध्वे।  
11 युष्मदर्थं मया यः परिश्रमोऽकारि स विफलो जात इति युष्मानध्यहं  
बिभेमि। 12 हे भ्रातरः, अहं यादृशोऽस्मि यूयमपि तादृशा भवतेति प्रार्थये  
यतोऽहमपि युष्मतुल्योऽभवं युष्माभि र्म म किमपि नापराद्धं। 13 पूर्वमहं  
कलेवरस्य दौर्बल्येन युष्मान् सुसंवादम् अज्ञापयमिति यूयं जानीथ। 14 तदानीं  
मम परीक्षकं शारीरक्लेशं दृष्ट्वा यूयं माम् अवज्ञाय ऋतीयितवन्तस्तन्नहि  
किन्त्वीश्वरस्य दूतमिव साक्षात् ख्रीष्टं यीशुमिव वा मां गृहीतवन्तः। 15  
अतस्तदानीं युष्माकं या धन्यताभवत् सा कक गता? तदानीं यूयं यदि स्वेषां  
नयनान्युत्पात्यं मह्यं दातुम् अशक्यत तर्हि तदप्यकरिष्यतेति प्रमाणम् अहं  
ददामि। 16 साम्प्रतमहं सत्यवादित्वात् किं युष्माकं रिपु जर्तोऽस्मि? 17

ते युष्मत्कृते स्पर्द्धन्ते किन्तु सा स्पद्धा कुत्सिता यतो यूयं तानधि यत्  
 स्पर्द्धधं तदर्थं ते युष्मान् पृथक् कर्तुम् इच्छन्ति। 18 केवलं युष्मत्समीपे  
 ममोपस्थितिसमये तन्हि, किन्तु सर्वदैव भद्रमधि स्पर्द्धनं भद्रं। 19 हे मम  
 बालकाः, युष्मदन्त र्यावत् ख्रीष्टो मूर्तिमान् न भवति तावद् युष्मत्कारणात्  
 पुनः प्रसववेदनेव मम वेदना जायते। 20 अहमिदानीं युष्माकं सन्निधिं  
 गत्वा स्वरान्तरेण युष्मान् सम्भाषितुं कामये यतो युष्मानधि व्याकुलोऽस्मि।  
 21 हे व्यवस्थाधीनताकाङ्क्षिणः यूयं किं व्यवस्थाया वचनं न गृह्णीथ?  
 22 तन्मां वदत। लिखितमास्ते, इब्राहीमो द्वौ पुत्रावासाते तयोरेको दास्यां  
 द्वितीयश्च पत्न्यां जातः। 23 तयो यो दास्यां जातः स शारीरिकनियमेन जज्ञे  
 यश्च पत्न्यां जातः स प्रतिज्ञया जज्ञे। 24 इदमाख्यानं दृष्टन्तस्वरूपं। ते द्वे  
 योषितावीश्वरीयसन्धी तयोरेका सीनयपर्वताद् उत्पन्ना दासजनयित्री च सा  
 तु हाजिरा। 25 यस्माद् हाजिराशब्देनारवदेशस्थसीनयपर्वतो बोध्यते, सा  
 च वर्तमानाया यिरुशालम्पुर्याः सदृशी। यतः स्वबालैः सहिता सा दासत्वं  
 आस्ते। 26 किन्तु स्वर्गीया यिरुशालम्पुरी पत्नी सर्वेषाम् अस्माकं माता  
 चास्ते। 27 यादृशं लिखितम् आस्ते, "वन्ध्ये सन्तानहीने त्वं स्वरं जयजयं  
 कुरु। अप्रसूते त्वयोल्लासो जयाशब्दश्च गीयतां। यत एव सनाथाया योषितः  
 सन्तते गणात्। अनाथा या भवेन्नारी तदपत्यानि भूरिशः॥" 28 हे भ्रातृगण,  
 इम्हाक् इव वयं प्रतिज्ञया जाताः सन्तानाः। 29 किन्तु तदानीं शारीरिकनियमेन  
 जातः पुत्रो यद्दू आत्मिकनियमेन जातं पुत्रम् उपाद्रवत् तथाधुनापि। 30  
 किन्तु शास्त्रे किं लिखितं? "त्वम् इमां दासीं तस्याः पुत्रज्यापसारय यत  
 एष दासीपुत्रः पत्नीपुत्रेण समं नोत्तराधिकारी भविष्यतीति।" 31 अतएव हे  
 भ्रातरः, वयं दास्याः सन्ताना न भूत्वा पात्न्याः सन्ताना भवामः।

**5** ख्रीष्टोऽस्मभ्यं यत् स्वातन्त्र्यं दत्तवान् यूयं तत्र स्थिरास्तिष्ठत दासत्वयुगेन  
 पुन न निबध्यध्वं। 2 पश्यताहं पौलो युष्मान् वदामि यदि छिन्नत्वचो भवथ  
 तर्हि ख्रीष्टेन किमपि नोपकारिष्यध्वे। 3 अपरं यः कश्चित् छिन्नत्वग् भवति स  
 कृत्स्नव्यवस्थायाः पालनम् ईश्वराय धारयतीति प्रमाणं ददामि। 4 युष्माकं  
 यावन्तो लोका व्यवस्थया सपुण्यीभवितुं चेष्टन्ते ते सर्वे ख्रीष्टाद् भ्रष्टा  
 अनुग्रहात् पतिताश्च। 5 यतो वयम् आत्मना विश्वासात् पुण्यलाभाशासिद्धं  
 प्रतीक्षामहे। 6 ख्रीष्टे यीशौ त्वक्छेदात्वक्छेदयोः किमपि गुणं नास्ति किन्तु

प्रेम्ना सफलो विश्वास एव गुणयुक्तः। ७ पूर्वं यूयं सुन्दरम् अधावत किन्त्वदनीं  
 केन बाधां प्राप्य सत्यतां न गृहीथ? ८ युष्माकं सा मति युष्मदाहानकारिण  
 ईश्वरान्ज जाता। ९ विकारः कृत्स्नशकूनां स्वल्पकिण्वेन जसयते। १० युष्माकं  
 मति विकारं न गमिष्यतीत्यहं युष्मानथि प्रभुनाशंसे; किन्तु यो युष्मान्  
 विचारलयति स यः कश्चिद् भवेत् समुचितं दण्डं प्राप्यति। ११ परन्तु हे  
 भ्रातरः, यद्यहम् इदानीम् अपि त्वक्छेदं प्रचारयेयं तर्हि कुत उपद्रवं भुज्जय?  
 तत्कृते कुशं निब्बध्म् अभविष्यत्। १२ ये जना युष्माकं चाज्चल्यं जनयन्ति  
 तेषां छेदनमेव मयाभिलष्यते। १३ हे भ्रातरः, यूयं स्वातन्त्र्यार्थम् आहूता  
 आधे किन्तु तत्स्वातन्त्र्यद्वारेण शारीरिकभावो युष्मान् न प्रविशतु। यूयं  
 प्रेम्ना परस्परं परिचर्या कुरुध्वं। १४ यस्मात् त्वं समीपवासिनि स्ववत् प्रेम  
 कुर्या इत्येकाज्ञा कृत्स्नाया व्यवस्थायाः सारसंग्रहः। १५ किन्तु यूयं यदि  
 परस्परं दंदश्यध्वे ऽशाश्यध्वे च तर्हि युष्माकम् एकोऽन्येन यन्न ग्रस्यते तत्र  
 युष्माभिः सावधानै भवितव्यं। १६ अहं ब्रवीमि यूयम् आत्मिकाचारं कुरुत  
 शारीरिकाभिलाषं मा पूरयत। १७ यतः शारीरिकाभिलाष आत्मनो विपरीतः,  
 आत्मिकाभिलाषश्च शरीरस्य विपरीतः, अनयोरुभयोः परस्परं विरोधो विद्यते  
 तेन युष्माभि यद् अभिलष्यते तन्न कर्तव्यं। १८ यूयं यद्यात्मना विनीयध्वे तर्हि  
 व्यवस्थाया अधीना न भवथ। १९ अपरं परदारगमनं वेश्यागमनम् अशुचिता  
 कामुकता प्रतिमापूजनम् २० इन्द्रजालं शत्रुत्वं विवादोऽन्तर्ज्वलनं क्रोधः  
 कलहोऽनैक्यं २१ पार्थक्यम् ईर्ष्या वधो मत्तत्वं लम्पटत्वमित्यादीनि स्पष्टत्वेन  
 शारीरिकभावस्य कर्माणि सन्ति। पूर्वं यद्वत् मया कथितं तद्वत् पुनरपि  
 कथ्यते ये जना एतादृशानि कर्माण्याचरन्ति तैरीश्वरस्य राज्येऽधिकारः  
 कदाच न लप्यते। २२ किञ्च प्रेमानन्दः शान्तिश्वरसहिष्णुता हितैषिता  
 भद्रत्वं विश्वास्यता तितिक्षा २३ परिमितभोजित्वमित्यादीन्यात्मनः फलानि  
 सन्ति तेषां विरुद्धा कापि व्यवस्था नहि। २४ ये तु ख्रीष्टस्य लोकास्ते  
 रिपुभिरभिलाषैश्च सहितं शारीरिकभावं कुशे निहतवन्तः। २५ यदि वयम्  
 आत्मना जीवामस्तद्वात्मिकाचारोऽस्माभिः कर्तव्यः, २६ दर्पः परस्परं  
 निर्भर्त्सनं द्वेषश्वासमाभिर्न कर्तव्यानि।

**६** हे भ्रातरः, युष्माकं कश्चिद् यदि कस्मिंश्चित् पापे पतति तद्वात्मिकभावयुक्तै  
 युष्माभिस्तितिक्षाभावं विधाय स पुनरुत्थाप्यतां यूयमपि यथा तादृक्षरीक्षायां

न पतथ तथा सावधाना भवत। २ युष्माकम् एकैको जनः परस्य भारं  
 वहत्वनेन प्रकारेण ख्रीष्टस्य विधिं पालयत। ३ यदि कश्चन क्षुद्रः सन् स्वं महान्तं  
 मन्यते तर्हि तस्यात्मवज्चना जायते। ४ अत एकैकेन जनेन स्वकीयकर्मणः  
 परीक्षा क्रियतां तेन परं नालोक्य केवलम् आत्मालोकनात् तस्य श्लघा  
 सम्भविष्यति। ५ यत एकैको जनः स्वकीयं भारं वश्यति। ६ यो जनो  
 धर्मोपदेशं लभते स उपदेष्टारं स्वीयसर्वसम्पत्ते भागिनं करोतु। ७ युष्माकं  
 भ्रान्तिं न भवतु, ईश्वरो नोपहसितव्यः, येन यद् बीजम् उप्यते तेन तज्जातं  
 शस्यं कर्त्तिष्यते। ८ स्वशरीरार्थं येन बीजम् उप्यते तेन शरीराद् विनाशरूपं  
 शस्यं लप्स्यते किन्त्वात्मनः कृते येन बीजम् उप्यते तेनात्मतोऽनन्तजीवितरूपं  
 शस्यं लप्स्यते। (aiōnios g166) ९ सत्कर्मकरणेऽस्माभिरश्रान्तै भवितव्यं  
 यतोऽक्लान्तौस्तिष्ठद्विरस्माभिरुपयुक्तसमये तत् फलानि लप्स्यन्ते। १०  
 अतो यावत् समयस्तिष्ठति तावत् सर्वान् प्रति विशेषतो विश्वासवेशमवासिनः  
 प्रत्यस्माभि हिंताचारः कर्तव्यः। ११ हे भ्रातरः, अहं स्वहस्तेन युष्मान् प्रति  
 कियद्वृहत् पत्रं लिखितवान् तद् युष्माभि दृश्यतां। १२ ये शारीरिकविषये  
 सुदृश्या भवितुमिच्छन्ति ते यद् ख्रीष्टस्य कुशस्य कारणादुपद्रवस्य भागिनो न  
 भवन्ति केवलं तदर्थं त्वक्छेदे युष्मान् प्रवर्त्तयन्ति। १३ ते त्वक्छेदग्राहिणोऽपि  
 व्यवस्थां न पालयन्ति किन्तु युष्मच्छरीरात् श्लाघालाभार्थं युष्माकं त्वक्छेदम्  
 इच्छन्ति। १४ किन्तु येनाहं संसाराय हतः संसारोऽपि मह्यं हतस्तदस्मत्प्रभो  
 योशुख्रीष्टस्य कुशं विनान्यत्र कुत्रापि मम श्लाघनं कदापि न भवतु। १५  
 ख्रीष्टे यीशौ त्वक्छेदात्वक्छेदयोः किमपि गुणं नास्ति किन्तु नवीना सृष्टिरूप  
 गुणयुक्ता। १६ अपरं यावन्तो लोका एतस्मिन् मार्गे चरन्ति तेषाम् ईश्वरीयस्य  
 कृत्स्नस्येसायेलश्च शान्तिं दर्यालाभश्च भूयात्। १७ इतः परं कोऽपि मां न  
 किलश्नातु यस्माद् अहं स्वगात्रे प्रभो योशुख्रीष्टस्य चिह्नानि धारये। १८ हे  
 भ्रातरः अस्माकं प्रभो योशुख्रीष्टस्य प्रसादो युष्माकम् आत्मनि स्थेयात्।  
 तथास्तु।

## इफिषिणः

१ ईश्वरस्येच्छया यीशुख्रीष्टस्य प्रेरितः पौल इफिषनगरस्थान् पवित्रान्  
ख्रीष्टयीशो विश्वासिनो लोकान् प्रति पत्रं लिखति। २ अस्माकं तातस्येश्वरस्य  
प्रभो यीशुख्रीष्टस्य चानुग्रहः शान्तिश्च युष्मासु वर्ततां। ३ अस्माकं प्रभो  
यीशोः ख्रीष्टस्य तात ईश्वरो धन्यो भवतु; यतः स ख्रीष्टेनास्मभ्यं सर्वम्  
आध्यात्मिकं स्वर्गीयवरं दत्तवान्। ४ वयं यत् तस्य समक्षं प्रेम्ना पवित्रा  
निष्कलड़काश्च भवामस्तदर्थं स जगतः सृष्टे पूर्वं तेनास्मान् अभिरोचितवान्,  
निजाभिलषितानुरोधाच्च ५ यीशुना ख्रीष्टेन स्वस्य निमित्तं पुत्रत्वपदेऽस्मान्  
स्वकीयानुग्रहस्य महत्त्वस्य प्रशंसार्थं पूर्वं नियुक्तवान्। ६ तस्माद् अनुग्रहात्  
स येन प्रियतमेन पुत्रेणास्मान् अनुगृहीतवान्, ७ वयं तस्य शोणितेन मुक्तिम्  
अर्थतः पापक्षमां लब्धवन्तः। ८ तस्य य ईदृशोऽनुग्रहनिधिस्तस्मात् सोऽस्मभ्यं  
सर्वविधं ज्ञानं बुद्धिज्ञं बाहुल्यरूपेण वितरितवान्। ९ स्वर्गपृथिव्यो यद्यद्  
विद्यते तत्सर्वं स ख्रीष्टे संग्रहीष्यतीति हितैषिणा १० तेन कृतो यो मनोरथः  
सम्पूर्णतां गतवत्सु समयेषु साधयितव्यस्तमधि स स्वकीयाभिलाषस्य  
निगृहं भावम् अस्मान् ज्ञापितवान्। ११ पूर्वं ख्रीष्टे विश्वासिनो ये वयम्  
अस्मत्तो यत् तस्य महिम्नः प्रशंसा जायते, १२ तदर्थं यः स्वकीयेच्छायाः  
मन्त्रणातः सर्वाणि साधयति तस्य मनोरथाद् वयं ख्रीष्टेन पूर्वं निरूपिताः  
सन्तोऽधिकारिणो जाताः। १३ यूयमपि सत्यं वाक्यम् अर्थतो युष्मत्परित्राणस्य  
सुसंवादं निशम्य तस्मिन्नेव ख्रीष्टे विश्वसितवन्तः प्रतिज्ञातेन पवित्रेणात्मना  
मुद्रयेवाङ्किताश्च। १४ यतस्तस्य महिम्नः प्रकाशाय तेन क्रीतानां लोकानां मुक्ति  
र्यावन्न भविष्यति तावत् स आत्मास्माकम् अधिकारित्वस्य सत्यङ्कारस्य  
पणस्वरूपो भवति। १५ प्रभौ यीशौ युष्माकं विश्वासः सर्वेषु पवित्रलोकेषु  
प्रेम चास्त इति वार्ता श्रुत्वाहमपि १६ युष्मानाथि निरन्तरम् ईश्वरं धन्यं  
वदन् प्रार्थनासमये च युष्मान् स्मरन् वरमिमं याचामि। १७ अस्माकं प्रभो  
यीशुख्रीष्टस्य तातो यः प्रभावाकर ईश्वरः स स्वकीयतत्त्वज्ञानाय युष्मभ्यं  
ज्ञानजनकम् प्रकाशितवाक्यबोधकञ्चात्मानं देयात्। १८ युष्माकं ज्ञानचक्षुषिं  
च दीपित्युक्तानि कृत्वा तस्याहानं कीदृश्या प्रत्याशया सम्बलितं पवित्रलोकानां  
मध्ये तेन दत्तोऽधिकारः कीदृशः प्रभावनिधि विश्वासिषु चास्मासु प्रकाशमानस्य  
१९ तदीयमहापराक्रमस्य महत्वं कीदृग् अनुपमं तत् सर्वं युष्मान् ज्ञापयतु।

20 यतः स यस्याः शक्तेः प्रबलतां ख्रीष्टे प्रकाशयन् मृतगणमध्यात् तम्  
उत्थापितवान्, 21 अधिपतित्वपदं शासनपदं पराक्रमो राजत्वञ्चेतिनामानि  
यावन्ति पदानीह लोके परलोके च विद्यन्ते तेषां सर्वेषाम् ऊर्ध्वे स्वर्गे  
निजदक्षिणपार्श्वे तम् उपवेशितवान्, (aiōn g165) 22 सर्वाणि तस्य चरणयोरधो  
निहितवान् या समितिस्तस्य शरीरं सर्वत्र सर्वेषां पूरयितुः पूरकञ्च भवति तं  
तस्या मूर्द्धानं कृत्वा 23 सर्वेषाम् उपर्युपरि नियुक्तवांश्च सैव शक्तिरस्मास्वपि  
तेन प्रकाशयते।

**2** पुरा यूयम् अपराधैः पापैश्च मृताः सन्तस्तान्याचरन्त इहलोकस्य  
संसारानुसारेणाकाशराज्यस्याधिपतिम् 2 अर्थतः साम्प्रतम् आज्ञालङ्घिवंशेषु  
कर्मकारिणम् आत्मानम् अन्वव्रजत। (aiōn g165) 3 तेषां मध्ये सर्वे  
वयमपि पूर्वं शरीरस्य मनस्कामनायाज्येहां साधयन्तः स्वशरीरस्याभिलाषान्  
आचराम सर्वेऽन्य इव च स्वभावतः क्रोधभजनान्यभवाम। 4 किन्तु  
करुणानिधिरीश्वरो येन महाप्रेम्नास्मान् दयितवान् 5 तस्य स्वप्रेम्नो बाहुल्याद्  
अपराधै मृतानप्यस्मान् ख्रीष्टेन सह जीवितवान् यतोऽनुग्रहाद् यूयं परित्राणं  
प्राप्ताः। 6 स च ख्रीष्टेन यीशुनास्मान् तेन सार्द्धम् उत्थापितवान् स्वर्ग  
उपवेशितवांश्च। 7 इत्थं स ख्रीष्टेन यीशुनास्मान् प्रति स्वहितैषितया भावियुगेषु  
स्वकीयानुग्रहस्यानुपमं निधिं प्रकाशयितुम् इच्छति। (aiōn g165) 8 यूयम्  
अनुग्रहाद् विश्वासेन परित्राणं प्राप्ताः, तच्च युष्मन्मूलकं नहि किन्त्वीश्वरस्यैव  
दानं, 9 तत् कर्मणां फलम् अपि नहि, अतः केनापि न श्लाघितव्यं। 10 यतो  
वयं तस्य कार्यं प्राग् ईश्वरेण निरूपिताभिः सत्क्रियाभिः कालयापनाय ख्रीष्टे  
यीशौ तेन मृष्टाश्च। 11 पुरा जन्मना भिन्नजातीया हस्तकृतं त्वक्छेदं प्राप्तै  
लोकैश्चाच्छिन्नत्वच इतिनाम्ना ख्याता ये यूयं तै युष्माभिरिदं स्मर्तव्यं 12  
यत् तस्मिन् समये यूयं ख्रीष्टाद् भिन्ना इस्यायेललोकानां सहवासाद् दूरस्थाः  
प्रतिज्ञासम्बलितनियमानां बहिः रित्थाः सन्तो निराशा निरीश्वराश्च जगत्याध्वम्  
इति। 13 किन्त्वधूना ख्रीष्टे यीशावाश्रयं प्राप्य पुरा दूरवर्त्तिनो यूयं ख्रीष्टस्य  
शोणितेन निकटवर्त्तिनोऽभवत। 14 यतः स एवास्माकं सन्धिः स द्वयम्  
एकोकृतवान् शत्रुतारूपिणीं मध्यवर्त्तिनीं प्रभेदकभित्तिं भग्नवान् दण्डाज्ञायुक्तं  
विधिशास्त्रं स्वशरीरेण लुप्तवांश्च। 15 यतः स सन्धिं विधाय तौ द्वौ स्वस्मिन्  
एकं नुतनं मानवं कर्तुं 16 स्वकीयकुशे शत्रुतां निहत्य तेनैवैकस्मिन् शरीरे

तयो द्र्योरीश्वरेण सन्धिं कारयितुं निश्चितवान्। १७ स चागत्य दूर्वर्त्तिनो  
युष्मान् निकटवर्त्तिनोऽस्मांश्च सन्धे मङ्गलवार्ता ज्ञापितवान्। १८ यतस्तस्माद्  
उभयपक्षीया वयम् एकेनात्मना पितुः समीपं गमनाय सामर्थ्यं प्राप्तवन्तः।  
१९ अत इदानीं यूयम् असम्पर्कीया विदेशिनश्च न तिष्ठन्तः पवित्रलोकैः  
सहवासिन ईश्वरस्य वेशमवासिनश्चाध्वे। २० अपरं प्रेरिता भविष्यद्वादिनश्च यत्र  
भित्तिमूलस्वरूपास्तत्र यूयं तस्मिन् मूले निचीयध्वे तत्र च स्वयं यीशुः ख्रीष्टः  
प्रधानः कोणस्थप्रस्तरः। २१ तेन कृत्स्ना निर्मितिः संग्रथ्यमाना प्रभोः पवित्रं  
मन्दिरं भवितुं वद्धते। २२ यूयमपि तत्र संग्रथ्यमाना आत्मनेश्वरस्य वासस्थानं  
भवथ।

**३** अतो हेतो भिन्नजातीयानां युष्माकं निर्मितं यीशुख्रीष्टस्य बन्दी यः सोऽहं  
पौलो ब्रवीमि। २ युष्मदर्थम् ईश्वरेण मह्यं दत्तस्य वरस्य नियमः कीदृशस्तद्  
युष्माभिरश्रावीति मन्ये। ३ अर्थतः पूर्वं मया संक्षेपेण यथा लिखितं तथाहं  
प्रकाशितवाक्येनेश्वरस्य निगृहं भावं ज्ञापितोऽभवं। ४ अतो युष्माभिस्तत्  
पठित्वा ख्रीष्टमधि तस्मिन्निगृहे भावे मम ज्ञानं कीदृशं तद् भोत्स्यते।  
५ पूर्वयुगेषु मानवसन्तानासं ज्ञापिता नासन् किन्तवधुना स भावस्तस्य  
पवित्रान् प्रेरितान् भविष्यद्वादिनश्च प्रत्यात्मना प्रकाशितोऽभवत्; ६ अर्थत  
ईश्वरस्य शक्तेः प्रकाशात् तस्यानुग्रहेण यो वरो मह्यम् अदायि तेनाहं यस्य  
सुसंवादस्य परिचारकोऽभवं, ७ तद्वारा ख्रीष्टेन भिन्नजातीया अन्यैः सार्द्धम्  
एकाधिकारा एकशरीरा एकस्याः प्रतिज्ञाया अंशिनश्च भविष्यन्तीति। ८ सर्वेषां  
पवित्रलोकानां क्षुद्रतमाय मह्यं वरोऽयम् अदायि यद् भिन्नजातीयानां मध्ये  
बोधागयस्य गुणनिधेः ख्रीष्टस्य मङ्गलवार्ता प्रचारयामि, ९ कालावस्थातः  
पूर्वस्माच्च यो निगृहभाव ईश्वरे गुप्त आसीत् तदीयनियमं सर्वान् ज्ञापयामि।  
(aiōn g165) १० यत ईश्वरस्य नानारूपं ज्ञानं यत् साम्प्रतं समित्या स्वर्गे  
प्राधान्यपराक्रमयुक्तानां दूतानां निकटे प्रकाश्यते तदर्थं स यीशुना ख्रीष्टेन  
सर्वाणि सृष्टवान्। ११ यतो वयं यस्मिन् विश्वस्य दृढभक्त्या निर्भयताम्  
ईश्वरस्य समागमे सामर्थ्यञ्च (aiōn g165) १२ प्राप्तवन्तस्तमस्माकं प्रभुं  
यीशुं ख्रीष्टमधि स कालावस्थायाः पूर्वं तं मनोरथं कृतवान्। १३ अतोऽहं  
युष्मनिर्मितं दुःखभोगेन क्लान्तिं यन्न गच्छामीति प्रार्थये यतस्तदेव  
युष्माकं गौरवं। १४ अतो हेतोः स्वर्गपृथिव्योः स्थितः कृत्स्नो वंशो यस्य

नाम्ना विख्यातस्तम् १५ अस्मत्प्रभो र्यशुखीष्टस्य पितरमुदिश्याहं जानुनी  
पातयित्वा तस्य प्रभावनिधितो वरमिमं प्रार्थये। १६ तस्यात्मना युष्माकम्  
आन्तरिकपुरुषस्य शक्ते वृद्धिः क्रियतां। १७ ख्रीष्टस्तु विश्वासेन युष्माकं  
हृदयेषु निवसतु। प्रेमणि युष्माकं बद्धमूलत्वं सुस्थिरत्वज्च भवतु। १८ इत्थं  
प्रस्थताया दीर्घताया गभीरताया उच्चतायाश्च बोधाय सर्वैः पवित्रलोकैः  
प्राप्यं सामर्थ्यं युष्माभिः लभ्यतां, १९ ज्ञानातिरिक्तं ख्रीष्टस्य प्रेम ज्ञायताम्  
ईश्वरस्य सम्पूर्णवृद्धिपर्यन्तं युष्माकं वृद्धि भवतु च। २० अस्माकम् अन्तरे  
या शक्तिः प्रकाशते तथा सब्वातिरिक्तं कर्म कुर्वन् अस्माकं प्रार्थनां  
कल्पनाज्यातिक्रमितुं यः शक्नोति २१ ख्रीष्टयीशुना समिते मध्ये सर्वेषु युगेषु  
तस्य धन्यवादो भवतु। इति। (aiōn g165)

४ अतो बन्दिरहं प्रभो नाम्ना युष्मान् विनये यूयं येनाह्ननेनाहृतास्तदुपयुक्तरूपेण  
२ सर्वथा नम्रतां मृदुतां तितिक्षां परस्परं प्रम्ना सहिष्णुताज्याचरत। ३  
प्रणयबन्धनेन चात्मन ऐक्यं रक्षितुं यतध्वं। ४ यूयम् एकशरीरा एकात्मानश्च  
तद्वद् आह्ननेन यूयम् एकप्रत्याशाप्राप्तये समाहृताः। ५ युष्माकम् एकः प्रभुरेको  
विश्वास एकं मज्जनं, सर्वेषां तातः ६ सर्वोपरिस्थः सर्वव्यापी सर्वेषां  
युष्माकं मध्यवर्तीं चैक ईश्वर आस्ते। ७ किन्तु ख्रीष्टस्य दानपरिमाणानुसाराद्  
अस्माकम् एकैकस्मै विशेषो वरोऽदायि। ८ यथा लिखितम् आस्ते, "ऊर्द्ध्वम्  
आरुह्य जेतृन् स विजित्य बन्दिनोऽकरोत्। ततः स मनुजेभ्योऽपि स्वीयान्  
व्यश्राणयद् वरान्॥" ९ ऊर्द्ध्वम् आरुह्येतिवाक्यस्यायमर्थः स पूर्वं पृथिवीरूपं  
सर्वाधःस्थितं स्थानम् अवतीर्णवान्; १० यश्चावतीर्णवान् स एव स्वर्गाणाम्  
उपर्युपर्यास्थवान् यतः सर्वाणि तेन पूरयितव्यानि। ११ स एव च कांश्चन  
प्रेरितान् अपरान् भविष्यद्वादिनोऽपरान् सुसंवादप्रचारकान् अपरान् पालकान्  
उपदेशकांश्च नियुक्तवान्। १२ यावद् वयं सर्वे विश्वासस्येश्वरपुत्रविषयकस्य  
तत्त्वज्ञानस्य चैक्यं सम्पूर्णं पुरुषर्थज्यार्थतः ख्रीष्टस्य सम्पूर्णपरिमाणस्य समं  
परिमाणं न प्राप्नुमस्तावत् १३ स परिचर्याकर्मसाधनाय ख्रीष्टस्य शरीरस्य  
निष्ठायै च पवित्रलोकानां सिद्धतायास्तादृशम् उपायं निश्चितवान्। १४ अतएव  
मानुषाणां चातुरीतो भ्रमकधूर्ततायाश्छलाच्च जातेन सर्वेण शिक्षावायुना  
वयं यद् बालका इव दोलायमाना न भ्राम्याम इत्यस्माभि र्यतितव्यं, १५  
प्रेम्ना सत्यताम् आचरद्धिः सर्वविषये ख्रीष्टम् उद्दिश्य वर्द्धितव्यज्य, यतः स

मूर्दा, 16 तस्माच्चैकैकस्याङ्गस्य स्वस्वपरिमाणानुसारेण साहाय्यकरणाद्  
 उपकारकैः सर्वैः सन्धिभिः कृत्स्नस्य शरीरस्य संयोगे सम्मिलने च जाते  
 प्रेम्ना निष्ठां लभमानं कृत्स्नं शरीरं वृद्धिं प्राप्नोति। 17 युष्मान् अहं  
 प्रभुनेदं ब्रवीम्यादिशामि च, अन्ये भिन्नजातीया इव यूयं पून मर्चिरत।  
 18 यतस्ते स्वमनोमायाम् आचरन्त्यान्तरिकाज्ञानात् मानसिककाठिन्याच्च  
 तिमिरावृतबुद्ध्य ईश्वरीयजीवनस्य बगीर्भूताश्च भवन्ति, 19 स्वान् चैतन्यशून्यान्  
 कृत्वा च लोभेन सर्वविधाशौचाचरणाय लम्पटतायां स्वान् समर्पितवन्तः।  
 20 किन्तु यूयं ख्रीष्टं न तादृशं परिचितवन्तः, 21 यतो यूयं तं श्रुतवन्तो या  
 सत्या शिक्षा यीशुतो लभ्या तदनुसारात् तदीयोपदेशं प्राप्तवन्तश्चेति मन्ये। 22  
 तस्मात् पूर्वकालिकाचारकारी यः पुरातनपुरुषो मायाभिलाषै नश्यति तं  
 त्यक्त्वा युष्माभि मानसिकभावो नूतनीकर्त्तव्यः, 23 यो नवपुरुष ईश्वरानुरूपेण  
 पुण्येन सत्यतासहितेन 24 धार्मिकत्वेन च सृष्टः स एव परिधातव्यश्च। 25  
 अतो यूयं सर्वे मिथ्याकथनं परित्यज्य समीपवासिभिः सह सत्यालापं कुरुत  
 यतो वयं परस्परम् अङ्गप्रत्यङ्गा भवामः। 26 अपरं क्रोधे जाते पापं मा  
 कुरुध्वम्, अशान्ते युष्माकं रोषेसूर्योऽस्तं न गच्छतु। 27 अपरं शयताने  
 स्थानं मा दत्त। 28 चोरः पुनश्चैर्यं न करोतु किन्तु दीनाय दाने सामर्थ्यं  
 यज्जायते तदर्थं स्वकराभ्यां सदृत्या परिश्रमं करोतु। 29 अपरं युष्माकं  
 वदनेभ्यः कोऽपि कदालापो न निर्गच्छतु, किन्तु येन श्रोतुरुपकारो जायते  
 तादृशः प्रयोजनीयनिष्ठायै फलदायक आलापो युष्माकं भवतु। 30 अपरञ्च  
 यूयं मुक्तिदिनपर्यन्तम् ईश्वरस्य येन पवित्रेणात्मना मुद्र्याङ्किता अभवत  
 तं शोकान्वितं मा कुरुत। 31 अपरं कटुवाक्यं रोषः कोषः कलहो निन्दा  
 सर्वविधद्वेषश्वैतानि युष्माकं मध्याद् दूरीभवन्तु। 32 यूयं परस्परं हितैषिणः  
 कोमलान्तःकरणाश्च भवत। अपरम् ईश्वरः ख्रीष्णेन यद्वद् युष्माकं दोषान्  
 क्षमितवान् तद्वद् यूयमपि परस्परं क्षमध्वं।

**5** अतो यूयं प्रियबालका इवेश्वरस्यानुकारिणो भवत, 2 ख्रीष्ट इव प्रेमाचारं  
 कुरुत च, यतः सोऽस्मासु प्रेम कृत्वान् अस्माकं विनिमयेन चात्मनिवेदनं  
 कृत्वा ग्राह्यसुगन्धार्थकम् उपहारं बलिज्वेश्वराच दत्तवान्। 3 किन्तु वेश्यागमनं  
 सर्वविधाशौचक्रिया लोभश्चैतेषाम् उच्चारणमपि युष्माकं मध्ये न भवतु, एतदेव  
 पवित्रलोकानाम् उचितं। 4 अपरं कुत्सितालापः प्रलापः श्लेषोक्तिश्च न भवतु

यत एतान्यनुचितानि किन्त्वीश्वरस्य धन्यवादो भवतु। ५ वेश्याम्पशौचाचारी  
 देवपूजक इव गण्यो लोभी चैतेषां कोषि ख्रीष्टस्य राज्येऽर्थत ईश्वरस्य राज्ये  
 कमप्यथिकारं न प्राप्यतीति युष्माभिः सम्यक् ज्ञायतां। ६ अनर्थकवाक्येन  
 कोऽपि युष्मान् न वञ्चयतु यतस्तादृगाचारहेतोरनाज्ञाग्राहिषु लोकेष्वीश्वरस्य  
 कोपो वर्तते। ७ तस्माद् यूयं तैः सहभागिनो न भवत। ८ पूर्वं यूयम्  
 अन्धकारस्वरूपा आधं किन्त्वदानीं प्रभुना दीप्तिस्वरूपा भवथ तस्माद्  
 दीप्तेः सन्ताना इव समाचरत। ९ दीप्ते र्यत् फलं तत् सर्वविधितैषितायां  
 धर्मे सत्यालापे च प्रकाशते। १० प्रभवे यद् रोचते तत् परीक्षाध्वं। ११ यूयं  
 तिमिरस्य विफलकर्मणाम् अंशिनो न भूत्वा तेषां दोषित्वं प्रकाशयत। १२  
 यतस्ते लोका रहमि यद् यद् आचरन्ति तदुच्चारणम् अपि लज्जाजनकं। १३  
 यतो दीप्त्या यद् यत् प्रकाशयते तत् तया चकास्यते यच्च चकास्ति तद्  
 दीप्तिस्वरूपं भवति। १४ एतत्कारणाद् उक्तम् आस्ते, "हे निद्रित प्रबुध्यस्व  
 मृतेभ्यश्चोत्थितिं कुरु। तत्कृते सूर्यवत् ख्रीष्टः स्वयं त्वां द्योतयिष्यति।"  
 १५ अतः सावधाना भवत, अज्ञाना इव माचरत किन्तु ज्ञानिन इव सतर्कम्  
 आचरत। १६ समयं बहुमूल्यं गणयध्वं यतः काला अभद्राः। १७ तस्माद् यूयम्  
 अज्ञाना न भवत किन्तु प्रभोरभिमतं किं तदवगता भवत। १८ सर्वनाशजनकेन  
 सुरापानेन मत्ता मा भवत किन्त्वात्मना पूर्यध्वं। १९ अपरं गीतै गर्नैः  
 पारमार्थिककीर्तनैश्च परस्परम् आलपन्तो मनसा सार्द्धं प्रभुम् उद्दिश्य गायत  
 वादयत च। २० सर्वदा सर्वविषयेऽस्मतप्रभो यीशोः ख्रीष्टस्य नाम्ना तातम्  
 ईश्वरं धन्यं वदत। २१ यूयम् ईश्वराद् भीताः सन्त अन्येऽपरेषां वशीभूता  
 भवत। २२ हे योषितः, यूयं यथा प्रभोस्तथा स्वस्वस्वामिनो वशङ्गता भवत।  
 २३ यतः ख्रीष्टो यद्वत् समिते मूर्द्धा शरीरस्य त्राता च भवति तद्वत् स्वामी  
 योषितो मूर्द्धा। २४ अतः समिति यद्वत् ख्रीष्टस्य वशीभूता तद्वद् योषिद्विरपि  
 स्वस्वस्वामिनो वशता स्वीकर्तव्या। २५ अपरज्च हे पुरुषाः, यूयं ख्रीष्ट इव  
 स्वस्वयोषित्सु प्रीयध्वं। २६ स ख्रीष्टोऽपि समितौ प्रीतवान् तस्याः कृते च  
 स्वप्राणान् त्यक्तवान् यतः स वाक्ये जलमज्जनेन तां परिष्कृत्य पावयितुम् २७  
 अपरं तिलकवल्यादिविहीनां पवित्रां निष्कलङ्काज्य तां समितिं तेजस्विनीं  
 कृत्वा स्वहस्ते समर्पयितुज्याभिलषितवान्। २८ तस्मात् स्वतनुवत् स्वयोषिति  
 प्रेमकरणं पुरुषस्योचितं, येन स्वयोषिति प्रेम क्रियते तेनात्मप्रेम क्रियते।

२९ कोऽपि कदापि न स्वकीयां तनुम् ऋतीयितवान् किन्तु सर्वे तां विभ्रति  
पुष्णन्ति च। ख्रीष्टोऽपि समितिं प्रति तदेव करोति, ३० यतो वयं तस्य  
शरीरस्याङ्गानि मांसास्थीनि च भवामः। ३१ एतदर्थं मानवः स्वमातापितरौ  
परित्यज्य स्वभार्यायाम् आसंक्षयति तौ द्वौ जनावेकाङ्गौ भविष्यतः। ३२  
एतन्निगूढवाक्यं गुरुतरं मया च ख्रीष्टसमितीं अधि तद् उच्यते। ३३ अतएव  
युष्माकम् एकैको जन आत्मवत् स्वयोषिति प्रीयतां भार्यापि स्वामिनं  
समादर्तु यततां।

**६** हे बालकाः, यूयं प्रभुम् उद्दिश्य पित्रोराजाग्राहिणो भवत यतस्तत्  
न्याय्यं। २ त्वं निजपितरं मातरञ्च सम्मन्यस्वेति यो विधिः स प्रतिजायुक्तः  
प्रथमो विधिः ३ फलतस्तस्मात् तव कल्याणं देशे च दीर्घकालम् आयु  
भविष्यतीति। ४ अपरं हे पितरः, यूयं स्वबालकान् मा रोषयत किन्तु  
प्रभो विनीत्यादेशाभ्यां तान् विनयत। ५ हे दासाः, यूयं ख्रीष्टम् उद्दिश्य  
सभयाः कम्पान्विताश्च भूत्वा सरलान्तःकरणैरैहिकप्रभूनाम् आज्ञाग्राहिणो  
भवत। ६ दृष्टिगोचरीयपरिचर्यया मानुषेभ्यो रोचितुं मा यतध्वं किन्तु  
ख्रीष्टस्य दासा इव निविष्टमनोभिरीश्वरस्येच्छां साधयत। ७ मानवान् अनुद्दिश्य  
प्रभुमेवोद्दिश्य सद्ग्रावेन दास्यकर्म कुरुध्वं। ८ दासमुक्तयो येन यत् सत्कर्म  
क्रियते तेन तस्य फलं प्रभुतो लप्स्यत इति जानीत च। ९ अपरं हे  
प्रभवः, युष्माभि र्भर्त्सनं विहाय तान् प्रति न्याय्याचरणं क्रियतां यश्च  
कस्यापि पक्षपातं न करोति युष्माकमपि तादृश एकः प्रभुः स्वर्गे विद्यत इति  
ज्ञायतां। १० अधिकन्तु हे भ्रातरः, यूयं प्रभुना तस्य विक्रमयुक्तशक्त्या च  
बलवन्तो भवत। ११ यूयं यत् शयतानश्छलानि निवारयितुं शक्नुथ तदर्थम्  
ईश्वरीयसुसज्जां परिथद्ध्वं। १२ यतः केवलं रक्तमांसाभ्याम् इति नहि  
किन्तु कर्तृत्वपराक्रमयुक्तैस्तिमिराज्यस्येहलोकस्याधिपतिभिः स्वर्गोद्भवै  
दुष्टात्मभिरेव सार्द्धम् अस्माभि युद्धं क्रियते। (aiōn g165) १३ अतो हेतो  
यूयं यया संकुले दिनेऽवस्थातुं सर्वाणि पराजित्य दृढाः स्थातुञ्च शक्यथ  
ताम् ईश्वरीयसुसज्जां गृहीत। १४ वस्तुतस्तु सत्यत्वेन शृङ्खलेन कटिं  
बद्ध्वा पुण्येन वर्मणा वक्ष आच्छाद्य १५ शान्ते: सुवार्तया जातम् उत्साहं  
पादुकायुगलं पदे समर्प्य तिष्ठत। १६ येन च दुष्टात्मनोऽग्निबाणान् सर्वान्  
निर्वापयितुं शक्यथ तादृशां सर्वाच्छादकं फलकं विश्वासं धारयत। १७

शिरस्त्रं परित्राणम् आत्मनः खड्गञ्चेष्वरस्य वाक्यं धारयत। 18 सर्वसमये  
सर्व्याचनेन सर्वप्रार्थनेन चात्मना प्रार्थनां कुरुध्वं तदर्थं दृढाकाङ्क्षया  
जाग्रतः सर्वेषां पवित्रलोकानां कृते सदा प्रार्थनां कुरुध्वं। 19 अहञ्च  
यस्य सुसंवादस्य शृङ्खलबद्धः प्रचारकदूतोऽस्मि तम् उपयुक्तेनोत्साहेन  
प्रचारयितुं यथा शक्नुयां 20 तथा निर्भयेन स्वरेणोत्साहेन च सुसंवादस्य  
निगृह्वाक्यप्रचाराय वक्तृता यत् मद्यां दीयते तदर्थं ममापि कृते प्रार्थनां  
कुरुध्वं। 21 अपरं मम यावस्थास्ति यच्च मया क्रियते तत् सर्वं यद् युष्माभि  
ज्ञायते तदर्थं प्रभुना प्रियभ्राता विश्वास्यः परिचारकश्च तुखिको युष्मान् तत्  
ज्ञापयिष्यति। 22 यूयं यद् अस्माकम् अवस्थां जानीथ युष्माकं मनांसि च यत्  
सान्त्वनां लभन्ते तदर्थमेवाहं युष्माकं सन्निधिं तं प्रेषितवान। 23 अपरम् ईश्वरः  
प्रभु यीशुख्नीष्टश्च सर्वेभ्यो भ्रातृभ्यः शान्तिं विश्वाससहितं प्रेम च देयात्। 24 ये  
केचित् प्रभौ यीशुख्नीष्टेऽक्षयं प्रेम कुर्वन्ति तान् प्रति प्रसादो भूयात्। तथास्तु।

## फिलिपिनः

**१** पौलीमथिनामानौ यीशुख्रीष्टस्य दासौ फिलिपिनगरस्थान् ख्रीष्टयीशोः  
सर्वान् पवित्रलोकान् समितेरध्यक्षान् परिचारकांश्च प्रति पत्रं लिखतः । २  
अस्माकं तात ईश्वरः प्रभु यीशुख्रीष्टश्च युष्मभ्यं प्रसादस्य शान्तेश्च भोगं  
देयास्तां । ३ अहं निरन्तरं निजसर्वप्रार्थनासु युष्माकं सर्वेषां कृते सानन्दं  
प्रार्थनां कुर्वन् ४ यति वारान् युष्माकं स्मरामि तति वारान् आ प्रथमाद् अद्य  
यावद् ५ युष्माकं सुसंवादभागित्वकारणाद् ईश्वरं धन्यं वदामि । ६ युष्मन्मध्ये  
येनोत्तमं कर्म्म कर्तुम् आरम्भं तेनैव यीशुख्रीष्टस्य दिनं यावत् तत् साधयिष्यत  
इत्यस्मिन् दृढविश्वासो ममास्ते । ७ युष्मान् सर्वान् अधि मम तादृशो भावो  
यथार्थो यतोऽहं कारावस्थायां प्रत्युत्तरकरणे सुसंवादस्य प्रामाण्यकरणे च  
युष्मान् सर्वान् मया सार्द्धम् एकानुग्रहस्य भागिनो मत्वा स्वहृदये धारयामि । ८  
अपरम् अहं ख्रीष्टयीशोः स्नेहवत् स्नेहेन युष्मान् कीदृशं काङ्क्षामि तदधीश्वरो  
मम साक्षी विद्यते । ९ मया यत् प्रार्थ्यते तद् इदं युष्माकं प्रेम नित्यं वृद्धिं  
गत्वा १० ज्ञानस्य विशिष्टानां परीक्षिकायाश्च सर्वविधबुद्धे बहुल्यं फलतु, ११  
ख्रीष्टस्य दिनं यावद् युष्माकं सारल्यं निर्विघ्नत्वज्य भवतु, ईश्वरस्य गौरवाय  
प्रशंसायै च यीशुना ख्रीष्टेन पुण्यफलानां पूर्णता युष्मभ्यं दीयताम् इति । १२  
हे भ्रातरः, मां प्रति यद् यद् घटितं तेन सुसंवादप्रचारस्य बाधा नहि किन्तु  
वृद्धिरेव जाता तद् युष्मान् ज्ञापयितुं कामयेऽहं । १३ अपरम् अहं ख्रीष्टस्य कृते  
बद्धोऽस्मीति राजपुर्याम् अन्यस्थानेषु च सर्वेषां निकटे सुस्पष्टम् अभवत्, १४  
प्रभुसम्बन्धीया अनेके भ्रातरश्च मम बन्धनाद् आश्वासं प्राप्य वर्द्धमानेनोत्साहेन  
निःक्षोभं कथां प्रचारयन्ति । १५ केचिद् द्वेषाद् विरोधाच्चापेर केचिच्य सद्भावात्  
ख्रीष्टं घोषयन्ति; १६ ये विरोधात् ख्रीष्टं घोषयन्ति ते पवित्रभावात् तन्न  
कुर्वन्तो मम बन्धनानि बहुतरक्लोशदायीनि कर्तुम् इच्छन्ति । १७ ये च  
प्रेमा घोषयन्ति ते सुसंवादस्य प्रामाण्यकरणेऽहं नियुक्तोऽस्मीति ज्ञात्वा तत्  
कुर्वन्ति । १८ किं बहुना? कापट्यात् सरलभावाद् वा भवेत्, येन केनचित्  
प्रकारेण ख्रीष्टस्य घोषणा भवतीत्यस्मिन् अहम् आनन्दाम्यानन्दिष्यामि च ।  
१९ युष्माकं प्रार्थनया यीशुख्रीष्टस्यात्मनश्चोपकारेण तत् मनिस्तारजनकं  
भविष्यतीति जानामि । २० तत्र च ममाकाङ्क्षा प्रत्याशा च सिद्धिं गमिष्यति  
फलतोऽहं केनापि प्रकारेण न लज्जिष्ये किन्तु गते सर्वस्मिन् काले यद्वत्

तद्वद् इदानीमपि सम्पूर्णोत्साहद्वारा मम शरीरेण ख्रीष्टस्य महिमा जीवने  
मरणे वा प्रकाशिष्यते। 21 यतो मम जीवनं ख्रीष्टाय मरणञ्च लाभाय। 22  
किन्तु यदि शरीरे मया जीवितव्यं तर्हि तत् कर्मफलं फलिष्यति तस्मात् किं  
वरितव्यं तन्मया न ज्ञायते। 23 द्वाभ्याम् अहं सम्पीडये, देहवासत्यजनाय  
ख्रीष्टेन सहवासाय च ममाभिलाषो भवति यतस्तत् सर्वोत्तमं। 24 किन्तु देहे  
ममावस्थित्या युष्माकम् अधिकप्रयोजनं। 25 अहम् अवस्थास्ये युष्माभिः  
सर्वैः सार्द्धम् अवस्थितिं करिष्ये च तया च विश्वासे युष्माकं वृद्ध्यानन्दौ  
जनिष्येते तदहं निश्चितं जानामि। 26 तेन च मत्तोऽर्थतो युष्मत्समीपे मम  
पुनरुपस्थितत्वात् यूयं ख्रीष्टेन यीशुना बहुतरम् आहादं लप्यथ्वे। 27 यूयं  
सावधाना भूत्वा ख्रीष्टस्य सुसंवादस्योपयुक्तम् आचारं कुरुथ्वं यतोऽहं युष्मान्  
उपागत्य साक्षात् कुर्वन् किं वा दूरे तिष्ठन् युष्माकं यां वार्ता श्रोतुम् इच्छामि  
सेयं यूयम् एकात्मानस्तिष्ठथ, एकमनसा सुसंवादसम्बन्धीयविश्वासस्य पक्षे  
यतध्वे, विपक्षैश्च केनापि प्रकारेण न व्याकुलीक्रियध्वं इति। 28 तत् तेषां  
विनाशस्य लक्षणं युष्माकञ्चेश्वरदत्तं परित्राणस्य लक्षणं भविष्यति। 29 यतो  
येन युष्माभिः ख्रीष्टे केवलविश्वासः क्रियते तन्नहि किन्तु तस्य कृते क्लेशोऽपि  
सह्यते तादृशो वरः ख्रीष्टस्यानुरोधाद् युष्माभिः प्रापि, 30 तस्मात् मम यादृशं  
युद्धं युष्माभिरदर्शि साम्प्रतं श्रूयते च तादृशं युद्धं युष्माकम् अपि भवति।

**2** ख्रीष्टाद् यदि किमपि सान्त्वनं कश्चित् प्रेमजातो हर्षः किञ्चिद् आत्मनः  
समभागित्वं काचिद् अनुकम्पा कृपा वा जायते तर्हि यूयं ममाहादं पूरयन्त  
2 एकभावा एकप्रेमाण एकमनस एकचेष्टाश्च भवत। 3 विरोधाद् दर्पाद् वा  
किमपि मा कुरुत किन्तु नम्रतया स्वेभ्योऽपरान् विशिष्टान् मन्यध्वं। 4 केवलम्  
आत्महिताय न चेष्टमानाः परहितायापि चेष्टध्वं। 5 ख्रीष्टस्य यीशो र्यादृशः  
स्वभावो युष्माकम् अपि तादृशो भवतु। 6 स ईश्वररूपी सन् स्वकीयाम्  
ईश्वरतुल्यतां श्लाघास्पदं नामन्यत, 7 किन्तु स्वं शून्यं कृत्वा दासरूपी बभूव  
नराकृतिं लेभे च। 8 इत्थं नरमूर्तिम् आश्रित्य नम्रतां स्वीकृत्य मृत्योरर्थतः  
कृशीयमृत्योरेव भोगायाज्ञाग्राही बभूव। 9 तत्कारणाद् ईश्वरोऽपि तं सर्वोन्नतं  
चकार यच्च नाम सर्वेषां नाम्नां श्रेष्ठं तदेव तस्मै ददौ, 10 ततस्तस्मै  
यीशुनाम्ने स्वर्गमर्त्यपातालस्थितैः सर्वैः जनुपातः कर्तव्यः, 11 तातस्थेश्वरस्य  
महिमे च यीशुख्रीष्टः प्रभुरिति जिह्वाभिः स्वीकर्तव्यं। 12 अतो हे प्रियतमाः,

युष्माभि र्यद्रूत् सर्वदा क्रियते तद्रूत् केवले ममोपस्थितिकाले तन्नहि  
 किन्त्वदानीम् अनुपस्थितेऽपि मयि बहुतरयत्नेनाज्ञां गृहीत्वा भयकम्पाभ्यां  
 स्वस्वपरित्राणं साध्यतां। 13 यत ईश्वर एव स्वकीयानुरोधाद् युष्मन्मध्ये  
 मनस्कामनां कर्मसिद्धिङ्च विदधाति। 14 यूयं कलहविवादर्विजतम् आचारं  
 कुर्वन्तोऽनिन्दनीया अकुटिला 15 ईश्वरस्य निष्कलड़काश्च सन्तानाइव  
 वक्रभावानां कुटिलाचारिणाऽच्च लोकानां मध्ये तिष्ठत, 16 यतस्तेषां मध्ये यूयं  
 जीवनवाक्यं धारयन्तो जगतो दीपका इव दीप्यध्वे। युष्माभिस्तथा कृते मम  
 यत्नः परिश्रमो वा न निष्फलो जात इत्यहं ख्रीष्टस्य दिने श्लाघां कर्तुं शक्ष्यामि।  
 17 युष्माकं विश्वासार्थकाय बलिदानाय सेवनाय च यद्यप्यहं निवेदितव्यो  
 भवेयं तथापि तेनानन्दामि सर्वेषां युष्माकम् आनन्दस्यांशी भवामि च।  
 18 तद्रूद् यूयमप्यानन्दत मदीयानन्दस्यांशिनो भवत च। 19 युष्माकम्  
 अवस्थाम् अवगत्याहमपि यत् सान्त्वनां प्राप्नुयां तदर्थं तीमथियं त्वरया  
 युष्मत्समीपं प्रेषयिष्यामीति प्रभौ प्रत्याशां कुर्वे। 20 यः सत्यरूपेण युष्माकं  
 हिं चिन्तयति तादृश एकभावस्तस्मादन्यः कोऽपि मम सन्निधौ नास्ति।  
 21 यतोऽपरे सर्वे यीशोः ख्रीष्टस्य विषयान् न चिन्तयन्त आत्मविषयान्  
 चिन्तयन्ति। 22 किन्तु तस्य परीक्षितत्वं युष्माभि ज्ञायते यतः पुत्रो यादृक्  
 पितुः सहकारी भवति तथैव सुसंवादस्य परिचर्यायां स मम सहकारी जातः।  
 23 अतएव मम भाविदशां ज्ञात्वा तत्क्षणात् तमेव प्रेषयितुं प्रत्याशां कुर्वे  
 24 स्वयम् अहमपि तूर्यं युष्मत्समीपं गमिष्यामीत्याशां प्रभुना कुर्वे। 25  
 अपरं य इपाक्रदीतो मम भ्राता कर्मयुद्धाभ्यां मम सहायश्च युष्माकं दूतो  
 मदीयोपकाराय प्रतिनिधिश्चास्ति युष्मत्समीपे तस्य प्रेषणम् आवश्यकम्  
 अमन्ये। 26 यतः स युष्मान् सर्वान् अकाङ्क्षत युष्माभिस्तस्य रोगस्य  
 वार्ताश्रावीति बुद्ध्वा पर्यशोचच्च। 27 स पीडया मृतकल्पोऽभवदिति सत्यं  
 किन्त्वीश्वरस्तं दयितवान् मम च दुःखात् परं पुनर्दुःखं यन्न भवेत् तदर्थं केवलं  
 तं न दयित्वा मामपि दयितवान्। 28 अतएव यूयं तं विलोक्य यत् पुनरानन्देत  
 ममापि दुःखस्य ह्नासो यद् भवेत् तदर्थम् अहं त्वरया तम् अप्रेषयं। 29  
 अतो यूयं प्रभोः कृते सम्पूर्णेनानन्देन तं गृहीत तादृशान् लोकांश्चादरणीयान्  
 मन्यध्वं। 30 यतो मम सेवने युष्माकं त्रुटिं पूरयितुं स प्राणान् पणीकृत्य  
 ख्रीष्टस्य कार्यार्थं मृतप्रायेऽभवत्।

**3** हे भ्रातरः, शेषे वदामि यूयं प्रभावानन्दत। पुनः पुनरेकस्य वचो लेखनं मम  
 क्लेशदं नहि युष्मदर्थज्ज्ञ भ्रमनाशकं भवति। २ यूयं कुक्कुरेभ्यः सावधाना  
 भवत दुष्कर्मकारिभ्यः सावधाना भवत छिन्नमूलेभ्यो लोकेभ्यश्च सावधाना  
 भवत। ३ वयमेव छिन्नत्वचो लोका यतो वयम् आत्मनेश्वरं सेवामहे ख्रीष्णेन  
 यीशुना श्लाघामहे शरीरेण च प्रगल्भतां न कुवर्वामहे। ४ किन्तु शरीरे मम  
 प्रगल्भतायाः कारणं विद्यते, कश्चिद् यदि शरीरेण प्रगल्भतां चिकीर्षति  
 तर्हि तस्माद् अपि मम प्रगल्भताया गुरुतरं कारणं विद्यते। ५ यतोऽहम्  
 अष्टमदिवसे त्वक्छेदप्राप्त इसायेल्वंशीयो बिन्यामीनगोष्ठीय इत्रिकुलजात  
 इत्रियो व्यवस्थाचरणे फिरुशी ६ धर्मोत्साहकारणात् समितेरुपद्रवकारी  
 व्यवस्थातो लभ्ये पुण्ये चानिन्दनीयः। ७ किन्तु मम यद्यत् लभ्यम् आसीत्  
 तत् सर्वम् अहं ख्रीष्टस्यानुरोधात् क्षतिम् अमन्ये। ८ किञ्चाधुनाप्यहं मत्प्रभोः  
 ख्रीष्टस्य यीशो ज्ञानस्योत्कृष्टां बुद्ध्वा तत् सर्वं क्षतिं मन्ये। ९ यतो  
 हेतोरहं यत् ख्रीष्टं लभेय व्यवस्थातो जातं स्वकीयपुण्यज्ज्ञ न धारयन् किन्तु  
 ख्रीष्टे विश्वसनात् लभ्यं यत् पुण्यम् ईश्वरेण विश्वासं दृष्ट्वा दीयते तदेव  
 धारयन् यत् ख्रीष्टे विद्येय तदर्थं तस्यानुरोधात् सर्वेषां क्षतिं स्वीकृत्य तानि  
 सर्वाण्यवकरानिव मन्ये। १० यतो हेतोरहं ख्रीष्टं तस्य पुनरुत्थिते गुणं तस्य  
 दुःखानां भागित्वज्ज्ञ ज्ञात्वा तस्य मृत्योराकृतिज्ज्ञ गृहीत्वा ११ येन केनचित्  
 प्रकारेण मृतानां पुनरुत्थितिं प्राप्तुं यते। १२ मया तत् सर्वम् अधुना प्रापि  
 सिद्धता वालम्भि तन्नहि किन्तु यदर्थम् अहं ख्रीष्णेन धारितस्तद् धारयितुं  
 धावामि। १३ हे भ्रातरः, मया तद् धारितम् इति न मन्यते किन्त्वेतदैकमात्रं  
 वदामि यानि पश्चात् स्थितानि तानि विस्मृत्याहम् अग्रस्थितान्युद्दिश्य १४  
 पूर्णयत्नेन लक्ष्यं प्रति धावन् ख्रीष्टयीशुनोर्दध्वात् माम् आह्यत ईश्वरात् जेतृपणं  
 प्राप्तुं चेष्टे। १५ अस्माकं मध्ये ये सिद्धास्तैः सर्वेस्तदेव भाव्यतां, यदि च  
 कञ्चन विषयम् अधि युष्माकम् अपरो भावो भवति तर्हीश्वरस्तमपि युष्माकं  
 प्रति प्रकाशयिष्यति। १६ किन्तु वयं यद्यद् अवगता आस्मस्तत्रास्माभिरेको  
 विधिराचरितव्य एकभावै भवितव्यज्ज्ञ। १७ हे भ्रातरः, यूयं ममानुगामिनो  
 भवत वयज्ज्ञ यादृगाचरणस्य निर्दर्शनस्वरूपा भवामस्तादृगाचारिणो लोकान्  
 आलोकयध्वं। १८ यतोऽनेके विपथे चरन्ति ते च ख्रीष्टस्य क्रुशस्य शत्रव  
 इति पुरा मया पुनः पुनः कथितम् अधुनापि रुदता मया कथ्यते। १९ तेषां

शोषदशा सर्वनाश उदरशेश्वरो लज्जा च श्लाघा पृथिव्याज्च लग्नं मनः। 20  
 किन्त्वस्माकं जनपदः स्वर्गे विद्यते तस्माच्चागमिष्यन्तं त्रातारं प्रभुं यीशुख्वीष्टं  
 वयं प्रतीक्षामहे। 21 स च यया शक्त्या सर्वाणियेव स्वस्य वशीकर्तुं पारयति  
 तयास्माकम् अथमं शरीरं रूपान्तरीकृत्य स्वकीयतेजोमयशरीरस्य समाकारं  
 करिष्यति।

**4** हे मदीयानन्दमुकुटस्वरूपाः प्रियतमा अभीष्टतमा भ्रातरः, हे मम स्नेहपात्राः,  
 यूयम् इत्थं प्रभौ स्थिरास्तिष्ठत। 2 हे इवदिये हे सुन्तुखि युवां प्रभौ एकभावे  
 भवतम् एतद् अहं प्रार्थये। 3 हे मम सत्य सहकारिन् त्वामपि विनीय वदामि  
 एतयोरुपकारस्त्वया क्रियतां यतस्ते क्लीमिनादिभिः सहकारिभिः सार्द्धं  
 सुसंवादप्रचारणाय मम साहाय्यार्थं परिश्रमम् अकुर्बतां तेषां सर्वेषां नामानि  
 च जीवनपुस्तके लिखितानि विद्यन्ते। 4 यूयं प्रभौ सर्वदानन्दत। पुन वर्दामि  
 यूयम् आनन्दत। 5 युष्माकं विनीतत्वं सर्वमानवै ज्ञायतां, प्रभुः सन्निधौ  
 विद्यते। 6 यूयं किमपि न चिन्तयत किन्तु धन्यवादयुक्ताभ्यां प्रार्थनायाज्चाभ्यां  
 सर्वविषये स्वप्रार्थनीयम् ईश्वराय निवेदयत। 7 तथा कृत ईश्वरीया या शान्तिः  
 सर्वा बुद्धिम् अतिशेते सा युष्माकं चित्तानि मनासि च ख्रीष्टे यीशौ रक्षिष्यति।  
 8 हे भ्रातरः, शेषे वदामि यद्यत् सत्यम् आदरणीयं न्यायं साधु प्रियं सुख्यातम्  
 अन्येण येन केनचित् प्रकारेण वा गुणयुक्तं प्रशंसनीयं वा भवति तत्रैव मनासि  
 निधध्वं। 9 यूयं मां दृष्ट्वा श्रुत्वा च यद्यत् शिक्षितवन्तो गृहीतवन्तश्च तदेवाचरत  
 तस्मात् शान्तिदायक ईश्वरो युष्माभिः सार्द्धं स्थास्यति। 10 ममोपकाराय  
 युष्माकं या चिन्ता पूर्वम् आसीत् किन्तु कर्मद्वारं न प्राप्नोत् इदानीं सा  
 पुनरफलत् इत्यस्मिन् प्रभौ मम परमाह्नादोऽजायत। 11 अहं यद् दैन्यकारणाद्  
 इदं वदामि तन्हि यतो मम या काचिद् अवस्था भवेत् तस्यां सन्तोष्टुम्  
 अशिक्षयं। 12 दरिद्रतां भोक्तुं शक्नोमि धनाढ्यताम् अपि भोक्तुं शक्नोमि  
 सर्वथा सर्वविषयेषु विनीतोऽहं प्रचुरतां क्षुधाज्च धनं दैन्यज्वावगतोऽस्मि।  
 13 मम शक्तिदायकेन ख्रीष्टेन सर्वमेव मया शक्यं भवति। 14 किन्तु युष्माभि  
 दैन्यनिवारणाय माम् उपकृत्य सत्कर्माकारि। 15 हे फिलिपीयलोकाः,  
 सुसंवादस्योदयकाले यदाहं माकिदनियादेशात् प्रतिष्ठे तदा केवलान् युष्मान्  
 विनापरया कयापि समित्या सह दानादानयोर्मम कोऽपि सम्बन्धो नासीद्  
 इति यूयमपि जानीथ। 16 यतो युष्माभि मम प्रयोजनाय थिष्लनीकीनगरमपि

मां प्रति पुनः पुनर्दनं प्रेषितं। १७ अहं यद् दानं मृगये तन्नाहि किन्तु युष्माकं  
लाभवद्वकं फलं मृगये। १८ किन्तु मम कस्याप्यभावो नास्ति सर्वं प्रचुरम्  
आस्ते यत ईश्वरस्य ग्राह्यं तुष्टिजनकं सुगन्धिनैवेद्यस्वरूपं युष्माकं दानं  
इपाक्रदिताद् गृहीत्वाहं परितप्तोऽस्मि। १९ ममेश्वरोऽपि ख्रीष्णेन यीशुना  
स्वकीयविभवनिधितः प्रयोजनीयं सर्वविषयं पूर्णरूपं युष्माक्यं देयात्। २०  
अस्माकं पितुरीश्वरस्य धन्यवादोऽनन्तकालं यावद् भवतु। आमेन्। (aiōn  
g165) २१ यूयं यीशुख्रीष्णस्यैकैकं पवित्रजनं नमस्कुरुत। मम सङ्गिभ्रातरो  
युष्मान् नमस्कुर्वते। २२ सर्वे पवित्रलोका विशेषतः कैसरस्य परिजना  
युष्मान् नमस्कुर्वते। २३ अस्माकं प्रभो यीशुख्रीष्णस्य प्रसादः सर्वान् युष्मान्  
प्रति भूयात्। आमेन्।

## कलसिनः

१ ईश्वरस्येच्छया यीशुख्रीष्टस्य प्रेरितः पौलस्तीमथियो भ्राता च  
कलसीनगरस्थान् पवित्रान् विश्वस्तान् ख्रीष्टाश्रितभ्रातृन् प्रति पत्रं लिखतः। २  
अस्माकं तात ईश्वरः प्रभु यीशुख्रीष्टश्च युष्मान् प्रति प्रसादं शान्तिज्य क्रियास्तां।  
३ ख्रीष्टे यीशौ युष्माकं विश्वासस्य सर्वान् पवित्रलोकान् प्रति प्रेमश्च वार्ता  
श्रुत्वा ४ वयं सदा युष्मदर्थं प्रार्थनां कुर्वन्तः स्वर्गे निहिताया युष्माकं  
भाविसम्पदः कारणात् स्वकीयप्रभो यीशुख्रीष्टस्य तातम् ईश्वरं धन्यं वदामः।  
५ यूं तस्या भाविसम्पदो वार्ता यया सुसंवादरूपिण्या सत्यवाण्या ज्ञापिताः  
६ सा यद्वत् कृत्वा जगद् अभिगच्छति तद्वद् युष्मान् अप्यभ्यगमत्, यूयज्व यद्  
दिनम् आरभ्येश्वरस्यानुग्रहस्य वार्ता श्रुत्वा सत्यरूपेण ज्ञातवन्तस्तदारभ्य  
युष्माकं मध्येऽपि फलति वर्द्धते च। ७ अस्माकं प्रियः सहदासो युष्माकं  
कृते च ख्रीष्टस्य विश्वस्तपरिचारको य इपफ्रास्तद् वाक्यं ८ युष्मान्  
आदिष्वान् स एवास्मान् आत्मना जनितं युष्माकं प्रेम ज्ञापितवान्। ९ वयं यद्  
दिनम् आरभ्य तां वार्ता श्रुतवन्तस्तदारभ्य निरन्तरं युष्माकं कृते प्रार्थनां  
कुर्मः फलतो यूं यत् पूर्णाभ्याम् आत्मिकज्ञानवुद्धिभ्याम् ईश्वरस्याभितमं  
सम्पूर्णरूपेणावगच्छेत्, १० प्रभो योग्यं सर्वथा सन्तोषजनकञ्चाचारं  
कुर्यातार्थत ईश्वरजाने वर्द्धमानाः सर्वसत्कर्मरूपं फलं फलेत्, ११ यथा  
चेश्वरस्य महिमयुक्त्या शक्त्या सानन्देन पूर्णा सहिष्णुतां तितिक्षाज्चाचरितुं  
शक्ष्यथ तादृशेन पूर्णबलेन यद् बलवन्तो भवेत्, १२ यश्च पिता तेजोवासिनां  
पवित्रलोकानाम् अधिकारस्यांशित्वायास्मान् योग्यान् कृतवान् तं यद् धन्यं  
वदेत वरम् एनं याचामहे। १३ यतः सोऽस्मान् तिमिरस्य कर्तृत्वाद् उद्घृत्य  
स्वकीयस्य प्रियपुत्रस्य राज्ये स्थापितवान्। १४ तस्मात् पुत्राद् वयं परित्राणम्  
अर्थतः पापमोचनं प्राप्तवन्तः। १५ स चादृश्यस्येश्वरस्य प्रतिमूर्तिः कृत्स्नायाः  
सृष्टेरादिकर्त्ता च। १६ यतः सर्वमेव तेन ससृजे सिंहासनराजत्वपराक्रमादीनि  
स्वर्गमत्त्यस्थितानि दृश्यादृश्यानि वस्तूनि सर्वाणि तेनैव तस्मै च ससृजिरे।  
१७ स सर्वेषाम् आदिः सर्वेषां स्थितिकारकश्च। १८ स एव समितिरूपायास्तनो  
मूर्द्धा किञ्च सर्वविषये स यद् अग्नियो भवेत् तदर्थं स एव मृतानां मध्यात्  
प्रथमत उत्थितोऽग्रश्च। १९ यत ईश्वरस्य कृत्स्नं पूर्णत्वं तमेवावासयितुं २० कुशे  
पातितेन तस्य रक्तेन सन्धिं विधाय तेनैव स्वर्गमत्त्यस्थितानि सर्वाणि स्वेन

सह सन्धापयितुञ्चेश्वरेणाभिलेषे। 21 पूर्वं दूरस्था दुष्क्रियारतमनस्कत्वात्  
 तस्य रिपवश्चास्त ये यूयं तान् युष्मान् अपि स इदानीं तस्य मांसलशरीरे मरणेन  
 स्वेन सह सन्धापितवान्। 22 यतः स स्वसम्मुखे पवित्रान् निष्कलडकान्  
 अनिन्दनीयांश्च युष्मान् स्थापयितुम् इच्छति। 23 किन्त्वेतदर्थं युष्माभि  
 बद्धमूलैः सुस्थिरैश्च भवितव्यम्, आकाशमण्डलस्याथःस्थितानां सर्वलोकानां  
 मध्ये च घुष्यमाणो यः सुसंवादो युष्माभिरश्रावि तज्जातायां प्रत्याशायां  
 युष्माभिरचलै र्भवितव्यं। 24 तस्य सुसंवादस्यैकः परिचारको योऽहं पौलः  
 सोऽहम् इदानीम् आनन्देन युष्मदर्थं दुःखानि सहे ख्रीष्टस्य क्लेशभोगस्य  
 योंशोऽपूर्णस्तमेव तस्य तनोः समितेः कृते स्वशरीरे पूरयामि च। 25  
 यत ईश्वरस्य मन्त्रणाया युष्मदर्थम् ईश्वरीयवाक्यस्य प्रचारस्य भारो मयि  
 समपितस्तस्माद् अहं तस्याः समितेः परिचारकोऽभवं। 26 तत् निगृहं वाक्यं  
 पूर्वयुगेषु पूर्वपुरुषेभ्यः प्रच्छन्नम् आसीत् किन्त्विदानीं तस्य पवित्रलोकानां  
 सन्धिं तेन प्राकाशयत। (aiōn g165) 27 यतो भिन्नजातीयानां मध्ये  
 तत् निगृहवाक्यं कीदृग्गौरवनिधिसम्बलितं तत् पवित्रलोकान् ज्ञापयितुम्  
 ईश्वरोऽभ्यलष्ट। युष्मन्मध्यवर्ती ख्रीष्ट एव स निधि गैरवाशाभूमिश्व। 28  
 तस्माद् वयं तमेव घोषयन्तो यद् एकैकं मानवं सिद्धीभूतं ख्रीष्टे स्थापयेम  
 तदर्थमेकैकं मानवं प्रबोधयामः पूर्णज्ञानेन चैकैकं मानवं उपदिशामः। 29  
 एतदर्थं तस्य या शक्तिः प्रबलरूपेण मम मध्ये प्रकाशते तयाहं यतमानः  
 श्राभ्यामि।

**2** युष्माकं लायदिकेयास्थभ्रातृणाञ्च कृते यावन्तो भ्रातरश्च मम शारीरिकमुखं  
 न दृष्टवन्तस्तेषां कृते मम कियान् यत्नो भवति तद् युष्मान् ज्ञापयितुम्  
 इच्छामि। 2 फलतः पूर्णबुद्धिरूपधनभोगाय प्रेम्ना संयुक्तानां तेषां मनांसि यत्  
 पितुरीश्वरस्य ख्रीष्टस्य च निगृहवाक्यस्य ज्ञानार्थं सान्त्वनां प्राप्नुयुरित्यर्थमहं  
 यते। 3 यतो विद्याज्ञानयोः सर्वे निधयः ख्रीष्टे गुप्ताः सन्ति। 4 कोऽपि  
 युष्मान् विनयवाक्येन यन्न वज्चयेत् तदर्थम् एतानि मया कथ्यन्ते। 5  
 युष्मत्सन्धिं मम शरीरेऽवर्त्तमानेऽपि ममात्मा वर्तते तेन युष्माकं सुरीतिं  
 ख्रीष्टविश्वासे स्थिरत्वञ्च दृष्ट्वाहम् आनन्दामि। 6 अतो यूयं प्रभुं यीशुख्रीष्टं  
 यादृग् गृहीतवन्तस्तादृक् तम् अनुचरत। 7 तस्मिन् बद्धमूलाः स्थापिताश्च  
 भवत या च शिक्षा युष्माभि लर्ण्वा तदनुसाराद् विश्वासे सुस्थिराः सन्तस्तेनैव

नित्यं धन्यवादं कुरुत। ८ सावधाना भवत मानुषिकशिक्षात् इहलोकस्य  
 वर्णमालातश्चोत्पन्ना ख्रीष्टस्य विपक्षा या दर्शनविद्या मिथ्याप्रतारणा च तया  
 कोऽपि युष्माकं क्षतिं न जनयतु। ९ यत ईश्वरस्य कृत्स्ना पूर्णता मूर्तिमती  
 ख्रीष्टे वसति। १० यूयज्च तेन पूर्णा भवथ यतः स सर्वेषां राजत्वकर्तृत्वपदानां  
 मूर्द्धस्ति, ११ तेन च यूयम् अहस्तकृतत्वक्छेदेनार्थतो येन शारीरपापानां  
 विग्रसत्यज्यते तेन ख्रीष्टस्य त्वक्छेदेन छिन्नत्वचो जाता १२ मज्जने च तेन  
 सार्द्धं श्मशानं प्राप्ताः पुन मृतानां मध्यात् तस्योत्थापयितुरीश्वरस्य शक्तेः  
 फलं यो विश्वासस्तद्वारा तस्मिन्नेव मज्जने तेन सार्द्धम् उत्थापिता अभवत।  
 १३ स च युष्मान् अपराधैः शारीरिकात्वक्छेदेन च मृतान् दृष्ट्वा तेन सार्द्धं  
 जीवितवान् युष्माकं सर्वान् अपराधान् क्षमितवान्, १४ यच्च दण्डाज्ञारूपं  
 ऋणपत्रम् अस्माकं विरुद्धम् आसीत् तत् प्रमार्जितवान् शलाकाभिः क्रुशे  
 बद्ध्वा दूरीकृतवांश्च। १५ किञ्च तेन राजत्वकर्तृत्वपदानि निस्तेजांसि  
 कृत्वा पराजितान् रिपूनिव प्रगल्भतया सर्वेषां दृष्टिगोचरे हेपितवान्। १६  
 अतो हेतोः खाद्याखाद्ये पेयापेये उत्सवः प्रतिपद् विश्रामवारश्चैतेषु सर्वेषु  
 युष्माकं न्यायाधिपतिरूपं कमपि मा गृहीत। १७ यत एतानि छायास्वरूपाणि  
 किन्तु सत्या मूर्तिः ख्रीष्टः। १८ अपरञ्च नम्रता स्वर्गदूतानां सेवा चैतादृशम्  
 इष्टकम्माचरन् यः कश्चित् परोक्षविषयान् प्रविशति स्वकीयशारीरिकभावेन च  
 मुद्धा गर्वितः सन् १९ सन्धिभिः शिराभिश्चोपकृतं संयुक्तञ्च कृत्स्नं शरीरं  
 यस्मात् मूर्द्धत ईश्वरीयवृद्धिं प्राप्नोति तं मूर्द्धनं न धारयति तेन मानवेन युष्मतः  
 फलापहरणं नानुजानीत। २० यदि यूयं ख्रीष्टेन सार्द्धं संसारस्य वर्णमालायै  
 मृता अभवत तर्हि यै द्रव्ये भोगेन क्षयं गन्तव्यं २१ तानि मा स्पृश मा भुक्ष्व मा  
 गृहाणेति मानवैरादिष्टान् शिक्षितांश्च विधीन् २२ आचरन्तो यूयं कुतः संसारे  
 जीवन्त इव भवथ? २३ ते विधयः स्वेच्छाभक्त्या नम्रतया शरीरक्लेशेन च  
 ज्ञानविधिवत् प्रकाशन्ते तथापि तेऽगण्याः शारीरिकभाववर्द्धकाश्च सन्ति।

**३** यदि यूयं ख्रीष्टेन सार्द्धम् उत्थापिता अभवत तर्हि यस्मिन् स्थाने ख्रीष्ट  
 ईश्वरस्य दक्षिणपार्श्वे उपविष्ट आस्ते तस्योर्द्ध्वस्थानस्य विषयान् चेष्टध्वं।  
 २ पर्थिवविषयेषु न यतमाना ऊर्ध्वस्थविषयेषु यतध्वं। ३ यतो यूयं  
 मृतवन्तो युष्माकं जीवितञ्च ख्रीष्टेन सार्द्धम् ईश्वरे गुप्तम् अस्ति। ४ अस्माकं  
 जीवनस्वरूपः ख्रीष्टो यदा प्रकाशिष्यते तदा तेन सार्द्धं यूयमपि विभवेन

प्रकाशिष्यत्वे। ५ अतो वेश्यागमनम् अशुचिक्रिया रागः कुत्सिताभिलाषो  
 देवपूजातुल्यो लोभश्चैतानि पर्यथवपुरुषस्याङ्गानि युष्माभि निंहन्यन्तां। ६  
 यत एतेभ्यः कर्मभ्य आज्ञालङ्घिनो लोकान् प्रतीश्वरस्य क्रोधो वर्तते। ७ पूर्वं  
 यदा यूयं तान्युपाजीवत तदा यूयमपि तान्येवाचरत; ८ किन्त्वदानीं क्रोधो रोषो  
 जिहिसिषा दुर्मुखता वदननिर्गतकदालपश्चैतानि सर्वाणि दूरीकुरुध्वं। ९ यूयं  
 परस्परं मृषाकथां न वदत यतो यूयं स्वकर्मसहितं पुरातनपुरुषं त्यक्तवन्तः  
 १० स्वस्रष्टुः प्रतिमूर्त्या तत्त्वज्ञानाय नूतनीकृतं नवीनपुरुषं परिहितवन्तश्च।  
 ११ तेन च यिहूदिभिन्नजातीययोशिछन्नत्वगच्छन्नत्वचो मर्लेच्छस्कुथीययो  
 दासमुक्तयोश्च कोऽपि विशेषो नास्ति किन्तु सर्वेषु सर्वः ख्रीष्ट एवास्ते। १२  
 अतएव यूयम् ईश्वरस्य मनोभिलषिताः पवित्राः प्रियाश्च लोका इव स्नेहयुक्ताम्  
 अनुकम्पां हितैषितां नम्रतां तितिक्षां सहिष्णुताज्च परिधद्ध्वं। १३ यूयम्  
 एकैकस्याचरणं सहध्वं येन च यस्य किमप्यपराध्यते तस्य तं दोषं स क्षमतां,  
 ख्रीष्टो युष्माकं दोषान् यद्वद् क्षमितवान् यूयमपि तद्वत् कुरुध्वं। १४ विशेषतः  
 सिद्धिजनकेन प्रेमबन्धनेन बद्धा भवत। १५ यस्याः प्राप्तये यूयम् एकस्मिन्  
 शरीरे समाहूता अभवत सेश्वरीया शान्तिं युष्माकं मनांस्यधितिष्ठु यूयज्च  
 कृतज्ञा भवत। १६ ख्रीष्टस्य वाक्यं सर्वविधज्ञानाय सम्पूर्णरूपेण युष्मदन्तरे  
 निवमतु, यूयज्च गीतै गनैः पारमार्थिकसङ्कीर्तनैश्च परस्परम् आदिशत  
 प्रबोधयत च, अनुगृहीतत्वात् प्रभुम् उद्दिश्य स्वमनोभि गायत च। १७ वाचा  
 कर्मणा वा यद् यत् कुरुत तत् सर्वं प्रभो योशो नाम्ना कुरुत तेन पितरम्  
 ईश्वरं धन्यं वदत च। १८ हे योषितः, यूयं स्वामिनां वश्या भवत यतस्तदेव प्रभवे  
 रोचते। १९ हे स्वामिनः, यूयं भार्यासु प्रीयध्वं ताः प्रति परुषालापं मा कुरुध्वं।  
 २० हे बालाः, यूयं सर्वविषये पित्रोराज्ञाग्राहिणो भवत यतस्तदेव प्रभोः  
 सन्तोषजनकं। २१ हे पितरः, युष्माकं सन्ताना यत् कातरा न भवेयुस्तदर्थं तान्  
 प्रति मा रोषयत। २२ हे दासाः, यूयं सर्वविषय ऐहिकप्रभूनाम् आज्ञाग्राहिणो  
 भवत दृष्टिगोचरीयसेवया मानवेभ्यो रोचितुं मा यतध्वं किन्तु सरलान्तःकरणैः  
 प्रभो भर्त्या कार्यं कुरुध्वं। २३ यच्च कुरुध्वे तत् मानुषमनुद्दिश्य प्रभुम्  
 उद्दिश्य प्रफुल्लमनसा कुरुध्वं, २४ यतो वयं प्रभुतः स्वगाधिकाररूपं फलं  
 लप्स्यामह इति यूयं जानीथ यस्माद् यूयं प्रभोः ख्रीष्टस्य दासा भवथ। २५

किन्तु यः कश्चिद् अनुचितं कर्म करोति स तस्यानुचितकर्मणः फलं लप्स्यते  
तत्र कोऽपि पक्षपातो न भविष्यति।

**4** अपरज्ज्व हे अधिपतयः, यूयं दासान् प्रति न्यायं यथार्थज्ञाचरणं कुरुध्वं  
युष्माकमप्येकोऽधिपतिः स्वर्गे विद्यत इति जानीत। 2 यूयं प्रार्थनायां नित्यं  
प्रवर्त्तध्वं धन्यवादं कुर्वन्तस्तत्र प्रबुद्धास्तिष्ठत च। 3 प्रार्थनाकाले ममापि कृते  
प्रार्थनां कुरुध्वं, 4 फलतः ख्रीष्टस्य यन्निगूढवाक्यकारणाद् अहं बद्धोऽभवं  
तत्प्रकाशायेश्वरो यत् मदर्थं वामद्वारं कुर्यात्, अहज्ज्व यथोचितं तत् प्रकाशयितुं  
शक्नुयाम् एतत् प्रार्थयध्वं। 5 यूयं समयं बहुमूल्यं ज्ञात्वा बहिःस्थान् लोकान्  
प्रति ज्ञानाचारं कुरुध्वं। 6 युष्माकम् आलापः सर्वदानुग्रहसूचको लवणेन  
सुस्वादुश्च भवतु यस्मै यदुत्तरं दातव्यं तद् युष्माभिरवगम्यतां। 7 मम या  
दशक्ति तां तुखिकनामा प्रभौ प्रियो मम भ्राता विश्वसनीयः परिचारकः  
सहदासश्च युष्मान् ज्ञापयिष्यति। 8 स यद् युष्माकं दशां जानीयात् युष्माकं  
मनासि सान्त्वयेच्च तदर्थमेवाहं 9 तम् ओनीषिमनामानज्ज्व युष्मदेशीयं विश्वस्तं  
प्रियज्ज्व भ्रातरं प्रेषितवान् तौ युष्मान् अत्रत्यां सर्ववार्त्ता ज्ञापयिष्यतः। 10  
आरिष्टार्खनामा मम सहबन्दी बर्णब्बा भागिनेयो मार्को युष्मान्मा विख्यातो  
यीशुश्रैते छिन्नत्वचो भ्रातरो युष्मान् नमस्कारं ज्ञापयन्ति, तेषां मध्ये मार्कमधि  
यूयं पूर्वम् आज्ञापिताः स यदि युष्मत्समीपम् उपतिष्ठेत् तर्हि युष्माभि  
र्गृह्यतां। 11 केवलमेत ईश्वरराज्ये मम सान्त्वनाजनकाः सहकारिणोऽभवन्।  
12 ख्रीष्टस्य दासो यो युष्मदेशीय इपफ्राः स युष्मान् नमस्कारं ज्ञापयति  
यूयज्ज्वेश्वरस्य सर्वस्मिन् मनोऽभिलाषे यत् सिद्धाः पूर्णश्च भवेत तदर्थं  
स नित्यं प्रार्थनया युष्माकं कृते यतते। 13 युष्माकं लायदिकेयास्थितानां  
हियरापलिस्थितानाज्ज्व भ्रातृणां हिताय सोऽतीव चेष्टत इत्यस्मिन् अहं  
तस्य साक्षी भवामि। 14 लूकनामा प्रियश्चिकित्सको दीमाश्च युष्मभ्यं  
नमस्कुव्वति। 15 यूयं लायदिकेयास्थान् भ्रातृन् नुम्फां तद्गृहस्थितां समितिज्ज्व  
मम नमस्कारं ज्ञापयत। 16 अपरं युष्मत्सन्निधौ पत्रस्यास्य पाठे कृते  
लायदिकेयास्थसमितावपि तस्य पाठे यथा भवेत् लायदिकेयाज्ज्व यत् पत्रं  
मया प्रहितं तद् यथा युष्माभिरपि पठ्येत तथा चेष्टध्वं। 17 अपरम् आर्खिप्पं  
वदत प्रभो यत् परिचर्यापदं त्वयाप्रापि तत्साधनाय सावधानो भव। 18 अहं

पौलः स्वहस्ताक्षरेण युष्मान् नमस्कारं ज्ञापयामि यूयं मम बन्धनं स्मरत।

युष्मान् प्रत्यनुग्रहो भूयात्। आमेन।

## १ थिष्ठलनीकिनः

**१** पौलः सिल्वानस्तीमथियश्च पितुरीश्वरस्य प्रभो र्यौशुख्रीष्टस्य चाश्रयं प्राप्ता थिष्ठलनीकीयसमितिं प्रति पत्रं लिखन्ति। अस्माकं तात ईश्वरः प्रभु र्यौशुख्रीष्टश्च युष्मान् प्रत्यनुग्रहं शान्तिज्ञं क्रियास्तां। २ वयं सर्वेषां युष्माकं कृते ईश्वरं धन्यं वदामः प्रार्थनासमये युष्माकं नामोच्चारयामः, ३ अस्माकं तातस्येश्वरस्य साक्षात् प्रभौ र्यौशुख्रीष्टे युष्माकं विश्वासेन यत् कार्यं प्रेम्ना यः परिश्रमः प्रत्याशया च या तितिक्षा जायते ४ तत् सर्वं निरन्तरं स्मरामश्च। हे पियभ्रातरः, यूयम् ईश्वरेणाभिरुचिता लोका इति वयं जानीमः। ५ यतोऽस्माकं सुसंवादः केवलशब्देन युष्मान् न प्रविश्य शक्त्या पवित्रेणात्मना महोत्साहेन च युष्मान् प्राविशत्। वयन्तु युष्माकं कृते युष्मन्मध्ये कीदृशा अभवाम तद् युष्माभि ज्ञायिते। ६ यूयमपि बहुक्लेशभोगेन पवित्रेणात्मना दत्तेनानन्देन च वाक्यं गृहीत्वास्माकं प्रभोश्चानुगामिनोऽभवत्। ७ तेन माकिदनियाखायादेशयो यावन्तो विश्वासिनो लोकाः सन्ति यूयं तेषां सर्वेषां निर्दर्शनस्वरूपा जाताः। ८ यतो युष्मत्तः प्रतिनादितया प्रभो वर्णया माकिदनियाखायादेशौ व्याप्तौ केवलमेतन्नाहि किन्त्वीश्वरे युष्माकं यो विश्वासस्तस्य वार्ता सर्वत्राश्रावि, तस्मात् तत्र वाक्यकथनम् अस्माकं निष्प्रयोजनं। ९ यतो युष्मन्मध्ये वयं कीदृशं प्रवेशं प्राप्ता यूयज्ञं कथं प्रतिमा विहयेश्वरं प्रत्यावर्त्तध्वम् अमरं सत्यमीश्वरं सेवितुं १० मृतगणमध्याच्च तेनोत्थापितस्य पुत्रस्यार्थत आगामिक्रोधाद् अस्माकं निस्तारयितु र्यौशोः स्वर्गाद् आगमनं प्रतीक्षितुम् आरभध्वम् एतत् सर्वं ते लोकाः स्वयम् अस्मान् ज्ञापयन्ति।

**२** हे भ्रातरः, युष्मन्मध्ये ऽस्माकं प्रवेशो निष्फलो न जात इति यूयं स्वयं जानीथ। २ अपरं युष्माभि र्यथाश्रावि तथा पूर्वं फिलिपीनगरे क्लिष्टा निन्दिताश्च सन्तोऽपि वयम् ईश्वराद् उत्साहं लब्ध्वा बहुयन्तेन युष्मान् ईश्वरस्य सुसंवादम् अबोधयाम। ३ यतोऽस्माकम् आदेशो भ्रान्तेरशुचिभावाद् वोत्पन्नः प्रवज्ञनायुक्तो वा न भवति। ४ किन्त्वीश्वरेणास्मान् परीक्ष्य विश्वसनीयान् मत्त्वा च यद्वृत् सुसंवादोऽस्मासु समार्प्यत तद्वृद् वयं मानवेभ्यो न रुरोचिषमाणाः किन्त्वस्मदन्तःकरणानां परीक्षकायेश्वराय रुरोचिषमाणा भाषामहे। ५ वयं कदापि स्तुतिवादिनो नाभवामेति यूयं जानीथ कदापि छलवस्त्रेण लोभं नाच्छादयामेत्यस्मिन् ईश्वरः साक्षी विद्यते। ६ वयं ख्रीष्टस्य प्रेरिता इव

गौरवान्विता भवितुम् अशक्याम किन्तु युष्मतः परस्माद् वा कस्मादपि  
 मानवाद् गौरवं न लिप्समाना युष्मन्मध्ये मृदुभावा भूत्वावर्त्तमहि। 7 यथा  
 कगचिन्माता स्वकीयशिशून् पालयति तथा वयमपि युष्मान् काङ्क्षमाणा  
 8 युष्मभ्यं केवलम् ईश्वरस्य सुसंवादं तन्नहि किन्तु स्वकीयप्राणान् अपि  
 दातुं मनोभिरभ्यलषाम, यतो यूयम् अस्माकं स्नेहपात्राण्यभवत। 9 हे  
 भ्रातरः, अस्माकं श्रमः क्लेशश्च युष्माभिः स्मर्यते युष्माकं कोऽपि यद्  
 भारग्रस्तो न भवेत् तदर्थं वयं दिवानिशं परिश्राम्यन्तो युष्मन्मध्य ईश्वरस्य  
 सुसंवादमधोषयाम। 10 अपरञ्च विश्वासिनो युष्मान् प्रति वयं कीटृक्  
 पवित्रत्वयथार्थत्विर्दोषत्वाचारिणोऽभवामेत्यस्मिन् ईश्वरो यूयञ्च साक्षिण  
 आध्वे। 11 अपरञ्च यद्वत् पिता स्वबालकान् तद्वद् वयं युष्माकम् एकैकं  
 जनम् उपदिष्टवन्तः सान्त्वितवन्तश्च, 12 य ईश्वरः स्वीयराज्याय विभवाय  
 च युष्मान् आहूतवान् तदुपयुक्ताचरणाय युष्मान् प्रवर्त्तितवन्तश्चेति यूयं  
 जानीथ। 13 यस्मिन् समये यूयम् अस्माकं मुखाद् ईश्वरेण प्रतिश्रुतं वाक्यम्  
 अलभध्वं तस्मिन् समये तत् मानुषाणां वाक्यं न मत्त्वेश्वरस्य वाक्यं मत्त्वा  
 गृहीतवन्त इति कारणाद् वयं निरन्तरम् ईश्वरं धन्यं वदामः, यतस्तद् ईश्वरस्य  
 वाक्यम् इति सत्यं विश्वासिनां युष्माकं मध्ये तस्य गुणः प्रकाशते च। 14  
 हे भ्रातरः, ख्रीष्णश्रितवत्य ईश्वरस्य याः समित्यो यिहूदादेशे सन्ति यूयं  
 तासाम् अनुकारिणोऽभवत, तद्दुक्ता लोकाश्च यद्वद् यिहूदिलोकेभ्यस्तद्वद्  
 यूयमपि स्वजातीयलोकेभ्यो दुःखम् अलभध्वं। 15 ते यिहूदीयाः प्रभुं यीशुं  
 भविष्यद्वादिनश्च हतवन्तोऽस्मान् दूरीकृतवन्तश्च, त ईश्वराय न रोचन्ते सर्वेषां  
 मानवानां विपक्षा भवन्ति च; 16 अपरं भिन्नजातीयलोकानां परित्राणार्थं तेषां  
 मध्ये सुसंवादधोषणाद् अस्मान् प्रतिषेधन्ति चेत्थं स्वीयपापानां परिमाणम्  
 उत्तरोत्तरं पूर्यन्ति, किन्तु तेषाम् अन्तकारी क्रोधस्तान् उपक्रमते। 17 हे  
 भ्रातरः मनसा नहि किन्तु वदनेन कियत्कालं युष्मतोऽस्माकं विच्छेदे जाते  
 वयं युष्माकं मुखानि द्रष्टुम् अत्याकाङ्क्षया बहु यतितवन्तः। 18 द्विरेककृत्वो  
 वा युष्मत्समीपगमनायास्माकं विशेषतः पौलस्य ममाभिलाषोऽभवत् किन्तु  
 शयतानोऽस्मान् निवारितवान्। 19 यतोऽस्माकं का प्रत्याशा को वानन्दः किं  
 वा श्लाघ्यकिरीटं? अस्माकं प्रभो र्याशुखीष्यागमनकाले तत्समुखस्था यूयं  
 किं तन्न भविष्यथ? 20 यूयम् एवास्माकं गौरवानन्दस्वरूपा भवथ।

**३** अतोऽहं यदा सन्देहं पुनः सोऽुं नाशकनुवं तदानीम् आथीनीनगर एकाकि  
स्थातुं निश्चित्य २ स्वभ्रातरं ख्रीष्टस्य सुसंवादे सहकारिणञ्चेश्वरस्य परिचारकं  
तीमथियं युष्मत्समीपम् अप्रेषयं। ३ वर्तमानैः क्लेशैः कस्यापि चाज्वल्यं यथा  
न जायते तथा ते त्वया स्थिरीक्रियन्तां स्वकीयधर्ममधि समाश्वास्यन्ताज्वेति  
तम् आदिशं। ४ वयमेतादृशे क्लेशे नियुक्ता आस्मह इति यूयं स्वयं जानीथ,  
यतोऽस्माकं दुर्गति भविष्यतीति वयं युष्माकं समीपे स्थितिकालेऽपि युष्मान्  
अबोधयाम, तादृशमेव चाभवत् तदपि जानीथ। ५ तस्मात् परीक्षकेण युष्मासु  
परीक्षितेष्वस्माकं परिश्रमो विफलो भविष्यतीति भयं सोऽुं यदाहं नाशकनुवं  
तदा युष्माकं विश्वासस्य तत्त्वावधारणाय तम् अप्रेषयं। ६ किन्त्वधुना तीमथियो  
युष्मत्समीपाद् अस्मत्सन्निधिम् आगत्य युष्माकं विश्वासप्रेमणी अध्यस्मान्  
सुवार्ता ज्ञापितवान् वयज्ज्य यथा युष्मान् स्मरामस्तथा यूयमप्यस्मान् सर्वदा  
प्रणयेन स्मरथ द्रष्टुम् आकाङ्क्षाध्वे चेति कथितवान्। ७ हे भ्रातरः, वात्तमिमां  
प्राप्य युष्मानधि विशेषतो युष्माकं क्लेशदुःखान्यथि युष्माकं विश्वासाद्  
अस्माकं सान्त्वनाजायत; ८ यतो यूयं यदि प्रभाववतिष्ठथ तद्वनेन वयम्  
अधुना जीवामः। ९ वयज्ज्यास्मदीयेश्वरस्य साक्षाद् युष्मतो जातेन येनानन्देन  
प्रफुल्ला भवामस्तस्य कृत्स्नस्यानन्दस्य योग्यरूपेणेश्वरं धन्यं वदितुं कथं  
शक्ष्यामः? १० वयं येन युष्माकं वदनानि द्रष्टुं युष्माकं विश्वासे यद् असिद्धं  
विद्यते तत् सिद्धीकर्तुज्ज्य शक्ष्यामस्तादृशं वरं दिवानिशं प्रार्थयामहे। ११  
अस्माकं तातेनेश्वरेण प्रभुना यीशुख्रीष्णेन च युष्मत्समीपगमनायास्माकं पन्था  
सुगमः क्रियतां। १२ परस्परं सर्वाश्च प्रति युष्माकं प्रेम युष्मान् प्रति चास्माकं  
प्रेम प्रभुना वद्वर्तां बहुफलं क्रियताज्ज्य। १३ अपरमस्माकं प्रभु र्यशुख्रीष्टः  
स्वकीयैः सर्वैः पवित्रलोकैः सार्द्धं यदागमिष्यति तदा यूयं यथास्माकं  
तातस्येश्वरस्य सम्मुखे पवित्रतया निर्दोषा भविष्यथ तथा युष्माकं मनांसि  
स्थिरीक्रियन्तां।

**४** हे भ्रातरः, युष्माभिः कीदृग् आचरितव्यं ईश्वराय रोचितव्यज्ज्य तदध्यस्मतो  
या शिक्षा लब्धा तदनुसारात् पुनरतिशयं यत्नः क्रियतामिति वयं प्रभुयीशुना  
युष्मान् विनीयादिशामः। २ यतो वयं प्रभुयीशुना कीदृशीराजा युष्मासु  
समर्पितवन्तस्तद् यूयं जानीथ। ३ ईश्वरस्यायम् अभिलाषो यद् युष्माकं  
पवित्रता भवेत्, यूयं व्यभिचाराद् दूरे तिष्ठत। ४ युष्माकम् एकैको जनः

स्वकीयं प्राणाधारं पवित्रं मान्यज्ज्व रक्षतु, ५ ये च भिन्नजातीया लोका ईश्वरं  
 न जानन्ति त इव तत् कामाभिलाषस्याधीनं न करोतु। ६ एतस्मिन् विषये  
 कोऽप्यत्याचारी भूत्वा स्वभ्रातरं न वज्ज्ययतु यतोऽस्माभिः पूर्वं यथोक्तं  
 प्रमाणीकृतज्ज्व तथैव प्रभुरेतादृशानां कर्मणां समुचितं फलं दास्यति। ७  
 यस्माद् ईश्वरोऽस्मान् अशुचितायै नाहूतवान् किन्तु पवित्रत्वायैवाहूतवान्।  
 ८ अतो हेतो र्यः कश्चिद् वाक्यमेतन्न गृह्णाति स मनुष्यम् अवजानातीति  
 नहि येन स्वकीयात्मा युष्मदन्तरे समर्पितस्तम् ईश्वरम् एवावजानाति। ९  
 भ्रातृषु प्रेमकरणमधि युष्मान् प्रति मम लिखनं निष्प्रयोजनं यतो यूयं परस्परं  
 प्रेमकरणायेश्वरशिक्षिता लोका आध्वे। १० कृत्वने माकिटनियाटेशो च यावन्तो  
 भ्रातरः सन्ति तान् सर्वान् प्रति युष्माभिस्तत् प्रेम प्रकाशयते तथापि हे  
 भ्रातरः, वयं युष्मान् विनयामहे यूयं पुन र्बहुतरं प्रेम प्रकाशयत। ११ अपरं  
 ये बहिःस्थितास्तेषां दृष्टिगोचरे युष्माकम् आचरणं यत् मनोरम्यं भवेत्  
 कस्यापि वस्तुनश्चाभावो युष्माकं यन्न भवेत्, १२ एतदर्थं यूयम् अस्मत्तो  
 यादृशम् आदेशं प्राप्तवन्तस्तादृशं निर्विरोधाचारं कर्तुं स्वस्वकर्मणि मनांमि  
 निधातुं निजकरैश्च कार्यं साधयितुं यतध्वं। १३ हे भ्रातरः निराशा अन्ये  
 लोका इव यूयं यन्न शोचेद्वं तदर्थं महानिद्रागतान् लोकानधि युष्माकम्  
 अज्ञानता मया नाभिलब्ध्यते। १४ यीशु र्मृतवान् पुनरुथितवांश्चेति यदि वयं  
 विश्वासमस्तर्हि यीशुम् आश्रितान् महानिद्राप्राप्तान् लोकानपीश्वरोऽवश्यं तेन  
 सार्द्धम् आनेष्यति। १५ यतोऽहं प्रभो वर्क्येन युष्मान् इदं ज्ञापयामि; अस्माकं  
 मध्ये ये जनाः प्रभोरागमनं यावत् जीवन्तोऽवशेष्यन्ते ते महानिद्रितानाम्  
 अग्रगमिनोन न भविष्यन्ति; १६ यतः प्रभुः सिंहनादेन प्रधानस्वर्गदूतस्योच्चैः  
 शब्देनेश्वरीयतूरीवाद्येन च स्वयं स्वर्गाद् अवरोक्ष्यति तेन ख्रीष्टाश्रिता मृतलोका:  
 प्रथमम् उत्थास्यान्ति। १७ अपरम् अस्माकं मध्ये ये जीवन्तोऽवशेष्यन्ते त  
 आकाशे प्रभोः साक्षात्करणार्थं तैः सार्द्धं मेघवाहनेन हरिष्यन्ते; इत्थज्ज्व वयं  
 सर्वदा प्रभुना सार्द्धं स्थास्यामः। १८ अतो यूयम् एताभिः कथाभिः परस्परं  
 सान्त्वयत।

**५** हे भ्रातरः, कालान् समयांश्चाधि युष्मान् प्रति मम लिखनं निष्प्रयोजनं, २  
 यतो रात्रौ यादृक् तस्करस्तादृक् प्रभो दिनम् उपस्थास्यतीति यूयं स्वयमेव  
 सम्यग् जानीथ। ३ शान्ति निर्विन्द्यत्वज्ज्व विद्यत इति यदा मानवा वदिष्यन्ति

तदा प्रसववेदना यद्वद् गल्भनीम् उपतिष्ठति तद्वद् अकस्माद् विनाशस्तान्  
 उपस्थास्यति तैरुद्धारो न लप्स्यते। ४ किन्तु हे भ्रातरः, यूयम् अन्धकारेणावृता  
 न भवथ तस्मात् तदिनं तस्कर इव युष्मान् न प्राप्स्यति। ५ सर्वे यूयं दीप्तेः  
 सन्ताना दिवायाश्च सन्ताना भवथ वयं निशावंशास्तिमिरवंशा वा न भवामः। ६  
 अतोऽपरे यथा निद्रागताः सन्ति तद्वद् अस्माभि न भवितव्यं किन्तु जागरितव्यं  
 सचेतनैश्च भवितव्यं। ७ ये निद्रान्ति ते निशायामेव निद्रान्ति ते च मत्ता भवन्ति  
 ते रजन्यामेव मत्ता भवन्ति। ८ किन्तु वयं दिवसस्य वंशा भवामः; अतो  
 ऽस्माभि वर्क्षसि प्रत्यप्रेमरूपं कवचं शिरसि च परित्राणाशारूपं शिरस्त्रं  
 परिधाय सचेतनै भवितव्यं। ९ यत ईश्वरोऽस्मान् क्रोधे न नियुज्यास्माकं  
 प्रभुना यीशुख्रीष्टेन परित्राणस्याधिकारे नियुक्तवान्, १० जाग्रतो निद्रागता वा  
 वयं यत् तेन प्रभुना सह जीवामस्तदर्थं सोऽस्माकं कृते प्राणान् त्यक्तवान्।  
 ११ अतएव यूयं यद्वद् कुरुथ तद्वद् परस्परं सान्त्वयत सुस्थिरकुरुध्वज्ञ।  
 १२ हे भ्रातरः, युष्माकं मध्ये ये जनाः परिश्रमं कुर्वन्ति प्रभो नाम्ना युष्मान्  
 अधितिष्ठन्त्युपदिशन्ति च तान् यूयं सम्मन्यध्वं। १३ स्वकम्महितुना च प्रेमा  
 तान् अतीवाद्यध्वमिति मम प्रार्थना, यूयं परस्परं निर्विरोधा भवत। १४  
 हे भ्रातरः, युष्मान् विनयामहे यूयम् अविहिताचारिणो लोकान् भर्त्सयध्वं,  
 क्षुद्रमनसः सान्त्वयत, दुर्बलान् उपकुरुत, सर्वान् प्रति सहिष्णवो भवत  
 च। १५ अपरं कमपि प्रत्यनिष्टस्य फलम् अनिष्टं केनापि यन्न क्रियेत तदर्थं  
 सावधाना भवत, किन्तु परस्परं सर्वान् मानवांश्च प्रति नित्यं हिताचारिणो  
 भवत। १६ सर्वदानन्दत। १७ निरन्तरं प्रार्थनां कुरुध्वं। १८ सर्वविषये कृतज्ञतां  
 स्वीकुरुध्वं यत एतदेव ख्रीष्टयीशुना युष्मान् प्रति प्रकाशितम् ईश्वराभिमतं। १९  
 पवित्रम् आत्मानं न निर्वापयत। २० ईश्वरीयादेशं नावजानीत। २१ सर्वाणि  
 परीक्ष्य यद् भद्रं तदेव धारयत। २२ यत् किमपि पापरूपं भवति तस्माद् दूरं  
 तिष्ठत। २३ शान्तिदायक ईश्वरः स्वयं युष्मान् सम्पूर्णत्वेन पवित्रान् करोतु,  
 अपरम् अस्मत्प्रभो यीशुख्रीष्टस्यागमनं यावद् युष्माकम् आत्मानः प्राणाः  
 शरीराणि च निखिलानि निर्दोषत्वेन रक्ष्यन्तां। २४ यो युष्मान् आहयति स  
 विश्वसनीयोऽतः स तत् साधयिष्यति। २५ हे भ्रातरः, अस्माकं कृते प्रार्थनां  
 कुरुध्वं। २६ पवित्रचुम्बनेन सर्वान् भ्रातृन् प्रति सत्कुरुध्वं। २७ पत्रमिदं  
 सर्वेषां पवित्राणां भ्रातृणां श्रुतिगोचरे युष्माभिः पठ्यतामिति प्रभो नाम्ना

युष्मान् शपयामि । २८ अस्माकं प्रभो यीशुख्वीष्टस्यानुग्रते युष्मासु भूयात् ।  
आमेन् ।

## २ थिष्लनीकिनः

**१** पौलः सिल्वानस्तीमथियश्चेतिनामानो वयम् अस्मदीयतात्म ईश्वरं प्रभुं  
यीशुख्रीष्टज्ञाश्रितां थिष्लनीकिनां समिति प्रति पत्रं लिखामः। २ अस्माकं  
तात ईश्वरः प्रभु यीशुख्रीष्टश्च युष्मास्वनुग्रहं शान्तिज्ञ क्रियास्तां। ३ हे भ्रातरः,  
युष्माकं कृते सर्वदा यथायोग्यम् ईश्वरस्य धन्यवादोऽस्माभिः कर्त्तव्यः, यतो  
हेतो युष्माकं विश्वास उत्तरोत्तरं वर्द्धते परस्परम् एकैकस्य प्रेम च बहुफलं  
भवति। ४ तस्माद् युष्माभिः यावन्त उपद्रवक्लेशाः सहान्ते तेषु यद् धैर्यं यश्च  
विश्वासः प्रकाशयते तत्कारणाद् वयम् ईश्वरीयसमितिषु युष्माभिः श्लाघामहे।  
५ तच्चेश्वरस्य न्यायविचारस्य प्रमाणं भवति यतो यूयं यस्य कृते दुःखं  
सहधं तस्येश्वरीयराज्यस्य योग्या भवथ। ६ यतः स्वकीयस्वर्गदूतानां बलैः  
सहितस्य प्रभो यीशोः स्वर्गाद् आगमनकाले युष्माकं क्लेशकेभ्यः क्लेशेन  
फलदानं सार्द्धमस्माभिश्च ७ क्लिश्यमानेभ्यो युष्मभ्यं शान्तिदानम् ईश्वरेण  
न्यायं भोत्यते; ८ तदानीम् ईश्वरानभिज्ञेभ्योऽस्मत्प्रभो यीशुख्रीष्टस्य  
सुसंवादाग्राहकेभ्यश्च लोकेभ्यो जाज्वल्यमानेन वह्निना समुचितं फलं यीशुना  
दास्यते; ९ ते च प्रभो वर्दनात् पराक्रमयुक्तविभवाच्य सदातनविनाशरूपं  
दण्डं लप्स्यन्ते, (aiōnios g166) १० किन्तु तस्मिन् दिने स्वकीयपवित्रलोकेषु  
विराजितुं युष्मान् अपरांश्च सर्वान् विश्वासिलोकान् विस्मापयितुज्ञ स  
आगमिष्यति यतोऽस्माकं प्रमाणे युष्माभिः विश्वासोऽकारि। ११ अतोऽस्माकम्  
ईश्वरो युष्मान् तस्याहानस्य योग्यान् करोतु सौजन्यस्य शुभफलं विश्वासस्य  
गुणज्ञ पराक्रमेण साधयत्विति प्रार्थनास्माभिः सर्वदा युष्मनिमित्तं क्रियते,  
१२ यतस्तथा सत्यस्माकम् ईश्वरस्य प्रभो यीशुख्रीष्टस्य चानुग्रहाद् अस्मत्प्रभो  
यीशुख्रीष्टस्य नाम्नो गौरवं युष्मासु युष्माकमपि गौरवं तस्मिन् प्रकाशिष्यते।

**२** हे भ्रातरः, अस्माकं प्रभो यीशुख्रीष्टस्यागमनं तस्य समीपे ऽस्माकं  
संस्थितिज्ञाधि वयं युष्मान् इदं प्रार्थयामहे, २ प्रभेस्तद् दिनं प्रायेणोपस्थितम्  
इति यदि कश्चिद् आत्मना वाचा वा पत्रेण वास्माकम् आदेशं कल्पयन् युष्मान्  
गदति तर्हि यूयं तेन चञ्चलमनस उद्विग्नाश्च न भवत। ३ केनापि प्रकारेण  
कोऽपि युष्मान् न वज्चयतु यतस्तस्माद् दिनात् पूर्वं धर्मलोपेनोपस्यातव्यं,  
४ यश्च जनो विपक्षतां कुर्वन् सर्वस्माद् देवात् पूजनीयवस्तुश्चोन्नस्यते स्वम्  
ईश्वरमिव दर्शयन् ईश्वरवद् ईश्वरस्य मन्दिर उपवेक्ष्यति च तेन विनाशपात्रेण

पापपुरुषेणोदेतव्यं । ५ यदाहं युष्माकं सनिधावासं तदानीम् एतद् अकथयमिति  
 यूयं किं न स्मरथ? ६ साम्प्रतं स येन निवार्यते तद् यूयं जानीथ, किन्तु स्वसमये  
 तेनोदेतव्यं । ७ विधर्मस्य निगृढो गुण इदानीमपि फलति किन्तु यस्तं निवारयति  
 सोऽद्यापि दूरीकृतो नाभवत् । ८ तस्मिन् दूरीकृते स विधम्युदिष्यति किन्तु प्रभु  
 र्याशुः स्वमुखपवनेन तं विध्वसयिष्यति निजोपस्थितेस्तेजसा विनाशयिष्यति  
 च । ९ शयतानस्य शक्तिप्रकाशनाद् विनाशयमानानां मध्ये सर्वविधा:  
 पराक्रमा भ्रमिका आश्रय्यक्रिया लक्षणान्यधर्मजाता सर्वविधप्रतारणा  
 च तस्योपस्थितेः फलं भविष्यति; १० यतो हेतोस्ते परित्राणप्राप्तये  
 सत्यधर्मस्यानुरागं न गृहीतवन्तस्तस्मात् कारणाद् ११ ईश्वरेण तान् प्रति  
 भ्रान्तिकरमायायां प्रेषितायां ते मृषावाक्ये विश्वसिष्यन्ति । १२ यतो यावन्तो  
 मानवाः सत्यधर्मं न विश्वस्याधर्मेण तुष्यन्ति तैः सर्वे दण्डभाजनै र्भवितव्यं ।  
 १३ हे प्रभोः प्रिया भ्रातरः, युष्माकं कृत ईश्वरस्य धन्यवादोऽस्माभिः सर्वदा  
 कर्तव्यो यत ईश्वर आ प्रथमाद् आत्मनः पावनेन सत्यधर्मं विश्वासेन च  
 परित्राणार्थं युष्मान् वरीतवान् । १४ तदर्थज्ञास्माभिः द्योषितेन सुसंवादेन युष्मान्  
 आहूयास्माकं प्रभो र्याशुख्रीष्टस्य तेजसोऽधिकारिणः करिष्यति । १५ अतो हे  
 भ्रातरः यूयम् अस्माकं वाक्यैः पत्रैश्च यां शिक्षां लब्धवन्तस्तां कृत्स्नां शिक्षां  
 धारयन्तः सुस्थिरा भवत । १६ अस्माकं प्रभु र्याशुख्रीष्टस्तात ईश्वरश्चार्थतो यो  
 युष्मासु प्रेम कृतवान् नित्याज्व सान्त्वनाम् अनुग्रहेणोत्तमप्रत्याशाज्व युष्मभ्यं  
 दत्तवान् (aiōnios g166) १७ स स्वयं युष्माकम् अन्तःकरणानि सान्त्वयतु  
 सर्वस्मिन् सद्वाक्ये सत्कर्मणि च सुस्थिरीकरेतु च ।

**३** हे भ्रातरः, शेषे वदामि, यूयम् अस्मभ्यमिदं प्रार्थयध्वं यत् प्रभो वर्क्यं  
 युष्माकं मध्ये यथा तथैवान्यत्रापि प्रचरेत् मान्यज्व भवेत्; २ यच्च वयम्  
 अविवेचकेभ्यो दुष्टेभ्यश्च लोकेभ्यो रक्षां प्राप्नुयाम यतः सर्वेषां विश्वासो न  
 भवति । ३ किन्तु प्रभु विश्वास्यः स एव युष्मान् स्थिरीकरिष्यति दुष्टस्य कराद्  
 उद्धरिष्यति च । ४ यूयम् अस्माभि र्यद् आदिश्यध्वे तत् कुरुथ करिष्यथ  
 चेति विश्वासो युष्मानधि प्रभुनास्माकं जायते । ५ ईश्वरस्य प्रेमिन् ख्रीष्टस्य  
 सहिष्णुतायाज्व प्रभुः स्वयं युष्माकम् अन्तःकरणानि विनयतु । ६ हे भ्रातरः,  
 अस्मत्प्रभो र्याशुख्रीष्टस्य नाम्ना वयं युष्मान् इदम् आदिशामः, अस्मत्तो  
 युष्माभिः यां शिक्षलम्भि तां विहाय कश्चिद् भ्राता यद्यविहिताचारं करोति तर्हि

यूयं तस्मात् पृथग् भवत। ७ यतो वयं युष्माभिः कथम् अनुकर्तव्यास्तद्  
 यूयं स्वयं जानीथ। युष्माकं मध्ये वयम् अविहिताचारिणो नाभवाम्, ८  
 विनामूल्यं कस्याप्यन्नं नाभुञ्ज्यहि किन्तु कोऽपि यद् अस्माभि भरग्रस्तो न  
 भवेत् तदर्थं श्रमेण क्लेशेन च दिवानिशं कार्यम् अकुर्म। ९ अत्रास्माकम्  
 अधिकारो नास्तीत्थं नहि किन्त्वस्माकम् अनुकरणाय युष्मान् दृष्टान्तं  
 दर्शयितुम् इच्छन्तस्तद् अकुर्म। १० यतो येन कार्यं न क्रियते तेनाहारोऽपि न  
 क्रियतामिति वयं युष्मत्समीप उपस्थितिकालेऽपि युष्मान् आदिशाम्। ११  
 युष्मन्मध्ये ऽविहिताचारिणः केऽपि जना विद्यन्ते ते च कार्यम् अकुर्वन्त  
 आलस्यम् आचरन्तीत्यस्माभिः श्रूयते। १२ तादृशान् लोकान् अस्मतप्रभो  
 योशुख्रीष्टस्य नाम्ना वयम् इदम् आदिशाम आज्ञापयामश्च, ते शान्तभावेन  
 कार्यं कुर्वन्तः स्वकीयमन्नं भुज्जतां। १३ अपरं हे भ्रातरः, यूयं सदाचरणे न  
 क्लाम्यत। १४ यदि च कश्चिदेतत्पत्रे लिखिताम् अस्माकम् आज्ञां न गृह्णाति  
 तर्हि यूयं तं मानुषं लक्ष्यत तस्य संसर्गं त्यजत च तेन स त्रपिष्यते। १५  
 किन्तु तं न शत्रुं मन्यमाना भ्रातरमिव चेतयत। १६ शान्तिदाता प्रभुः सर्वत्र  
 सर्वथा युष्मभ्यं शान्तिं देयात्। प्रभु युष्माकं सर्वेषां सङ्गी भूयात्। १७  
 नमस्कार एष पौलस्य मम करेण लिखितोऽभूत् सर्वस्मिन् पत्र एतन्मम  
 चिह्नम् एतादृशैरक्षरैर्मया लिख्यते। १८ अस्माकं प्रभो योशुख्रीष्टस्यानुग्रहः  
 सर्वेषु युष्मासु भूयात्। आमेन्।

## १ तीमथियः

१ अस्माकं त्राणकर्तुरीश्वरस्यास्माकं प्रत्याशाभूमेः प्रभो यीशुख्वीष्टस्य  
चाजानुसारतो यीशुख्वीष्टस्य प्रेरितः पौलः स्वकीयं सत्यं धर्मपुत्रं तीमथियं प्रति  
पत्रं लिखति। २ अस्माकं तात ईश्वरोऽस्माकं प्रभु यीशुख्वीष्टश्च त्वयि अनुग्रहं  
दयां शान्तिज्य कुर्यास्तां। ३ माकिदनियादेशे मम गमनकाले त्वम् इफिषनगरे  
तिष्ठन् इतरशिक्षा न ग्रहीतव्या, अनन्तेषूपाख्यानेषु वंशावलिषु च युष्माभि मनो  
न निवेशितव्यम् ४ इति कांश्चित् लोकान् यद् उपदिशेरेतत् मयादिष्टोऽभवः,  
यतः सर्वैरतै र्विश्वासयुक्तेश्वरीयनिष्ठा न जायते किन्तु विवादो जायते। ५  
उपदेशस्य त्वयिभिरेतं फलं निर्मलान्तःकरणेन सत्संवेदेन निष्कपटविश्वासेन  
च युक्तं प्रेम। ६ केचित् जनाश्च सर्वाण्येतानि विहाय निरर्थककथानाम्  
अनुगमनेन विपथगामिनोऽभवन्, ७ यद् भाषन्ते यच्च निश्चिन्वन्ति तन्न  
बुध्यमाना व्यवस्थोपदेशारो भवितुम् इच्छन्ति। ८ सा व्यवस्था यदि योग्यरूपेण  
गृह्णते तर्हुत्तमा भवतीति वयं जानीमः। ९ अपरं सा व्यवस्था धार्मिकस्य  
विरुद्धा न भवति किन्त्वधार्मिकोऽवाध्यो दुष्टः पापिष्ठोऽपवित्रोऽशुचिः  
पितृहन्ता मातृहन्ता नरहन्ता १० वेश्यागामी पुंमैथुनी मनुष्यविक्रेता मिथ्यावादी  
मिथ्याशपथकारी च सर्वेषामेतेषां विरुद्धा, ११ तथा सच्चिदानन्देश्वरस्य  
यो विभवयुक्तः सुसंवादो मयि समर्पितस्तदनुयायिहितोपदेशस्य विपरीतं  
यत् किञ्चिद् भवति तद्विरुद्धा सा व्यवस्थेति तद्ग्राहिणा ज्ञातव्यं। १२ मह्यं  
शक्तिदाता योऽस्माकं प्रभुः ख्रीष्टीशुस्तमहं धन्यं वदामि। १३ यतः पुरा निन्दक  
उपद्रवी हिंसकश्च भूत्वाप्यहं तेन विश्वास्योऽमन्ये परिचारकत्वे न्ययुज्ये च।  
तद् अविश्वासाचरणम् अज्ञानेन मया कृतमिति हेतोरहं तेनानुकम्पितोऽभवं। १४  
अपरं ख्रीष्टे यीशौ विश्वासप्रेमभ्यां सहितोऽस्मत्प्रभोरनुग्रहोऽतीव प्रचुरोऽभत्।  
१५ पापिनः परित्रातुं ख्रीष्टो यीशु जंगति समवतीर्णोऽभवत्, एषा कथा  
विश्वासनीया सर्वे ग्रहणीया च। १६ तेषां पापिनां मध्येऽहं प्रथम आसं  
किन्तु ये मानवा अनन्तजीवनप्राप्त्यर्थं तस्मिन् विश्वसिष्यन्ति तेषां दृष्टान्ते  
मयि प्रथमे यीशुना ख्रीष्टेन स्वकीया कृत्स्ना चिरसहिष्णुता यत् प्रकाशयते  
तदर्थमेवाहम् अनुकम्पां प्राप्तवान्। (aiōnios g166) १७ अनादिरक्षयोऽदृश्यो  
राजा योऽद्वितीयः सर्वज्ञ ईश्वरस्तस्य गौरवं महिमा चानन्तकालं यावद् भूयात्।  
आमेन्। (aiōn g165) १८ हे पुत्र तीमथिय त्वयि यानि भविष्यद्वाक्यानि पुरा

कथितानि तदनुसाराद् अहम् एनमादेशं त्वयि समर्पयामि, तस्याभिप्रायोऽयं  
यत्त्वं तै वर्क्यैरुत्तमयुद्धं करोषि १९ विश्वासं सत्संवेदञ्च धारयसि च। अनयोः  
परित्यगात् केषाज्जिद् विश्वासतरी भग्नाभवत्। २० हुमिनायसिकन्दरौ तेषां  
यौ द्वौ जनौ, तौ यद् धर्मनिन्दां पुन नं कर्तु शिक्षेते तदर्थं मया शयतानस्य करे  
समर्पितौ।

**२** मम प्रथम आदेशोऽयं, प्रार्थनाविनयनिवेदनधन्यवादाः कर्तव्याः, २ सर्वेषां  
मानवानां कृते विशेषतो वयं यत् शान्तत्वेन निर्विरोधत्वेन चेश्वरभक्तिं  
विनीतत्वञ्चाचरन्तः कालं यापयामस्तदर्थं नृपतीनाम् उच्चपदस्थानाज्च कृते  
ते कर्तव्याः। ३ यतोऽस्माकं तारकस्येश्वरस्य साक्षात् तदेवोत्तमं ग्राह्यञ्च  
भवति, ४ स सर्वेषां मानवानां परित्राणं सत्यज्ञानप्राप्तिज्ञेच्छति। ५ यत  
एकोऽद्वितीय ईश्वरो विद्यते किञ्चेश्वरे मानवेषु चैको ऽद्वितीयो मध्यस्थः  
६ स नरावतारः ख्रीष्टो यीशु विर्द्यते यः सर्वेषां मुक्ते मूल्यम् आत्मदानं  
कृतवान्। एतेन येन प्रमाणेनोपयुक्ते समये प्रकाशितव्यं, ७ तद्विषयिता  
दूतो विश्वासे सत्यधर्मं च भिन्नजातीयानाम् उपदेशकश्चाहं न्ययूज्ये, एतदहं  
ख्रीष्टस्य नाम्ना यथातथं वदामि नानृतं कथयामि। ८ अतो ममाभिमतमिदं  
पुरुषैः क्रोधसन्देहै विना पवित्रकरान् उत्तोल्य सर्वस्मिन् स्थाने प्रार्थना  
क्रियतां। ९ तद्वत् नार्योऽपि सलज्जाः संयतमनसश्च सत्यो योग्यमाच्छादनं  
परिदध्तु किञ्च केशसंस्कारैः कणकमुक्ताभिर्महार्थपरिच्छदैश्वात्मभूषणं  
न कुर्वत्यः १० स्वीकृतेश्वरभक्तीनां योषितां योग्यैः सत्यर्माभिः स्वभूषणं  
कुर्वतां। ११ नारी सम्पूर्णविनीतत्वेन निर्विरोधं शिक्षतां। १२ नार्याः शिक्षादानं  
पुरुषायाज्ञादानं वाहं नानुजानामि तया निर्विरोधत्वम् आचरितव्यं। १३ यतः  
प्रथमम् आदमस्ततः परं हवायाः सृष्टि बभूव। १४ किञ्चादम् भ्रान्तियुक्तो  
नाभवत् योषिदेव भ्रान्तियुक्ता भूत्वात्याचारिणी बभूव। १५ तथापि नारीगणो  
यदि विश्वासे प्रेम्नि पवित्रतायां संयतमनसि च तिष्ठति तर्ह्यपत्यप्रसववर्तमना  
परित्राणं प्राप्स्यति।

**३** यदि कश्चिद् अध्यक्षपदम् आकाङ्क्षते तर्हि स उत्तमं कर्म लिप्सत  
इति सत्यं। २ अतोऽध्यक्षेणानिन्दितेनैकस्या योषितो भर्त्रा परिमितभोगेन  
संयतमनसा सभ्येनातिथिसेवकेन शिक्षणे निपुणेन ३ न मद्यपेन न  
प्रहारकेण किन्तु मृदुभावेन निर्विवादेन निर्लोभेन ४ स्वपरिवाराणाम्

उत्तमशासकेन पूर्णविनीतत्वाद् वश्यानां सन्तानानां नियन्त्रा च भवितव्यं । ५  
यत आत्मपरिवारान् शासितुं यो न शक्नोति तेनेश्वरस्य समितेस्तत्त्वावधारणं  
कथं कारिष्यते? ६ अपरं स गर्वितो भूत्वा यत् शयतान इव दण्डयोग्यो न  
भवेत् तदर्थं तेन नवशिष्येण न भवितव्यं । ७ यच्च निन्दायां शयतानस्य जाले  
च न पतेत् तदर्थं तेन बहिःस्थलोकानामपि मध्ये सुख्यातियुक्तेन भवितव्यं । ८  
तद्वत् परिचारकैरपि विनीतै द्विविधवाक्यरहितै र्बहुमयपाने ९नासकै निर्लोभैश्च  
भवितव्यं, ९ निर्मलसंवेदेन च विश्वासस्य निगूढवाक्यं धातिव्यज्ञ । १० अग्रे  
तेषां परीक्षा क्रियतां ततः परम् अनिन्दिता भूत्वा ते परिचर्या कुर्वन्तु । ११  
अपरं योषिद्विरपि विनीताभिरनपवादिकाभिः सतकाभिः सर्वत्र विश्वास्याभिश्च  
भवितव्यं । १२ परिचारका एकैकयोषितो भक्तर्गो भवेयुः, निजसन्तानानां  
परिजनानाज्ञ सुशासनं कुर्युश्च । १३ यतः सा परिचर्या यै भर्द्रूपेण साध्यते  
ते श्रेष्ठपदं प्राप्नुवन्ति ख्रीष्टे यीशौ विश्वासेन महोत्सुका भवन्ति च । १४ त्वां  
प्रत्येतत्पत्रलेखनसमये शीघ्रं त्वत्समीपगमनस्य प्रत्याशा मम विद्यते । १५ यदि  
वा विलम्बेय तर्हीश्वरस्य गृहे १६र्थतः सत्यधर्मस्य स्तम्भभित्तिमूलस्वरूपायाम्  
अमरेश्वरस्य समितौ त्वया कीदृश आचारः कर्तव्यस्तत् ज्ञातुं शक्ष्यते । १६  
अपरं यस्य महत्त्वं सर्वस्वीकृतम् ईश्वरभक्तेस्तत् निगूढवाक्यमिदम् ईश्वरो  
मानवदेहे प्रकाशित आत्मना सपुण्यीकृतो दूतैः सन्दृष्टः सर्वजातीयानां निकटे  
घोषितो जगतो विश्वासपात्रीभूतस्तेजःप्राप्तये स्वर्गं नीतश्चेति ।

**४** पवित्र आत्मा स्पष्टम् इदं वाक्यं वदति चरमकाले कतिपयलोका  
वह्निाङ्गकितत्वात् २ कठोरमनसां कापत्याद् अनृतवादिनां विवाहनिषेधकानां  
भक्ष्यविशेषनिषेधकानाज्ञ ३ भूतस्वरूपाणां शिक्षायां भ्रमकात्मनां वाक्येषु  
च मनांसि निवेश्य धर्माद् भ्रंशिष्यन्ते । तानि तु भक्ष्याणि विश्वासिनां  
स्वीकृतसत्यधर्माणाज्ञ धन्यवादसहिताय भोगायेश्वरेण ससृजिरे । ४ यत  
ईश्वरेण यद्यत् सृष्टं तत् सर्वम् उत्तमं यदि च धन्यवादेन भुज्यते तर्हि तस्य  
किमपि नाग्राह्यं भवति, ५ यत ईश्वरस्य वाक्येन प्रार्थनया च तत् पवित्रीभवति ।  
६ एतानि वाक्यानि यदि त्वं भ्रातृन् ज्ञापयेस्तर्हि यीशुख्रीष्टस्योत्तमः परिचारको  
भविष्यसि यो विश्वासो हितोपदेशश्च त्वया गृहीतस्तदीयवाक्यैराप्यायिष्यसे  
च । ७ यान्युपाख्यानानि दुर्भावानि वृद्धयोषितामेव योग्यानि च तानि त्वया  
विसृज्यन्ताम् ईश्वरभक्तये यत्नः क्रियताज्ञ । ८ यतः शारीरिको यत्नः

स्वल्पफलदो भवति किन्त्वीश्वरभक्तिरैहिकपारत्रिकजीवनयोः प्रतिज्ञायुक्ता  
सती सर्वत्र फलदा भवति। ९ वाक्यमेतद् विश्वसनीयं सर्वे ग्रहणीयज्च वयञ्च  
तदर्थमेव श्राम्यामो निन्दां भुञ्जन्हे च। १० यतो हेतोः सर्वमानवानां विशेषतो  
विश्वासिनां त्राता योऽमर ईश्वरस्तस्मिन् वयं विश्वसामः। ११ त्वम् एतानि  
वाक्यानि प्रचारय समुपदिश च। १२ अल्पवयष्कत्वात् केनाप्यवज्ञेयो न भव  
किन्त्वालापेनाचरणेन प्रेम्ना सदात्मत्वेन विश्वासेन शुचित्वेन च विश्वासिनाम्  
आदर्शो भव। १३ यावन्नाहम् आगमिष्यामि तावत् त्वं पाठे चेतयने उपदेशे च  
मनो निधत्स्व। १४ प्राचीनगणहस्तार्पणसहितेन भविष्यद्वाक्येन यद्वानं तु भयं  
विश्राणितं तवान्तःस्थे तस्मिन् दाने शिथिलमना मा भव। १५ एतेषु मनो  
निवेशय, एतेषु वर्तस्व, इत्थञ्च सर्वविषये तव गुणवृद्धिः प्रकाशतां। १६  
स्वस्मिन् उपदेशे च सावधानो भूत्वावतिष्ठस्व तत् कृत्वा त्वयात्मपरित्राणं  
श्रोतृणाञ्च परित्राणं साधयिष्यते।

**५** तं प्राचीनं न भर्त्सय किन्तु तं पितरमिव यूनश्च भ्रातृनिव २ वृद्धाः स्त्रियश्च  
मातृनिव युवतीश्च पूर्णशुचित्वेन भगिनीरिव विनयस्व। ३ अपरं सत्यविधवा:  
समन्यस्व। ४ कस्याश्चिद् विधवाया यदि पुत्राः पौत्रा वा विद्यन्ते तर्हि ते प्रथमतः  
स्वीयपरिजनान् सेवितुं पित्रोः प्रत्युपकर्तुञ्च शिक्षन्तां यतस्तदेवेश्वरस्य  
साक्षाद् उत्तमं ग्राह्यञ्च कर्म। ५ अपरं या नारी सत्यविधवा नाथहीना चास्ति  
सा ईश्वरस्याश्रये तिष्ठन्ती दिवानिंशं निवेदनप्रार्थनाभ्यां कालं यापयति। ६  
किन्तु या विधवा सुखभोगासक्ता सा जीवत्यपि मृता भवति। ७ अतएव  
ता यद् अनिन्दिता भवेयूस्तदर्थम् एतानि त्वया निदिश्यन्तां। ८ यदि कश्चित्  
स्वजातीयान् लोकान् विशेषतः स्वीयपरिजनान् न पालयति तर्हि स विश्वासाद्  
भ्रष्टोऽप्यथमश्च भवति। ९ विधवावर्गं यस्या गणना भवति तया षष्ठिवत्सरेभ्यो  
न्यूनवयस्कया न भवितव्यं; अपरं पूर्वम् एकस्वामिका भूत्वा १० सा  
यत् शिशुपोषणेनातिथिसेवनेन पवित्रलोकानां चरणप्रक्षालनेन क्लिष्टानाम्  
उपकरेण सर्वविधसत्कर्माचरणेन च सत्कर्मकरणात् सुख्यातिप्राप्ता भवेत्  
तदप्यावश्यकं। ११ किन्तु युवती विधवा न गृहाण यतः ख्रीष्टस्य वैपरीत्येन तासां  
दर्पे जाते ता विवाहम् इच्छन्ति। १२ तस्माच्च पूर्वधर्मं परित्यज्य दण्डनीय  
भवन्ति। १३ अनन्तरं ता गृहाद् गृहं पर्यटन्त्य आलस्यं शिक्षन्ते केवलमालस्यं  
नहि किन्त्वनर्थकालापं पराधिकारचर्चाज्वापि शिक्षमाणा अनुचितानि

वाक्यानि भाषन्ते। 14 अतो ममेच्छेयं युवत्यो विध्वा विवाहं कुर्वताम्  
अपत्यवत्यो भवन्तु गृहकर्म कुर्वताज्जेत्यं विपक्षाय किमपि निन्दाद्वारं न  
ददतु। 15 यत इतः पूर्वम् अपि काश्मित् शयतानस्य पश्चाद्वामिन्यो जाताः। 16  
अपरं विश्वासिन्या विश्वासिनो वा कस्यापि परिवाराणां मध्ये यदि विधवा  
विद्यन्ते तर्हि स ता: प्रतिपालयतु तस्मात् समितौ भारे ऽनारोपिते सत्यविधवानां  
प्रतिपालनं कर्तुं तथा शक्यते। 17 ये प्राज्ञः समितिं सम्यग् अधितिष्ठन्ति  
विशेषत ईश्वरवाक्येनोपदेशेन च ये यत्नं विदधते ते द्विगुणस्यादरस्य योग्या  
मान्यन्तां। 18 यस्मात् शास्त्रे लिखितमिदमास्ते, त्वं शस्यमर्द्धकवृषस्यास्यं मा  
बधनेति, अपरमपि कार्यकृद् वेतनस्य योग्यो भवतीति। 19 द्वौ त्रीन् वा  
साक्षिणो विना कस्याचित् प्राचीनस्य विरुद्धम् अभियोगस्त्वया न गृह्यतां। 20  
अपरं ये पापमाचरन्ति तान् सर्वेषां समक्षं भर्त्यर्यस्व तेनापरेषामपि भीति  
जनिष्यते। 21 अहम् ईश्वरस्य प्रभो र्योशुख्रीष्टस्य मनोनीतदिव्यदूतानाज्ञ  
गोचरे त्वाम् इदम् आज्ञापयामि त्वं कस्याप्यनुरोधेन किमपि न कुर्वन  
विनापक्षपातम् एतान विधीन् पालय। 22 कस्यापि मूर्द्धिं हस्तापर्णं त्वरया  
माकर्षीः। परपापानाज्ञांशी मा भव। स्वं शुचिं रक्ष। 23 अपरं तवोदर्पीडायाः  
पुनः पुन दुर्बलतायाश्च निमित्तं केवलं तोयं न पिवन् किञ्चिन् मद्यं पिव। 24  
केषाज्जित् मानवानां पापानि विचारात् पूर्वं केषाज्जित् पश्चात् प्रकाशन्ते।  
25 तथैव सत्कर्माण्यपि प्रकाशन्ते तदन्यथा सति प्रच्छन्नानि स्थातुं न  
शक्नुवन्ति।

**6** यावन्तो लोका युगधारिणो दासाः सन्ति ते स्वस्वस्वामिनं पूर्णसमादरयोग्यं  
मन्यन्तां नो चेद् ईश्वरस्य नाम्न उपदेशस्य च निन्दा सम्भविष्यति। 2  
येषाज्ज्ञ स्वामिनो विश्वासिनः भवन्ति तैस्ते भ्रातृत्वात् नावज्ञेयाः किन्तु ते  
कर्मफलभोगिनो विश्वासिनः प्रियाश्च भवन्तीति हेतोः सेवनीया एव, त्वम्  
एतानि शिक्षय समुपदिश च। 3 यः कश्चिद् इतरशिक्षां करोति, अस्माकं  
प्रभो र्योशुख्रीष्टस्य हितवाक्यानीश्वरभक्ते र्योग्यां शिक्षाज्ज्ञ न स्वीकरोति 4  
स दर्पधातः सर्वथा ज्ञानहीनश्च विवादै वर्गयुद्धैश्च रोगयुक्तश्च भवति। 5  
तादृशाद् भावाद् ईर्ष्याविरोधापवाद्दुष्टासूया भ्रष्टमनसां सत्यज्ञानहीनानाम्  
ईश्वरभक्तिं लाभोपायम् इव मन्यमानानां लोकानां विवादश्च जायन्ते  
तादृशेभ्यो लोकेभ्यस्त्वं पृथक् तिष्ठ। 6 संयतेच्छया युक्ता येश्वरभक्तिः

सा महालाभोपायो भवतीति सत्यं। ७ एतज्जगत्रवेशनकालेऽस्माभिः  
 किमपि नानायि तत्त्यजनकालेऽपि किमपि नेतुं न शक्यत इति निश्चितं।  
 ८ अतएव खाद्यान्याच्छादनानि च प्राप्यास्माभिः सन्तुष्टे भवितव्यं। ९ ये तु  
 धनिनो भवितुं चेष्टन्ते ते परीक्षायाम् उन्माथे पतन्ति ये चाभिलाषा मानवान्  
 विनाशे नरके च मज्जयन्ति तादृशेष्वज्ञानाहिताभिलाषेष्वपि पतन्ति। १०  
 यतोऽर्थस्पृहा सर्वेषां दुरितानां मूलं भवति तामवलम्ब्य केचिद् विश्वासाद्  
 अभ्रंशन्त नानाक्लेशैश्च स्वान् अविध्यन्। ११ हे ईश्वरस्य लोक त्वम् एतेभ्यः  
 पलाय्य धर्म्म ईश्वरभक्ति विश्वासः प्रेम सहिष्णुता क्षान्तिश्वैतान्याचर। १२  
 विश्वासरूपम् उत्तमयुद्धं कुरु, अनन्तजीवनम् आलम्बस्व यतस्तदर्थं त्वम्  
 आहूतोऽभवः, बहुसाक्षिणां समक्षज्योत्तमां प्रतिज्ञां स्वीकृतवान्। (aiōnios  
 g166) १३ अपरं सर्वेषां जीवयितुरीश्वरस्य साक्षाद् यश्च ख्रीष्णो यीशः  
 पन्तीयपीलातस्य समक्षम् उत्तमां प्रतिज्ञां स्वीकृतवान् तस्य साक्षाद् अहं  
 त्वाम् इदम् आज्ञापयामि। १४ ईश्वरेण स्वसमये प्रकाशितव्यम् अस्माकं  
 प्रभो र्योशुख्रीष्टस्यागमनं यावत् त्वया निष्कलङ्कत्वेन निर्दोषत्वेन च विधी  
 रक्षयतां। १५ स ईश्वरः सच्चिदानन्दः, अद्वितीयसमाट्, राज्ञां राजा, प्रभूनां  
 प्रभुः, १६ अमरताया अद्वितीय आकरः, अगम्यतेजोनिवासी, मर्त्यानां केनापि  
 न दृष्टः केनापि न दृश्यश्च। तस्य गौरवपराक्रमौ सदातनौ भूयास्तां। आमेन।  
 (aiōnios g166) १७ इहलोके ये धनिनस्ते चित्तसमुन्नतिं चपले धने विश्वासज्य  
 न कुर्वतां किन्तु भोगार्थम् अस्मभ्यं प्रचुरत्वेन सर्वदाता (aiōn g165) १८  
 योऽमर ईश्वरस्तस्मिन् विश्वसन्तु सदाचारं कुर्वन्तु सत्कर्मधनेन धनिनो  
 सुकला दातारश्च भवन्तु, १९ यथा च सत्यं जीवनं पाप्नुयुस्तथा पारत्रिकाम्  
 उत्तमसम्पदं सञ्चिन्वन्त्वेति त्वयादिश्यन्तां। (aiōnios g166) २० हे तीमथिय,  
 त्वम् उपनिधिं गोपय काल्पनिकविद्याया अपवित्रं प्रलापं विरोधोक्तिज्य त्यज  
 च, २१ यतः कतिपया लोकास्तां विद्यामवलम्ब्य विश्वासाद् भ्रष्टा अभवन।  
 प्रसादस्तव सहायो भूयात्। आमेन।

## २ तीमथियः

१ ख्रीष्ण यीशुना या जीवनस्य प्रतिज्ञा तामधीश्वरस्येच्छ्या यीशोः ख्रीष्टस्यैकः प्रेरितः पौलोऽहं स्वकीयं प्रियं धर्मपुत्रं तीमथियं प्रति पत्रं लिखामि। २ तात ईश्वरोऽस्माकं प्रभु यीशुख्रीष्टश्च त्वयि प्रसादं दयां शान्तिज्य क्रियास्तां। ३ अहम् आ पूर्वपुरुषात् यम् ईश्वरं पवित्रमनसा सेवे तं धन्यं वदनं कथयामि, अहम् अहोरात्रं प्रार्थनासमये त्वां निरन्तरं स्मरामि। ४ यश्विश्वासः प्रथमे लोयीनामिकायां तव मातामह्याम् उनीकीनामिकायां मातरि चातिष्ठत् तवान्तरेऽपि तिष्ठतीति मन्ये ५ तव तं निष्कपटं विश्वासं मनसि कुर्वन् तवाश्रुपातं स्मरन् यथानन्देन प्रफल्लो भवेयं तदर्थं तव दर्शनम् आकाङ्क्षे। ६ अतो हेतो र्मम हस्तार्पणे लब्धो य ईश्वरस्य वरस्त्वयि विद्यते तम् उज्ज्वालयितुं त्वां स्मारयामि। ७ यत ईश्वरोऽस्मभ्यं भयजनकम् आत्मानम् अदत्त्वा शक्तिप्रेमसतर्कतानाम् आकरम् आत्मानं दत्तवान्। ८ अतएवास्माकं प्रभुमधि तस्य वन्दिदासं मामधि च प्रमाणं दातुं न त्रपस्व किन्त्वीश्वरीयशक्त्या सुसंवादस्य कृते दुःखस्य सहभागी भव। ९ सोऽस्मान् परित्राणपात्राणि कृतवान् पवित्रेणाह्वानेनाहूतवांश्च; अस्मत्कर्महेतुनेति नहि स्वीयनिरूपाणस्य प्रसादस्य च कृते तत् कृतवान्। स प्रसादः सृष्टे: पूर्वकाले ख्रीष्ण यीशुनास्मायम् अदायि, (aiōnios g166) १० किन्त्वधुनास्माकं परित्रातु यीशोः ख्रीष्टस्यागमनेन प्राकाशत। ख्रीष्टो मृत्युं पराजितवान् सुसंवादेन च जीवनम् अमरताज्य प्रकाशितवान्। ११ तस्य घोषिता दूतश्चान्यजातीयानां शिक्षकश्चाहं नियुक्तोऽस्मि। १२ तस्मात् कारणात् ममायं क्लेशो भवति तेन मम लज्जा न जायते यतोऽहं यस्मिन् विश्वासितवान् तमवगतोऽस्मि महादिनं यावत् ममोपनिधे गोपनस्य शक्तिस्तस्य विद्यत इति निश्चितं जानामि। १३ हितदायकानां वाक्यानाम् आदर्शरूपेण मत्तः श्रुताः ख्रीष्टे यीशौ विश्वासप्रेम्नोः कथा धारय। १४ अपरम् अस्मदन्तर्वासिना पवित्रेणात्मना तामुत्तमाम् उपनिधिं गोपय। १५ आशियादेशीयाः सर्वे मां त्यक्तवन्त इति तं जानासि तेषां मध्ये फूगिल्लो हर्मणिश्च विद्येते। १६ प्रभुर्नीषिफरस्य परिवारान् प्रति कृपां विदधातु यतः स पुनः पुन माम् आप्यायितवान् १७ मम शृङ्खलेन न त्रपित्वा रोमानगरे उपस्थितिसमये यत्नेन मां मृगयित्वा ममोद्देशं प्राप्तवान्। १८ अतो

विचारदिने स यथा प्रभोः कृपाभाजनं भवेत् तादृशं वरं प्रभुस्तस्मै देयात्।  
इफिषनगरेऽपि स कति प्रकारै मर्म् उपकृतवान् तत् त्वं सम्यग् वेत्सि।

**2** हे मम पुत्र, ख्रीष्टयीशुतो योऽनुग्रहस्तस्य बलेन त्वं बलवान् भव। 2  
अपरं बहुभिः साक्षिभिः प्रमाणीकृतां यां शिक्षां श्रुतवानसि तां विश्वास्येषु  
परस्मै शिक्षादाने निपुणेषु च लोकेषु समर्पय। 3 त्वं यीशुख्रीष्टस्योत्तमो  
योद्देव क्लेशं सहस्व। 4 यो युद्धं करोति स सांसारिके व्यापारे मग्नो न  
भवति किन्तु स्वनियोजयित्रे रोचितुं चेष्टते। 5 अपरं यो मल्लै युध्यति  
स यदि नियमानुसारेण न युद्ध्यति तर्हि किरीटं न लप्स्यते। 6 अपरं  
यः कृषीवलः कर्म करोति तेन प्रथमेन फलभागिना भवितव्यं। 7 मया  
यदुच्यते तत् त्वया बुध्यतां यतः प्रभुस्तुभ्यं सर्वत्र बुद्धिं दास्यति। 8  
मम सुसंवादस्य वचनानुसाराद् दायूद्वंशीयं मृतगणमध्याद् उत्थापितज्ज्य  
यीशुं ख्रीष्टं स्मर। 9 तत्सुसंवादकारणाद् अहं दुष्कर्मेव बन्धनदशापर्यन्तं  
क्लेशं भुज्जे किन्त्वीश्वरस्य वाक्यम् अबद्धं तिष्ठति। 10 ख्रीष्टेन यीशुना  
यद् अनन्तगौरवसहितं परित्राणं जायते तदभिरुचितै लोकैरपि यत् लभ्येत  
तदर्थमहं तेषां निमित्तं सर्वाण्येतानि सहे। (aiōnios g166) 11 अपरम् एषा  
भारती सत्या यदि वयं तेन सार्द्धं प्रियामहे तर्हि तेन सार्द्धं जीविव्यामः,  
यदि च क्लेशं सहामहे तर्हि तेन सार्द्धं राजत्वमपि करिष्यामहे। 12 यदि  
वयं तम् अनङ्गीकुर्मस्तर्हि सोऽस्मानप्यनङ्गीकरिष्यति। 13 यदि वयं न  
विश्वासामस्तर्हि स विश्वास्यस्तिष्ठति यतः स्वम् अपहोतुं न शक्नोति। 14  
त्वमेतानि स्मारयन् ते यथा निष्फलं श्रोतृणां भ्रंशजनकं वाग्युद्धं न कुर्यस्तथा  
प्रभोः समक्षं दृढं विनीयादिश। 15 अपरं त्वम् ईश्वरस्य साक्षात् स्वं परीक्षितम्  
अनिन्दनीयकर्मकारिणज्ज्य सत्यमतस्य वाक्यानां सद्विभजने निपुणज्ज्य  
दशयितुं यतस्व। 16 किन्त्वपवित्रा अनर्थककथा दूरीकुरु यतस्तदालम्बिन  
उत्तरोत्तरम् अधर्मे वर्द्धिष्यन्ते, 17 तेषाज्ज्य वाक्यं गलितक्षतवत् क्षयवर्द्धको  
भविष्यति तेषां मध्ये हुमिनायः फिलीतश्चेतिनामानौ द्वौ जनौ सत्यमताद्  
भ्रष्टौ जातौ, 18 मृतानां पुनरुथिति वृतीतेति वदन्तौ केषाज्जिद् विश्वासम्  
उत्पाटयतश्च। 19 तथापीश्वरस्य भित्तिमूलम् अचलं तिष्ठति तस्मिंश्चेयं लिपि  
मुद्राङ्किता विद्यते। यथा, जानाति परमेशस्तु स्वकीयान् सर्वमानवान्।  
अपगच्छेद् अथर्माच्च यः कश्चित् ख्रीष्टनामकृत्॥ 20 किन्तु बृहन्निकेतने

केवल सुवर्णमयानि रौप्यमयाणि च भाजनानि विद्यन्त इति तर्हि काष्ठमयानि  
मृणमयान्यपि विद्यन्ते तेषाऽच्च कियन्ति सम्मानाय कियन्तपमानाय च भवन्ति।

21 अतो यदि कश्चिद् एतादृशेभ्यः स्वं परिष्करोति तर्हि स पावितं प्रभोः  
कार्य्ययोग्यं सर्वसत्कार्यायोपयुक्तं सम्मानार्थकञ्च भाजनं भविष्यति।

22 यौवनावस्थाया अभिलाषास्त्वया परित्यज्यन्तां धर्मो विश्वासः प्रेम ये  
च शुचिमनोभिः प्रभुम् उद्दिश्य प्रार्थनां कुर्वते तैः सार्द्धम् ऐक्यभावश्चैतेषु  
त्वया यत्नो विधीयतां। 23 अपरं त्वम् अनर्थकान् अज्ञानांश्च प्रश्नान्  
वाग्युद्घोत्पादकान् ज्ञात्वा दूरीकुरु। 24 यतः प्रभो दर्सेन युद्धम् अकर्तव्यं किन्तु  
सर्वान् प्रति शान्तेन शिक्षादानेच्छुकेन सहिष्णुना च भवितव्यं, विपक्षाश्र  
तेन नम्रत्वेन चेतितव्याः। 25 तथा कृते यदीश्वरः सत्यमतस्य ज्ञानार्थं तेभ्यो  
मनःपरिवर्तनरूपं वरं दद्यात्, 26 तर्हि ते येन शयतानेन निजाभिलाषसाधनाय  
धृतास्तस्य जालात् चेतनां प्राप्योद्घारं लब्धुं शक्ष्यन्ति।

**3** चरमादिनेषु क्लेशजनकाः समया उपस्थास्यन्तीति जानीहि। 2  
यतस्तात्कालिका लोका आत्मप्रेमिणोऽर्थप्रेमिण आत्मश्लाघिनोऽभिमानिनो  
निन्दकाः पित्रोरनाज्ञाग्राहिणः कृतज्ञा अपवित्राः 3 प्रीतिवर्जिता असन्धेया  
मृषापवादिनोऽजितेन्द्रियाः प्रचण्डा भद्रद्वेषिणो 4 विश्वासघातका  
दुःसाहसिनो दर्पधाता ईश्वरप्रेमिणः किन्तु सुखप्रेमिणो 5 भक्तवेशाः  
किन्त्वस्वीकृतभक्तिगुणा भविष्यन्ति; एतादृशानां लोकानां संमर्गं  
परित्यज। 6 यतो ये जनाः प्रच्छन्नं गेहान् प्रविशन्ति पापै भरिग्रस्ता  
नानाविधाभिलाषैश्चालिता याः कामिन्यो 7 नित्यं शिक्षन्ते किन्तु सत्यमतस्य  
तत्त्वज्ञानं प्राप्तुं कदाचित् न शक्नुवन्ति ता दासीवद् वशीकुर्वते च ते तादृशा  
लोकाः। 8 यान्ति याम्बिश्च यथा मूसमं प्रति विपक्षत्वम् अकुरुतां तथैव  
भ्रष्टमनसो विश्वासविषये ऽग्राह्याशैते लोका अपि सत्यमतं प्रति विपक्षतां  
कुर्वन्ति। 9 किन्तु ते बहुदूरम् अग्रसरा न भविष्यन्ति यतस्तयो मूढता यद्वत्  
तद्वद् एतेषामपि मूढता सर्वदृश्या भविष्यति। 10 ममोपदेशः शिष्टाभिप्रायो  
विश्वासो धर्य्य प्रेम सहिष्णुतोपद्रवः क्लेशा 11 आन्तियखियायाम् इकनिये  
लूस्त्रायाज्च मां प्रति यद्यद् अघटत यांशोपद्रवान् अहम् असहे सर्वमेतत्  
त्वम् अवगतोऽसि किन्तु तत्सर्वतः प्रभु मार्माम् उद्धृतवान्। 12 परन्तु यावन्तो  
लोकाः ख्रीष्णेन यीशुनेश्वरभक्तिम् आचरितुम् इच्छन्ति तेषां सर्वेषाम् उपद्रवो

भविष्यति। 13 अपरं पापिष्ठाः खलाश्च लोका भ्राम्यन्तो भ्रमयन्तश्चोत्तरोत्तरं  
दुष्टत्वेन वर्द्धिष्यन्ते। 14 किन्तु त्वं यद् यद् अशिक्षथाः, यच्च त्वयि समर्पितम्  
अभूत् तस्मिन् अवतिष्ठ, यतः कस्मात् शिक्षां प्राप्तोऽसि तद् वेत्सि; 15  
यानि च धर्मशास्त्राणि ख्रीष्टे यीशौ विश्वासेन परित्राणप्राप्तये त्वां ज्ञानिनं  
कर्तुं शक्नुवन्ति तानि त्वं शैशवकालाद् अवगतोऽसि। 16 तत् सर्वं शास्त्रम्  
ईश्वरस्यात्मना दत्तं शिक्षायै दोषबोधाय शोधनाय धर्मविनयाय च फलयूक्तं  
भवति 17 तेन चेश्वरस्य लोको निपुणः सर्वस्मै सत्कर्मणे सुसज्जश्च भवति।

**4** ईश्वरस्य गोचरे यश्च यीशुः ख्रीष्टः स्वीयागमनकाले स्वराजत्वेन जीवतां  
मृतानाज्य लोकानां विचारं करिष्यति तस्य गोचरे ऽहं त्वाम् इदं दृढम्  
आज्ञापयामि। 2 त्वं वाक्यं घोषय कालेऽकाले चोत्सुको भव पूर्णया  
सहिष्णुतया शिक्षया च लोकान् प्रबोधय भर्त्सय विनयस्व च। 3 यत  
एतादृशः समय आयाति यस्मिन् लोका यथार्थम् उपदेशम् असह्यमानाः  
कर्णकण्डूयनविशिष्टा भूत्वा निजाभिलाषात् शिक्षकान् संग्रहीष्यन्ति 4  
सत्यमताच्च श्रोत्राणि निवर्त्य विपथगामिनो भूत्वोपाख्यानेषु प्रवर्त्तिष्यन्ते; 5  
किन्तु त्वं सर्वविषये प्रबुद्धो भव दुःखभोगं स्वीकुरु सुसंवादप्रचारकस्य कर्म  
साधय निजपरिचर्या पूर्णत्वेन कुरु च। 6 मम प्राणानाम् उत्सर्गो भवति मम  
प्रस्थानकालशोपातिष्ठत्। 7 अहम् उत्तमयुद्धं कृतवान् गन्तव्यमार्गस्यान्तं  
यावद् धावितवान् विश्वासञ्च रक्षितवान्। 8 शेषं पुण्यमुकुटं मर्दर्थं रक्षितं  
विद्यते तच्च तस्मिन् महादिने यथार्थविचारकेण प्रभुना मह्यं दायिष्यते केवलं  
मह्यम् इति नहि किन्तु यावन्तो लोकास्तस्यागमनम् आकाङ्क्षन्ते तेभ्यः  
सर्वेभ्योऽपि दायिष्यते। 9 त्वं त्वया मत्समीपम् आगन्तुं यतस्व, 10 यतो  
दीमा ऐहिकसंसारम् ईहमानो मां परित्यज्य थिष्लनीकीं गतवान् तथा क्रीष्णक  
गालातियां गतवान् तीतश्च दाल्मातियां गतवान्। (aiōn g165) 11 केवलो  
लूको मया सार्द्धं विद्यते। त्वं मार्क सङ्गिनं कृत्वागच्छ यतः स परिचर्यया  
ममोपकारी भविष्यति, 12 तु खिकञ्चाहम् इफिषनगरं प्रेषितवान्। 13 यद्  
आच्छादनवस्त्रं त्रोयानगरे कार्पस्य सन्निधौ मया निक्षिप्तं त्वमागमनसमये  
तत् पुस्तकानि च विशेषतश्चर्मग्रन्थान् आनय। 14 कांस्यकारः सिकन्दरो मम  
बह्विष्टं कृतवान् प्रभुस्तस्य कर्मणां समुचितफलं ददातु। 15 त्वमपि तस्मात्  
सावधानास्तिष्ठ यतः सोऽस्माकं वाक्यानाम् अतीव विपक्षो जातः। 16 मम

प्रथमप्रत्युत्तरसमये कोऽपि मम सहायो नाभवत् सर्वे मां पर्यत्यजन् तान्  
प्रति तस्य दोषस्य गणना न भूयात्। 17 किन्तु प्रभु र्मम सहायोऽभवत् यथा च  
मया घोषणा साध्येत भिन्नजातीयाश्च सर्वे सुसंवादं शृणुयुस्तथा मह्यं शक्तिम्  
अददात् ततोऽहं सिंहस्य मुखाद् उद्धृतः। 18 अपरं सर्वस्माद् दुष्कर्मतः  
प्रभु र्मम् उद्धरिष्यति निजस्वर्गीयराज्यं नेतुं मां तारयिष्यति च। तस्य  
धन्यवादः सदाकालं भूयात्। आमेन्। (aiōn g165) 19 त्वं प्रिष्ठाम् आकिकलम्  
अनीषिफरस्य परिजनांश्च नमस्कुरु। 20 इरास्तः करिन्थनगरे ऽतिष्ठत् त्रफिमश्च  
पीडितत्वात् मिलीतनगरे मया व्यहीयत। 21 त्वं हेमन्तकालात् पूर्वम् आगन्तुं  
यतस्व। उबूलः पूदि लर्णिनः क्लौटिया सर्वे भ्रातरश्च त्वां नमस्कुव्यते। 22 प्रभु  
र्याशुः ख्रीष्टस्तवात्मना सह भूयात्। युष्मास्वनुग्रहो भूयात्। आमेन्।

## तीतः

१ अनन्तजीवनस्याशातो जाताया ईश्वरभक्ते योग्यस्य सत्यमतस्य यत्  
तत्वज्ञानं यश्च विश्वास ईश्वरस्याभिरुचितलोकै लभ्यते तदर्थं २ यीशुख्रीष्टस्य  
प्रेरित ईश्वरस्य दासः पौलोऽहं साधारणविश्वासात् मम प्रकृतं धर्मपुत्रं तीतं  
प्रति लिखमि। (aiōnios g166) ३ निष्कपट ईश्वर आदिकालात् पूर्वं तत्  
जीवनं प्रतिज्ञातवान् स्वनिरूपितसमये च घोषणया तत् प्रकाशितवान्। ४ मम  
त्रातुरीश्वरस्याज्ञया च तस्य घोषणं मयि समर्पितम् अभूत्। अस्माकं तात  
ईश्वरः परित्राता प्रभु यीशुख्रीष्टश्च तुभ्यम् अनुग्रहं दयां शान्तिज्य वितरतु। ५  
त्वं यद् असम्पूर्णकार्याणि सम्पूरये मर्दीयादेशाच्च प्रतिनगरं प्राचीनगणान्  
नियोजयेस्तदर्थमहं त्वां क्रीत्युपद्वीपे स्थापयित्वा गतवान्। ६ तस्माद् यो  
नरोऽनिन्दित एकस्या योषितः स्वामी विश्वासिनाम् अपचयस्यावाध्यत्वस्य  
वा दोषेणालिप्तानाज्य सन्तानानां जनको भवति स एव योग्यः। ७ यतो  
हेतोरद्यक्षेणैश्वरस्य गृहाद्यक्षेणोवानिन्दनीयेन भवितव्यं। तेन स्वेच्छाचारिणा  
क्रोधिना पानासकेन प्रहारकेण लोभिना वा न भवितव्यं ८ किन्त्वतिथिसेवकेन  
सल्लोकानुरागिणा विनीतेन न्यायेन धार्मिकेण जितेन्द्रियेण च भवितव्यं, ९  
उपदेशे च विश्वस्तं वाक्यं तेन धारितव्यं यतः स यद् यथार्थेनोपदेशेन लोकान्  
विनेतुं विघ्नकारिणश्च निरुत्तरान् कर्तुं शक्नुयात् तद् आवश्यकं। १० यतस्ते  
बहवोऽवाध्या अनर्थकवाक्यवादिनः प्रवज्यकाश्च सन्ति विशेषतश्छिन्नत्वचां  
मध्ये केचित् तादृशा लोकाः सन्ति। ११ तेषाज्य वाग्रोथ आवश्यको यतस्ते  
कुत्सितलाभस्याशयानुचितानि वाक्यानि शिक्षयन्तो निखिलपरिवाराणां  
सुमतिं नाशयन्ति। १२ तेषां स्वदेशीय एको भविष्यद्वादी वचनमिदमुक्तवान्,  
यथा, क्रीतीयमानवाः सर्वे सदा कापट्यवादिनः। हिंसजन्तुसमानास्ते  
अलसाश्चोदरभारतः॥ १३ साक्ष्यमेतत् तथ्यं, अतो हेतोस्त्वं तान् गाढं भर्त्सय  
ते च यथा विश्वासे स्वस्था भवेयु १४ यिहूदीयोपाख्यानेषु सत्यमतभ्रष्टानां  
मानवानाम् आजासु च मनांसि न निवेशयेयुस्तथादिश। १५ शुचीनां कृते  
सर्वाण्येव शुचीनि भवन्ति किन्तु कलङ्कितानाम् अविश्वासिनाज्य कृते  
शुचि किमपि न भवति यतस्तेषां बुद्धयः संवेदाश्च कलङ्किताः सन्ति। १६  
ईश्वरस्य ज्ञानं ते प्रतिजानन्ति किन्तु कर्मभिस्तद् अनङ्गीकुर्वते यतस्ते  
गर्हिता अनाजाग्राहिणः सर्वसत्कर्मणश्चायोग्याः सन्ति।

**२** यथार्थस्योपदेशस्य वाक्यानि त्वया कथ्यन्तां २ विशेषतः प्राचीनलोका यथा  
 प्रबुद्धा धीरा विनीता विश्वासे प्रेम्नि सहिष्णुतायाज्य स्वस्था भवेयुस्तद्वत् ३  
 प्राचीनयोषितोऽपि यथा धर्मयोग्यम् आचारं कुर्युः परनिन्दका बहुमद्यापानस्य  
 निघाश्च न भवेयुः ४ किन्तु सुशिक्षाकारिण्यः सत्य ईश्वरस्य वाक्यं यत् न  
 निन्देत तदर्थं युवतीः सुशीलताम् अर्थतः पतिस्नेहम् अपत्यस्नेहं ५ विनीतिं  
 शुचित्वं गृहिणीत्वं सौजन्यं स्वामिनिघञ्चादिशेयुस्तथा त्वया कथ्यतां ६  
 तद्वद् यूनोऽपि विनीतये प्रबोधय। ७ त्वज्य सर्वविषये स्वं सत्कर्मणां दृष्टान्तं  
 दर्शय शिक्षायाज्याविकृतत्वं धीरतां यथार्थं ८ निर्दोषञ्च वाक्यं प्रकाशय तेन  
 विपक्षो युष्माकम् अपवादस्य किमपि छिद्रं न प्राप्य त्रपिष्यते। ९ दासाश्च यत्  
 स्वप्रभूनां निघाः सर्वविषये तुष्टिजनकाश्च भवेयुः प्रत्युत्तरं न कुर्युः १०  
 किमपि नापहरेयुः किन्तु पूर्णा सुविश्वस्तां प्रकाशयेयुरिति तान् आदिश।  
 यत एवम्प्रकारेणास्मकं त्रातुरीश्वरस्य शिक्षा सर्वविषये तै भूषितव्या। ११  
 यतो हेतोस्त्राणाज्जनक ईश्वरस्यानुग्रहः सर्वान् मानवान् प्रत्युदितवान् १२ स  
 चास्मान् इदं शिक्ष्यति यद् वयम् अधर्मं सांसारिकाभिलाषांश्चानड़गीकृत्य  
 विनीतत्वेन न्यायेनेश्वरभक्त्या चेहलोके आयुर्यापयामः, (aiōn g165) १३  
 परमसुखस्याशाम् अर्थतोऽस्माकं महत ईश्वरस्य त्राणकर्तु र्योशुख्रीष्टस्य  
 प्रभावस्योदयं प्रतीक्षामहे। १४ यतः स यथास्मान् सर्वस्माद् अधर्मात्  
 मोचयित्वा निजाधिकारस्वरूपं सत्कर्मसूत्सुकम् एकं प्रजावर्गं पावयेत् तदर्थम्  
 अस्माकं कृते आत्मदानं कृतवान्। १५ एतानि भाषस्व पूर्णसामर्थ्येन चादिश  
 प्रबोधय च, कोऽपि त्वां नावमन्यतां।

**३** ते यथा देशाधिपानां शासकानाज्य निघा आज्ञाग्राहिणश्च सर्वस्मै  
 सत्कर्मणो सुसज्जाश्च भवेयुः २ कमपि न निन्देयु निव्विरोधिनः क्षान्ताश्च  
 भवेयुः सर्वान् प्रति च पूर्ण मृदुत्वं प्रकाशयेयुश्चेति तान् आदिश। ३ यतः  
 पूर्वं वयमपि निर्बोधा अनाज्ञाग्राहिणो भ्रान्ता नानाभिलाषाणां सुखानाज्य  
 दासेया दुष्टत्वेष्यचारिणो धृणिताः परस्परं द्रेषिणश्चाभवामः। ४ किन्त्वस्माकं  
 त्रातुरीश्वरस्य या दया मत्त्यानां प्रति च या प्रीतिस्तस्याः प्रादुभवि जाते ५  
 वयम् आत्मकृतेभ्यो धर्मकर्मभ्यस्तन्हि किन्तु तस्य कृपातः पुनर्जन्मरूपेण  
 प्रक्षालनेन प्रवित्रस्यात्मनो नूतनीकरणेन च तस्मात् परित्राणां प्राप्ताः ६  
 स चास्माकं त्रात्रा यीशुख्रीष्टेनास्मदुपरि तम् आत्मानं प्रचुरत्वेन वृष्टवान्।

७ इत्थं वयं तस्यानुग्रहेण सपुण्यीभूय प्रत्याशयानन्तजीवनस्याधिकारिणो

जाताः। (aiōnios g166) ८ वाक्यमेतद् विश्वसनीयम् अतो हेतोरीश्वरे ये  
विश्वसितवन्तस्ते यथा सत्कर्माण्यनुतिष्ठेयुस्तथा तान् दृढम् आज्ञापयेति  
ममाभिमतं। तान्येवोत्तमानि मानवेभ्यः फलदानि च भवन्ति। ९ मूढेभ्यः  
प्रश्नवंशावलिविवादेभ्यो व्यवस्थाया वितण्डाभ्यश्च निवर्त्स्व यतस्ता निष्फला  
अनर्थकाश्च भवन्ति। १० यो जनो बिभित्सुस्तम् एकवारं द्विव्वा प्रबोध्य  
दूरीकुरु, ११ यतस्तादृशो जनो विपथगामी पापिष्ठ आत्मदोषकश्च भवतीति  
त्वया ज्ञायतां। १२ यदाहम् आर्तिमां तुखिकं वा तव समीपं प्रेषयिष्यामि तदा  
त्वं नीकपलौ मम समीपम् आगन्तुं यतस्व यतस्तत्रैवाहं शीतकालं यापयितुं  
मतिम् अकार्ष। १३ व्यवस्थापकः सीना आपल्लुश्वैतयोः कस्याप्यभावो  
यन्न भवेत् तदर्थं तौ यत्नेन त्वया विसृज्येतां। १४ अपरम् अस्मदीयलोका  
यन्निष्फला न भवेयुस्तदर्थं प्रयोजनीयोपकाराया सत्कर्माण्यनुष्ठातुं शिक्षन्तां।  
१५ मम सङ्गिनः सब्वे त्वां नमस्कुव्वते। ये विश्वासाद् अस्मासु प्रीयन्ते तान्  
नमस्कुरु; सर्वेषु युष्मास्वनुग्रहो भूयात्। आमेन्।

## फिलोमोनः

१ ख्रीष्टस्य यीशो बन्दिदासः पौलस्तीथियनामा भ्राता च प्रियं सहकारिणं फिलीमोनं २ प्रियाम् आप्तियां सहसेनाम् आखिप्पं फिलीमोनस्य गृहे स्थितां समितिज्ज्व प्रति पत्रं लिखतः। ३ अस्माकं तात ईश्वरः प्रभु यीशुख्रीष्टश्च युष्मान् प्रति शान्तिम् अनुग्रहज्ज्व क्रियास्तां। ४ प्रधुं यीशुं प्रति सर्वान् पवित्रलोकान् प्रति च तव प्रेमविश्वासयो वृत्तान्तं निशम्याहं ५ प्रार्थनासमये तव नामोच्चारयन् निरन्तरं ममेश्वरं धन्यं वदामि। ६ अस्मासु यद्यत् सौजन्यं विद्यते तत् सर्वं ख्रीष्टं यीशुं यत् प्रति भवतीति ज्ञानाय तव विश्वासमूलिका दानशीलता यत् सफला भवेत् तदहम् इच्छामि। ७ हे भ्रातः, त्वया पवित्रलोकानां प्राण आप्यायिता अभवन् एतस्मात् तव प्रेम्नास्माकं महान् आनन्दः सान्त्वना च जातः। ८ त्वया यत् कर्तव्यं तत् त्वाम् आज्ञापयितुं यद्यप्यहं ख्रीष्टेनातीवोत्सुको भवेयं तथापि वृद्ध ९ इदानीं यीशुख्रीष्टस्य बन्दिदासश्वैवम्भूतो यः पौलः सोऽहं त्वां विनेतुं वरं मन्ये। १० अतः शृङ्खलबद्धोऽहं यमजनयं तं मदीयतनयम् ओनीषिमम् अधि त्वां विनये। ११ स पूर्वं तवानुपकारक आसीत् किन्त्वदानीं तव मम चोपकारी भवति। १२ तमेवाहं तव समीपं प्रेषयामि, अतो मदीयप्राणस्वरूपः स त्वयानुगृह्यतां। १३ सुसंवादस्य कृते शृङ्खलबद्धोऽहं परिचारकमिव तं स्वसन्निधौ वर्तयितुम् ऐच्छ। १४ किन्तु तव सौजन्यं यद् बलेन न भूत्वा स्वेच्छायाः फलं भवेत् तदर्थं तव सम्मतिं विना किमपि कर्तव्यं नामन्ये। १५ को जानाति क्षणकालार्थं त्वत्स्तस्य विच्छेदोऽभवद् एतस्यायम् अभिप्रायो यत् त्वम् अनन्तकालार्थं तं लप्स्यसे (aiōnios g166) १६ पुन दर्समिव लप्स्यसे तन्हि किन्तु दासात् श्रेष्ठं मम प्रियं तव च शारीरिकसम्बन्धात् प्रभुसम्बन्धाच्य ततोऽधिकं प्रियं भ्रातरमिव। १७ अतो हेतो यदि मां सहभागिनं जानासि तर्हि मामिव तमनुगृहाण। १८ तेन यदि तव किमप्यपराद्दुं तुभ्यं किमपि धार्यते वा तर्हि तत् ममेति विदित्वा गणय। १९ अहं तत् परिशोत्स्यामि, एतत् पौलोऽहं स्वहस्तेन लिखामि, यतस्त्वं स्वप्राणान् अपि मह्यं धारयसि तद् वक्तुं नेच्छामि। २० भो भ्रातः, प्रभोः कृते मम वाञ्छां पूरय ख्रीष्टस्य कृते मम प्राणान् आप्यायय। २१ तवाज्ञाग्राहित्वे विश्वस्य मया एतत् लिखते मया यदुच्यते ततोऽधिकं त्वया कारिष्यत इति जानामि। २२ तत्करणसमये मदर्थमपि वासगृहं त्वया सज्जीक्रियतां यतो युष्माकं प्रार्थनानां फलरूपे वर

इवाहं युष्मभ्यं दायिष्ये ममेति प्रत्याशा जायते। २३ ख्रीष्टस्य यीशाः कृते मया  
सह बन्दिरिपाप्रा २४ मम सहकारिणो मार्क आरिष्टाखों दीमा लूकश्च त्वां  
नमस्कारं वेदयन्ति। २५ अस्माकं प्रभो यर्शुख्रीष्टस्यानुग्रहो युष्माकम् आत्मना  
सह भूयात्। आमेन्।

## इब्रिणः

**१** पुरा य ईश्वरो भविष्यद्वादिभिः पितृलोकेभ्यो नानासमये नानाप्रकारं कथितवान् २ स एतस्मिन् शेषकाले निजपुत्रेणास्मभ्यं कथितवान्। स तं पुत्रं सर्वाधिकारिणं कृतवान् तेनैव च सर्वजगन्ति सृष्टवान्। (aiōn g165) ३ स पुत्रस्तस्य प्रभावस्य प्रतिबिम्बस्तस्य तत्त्वस्य मूर्तिश्वासित स्वीयशक्तिवाक्येन सर्वं धत्ते च स्वप्राणैरस्माकं पापमार्जनं कृत्वा ऊर्द्ध्वस्थाने महामहिम्नो दक्षिणपार्श्वे समुपविष्टवान्। ४ दिव्यदूतगणाद् यथा स विशिष्टनाम्नोऽधिकारी जातस्तथा तेभ्योऽपि श्रेष्ठो जातः। ५ यतो दूतानां मध्ये कदाचिदीश्वरेणेदं क उक्तः? यथा, "मदीयतनयोऽसि त्वम् अद्यैव जनितो मया।" पुनश्च "अहं तस्य पिता भविष्यामि स च मम पुत्रो भविष्यति।" ६ अपरं जगति स्वकीयाद्वितीयपुत्रस्य पुनरानयनकाले तेनोक्तं, यथा, "ईश्वरस्य सकलै दूतैरेष एव प्रणम्यतां।" ७ दूतान् अथ तेनेदम् उक्तं, यथा, "स करोति निजान् दूतान् गन्धवाहस्वरूपकान्। वह्निशिखास्वरूपांश्च करोति निजसेवकान्॥"

८ किन्तु पुत्रमुद्दिश्य तेनोक्तं, यथा, "हे ईश्वर सदा स्थायि तव सिंहासनं भवेत्। याथार्थस्य भवेद्दण्डो राजदण्डस्त्वदीयकः। (aiōn g165) ९ पुण्ये प्रेम करोषि त्वं किञ्चाथर्मम् ऋतीयसे। तस्माद् य ईश ईशस्ते स ते मित्रगणादपि। अधिकाहादतैलेन सेचनं कृतवान् तव॥" १० पुनश्च, यथा, "हे प्रभो पृथिवीमूलम् आदौ संस्थापितं त्वया। तथा त्वदीयहस्तेन कृतं गगनमण्डलं। ११ इमे विनक्ष्यतस्त्वन्तु नित्यमेवावतिष्ठसे। इदन्तु सकलं विश्वं संजरिष्यति वस्त्रवत्। १२ सङ्कोचितं त्वया तत्तु वस्त्रवत् परिवर्त्यते। त्वन्तु नित्यं स एवासी निरन्तरास्तव वत्सराः॥" १३ अपरं दूतानां मध्ये कः कदाचिदीश्वरेणेदमुक्तः? यथा, "तवारीन् पादपीठं ते यावन्नहि करोम्यहं। मम दक्षिणदिग्भागे तावत् त्वं समुपाविश॥" १४ ये परित्राणस्याधिकारिणो भविष्यन्ति तेषां परिचर्यार्थं प्रेष्यमाणाः सेवनकारिण आत्मानः किं ते सर्वे दूता नहि?

**२** अतो वयं यद् भ्रमस्रोतसा नापनीयामहे तदर्थमस्माभि र्यद्यद् अश्रावि तस्मिन् मनांसि निधातव्यानि। २ यतो हेतो दूतैः कथितं वाक्यं यद्यमोघम् अभवद् यदि च तल्लङ्घनकारिणे तस्याग्राहकाय च सर्वस्मै समुचितं दण्डम् अदीयत, ३ तर्ह्यस्माभिस्तादृशं महापरित्राणम् अवज्ञाय कथं रक्षा प्राप्स्यते,

यत् प्रथमतः प्रभुना प्रोक्तं ततोऽस्मान् यावत् तस्य श्रोतृभिः स्थिरीकृतं, 4  
 अपरं लक्षणैरद्गुतकमर्भिं विविधशक्तिप्रकाशेन निजेच्छातः पवित्रस्यात्मनो  
 विभागेन च यद् ईश्वरेण प्रमाणीकृतम् अभूत्। 5 वयं तु यस्य भाविराज्यस्य  
 कथां कथयामः, तत् तेन् दिव्यदूतानाम् अधीनीकृतमिति नहि। 6 किन्तु कुत्रापि  
 कश्चित् प्रमाणम् इदृशं दत्तवान्, यथा, "किं वस्तु मानवो यत् स नित्यं संस्मर्यते  
 त्वया। किं वा मानवसन्तानो यत् स आलोच्यते त्वया। 7 दिव्यदतगणेभ्यः स  
 किञ्चिन् न्यूनः कृतस्त्वया। तेजोगौरवरूपेण किरीटेन विभूषितः। सृष्टं यत् ते  
 कराभ्यां स तत्प्रभुत्वे नियोजितः। 8 चरणाधश्च तस्यैव त्वया सर्वं वशीकृतं॥"  
 तेन सर्वं यस्य वशीकृतं तस्यावशीभूतं किमपि नावशेषितं किन्त्वधुनापि  
 वयं सर्वाणि तस्य वशीभूतानि न पश्यामः। 9 तथापि दिव्यदूतगणेभ्यो  
 यः किञ्चिन् न्यूनीकृतोऽभवत् तं यीशुं मृत्युभोगहेतोस्तेजोगौरवरूपेण  
 किरीटेन विभूषितं पश्यामः, यत् ईश्वरस्यानुग्रहात् स सर्वेषां कृते मृत्युम्  
 अस्वदत। 10 अपरञ्च यस्मै येन च कृत्स्नं वस्तु सृष्टं विद्यते बहुसन्तानानां  
 विभवायानयनकाले तेषां परित्राणाग्रसरस्य दुःखभोगेन सिद्धीकरणमपि  
 तस्योपयुक्तम् अभवत्। 11 यतः पावकः पूयमानाश्च सर्वे एकस्मादेवोत्पन्ना  
 भवन्ति, इति हेतोः स तान् भ्रातृन् वदितुं न लज्जते। 12 तेन स उक्तवान्,  
 यथा, "द्योतयिष्यामि ते नाम भ्रातृणां मध्यतो मम। परन्तु समिते मर्घ्ये करिष्ये  
 ते प्रशंसनं॥" 13 पुनरपि, यथा, "तस्मिन् विश्वस्य स्थाताहं।" पुनरपि,  
 यथा, "पश्याहम् अपत्यानि च दत्तानि मह्यम् ईश्वरात्।" 14 तेषाम् अपत्यानां  
 रुधिरपललविशिष्टत्वात् सोऽपि तद्वत् तद्विशिष्टोऽभूत् तस्याभिप्रायोऽयं यत् स  
 मृत्युबलाधिकारिणं शयतानं मृत्युना बलहीनं कुर्यात्। 15 ये च मृत्युभयाद्  
 यावज्जीवनं दासत्वस्य निष्ठा आसन् तान् उद्घारयेत्। 16 स दूतानाम् उपकारी  
 न भवति किन्त्वब्राहीमो वंशस्यैवोपकारी भवती। 17 अतो हेतोः स यथा  
 कृपावान् प्रजानां पापशोधनार्थम् ईश्वरोद्देश्यविषये विश्वास्यो महायाजको  
 भवेत् तदर्थं सर्वविषये स्वभ्रातृणां सदृशीभवनं तस्योचितम् आसीत्। 18  
 यतः स स्वयं परीक्षां गत्वा यं दुःखभोगम् अवगतस्तेन परीक्षाक्रान्तान् उपकर्तुं  
 शक्नोति।

**3** हे स्वर्गीयस्याहानस्य सहभागिनः पवित्रभ्रातरः, अस्माकं धर्मप्रतिज्ञाया  
 दूतोऽग्रसरश्च यो यीशुस्तम् आलोच्यं। 2 मूसा यद्वत् तस्य सर्वपरिवारमध्ये

विश्वास्य आसीत्, तद्वत् अयमपि स्वनियोजकस्य समीपे विश्वास्यो भवति।  
 ३ परिवाराच्च यद्वत् तत्स्थापयितुरधिकं गौरवं भवति तद्वत् मूससोऽयं  
 बहुतरगौरवस्य योग्यो भवति। ४ एकैकस्य निवेशनस्य परिजनानां स्थापयिता  
 कश्चिद् विद्यते यश्च सर्वस्थापयिता स ईश्वर एव। ५ मूसाश्च वक्ष्यमाणानां  
 साक्षी भृत्य इव तस्य सर्वपरिजनमध्ये विश्वास्योऽभवत् किन्तु ख्रीष्टस्तस्य  
 परिजनानामध्यक्ष इव। ६ वयं तु यदि विश्वासस्योत्साहं श्लाघनञ्च शेषं  
 यावद् धारयामस्तर्हि तस्य परिजना भवामः। ७ अतो हेतोः पवित्रेणात्मना  
 यद्वत् कथितं, तद्वत्, "अद्य यूयं कथां तस्य यदि संश्रोतुमिच्छथ। ८ तर्हि पुरा  
 परीक्षाया दिने प्रान्तरमध्यतः। मदाज्ञानिग्रहस्थाने युष्माभिस्तु कृतं यथा। तथा  
 मा कुरुतेदानीं कठिनानि मनांसि वः। ९ युष्माकं पितरस्तत्र मतपरीक्षाम्  
 अकुर्वत। कुर्वद्दिर्मेऽनुसन्धानं तैरदृश्यन्त मत्क्रियाः। चत्वारिंशत्समा यावत्  
 कुदृश्वाहन्तु तदन्वये। १० अवादिष्म् इमे लोका भ्रान्तान्तःकरणाः सदा।  
 मामकीनानि वर्त्मानि परिजानन्ति नो इमे। ११ इति हेतोरहं कोपात् शपथं  
 कृतवान् इमं। प्रेवेक्ष्यते जनैरेतै न विश्वामस्थलं मम॥" १२ हे भ्रातरः सावधाना  
 भवत, अमरेश्वरात् निवर्त्तको योऽविश्वासस्तद्युक्तं दुष्टान्तःकरणं युष्माकं  
 कस्यापि न भवतु। १३ किन्तु यावद् अद्यनामा समयो विद्यते तावद् युष्ममध्ये  
 कोऽपि पापस्य वज्चनया यत् कठोरीकृतो न भवेत् तदर्थं प्रतिदिनं परस्परम्  
 उपदिशत। १४ यतो वयं ख्रीष्टस्यांशिनो जाताः किन्तु प्रथमविश्वासस्य  
 दृढत्वम् अस्माभिः शेषं यावद् अमोघं धारयितव्यं। १५ अद्य यूयं कथां तस्य  
 यदि संश्रोतुमिच्छथ, तद्विज्ञालङ्घनस्थाने युष्माभिस्तु कृतं यथा, तथा मा  
 कुरुतेदानीं कठिनानि मनांसि व इति तेन यदुक्तं, १६ तदनुसाराद् ये श्रुत्वा  
 तस्य कथां न गृहीतवन्तस्ते के? किं मूससा मिसरदेशाद् आगताः सर्वे लोका  
 नहि? १७ केभ्यो वा स चत्वारिंशद्वर्षाणि यावद् अकुर्ध्यत? पापं कुर्वतां येषां  
 कुणपाः प्रान्तरे ऽपतन् किं तेभ्यो नहि? १८ प्रेवेक्ष्यते जनैरेतै न विश्वामस्थलं  
 ममेति शपथः केषां विरुद्धं तेनाकारिः किम् अविश्वासिनां विरुद्धं नहि? १९  
 अतस्ते तत् स्थानं प्रवेष्टुम् अविश्वासात् नाशकनुवन् इति वयं वीक्षामहे।

**४** अपरं तद्विश्वामप्राप्तेः प्रतिज्ञा यदि तिष्ठति तद्विश्वामकं कश्चित् चेत् तस्याः  
 फलेन वज्चितो भवेत् वयम् एतस्माद् बिभीमः। २ यतो ऽस्माकं समीपे यद्वत्  
 तद्वत् तेषां समीपेऽपि सुसंवादः प्रचारितो ऽभवत् किन्तु तैः श्रुतं वाक्यं तान्

प्रति निष्फलम् अभवत्, यतस्ते श्रोतारो विश्वासेन सार्दू तन्नामिश्रयन्। ३ तद् विश्रामस्थानं विश्वासिभिरस्माभिः प्रविश्यते यतस्तेनोक्तं, "अहं कोपात् शपथं कृतवान् इम्, प्रवेक्ष्यते जनैरेतै न विश्रामस्थलं मम।" किन्तु तस्य कर्माणि जगतः सृष्टिकालात् समाप्तानि सन्ति। ४ यतः कस्मिंश्चित् स्थाने सप्तमं दिनमधि तेनेदम् उक्तं, यथा, "ईश्वरः सप्तमे दिने स्वकृतेभ्यः सर्वकर्मभ्यो विशश्राम।" ५ किन्त्वेतस्मिन् स्थाने पुनस्तेनोच्यते, यथा, "प्रवेक्ष्यते जनैरेतै न विश्रामस्थलं मम।" ६ फलतस्तत् स्थानं कैश्चित् प्रवेष्टव्यं किन्तु ये पुरा सुसंवादं श्रुतवन्तस्तैरविश्वासात् तन्न प्रविष्टम्, ७ इति हेतोः स पुनरध्यनामकं दिनं निरूप्य दीर्घकाले गतेऽपि पूर्वोक्तां वाचं दायूदा कथयति, यथा, "अद्य यूयं कथां तस्य यदि संश्रोतुमिच्छथ, तर्हि मा कुरुतेदानीं कठिनानि मनांसि वः।" ८ अपरं यिहोशूयो यदि तान् व्यश्रामयिष्यत् तर्हि ततः परम् अपरस्य दिनस्य वाग् ईश्वरेण नाकथयिष्यत। ९ अत ईश्वरस्य प्रजाभिः कर्त्तव्य एको विश्रामस्तिष्ठति। १० अपरम् ईश्वरो यद्वत् स्वकृतकर्मभ्यो विशश्राम तद्वत् तस्य विश्रामस्थानं प्रविष्टो जनोऽपि स्वकृतकर्मभ्यो विश्राम्यति। ११ अतो वयं तद् विश्रामस्थानं प्रवेष्टुं यतामहै, तदविश्वासोदाहरणेन कोऽपि न पततु। १२ ईश्वरस्य वादोऽमरः प्रभावविशिष्टश्च सर्वस्माद् द्विधारखड्गादपि तीक्ष्णः, अपरं प्राणात्मनो ग्रन्थिमज्जयोश्च परिभेदाय विच्छेदकारी मनसश्च सङ्कल्पानाम् अभिप्रेतानाऽच्च विचारकः। १३ अपरं यस्य समीपे स्वीया स्वीया कथास्माभिः कथयितव्या तस्यागोचरः कोऽपि प्राणी नास्ति तस्य दृष्टौ सर्वमेवानावृतं प्रकाशितञ्चास्ते। १४ अपरं य उच्चतमं स्वर्गं प्रविष्ट एतादृशं एको व्यक्तिरर्थत ईश्वरस्य पुत्रो यीशुरस्माकं महायाजकोऽस्ति, अतो हेतो वयं धर्मप्रतिज्ञां दृढम् आलम्बामहै। १५ अस्माकं यो महायाजको ऽस्ति सोऽस्माकं दुःखै दुःखितो भवितुम् अशक्तो नहि किन्तु पापं विना सर्वविषये वयमिव परीक्षितः। १६ अतएव कृपां ग्रहीतुं प्रयोजनीयोपकारार्थम् अनुग्रहं प्राप्तुञ्च वयम् उत्साहेनानुग्रहसिंहासनस्य समीपं यामः।

**५** यः कैश्चित् महायाजको भवति स मानवानां मध्यात् नीतः सन् मानवानां कृत ईश्वरोद्देश्यविषयेऽर्थत उपहाराणां पापार्थकबलीनाऽच्च दान नियुज्यते। २ स चाज्ञानां भ्रान्तानाऽच्च लोकानां दुःखेन दुःखी भवितुं शक्नोति, यतो हेतोः स स्वयमपि दौर्बल्यवेषितो भवति। ३ एतस्मात् कारणाच्च यद्वत्

लोकानां कृते तद्वद् आत्मकृतेऽपि पापार्थकबलिदानं तेन कर्तव्यं । 4 स घोच्चपदः स्वेच्छातः केनापि न गृह्णते किन्तु हारोण इव य ईश्वरेणाहृयते तेनैव गृह्णते । 5 एवम्प्रकारेण ख्रीष्टोऽपि महायाजकत्वं ग्रहीतुं स्वीयगौरवं स्वयं न कृतवान्, किन्तु "मदीयतनयोऽसि त्वम् अद्यैव जनितो मयेति" वाचं यस्तं भाषितवान् स एव तस्य गौरवं कृतवान् । 6 तद्वद् अन्यगीतेऽपीदमुक्तं, त्वं मल्कीषेदकः श्रेण्यां याजकोऽसि सदातनः । (aiōn g165) 7 स च देहवासकाले बहुक्रन्दनेनाश्रुपातेन च मृत्युत उद्धरणे समर्थस्य पितुः समीपे पुनः पुनर्विनतिं प्रथनाज्ज्य कृत्वा तत्फलरूपिणीं शड्कातो रक्षां प्राप्य च 8 यद्यपि पुत्रोऽभवत् तथापि यैरक्तिश्यत तैराज्ञाग्रहणम् अशिक्षत । 9 इत्थं सिद्धीभूय निजाज्ञाग्राहिणां सर्वेषाम् अनन्तपरित्राणस्य कारणस्वरूपोऽभवत् । (aiōnios g166) 10 तस्मात् स मल्कीषेदकः श्रेणीभुक्तो महायाजक ईश्वरेणाख्यातः । 11 तमध्यस्माकं बहुकथाः कथयितव्याः किन्तु ताः स्तब्धकर्णे युष्माभि दुर्गम्याः । 12 यतो यूयं यद्यपि समयस्य दीर्घत्वात् शिक्षका भवितुम् अशक्यत तथापीश्वरस्य वाक्यानां या प्रथमा वर्णमाला तामधि शिक्षाप्राप्ति युष्माकं पुनरावश्यका भवति, तथा कठिनद्रव्ये नहि किन्तु दुग्धे युष्माकं प्रयोजनम् आस्ते । 13 यो दुग्धपायी स शिशुरेवेतिकारणात् धर्मवाक्ये तत्परो नास्ति । 14 किन्तु सदसद्विचारे येषां चेतांसि व्यवहारेण शिक्षितानि तादृशानां सिद्धलोकानां कठोरद्रव्येषु प्रयोजनमस्ति ।

**6** वयं मृतिजनककर्मभ्यो मनःपरावर्त्तनम् ईश्वरे विश्वासो मज्जनशिक्षणं हस्तार्पणं मृतलोकानाम् उत्थानम् 2 अनन्तकालस्थायिविचाराज्ञा चैतैः पुनर्भित्तिमूलं न स्थापयन्तः ख्रीष्टविषयकं प्रथमोपदेशं पश्चात्कृत्य सिद्धिं यावद् अग्रसरा भवाम । (aiōnios g166) 3 ईश्वरस्यानुमत्या च तद् अस्माभिः कारिष्यते । 4 य एककृत्वो दीपितमया भूत्वा स्वर्गीयवररसम् आस्वदितवन्तः पवित्रस्यात्मनोऽशिनो जाता 5 ईश्वरस्य सुवाक्यं भाविकालस्य शर्तिज्ञास्वदितवन्तश्च ते भ्रष्ट्वा यदि (aiōn g165) 6 स्वमनोभिरीश्वरस्य पुत्रं पुनः क्रुशे घन्ति लज्जास्पदं कुर्वते च तर्हि मनःपरावर्त्तनाय पुनस्तान् नवीनीकर्तुं कोऽपि न शक्नोति । 7 यतो या भूमिः स्वोपरि भूयः पतिं वृष्टिं पिवती तत्फलाधिकारिणां निमित्तम् इष्टानि शाकादीन्युत्पादयति सा ईश्वराद् आशिषं प्राप्ता । 8 किन्तु या भूमि गोक्षुरकण्टकवृक्षान् उत्पादयति सा न ग्राह्या

शापार्हा च शेषे तस्या दाहो भविष्यति । ९ हे प्रियतमा:, यद्यपि वयम् एतादृशं वाक्यं भाषामहे तथापि यूयं तत उत्कृष्टाः परित्राणपथस्य पथिकाश्चाध्व इति विश्वसामः । १० यतो युष्माभिः पवित्रलोकानां य उपकारोऽकारि क्रियते च तेनेश्वरस्य नाम्ने प्रकाशितं प्रेम श्रमज्ज्व विस्मर्तुम् ईश्वरोऽन्यायकारी न भवति । ११ अपरं युष्माकम् एकैको जनो यत् प्रत्याशापूरणार्थं शेषं यावत् तमेव यत्नं प्रकाशयेदित्यहम् इच्छामि । १२ अतः शिथिला न भवत किन्तु ये विश्वासेन सहिष्णुतया च प्रतिज्ञानां फलाधिकारिणो जातास्तेषाम् अनुगामिनो भवत । १३ ईश्वरो यदा इब्राहीमे प्रत्यजानात् तदा श्रेष्ठस्य कस्याप्यपरस्य नाम्ना शपथं कर्तुं नाशक्नोत्, अतो हेतोः स्वनाम्ना शपथं कृत्वा तेनोक्तं यथा, १४ "सत्यम् अहं त्वाम् आशिषं गदिष्यामि तवान्वयं वर्द्धयिष्यामि च ।" १५ अनेन प्रकारेण स सहिष्णुतां विधाय तस्याः प्रत्याशायाः फलं लब्धवान् । १६ अथ मानवाः श्रेष्ठस्य कस्यचित् नाम्ना शपन्ते, शपथश्च प्रमाणार्थं तेषां सर्वविवादान्तको भवति । १७ इत्यस्मिन् ईश्वरः प्रतिज्ञायाः फलाधिकारिणः स्वीयमन्त्रणाया अमोघतां बाहुल्यतो दर्शयितुमिच्छन् शपथेन स्वप्रतिज्ञां रिशरीकृतवान् । १८ अतएव यस्मिन् अनृतकथनम् ईश्वरस्य न साध्यं तादृशेनाचलेन विषयद्युयेन सम्मुखस्थरक्षास्थलस्य प्राप्तये पलायितानाम् अस्माकं सुदृढा सान्त्वना जायते । १९ सा प्रत्याशास्माकं मनोनौकाया अचलो लङ्गरो भूत्वा विच्छेदकवस्त्रस्याभ्यन्तरं प्रविष्टा । २० तत्रैवास्माकम् अग्रसरो यीशुः प्रविश्य मल्कीषेदकः श्रेण्यां नित्यस्थायी याजकोऽभवत् । (aiōn g165)

७ शालमस्य राजा सर्वोपरिस्थस्येश्वरस्य याजकश्च सन् यो नृपतीनां मारणात् प्रत्यागतम् इब्राहीमं साक्षात्कृत्याशिषं गदितवान्, २ यस्मै चेब्राहीम् सर्वद्रव्याणां दशमांशं दत्तवान् स मल्कीषेदक् स्वनाम्नोऽर्थेन प्रथमतो धर्मराजः पश्चात् शालमस्य राजार्थतः शान्तिराजो भवति । ३ अपरं तस्य पिता माता वंशस्य निर्णय आयुष आरम्भो जीवनस्य शेषश्वैतेषाम् अभावो भवति, इत्थं स ईश्वरपुत्रस्य सदृशीकृतः, स त्वनन्तकालं यावद् याजकस्तिष्ठति । ४ अतएवास्माकं पूर्वपुरुष इब्राहीम् यस्मै लुठितद्रव्याणां दशमांशं दत्तवान् स कीटृक् महान् तद् आलोचयत । ५ याजकत्वप्राप्ता लेवे: सन्ताना व्यवस्थानुसारेण लोकेभ्योऽर्थत इब्राहीमो जातेभ्यः स्वीयभ्रातृभ्यो दशमांशग्रहणस्यादेशं लब्धवन्तः । ६ किन्त्वसौ यद्यपि तेषां वंशात्

नोत्पन्नस्तथापीब्राहीमो दशमांशं गृहीतवान् प्रतिज्ञानाम् अधिकारिणम् आशिषं  
 गदितवांश्च। 7 अपरं यः श्रेयान् स क्षुद्रतरायाशिषं ददातीत्यत्र कोऽपि सन्देहो  
 नास्ति। 8 अपरम् इदानीं ये दशमांशं गृह्णन्ति ते मृत्योरधीना मानवाः किन्तु  
 तदानीं यो गृहीतवान् स जीवतीतिप्रमाणप्राप्तः। 9 अपरं दशमांशग्राही  
 लेविरपीब्राहीम्द्वारा दशमांशं दत्तवान् एतदपि कथयितुं शक्यते। 10 यतो यदा  
 मल्कीषेदक् तस्य पितरं साक्षात् कृतवान् तदानीं स लेविः पितुरुरस्यासीत्।  
 11 अपरं यस्य सम्बन्धे लोका व्यवस्थां लब्धवन्तस्तेन लेवीययाजकवर्गेण यदि  
 सिद्धिः समभविष्यत् तर्हि हारोणस्य श्रेण्या मध्याद् याजकं न निरूप्येश्वरेण  
 मल्कीषेदकः श्रेण्या मध्याद् अपरस्यैकस्य याजकस्योत्थापनं कुत आवश्यकम्  
 अभविष्यत्? 12 यतो याजकवर्गस्य विनिमयेन सुतरां व्यवस्थाया अपि  
 विनिमयो जायते। 13 अपरञ्च तद् वाक्यं यस्योद्देश्यं सोऽपरेण वंशेन  
 संयुक्ताऽस्ति तस्य वंशस्य च कोऽपि कदापि वेद्याः कर्म न कृतवान्।  
 14 वस्तुतस्तु यं वंशमधि मूसा याजकत्वस्यैकां कथामपि न कथितवान्  
 तस्मिन् यिहूदावंशेऽस्माकं प्रभु जन्म गृहीतवान् इति सुस्पष्टं। 15 तस्य  
 स्पष्टतरम् अपरं प्रमाणमिदं यत् मल्कीषेदकः सादृश्यवतापरेण तादृशेन  
 याजकेनोदेतव्यं, 16 यस्य निरूपणं शरीरसम्बन्धीयविधियुक्त्या व्यवस्थाया न  
 भवति किन्त्वक्षयजीवनयुक्त्या शक्त्या भवति। 17 यत ईश्वर इदं साक्ष्यं  
 दत्तवान्, यथा, "त्वं मक्लीषेदकः श्रेण्यां याजकोऽसि सदातनः।" (aiōn g165)  
 18 अनेनाग्रवर्त्तिनो विधे दुर्बलताया निष्फलतायाश्च हेतोरर्थतो व्यवस्थया  
 किमपि सिद्धं न जातमिति हेतोस्तस्य लोपो भवति। 19 यया च वयम्  
 ईश्वरस्य निकटवर्त्तिनो भवाम एतादृशी श्रेष्ठप्रत्याशा संस्थाप्यते। 20 अपरं  
 यीशुः शपथं विना न नियुक्तस्तस्मादपि स श्रेष्ठनियमस्य मध्यस्थो जातः।  
 21 यतस्ते शपथं विना याजका जाताः किन्त्वसौ शपथेन जातः यतः स  
 इदमुक्तः, यथा, (aiōn g165) 22 "परमेश इदं शेषे न च तस्मान्निवत्स्यते।  
 त्वं मल्कीषेदकः श्रेण्यां याजकोऽसि सदातनः।" 23 ते च बहवो याजका  
 अभवन् यतस्ते मृत्युना नित्यस्थायित्वात् निवारिताः, 24 किन्त्वसावनन्तकालं  
 यावत् तिष्ठति तस्मात् तस्य याजकत्वं न परिवर्त्तनीयं। (aiōn g165) 25 ततो  
 हेतो ये मानवास्तेनेश्वरस्य सन्निधिं गच्छन्ति तान् स शेषं यावत् परित्रातुं  
 शक्नोति यतस्तेषां कृते प्रार्थनां कर्तुं स सततं जीवति। 26 अपरम् अस्माकं

तादृशमहायाजकस्य प्रयोजनमासीद् यः पवित्रो उहिंसको निष्कलङ्घकः  
पापिभ्यो भिन्नः स्वर्गादप्युच्चीकृतश्च स्यात्। २७ अपरं महायाजकानां यथा  
तथा तस्य प्रतिदिनं प्रथमं स्वपापानां कृते ततः परं लोकानां पापानां कृते  
बलिदानस्य प्रयोजनं नास्ति यत आत्मबलिदानं कृत्वा तद् एककृत्वस्तेन  
सम्पादितं। २८ यतो व्यवस्थया ये महायाजका निरूप्यन्ते ते दौर्बल्ययुक्ता  
मानवाः किन्तु व्यवस्थातः परं शपथयुक्तेन वाक्येन यो महायाजको निरूपितः  
सो उन्नतकालार्थं सिद्धः पुत्र एव। (aiōn g165)

**८** कथ्यमानानां वाक्यानां सारोऽयम् अस्माकम् एतादृश एको  
महायाजकोऽस्ति यः स्वर्गे महामहिम्नः सिंहासनस्य दक्षिणपाश्चो समुपविष्टवान्  
२ यच्च दूष्यं न मनुजैः किन्त्वीश्वरेण स्थापितं तस्य सत्यदूष्यस्य  
पवित्रवस्तूनाऽच्च सेवकः स भवति। ३ यत एकैको महायाजको नैवेद्यानां  
बलीनाऽच्च दाने नियुज्यते, अतो हेतोरेतस्यापि किञ्चिद् उत्सर्जनीयं विद्यते  
इत्यावश्यकं। ४ किञ्च स यदि पृथिव्याम् अस्थास्यत् तर्हि याजको  
नाभविष्यत्, यतो ये व्यवस्थानुसारात् नैवेद्यानि ददत्येतादृशा याजका विद्यन्ते।  
५ ते तु स्वर्गीयवस्तूनां दृष्टान्तेन छायया च सेवामनुतिष्ठन्ति यतो मूससि दूष्यं  
साधयितुम् उद्यते सतीश्वरस्तदेव तमादिष्टवान् फलतः स तमुक्तवान्, यथा,  
"अवधेहि गिरौ त्वां यद्यन्निदर्शनं दर्शितं तद्वत् सर्वाणि त्वया क्रियन्तां।" ६  
किन्त्वदानीम् असौ तस्मात् श्रेष्ठं सेवकपदं प्राप्तवान् यतः स श्रेष्ठप्रतिज्ञाभिः  
स्थापितस्य श्रेष्ठनियमस्य मध्यस्थोऽभवत्। ७ स प्रथमो नियमो यदि  
निर्दोषोऽभविष्यत तर्हि द्वितीयस्य नियमस्य किमपि प्रयोजनं नाभविष्यत्। ८  
किन्तु स दोषमारोपयन् तेष्यः कथयति, यथा, "परमेश्वर इदं भाषते पश्य  
यस्मिन् समयेऽहम् इस्यायेलवंशेन यिहूदावंशेन च सार्द्धम् एकं नवीनं नियमं  
स्थिरीकरिष्याम्येतादृशः समय आयाति। ९ परमेश्वरोऽपरमपि कथयति  
तेषां पूर्वपुरुषाणां मिसरदेशाद् आनयनार्थं यस्मिन् दिनेऽहं तेषां करं धृत्वा  
तैः सह नियमं स्थिरीकृतवान् तद्विनस्य नियमानुसारेण नहि यतस्तै मम  
नियमे लङ्घितेऽहं तान् प्रति चिन्तां नाकरवं। १० किन्तु परमेश्वरः कथयति  
तद्विनात् परमहं इस्यायेलवंशीयैः सार्द्धम् इमं नियमं स्थिरीकरिष्यामि, तेषां  
चित्ते मम विधीन् स्थापयिष्यामि तेषां हृत्पत्रे च तान् लेखिष्यामि, अपरमहं  
तेषाम् ईश्वरो भविष्यामि ते च मम लोका भविष्यन्ति। ११ अपरं त्वं परमेश्वरं

जानीहीतिवाक्येन तेषामेकैको जनः स्वं स्वं समीपवासिनं भ्रातरञ्च पुन न  
शिक्षयिष्यति यत आक्षुद्रात् महान्तं यावत् सर्वे मां ज्ञास्यन्ति । १२ यतो हेतोरहं  
तेषाम् अथर्मान् क्षमिष्ये तेषां पापान्यपराधांश्च पुनः कदापि न स्मरिष्यामि ।"  
१३ अनेन तं नियमं नूतनं गदित्वा स प्रथमं नियमं पुरातनीकृतवान्; यच्च  
पुरातनं जीर्णाञ्च जातं तस्य लोपो निकटोऽभवत् ।

**९** स प्रथमो नियम आराधनाया विविधरीतिभैरैहिकपवित्रस्थानेन च  
विशिष्ट आसीत् । २ यतो दूष्यमेकं निरमीयत तस्य प्रथमकोष्ठस्य  
नाम पवित्रस्थानमित्यासीत् तत्र दीपवृक्षो भोजनासनं दर्शनीयपूपानां  
श्रेणी चासीत् । ३ तत्पश्चाद् द्वितीयायास्तिरक्षरिण्या अभ्यन्तरे  
ऽतिपवित्रस्थानमितिनामकं कोष्ठमासीत्, ४ तत्र च सुवर्णमयो धूपाधारः  
परितः सुवर्णमण्डिता नियममञ्जूषा चासीत् तन्मध्ये मान्नायाः सुवर्णघटो  
हारोणस्य मञ्जरितदण्डस्तक्षितौ नियमप्रस्तरौ, ५ तदुपरि च करुणासने  
छायाकारिणौ तेजोमयौ किरुबावास्ताम्, एतेषां विरोषवृत्तान्तकथनाय  
नायं समयः । ६ एतेष्वीदृक् निर्मितेषु याजका ईश्वरसेवाम् अनुतिष्ठनतो  
दूष्यस्य प्रथमकोष्ठं नित्यं प्रविशन्ति । ७ किन्तु द्वितीयं कोष्ठं प्रतिवर्षम्  
एककृत्व एकाकिना महायाजकेन प्रविश्यते किन्त्वात्मनिमित्तं लोकानाम्  
अज्ञानकृतपापानाञ्च निर्मिताम् उत्सर्जनीयं रुधिरम् अनादाय तेन न  
प्रविश्यते । ८ इत्यनेन पवित्र आत्मा यत् ज्ञापयति तदिदं तत् प्रथमं दूष्यं  
यावत् तिष्ठति तावत् महापवित्रस्थानगामी पन्था अप्रकाशितस्तिष्ठति । ९  
तच्च दूष्यं वर्तमानसमयस्य दृष्टान्तः, यतो हेतोः साम्प्रतं संशोधनकालं यावद्  
यन्निरूपितं तदनुसारात् सेवाकारिणो मानसिकसिद्धिकरणेऽसमर्थाभिः १०  
केवलं खाद्यपेयेषु विविधमञ्जनेषु च शारीरिकरीतिभि युक्तानि नैवेद्यानि  
बलिदानानि च भवन्ति । ११ अपरं भाविमङ्गलानां महायाजकः ख्रीष्ट  
उपस्थायाहस्तनिर्मितेनार्थत एतत्सृष्टे बीहीभूतेन श्रेष्ठेन सिद्धेन च दूष्येण गत्वा  
**१२** छागानां गोवत्सानां वा रुधिरम् अनादाय स्वीयरुधिरम् आदायैककृत्व  
एव महापवित्रस्थानं प्रविश्यानन्तकालिकां मुक्तिं प्राप्तवान् । (aiōnios  
g166) १३ वृषछागानां रुधिरेण गवीभस्मनः प्रक्षेपेण च यद्यशुचिलोकाः  
शारीरिशुचित्वाय पूयन्ते, १४ तर्हि किं मन्यध्वे यः सदातनेनात्मना  
निष्कललङ्कबलिमिव स्वमेवेश्वराय दत्तवान्, तस्य ख्रीष्टस्य रुधिरेण युष्माकं

मनांस्यमरेश्वरस्य सेवायै किं मृत्युजनकेभ्यः कर्मभ्यो न पवित्रीकारिष्यन्ते?

(aiōnios g166) 15 स नूतननियमस्य मध्यस्थोऽभवत् तस्याभिप्रायोऽयं  
यत् प्रथमनियमलङ्घनरूपपापेभ्यो मृत्युना मुक्तौ जातायाम् आहूतलोका

अनन्तकालीयसम्पदः प्रतिज्ञाफलं लभेरन्। (aiōnios g166) 16 यत्र नियमो  
भवति तत्र नियमसाधकस्य बले मृत्युना भवितव्यं। 17 यतो हतेन बलिना  
नियमः स्थिरीभवति किन्तु नियमसाधको बलि यावत् जीवति तावत् नियमो  
निरर्थकस्तिष्ठति। 18 तस्मात् स पूर्वनियमोऽपि रुधिरपातं विना न साधितः।

19 फलतः सर्वलोकान् प्रति व्यवस्थानुसारेण सर्वा आज्ञाः कथयित्वा  
मूसा जलेन सिन्दूरवर्णलोम्ना एषोवतृणेन च सार्द्धं गोवत्सानां छागानाऽच्च  
रुधिरं गृहीत्वा ग्रन्थे सर्वलोकेषु च प्रक्षिप्य बभाषे, 20 युष्मान् अधीश्वरो  
यं नियमं निरूपितवान् तस्य रुधिरमेतत्। 21 तद्वत् स दूष्येऽपि सेवार्थकेषु  
सर्वपात्रेषु च रुधिरं प्रक्षिप्तवान्। 22 अपरं व्यवस्थानुसारेण प्रायशः सर्वाणि  
रुधिरेण परिष्क्रियन्ते रुधिरपातं विना पापमोचनं न भवति च। 23 अपरं  
यानि स्वर्गीयवस्तूनां दृष्टान्तास्तेषाम् एतैः पावनम् आवश्यकम् आसीत् किन्तु  
साक्षात् स्वर्गीयवस्तूनाम् एतेभ्यः श्रेष्ठै बलिदानैः पावनमावश्यकं। 24 यतः  
ख्रीष्टः सत्यपवित्रस्थानस्य दृष्टान्तरूपं हस्तकृतं पवित्रस्थानं न प्रविष्ट्वान्  
किन्त्वस्मन्निमित्तम् इदानीम् इश्वरस्य साक्षाद् उपस्थातुं स्वर्गमेव प्रविष्टः। 25  
यथा च महायाजकः प्रतिवर्षं परशोणितमादाय महापवित्रस्थानं प्रविशति  
तथा ख्रीष्टेन पुनः पुनरात्मोत्सर्गो न कर्तव्यः, 26 कर्तव्ये सति जगतः  
सृष्टिकालमारभ्य बहुवरं तस्य मृत्युभोग आवश्यकोऽभवत् किन्त्वदानीं स  
आत्मोत्सर्गेण पापनाशार्थम् एककृत्वो जगतः शेषकाले प्रचकाशे। (aiōn g165)

27 अपरं यथा मानुषस्यैककृत्वो मरणं तत् पश्चाद् विचारो निरूपितोऽस्ति,  
28 तद्वत् ख्रीष्टेऽपि बहूनां पापवहनार्थं बलिरूपेणैककृत्वं उत्ससृजे, अपरं  
द्वितीयवरं पापाद् भिन्नः सन् ये तं प्रतीक्षन्ते तेषां परित्राणार्थं दर्शनं दास्यति।

**10** व्यवस्था भविष्यन्मङ्गलानां छायास्वरूपा न च वस्तूनां मूर्तिस्वरूपा ततो  
हेतो नित्यं दीयमानैरेकविधै वर्णिकबलिभिः शरणागतलोकान् सिद्धान् कर्तुं  
कदापि न शक्नोति। 2 यद्यशक्यत् तर्हि तेषां बलीनां दानं किं न न्यवर्तिष्यत?

यतः सेवाकारिष्वेककृत्वः पवित्रीभूतेषु तेषां कोऽपि पापबोधः पुन नर्भविष्यत्।  
3 किन्तु तै बलिदानैः प्रतिवत्सरं पापानां स्मारणं जायते। 4 यतो वृषाणां

छागनां वा रुधिरेण पापमोचनं न सम्भवति। ५ एतत्कारणात् ख्रीष्णेन जगत्  
 प्रविश्येदम् उच्यते, यथा, "नेष्ट्वा बलिं न नैवेद्यं देहो मे निर्मितस्त्वया। ६ न  
 च त्वं बलिभि हर्व्यैः पापघैर्वा प्रतुष्यसि। ७ अवादिषं तदैवाहं पश्य कुर्वे  
 समागमं। धर्मग्रन्थस्य सर्गे मे विद्यते लिखिता कथा। ईश मनोऽभिलाषस्ते  
 मया सम्पूरयिष्यते।" ८ इत्यस्मिन् प्रथमतो येषां दानं व्यवस्थानुसाराद्  
 भवति तान्यधि तेनेदमुक्तं यथा, बलिनैवेद्यहर्व्यानि पापघञ्ज्योपचारकं, नेमानि  
 वाञ्छसि त्वं हि न चैतेषु प्रतुष्यसीति। ९ ततः परं तेनोक्तं यथा, "पश्य  
 मनोऽभिलाषं ते कर्तुं कुर्वे समागमं;" द्वितीयम् एतद् वाक्यं स्थिरीकर्तुं  
 स प्रथमं लुम्पति। १० तेन मनोऽभिलाषेण च वयं यीशुख्रीष्णस्यैककृत्वः  
 स्वशरीरोत्सर्गात् पवित्रीकृता अभवाम। ११ अपरम् एकैको याजकः प्रतिदिनम्  
 उपासनां कुर्वन् यैश्च पापानि नाशयितुं कदापि न शक्यन्ते तादृशान् एकरूपान्  
 बलीन् पुनः पुनरुत्सृजन् तिष्ठति। १२ किन्त्वसौ पापनाशकम् एकं बलिं  
 दत्त्वानन्तकालार्थम् ईश्वरस्य दक्षिण उपविश्य १३ यावत् तस्य शत्रवस्तस्य  
 पादपीठं न भवन्ति तावत् प्रतीक्षमाणस्तिष्ठति। १४ यत एकेन बलिदानेन  
 सोऽनन्तकालार्थं पूयमानान् लोकान् साधितवान्। १५ एतस्मिन् पवित्र  
 आत्माप्यस्माकं पक्षे प्रमाणयति १६ "यतो हेतोस्तदिनात् परम् अहं तैः सार्द्धम्  
 इमं नियमं स्थिरीकरिष्यामीति प्रथमत उक्त्वा परमेश्वरेणदं कथितं, तेषां चित्ते  
 मम विधीन् स्थापयिष्यामि तेषां मनःसु च तान् लेखिष्यामि च, १७ अपरज्य  
 तेषां पापान्यपराधांश्च पुनः कदापि न स्मारिष्यामि।" १८ किन्तु यत्र पापमोचनं  
 भवति तत्र पापार्थकबलिदानं पुन न भवति। १९ अतो हे भ्रातरः, यीशो  
 रुधिरेण पवित्रस्थानप्रवेशायास्माकम् उत्साहो भवति, २० यतः सोऽस्मदर्थं  
 तिरस्करिण्यार्थतः स्वशरीरेण नवीनं जीवनयुक्तज्यैकं पन्थानं निर्मितवान्,  
 २१ अपरज्येश्वरीयपरिवारस्याध्यक्ष एको महायाजकोऽस्माकमस्ति। २२  
 अतो हेतोरस्माभिः सरलान्तःकरणै दृढविश्वासैः पापबोधात् प्रक्षालितमनोभि  
 निर्मलजले स्नातशरीरैश्वरम् उपागत्य प्रत्याशायाः प्रतिज्ञा निश्चला  
 धारयितव्या। २३ यतो यस्ताम् अङ्गीकृतवान् स विश्वसनीयः। २४ अपरं  
 प्रेमि सक्रियासु चैकैकस्योत्साहवृद्ध्यर्थम् अस्माभिः परस्परं मन्त्रयितव्यं।  
 २५ अपरं कतिपयलोका यथा कुर्वन्ति तथास्माभिः सभाकरणं न परित्यक्तव्यं  
 परस्परम् उपदेष्टव्यज्य यतस्तत् महादिनम् उत्तरोत्तरं निकटवर्ति भवतीति

युष्माभि दृश्यते। 26 सत्यमतस्य ज्ञानप्राप्तेः परं यदि वयं स्वच्छया पापाचारं कुर्मस्तर्हि पापानां कृते ऽन्यत् किमपि बलिदानं नावशिष्यते 27 किन्तु विचारस्य भयानका प्रतीक्षा रिपुनाशकानलस्य तापश्चावशिष्यते। 28 यः कक्षित् मूससो व्यवस्थाम् अवमन्यते स दयां विना द्वयोस्तिसृणां वा साक्षिणां प्रमाणेन हन्यते, 29 तस्मात् किं बुध्यध्वे यो जन ईश्वरस्य पुत्रम् अवजानाति येन च पवित्रीकृतो ३० भवत् तत् नियमस्य रुधिरम् अपवित्रं जानाति, अनुग्रहकरम् आत्मानम् अपमन्यते च, स कियन्महाघोरतरदण्डस्य योग्यो भविष्यति? 30 यतः परमेश्वरः कथयति, "दानं फलस्य मत्कर्म सूचितं प्रददाम्यहं।" पुनरपि, "तदा विचारयिष्यन्ते परेशेन निजाः प्रजाः।" इदं यः कथितवान् तं वयं जानीमः। 31 अमरेश्वरस्य करयोः पतनं महाभयानकं। 32 हे भ्रातरः, पूर्वदिनानि स्मरत यतस्तदार्नीं यूयं दीपिं प्राप्य बहुर्गीतिरूपं संग्रामं सहमाना एकतो निन्दाक्लेशैः कौतुकीकृता अभवत, 33 अन्यतश्च तद्वागिनां समांशिनो ३४ भवत। 34 यूयं मम बन्धनस्य दुःखेन दुःखिनो ३५ भवत, युष्माकम् उत्तमा नित्या च सम्पत्तिः स्वर्गे विद्यत इति ज्ञात्वा सानन्दं सर्वस्वस्यापहरणम् असहध्वज्च। 35 अतएव महापुरस्कारयुक्तं युष्माकम् उत्साहं न परित्यजत। 36 यतो यूयं येनेश्वरस्येच्छां पालयित्वा प्रतिज्ञायाः फलं लभध्वं तदर्थं युष्माभि धैर्यवालम्बनं कर्तव्यं। 37 येनागन्तव्यं स स्वल्पकालात् परम् आगमिष्यति न च विलम्बिष्यते। 38 "पुण्यवान् जनो विश्वासेन जीविष्यति किन्तु यदि निवर्तते तर्हि मम मनस्तस्मिन् न तोषं यास्यति।" 39 किन्तु वयं विनाशजनिकां धर्मात् निवृत्तिं न कुर्वाणा आत्मनः परित्राणाय विश्वासं कुर्वामि।

**11** विश्वास आशसितानां निश्चयः, अदृश्यानां विषयाणां दर्शनं भवति। २ तेन विश्वासेन प्राज्ञो लोकाः प्रामाण्यं प्राप्तवन्तः। ३ अपरम् ईश्वरस्य वाक्येन जगन्त्यसृज्यन्त, दृष्टवस्तूनि च प्रत्यक्षवस्तुभ्यो नोदपद्यन्तैतद् वयं विश्वासेन बुध्यामहे। (aiōn g165) ४ विश्वासेन हाबिल् ईश्वरमुद्दिश्य काबिलः श्रेष्ठ बलिदानं कृतवान् तस्माच्चेष्टरेण तस्य दानान्यथि प्रमाणे दत्ते स धार्मिक इत्यस्य प्रमाणं लब्धवान् तेन विश्वासेन च स मृतः सन् अद्यापि भाषते। ५ विश्वासेन हनोक् यथा मृत्युं न पश्येत् तथा लोकान्तरं नीतः, तस्योद्देशश्च केनापि न प्राप्य यत ईश्वरस्तं लोकान्तरं नीतवान्, तत्प्रमाणमिदं तस्य लोकान्तरीकरणात् पूर्वं स ईश्वराय रोचितवान् इति प्रमाणं प्राप्तवान्। ६ किन्तु विश्वासं विना कोऽपीश्वराय

रोचितुं न शक्नोति यत ईश्वरोऽस्ति स्वान्वेषिलोकेभ्यः पुरस्कारं ददाति  
 चेतिकथायाम् ईश्वरशरणागतै विश्वसितव्यं । 7 अपरं तदानीं यान्यदृश्यान्यासन्  
 तानीश्वरेणादिष्टः सन् नोहो विश्वासेन भीत्वा स्वपरिजनानां रक्षार्थं पोतं  
 निर्मितवान् तेन च जगज्जनानां दोषान् दर्शितवान् विश्वासात् लभ्यस्य  
 पुण्यस्याधिकारी बभूव च । 8 विश्वासेनेब्राह्मीम् आहूतः सन् आज्ञां गृहीत्वा यस्य  
 स्थानस्याधिकारस्तेन प्राप्तव्यस्तत् स्थानं प्रस्थितवान् किन्तु प्रस्थानसमये  
 कक्ष यामीति नाजानात् । 9 विश्वासेन स प्रतिज्ञाते देशे परदेशवत् प्रवसन्  
 तस्याः प्रतिज्ञायाः समानांशिभ्याम् इस्हाका याकूबा च सह दूष्यवास्यभवत् ।  
 10 यस्मात् स ईश्वरेण निर्मितं स्थापितज्च भित्तिमूलयुक्तं नगरं प्रत्यैक्षत ।  
 11 अपरञ्च विश्वासेन सारा वयोतिक्रान्ता सन्त्यपि गर्भधारणाय शक्तिं  
 प्राप्य पुत्रवत्यभवत्, यतः सा प्रतिज्ञाकारिणं विश्वास्यम् अमन्यत । 12  
 ततो हेतो मृतकल्पाद् एकस्मात् जनाद् आकाशीयनक्षत्राणीव गणनातीताः  
 समुद्रतीरस्थसिकता इव चासंख्या लोका उत्पेदिरे । 13 एते सर्वे प्रतिज्ञायाः  
 फलान्यप्राप्य केवलं दूरात् तानि निरीक्ष्य वन्दित्वा च, पृथिव्यां वयं विदेशिनः  
 प्रवासिनश्चास्मह इति स्वीकृत्य विश्वासेन प्राणान् तत्यजुः । 14 ये तु जना  
 इत्थं कथयन्ति तैः पैतृकदेशोऽस्माभिरन्विष्यत इति प्रकाश्यते । 15 ते  
 यस्माद् देशात् निर्गतास्तं यद्यस्मरिष्यन् तर्हि परावर्त्तनाय समयम् अलप्स्यन्त ।  
 16 किन्तु ते सर्वोत्कृष्टम् अर्थतः स्वर्गीयं देशम् आकाङ्क्षन्ति तस्माद्  
 ईश्वरस्तानधि न लज्जमानस्तेषाम् ईश्वर इति नाम गृहीतवान् यतः स तेषां  
 कृते नगरमेकं संस्थापितवान् । 17 अपरम् इब्राहीमः परीक्षायां जातायां स  
 विश्वासेनेस्हाकम् उत्सर्ज, 18 वस्तुत इस्हाकि तव वंशो विख्यास्यत इति  
 वाग् यमधि कथिता तम् अद्वितीयं पुत्रं प्रतिज्ञाप्राप्तः स उत्सर्ज । 19 यत  
 ईश्वरो मृतानप्युत्थापयितुं शक्नोतीति स मेने तस्मात् स उपमारूपं तं लेभे ।  
 20 अपरम् इस्हाक् विश्वासेन याकूब् एषावे च भाविविषयानध्याशिषं ददौ ।  
 21 अपरं याकूब् मरणकाले विश्वासेन यूषफः पुत्रयोरेकैकस्मै जनायाशिषं  
 ददौ यष्ट्या अग्रभागे समालम्ब्य प्रणनाम च । 22 अपरं यूषफ् चरमकाले  
 विश्वासेनेसायेल्वंशीयानां मिसरदेशाद् बहिर्गमनस्य वाचं जगाद् निजास्थीनि  
 चाधि समादिदेश । 23 नवजातो मूसाश्च विश्वासात् त्रीन् मासान् स्वपितृभ्याम्  
 अगोप्यत यतस्तौ स्वशिशुं परमसुन्दरं दृष्टवन्तौ राजाज्ञाज्च न शङ्कितवन्तौ ।

24 अपरं वयःप्राप्तो मूसा विश्वासात् फिरौणो दौहित्र इति नाम नाङ्गीचकार।  
 25 यतः स क्षणिकात् पापजसुखभोगाद् ईश्वरस्य प्रजाभिः सार्द्धं दुःखभोगं  
 वन्ने। 26 तथा मिसरदेशीयनिधिभ्यः ख्रीष्णनिमित्तां निन्दां महतीं सम्पत्तिं मेने  
 यतो हेतोः स पुरस्कारदानम् अपैक्षत। 27 अपरं स विश्वासेन राजः क्रोधात् न  
 भीत्वा मिसरदेशं परितत्याज, यतस्तेनादृश्यं वीक्ष्माणेनेव धैर्यम् आलम्बि।  
 28 अपरं प्रथमजातानां हन्ता यत् स्वीयलोकान् न स्पृशेत् तदर्थं स विश्वासेन  
 निस्तारपर्वीयबलिच्छेदनं रुधिरसेचनञ्चानुष्ठितावान्। 29 अपरं ते विश्वासात्  
 स्थलेनेव सूफ्सागरेण जग्मुः किन्तु मिसीयलोकास्तत् कर्तुम् उपक्रम्य तोयेषु  
 ममज्जुः। 30 अपरञ्च विश्वासात् तैः सप्ताहं यावद् यिरीहोः प्राचीरस्य  
 प्रदक्षिणे कृते तत् निपपात। 31 विश्वासाद् राहञ्जामिका वेश्यापि प्रीत्या  
 चारान् अनुगृह्णाविश्वासिभिः सार्द्धं न विननाश। 32 अधिकं किं कथयिष्यामि?  
 गिदियोनो बारकः शिम्शोनो यिप्तहो दायूद् शिमूयेलो भविष्यद्वादिनश्वैतेषां  
 वृत्तान्तकथनाय मम समयाभावो भविष्यति। 33 विश्वासात् ते राज्यानि  
 वशीकृतवन्तो धर्मकर्माणि साधितवन्तः प्रतिज्ञानां फलं लब्धवन्तः सिंहानां  
 मुखानि रुद्धवन्तो 34 वह्नेदर्हं निक्वापितवन्तः खड्गधाराद् रक्षां प्राप्तवन्तो  
 दौर्बल्ये सबलीकृता युद्धे पराक्रमिणो जाताः परेषां सैन्यानि दवयितवन्तश्च।  
 35 योषितः पुनरुत्थानेन मृतान् आत्मजान् लेभिरे, अपरे च श्रेष्ठोत्थानस्य  
 प्राप्तेराशया रक्षाम् अगृहीत्वा ताडनेन मृतवन्तः। 36 अपरे तिरस्कारैः कशाभि  
 र्बन्धनैः कारया च परीक्षिताः। 37 बहवश्च प्रस्तराधातै हृताः करपत्रै वर्वा विदीर्णा  
 यन्त्रै वर्वा क्लिष्टाः खड्गधारै वर्वा व्यापादिताः। ते मेषाणां छागानां वा चर्माणि  
 परिधाय दीनाः पीडिता दुःखात्तर्शाभ्राम्यन्। 38 संसारो येषाम् अयोग्यस्ते  
 निर्जनस्थानेषु पर्वतेषु गह्वरेषु पृथिव्याशिष्ठद्रेषु च पर्यटन्। 39 एतैः सर्वे  
 विश्वासात् प्रमाणं प्रापि किन्तु प्रतिज्ञायाः फलं न प्रापि। 40 यतस्ते यथास्मान्  
 विना सिद्धा न भवेयुस्तथैवेश्वरेणास्माकं कृते श्रेष्ठतरं किमपि निर्दिशेऽ।

**12** अतो हेतोरेतावत्साक्षिमेवै वैष्टितः सन्तो वयमपि सर्वभारम् आशुबाधकं  
 पापञ्च निक्षिप्यास्माकं गमनाय निरूपिते मार्गे धैर्येण धावाम। 2  
 यश्वास्माकं विश्वासस्याग्रेसरः सिद्धिकर्त्ता चास्ति तं यीशुं वीक्षामहै यतः स  
 स्वसमुखस्थितानन्दस्य प्राप्त्यर्थम् अपमानं तुच्छीकृत्य क्रुशस्य यातनां  
 सोढवान् ईश्वरीयसिंहासनस्य दक्षिणपार्श्वे समुपविष्टवांश्च। 3 यः पापिभिः

स्वविरुद्धम् एतादृशं वैपरीत्यं सोढवान् तम् आलोचयत तेन यूयं स्वमनःसु  
 श्रान्ताः क्लान्ताश्च न भविष्यथ। ४ यूयं पापेन सह युध्यन्तोऽद्यापि  
 शोणितव्ययपर्यन्तं प्रतिरोधं नाकुरुत। ५ तथा च पुत्रान् प्रतीव युष्मान् प्रति  
 य उपदेश उक्तस्तं किं विस्मृतवन्तः? "परेशेन कृतां शास्ति हे मत्पुत्र न  
 तुच्छय। तेन संभर्तिर्तश्चापि नैव क्लाम्य कदाचन। ६ परेशः प्रीयते यरिमन्  
 तस्मै शास्ति ददाति यत्। यन्तु पुत्रं स गृह्णाति तमेव प्रहरत्यपि।" ७ यदि यूयं  
 शास्ति सहध्वं तर्हीश्वरः पुत्रैरिव युष्माभिः सार्द्धं व्यवहरति यतः पिता यस्मै  
 शास्ति न ददाति तादृशः पुत्रः कः? ८ सर्वे यस्याः शास्तेरंशिनो भवन्ति  
 सा यदि युष्माकं न भवति तर्हि यूयम् आत्मजा न किन्तु जारजा आध्वे।  
 ९ अपरम् अस्माकं शारीरिकजन्मदातारोऽस्माकं शास्तिकारिणोऽभवन् ते  
 चास्माभिः सम्मानितास्तस्माद् य आत्मनां जनयिता वयं किं ततोऽधिकं तस्य  
 वशीभूय न जीविष्यामः? १० ते त्वल्पदिनानि यावत् स्वमनोऽमतानुसारेण  
 शास्ति कृतवन्तः किन्त्वेषोऽस्माकं हिताय तस्य पवित्रताया अंशित्वाय  
 चास्मान् शास्ति। ११ शास्तिश्च वर्तमानसमये केनापि नानन्दजनिका किन्तु  
 शोकजनिकैव मन्यते तथापि ये तया विनीयन्ते तेष्यः सा पश्चात् शान्तियुक्तं  
 धर्मफलं ददाति। १२ अतएव यूयं शिथिलान् हस्तान् दुर्बलानि जानूनि च  
 सबलानि कुरुध्वं। १३ यथा च दुर्बलस्य सन्धिस्थानं न भज्येत स्वस्थं तिष्ठेत्  
 तथा स्वचरणार्थं सरलं मार्गं निर्माति। १४ अपरञ्च सर्वैः सार्थम् एक्यभावं  
 यच्च विना परमेश्वरस्य दर्शनं केनापि न लप्स्यते तत् पवित्रत्वं चेष्ट्वं। १५ यथा  
 कश्चिद् ईश्वरस्यानुग्रहात् न पतेत्, यथा च तिक्तताया मूलं प्रसूद्य बाधाजनकं  
 न भवेत् तेन च बहवोऽपवित्रा न भवेयुः; १६ यथा च कश्चित् लम्पटो वा  
 एककृत्वं आहारार्थं स्वीयज्येषाधिकारविक्रेता य एषौस्तद्वद् अधर्मचारी न  
 भवेत् तथा सावधाना भवत। १७ यतः स एषौः पश्चाद् आशीर्वादाधिकारी  
 भवितुम् इच्छन्नपि नानुगृहीत इति यूयं जानीथ, स चाश्रुपातेन मत्यन्तरं  
 प्रार्थयमानोऽपि तदुपायं न लेभे। १८ अपरञ्च स्पृश्यः पर्वतः प्रज्वलितो  
 वह्निः कृष्णावर्णो मेघोऽन्धकारो झज्ञश तूरीवाद्यं वाक्यानां शब्दश्च नैतेषां  
 सन्निधौ यूयम् आगताः। १९ तं शब्दं श्रुत्वा श्रोतारस्तादृशं सम्भाषणं यत् पुन  
 र्न जायते तत् प्रार्थितवन्तः। २० यतः पशुरपि यदि धराधरं स्पृशति तर्हि स  
 पाषाणाधातै हन्तव्य इत्यादेशं सोढुं ते नाशकनुवन्। २१ तच्च दर्शनम् एवं

भयानकं यत् मूससोक्तं भीतस्त्रासयुक्तश्चास्मीति । 22 किन्तु सीयोन्पर्वतो  
अमरेश्वरस्य नगरं स्वर्गस्थिर्युशालमम् अयुतानि दिव्यदूताः 23 स्वर्गे  
लिखितानां प्रथमजातानाम् उत्सवः समितिश्च सर्वेषां विचाराधिपतिरीश्वरः  
सिद्धीकृतधार्मिकानाम् आत्मानो 24 नूतननियमस्य मध्यस्थो यीशुः, अपरं  
हाविलो रक्तात् श्रेयः प्रचारकं प्रोक्षणस्य रक्तज्यैतेषां सन्निधौ यूयम् आगताः।  
25 सावधाना भवत तं वक्तारं नावजानीत यतो हेतोः पृथिवीस्थितः स वक्ता  
यैरवज्ञातस्तै र्यदि रक्षा नाप्राप्ति तर्हि स्वर्गीयवक्तुः पराङ्मुखीभूयास्माभिः  
कथं रक्षा प्राप्स्यते? 26 तदा तस्य रवात् पृथिवी कम्पिता किन्त्वदानीं  
तेनेदं प्रतिज्ञातं यथा, "अहं पुनरेककृत्वः पृथिवीं कम्पयिष्यामि केवलं तन्हि  
गगनमपि कम्पयिष्यामि।" 27 स एककृत्वः शब्दो निश्चलविषयाणां स्थितये  
निर्मितानामिव चञ्चलवस्तूनां स्थानान्तरीकरणं प्रकाशयति । 28 अतएव  
निश्चलराज्यप्राप्तैरस्माभिः सोऽनुग्रह आलम्बितव्यो येन वयं सादरं सभयञ्च  
तुष्टिजनकरूपेणश्वरं सेवितुं शक्नुयाम । 29 यतोऽस्माकम् ईश्वरः संहारको  
वह्निः।

**13** भ्रातृषु प्रेम तिष्ठतु । अतिथिसेवा युष्माभिः न विस्मर्यतां 2  
यतस्तया प्रच्छन्नरूपेण दिव्यदूताः केषाज्जिद् अतिथयोऽभवन् । 3 बन्दिनः  
सहबन्दिभिरिव दुःखिनश्च देहवासिभिरिव युष्माभिः स्मर्यन्तां । 4 विवाहः  
सर्वेषां समीपे सम्मानितव्यस्तदीयशश्या च शुचिः किन्तु वेश्यागामिनः  
पारदारिकाश्चेश्वरेण दण्डयिष्यन्ते । 5 यूयम् आचारे निर्लोभा भवत  
विद्यमानविषये सन्तुष्यत च यस्माद् ईश्वर एवेदं कथितवान्, यथा, "त्वां न  
त्यक्ष्यामि न त्वां हास्यामि।" 6 अतएव वयम् उत्साहेनेदं कथयितुं शक्नुमः,  
"मतपक्षे परमेशोऽस्ति न भेष्यामि कदाचन। यस्मात् मां प्रति किं कर्तुं मानवः  
पारयिष्यति॥" 7 युष्माकं ये नायका युष्मभ्यम् ईश्वरस्य वाक्यं कथितवन्तस्ते  
युष्माभिः स्मर्यन्तां तेषाम् आचारस्य परिणामम् आलोच्य युष्माभिस्तेषां  
विश्वासोऽनुक्रियतां । 8 यीशुः ख्रीष्टः श्रोऽद्य सदा च स एवास्ते । (aiōn  
g165) 9 यूयं नानाविधनूतनशिक्षाभिः न परिवर्त्तध्वं यतोऽनुग्रहेणान्तःकरणस्य  
सुस्थिरीभवनं क्षेमं न च खाद्यद्रव्यैः। यतस्तदाचारिणस्तै नोपकृताः । 10  
ये द्रव्यस्य सेवां कुर्वन्ति ते यस्या द्रव्यभोजनस्यानधिकारिणस्तादृशी  
यज्ञवेदिरस्माकम् आस्ते । 11 यतो येषां पशूनां शोणितं पापनाशाय महायाजकेन

महापवित्रस्थानस्याभ्यन्तरं नीयते तेषां शरीराणि शिविराद् बहि दर्हन्ते। 12  
 तस्माद् यीशुरपि यत् स्वरुधिरेण प्रजाः पवित्रीकुर्यात् तदर्थं नगरद्वारस्य बहि  
 मृतिं भुक्तवान्। 13 अतो हेतोरस्माभिरपि तस्यापमानं सहमानैः शिविराद्  
 बहिस्तस्य समीपं गन्तव्यं। 14 यतोऽत्रास्माकं स्थायि नगरं न विद्यते किन्तु  
 भावि नगरम् अस्माभिरनिष्ट्यते। 15 अतएव यीशुनास्माभि निर्त्यं प्रशंसारूपो  
 बलिरथतस्तस्य नामाङ्गीकुर्वताम् ओष्ठाधराणां फलम् ईश्वराय दातव्यं। 16  
 अपरञ्च परोपकारो दानञ्च युष्माभि न विस्मर्यतां यतस्तादृशं बलिदानम्  
 ईश्वराय रोचते। 17 यूयं स्वनायकानाम् आज्ञाग्राहिणो वश्याश्च भवत यतो  
 यैरुपनिधिः प्रतिदातव्यस्तादृशा लोका इव ते युष्मदीयात्मनां रक्षणार्थं जाग्रति,  
 अतस्ते यथा सानन्दास्तत् कुर्यु न च सार्त्स्वरा अत्र यतध्वं यतस्तेषाम्  
 आर्त्स्वरो युष्माकम् इष्टजनको न भवेत्। 18 अपरञ्च यूयम् अस्मन्निमित्तिं  
 प्रार्थनां कुरुत यतो वयम् उत्तममनोविशिष्टाः सर्वत्र सदाचारं कर्तुम् इच्छुकाश्च  
 भवाम इति निश्चितं जानीमः। 19 विशेषतोऽहं यथा त्वरया युष्मयं पुन दीये  
 तदर्थं प्रार्थनायै युष्मान् अधिकं विनये। 20 अनन्तनियमस्य सूधिरेण विशिष्टो  
 महान् मेषपालको येन मृतगणमध्यात् पुनरानायि स शान्तिदायक ईश्वरो  
 (aiōnios g166) 21 निजाभिमतसाधनाय सर्वस्मिन् सत्कर्मणि युष्मान्  
 सिद्धान् करोतु, तस्य दृष्टौ च यद्यत् तुष्टिजनकं तदेव युष्माकं मध्ये यीशुना  
 ख्रीष्टेन साधयतु। तस्मै महिमा सर्वदा भूयात्। आमेन्। (aiōn g165) 22  
 हे भ्रातरः, विनयेऽहं यूयम् इदम् उपदेशवाक्यं सहध्वं यतोऽहं संक्षेपेण  
 युष्मान् प्रति लिखितवान्। 23 अस्माकं भ्राता तीमथियो मुक्तोऽभवद् इति  
 जानीत, स च यदि त्वरया समागच्छति तर्हि तेन साद्वम् अहं युष्मान् साक्षात्  
 करिष्यामि। 24 युष्माकं सर्वान् नायकान् पवित्रलोकांश्च नमस्कुरुत। अपरम्  
 इतालियादेशीयानां नमस्कारं ज्ञास्यथ। 25 अनुग्रहो युष्माकं सर्वेषां सहायो  
 भूयात्। आमेन्।

## याकूबः

१ ईश्वरस्य प्रभो र्यशुखीष्टस्य च दासो याकूब् विकीर्णीभूतान् द्वादशं वंशान् प्रति नमस्कृत्य पत्रं लिखति। २ हे मम भ्रातरः, यूयं यदा बहुविधपरीक्षाषु निपत्त तदा तत् पूर्णनन्दस्य कारणं मन्यथ्वं। ३ यतो युष्माकं विश्वासस्य परीक्षितत्वेन धैर्य्यं सम्पादयत इति जानीथ। ४ तच्च धैर्य्यं सिद्धफलं भवतु तेन यूयं सिद्धाः सम्पूर्णश्च भविष्यथ कस्यापि गुणस्याभावश्च युष्माकं न भविष्यति। ५ युष्माकं कस्यापि ज्ञानाभावो यदि भवेत् तर्हि य ईश्वरः सरलभावेन तिरस्कारञ्च विना सर्वेभ्यो ददाति ततः स याचतां ततस्तस्मै दायिष्यते। ६ किन्तु स निःसन्देहः सन् विश्वासेन याचतां यतः सन्दिग्धो मानवो वायुना चालितस्योत्प्लवमानस्य च समुद्रतरङ्गस्य सदृशो भवति। ७ तादृशो मानवः प्रभोः किञ्चित् प्राप्स्यतीति न मन्यतां। ८ द्विमना लोकः सर्वगतिषु चञ्चलो भवति। ९ यो भ्राता नम्रः स निजोन्नत्या श्लाघतां। १० यश्च धनवान् स निजनम्रतया श्लाघतांयतः स तृणपुष्पवत् क्षयं गमिष्यति। ११ यतः सतापेन सूर्येणोदित्य तृणं शोष्यते तत्पुष्पञ्च भ्रश्यति तेन तस्य रूपस्य सौन्दर्यं नश्यति तद्वद् धनिलोकोऽपि स्वीयमूढतया म्लास्यति। १२ यो जनः परीक्षां सहते स एव धन्यः, यतः परीक्षितत्वं प्राप्य स प्रभुना स्वप्रेमकारिभ्यः प्रतिज्ञातं जीवनमुकुटं लप्स्यते। १३ ईश्वरो मां परीक्षत इति परीक्षासमये कोऽपि न वदतु यतः पापायेश्वरस्य परीक्षा न भवति स च कमपि न परीक्षते। १४ किन्तु यः कश्चित् स्वीयमनोवाञ्छयाकृष्यते लोष्यते च तस्यैव परीक्षा भवति। १५ तस्मात् सा मनोवाञ्छा सगर्भा भूत्वा दुष्कृतिं प्रसूते दुष्कृतिश्च परिणामं गत्वा मृत्युं जनयति। १६ हे मम प्रियभ्रातरः, यूयं न भ्राष्यत। १७ यत् किञ्चिद् उत्तमं दानं पूर्णो वरश्च तत् सर्वम् ऊर्द्ध्वाद् अर्थतो यस्मिन् दशान्तरं परिवर्त्तनजातच्छाया वा नास्ति तस्माद् दीप्त्याकरात् पितुरवरोहति। १८ तस्य सृष्टवस्तूनां मध्ये वयं यत् प्रथमफलस्वरूपा भवामस्तदर्थं स स्वेच्छातः सत्यमतस्य वाक्येनास्मान् जनयामास। १९ अतएव हे मम प्रियभ्रातरः, युष्माकम् एकैको जनः श्रवणे त्वरितः कथने धीरः क्रोधेऽपि धीरो भवतु। २० यतो मानवस्य क्रोधं ईश्वरीयधर्मं न साधयति। २१ अतो हेतो यूयं सर्वाम् अशुचिक्रियां दुष्टताबाहुल्यञ्च निक्षिप्य युष्मन्मनसां परित्राणे समर्थं रोपितं वाक्यं नम्रभावेन गृहीत। २२ अपरञ्च यूयं केवलम् आत्मवञ्चयितारो

वाक्यस्य श्रोतारो न भवत किन्तु वाक्यस्य कर्मकारिणो भवत। २३ यतो यः  
 कश्चिद् वाक्यस्य कर्मकारी न भूत्वा केवलं तस्य श्रोता भवति स दर्पणे  
 स्वीयशारीरिकवदनं निरीक्षमाणस्य मनुजस्य सदृशः। २४ आत्माकारे दृष्टे  
 स प्रस्थाय कीदृश आसीत् तत् तत्क्षणाद् विस्मरति। २५ किन्तु यः कश्चित्  
 नत्वा मुक्तेः सिद्धां व्यवस्थाम् आलोक्य तिष्ठति स विस्मृतियुक्तः श्रोता न  
 भूत्वा कर्मकर्त्तैव सन् स्वकार्ये धन्यो भविष्यति। २६ अनायत्तरसनः सन् यः  
 कश्चित् स्वमनो वज्चयित्वा स्वं भक्तं मन्यते तस्य भक्ति मुद्धा भवति। २७  
 क्लेशकाले पितृहीनानां विधवानाज्य यद् अवेक्षणं संसाराच्च निष्कलङ्केन  
 यद् आत्मरक्षणं तदेव पितुरीश्वरस्य साक्षात् शुचि रिंमला च भक्तिः।

**२** हे मम भ्रातरः, यूयम् अस्माकं तेजस्विनः प्रभो र्यौशुख्रीष्टस्य धर्मं  
 मुखापेक्षया न धारयत। २ यतो युष्माकं सभायां स्वर्णाङ्गुरीयकयुक्ते  
 भ्राजिष्णुपरिच्छदे पुरुषे प्रविष्टे मलिनवस्त्रे कस्मिंश्चिद् दरिद्रेऽपि प्रविष्टे ३ यूयं  
 यदि तं भ्राजिष्णुपरिच्छदवसानं जनं निरीक्ष्य वदेत भवान् अत्रोत्तमस्थान  
 उपविशत्विति किञ्च तं दरिद्रं यदि वदेत त्वम् अमुस्मिन् स्थाने तिष्ठ यद्वात्र  
 मम पादपीठ उपविशेति, ४ तर्हि मनःसु विशेष्य यूयं किं कुतकेः कुविचारका  
 न भवथ? ५ हे मम प्रियभ्रातरः, शृणुत, संसारे ये दरिद्रास्तान् ईश्वरो  
 विश्वासेन धनिनः स्वप्रेमकारिभ्यश्च प्रतिश्रुतस्य राज्यस्याधिकारिणः कर्तुं किं  
 न वरीतवान्? किन्तु दरिद्रो युष्माभिरवज्ञायते। ६ धनवन्त एव किं युष्मान्  
 नोपद्रवन्ति बलाच्च विचारासनानां समीपं न नयन्ति? ७ युष्मदुपरि परिकीर्तिं  
 परमं नाम किं तैरेव न निन्द्यते? ८ किञ्च त्वं स्वसमीपवासिनि स्वात्मवत्  
 प्रीयस्व, एतच्छास्त्रीयवचनानुसारतो यदि यूयं राजकीयव्यवस्थां पालयथ  
 तर्हि भद्रं कुरुथ। ९ यदि च मुखापेक्षां कुस्थं तर्हि पापम् आचरथ व्यवस्थया  
 चाज्ञालङ्घिन इव दूष्यध्वे। १० यतो यः कश्चित् कृत्स्नां व्यवस्थां पालयति  
 स यद्येकस्मिन् विधौ स्खलति तर्हि सर्वेषाम् अपराधी भवति। ११ यतो  
 हेतोस्त्वं परदारान् मा गच्छेति यः कथितवान् स एव नरहत्यां मा कुर्या  
 इत्यपि कथितवान् तस्मात् त्वं परदारान् न गत्वा यदि नरहत्यां करोषि तर्हि  
 व्यवस्थालङ्घी भवसि। १२ मुक्ते व्यवस्थातो येषां विचारेण भवितव्यं तादृशा  
 लोका इव यूयं कथां कथयत कर्म कुरुत च। १३ यो दयां नाचरति तस्य  
 विचारो निर्देयेन कारिष्यते, किन्तु दया विचारम् अभिभविष्यति। १४ हे मम

भ्रातरः, मम प्रत्ययोऽस्तीति यः कथयति तस्य कर्मणि यदि न विद्यन्ते  
तर्हि तेन किं फलं? तेन प्रत्ययेन किं तस्य परित्राणं भवितुं शक्नोति? १५  
केषुचिद् भ्रातृषु भगिनीषु वा वसनहीनेषु प्रात्यहिकाहारहीनेषु च सत्सु युष्माकं  
कोऽपि तेभ्यः शरीरार्थं प्रयोजनीयानि द्रव्याणि न दत्वा यदि तान् वदेत्,  
१६ यूयं सकुशलं गत्वोष्णगात्रा भवत तृप्यत चेति तर्हेतेन किं फलं? १७  
तद्वत् प्रत्ययो यदि कर्मभि युक्तो न भवेत् तर्हेकाकित्वात् मृत एवास्ते। १८  
किञ्च विश्विद् इदं विद्यति तव प्रत्ययो विद्यते मम च कर्मणि विद्यन्ते,  
त्वं कर्महीनं स्वप्रत्ययं मां दर्शय तर्ह्यहमपि मत्कर्मभ्यः स्वप्रत्ययं त्वां  
दर्शयिष्यामि। १९ एक ईश्वरोऽस्तीति त्वं प्रत्येषि। भद्रं करोषि। भूता अपि  
तत् प्रतियन्ति कर्मन्ते च। २० किन्तु हे निर्बोधमानव, कर्महीनः प्रत्ययो मृत  
एवास्त्येतद् अवगत्वं किम् इच्छसि? २१ अस्माकं पूर्वपुरुषो य इब्राहीम्  
स्वपुत्रम् इस्हाकं यज्ञवेद्याम् उत्सृष्टवान् स किं कर्मभ्यो न सपुण्यीकृतः?  
२२ प्रत्यये तस्य कर्मणां सहकारिणि जाते कर्मभिः प्रत्ययः सिद्धोऽभवत्  
तत् किं पश्यसि? २३ इत्थञ्जेदं शास्त्रीयवचनं सफलम् अभवत्, इब्राहीम्  
परमेश्वरे विश्वसितवान् तच्य तस्य पुण्यायागण्यत स चेश्वरस्य मित्र इति  
नाम लब्धवान्। २४ पश्यत मानवः कर्मभ्यः सपुण्यीक्रियते न चैकाकिना  
प्रत्ययेन। २५ तद्वद् या राहब्नामिका वाराङ्गना चारान् अनुगृह्णापरेण मार्गेण  
विसर्ज सापि किं कर्मभ्यो न सपुण्यीकृता? २६ अतएवात्महीनो देहो यथा  
मृतोऽस्ति तथैव कर्महीनः प्रत्ययोऽपि मृतोऽस्ति।

**३** हे मम भ्रातरः, शिक्षकैरस्माभि गुरुतरदण्डो लप्यत इति ज्ञात्वा यूयम्  
अनेके शिक्षका मा भवत। २ यतः सर्वे वयं बहुविषयेषु स्खलामः, यः  
कश्चिद् वाक्ये न स्खलति स सिद्धपुरुषः कृत्स्नं वशीकर्तुं समर्थश्चास्ति। ३  
पश्यत वयम् अश्वान् वशीकर्तुं तेषां वक्त्रेषु खलीनान् निधाय तेषां कृत्स्नं  
शरीरम् अनुवर्त्यामः। ४ पश्यत ये पोता अतीव बृहदाकाराः प्रचण्डवातैश्च  
चालितास्तेऽपि कर्णधारस्य मनोऽभिमताद् अतिक्षुद्रेण कर्णेन वाञ्छितं  
स्थानं प्रत्यनुवर्त्तन्ते। ५ तद्वद् रसनापि क्षुद्रतराङ्गं सन्ती दर्पवाक्यानि  
भाषते। पश्य कीदृग्महारणं दद्यते ऽल्पेन वह्निना। ६ रसनापि भवेद्  
वह्निरधर्मरूपपिष्ठपे। अस्मद्गेषु रसना तादृशं सन्तिष्ठति सा कृत्स्नं  
देहं कलडक्यति सृष्टिरथस्य चक्रं प्रज्वलयति नरकानलेन ज्वलति च।

(Geenna g1067) 7 पशुपक्ष्युरोगजलचराणां सर्वेषां स्वभावो दमयितुं शक्यते  
 मानुषिकस्वभावेन दमयाज्जक्रे च। 8 किन्तु मानवानां केनापि जिह्वा दमयितुं  
 न शक्यते सा न निवार्यम् अनिष्टं हलाहलविषेण पूर्णा च। 9 तया वयं  
 पितरम् ईश्वरं धन्यं वदामः; तया चेश्वरस्य सादृश्ये सृष्टान् मानवान् शपामः।  
 10 एकस्माद् वदनाद् धन्यवादशापौ निर्गच्छतः। हे मम भ्रातरः; एतादृशं  
 न कर्तव्यं। 11 प्रस्वरणः किम् एकस्मात् छिद्रात् मिष्टं तिक्तज्ज्व तोयं  
 निर्गमयति? 12 हे मम भ्रातरः; उडुम्बरतरुः किं जितफलानि द्राक्षालता वा  
 किम् उडुम्बरफलानि फलितुं शक्नोति? तद्वद् एकः प्रस्वरणो लवणमिष्टे तोये  
 निर्गमयितुं न शक्नोति। 13 युष्माकं मध्ये ज्ञानी सुबोधश्च क आस्ते? तस्य  
 कर्माणि ज्ञानमूलकमृदुतायुक्तानीति सदाचारात् स प्रमाणयतु। 14 किन्तु  
 युष्मदन्तःकरणमध्ये यदि तिक्तेष्वर्या विवादेच्छा च विद्यते तर्हि सत्यमतस्य  
 विरुद्धं न श्लाघध्वं नचानृतं कथयत। 15 तादृशं ज्ञानम् ऊर्द्ध्वाद् आगतं नहि  
 किन्तु पार्थिवं शरीरि भौतिकज्ज्व। 16 यतो हेतोरीष्वर्या विवादेच्छा च यत्र  
 वेद्येते तत्रैव कलहः सर्वं दुष्कृतज्ज्व विद्यते। 17 किन्तूर्द्ध्वाद् आगतं यत्  
 ज्ञानं तत् प्रथमं शुचि ततः परं शान्तं क्षान्तम् आशुसन्धेयं दयादिसत्फलैः  
 परिपूर्णम् असन्दिग्धं निष्कपटज्ज्व भवति। 18 शान्त्याचारिभिः शान्त्या  
 धर्मफलं रोप्यते।

**4** युष्माकं मध्ये समरा रणश्च कुत उत्पद्यन्ते? युष्मदङ्गशिबिराश्रिताभ्यः  
 सुखेच्छाभ्यः किं नोत्पद्यन्ते? 2 यूयं वाञ्छथ किन्तु नाज्ञुथ, यूयं नरहत्याम्  
 ईष्वर्यज्ज्व कुरुथ किन्तु कृतार्था भवितुं न शक्नुथ, यूयं युध्यथ रणं कुरुथ च  
 किन्त्वप्राप्तास्तिष्ठ, यतो हेतोः प्रार्थनां न कुरुथ। 3 यूयं प्रार्थयध्वे किन्तु न  
 लभ्य्वे यतो हेतोः स्वसुखभोगेषु व्ययार्थं कु प्रार्थयध्वे। 4 हे व्यभिचारिणो  
 व्यभिचारिण्यश्च, संसारस्य यत् मैत्र्यं तद् ईश्वरस्य शात्रवमिति यूयं किं  
 न जानीथ? अत एव यः कश्चित् संसारस्य मित्रं भवितुम् अभिलषति स  
 एवेश्वरस्य शत्रु भवति। 5 यूयं किं मन्यध्वे? शास्त्रस्य वाक्यं किं फलहीनं  
 भवेत्? अस्मदन्तर्वासी य आत्मा स वा किम् ईष्वर्यर्थं प्रेम करोति? 6 तन्नहि  
 किन्तु स प्रतुलं वरं वितराति तस्माद् उक्तमास्ते यथा, आत्माभिमानलोकानां  
 विपक्षो भवतीश्वरः। किन्तु तेनैव नम्रेभ्यः प्रसादाद् दीयते वरः॥ 7 अतएव  
 यूयम् ईश्वरस्य वश्या भवत शयतानं संरूप्तं तेन स युष्मतः पलायिष्यते।

८ ईश्वरस्य समीपवर्त्तिनो भवत तेन स युष्माकं समीपवर्ती भविष्यति । हे पापिनः, यूयं स्वकरान् परिष्कुरुध्वं । हे द्विमनोलोकाः, यूयं स्वान्तःकरणानि शुचीनि कुरुध्वं । ९ यूयम् उद्विजध्वं शोचत विलपत च, युष्माकं हासः शोकाय, आनन्दश्च कातरतायै परिवर्तेतां । १० प्रभोः समक्षं नम्रा भवत तस्मात् स युष्मान् उच्चीकरिष्यति । ११ हे भ्रातरः, यूयं परस्परं मा दूषयत । यः कश्चिद् भ्रातरं दूषयति भ्रातु विचारञ्च करोति स व्यवस्थां दूषयति व्यवस्थायाश्च विचारं करोति । त्वं यदि व्यवस्थाया विचारं करोषि तर्हि व्यवस्थापालयिता न भवसि किन्तु विचारयिता भवसि । १२ अद्वितीयो व्यवस्थापको विचारयिता च स एवास्ते यो रक्षितुं नाशयितुञ्च पारयति । किन्तु कस्त्वं यत् परस्य विचारं करोषि? १३ अद्य श्वो वा वयम् अमुकनगरं गत्वा तत्र वर्षमेकं यापयन्तो वाणिज्यं करिष्यामः लाभं प्राप्त्यामश्वेति कथां भाषमाणा यूयम् इदानीं शृणुत । १४ श्वः किं घटिष्यते तद् यूयं न जानीथ यतो जीवनं वो भवेत् कीदृक् ततु बाष्पस्वरूपकं, क्षणमात्रं भवेद् दृश्यं लुप्यते च ततः परं । १५ तदनुकृत्वा युष्माकम् इदं कथनीयं प्रभोरिच्छातो वयं यदि जीवामस्तर्ह्येतत् कर्म तत् कर्म वा करिष्याम इति । १६ किनित्वदानीं यूयं गर्ववाक्यैः श्लाघनं कुरुध्वे तादृशं सर्वं श्लाघनं कुत्सितमेव । १७ अतो यः कश्चित् सत्कर्मं कर्त्त विदित्वा तन्न करोति तस्य पापं जायते ।

**५** हे धनवन्तः, यूयम् इदानीं शृणुत युष्माभिरागमिष्यत्क्लेशहेतोः क्रन्द्यतां विलप्यताञ्च । २ युष्माकं द्रविणं जीर्णं कीटभुक्ताः सुचेलकाः । ३ कनकं रजतञ्चापि विकृतिं प्रगमिष्यति, तत्कलङ्कश्च युष्माकं पापं प्रमाणयिष्यति, हुताशवच्च युष्माकं पिशितं खादयिष्यति । इत्थम् अन्तिमघसेषु युष्माभिः सञ्चितं धनं । ४ पश्यत यैः कृषीवलै युष्माकं शस्यानि छिन्नानि तेभ्यो युष्माभि यद् वेतनं छिन्नं तद् उच्चै धर्वनिं करोति तेषां शस्यच्छेदकानाम् आर्तरावः सेनापतेः परमेश्वरस्य कर्णकुहरं प्रविष्टः । ५ यूयं पृथिव्यां सुखभोगं कामुकताञ्चारितवन्तः, महाभोजस्य दिन इव निजान्तःकरणानि परितर्पितवन्तश्च । ६ अपरञ्च युष्माभि धर्मिकस्य दण्डाज्ञा हत्या चाकारि तथापि स युष्मान् न प्रतिरुद्धवान् । ७ हे भ्रातरः, यूयं प्रभोरागमनं यावद् धैर्यमालम्बध्वं । पश्यत कृषिवलो भूमे र्बहुमूल्यं फलं प्रतीक्षमाणो यावत् प्रथमम् अन्तिमञ्च वृष्टिजलं न प्राप्नोति तावद् धैर्यम् आलम्बते । ८

यूयमपि धैर्यमालम्ब्य स्वान्तःकरणानि स्थिरीकुरुत, यतः प्रभोरूपस्थितिः  
 समीपवर्त्तिन्यभवत्। ९ हे भ्रातरः, यूयं यद् दण्ड्या न भवेत तदर्थं परस्परं  
 न ग्लायत, पश्यत विचारयिता द्वारसमीपे तिष्ठति। १० हे मम भ्रातरः, ये  
 भविष्यद्वादिनः प्रभो नम्ना भाषितवन्तस्तान् यूयं दुःखसहनस्य धैर्यस्य  
 च दृष्टान्तान् जानीत। ११ पश्यत धैर्यशीला अस्माभि र्धन्या उच्यन्ते।  
 आयूबो धैर्यं युष्माभिरश्वावि प्रभोः परिणामश्वादर्शि यतः प्रभु बहुकृपः  
 सकरुणश्वास्ति। १२ हे भ्रातरः विशेषत इदं वदामि स्वर्गस्य वा पृथिव्या  
 वान्यवस्तुनो नाम गृहीत्वा युष्माभिः कोऽपि शपथो न क्रियतां, किन्तु यथा  
 दण्ड्या न भवत तदर्थं युष्माकं तथैव तन्नहि चेतिवाक्यं यथेष्टं भवतु।  
 १३ युष्माकं कश्चिद् दुःखी भवति? स प्रार्थनां करोतु। कश्चिद् वानन्दितो  
 भवति? स गीतं गायतु। १४ युष्माकं कश्चित् पीडितोऽस्ति? स समितेः  
 प्राचीनान् आहातु ते च पभो नम्ना तं तैलेनाभिषिद्य तस्य कृते प्रार्थनां  
 कुर्वन्तु। १५ तस्माद् विश्वासजातप्रार्थनया स रोगी रक्षां यास्यति प्रभुश्च  
 तम् उत्थापयिष्यति यदि च कृतपापो भवेत् तर्हि स तं क्षमिष्यते। १६ यूयं  
 परस्परम् अपराधान् अङ्गीकुरुध्वम् आरोग्यप्राप्त्यर्थज्ञैकजनोऽन्यस्य कृते  
 प्रार्थनां करोतु धार्मिकस्य सयत्ना प्रार्थना बहुशक्तिविशिष्टा भवति। १७ य  
 एलियो वयमिव सुखदुःखभोगी मर्त्यं आसीत् स प्रार्थनयानावृष्टिं याचितवान्  
 तेन देशे सार्द्धवत्सरत्रयं यावद् वृष्टि न बभूव। १८ पश्चात् तेन पुनः प्रार्थनायां  
 कृतायाम् आकाशस्तोयान्यवर्षीत् पृथिवी च स्वफलानि प्रारोहयत्। १९ हे  
 भ्रातरः, युष्माकं कस्मिंश्चित् सत्यमताद् भ्रष्टे यदि कश्चित् तं परावर्त्यति  
 २० तर्हि यो जनः पापिनं विपथभ्रमणात् परावर्त्यति स तस्यात्मानं मृत्युत  
 उद्धरिष्यति बहुपापान्यावरिष्यति चेति जानातु।

## १ पितरः

१ पन्त-गालातिया-कप्पदकिया-आशिया-बिथुनियादेशेषु प्रवासिनो ये विकीर्णलोकाः २ पितुरीश्वरस्य पूर्वनिर्णयाद् आत्मनः पावनेन यीशुख्रीष्टस्याज्ञाग्रहणाय शोणितप्रोक्षणाय चाभिरुचितास्तान् प्रति यीशुख्रीष्टस्य प्रेरितः पितरः पत्रं लिखति। युष्मान् प्रति बाहुल्येन शान्तिरनुग्रहश्च भूयास्तां। ३ अस्माकं प्रभो यीशुख्रीष्टस्य तात ईश्वरो धन्यः, यतः स स्वकीयबहुकृपातो मृतगणमध्याद् यीशुख्रीष्टस्योत्थानेन जीवनप्रत्याशार्थम् अर्थतो ४ उक्षयनिष्कलङ्काम्लानसम्पत्तिप्राप्त्यर्थम् अस्मान् पुन जन्यामास। सा सम्पत्तिः स्वर्गे ५ अस्माकं कृते सञ्चिता तिष्ठति, ५ यूयज्वेश्वरस्य शक्तिः शेषकाले प्रकाश्यपरित्राणार्थं विश्वासेन रक्ष्यध्वे। ६ तस्माद् यूयं यद्यप्यानन्देन प्रफुल्ला भवथ तथापि साम्प्रतं प्रयोजनहेतोः कियत्कालपर्यन्तं नानाविधपरीक्षाभिः क्विलश्यध्वे। ७ यतो वहिना यस्य परीक्षा भवति तस्मात् नश्वरसुवर्णादपि बहुमूल्यं युष्माकं विश्वासरूपं यत् परीक्षितं स्वर्णं तेन यीशुख्रीष्टस्यागमनसमये प्रशंसायाः समादरस्य गौरवस्य च योग्यता प्राप्तव्या। ८ यूयं तं ख्रीष्टम् अदृष्टवापि तस्मिन् प्रीयध्वे साम्प्रतं तं न पश्यन्तोऽपि तस्मिन् विश्वसन्तो ऽनिर्बचनीयेन प्रभावयुक्तेन चानन्देन प्रफुल्ला भवथ, ९ स्वविश्वासस्य परिणामरूपम् आत्मनां परित्राणं लभध्वे च। १० युष्मासु यो ऽनुग्रहो वर्तते तद्विषये य ईश्वरीयवाक्यं कथितवन्तस्ते भविष्यद्वादिनस्तस्य परित्राणस्यान्वेषणम् अनुसन्धानञ्च कृतवन्तः। ११ विशेषतस्तेषामन्तव्वासी यः ख्रीष्टस्यात्मा ख्रीष्टे वर्तिष्यमाणानि दुःखानि तदनुगमिप्रभावञ्च पूर्वं प्राकाशयत् तेन कः कीदृशो वा समयो निरदिश्यतैतस्यानुसन्धानं कृतवन्तः। १२ ततस्तै विषयैस्ते यन्न स्वान् किन्त्वस्मान् उपकुर्वन्त्येतत् तेषां निकटे प्राकाशयत। यांश्च तान् विषयान् दिव्यदूता अप्यवनतशिरसो निरीक्षितुम् अभिलषन्ति ते विषयाः साम्प्रतं स्वर्गात् प्रेषितस्य पवित्रस्यात्मनः सहाय्याद् युष्मत्समीपे सुसंवादप्रचारयितृभिः प्राकाशयन्त। १३ अतएव यूयं मनःकटिबन्धनं कृत्वा प्रबुद्धाः सन्तो यीशुख्रीष्टस्य प्रकाशसमये युष्मासु वर्तिष्यमानस्यानुग्रहस्य सम्पूर्णा प्रत्याशां कुरुत। १४ अपरं पूर्व्याज्ञानतावस्थायाः कुत्सिताभिलाषाणां योग्यम् आचारं न कुर्वन्तो युष्मदाहानकारी यथा पवित्रो ऽस्ति १५ यूयमप्याज्ञाग्राहिसन्ताना

इव सर्वस्मिन् आचारे तादृक् पवित्रा भवत। 16 यतो लिखितम् आस्ते,  
यूयं पवित्रास्तिष्ठत यस्मादहं पवित्रः। 17 अपरज्य यो विनापक्षपातम्  
एकैकमानुषस्य कर्मनुसाराद् विचारं करोति स यदि युष्माभिस्तात  
आख्यायते तर्हि स्वप्रवासस्य कालो युष्माभि र्भीत्या याप्यतां। 18  
यूयं निरर्थकात् पैतृकाचारात् क्षयणीयै रूप्यसुवर्णादिभि मुक्तिं न प्राप्य  
19 निष्कलङ्कनिर्मलमेषशावकस्येव ख्रीष्टस्य बहुमूल्येन रुधिरेण मुक्तिं  
प्राप्तवन्त इति जानीथ। 20 स जगतो भित्तिमूलस्थापनात् पूर्वं नियुक्तः  
किन्तु चरमदिनेषु युष्मदर्थं प्रकाशितो ऽभवत्। 21 यतस्तेनैव मृतगणात्  
तस्योत्थापयितरि तस्मै गौरवदातरि चेश्वरे विश्वसिथ तस्माद् ईश्वरे युष्माकं  
विश्वासः प्रत्याशा चास्ते। 22 यूयम् आत्मना सत्यमतस्याज्ञाग्रहणद्वारा  
निष्कपटाय भ्रातृप्रेमे पावितमनसो भूत्वा निर्मलान्तःकरणैः परस्परं गाढं  
प्रेम कुरुत। 23 यस्माद् यूयं क्षयणीयवीर्यात् नहि किन्त्वक्षयणीयवीर्याद्  
ईश्वरस्य जीवनदायकेन नित्यस्थायिना वाक्येन पुनर्जन्म गृहीतवन्तः। (aiōn  
g165) 24 सर्वप्राणी तृणैस्तुल्यस्तत्तेजस्तृणपुष्पवत्। तृणानि परिशुष्यति  
पुष्पाणि निपतन्ति च। 25 किन्तु वाक्यं परेशस्यानन्तकालं वितिष्ठते। तदेव च  
वाक्यं सुसंवादेन युष्माकम् अन्तिके प्रकाशितं। (aiōn g165)

**2** सर्वान् द्रेषान् सर्वाश्च छलान् कापट्यानीर्ष्याः समस्तग्लानिकथाश्च  
दूरीकृत्य 2 युष्माभिः परित्राणाय वृद्धिप्राप्त्यर्थं नवजातशिशुभिरिव प्रकृतं  
वागदुधं पिपास्यतां। 3 यतः प्रभु मधुर एतस्यास्वादं यूयं प्राप्तवन्तः। 4 अपरं  
मानुषैरवज्ञातस्य किन्त्वीश्वरेणाभिरुचितस्य बहुमूल्यस्य जीवत्प्रस्तरस्येव  
तस्य प्रभोः सन्निधिम् आगता 5 यूयमपि जीवत्प्रस्तरा इव निचीयमाना  
आत्मिकमन्दिरं ख्रीष्टेन यीशुना चेश्वरतोषकाणाम् आत्मिकबलीनां दानार्थं  
पवित्रो याजकवर्गे भवथ। 6 यतः शास्त्रे लिखितमास्ते, यथा, पश्य  
पाषाण एको ऽस्ति सीयोनि स्थापितो मया। मुख्यकोणस्य योग्यः स  
वृतश्चातीव मूल्यवान्। यो जनो विश्वसेत् तस्मिन् स लज्जां न गमिष्यति। 7  
विश्वासिनां युष्माकमेव समीपे स मूल्यवान् भवति किन्त्वविश्वासिनां कृते  
निचेतृभिरवज्ञातः स पाषाणः कोणस्य भित्तिमूलं भूत्वा बाधाजनकः पाषाणः  
स्खलनकारकश्च शैलो जातः। 8 ते चाविश्वासाद् वाक्येन स्खलन्ति स्खलने च  
नियुक्ताः सन्ति। 9 किन्तु यूयं येनान्धकारमध्यात् स्वकीयाश्चर्यदीप्तिमध्यम्

आहूतास्तस्य गुणान् प्रकाशयितुम् अभिरुचितो वंशो राजकीयो याजकवर्गः  
 पवित्रा जातिरधिकर्तव्याः प्रजाश्च जाताः। 10 पूर्वं यूयं तस्य प्रजा  
 नाभवत किन्त्वदानीम् ईश्वरस्य प्रजा आध्वे। पूर्वम् अननुकम्पिता अभवत  
 किन्त्वदानीम् अनुकम्पिता आध्वे। 11 हे प्रियतमाः, यूयं प्रवासिनो विदेशिनश्च  
 लोका इव मनसः प्रातिकूल्येन योधिभ्यः शारीरिकसुखाभिलाषेभ्यो निवर्त्तध्वम्  
 इत्यहं विनये। 12 देवपूजकानां मध्ये युष्माकम् आचार एवम् उत्तमो  
 भवतु यथा ते युष्मान् दुष्कर्मकारिलोकानिव पुन न निन्दन्तः कृपादृष्टिने  
 स्वचक्षुर्गोचरीयसत्क्रियाभ्य ईश्वरस्य प्रशंसां कुर्युः। 13 ततो हेतो यूयं  
 प्रभोस्तुरोधात् मानवसृष्टानां कर्तृत्वपदानां वशीभवत विशेषतो भूपालस्य  
 यतः स श्रेष्ठः, 14 देशाध्यक्षाणाऽच्य यतस्ते दुष्कर्मकारिणां दण्डदानार्थं  
 सत्कर्मकारिणां प्रशंसार्थञ्च तेन प्रेरिताः। 15 इत्थं निर्बोधमानुषाणाम्  
 अज्ञानत्वं यत् सदाचारिभि युष्माभि निरुत्तरीक्रियते तद् ईश्वरस्याभिमतं। 16  
 यूयं स्वाधीना इवाचारत तथापि दुष्टताया वेषस्वरूपां स्वाधीनतां धारयन्त इव  
 नहि किन्त्वीश्वरस्य दासा इव। 17 सर्वान् समाद्रियध्वं भ्रातृवर्गे प्रीयध्वम्  
 ईश्वराद् बिभीत भूपालं सम्मन्यध्वं। 18 हे दासाः यूयं सम्पूर्णादरेण प्रभूनां  
 वश्या भवत केवलं भद्राणां दयालूनाऽच्य नहि किन्त्वनृजूनामपि। 19 यतो  
 ऽन्यायेन दुःखभोगकाल ईश्वरचिन्तया यत् क्लेशसहनं तदेव प्रियं। 20 पापं  
 कृत्वा युष्माकं चपेटाघातसहनेन का प्रशंसाः? किन्तु सदाचारं कृत्वा युष्माकं  
 यद् दुःखसहनं तदेवेश्वरस्य प्रियं। 21 तदर्थमेव यूयम् आहूता यतः ख्रीष्णोऽपि  
 युष्मन्निमित्तं दुःखं भुक्त्वा यूयं यत् तस्य पदचिह्नै व्रजेत तदर्थं दृष्टान्तमेकं  
 दर्शितवान्। 22 स किमपि पापं न कृतवान् तस्य वदने कापि छलस्य कथा  
 नासीत्। 23 निन्दितोऽपि सन् स प्रतिनिदिं न कृतवान् दुःखं सहमानो  
 ऽपि न भर्त्सितवान् किन्तु यथार्थविचारयितुः समीपे स्वं समर्पितवान्।  
 24 वयं यत् पापेभ्यो निवृत्य धर्मार्थं जीवामस्तदर्थं स स्वशरीरेणास्माकं  
 पापानि क्रुश ऊढवान् तस्य प्रहरै यूयं स्वस्था अभवत। 25 यतः पूर्वं यूयं  
 भ्रमणकारिमेषा इवाध्वं किन्त्वधुना युष्माकम् आत्मनां पालकस्याध्यक्षस्य च  
 समीपं प्रत्यावर्त्तिः।

**3** हे योषितः, यूयमपि निजस्वामिनां वश्या भवत तथा सति यदि केचिद्  
 वाक्ये विश्वासिनो न सन्ति तर्हि 2 ते विनावाक्यं योषिताम् आचारेणार्थतस्तेषां

प्रत्यक्षेण युष्माकं सभयसतीत्वाचारेणाक्रमुं शक्ष्यन्ते। ३ अपरं केशरचनया  
 स्वर्णालङ्कारधारणोन परिच्छदपरिधानेन वा युष्माकं वाह्यभूषा न भवतु,  
 ४ किन्त्वीश्वरस्य साक्षाद् बहुमूल्यक्षमाशान्तिभावाक्षयरत्नेन युक्तो गुप्त  
 आन्तरिकमानव एव। ५ यतः पूर्वकाले याः पवित्रस्त्रिय ईश्वरे प्रत्याशामकुर्वन्  
 ता अपि तादृशीमेव भूषां धारयन्त्यो निजस्वामिनां वश्या अभवन्। ६ तथैव  
 सारा इब्राहीमो वश्या सती तं पतिमाख्यातवती यूयज्च यदि सदाचारिण्यो  
 भवथ व्याकुलतया च भीता न भवथ तर्हि तस्याः कन्या आध्वे। ७ हे पुरुषाः,  
 यूयं ज्ञानतो दुर्बलतरभाजनैरिव योषिद्धिः सहवासं कुरुत, एकस्य जीवनवरस्य  
 सहभागिनीभ्यताभ्यः समादरं वितरत च न चेद् युष्माकं प्रार्थनानां बाधा  
 जनिष्यते। ८ विशेषतो यूयं सर्वं एकमनसः परदुःखै दुःखिता भ्रातृप्रमिणः  
 कृपावन्तः प्रीतिभावाश्च भवत। ९ अनिष्टस्य परिशोधेनानिष्टं निन्दाया वा  
 परिशोधेन निन्दां न कुर्वन्त आशिषं दत्त यतो यूयम् आशिरधिकारिणो  
 भवितुमाहूता इति जानीथ। १० अपरज्च, जीवने प्रीयमाणो यः सुदिनानि  
 दिदृक्षते। पापात् जिह्वां मृषावाक्यात् स्वाधरौ स निवर्तयेत्। ११ स त्यजेद्  
 दुष्टतामार्गं सक्रियाज्च समाचरेत्। मृग्याणश्च शान्तिं स नित्यमेवानुधावतु।  
 १२ लोचने परमेशस्योन्मीलिते धार्मिकान् प्रति। प्रार्थनायाः कृते तेषाः तच्छ्रोत्रे  
 सुगमे सदा। क्रोधास्यज्च परेशस्य कदाचारिषु वर्तते। १३ अपरं यदि यूयम्  
 उत्तमस्यानुगामिनो भवथ तर्हि को युष्मान् हिंसिष्यते? १४ यदि च धर्मार्थं  
 क्विलश्यधं तर्हि धन्या भविष्यथ। तेषाम् आशङ्कया यूयं न बिभीत न  
 विड्क वा। १५ मनोभिः किन्तु मन्यधं पवित्रं प्रभुमीश्वरं। अपरज्च युष्माकम्  
 आन्तरिकप्रत्याशायास्तत्त्वं यः कश्चित् पृच्छति तस्मै शान्तिभीतिभ्याम् उत्तरं  
 दातुं सदा सुसज्जा भवत। १६ ये च ख्रीष्टधर्मे युष्माकं सदाचारं दूषयन्ति ते  
 दुष्कर्मकारिणामिव युष्माकम् अपवादेन यत् लज्जिता भवेयुस्तदर्थं युष्माकम्  
 उत्तमः संवेदो भवतु। १७ ईश्वरस्याभिमताद् यदि युष्माभिः क्लेशः सोढव्यस्तर्हि  
 सदाचारिभिः क्लेशसहनं वरं न च कदाचारिभिः। १८ यस्माद् ईश्वरस्य सन्निधिम्  
 अस्मान् आनेतुम् अधार्मिकाणां विनिमयेन धार्मिकः ख्रीष्टो ऽप्येककृत्वः  
 पापानां दण्डं भुक्तवान्, स च शरीरसम्बन्धे मारितः किन्त्वात्मनः सम्बन्धे पुन  
 जीवितो ऽभवत्। १९ तत्सम्बन्धे च स यात्रां विधाय काराबद्धानाम् आत्मनां  
 समीपे वाक्यं घोषितवान्। २० पुरा नोहस्य समये यावत् पोतो निरमीयत तावद्

ईश्वरस्य दीर्घसहिष्णुता यदा व्यलम्बत तदा तेऽनाज्ञाग्राहिणोऽभवन्। तेन पोतोनालपेऽर्थाद् अष्टावेव प्राणिनस्तोयम् उत्तीर्णाः। 21 तन्निर्दर्शनञ्चावगाहनं (अर्थतः शारीरिकमलिनताया यस्त्यागः स नहि किन्त्वीश्वरायोत्तमसंवेदस्य या प्रतज्ञा सैव) यीशुख्रीष्टस्य पुनरुत्थानेनेदानीम् अस्मान् उत्तारयति, 22 यतः स स्वर्गं गत्वेश्वरस्य दक्षिणे विद्यते स्वर्गीयदूताः शासका बलानि च तस्य वशीभूता अभवन्।

**4** अस्माकं विनिमयेन ख्रीष्टः शरीरसम्बन्धे दण्डं भुक्तवान् अतो हेतोः शरीरसम्बन्धे यो दण्डं भुक्तवान् स पापात् मुक्त 2 इतिभावेन यूयमपि सुसज्जीभूय देहवासस्यावशिष्टं समयं पुनर्मानवानाम् इच्छासाधनार्थं नहि किन्त्वीश्वरस्येच्छासाधनार्थं यापयत। 3 आयुषो यः समयो व्यतीतस्तस्मिन् युष्माभि र्यद् देवपूजकानाम् इच्छासाधनं कामकुत्सिताभिलाषमध्यपानरडगरसमताधृणाहृदेवपूजाचरणञ्चाकारि तेन बाहुल्यं। 4 यूयं तैः सह तस्मिन् सर्वनाशाशपङ्के मज्जितुं न धावथ, इत्यनेनाश्रय्य विज्ञाय ते युष्मान् निन्दन्ति। 5 किन्तु यो जीवतां मृतानाञ्च विचारं कर्तुम् उद्योगस्ति तस्मै तैरुत्तरं दायिष्यते। 6 यतो हेतो येऽमृतास्तेषां यत् मानवोद्देश्यः शारीरिकविचारः किन्त्वीश्वरोद्देश्यम् आत्मिकजीवनं भवत् तदर्थं तेषामपि सन्निधौ सुसमाचारः प्रकाशितोऽभवत्। 7 सर्वेषाम् अन्तिमकाल उपस्थितस्तस्माद् यूयं सुबुद्धयः प्रार्थनार्थं जाग्रतश्च भवत। 8 विशेषतः परस्परं गाढं प्रेम कुरुत, यतः, पापानामपि बाहुल्यं प्रेमैवाच्छादयिष्यते। 9 कातरोक्तिं विना परस्परम् आतिथ्यं कृरुत। 10 येन यो वरो लब्धस्तेनैव स परम् उपकरोत्, इत्थं यूयम् ईश्वरस्य बहुविधप्रसादस्योत्तमा भाण्डागाराधिपा भवत। 11 यो वाक्यं कथयति स ईश्वरस्य वाक्यमिव कथयतु यश्च परम् उपकरोति स ईश्वरदत्सामर्थ्यादिवोपकरोतु। सर्वविषये यीशुख्रीष्टेनेश्वरस्य गौरवं प्रकाशयतां तस्यैव गौरवं पराक्रमश्च सर्वदा भूयात्। आमेन। (aiōn g165)

12 हे प्रियतमाः, युष्माकं परीक्षार्थं यस्तापो युष्मासु वर्तते तम् असम्भवघटिं मत्वा नाश्रय्य जानीत, 13 किन्तु ख्रीष्टेन क्लेशानां सहभागित्वाद् आनन्दत तेन तस्य प्रतापप्रकाशेऽप्याननन्देन प्रफुल्ला भविष्यथ। 14 यदि ख्रीष्टस्य नामहेतुना युष्माकं निन्दा भवति तर्हि यूयं धन्या यतो गौरवदायक ईश्वरस्यात्मा युष्मास्वधितिष्ठति तेषां मध्ये स निन्द्यते किन्तु युष्मन्मध्ये प्रशंस्यते। 15

किन्तु युष्माकं कोऽपि हन्ता वा चैरो वा दुष्कर्मकृद् वा पराधिकारचर्चक  
इव दण्डं न भुद्गत्तां। 16 यदि च ख्रीष्टीयान् इव दण्डं भुद्गते तर्हि स  
न लज्जमानस्तत्कारणाद् ईश्वरं प्रशंसतु। 17 यतो विचारस्यारम्भसमये  
ईश्वरस्य मन्दिरे युज्यते यदि चास्मत्स्वारभते तर्हीश्वरीयसुसंवादाग्राहिणां  
शेषदशा का भविष्यति? 18 धार्मिकेनापि चेत् त्राणम् अतिकृच्छ्रेण गम्यते।  
तर्हीधार्मिकपापिभ्याम् आश्रयः कुत्र लप्स्यते। 19 अत ईश्वरेच्छातो ये दुःखं  
भुजते ते सदाचारेण स्वात्मानो विश्वास्यसञ्चुरीश्वरस्य कराभ्यां निदधतां।

**5** ख्रीष्टस्य क्लेशानां साक्षी प्रकाशिष्यमाणस्य प्रतापस्यांशी प्राचीनश्चाहं  
युष्माकं प्राचीनान् विनीयेदं वदामि। 2 युष्माकं मध्यवर्ती य ईश्वरस्य मेषवृन्दो  
यूयं तं पालयत तस्य वीक्षणं कुरुत च, आवश्यकत्वेन नहि किन्तु स्वेच्छातो  
न व कुलोभेन किन्त्वच्छुकमनसा। 3 अपरम् अंशानाम् अधिकारिण  
इव न प्रभवत किन्तु वृन्दस्य दृष्टान्तस्वरूपा भवत। 4 तेन प्रधानपालक  
उपस्थिते यूयम् अम्लानं गौरवकिरीटं लप्स्यथ्वे। 5 हे युवानः, यूयमपि  
प्राचीनलोकानां वश्या भवत सर्वे च सर्वेषां वशीभूय नम्रताभरणेन भूषिता  
भवत, यतः, आत्माभिमानिलोकानां विपक्षो भवतीश्वरः। किन्तु तेनैव नम्रेभ्यः  
प्रसादाद् दीयते वरः। 6 अतो यूयम् ईश्वरस्य बलवत्करस्याधो नम्रीभूय तिष्ठत  
तेन स उचितसमये युष्मान् उच्चीकरिष्यति। 7 यूयं सर्वचिन्तां तस्मिन्  
निक्षिपत यतः स युष्मान् प्रति चिन्तयति। 8 यूयं प्रबुद्धा जाग्रतश्च तिष्ठत  
यतो युष्माकं प्रतिवादी यः शयतानः स गज्जनकारी सिंह इव पर्यटन् कं  
ग्रसिष्यामीति मृगयते, 9 अतो विश्वासे सुस्थिरास्तिष्ठन्तस्तेन सार्द्धं युध्यत,  
युष्माकं जगन्निवासिभ्रातृष्वपि तादृशाः क्लेशा वर्तन्त इति जानीत। 10  
क्षणिकदुःखभोगात् परम् अस्मभ्यं ख्रीष्टेन यीशुना स्वकीयानन्तगौरवदानार्थं  
योऽस्मान् आहूतवान् स सर्वानुग्राहीश्वरः स्वयं युष्मान् सिद्धान् स्थिरान्  
सबलान् निश्चलांश्च करोतु। (aiōnios g166) 11 तस्य गौरवं पराक्रमश्चानन्तकालं  
यावद् भूयात् आमेन। (aiōn g165) 12 यः सिल्वानो (मन्ये) युष्माकं विश्वास्यो  
भ्राता भवति तद्वाराहं संक्षेपेण लिखित्वा युष्मान् विनीतवान् यूयज्य यस्मिन्  
अधितिष्ठथ स एवेश्वरस्य सत्योऽनुग्रह इति प्रमाणं दत्तवान्। 13 युष्माभिः  
सहाभिरुचिता या समिति बाबिलि विद्यते सा मम पुत्रो मार्कश्च युष्मान्

नमस्कारं वेदयति। १४ यूयं प्रेमचुम्बनेन परस्परं नमस्कुरुत। यीशुख्रीष्टाश्रितानां  
युष्माकं सर्वेषां शान्तिं भूयात्। आमेन।

## २ पितरः

१ ये जना अस्माभिः सार्द्धम् अस्तदीश्वरे त्रातरि यीशुख्खीष्टे च  
पुण्यसम्बलितविश्वासधनस्य समानांशेत्वं प्राप्तास्तान् प्रति यीशुख्खीष्टस्य दासः  
प्रेरितश्च शिमोन् पितरः पत्रं लिखति। २ ईश्वरस्यास्माकं प्रभो यीशोश्च तत्वज्ञानेन  
युष्मास्वनुग्रहशान्त्यो बर्हुल्यं वर्ततां। ३ जीवनाथम् ईश्वरभक्त्यर्थञ्च यद्यद्  
आवश्यकं तत् सर्वं गौरवसद्गुणाभ्याम् अस्मदाहानकारिणस्तत्त्वज्ञानद्वारा  
तस्येश्वरीयशक्तिरस्मभ्यं दत्तवती। ४ तत्सर्वेण चास्मभ्यं तादृशा बहुमूल्या  
महाप्रतिज्ञा दत्ता याभि यूयं संसारव्याप्तात् कुत्सिताभिलाषमूलात् सर्वनाशाद्  
रक्षां प्राप्येश्वरीयस्वभावस्यांशिनो भवितुं शक्नुथ। ५ ततो हेतो यूयं सम्पूर्ण  
यत्नं विधाय विश्वासे सौजन्यं सौजन्ये ज्ञानं ६ ज्ञान आयतेन्द्रियताम्  
आयतेन्द्रियतायां धैर्य्यं धैर्य्यं ईश्वरभक्तिम् ७ ईश्वरभक्तौ भ्रातृस्नेहे च प्रेम  
युड्क्त। ८ एतानि यदि युष्मासु विद्यन्ते वद्धन्ते च तद्वस्मत्प्रभो यीशुख्खीष्टस्य  
तत्त्वज्ञाने युष्मान् अलसान् निष्फलांश्च न स्थापयिष्यन्ति। ९ किन्त्वेतानि  
यस्य न विद्यन्ते सोऽन्धो मुद्रितलोचनः स्वकीयपूर्वपापानां माज्जनस्य  
विस्मृतिं गतश्च। १० तस्माद् हे भ्रातरः, यूयं स्वकीयाह्नानवरणयो दृढकरणे बहु  
यतध्वं, तत् कृत्वा कदाच न स्खलिष्यथ। ११ यतोऽनेन प्रकारेणास्माकं  
प्रभोस्त्रात् यीशुख्खीष्टस्यानन्तराज्यस्य प्रवेशन यूयं सुकलेन योजयिष्यध्वे।

(aiōnios g166) १२ यद्यपि यूयम् एतत् सर्वं जानीथ वर्तमाने सत्यमते  
सुरिधरा भवथ च तथापि युष्मान् सर्वदा तत् स्मारयितुम् अहम् अयत्वान्  
न भविष्यामि। १३ यावद् एतस्मिन् दूष्ये तिष्ठामि तावद् युष्मान् स्मारयन्  
प्रबोधयितुं विहितं मन्ये। १४ यतोऽस्माकं प्रभु यीशुख्खीषो मां यत्  
ज्ञापितवान् तदनुसाराद् दूष्यमेतत् मया शीघ्रं त्यक्तव्यम् इति जानामि। १५  
मम परलोकगमनात् परमापि यूयं यदेतानि स्मर्तुं शक्षयथ तस्मिन् सर्वथा  
यतिष्ये। १६ यतोऽस्माकं प्रभो यीशुख्खीष्टस्य पराक्रमं पुनरागमनञ्च  
युष्मान् ज्ञापयन्तो वयं कल्पितान्युपाख्यानान्यन्वगच्छामेति नहि किन्तु तस्य  
महिमः प्रत्यक्षसाक्षिणो भूत्वा भाषितवन्तः। १७ यतः स पितुरीश्वराद् गौरवं  
प्रशंसाज्च प्राप्तवान् विशेषतो महिमयुक्तेजोमध्याद् एतादृशी वाणी तं प्रति  
निर्गतवती, यथा, एष मम प्रियपुत्र एतस्मिन् मम परमसन्तोषः। १८ स्वर्गात्  
निर्गतियं वाणी पवित्रपर्वते तेन सार्द्धं विद्यमानैरस्माभिरश्रावि। १९ अपरम्

अस्मत्समीपे दृढतरं भविष्यद्वाक्यं विद्यते यूयज्ज्व यदि दिनारम्भं युष्मन्मनः सु  
प्रभातीयनक्षत्रस्योदयज्ज्व यावत् तिमिरमये स्थाने ज्वलन्तं प्रदीपमिव तद्  
वाक्यं सम्मन्यथ्वे तर्हि भद्रं करिष्यथ। 20 शास्त्रीयं किमपि भविष्यद्वाक्यं  
मनुष्यस्य स्वकीयभावबोधकं नहि, एतद् युष्माभिः सम्यक् ज्ञायतां। 21 यतो  
भविष्यद्वाक्यं पुरा मानुषाणाम् इच्छातो नोत्पन्नं किन्त्वीश्वरस्य पवित्रलोकाः  
पवित्रेणात्मना प्रवर्त्तिताः सन्तो वाक्यम् अभाषन्त।

**2** अपरं पूर्वकाले यथा लोकानां मध्ये मिथ्याभविष्यद्वादिन उपातिष्ठन्  
तथा युष्माकं मध्येऽपि मिथ्याशिक्षका उपस्थास्यन्ति, ते स्वेषां क्रेतारं  
प्रभुम् अनडगीकृत्य सत्वरं विनाशं स्वेषु वर्तयन्ति विनाशकवैधम्यं गुप्तं  
युष्मन्मध्यम् आनेष्यन्ति। 2 ततो ऽनेकेषु तेषां विनाशकमार्गं गतेषु तेष्यः  
सत्यमार्गस्य निन्दा सम्भविष्यति। 3 अपरज्ज्व ते लोभात् कापठ्यवाक्यै  
र्युष्मतो लाभं करिष्यन्ते किन्तु तेषां पुरातनदण्डाज्ञा न विलम्बते तेषां  
विनाशश्च न निद्राति। 4 ईश्वरः कृतपापान् दूतान् न क्षमित्वा तिमिरशृङ्खलैः  
पाताले रुद्ध्वा विचारार्थं समर्पितवान्। (Tartaroō g5020) 5 पुरातनं  
संसारमपि न क्षमित्वा तं दुष्टानां संसारं जलाप्लावनेन मज्जयित्वा सप्तजनैः  
सहितं धर्मप्रचारकं नोहं रक्षितवान्। 6 सिदोमम् अमोरा चेतिनामके नगरे  
भविष्यतां दुष्टानां दृष्टान्तं विधाय भस्मीकृत्य विनाशेन दण्डितवान्; 7  
किन्तु तैः कुत्सितव्यभिचारिभिः दुष्टात्मभिः क्लिष्टं धार्मिकं लोटं रक्षितवान्।  
8 स धार्मिको जनस्तेषां मध्ये निवसन् स्वीयदृष्टिश्रोत्रगोचरेभ्यस्तेषाम्  
अधर्मचारेभ्यः स्वकीयधार्मिकमनसि दिने दिने तप्तवान्। 9 प्रभु र्भक्तान्  
परीक्षाद् उद्भर्तु विचारदिनज्ज्व यावद् दण्डयामानान् अधार्मिकान् रोद्धुं पारयति,  
10 विशेषतो ये ऽमेध्याभिलाषात् शारीरिकसुखम् अनुगच्छन्ति कर्तृत्वपदानि  
चावजानन्ति तानेव (रोद्धुं पारयति) ते दुःसाहसिनः प्रगल्भाश्च। 11 अपरं  
बलगौरवाभ्यां श्रेष्ठा दिव्यदूताः प्रभोः सन्निधौ येषां वैपरीत्येन निन्दासूचकं  
विचारं न कुर्वन्ति तेषाम् उच्चपदस्थानं निन्दनाद् इमे न भीताः। 12 किन्तु ये  
बुद्धिहीनाः प्रकृता जन्तवो धर्त्तव्यतायै विनाशयतायै च जायन्ते तत्सदृशा इमे  
यन्न बुध्यन्ते तत् निन्दन्तः स्वकीयविनाशयतया विनंक्ष्यन्ति स्वीयाधर्मस्य फलं  
प्राप्यन्ति च। 13 ते दिवा प्रकृष्टभोजनं सुखं मन्यन्ते निजछलैः सुखभोगिनः  
सन्तो युष्माभिः सार्द्धं भोजनं कुर्वन्तः कलडकिनो दोषिणश्च भवन्ति। 14 तेषां

लोचनानि परदाराकाङ्क्षीणि पापे चाश्रान्तानि ते चञ्चलानि मनांसि मोहयन्ति  
लोभे तत्परमनसः सन्ति च। १५ ते शापग्रस्ता वंशाः सरलमार्गं विहाय  
बियोरपुत्रस्य बिलियमस्य विपथेन व्रजन्तो भ्रान्ता अभवन्। स बिलियमो  
अप्यधर्मात् प्राप्ये पारितोषिकेऽप्रीयत, १६ किन्तु निजापराधाद् भर्त्सनाम्  
अलभत यतो वचनशक्तिहीनं वाहनं मानुषिकगिरम् उच्चार्यं भविष्यद्वादिन  
उन्मत्तताम् अबाधत। १७ इमे निर्जलानि प्रस्ववणानि प्रचण्डवायुना चालिता  
मेघाश्र तेषां कृते नित्यस्थायी घोरतरान्धकारः सञ्चितो उस्ति। १८ ये च जना  
भ्रान्त्याचारिणात् कृच्छ्रेणोद्भूतास्तान् इमे उपरिमितदर्पकथा भाषमाणाः  
शारीरिकसुखाभिलाषैः कामक्रिडाभिश्च मोहयन्ति। १९ तेभ्यः स्वाधीनतां  
प्रतिज्ञाय स्वयं विनाश्यताया दासा भवन्ति, यतः, यो येनैव पराजिग्ये  
स जातस्तस्य किङ्करः। २० त्रातुः प्रभो र्यशुखीष्टस्य ज्ञानेन संसारस्य  
मलेभ्य उद्भूता ये पुनस्तेषु निमज्ज्य पराजीयन्ते तेषां प्रथमदशातः शेषदशा  
कुत्सिता भवति। २१ तेषां पक्षे धर्मपथस्य ज्ञानाप्राप्तिं वरं न च निर्दिष्टात्  
पवित्रविधिमार्गात् ज्ञानप्राप्तानां परावर्त्तनं। २२ किन्तु येयं सत्या दृष्टान्तकथा  
सैव तेषु फलितवती, यथा, कुक्कुरः स्वीयवान्ताय व्यावर्त्तते पुनः पुनः।  
लुठितुं कर्दमे तद्वत् क्षालितश्चैव शूकरः॥

**३** हे प्रियतमाः, यूयं यथा पवित्रभविष्यद्वृत्ताभिः पूर्वोक्तानि वाक्यानि त्रात्रा  
प्रभुना प्रेरितानाम् अस्माकम् आदेशञ्च सारथ तथा युष्मान् स्मारयित्वा २  
युष्माकं सरलभावं प्रबोधयितुम् अहं द्वितीयम् इदं पत्रं लिखामि। ३ प्रथमं  
युष्माभिरिदं ज्ञायतां यत् शेषे काले स्वेच्छाचारिणो निन्दका उपस्थाय ४  
वादिष्यन्ति प्रभोरागमनस्य प्रतिज्ञा कुत्र? यतः पितॄलोकानां महानिद्रागमनात्  
परं सर्वाणि सृष्टेराग्मभकाले यथा तथैवावतिष्ठन्ते। ५ पूर्वम् ईश्वरस्य  
वाक्येनाकाशमण्डलं जलाद् उत्पन्ना जले सन्तिष्ठमाना च पृथिव्यविद्यतैतद्  
अनिच्छुकतातस्ते न जानान्ति, ६ ततस्तात्कालिकसंसारो जलेनाप्लावितो  
विनाशं गतः। ७ किन्त्वधुना वर्तमाने आकाशभूमण्डले तेनैव वाक्येन  
वह्न्यर्थं गुप्ते विचारदिनं दुष्टमानवानां विनाशञ्च यावद् रक्ष्यते। ८ हे  
प्रियतमाः, यूयम् एतदेकं वाक्यम् अनवगता मा भवत यत् प्रभोः साक्षाद्  
दिनमेकं वर्षसहस्रवद् वर्षसहस्रञ्च दिनैकवत्। ९ केचिद् यथा विलम्बं  
मन्यन्ते तथा प्रभुः स्वप्रतिज्ञायां विलम्बते तन्नहि किन्तु कोऽपि यन्न

विनश्येत् सर्वं एव मनःपरावर्तनं गच्छेयुरित्यभिलषन् सोऽस्मान् प्रति  
दीर्घसहिष्णुतां विदधाति। १० किन्तु क्षपायां चौर इव प्रभो दिनम् आगमिष्यति  
तस्मिन् महाशब्देन गगनमण्डलं लोप्स्यते मूलवस्तूनि च तापेन गलिष्यन्ते  
पृथिवी तन्मध्यस्थितानि कम्मणि च धक्ष्यन्ते। ११ अतः सर्वैरतै विकारे  
गन्तव्ये सति यस्मिन् आकाशमण्डलं दाहेन विकारिष्यते मूलवस्तूनि च  
तापेन गलिष्यन्ते १२ तस्येश्वरदिनस्यागमनं प्रतीक्षमाणैराकाङ्क्षमाणैश्च  
यूष्माभि धर्मचारेश्वरभक्तिभ्यां कीटौशै लोकै भवितव्यं? १३ तथापि वयं  
तस्य प्रतिज्ञानुसारेण धर्मस्य वासस्थानं नूतनम् आकाशमण्डलं नूतनं  
भूमण्डलञ्च प्रतीक्षामहे। १४ अतएव हे प्रियतमाः, तानि प्रतीक्षमाणा  
यूयं निष्कलङ्का अनिन्दिताश्च भूत्वा यत् शान्त्याश्रितास्तिष्ठैतस्मिन्  
यतध्वं। १५ अस्माकं प्रभो दीर्घसहिष्णुताञ्च परित्राणजनिकां मन्यध्वं।  
अस्माकं प्रियभ्रात्रे पौलाय यत् ज्ञानम् अदायि तदनुसारेण सोऽपि पत्रे  
युष्मान् प्रति तदेवालिखत्। १६ स्वकीयसर्वपत्रेषु चैतान्यधि प्रस्तुत्य  
तदेव गदति। तेषु पत्रेषु कतिपयानि दुरुद्द्याणि वाक्यानि विद्यन्ते ये च  
लोका अज्ञानाश्चञ्चलाश्च ते निजविनाशार्थम् अन्यशास्त्रीयवचनानीव तान्यपि  
विकारयन्ति। १७ तस्माद् हे प्रियतमाः, यूयं पूर्वं बुद्ध्वा सावधानास्तिष्ठत,  
अधार्मिकाणां भ्रान्तिसोतसापहृताः स्वकीयसुस्थिरत्वात् मा भ्रश्यत। १८  
किन्त्वस्माकं प्रभोस्त्रातु र्याशुख्रीष्टस्यानुग्रहे ज्ञाने च वर्द्धध्वं। तस्य गौरवम्  
इदानीं सदाकालञ्च भूयात्। आमेन। (aiōn g165)

## १ योहनः

**१** आदितो य आसीद् यस्य वाग् अस्माभिरश्रावि यज्च वयं स्वनेत्रै दृष्टवन्तो  
यज्च वीक्षितवन्तः स्वकरैः स्पृष्टवन्तश्च तं जीवनवादं वयं ज्ञापयामः। २  
स जीवनस्वरूपः प्रकाशत वयज्च तं दृष्टवन्तस्तमधि साक्ष्यं दद्वश्च, यश्च  
पितुः सन्निधावर्वतास्माकं समीपे प्रकाशत च तम् अनन्तजीवनस्वरूपं वयं  
युष्मान् ज्ञापयामः। (aiōnios g166) ३ अस्माभि र्यद् दृष्टं श्रुतज्च तदेव युष्मान्  
ज्ञाप्यते तेनास्माभिः सहांशित्वं युष्माकं भविष्यति। अस्माकज्च सहांशित्वं  
पित्रा तत्पुत्रेण यीशुखीष्टेन च सार्द्धं भवति। ४ अपरज्च युष्माकम् आनन्दो  
यत् सम्पूर्णो भवेद् तदर्थं वयम् एतानि लिखामः। ५ वयं यां वार्ता तस्मात्  
श्रुत्वा युष्मान् ज्ञापयामः सेयम्। ईश्वरो ज्योतिस्तस्मिन् अन्धकारस्य लेशोऽपि  
नास्ति। ६ वयं तेन सहांशिन इति गदित्वा यद्यन्थाकारे चरामस्तर्हि सत्याचारिणो  
न सन्तो ऽनृतवादिनो भवामः। ७ किन्तु स यथा ज्योतिषि वर्तते तथा  
वयमपि यदि ज्योतिषि चरामस्तर्हि परस्परं सहभागिनो भवामस्तस्य पुत्रस्य  
यीशुखीष्टस्य रुधिरज्चास्मान् सर्वस्मात् पापात् शुद्धयति। ८ वयं निष्पापा  
इति यदि वदामस्तर्हि स्वयमेव स्वान् वज्चयामः सत्यमतज्चास्माकम् अन्तरे  
न विद्यते। ९ यदि स्वपापानि स्वीकुम्हि तर्हि स विश्वास्यो याथार्थिकश्चास्ति  
तस्माद् अस्माकं पापानि क्षमिष्यते सर्वस्माद् अधर्माच्चास्मान् शुद्धयिष्यति।  
१० वयम् अकृतपापा इति यदि वदामस्तर्हि तम् अनृतवादिनं कुर्मस्तस्य  
वाक्यज्चास्माकम् अन्तरे न विद्यते।

**२** हे प्रियबालकाः, युष्माभि र्यत् पापं न क्रियेत तदर्थं युष्मान् प्रत्येतानि  
मया लिख्यन्ते। यदि तु केनापि पापं क्रियते तर्हि पितुः समीपे ऽस्माकं एकः  
सहयो ऽर्थतो धार्मिको यीशुः ख्रीष्टो विद्यते। २ स चास्माकं पापानां प्रायश्चित्तं  
केवलमस्माकं नहि किन्तु लिखिलसंसारस्य पापानां प्रायश्चित्तं। ३ वयं तं  
जानीम इति तदीयाज्ञापालनेनावगच्छामः। ४ अहं तं जानामीति वदित्वा  
यस्तस्याज्ञा न पालयति सो ऽनृतवादी सत्यमतज्च तस्यान्तरे न विद्यते। ५  
यः कश्चित् तस्य वाक्यं पालयति तस्मिन् ईश्वरस्य प्रेम सत्यरूपेण सिध्यति  
वयं तस्मिन् वर्तमाहे तद् एतेनावगच्छामः। ६ अहं तस्मिन् तिष्ठामीति यो  
गदिति तस्येदम् उचितं यत् ख्रीष्टो यादृग् आचरितवान् सो ऽपि तादृग् आचरेत्।  
७ हे प्रियतमाः, युष्मान् प्रत्यहं नूतनामाज्ञां लिखामीति नहि किन्त्वादितो

युष्माभि लब्धां पुरातनामाज्ञां लिखामि। आदितो युष्माभि र्यद् वाक्यं श्रुतं सा  
 पुरातनाज्ञा। ८ पुनरपि युष्मान् प्रति नूतनाज्ञा मया लिख्यत एतदपि तस्मिन्  
 युष्मासु च सत्यं, यतोऽन्धकारो व्यत्येति सत्या ज्योतिश्वेदानीं प्रकाशते;  
 ९ अहं ज्योतिषि वर्त्त इति गदित्वा यः स्वभ्रातरं द्वेष्टि सोऽद्यापि तमिसे  
 वर्तते। १० स्वभ्रातरि यः प्रीयते स एव ज्योतिषि वर्तते विघ्नजनकं किमपि  
 तस्मिन् न विद्यते। ११ किन्तु स्वभ्रातरं यो द्वेष्टि स तिमिरे वर्तते तिमिरे चरति  
 च तिमिरेण च तस्य नयने ऽन्धीक्रियेते तस्मात् कक्ष यामीति स ज्ञातुं न  
 शक्नोति। १२ हे शिशवः, यूयं तस्य नाम्ना पापक्षमां प्राप्तवन्तस्तस्माद् अहं  
 युष्मान् प्रति लिखामि। १३ हे पितरः, य आदितो वर्तमानस्तं यूयं जानीथ  
 तस्माद् युष्मान् प्रति लिखामि। हे युवानः यूयं पापत्मानं जितवन्तस्तस्माद्  
 युष्मान् प्रति लिखितवान्। १४ हे पितरः, आदितो यो वर्तमानस्तं यूयं जानीथ तस्माद्  
 युष्मान् प्रति लिखितवान्। हे युवानः, यूयं बलवन्त आध्वे, ईश्वरस्य वाक्यञ्च  
 युष्मदन्तरे वर्तते पापात्मा च युष्माभिः पराजिग्ये तस्माद् युष्मान् प्रति  
 लिखितवान्। १५ यूयं संसारे संसारस्थविषयेषु च मा प्रीयञ्च यः संसारे  
 प्रीयते तस्यान्तरे पितुः प्रेम न तिष्ठति। १६ यतः संसारे यद्यत् स्थितम् अर्थतः  
 शारीरिकभावस्याभिलाषो दशनिद्रियस्याभिलाषो जीवनस्य गर्वश्च सर्वमेतत्  
 पितृतो न जायते किन्तु संसारदेव। १७ संसारस्तदीयाभिलाषश्च व्यत्येति  
 किन्तु य ईश्वरस्येष्ट करोति सोऽनन्तकालं यावत् तिष्ठति। (aiōn g165) १८ हे  
 बालकाः, शेषकालोऽयं, अपरं ख्रीष्टारिणोपस्थाव्यमिति युष्माभि र्यथा श्रुतं  
 तथा बहवः ख्रीष्टारय उपस्थितास्तस्मादयं शेषकालोऽस्तीति वयं जानीमः।  
 १९ ते ऽस्मन्मध्यान् निर्गतवन्तः किन्त्वस्मदीया नासन् यद्यस्मदीया अभिविष्यन्  
 तर्ह्यस्मत्सङ्गे ऽस्थास्यन्, किन्तु सर्वे ऽस्मदीया न सन्त्येतस्य प्रकाश  
 आवश्यक आसीत्। २० यः पवित्रस्तस्माद् यूयम् अभिषेकं प्राप्तवन्तस्तेन  
 सर्वाणि जानीथ। २१ यूयं सत्यमतं न जानीथ तत्कारणाद् अहं युष्मान् प्रति  
 लिखितवान् तन्नहि किन्तु यूयं तत् जानीथ सत्यमताच्च किमप्यनृतवाक्यं  
 नोत्पद्यते तत्कारणादेव। २२ यीशुरभिषिक्तस्त्रातेति यो नाड्गीकरोति तं विना  
 कोऽपरोऽनृतवादी भवेत्? स एव ख्रीष्टारि र्यः पितरं पुत्रञ्च नाड्गीकरोति।  
 २३ यः कश्चित् पुत्रं नाड्गीकरोति स पितरमपि न धारयति यश्च पुत्रमड्गीकरोति

स पितरमपि धारयति। २४ आदितो युष्माभि यर्त् श्रुतं तद् युष्मासु तिष्ठतु,  
आदितः श्रुतं वाक्यं यदि युष्मासु तिष्ठति, तर्हि यूयमपि पुत्रे पितरि च  
स्थास्यथ। २५ स च प्रतिज्ञायास्मभ्यं यत् प्रतिज्ञातवान् तद् अनन्तजीवनं।

(aiōnios g166) २६ ये जना युष्मान् भ्रामयन्ति तानध्यहम् इदं लिखितवान्।

२७ अपरं यूयं तस्माद् यम् अभिषेकं प्राप्तवन्तः स युष्मासु तिष्ठति ततः  
कोऽपि यद् युष्मान् शिक्षयेत् तद् अनावश्यकं, स चाभिषेको युष्मान् सर्वाणि  
शिक्षयति सत्यश्च भवति न चातश्यः; अतः स युष्मान् यद्वद् अशिक्षयत् तद्वत्  
तत्र स्थास्यथ। २८ अतएव हे प्रियबालका यूयं तत्र तिष्ठत, तथा सति स यदा  
प्रकाशिष्यते तदा वयं प्रतिभान्विता भविष्यामः; तस्यागमनसमये च तस्य  
साक्षान्न त्रपिष्यामहे। २९ स धार्मिकोऽस्तीति यदि यूयं जानीथ तर्हि यः  
कश्चिद् धर्माचारं करोति स तस्मात् जात इत्यपि जानीत।

**३** पश्यत वयम् ईश्वरस्य सन्ताना इति नाम्नाख्यामहे, एतेन पितास्मभ्यं  
कीदृक् महाप्रेम प्रदत्तवान्, किन्तु संसारस्तं नाजानात् तत्कारणादस्मान् अपि  
न जानाति। २ हे प्रियतमाः, इदानीं वयम् ईश्वरस्य सन्ताना आस्महे पश्चात्  
किं भविष्यामस्तद् अद्याय्यप्रकाशितं किन्तु प्रकाशं गते वयं तस्य सदृशा  
भविष्यामि इति जानीमः, यतः स यादृशोऽस्ति तादृशोऽस्माभिर्दर्शिष्यते।  
३ तस्मिन् एषा प्रत्याशा यस्य कस्यचिद् भवति स स्वं तथा पवित्रं करोति  
यथा स पवित्रोऽस्ति। ४ यः कश्चित् पापम् आचरति स व्यवस्थालङ्घनं  
करोति यतः पापमेव व्यवस्थालङ्घनं। ५ अपरं सोऽस्माकं पापान्यपहर्तुं  
प्राकाशतैतद् यूयं जानीथ, पापञ्च तस्मिन् न विद्यते। ६ यः कश्चित् तस्मिन्  
तिष्ठति स पापाचारं न करोति यः कश्चित् पापाचारं करोति स तं न दृष्टवान् न  
वावगतवान्। ७ हे प्रियबालकाः, कश्चिद् युष्माकं भ्रमं न जनयेत्, यः कश्चिद्  
धर्माचारं करोति स तादृग् धार्मिको भवति यादृक् स धार्मिकोऽस्ति। ८  
यः पापाचारं करोति स शयतानात् जातो यतः शयतान आदितः पापाचारी  
शयतानस्य कर्मणां लोपार्थमेवेश्वरस्य पुत्रः प्राकाशत। ९ यः कश्चिद् ईश्वरात्  
जातः स पापाचारं न करोति यतस्तस्य वीर्यं तस्मिन् तिष्ठति पापाचारं कर्तुञ्च  
न शक्नोति यतः स ईश्वरात् जातः। १० इत्यनेश्वरस्य सन्तानाः शयतानस्य च  
सन्ताना व्यक्ता भवन्ति। यः कश्चिद् धर्माचारं न करोति स ईश्वरात् जातो  
नहि यश्च स्वभ्रातरि न प्रीयते सोऽपीश्वरात् जातो नहि। ११ यतस्तस्य

य आदेश आदितो युष्माभिः श्रुतः स एष एव यद् अस्माभिः परस्परं प्रेम कर्तव्यं। १२ पापात्मतो जातो यः काबिल् स्वभ्रातरं हतवान् तत्सदृशैरस्माभि न भवितव्यं। स कस्मात् कारणात् तं हतवान्? तस्य कर्माणि दुष्टानि तद्भ्रातुश्च कर्माणि धर्माण्यासन् इति कारणात्। १३ हे मम भ्रातरः, संसारो यदि युष्मान् द्वेष्टि तर्हि तद् आश्र्व्यं न मन्यध्वं। १४ वयं मृत्युम् उत्तीर्य जीवनं प्राप्तवन्तस्तद् भ्रातृषु प्रेमकरणात् जानीमः। भ्रातरि यो न प्रीयते स मृत्यौ तिष्ठति। १५ यः कश्चित् स्वभ्रातरं द्वेष्टि सं नरघाती किञ्चानन्तजीवनं नरघातिनः कस्याप्यन्तरे नावतिष्ठते तद् यूयं जानीथ। (aiōnios g166) १६ अस्माकं कृते स स्वप्राणांस्त्यक्तवान् इत्यनेन वयं प्रेमस्तत्त्वम् अवगता:, अपरं भ्रातृणां कृते ऽस्माभिरपि प्राणास्त्यक्तव्याः। १७ सांसारिकजीविकाप्राप्तो यो जनः स्वभ्रातरं दीनं दृढ्वा तस्मात् स्वीयदयां रुणद्वि तस्यान्तर ईश्वरस्य प्रेम कथं तिष्ठेत्? १८ हे मम प्रियबालकाः, वाक्येन जिह्वा वास्माभिः प्रेम न कर्तव्यं किन्तु कार्येण सत्यतया चैव। १९ एतेन वयं यत् सत्यमतसम्बन्धीयास्तत् जानीमस्तस्य साक्षात् स्वान्तःकरणानि सान्त्वयितुं शक्यामश्च। २० यतो ऽस्मदन्तःकरणं यद्यस्मान् दूषयति तर्हास्मदन्तः करणाद् ईश्वरो महान् सर्वज्ञश्च। २१ हे प्रियतमाः, अस्मदन्तःकरणं यद्यस्मान् न दूषयति तर्हि वयम् ईश्वरस्य साक्षात् प्रतिभान्विता भवामः। २२ यच्च प्रार्थयामहे तत् तस्मात् प्राप्नुमः, यतो वयं तस्याज्ञाः पालयामस्तस्य साक्षात् तुष्टिजनकम् आचारं कुर्मश्च। २३ अपरं तस्येयमाज्ञा यद् वयं पुत्रस्य यीशुख्वीष्टस्य नाम्नि विश्वसिमस्तस्याज्ञानुसारेण च परस्परं प्रेम कुर्मः। २४ यश्च तस्याज्ञाः पालयति स तस्मिन् तिष्ठति तस्मिन् सोऽपि तिष्ठति; स चास्मान् यम् आत्मानं दत्तवान् तस्मात् सो ऽस्मासु तिष्ठतीति जानीमः।

४ हे प्रियतमाः, यूयं सर्वेषात्मसु न विश्वसित किन्तु ते ईश्वरात् जाता न वेत्यात्मनः परीक्षध्वं यतो बहवो मृषाभविष्यद्वादिनो जगन्मध्यम् आगतवन्तः। २ ईश्वरीयो य आत्मा स युष्माभिरनेन परिचीयतां, यीशुः ख्रीष्टो नरावतारो भूत्वागत एतद् येन केनचिद् आत्मना स्वीक्रियते स ईश्वरीयः। ३ किन्तु यीशुः ख्रीष्टो नरावतारो भूत्वागत एतद् येन केनचिद् आत्मना नाङ्गीक्रियते स ईश्वरीयो नहि किन्तु ख्रीष्टारेत्तमा, तेन चागन्तव्यमिति युष्माभिः श्रुतं, स चेदनीमपि जगति वर्तते। ४ हे बालकाः, यूयम् ईश्वरात् जातास्तान् जितवन्तश्च

यतः संसाराधिष्ठानकारिणोऽपि युष्मदधिष्ठानकारी महान्। ५ ते संसारात्  
 जातास्ततो हेतोः संसाराद् भाषन्ते संसारश्च तेषां वाक्यानि गृह्णाति। ६ वयम्  
 ईश्वरात् जाताः, ईश्वरं यो जानाति सोऽस्मद्वाक्यानि गृह्णाति यश्चेश्वरात् जातो  
 नहि सोऽस्मद्वाक्यानि न गृह्णाति; अनेन वयं सत्यात्मानं भ्रामकात्मानञ्च  
 परिचिन्मः। ७ हे प्रियतमा:, वयं परस्परं प्रेम करवाम, यतः प्रेम ईश्वरात्  
 जायते, अपरं यः कश्चित् प्रेम करोति स ईश्वरात् जात ईश्वरं वेत्ति च। ८ यः प्रेम  
 न करोति स ईश्वरं न जानाति यत ईश्वरः प्रेमस्वरूपः। ९ अस्मास्वीश्वरस्य  
 प्रेमैतेन प्राकाशत यत् स्वपुत्रेणास्मभ्यं जीवनदानार्थम् ईश्वरः स्वीयम् अद्वितीयं  
 पुत्रं जगन्मध्यं प्रेषितवान्। १० वयं यद् ईश्वरे प्रीतवन्त इत्यत्र नहि किन्तु स  
 यदस्मासु प्रीतवान् अस्मत्पापानां प्रायश्चित्तार्थं स्वपुत्रं प्रेषितवांश्चेत्यत्र प्रेम  
 सन्तिष्ठते। ११ हे प्रियतमा:, अस्मासु यदीश्वरेणैतादृशं प्रेम कृतं तर्हि परस्परं  
 प्रेम कर्तुम् अस्माकमप्युचितं। १२ ईश्वरः कदाच केनापि न दृष्टः यद्यस्माभिः  
 परस्परं प्रेम क्रियते तर्हीश्वरोऽस्मन्मध्ये तिष्ठति तस्य प्रेम चास्मासु सेत्यते।  
 १३ अस्मभ्यं तेन स्वकीयात्मनोऽशो दत्त इत्यनेन वयं यत् तस्मिन् तिष्ठामः स  
 च यद् अस्मासु तिष्ठतीति जानीमः। १४ पिता जगत्रातारं पुत्रं प्रेषितवान् एतद्  
 वयं दृष्ट्वा प्रमाणयामः। १५ यीशुरीश्वरस्य पुत्र एतद् येनाङ्गीक्रियते तस्मिन्  
 ईश्वरस्तिष्ठति स चेश्वरे तिष्ठति। १६ अस्मास्वीश्वरस्य यत् प्रेम वर्तते तद्  
 वयं ज्ञातवन्तस्तस्मिन् विश्वासितवन्तश्च। ईश्वरः प्रेमस्वरूपः प्रेमी यस्तिष्ठति  
 स ईश्वरे तिष्ठति तस्मिंश्चेश्वरस्तिष्ठति। १७ स यादृशोऽस्ति वयमप्येतस्मिन्  
 जगति तादृशा भवाम एतस्माद् विचारदिने ऽस्माभि र्या प्रतिभा लभ्यते  
 सास्मत्सम्बन्धीयस्य प्रेमः सिद्धिः। १८ प्रेम्नि भीति न वर्तते किन्तु सिद्धं प्रेम  
 भीतिं निराकरोति यतो भीतिः सयातनास्ति भीतो मानवः प्रेम्नि सिद्धो न  
 जातः। १९ अस्मासु स प्रथमं प्रीतवान् इति कारणाद् वयं तस्मिन् प्रीयामहे।  
 २० ईश्वरे ऽहं प्रीय इत्युक्त्वा यः कश्चित् स्वभातरं द्वेष्टि सोऽनृतवादी। स  
 यं दृष्टवान् तस्मिन् स्वभातरि यदि न प्रीयते तर्हि यम् ईश्वरं न दृष्टवान् कथं  
 तस्मिन् प्रेम कर्तुं शक्नुयात्? २१ अत ईश्वरे यः प्रीयते स स्वीयभ्रातर्य्यपि  
 प्रीयताम् इयम् आज्ञा तस्माद् अस्माभि र्लब्ध्या।

**५** यीशुरभिषिक्तस्त्रातेति यः कश्चिद् विश्वासिति स ईश्वरात् जातः; अपरं यः  
 कश्चित् जनयितरि प्रीयते स तस्मात् जाते जने ऽपि प्रीयते। २ वयम् ईश्वरस्य

सन्तनेषु प्रीयामहे तद् अनेन जानीमो यद् ईश्वरे प्रीयामहे तस्याज्ञाः पालयामश्च।  
 ३ यत ईश्वरे यत् प्रेम तत् तदीयाज्ञापालनेनास्माभिः प्रकाशयितव्यं, तस्याज्ञाश्च  
 कठोरा न भवन्ति। ४ यतो यः कश्चिद् ईश्वरात् जातः स संसारं जयति  
 किञ्चास्माकं यो विश्वासः स एवास्माकं संसारजयिजयः। ५ यीशुरीश्वरस्य  
 पुत्र इति यो विश्वसिति तं विना कोऽपरः संसारं जयति? ६ सोऽभिषिक्तस्त्राता  
 यीशुस्तोयरुधिराभ्याम् आगतः केवलं तोयेन नहि किन्तु तोयरुधिराभ्याम्,  
 आत्मा च साक्षी भवति यत आत्मा सत्यतास्वरूपः। ७ यतो हेतोः स्वर्गे पिता  
 वादः पवित्र आत्मा च त्रय इमे साक्षिणः सन्ति, त्रय इमे चैको भवन्ति। ८ तथा  
 पृथिव्याम् आत्मा तोयं रुधिरञ्ज्य त्रीण्येतानि साक्ष्यं ददाति तेषां त्रयाणाम्  
 एकत्वं भवति च। ९ मानवानां साक्ष्यं यद्यस्माभि गृह्णते तर्हीश्वरस्य साक्ष्यं  
 तस्मादपि श्रेष्ठं यतः स्वपुत्रमधीश्वरेण दत्तं साक्ष्यमिदं। १० ईश्वरस्य पुत्रे  
 यो विश्वासिति स निजान्तरे तत् साक्ष्यं धारयति; ईश्वरे यो न विश्वसिति स  
 तम् अनृतवादिनं करोति यत ईश्वरः स्वपुत्रमधि यत् साक्ष्यं दत्तवान् तस्मिन्  
 स न विश्वसिति। ११ तच्च साक्ष्यमिदं यद् ईश्वरोऽस्मभ्यम् अनन्तजीवनं  
 दत्तवान् तच्च जीवनं तस्य पुत्रे विद्यते। (aiōnios g166) १२ यः पुत्रं धारयति स  
 जीवनं धारियति, ईश्वरस्य पुत्रं यो न धारयति स जीवनं न धारयति। १३  
 ईश्वरपुत्रस्य नामिन् युष्मान् प्रत्येतानि मया लिखितानि तस्याभिप्रायोऽयं यद्  
 यूयम् अनन्तजीवनप्राप्ता इति जानीयात तस्येश्वरपुत्रस्य नामिन् विश्वसेत च।  
 (aiōnios g166) १४ तस्यान्तिके ऽस्माकं या प्रतिभा भवति तस्याः कारणमिदं  
 यद् वयं यदि तस्याभिमतं किमपि तं याचामहे तर्हि सो ऽस्माकं वाक्यं शृणोति।  
 १५ स चास्माकं यत् किञ्चन याचनं शृणोतीति यदि जानीमस्तर्हि तस्माद्  
 याचिता वरा अस्माभिः प्राप्यन्ते तदपि जानीमः। १६ कश्चिद् यदि स्वभ्रातरम्  
 अमृत्युजनकं पापं कुर्वन्तं पश्यति तर्हि स प्रार्थनां करोतु तेनेश्वरस्तस्मै जीवनं  
 दास्यति, अर्थतो मृत्युजनकं पापं येन नाकारितस्मै। किन्तु मृत्युजनकम् एकं  
 पापम् आस्ते तदधि तेन प्रार्थना क्रियतामित्यहं न वदामि। १७ सर्वं एवाधर्मः  
 पापं किन्तु सर्वपापं मृत्युजनकं नहि। १८ य ईश्वरात् जातः स पापाचारं  
 न करोति किन्त्वीश्वरात् जातो जनः स्वं रक्षति तस्मात् स पापात्मा तं न  
 स्पृशतीति वयं जानीमः। १९ वयम् ईश्वरात् जाताः किन्तु कृत्स्नः संसारः  
 पापात्मनो वशं गतो ऽस्तीति जानीमः। २० अपरम् ईश्वरस्य पुत्र आगतवान्

वयञ्च यया तस्य सत्यमयस्य ज्ञानं प्राप्नुयामस्तादृशीं धियम् अस्मभ्यं  
दत्तवान् इति जानीमस्तस्मिन् सत्यमये उर्थतस्तस्य पुत्रे यीशुख्वीष्टे तिष्ठामश्च;  
स एव सत्यमय ईश्वरो उन्नतजीवनस्वरूपश्वास्ति। (aiōnios g166) 21 हे  
प्रियबालकाः, यूयं देवमूर्तिभ्यः स्वान् रक्षत। आमेन्।

## २ योहनः

१ हे अभिरुचिते कुरिये, त्वां तव पुत्रांश्च प्रति प्राचीनोऽहं पत्रं लिखामि।

२ सत्यमताद् युष्मासु मम प्रेमास्ति केवलं मम नहि किन्तु सत्यमतज्ञानां  
सर्वेषामेव। यतः सत्यमतम् अस्मासु तिष्ठत्यनन्तकालं यावच्चास्मासु  
स्थास्यति। (aiōn g165) ३ पितुरीश्वरात् तत्पितुः पुत्रात् प्रभो यीशुख्रीष्टाच्च  
प्राप्योऽनुग्रहः कृपा शान्तिश्च सत्यताप्रेमभ्यां सार्द्धं युष्मान् अधितिष्ठतु। ४ वयं  
पितृतो याम् आज्ञां प्राप्तवन्तस्तदनुसारेण तव केचिद् आत्मजाः सत्यमतम्  
आचरन्त्येतस्य प्रमाणं प्राप्याहं भृशम् आनन्दितवान्। ५ साम्प्रतज्च हे कुरिये,  
नवीनां काञ्चिद् आज्ञां न लिखन्नाहम् आदितो लब्धाम् आज्ञां लिखन् त्वाम्  
इदं विनये यद् अस्माभिः परस्परं प्रेम कर्तव्यं। ६ अपरं प्रेमैतेन प्रकाशते  
यद् वयं तस्याज्ञा आचरेम। आदितो युष्माभिर्या श्रुता सेयम् आज्ञा सा च  
युष्माभिराचरितव्या। ७ यतो बहवः प्रवज्चका जगत् प्रविश्य यीशुख्रीष्टो  
नरावतारो भूत्वागत एतत् नाड्याकुर्वन्ति स एव प्रवज्चकः ख्रीष्टारिश्वास्ति।  
८ अस्माकं श्रमो यत् पण्डश्रमो न भवेत् किन्तु सम्पूर्णं वेतनमस्माभि लभ्येत  
तदर्थं स्वानधि सावधाना भवतः। ९ यः कश्चिद् विपथगामी भूत्वा ख्रीष्टस्य  
शिक्षायां न तिष्ठति स ईश्वरं न धारयति ख्रीष्टस्य शिज्ञायां यस्तिष्ठति स पितरं  
पुत्रज्च धारयति। १० यः कश्चिद् युष्मत्सन्निधिमागच्छन् शिक्षामेनां नानयति  
स युष्माभिः स्ववेशमनि न गृह्यतां तव मङ्गलं भूयादिति वागपि तस्मै न  
कथयतां। ११ यतस्तव मङ्गलं भूयादिति वाचं यः कश्चित् तस्मै कथयति स  
तस्य दुष्कर्मणाम् अंशी भवति। १२ युष्मान् प्रति मया बहूनि लेखितव्यानि  
किन्तु पत्रमसीभ्यां तत् कर्तुं नेच्छामि, यतोऽस्माकम् आनन्दो यथा सम्पूर्णो  
भविष्यति तथा युष्मत्समीपमुपस्थायाहं सम्मुखीभूय युष्माभिः सम्भाषिष्य  
इति प्रत्याशा ममास्ते। १३ तवाभिरुचिताया भगिन्या बालकास्त्वां नमस्कारं  
ज्ञापयन्ति। आमेन्।

### ३ योहनः

१ प्राचीनोऽहं सत्यमताद् यस्मिन् प्रीये तं प्रियतमं गायं प्रति पत्रं  
लिखामि। २ हे प्रिय, तवात्मा यादृक् शुभान्वितस्तादृक् सर्वविषये तव  
शुभं स्वास्थ्यञ्च भूयात्। ३ भ्रातृभिरागत्य तव सत्यमतस्यार्थतस्त्वं कीदृक्  
सत्यमतमाचरस्येतस्य साक्ष्ये दत्ते मम महानन्दो जातः। ४ मम सन्तानाः  
सत्यमतमाचरन्तीतिवार्तातो मम य आनन्दो जायते ततो महत्तरो नास्ति।  
५ हे प्रिय, भ्रातृन् प्रति विशेषतस्तान् विदेशिनो भ्रातृन् प्रति त्वया यद्यत्  
कृतं तत् सर्वं विश्वासिनो योग्यं। ६ ते च समितेः साक्षात् तव प्रम्नः  
प्रमाणं दत्तवन्तः, अपरम् ईश्वरयोग्यरूपेण तान् प्रस्थापयता त्वया सत्कर्म  
कारिष्यते। ७ यतस्ते तस्य नाम्ना यात्रां विधाय भिन्नजातीयेभ्यः किमपि न  
गृहीतवन्तः। ८ तस्माद् वयं यत् सत्यमतस्य सहाया भवेम तदर्थमेतादृशा  
लोका अस्माभिरनुग्रहीतव्याः। ९ समितिं प्रत्यहं पत्रं लिखितवान् किन्तु  
तेषां मध्ये यो दियत्रिफः प्रधानायते सोऽस्मान् न गृह्णाति। १० अतोऽहं  
यदोपस्थास्यामि तदा तेन यद्यत् क्रियते तत् सर्वं तं समारयिष्यामि, यतः स  
दुष्कर्म्माचारी स ईश्वरं न दृष्टवान्। ११ दीमीत्रियस्य पक्षे सर्वैः साक्ष्यम्  
अदायि विशेषतः सत्यमतेनापि, वयमपि तत्पक्षे साक्ष्यं दद्वाः, अस्माकञ्च  
साक्ष्यं सत्यमेवेति यूयं जानीथ। १३ त्वां प्रति मया बहूनि लेखितव्यानि  
किन्तु मसीलेखनीयां लेखितुं नेच्छामि। १४ अचिरेण त्वां द्रक्ष्यामीति मम  
प्रत्याशास्ते तदावां सम्मुखीभूय परस्परं सम्भाषिष्यावहे। १५ तव शान्तिं  
भूयात्। अस्माकं मित्राणि त्वां नमस्कारं ज्ञापयन्ति त्वमप्येकैकस्य नाम  
प्रोच्य मित्रेभ्यो नमस्कुरु। इति।

## यिहूदा:

१ यीशुख्रीष्टस्य दासो याकूबो भ्राता यिहूदास्तातेनेश्वरेण पवित्रीकृतान् यीशुख्रीष्टेन रक्षितांश्वाहूतान् लोकान् प्रति पत्रं लिखति। २ कृपा शान्तिः प्रेम च बहुल्यरूपेण युष्मास्वधितिष्ठतु। ३ हे प्रियाः, साधारणपरित्राणमधि युष्मान् प्रति लेखितुं मम बहुयत्ने जाते पूर्वकाले पवित्रलोकेषु समर्पितो यो धर्मस्तदर्थं यूयं प्राणव्ययेनापि सचेष्टा भवतेति विनयार्थं युष्मान् प्रति पत्रलेखनमावश्यकम् अमन्ये। ४ यस्माद् एतद्रूपदण्डप्राप्तये पूर्वं लिखिताः केविज्जना अस्मान् उपसृप्तवन्तः, ते ऽधार्मिकलोका अस्माकम् ईश्वरस्यानुग्रहं ध्वजीकृत्य लम्पटताम् आचरन्ति, अद्वितीयोऽधिपति योऽस्माकं प्रभु यीशुख्रीष्टस्तं नाङ्गीकुर्वन्ति। ५ तस्माद् यूयं पुरा यद् अवगतास्तत् पुन युष्मान् स्मारयितुम् इच्छामि, फलतः प्रभुरेककृत्वः स्वप्रजा मिसरदेशाद् उदधार यत् ततः परम् अविश्वासिनो व्यनाशयत्। ६ ये च स्वर्गदूताः स्वीयकर्तृत्वपदे न स्थित्वा स्ववासस्थानं परित्यक्तवन्तस्तान् स महादिनस्य विचारार्थम् अन्धकारमये ऽधःस्थाने सदास्थायिभि बन्धनैरबधात्। (aïdios g126) ७ अपरं सिदोमम् अमोरा तन्निकटस्थनगराणि चैतेषां निवासिनस्तत्समरूपं व्यभिचारं कृतवन्तो विषममैथुनस्य चेष्टया विपथं गतवन्तश्च तस्मात् तान्यपि दृष्टान्तस्वरूपाणि भूत्वा सदातनवह्निना दण्डं भुज्जते। (aiōnios g166) ८ तथैवेमे स्वप्नाचारिणोऽपि स्वशरीराणि कलङ्कयन्ति राजाधीनतां न स्वीकुर्वन्त्युच्चपदस्थान् निन्दन्ति च। ९ किन्तु प्रधानदिव्यदूतो मीखायेलो यदा मूससो देहे शयतानेन विवदमानः समभाषत तदा तिस्मन् निन्दारूपं दण्डं समर्पयितुं साहसं न कृत्वाकथयत् प्रभुस्त्वां भर्त्सयतां। १० किन्त्वमे यन्न बुध्यन्ते तन्निन्दन्ति यच्च निर्बोधपश्च इवेन्द्रियैरवगच्छन्ति तेन नशयन्ति। ११ तान् धिक्, ते काबिलो मार्गं चरन्ति पारितोषिकस्याशातो बिलियमो भ्रान्तिमनुधावन्ति कोरहस्य दुर्मुखत्वेन विनश्यन्ति च। १२ युष्माकं प्रेमभोज्येषु ते विघ्नजनका भवन्ति, आत्मम्भरयश्च भूत्वा निर्लज्जया युष्माभिः सार्द्धं भुज्जते। ते वायुभिश्चालिता निस्तोयमेघा हेमन्तकालिका निष्फला द्विं मृता उन्मूलिता वृक्षाः, १३ स्वकीयलज्जाफेणोद्भूमकाः प्रचण्डाः सामुद्रतरङ्गाः सदाकालं यावत् घोरतिमिरभागीनि भ्रमणकारीणि नक्षत्राणि च भवन्ति। (aiōn g165) १४ आदमतः सप्तमः पुरुषो यो हनोकः स

तानुदिश्य भविष्यद्वाक्यमिदं कथितवान्, यथा, पश्य स्वकीयपुण्यानाम्  
अयुतै वेष्टिः प्रभुः। 15 सर्वान् प्रति विचाराज्ञासाधनायागमिष्यति। तदा  
चाधार्मिकाः सर्वे जाता यैरपराधिनः। विधर्मकर्मणां तेषां सर्वेषामेव  
कारणात्। तथा तदैपरीत्येनाप्यधर्मचारिपापिनां। उक्तकठोरवाक्यानां  
सर्वेषामपि कारणात्। परमेशेन दोषितं तेषां प्रकाशयिष्यते॥ 16 ते  
वाक्कलहकारिणः स्वभाग्यनिन्दकाः स्वेच्छाचारिणो दर्पवादिमुखविशिष्टा  
लाभार्थं मनुष्यस्तावकाशं सन्ति। 17 किन्तु हे प्रियतमाः, अस्माकं प्रभो  
र्यशुखीष्टस्य प्रेरितै र्यद् वाक्यं पूर्वं युष्मभ्यं कथितं तत् स्मरत, 18 फलतः  
शेषसमये स्वेच्छातोऽधर्मचारिणो निन्दका उपस्थास्यन्तीति। 19 एते  
लोकाः स्वान् पृथक् कुर्वन्तः सांसारिका आत्महीनाशं सन्ति। 20 किन्तु हे  
प्रियतमाः, यूयं स्वेषाम् अतिपवित्रविश्वासे निचीयमानाः पवित्रेणात्मना प्रार्थनां  
कुर्वन्त 21 ईश्वरस्य प्रेम्ना स्वान् रक्षत, अनन्तजीवनाय चास्माकं प्रभो  
र्यशुखीष्टस्य कृपां प्रतीक्षध्वं। (aiōnios g166) 22 अपरं यूयं विविच्य कांश्चिद्  
अनुकम्पध्वं 23 कांश्चिद् अग्नित उद्भूत्य भयं प्रदर्शय रक्षत, शारीरिकभावेन  
कलड़कितं वस्त्रमपि ऋतीयध्वं। 24 अपरञ्च युष्मान् स्खलनाद् रक्षितुम्  
उल्लासेन स्वीयतेजसः साक्षात् निर्दोषान् स्थापयितुञ्च समर्थो 25 यो  
ऽस्माकम् अद्वितीयस्त्राणकर्ता सर्वज्ञ ईश्वरस्तस्य गौरवं महिमा पराक्रमः  
कर्तृत्वञ्चेदानीम् अनन्तकालं यावद् भूयात्। आमेन्। (aiōn g165)

## प्रकाशितं

१ यत् प्रकाशितं वाक्यम् ईश्वरः स्वदासानां निकटं शीघ्रमुपस्थाप्यन्तीनां  
घटनानां दर्शनार्थं यीशुख्खीष्टे समर्पितवान् तत् स स्वीयदूतं प्रेष्य निजसेवकं  
योहनं ज्ञापितवान्। २ स चेश्वरस्य वाक्ये ख्खीष्टस्य साक्ष्ये च यद्यद् दृष्टवान्  
तस्य प्रमाणं दत्तवान्। ३ एतस्य भविष्यद्वक्तुग्रन्थस्य वाक्यानां पाठकः  
श्रोतारश्च तन्मध्ये लिखिताज्ञाग्राहिणश्च धन्या यतः स कालः सन्निकटः।  
४ योहन् आशियादेशस्थाः सप्त समितीः प्रति पत्रं लिखति। यो वर्तमानो  
भूतो भविष्यन्ते ये च सप्तात्मानस्तस्य सिंहासनस्य सम्मुखे तिष्ठन्ति ५ यश्च  
यीशुख्खीष्टो विश्वस्तः साक्षी मृतानां मध्ये प्रथमजातो भूमण्डलस्थराजानाम्  
अधिपतिश्च भवति, एतेभ्योऽनुग्रहः शान्तिश्च युष्मासु वर्ततां। ६ योऽस्मासु  
प्रीतवान् स्वरुपिरेणास्मान् स्वपापेभ्यः प्रक्षालितवान् तस्य पितुरीश्वरस्य  
याजकान् कृत्वास्मान् राजवर्गे नियुक्तवांश्च तस्मिन् महिमा पराक्रमश्वानन्तकालं  
यावद् वर्ततां। आमेन्। (aiōn g165) ७ पश्यत स मेघैरागच्छति तेनैकैकस्य  
चक्षुस्तं द्रक्ष्यति ये च तं विद्वन्तस्ते ऽपि तं विलोकिष्यन्ते तस्य कृते  
पृथिवीस्थाः सर्वे वंशा विलपिष्यन्ति। सत्यम् आमेन्। ८ वर्तमानो भूतो  
भविष्यन्ते यः सर्वशक्तिमान् प्रभुः परमेश्वरः स गदति, अहमेव कः क्षश्वार्थत  
आदिरन्तश्च। ९ युष्माकं भ्राता यीशुख्खीष्टस्य क्लेशराज्यतिक्षाणां सहभागी  
चाहं योहन् ईश्वरस्य वाक्यहेतो यीशुख्खीष्टस्य साक्ष्यहेतोश्च पात्मनामक उपदीप  
आसां। १० तत्र प्रभो दिने आत्मनाविष्टोऽहं स्वपश्चात् तूरीध्वनिवत् महारवम्  
अश्रौषं, ११ तेनोक्तम्, अहं कः क्षश्वार्थत आदिरन्तश्च। त्वं यद् द्रक्ष्यसि तद् ग्रन्थे  
लिखित्वाशियादेशस्थानां सप्त समितीनां समीपम् इफिषं स्मुर्णा थुयातीरां  
सार्द्दि फिलादिलिफ्यां लायदीकेयाज्च प्रेषय। १२ ततो मया सम्भाषमाणस्य  
कस्य रवः श्रूयते तद्वर्णार्थं मुखं परावर्त्तिं तत् परावर्त्य स्वर्णमियाः सप्त  
दीपवृक्षा दृष्टाः। १३ तेषां सप्त दीपवृक्षाणां मध्ये दीर्घपरिच्छदपरिहितः  
सुवर्णशृङ्खलेन वेष्टिवक्षश्च मनुष्यपुत्राकृतिरेको जनस्तिष्ठति, १४ तस्य  
शिरः केशश्च श्वेतमेषलोमानीव हिमवत् श्रेतौ लोचने वह्निशिखासमे १५  
चरणौ वह्निकुण्डेतापितसुपित्तलसदृशौ रवश्च बहुतोयानां रवतुल्यः। १६ तस्य  
दक्षिणहस्ते सप्त तारा विद्यन्ते वक्त्राच्च तीक्ष्णो द्विधारः खड्गो निर्गच्छति  
मुखमण्डलज्ज्च स्वतेजसा देवीष्मानस्य सूर्यस्य सदृशां। १७ तं दृष्टवाहं

मृतकल्पस्तच्चरणे पतितस्ततः स्वदक्षिणकरं मयि निधाय तेनोक्तम् मा  
भैषीः; अहम् आदिरन्तश्च। 18 अहम् अमरस्तथापि मृतवान् किन्तु पश्याहम्  
अनन्तकालं यावत् जीवामि। आमेन्। मृत्योः परलोकस्य च कुञ्जिका मम  
हस्तगताः। (aiōn g165, Hadēs g86) 19 अतो यद् भवति यच्चेतः परं भविष्यति  
त्वया दृष्टं तत् सर्वं लिख्यतां। 20 सप्त दक्षिणहस्ते रिथता याः सप्त तारा ये  
च स्वर्णमयाः सप्त दीपवृक्षास्त्वया दृष्टस्तत्त्वात्पर्यमिदं ताः सप्त ताराः सप्त  
समितीनां दूराः सुवर्णमयाः सप्त दीपवृक्षाश्च सप्त समितयः सन्ति।

**2** इफिष्टस्थसमिते दूरं प्रति त्वम् इदं लिख; यो दक्षिणकरेण सप्त तारा  
धारयति सप्तानां सुवर्णदीपवृक्षाणां मध्ये गमनागमने करोति च तेनेदम्  
उच्यते। 2 तव क्रियाः श्रमः सहिष्णुता च मम गोचराः, त्वं दुष्टान् सोऽुं  
न शक्नोषि ये च प्रेरिता न सन्तः स्वान् प्रेरितान् वदन्ति त्वं तान् परीक्ष्य  
मृषाभाषिणो विज्ञातवान्, 3 अपरं त्वं तितिक्षां विदधासि मम नामार्थं बहु  
सोढवानासि तथापि न पर्यक्लाम्यस्तदपि जानामि। 4 किञ्च तव विरुद्धं  
मयैतत् वक्तव्यं यत् तव प्रथमं प्रेम त्वया व्यहीयत। 5 अतः कुतः पतितो ऽसि  
तत् स्मृत्वा मनः परावर्त्य पूर्वीयक्रियाः कुरु न चेत् त्वया मनसि न परिवर्त्तिते  
ऽहं तूर्णम् आगत्य तव दीपवृक्षं स्वस्थानाद् अपसारयिष्यामि। 6 तथापि तवेष  
गुणो विद्यते यत् नीकलायतीयलोकानां याः क्रिया अहम् ऋतीये तास्त्वमपि  
ऋतीयमे। 7 यस्य श्रोत्रं विद्यते स समितीः प्रत्युच्यमानाम् आत्मनः कथां  
शृणोतु। यो जनो जयति तस्मा अहम् ईश्वरस्यारामस्थजीवनतरोः फलं भोक्तुं  
दास्यामि। 8 अपरं स्मुर्णास्थसमिते दूरं प्रतीदं लिख; य आदिरन्तश्च यो मृतवान्  
पुनर्जीवितवांश्च तेनेदम् उच्यते, 9 तव क्रिया: क्लेशो दैन्यञ्च मम गोचराः किन्तु  
त्वं धनवानसि ये च यिहूदीया न सन्तः शयतानस्य समाजाः सन्ति तथापि  
स्वान् यिहूदीयान् वदन्ति तेषां निन्दामप्यहं जानामि। 10 त्वया यो यः क्लेशः  
सोढव्यस्तस्मात् मा भैषीः पश्य शयतानो युष्माकं परीक्षार्थं कांश्चित् कारायां  
निक्षेप्यति दश दिनानि यावत् क्लेशो युष्मासु वर्त्तिष्यते च। त्वं मृत्युपर्यन्तं  
विश्वास्यो भव तेनाहं जीवनकिरीटं तुभ्यं दास्यामि। 11 यस्य श्रोत्रं विद्यते स  
समितीः प्रत्युच्यमानाम् आत्मनः कथां शृणोतु। यो जयति स द्वितीयमृत्युना न  
हिसिष्यते। 12 अपरं पर्गामिस्थसमिते दूरं प्रतीदं लिख, यस्तीक्ष्णं द्विधारं खड्गं  
धारयति स एव भाषते। 13 तव क्रिया मम गोचराः, यत्र शयतानस्य सिंहासनं

तत्रैव त्वं वससि तदपि जानामि। त्वं मम नाम धारयसि मद्भक्तेरस्वीकारस्त्वया  
 न कृतो मम विश्वास्यसाक्षिण आन्तिपाः समये ऽपि न कृतः। स तु युष्मन्मध्ये  
 ऽघानि यतः शयतानस्त्रैव निवसति। 14 तथापि तव विरुद्धं मम किञ्चिद्  
 वक्तव्यं यतो देवप्रसादादनाय परदारगमनाय चेस्त्रायेलः सन्तानानां सम्मुख  
 उन्माथं स्थापयितुं बालाक् येनाशिक्ष्यत तस्य बिलियमः शिक्षावलम्बिनस्त्व  
 केचित् जनास्त्रत्र सन्ति। 15 तथा नीकलायतीयानां शिक्षावलम्बिनस्त्व  
 केचित् जना अपि सन्ति तदेवाहम् ऋतीये। 16 अतो हेतोस्त्वं मनः परिवर्त्तय  
 न चेदहं त्वरया तव समीपमुपस्थाय मद्भक्तस्थखड्गेन तैः सह योत्स्यामि।  
 17 यस्य श्रोत्रं विद्यते स समितीः प्रत्युच्यमानाम् आत्मनः कथां शृणोतु।  
 यो जनो जयति तस्मा अहं गुप्तमानां भोक्तुं दास्यामि शुभ्रप्रस्तरमपि  
 तस्मै दास्यामि तत्र प्रस्तरे नूतनं नाम लिखितं तच्य ग्रहीतारं विना नान्येन  
 केनाप्यवगम्यते। 18 अपरं थुयातीरास्थसमिते दूतं प्रतीदं लिख। यस्य लोचने  
 वह्निशिखासदृशे चरणौ च सुपित्तलसङ्काशौ स ईश्वरपुत्रो भाषते, 19 तव  
 क्रियाः प्रेम विश्वासः परिचर्या सहिष्णुता च मम गोचराः, तव प्रथमक्रियाभ्यः  
 शेषक्रियाः श्रेष्ठास्तदपि जानामि। 20 तथापि तव विरुद्धं मया किञ्चिद् वक्तव्यं  
 यतो या ईषेबल्नामिका योषित् स्वां भविष्यद्वादिनीं मन्यते वेश्यागमनाय  
 देवप्रसादाशनाय च मम दासान् शिक्षयति भ्रामयति च सा त्वया न निवार्यते।  
 21 अहं मनःपरिवर्तनाय तस्यै समयं दत्तवान् किन्तु सा स्वीयवेश्याक्रियातो  
 मनःपरिवर्तयितुं नाभिलषति। 22 पश्याहं तां शव्यायां निक्षेप्यामि, ये तया  
 सार्द्धं व्यभिचारं कुर्वन्ति ते यदि स्वक्रियाभ्यो मनांसि न परावर्तयन्ति तर्हि  
 तानपि महाक्लेशे निक्षेप्यामि 23 तस्याः सन्तानांश्च मृत्युना हनिष्यामि।  
 तेनाहम् अन्तःकरणानां मनसाज्वानुसन्धानकारी युष्माकमेककस्मै च  
 स्वक्रियाणां फलं मया दातव्यमिति सर्वाः समितयो ज्ञास्यन्ति। 24 अपरम्  
 अवशिष्टान् थुयातीरस्थलोकान् अर्थतो यावन्तस्तां शिक्षां न धारयन्ति ये च  
 कैश्चित् शयतानस्य गम्भीरार्था उच्यन्ते तान् ये नावगतवन्तस्तानहं वदामि  
 युष्मासु कमप्यपरं भारं नारोपयिष्यामि; 25 किन्तु यद् युष्माकं विद्यते तत्  
 ममागमनं यावद् धारयत। 26 यो जनो जयति शेषपर्यन्तं मम क्रियाः पालयति  
 च तस्मा अहम् अन्यजातीयानाम् आधिपत्यं दास्यामि; 27 पितृतो मया यद्वत्  
 कर्तृत्वं लब्धं तद्वत् सोऽपि लौहदण्डेन तान् चारयिष्यति तेन मृद्घाजनानीव ते

चूर्णा भविष्यन्ति । 28 अपरम् अहं तस्मै प्रभातीयताराम् अपि दास्यामि । 29

यस्य श्रोत्रं विद्यते स समितीः प्रत्युच्यमानाम् आत्मनः कथां शृणोतु ।

**3** अपरं सार्दिस्थसमिते दूरं प्रतीदं लिख, यो जन ईश्वरस्य सप्तात्मनः सप्त ताराश्च धारयति स एव भाषते, तव क्रिया मम गोचराः, त्वं जीवदाख्योऽसि तथापि मृतोऽसि तदपि जानामि । 2 प्रबुद्धो भव, अवशिष्टं यद्यत् मृतकल्पं तदपि सबलीकुरु यत ईश्वरस्य साक्षात् तव कमर्मणि न सिद्धानीति प्रमाणं मया प्राप्तं । 3 अतः कीदृशीं शिक्षां लब्धवान् श्रुतवाश्वासि तत् स्मरन् तां पालय स्वमनः परिवर्त्तय च । चेत् प्रबुद्धो न भवेस्तर्व्यं स्तेन इव तव समीपम् उपस्थास्यामि किञ्च कस्मिन् दण्डे उपस्थास्यामि तन्न ज्ञास्यसि । 4 तथापि यैः स्ववासांसि न कलङ्कितानि तादृशाः कतिपयलोकाः सार्दिनगरे ऽपि तव विद्यन्ते ते शुभ्रपरिच्छदै र्मम सङ्गे गमनागमने करिष्यन्ति यतस्ते योग्याः । 5 यो जनो जयति स शुभ्रपरिच्छदं परिधापयिष्यन्ते, अहञ्च जीवनग्रन्थात् तस्य नाम नान्तर्धापयिष्यामि किन्तु मतिपुः साक्षात् तस्य दूतानां साक्षाच्च तस्य नाम स्वीकरिष्यामि । 6 यस्य श्रोत्रं विद्यते स समितीः प्रत्युच्यमानाम् आत्मनः कथां शृणोतु । 7 अपरञ्च फिलादिलिफयास्थसमिते दूरं प्रतीदं लिख, यः पवित्रः सत्यमयश्वस्ति दायूदः कुञ्जिकां धारयति च येन मोचिते ऽपरः कोऽपि न रुणद्धि रुद्धे चापरः कोऽपि न मोचयति स एव भाषते । 8 तव क्रिया मम गोचराः पश्य तव समीपे ऽहं मुक्तं द्वारं स्थापितवान् तत् केनापि रोदुं न शक्यते यतस्तवालं बलमास्ते तथापि त्वं मम वाक्यं पालितवान् मम नाम्नोऽस्वीकारं न कृतवांश्च । 9 पश्य यिहूदीया न सन्तो ये मृषावादिनः स्वान् यिहूदीयान् वदन्ति तेषां शयतानसमाजीयानां कांश्चिद् अहम् आनेष्यामि पश्य ते मदाज्ञात आगत्य तव चरणयोः प्रणास्यन्ति त्वञ्च मम प्रियोऽसीति ज्ञास्यन्ति । 10 त्वं मम सहिष्णुतासूचकं वाक्यं रक्षितवानसि तत्कारणात् पृथिवीनिवासिनां परीक्षार्थं कृत्स्नं जगद् येनागामिपरीक्षादिनेनाक्रमिष्यते तस्माद् अहमपि त्वां रक्षिष्यामि । 11 पश्य मया शीघ्रम् आगन्तव्यं तव यदस्ति तत् धारय कोऽपि तव किरीटं नापहरतु । 12 यो जनो जयति तमहं मदीयेश्वरस्य मन्दिरे स्तम्भं कृत्वा स्थापयिस्यामि स पुन न निर्गमिष्यति । अपरञ्च तस्मिन् मदीयेश्वरस्य नाम मदीयेश्वरस्य पुर्या अपि नाम अर्थतो या नवीना यिरुशानम् पुरी स्वर्गात् मदीयेश्वरस्य समीपाद् अवरोक्ष्यति तस्या नाम ममापि नूतनं नाम लेखिष्यामि ।

१३ यस्य श्रोत्रं विद्यते स समितीः प्रत्युच्यमानाम् आत्मनः कथां शृणोतु। १४  
 अपरञ्च लायदिकेयास्थसमिते दूरं प्रतीदं लिख, य आमेन् अर्थतो विश्वास्यः  
 सत्यमयश्च साक्षी, ईश्वरस्य सृष्टेरादिश्वास्ति स एव भाषते। १५ तव क्रिया मम  
 गोचराः त्वं शीतो नासि तप्तो ऽपि नासीति जानामि। १६ तव शीतत्वं तप्तत्वं  
 वा वरं भवेत्, शीतो न भूत्वा तप्तो ऽपि न भूत्वा त्वमेवमभूतः कटूणो ऽसि  
 तत्कारणाद् अहं स्वमुखात् त्वाम् उद्भिष्यामि। १७ अहं धनी समृद्धश्वासिम्  
 मम कस्याय्यभावो न भवतीति त्वं वदसि किन्तु त्वमेव दुःखार्तो दुर्गतो  
 दरिद्रो ऽन्धो नगनश्वासि तत् त्वया नावगम्यते। १८ त्वं यद् धनी भवेत्तदर्थं  
 मत्तो वहौ तापितं सुर्वणं क्रीणीहि नगनत्वात् तव लज्जा यन्न प्रकाशेत तदर्थं  
 परिधानाय मत्तः शुभ्रवासांसि क्रीणीहि यच्च तव दृष्टिः प्रसन्ना भवेत् तदर्थं  
 चक्षुर्लेपनायाज्जनं मत्तः क्रीणीहीति मम मन्त्रणा। १९ येष्वहं प्रीये तान् सर्वान्  
 भर्त्यामि शास्मि च, अतस्त्वम् उद्यमं विधाय मनः परिवर्त्य। २० पश्याहं  
 द्वारि तिष्ठन् तद् आहन्मि यदि कश्चित् मम रवं श्रुत्वा द्वारं मोचयति तर्हाहं तस्य  
 सन्निधिं प्रविश्य तेन सार्दू भोक्ष्ये सो ऽपि मया सार्दू भोक्ष्यते। २१ अपरमहं  
 यथा जितवान् मम पित्रा च सह तस्य सिंहासन उपविष्टश्वासिम्, तथा यो जनो  
 जयति तमहं मया सार्दू मत्सिंहासन उपवेशयिष्यामि। २२ यस्य श्रोत्रं विद्यते  
 स समितीः प्रत्युच्यमानम् आत्मनः कथां शृणोतु।

**४** ततः परं मया दृष्टिपातं कृत्वा स्वर्गे मुकुं द्वारम् एकं दृष्टं मया सहभाषमाणस्य  
 च यस्य तूरीवाद्यतुल्यो रवः पूर्व्यं श्रुतः स माम् अवोचत् स्थानमेतद् आरोहय,  
 इतः परं येन येन भवितव्यं तदहं त्वां दर्शयिष्ये। २ तेनाहं तत्क्षणाद्  
 आत्माविष्टो भूत्वा ऽपश्यं स्वर्गे सिंहासनमेकं स्थापितं तत्र सिंहासने एको जन  
 उपविष्टो ऽस्ति। ३ सिंहासने उपविष्टस्य तस्य जनस्य रूपं सूर्यकान्तमणेः  
 प्रवालस्य च तुल्यं तत् सिंहासनञ्च मरकतमणिवदूपविशिष्टेन मेघधनुषा  
 वेष्टितं। ४ तस्य सिंहासने चतुर्दिक्षु चतुर्विंशतिसिंहासनानि तिष्ठन्ति तेषु  
 सिंहासनेषु चतुर्विंशति प्राचीनलोका उपविष्टास्ते शुभ्रवासः परिहितास्तेषां  
 शिरांसि च सुवर्णकिरीटै भूषितानि। ५ तस्य सिंहासनस्य मध्यात् तडितो  
 रवः स्तनितानि च निर्गच्छन्ति सिंहासनस्यान्तिके च सप्त दीपा ज्वलन्ति त  
 ईश्वरस्य सप्तात्मानः। ६ अपरं सिंहासनस्यान्तिके स्फटिकतुल्यः काचमयो  
 जलाशयो विद्यते, अपरम् अग्रतः पश्चाच्च बहुचक्षुष्मन्तश्वत्वारः प्राणिनः

सिंहसनस्य मध्ये चतुर्दिक्षु च विद्यन्ते। ७ तेषां प्रथमः प्राणी सिंहाकारो  
द्वितीयः प्राणी गोवात्साकारस्तृतीयः प्राणी मनुष्यवद्वदनविशिष्टश्चतुर्थश्च  
प्राणी उड्डीयमानकुररोपमः। ८ तेषां चतुर्णाम् एकैकस्य प्राणिनः षट् पक्षाः  
सन्ति ते च सर्वाङ्गेष्वभ्यन्तरे च बहुचक्रुर्विशिष्टाः, ते दिवानिशं न विश्राम्य  
गदन्ति पवित्रः पवित्रः पवित्रः सर्वशक्तिमान् वर्तमानो भूतो भविष्यन्ते प्रभुः  
परमेश्वरः। ९ इत्थं तैः प्राणिभिस्तस्यानन्तजीविनः सिंहासनोपविष्टस्य जनस्य  
प्रभावे गौरवे धन्यवादे च प्रकीर्तिः (aiōn g165) १० ते चतुर्विशतिप्राचीना  
अपि तस्य सिंहासनोपविष्टस्यान्तिके प्रणिनत्य तम् अनन्तजीविनं प्रणमन्ति  
स्वीयकिरीटांश्च सिंहासनस्यान्तिके निश्चिप्य वदन्ति, (aiōn g165) ११ हे प्रभो  
ईश्वरास्माकं प्रभावं गौरवं बलं। त्वमेवाहंसि सम्प्राप्तुं यत् सर्वं ससृजे त्वया।  
तवाभिलाषतश्वैव सर्वं सम्भूय निर्ममे॥

**५** अनन्तरं तस्य सिंहासनोपविष्टजनस्य दक्षिणस्ते उन्त बहिश्च लिखितं  
पत्रमेकं मया दृष्टं तत् सप्तमुद्राभिरङ्गितं। २ तत्पश्चाद् एको बलवान्  
दूतो दृष्टः स उच्चैः स्वरेण वाचमिमां घोषयति कः पत्रमेतद् विवरीतुं  
तमुद्रा मोचयितुञ्चाहंति? ३ किन्तु स्वर्गमत्त्यपातालेषु तत् पत्रं विवरीतुं  
निरीक्षितुञ्च कस्यापि सामर्थ्यं नाभवत्। ४ अतो यस्तत् पत्रं विवरीतुं  
निरीक्षितुञ्चाहंति तादृशजनस्याभावाद् अहं बहु रोदितवान्। ५ किन्तु तेषां  
प्राचीनानाम् एको जनो मामवदत् मा रोदीः पश्य यो यिहूदावंशीयः सिंहो  
दायूदो मूलस्वरूपश्चस्ति स पत्रस्य तस्य सप्तमुद्राणाञ्च मोचनाय प्रमूतवान्।  
६ अपरं सिंहासनस्य चतुर्णां प्राणिनां प्राचीनवर्गस्य च मध्य एको मेषशावको  
मया दृष्टः स छेदित इव तस्य सप्तशृङ्गाणि सप्तलोचनानि च सन्ति  
तानि कृत्स्नां पृथिवीं प्रेषिता ईश्वरस्य सप्तात्मानः। ७ स उपागत्य तस्य  
सिंहासनोपविष्टजनस्य दक्षिणकरात् तत् पत्रं गृहीतवान्। ८ पत्रे गृहीते  
चत्वारः प्राणिनश्चतुर्विशतिप्राचीनाश्च तस्य मेषशावकस्यान्तिके प्रणिपतन्ति  
तेषाम् एकैकस्य करयो वीणां सुगन्धिद्रव्यैः परिपूर्णं स्वर्णमयपात्रञ्च तिष्ठति  
तानि पवित्रलोकानां प्रार्थनास्वरूपाणि। ९ अपरं ते नूतनमेकं गीतमगायन्,  
यथा, ग्रहीतुं पत्रिकां तस्य मुद्रा मोचयितुं तथा। त्वमेवाहंसि यस्मात् त्वं  
बलिवत् छेदनं गतः। सर्वाभ्यो जातिभाषाभ्यः सर्वस्माद् वंशदेशतः। ईश्वरस्य  
कृते उस्मान् त्वं स्वीयरक्तेन क्रीतवान्। १० अस्मदीश्वरपक्षे उस्मान् नृपतीन्

याजकानपि। कृतवांस्तेन राजत्वं करिष्यामो महीतले॥ 11 अपरं निरीक्षमाणेन  
मया सिंहासनस्य प्राणिचतुष्टयस्य प्राचीनवर्गस्य च परितो बहूनां दूतानां  
र्खः श्रुतः, तेषां संख्या अयुतायुतानि सहस्रसहस्राणि च। 12 तैरुच्चैरिदम्  
उक्तं, पराक्रमं धनं ज्ञानं शक्तिं गौरवमादरं। प्रशंसाज्वार्हति प्राप्तुं छेदितो  
मेषशावकः॥ 13 अपरं स्वर्गमत्त्यपातालसागरेषु यानि विद्यन्ते तेषां सर्वेषां  
सृष्टवस्तूनां वागियं मया श्रुता, प्रशंसां गौरवं शौर्यम् आधिपत्यं सनातनं।  
सिंहसनोपविष्टश्च मेषवत्सश्च गच्छतां। (aiōn g165) 14 अपरं ते चत्वारः  
प्राणिनः कथितवन्तस्तथास्तु, ततश्चतुर्विंशतिप्राचीना अपि प्रणिपत्य तम्  
अनन्तकालजीविनं प्राणमन्।

**6** अनन्तरं मयि निरीक्षमाणे मेषशावकेन तासां सप्तमुद्राणाम् एका मुद्रा मुक्ता  
ततस्तेषां चतुर्णाम् एकस्य प्राणिन आगत्य पश्येतिवाचको मेघगर्जनतुल्यो  
र्खो मया श्रुतः। 2 ततः परम् एकः शुक्लाश्चो दृष्टः, तदारुढो जनो धनु धर्यति  
तस्मै च किरीटमेकम् अदायि ततः स प्रभवन् प्रभविष्यन्श्च निर्गतवान्। 3 अपरं  
द्वितीयमुद्रायां तेन मोचितायां द्वितीयस्य प्राणिन आगत्य पश्येति वाक् मया  
श्रुता। 4 ततो उरुणवर्णो उपर एको उश्वो निर्गतवान् तदरोहिणि पृथिवीतः  
शान्त्यपहरणस्य लोकानां मध्ये परस्परं प्रतिघातोत्पादनस्य च सामर्थ्यं  
समर्पितम्, एको बृहत्खड़गो उपि तस्मा अदायि। 5 अपरं तृतीयमुद्रायां  
तन मोचितायां तृतीयस्य प्राणिन आगत्य पश्येति वाक् मया श्रुता, ततः  
कालवर्ण एको उश्वो मया दृष्टः, तदरोहिणो हस्ते तुला तिष्ठति 6 अनन्तरं  
प्राणिचतुष्टयस्य मध्याद् वागियं श्रुता गोधूमानामेकः सेटको मुद्रापादैकमूल्यः,  
यवानाज्च सेटकत्रयं मुद्रापादैकमूल्यं तैलद्राक्षारसाश्च त्वया मा हिंसितव्याः।  
7 अनन्तरं चतुर्थमुद्रायां तेन मोचितायां चतुर्थस्य प्राणिन आगत्य पश्येति  
वाक् मया श्रुता। 8 ततः पाण्डुरवर्ण एको उश्वो मया दृष्टः, तदरोहिणो  
नाम मृत्युरिति परलोकश्च तम् अनुचरति खड़गेन दुर्भिक्षेण महामार्या  
वन्यपशुभिश्च लोकानां बधाय पृथिव्याश्चतुर्थाश्चस्याधिपत्यं तस्मा अदायि।  
(Hades g86) 9 अनन्तरं पञ्चममुद्रायां तेन मोचितायाम् ईश्वरवाक्यहेतोस्तत्र  
साक्ष्यदानाच्च छेदितानां लोकानां देहिनो वेद्या अधो मयादृश्यन्त। 10 त  
उच्चैरिदं गदन्ति, हे पवित्र सत्यमय प्रभो अस्माकं रक्तपाते पृथिवीनिवासिभि  
र्विवदितुं तस्य फल दातुञ्च कति कालं विलम्बसे? 11 ततस्तेषाम्

एकैकरस्मै शुभ्रः परिच्छदोऽदायि वाग्नियज्ञाकथ्यत यूपमल्पकालम् अर्थतो  
युष्माकं ये सहादासा भ्रातरो यूयमिव घानिष्ठन्ते तेषां संख्या यावत्  
सम्पूर्णतां न गच्छति तावद् विरमत। 12 अनन्तरं यदा स षष्ठमुद्राममोचयत्  
तदा मयि निरीक्षमाणे महान् भूकम्पोऽभवत् सूर्यश्च उष्टलोमजवस्त्रवत्  
कृष्णवर्णश्नन्द्रमाश्च रक्तसङ्काशोऽभवत् 13 गगनस्थताराश्च प्रबलवायुना  
चालिताद् उडुम्बरवृक्षात् निपातितान्यपक्कफलानीव भूतले न्यपतन्। 14  
आकाशमण्डलञ्ज्य सङ्कुच्यमानग्रन्थइवान्तर्धानिम् अगमत् गिरय उपद्रीपाश्च  
सर्वे स्थानान्तरं चालिताः 15 पृथिवीस्था भूपाला महाल्लोकाः सहस्त्रपतयो  
धनिनः पराक्रमिणश्च लोका दासा मुक्ताश्च सर्वे उपि गुहासु गिरिस्थशैलेषु च  
स्वान् प्राच्छादयन्। 16 ते च गिरीन् शैलांश्च वदन्ति यूयम् अस्मदुपरि पतित्वा  
सिंहासनोपविष्टजनस्य दृष्टितो मेषशावकस्य कोपाच्चास्मान् गोपायत; 17  
यतस्तस्य क्रोधस्य महादिनम् उपस्थितं कः स्थातुं शक्नोति?

7 अनन्तरं चत्वारो दिव्यदूता मया दृष्टाः, ते पृथिव्याश्चतुर्षु कोणेषु  
तिष्ठन्तः पृथिव्यां समुद्रे वृक्षेषु च वायु र्थथा न वहेत् तथा पृथिव्याश्चतुरो  
वायून् धारयन्ति। 2 अनन्तरं सूर्योदयस्थानाद् उद्यन् अपर एको दूतो  
मया दृष्टः सोऽमरेश्वरस्य मुद्रां धारयति, येषु चर्तुषु दूतेषु पृथिवीसमुद्रयो  
हिंसनस्य भारो दत्तस्तान् स उच्चैरिदं अवदत्। 3 ईश्वरस्य दासा यावद्  
अस्माभि भर्लेषु मुद्राङ्किता न भविष्यन्ति तावत् पृथिवी समुद्रो तरवश्च  
युष्माभि न हिंस्यन्तां। 4 ततः परं मुद्राङ्कितलोकानां संख्या मयाश्रावि।  
इसायेलः सर्ववंशीयाश्चतुश्चत्वारिंशत्सहस्राधिकलक्षलोका मुद्राङ्किता  
अभवन्, 5 अर्थतो यिहूदावंशे द्वादशसहस्राणि रूपेणवंशे द्वादशसहस्राणि  
गादवंशे द्वादशसहस्राणि, 6 आशेरवंशे द्वादशसहस्राणि नप्तालिवंशे  
द्वादशसहस्राणि मिनशिवंशे द्वादशसहस्राणि, 7 शिमियोनवंशे द्वादशसहस्राणि  
लेविवंशे द्वादशसहस्राणि इषाखरवंशे द्वादशसहस्राणि, 8 सिबूलूनवंशे  
द्वादशसहस्राणि यूषफवंशे द्वादशसहस्राणि बिन्यामीनवंशे च द्वादशसहस्राणि  
लोका मुद्राङ्किताः। 9 ततः परं सर्वजातीयानां सर्ववंशीयानां सर्वदीशीयानां  
सर्वभाषावादिनाज्य महालोकारण्यं मया दृष्टं, तान् गणयितुं केनापि न  
शक्यं, ते च शुभ्रपरिच्छदपरिहिताः सन्तः करैश्च तालवृन्तानि वहन्तः  
सिंहासनस्य मेषशावकस्य चान्तिके तिष्ठन्ति, 10 उच्चैःस्वरैरिदं कथयन्ति

च, सिंहासनोपविष्टस्य परमेशस्य नः स्तवः। स्तवश्च मेषवत्सस्य सम्भूयात्  
त्राणकारणात्। 11 ततः सर्वे दूताः सिंहासनस्य प्राचीनवर्गस्य प्राणिचतुष्यस्य  
च परितस्तिष्ठन्तः सिंहासनस्यान्तिके न्यूब्जीभूयेश्वरं प्रणम्य वदन्ति, 12  
तथास्तु धन्यवादश्च तेजो ज्ञानं प्रशंसनं। शौर्यं पराक्रमश्चापि शक्तिश्च सर्वमेव  
तत्। वर्ततामीश्वरोऽस्माकं नित्यं नित्यं तथास्तिवति। (aiōn g165) 13 ततः  
परं तेषां प्राचीनानाम् एको जनो मां सम्भाष्य जगाद् शुभ्रपरिच्छदपरिहिता  
इमे के? कुतो वागताः? 14 ततो मयोक्तं हे महेच्छ भवानेव तत्  
जानाति। तेन कथितं, इमे महाक्लेशमध्याद् आगत्य मेषशावकस्य रुधिरेण  
स्वीयपरिच्छदान् प्रक्षालितवन्तः शुक्लीकृतवन्तश्च। 15 तत्कारणात् त ईश्वरस्य  
सिंहासनस्यान्तिके तिष्ठन्तो दिवारात्रं तस्य मन्दिरे तं सेवन्ते सिंहासनोपविष्टो  
जनश्च तान् अधिस्थास्यति। 16 तेषां क्षुधा पिपासा वा पुन न भविष्यति  
रौद्रं कोप्युत्तापो वा तेषु न निपतिष्यति, 17 यतः सिंहासनाधिष्ठानकारी  
मेषशावकस्तान् चारिष्यति, अमृतोयानां प्रसवणानां सन्निधिं तान्  
गमयिष्यति च, ईश्वरोऽपि तेषां नयनभ्यः सर्वमश्रुं प्रमाद्यति।

**8** अनन्तरं सप्तममुद्रायां तेन मोचितायां सार्द्धदण्डकालं स्वर्गो  
निःशब्दोऽभवत्। 2 अपरम् अहम् ईश्वरस्यान्तिके तिष्ठतः सप्तदूतान् अपश्यं  
तेभ्यः सप्ततूर्योऽदीयन्त। 3 ततः परम् अन्य एको दूत आगतः स  
स्वर्णधूपाधारं गृहीत्वा वेदिमुपातिष्ठत् स च यत् सिंहासनस्यान्तिके स्थितायाः  
सुवर्णविद्या उपरि सर्वेषां पवित्रलोकानां प्रार्थनासु धूपान् योजयेत् तदर्थं  
प्रचुरधूपास्तस्मै दत्ताः। 4 ततस्तस्य दूतस्य करात् पवित्रलोकानां प्रार्थनाभिः  
संयुक्तधूपानां धूमं ईश्वरस्य समक्षं उदतिष्ठत्। 5 पश्चात् स दूतो धूपाधारं गृहीत्वा  
वेद्या वहिना पूरयित्वा पृथिव्यां निक्षिप्तवान् तेन रवा मेघगर्जनानि विद्युतो  
भूमिकम्पश्चाभवन्। 6 ततः परं सप्ततूरी धरियन्तः सप्तदूतास्तूरी वर्दयितुम्  
उद्यता अभवन्। 7 प्रथमेन तूर्या वादितायां रक्तमिश्रितौ शिलावहीं सम्भूय  
पृथिव्यां निक्षिप्तौ तेन पृथिव्यास्तृतीयांशो दग्धः, तरुणामपि तृतीयांशो  
दग्धः, हरिद्वर्णतृणानि च सर्वाणि दग्धानि। 8 अनन्तरं द्वितीयदूतेन तूर्या  
वादितायां वहिना प्रज्जलितो महापर्वतः सागरे निक्षिप्तस्तेन सागरस्य  
तृतीयांशो रक्तीभूतः 9 सागरे स्थितानां सप्राणानां सृष्टवस्तूनां तृतीयांशो  
मृतः, अर्णवयानानाम् अपि तृतीयांशो नष्टः। 10 अपरं तृतीयदूतेन तूर्या

वादितायां दीप इव ज्वलन्ती एका महती तारा गगणात् निपत्य नदीनां  
जलप्रसरणानाऽचोपर्यावर्तीर्णा। ११ तस्यास्ताराया नाम नागदमनकमिति,  
तेन तोयानां तृतीयांशे नागदमनकीभूते तोयानां तिक्तत्वात् बहवो मानवा  
मृताः। १२ अपरं चतुर्थदूतेन तूर्या वादितायां सूर्यस्य तृतीयांशश्वन्द्रस्य  
तृतीयांशो नक्षत्राणाऽच तृतीयांशः प्रहृतः, तेन तेषां तृतीयांशे उन्धकारीभूते  
दिवसस्तृतीयांशकालं यावत् तेजोहीनो भवति निशापि तामेवावस्थां गच्छति।  
१३ तदा निरीक्षमाणेन मयाकाशमध्येनाभिपतत एकस्य दूतस्य रवः श्रुतः स  
उच्चै गदति, अपरै यैस्त्रिभि दूतैस्तूर्यो वादितव्यास्तेषाम् अवशिष्टतूरीध्वनितः  
पृथिवीनिवासिनां सन्तापः सन्तापश्च सम्भविष्यति।

**९** ततः परं सप्तमदूतेन तूर्या वादितायां गगनात् पृथिव्यां निपतित एकस्तारको  
मया दृष्टः, तस्मै रसातलकूपस्य कुञ्जिकादायि। (Abyssos g12) २ तेन  
रसातलकूपे मुक्ते महाग्निकुण्डस्य धूम इव धूमस्तस्मात् कूपाद् उद्भवः।  
तस्मात् कूपधूमात् सूर्याकाशौ तिमिरावृतौ। (Abyssos g12) ३ तस्माद् धूमात्  
पतङ्गेषु पृथिव्यां निर्गतेषु नरलोकस्थवृश्चिकवत् बलं तेभ्योऽदायि। ४ अपरं  
पृथिव्यास्तृणानि हरिद्वर्णशाकादयो वृक्षाश्च तै नं सिंहितव्याः किन्तु येषां  
भालेष्वीश्वरस्य मुद्राया अङ्गको नास्ति केवलं ते मानवास्तै हिंसितव्या इदं त  
आदिषाः। ५ परन्तु तेषां बधाय नहि केवलं पञ्च मासान् यावत् यातनादानाय  
तेभ्यः सामर्थ्यमदायि। वृश्चिकेन दृष्टस्य मानवस्य यादृशी यातना जायते तैरपि  
तादृशी यातना प्रदीयते। ६ तस्मिन् समये मानवा मृत्युं मृगयिष्यन्ते किन्तु  
प्राप्तुं न शक्यन्ति, ते प्राणान् त्यक्तुम् अभिलिषिष्यन्ति किन्तु मृत्युस्तेभ्यो  
दूरं पलायिष्यते। ७ तेषां पतङ्गानाम् आकारो युद्धार्थं सुसज्जितानाम्  
अश्वानाम् आकारस्य तुल्यः, तेषां शिरःसु सुवर्णकिरीटानीव किरीटानि विद्यन्ते,  
मुखमण्डलानि च मानुषिकमुख्यतुल्यानि, ८ केशाश्च योषितां केशानां सदृशाः;  
दन्ताश्च सिंहदन्ततुल्याः, ९ लौहकवचवत् तेषां कवचानि सन्ति, तेषां पक्षाणां  
शब्दो रणाय धावतामश्वरथानां समूहस्य शब्दतुल्यः। १० वृश्चिकानामिव तेषां  
लाङ्गूलानि सन्ति, तेषु लाङ्गूलेषु कण्टकानि विद्यन्ते, अपरं पञ्च मासान्  
यावत् मानवानां हिंसनाय ते सामर्थ्यप्राप्ताः। ११ तेषां राजा च रसातलस्य  
दूतस्तस्य नाम इब्रीयभाषया अबद्वैन् यूनानीयभाषया च अपल्लुयोन् अर्थतो  
विनाशक इति। (Abyssos g12) १२ प्रथमः सन्तापो गतवान् पश्य इतः परमपि

द्वाभ्यां सन्तापाभ्याम् उपस्थातव्यं। 13 ततः परं षष्ठदूतेन तूर्या वादितायाम्  
 ईश्वरस्यान्तिके स्थितायाः सुवर्णविद्याश्रुशूडातः कस्यचिद् रवो मयाश्रावि। 14  
 स तूरीधारिणं षष्ठदूतम् अवदत्, फरतात्ख्ये महानदे ये चत्वारो दूता बद्धाः  
 सन्ति तान् मोचय। 15 ततस्तदण्डस्य तद्विनस्य तन्मासस्य तद्वत्सरस्य च कृते  
 निरुपितास्ते चत्वारो दूता मानवानां तृतीयांशस्य बधार्थं मोचिताः। 16 अपरम्  
 अश्वारोहिसैन्यानां संख्या मयाश्रावि, ते विंशतिकोट्य आसन्। 17 मया ये १३  
 अश्वारोहिनश्च दृष्टास्त एतादृशाः, तेषां वह्निस्वरूपाणि नीलप्रस्तरस्वरूपाणि  
 गन्धकस्वरूपाणि च वर्मण्यासन्, वाजिनाऽच्य सिंहमूर्द्धसदृशा मूर्द्धनः,  
 तेषां मुखेभ्यो वह्निमूर्द्धगन्धका निर्गच्छन्ति। 18 एतैस्त्रिभि र्दण्डैरर्थतस्तेषां  
 मुखेभ्यो निर्गच्छद्धि वह्निमूर्द्धगन्धकै मर्नुषाणां तुतीयांशोऽधानि। 19 तेषां  
 वाजिनां बलं मुखेषु लाङ्गूलेषु च स्थितं, यतस्तेषां लाङ्गूलानि सर्पकाराणि  
 मस्तकविशिष्टानि च तैरेव ते हिंसन्ति। 20 अपरम् अवशिष्टा ये मानवा तै र्दण्डै  
 र्न हतास्ते यथा दृष्टिश्रवणगमनशक्तिहीनान् स्वर्णरौप्यपित्तलप्रस्तरकाष्ठमयान्  
 विग्रहान् भूतांश्च न पूजयिष्यन्ति तथा स्वहस्तानां क्रियाभ्यः स्वमनांसि  
 न परावर्तितवन्तः 21 स्वबधुकुहकव्यभिचारचौर्योभ्योऽपि मनांसि न  
 परावर्तितवन्तः।

**10** अनन्तरं स्वर्गाद् अवरोहन् अपर एको महाबलो दूतो मया दृष्टः, स  
 परिहितमेघस्तस्य शिरश्च मेघधनुषा भूषितं मुखमण्डलञ्च सूर्यतुल्यं चरणौ च  
 वह्निस्तम्भसमौ। 2 स स्वकरेण विस्तीर्णमेकं क्षुद्रग्रन्थं धारयति, दक्षिणचरणेन  
 समुद्रे वामचरणेन च स्थले तिष्ठति। 3 स सिंहर्गजनवद् उच्चैःस्वरेण न्यनदत्  
 निनादे कृते सप्त स्तनितानि स्वकीयान् स्वनान् प्राकाशयन्। 4 तैः सप्त  
 स्तनितै वर्क्ये कथिते ऽहं तत् लेखितुम् उद्यत आसं किन्तु स्वर्गाद् वागियं  
 मया श्रुता सप्त स्तनितै यद् यद् उक्तं तत् मुद्रयाङ्कय मा लिख। 5 अपरं  
 समुद्रमेदिन्योस्तिष्ठन् यो दूतो मया दृष्टः स गगनं प्रति स्वदक्षिणकरमुत्थाप्य  
 6 अपरं स्वर्गाद् यस्य रवो मयाश्रावि स पुन र्मा सम्भाव्यावदत् त्वं गत्वा  
 समुद्रमेदिन्योस्तिष्ठतो दूतस्य करात् तं विस्तीर्ण क्षुद्रग्रन्थं गृहाण, तेन मया  
 दूतसमीपं गत्वा कथितं ग्रन्थोऽसौ दीयतां। (aiōn g165) 7 किन्तु तूरीं  
 वादिष्यतः सप्तमदूतस्य तूरीवादनसमय ईश्वरस्य गुप्ता मन्त्रणा तस्य दासान्  
 भविष्यद्वादिनः प्रति तेन सुसंवादे यथा प्रकाशिता तथैव सिद्धा भविष्यति।

८ अपरं स्वर्गाद् यस्य रवो मयाश्रावि स पुन मा॒ सम्भाष्यावदत् त्वं गत्वा  
समुद्रमेदिन्योस्तिष्ठतो दूतस्य करात् तं विस्तीर्णं क्षुद्रग्रन्थं गृहाण, ९ तेन  
मया दूतसमीपं गत्वा कथितं ग्रन्थोऽसौ दीयतां। स माम् अवदत् तं गृहीत्वा  
गिल, तवोदरे स तिक्तरसो भविष्यति किन्तु मुखे मधुवत् स्वादु भविष्यति।  
१० तेन मया दूतस्य कराद् ग्रन्थो गृहीतो गिलितश्च। स तु मम मुखे मधुवत्  
स्वादुरासीत् किन्त्वदनात् परं ममोदरस्तिक्ततां गतः। ११ ततः स माम् अवदत्  
बहून् जातिवंशभाषावदिराजान् अथि त्वया पुन भविष्यद्वाक्यं वक्तव्यं।

**११** अनन्तरं परिमाणदण्डवद् एको नलो मद्यमदायि, स च दूत उपतिष्ठन्  
माम् अवदत्, उत्थायेश्वरस्य मन्दिरं वेदीं तत्रत्यसेवकांश्च मिमीष्व। २ किन्तु  
मन्दिरस्य बहिःप्राङ्गणं त्यज न मिमीष्व यतस्तद् अन्यजातीयेभ्यो दत्तं,  
पवित्रं नगरञ्च द्विचत्वारिंशन्मासान् यावत् तेषां चरणैर्मर्दिष्यते। ३ पश्चात्  
मम द्वाभ्यां साक्षिभ्यां मया सामर्थ्यं दायिष्यते तावुष्टलोमजवस्त्रपरिहितौ  
षष्ठ्यथिकद्विशताधिकसहस्रादिनानि यावद् भविष्यद्वाक्यानि वदिष्यतः।  
४ तावेव जगदीश्वरस्यान्तिके तिष्ठन्तौ जितवृक्षौ दीपवृक्षौ च। ५ यदि  
केचित् तौ हिंसितुं चेष्टन्ते तर्हि तयो र्वदनाभ्याम् अग्नि निर्गत्य तयोः शत्रून्  
भस्मीकरिष्यति। यः कश्चित् तौ हिंसितुं चेष्टते तेनैवमेव विनष्टव्यं। ६  
तयो भविष्यद्वाक्यकथनदिनेषु यथा वृष्टि न जायते तथा गगनं रोद्धुं तयोः  
सामर्थ्यम् अस्ति, अपरं तोयानि शोणितरूपाणि कर्तुं निजाभिलाषात् मुहुर्मुहुः  
सर्वविधदण्डैः पृथिवीम् आहन्तुञ्च तयोः सामर्थ्यमस्ति। ७ अपरं तयोः  
साक्ष्ये समाप्ते सति रसातलाद् येनोत्थितव्यं स पशुस्ताभ्यां सह युद्धवा  
तौ जेष्यति हनिष्यति च। (Abyssos g12) ८ ततस्तयोः प्रभुरपि यस्यां  
महापुर्या क्रुशे हतोऽर्थतो यस्याः पारमार्थिकनामनी सिदोमं मिसरश्चेति  
तस्या महापुर्याः सान्निवेशो तयोः कुणपे स्थास्यतः। ९ ततो नानाजातीया  
नानावंशीया नानाभाषावादिनो नानादेशीयाश्च बहवो मानवाः सार्वदिनत्रयं तयोः  
कुणपे निरीक्षिष्यन्ते, तयोः कुणपयोः शमशाने स्थापनं नानुज्ञास्यन्ति। १०  
पृथिवीनिवासिनश्च तयो हेतोरानन्दिष्यन्ति सुखभोगं कुर्वन्तः परस्परं दानानि  
प्रेषयिष्यन्ति च यतस्ताभ्यां भविष्यद्वादिभ्यां पृथिवीनिवासिनो यातनां प्राप्ताः।  
११ तस्मात् सार्वदिनत्रयात् परम् ईश्वरात् जीवनदायक आत्मनि तौ प्रविष्टे तौ  
चरणैरुदतिष्ठतां, तेन यावन्तस्तावपश्यन् ते ऽतीव त्रासयुक्ता अभवन्। १२ ततः

परं तौ स्वर्गाद् उच्चैरिदं कथयन्तं रवम् अशृणुतां युवां स्थानम् एतद् आरोहतां  
ततस्तयोः शत्रुषु निरीक्षमाणेषु तौ मेघेन स्वर्गम् आरुढवन्तौ। 13 तदण्डे  
महाभूमिकम्पे जाते पुर्या दशमांशः पतितः सप्तसहस्राणि मानुषाश्च तेन

भूमिकम्पेन हताः, अवशिष्टाश्च भयं गत्वा स्वर्गीयेश्वरस्य प्रशंसाम् अकीर्त्यन्।

14 द्वितीयः सन्तापो गतः पश्य तृतीयः सन्तापस्तूर्णम् आगच्छति। 15

अनन्तरं सप्तदूतेन तूर्या वादितायां स्वर्ग उच्चैः स्वरैर्वागियं कीर्तिता,  
राजत्वं जगतो यद्यद् राज्यं तदधुनाभवत्। अस्मत्प्रभोस्तदीयाभिषिक्तस्य

तारकस्य च। तेन चानन्तकालीयं राजत्वं प्रकरिष्यते॥ (aiōn g165) 16

अपरम् ईश्वरस्यान्तिके स्वकीयसिंहासनेषूपविष्णुश्चतुर्विंशतिप्राचीना भुवि  
न्युद्भूखा भूत्वेश्वरं प्रणम्यावदन्, 17 हे भूत वर्तमानापि भविष्यंश्च परेश्वर।

हे सर्वशक्तिमन् स्वामिन् वयं ते कुम्हि स्तवं। यत् त्वया क्रियते राज्यं  
गृहीत्वा ते महाबलं। 18 विजातीयेषु कुप्पत्सु प्रादुर्भूता तव कुथा। मृतानामपि

कालोऽसौ विचारो भविता यदा। भूत्याश्च तव यावन्तो भविष्यद्वादिसाधवः।  
ये च क्षुद्रा महान्तो वा नामतस्ते हि विभ्यति। यदा सर्वेभ्य एतेभ्यो वेतनं

वितरिष्यते। गन्तव्यश्च यदा नाशो वसुधाया विनाशकैः॥ 19 अनन्तरम् ईश्वरस्य

स्वर्गस्थमन्दिरस्य द्वारं मुक्तं तन्मन्दिरमध्ये च नियममज्जूषा दृश्याभवत्, तेन

तडितो रवाः स्तनितानि भूमिकम्पो गुरुतरशिलावृष्टिश्वैतानि समभवन्।

**12** ततः परं स्वर्गे महाचित्रं दृष्टं योषिदेकासीत् सा परिहितसूर्या चन्द्रश्च

तस्याश्वरणयोरथो द्वादशताराणां किरीटञ्ज्व शिरस्यासीत्। 2 सा गर्भवती सती

प्रसववेदनया व्यथितार्तरावम् अकरोत्। 3 ततः स्वर्गे ऽपरम् एकं चित्रं दृष्टं

महानाग एक उपातिष्ठत् स लोहितवर्णस्तस्य सप्त शिरांसि सप्त शृङ्गाणि  
शिरःसु च सप्त किरीटान्यासन्। 4 स स्वलाङ्गूलेन गगनस्थनक्षत्राणां

तृतीयांशम् अवमृज्य पृथिव्यां न्यपातयत्। स एव नागो नवजातं सन्तानं  
ग्रसितुम् उद्यतस्तस्याः प्रसविष्यमाणाया योषितोऽन्तिके ऽतिष्ठत्। 5

सा तु पुंसन्तानं प्रसूता स एव लौहमयराजदण्डेन सर्वजातीश्वारयिष्यति,  
किञ्च तस्याः सन्तान ईश्वरस्य समीपं तदीयसिंहासनस्य च सन्निधिम्

उद्धृतः। 6 सा च योषित् प्रान्तरं पलायिता यतस्तत्रेश्वरेण निर्मित आश्रमे

षष्ठ्यथिकशतद्वयाधिकसहस्रदिनानि तस्याः पालनेन भवितव्यं। 7 ततः

परं स्वर्गे संग्राम उपापिष्ठत् मीखायेलस्तस्य दूताश्च तेन नागेन सहायुध्यन्।

तथा स नागस्तस्य दूताश्च संग्रामम् अकुर्वन्, किन्तु प्रभवितुं नाशकनुवन् ४  
 यतः स्वर्गे तेषां स्थानं पुन नर्विद्यत। ५ अपरं स महानागोऽर्थतो दियावलः  
 (अपवादकः) शयतानश्च (विपक्षः) इति नाम्ना विख्यातो यः पुरातनः सर्पः  
 कृत्स्नं नरलोकं भ्रामयति स पृथिव्यां निपातितस्तेन सार्द्धं तस्य दूता अपि  
 तत्र निपातिताः। ६ ततः परं स्वर्गे उच्चै भर्षिमाणो खो ऽयं मयाश्रावि,  
 त्राणं शक्तिश्च राजत्वमधुनैवेश्वरस्य नः। तथा तेनाभिषिक्तस्य त्रातुः पराक्रमो  
 ऽभवत्॥ यतो निपातितोऽस्माकं भ्रातृणां सोऽभियोजकः। येनेश्वरस्य नः  
 साक्षात् ते ऽदूष्यन्त दिवानिशं॥ ७ मेषवत्सस्य रक्तेन स्वसाक्ष्यवचनेन च। ते  
 तु निर्जितवन्तस्तं न च स्नेहम् अकुर्वत। प्राणोष्वपि स्वकीयेषु मरणस्यैव  
 सङ्कटे। ८ तस्माद् आनन्दतु स्वर्गो हृष्यन्तां तन्निवामिनः। हा भूमिसागरौ  
 तापो युवामेवाक्रमिष्यति। युवयोरवतीर्णे यत् शैतानोऽतीव कापनः। अल्पो  
 मे समयोऽस्त्येतच्चापि तेनावगम्यते॥ ९ अनन्तरं स नागः पृथिव्यां स्वं  
 निश्चिप्तं विलोक्य तां पुत्रप्रसूतां योषितम् उपाद्रवत्। १० ततः सा योषित् यत्  
 स्वकीयं प्रान्तरस्थाश्रमं प्रत्युत्पतितुं शक्नुयात् तदर्थं महाकुररस्य पक्षद्वयं  
 तस्वै दत्तं, सा तु तत्र नागतो दूरे कालैकं कालद्वयं कालाद्वज्च यावत् पाल्यते।  
 ११ किञ्च स नागस्तां योषितं स्रोतसा प्लावयितुं स्वमुखात् नदीवत् तोयानि  
 तस्याः पश्चात् प्राक्षिप्त। १२ किन्तु मेदिनी योषितम् उपकुर्वती निजवदनं  
 व्यादाय नागमुखाद् उद्दीर्णा नदीम् अपिवत्। १३ ततो नागो योषिते क्रुद्धवा  
 तद्वंशस्यावशिष्टलोकैरर्थतो य ईश्वरस्याज्ञाः पालयन्ति यीशोः साक्ष्यं धारयन्ति  
 च तैः सह योद्धुं निर्गतवान्।

**13** ततः परमहं सागरीयसिकतायां तिष्ठन् सागराद् उद्धच्छन्तम् एकं  
 पशुं दृष्टवान् तस्य दश शृङ्गाणि सप्त शिरांसि च दश शृङ्गेषु दश  
 किरीटानि शिरःसु चेश्वरनिन्दासूचकानि नामानि विद्यन्ते। २ मया दृष्टः स  
 पशुश्चित्रव्याघ्रसदृशः किन्तु तस्य चरणौ भल्लूकस्येव वदनञ्च सिंहवदनमिव।  
 नागने तस्मै स्वीयपराक्रमः स्वीयं सिंहसनं महाथिपत्यञ्चादायि। ३ मयि  
 निरीक्षमाणे तस्य शिरसाम् एकम् अन्तकाघातेन छेदितमिवादृश्यत, किन्तु  
 तस्यान्तकक्षतस्य प्रतीकारोऽक्रियत ततः कृत्स्नो नरलोकस्तं पशुमाधि  
 चमत्कारं गतः, ४ यश्च नागस्तस्मै पशवे सामर्थ्यं दत्तवान् सर्वे तं प्राणमन्  
 पशुमपि प्रणमन्तोऽकथयन्, को विद्यते पशोस्तुल्यस्तेन को योद्धुमहति।

५ अनन्तरं तस्मै दर्पवाक्येश्वरनिन्दावादि वदनं द्विचत्वारिंशन्मासान् यावद्  
 अवस्थिते: सामर्थ्यञ्चादायि। ६ ततः स ईश्वरनिन्दनार्थं मुखं व्यादाय तस्य  
 नाम तस्यावासं स्वर्गनिवासिनश्च निन्दितुम् आरभत। ७ अपरं धार्मिकैः  
 सह योधनस्य तेषां पराजयस्य चानुमतिः सर्वजातीयानां सर्ववंशीयानां  
 सर्वभाषावादिनां सर्वदेशीयानाऽज्ञाधिपत्यमपि तस्मा अदायि। ८ ततो  
 जगतः सृष्टिकालात् छेदितस्य मेषवत्सस्य जीवनपुस्तके यावतां नामानि  
 लिखितानि न विद्यन्ते ते पृथिवीनिवासिनः सर्वे तं पशुं प्रणास्यन्ति। ९  
 यस्य श्रोत्रं विद्यते स शृणोतु। १० यो जनोऽपरान् वन्दीकृत्य नयति स  
 स्वयं वन्दीभूय स्थानान्तरं गमिष्यति, यश्च खड्गेन हन्ति स स्वयं खड्गेन  
 घानिष्यते। अत्र पवित्रलोकानां सहिष्णुतया विश्वासेन च प्रकाशितव्यं।  
 ११ अनन्तरं पृथिवीत उद्रच्छन् अपर एकः पशुं र्मया दृष्टः स मेषशावकवत्  
 शृङ्गद्वयविशिष्ट आसीत् नागवच्चाभाषत। १२ स प्रथमपशोरन्तिके तस्य सर्वं  
 पराक्रमं व्यवहरति विशेषतो यस्य प्रथमपशोरन्तिकक्षतं प्रतीकारं गतं तस्य  
 पूजां पृथिवीं तनिवासिनश्च कारयति। १३ अपरं मानवानां साक्षाद् आकाशतो  
 भुवि वह्निवर्षणादीनि महाचित्राणि करोति। १४ तस्य पशोः साक्षाद् येषां  
 चित्रकर्मणां साधनाय सामर्थ्यं तस्मै दत्तं तैः स पृथिवीनिवासिनो भ्रामयति,  
 विशेषतो यः पशुः खड्गेन क्षतयुक्तो भूत्वाप्यजीवत् तस्य प्रतिमानिर्माणं  
 पृथिवीनिवासिन आदिशति। १५ अपरं तस्य पशोः प्रतिमा यथा भाषते यावन्तश्च  
 मानवास्तां पशुप्रतिमां न पूजयन्ति ते यथा हन्यन्ते तथा पशुप्रतिमायाः  
 प्राणप्रतिष्ठार्थं सामर्थ्यं तस्मा अदायि। १६ अपरं क्षुद्रमहद्वनिदरिद्रमुक्तदासान्  
 सर्वान् दक्षिणकरे भाले वा कलङ्कं ग्राहयति। १७ तस्माद् ये तं कलङ्कमर्थतः  
 पशो नाम तस्य नामः संख्याङ्कं वा धारयन्ति तान् विना परेण केनापि  
 क्रयविक्रये कर्तुं न शक्येते। १८ अत्र ज्ञानेन प्रकाशितव्यं। यो बुद्धिविशिष्टः  
 स पशोः संख्यां गणयतु यतः सा मानवस्य संख्या भवति। सा च संख्या  
 षट्षष्ठ्यधिकषट्शतानि।

**१४** ततः परं निरीक्षमाणेन मया मेषशावको दृष्टः स  
 सियोनपर्वतस्योपर्यतिष्ठत्, अपरं येषां भालेषु तस्य नाम तत्पितुश्च नाम  
 लिखितमास्ते तादृशाश्रतुश्वत्वारिंशत्सहस्राधिका लक्ष्मोकास्तेन सार्वम्  
 आसन्। २ अनन्तरं बहुतोयानां रव इव गुरुतरस्तनितस्य च रव इव एको रवः

स्वर्गात् मयाश्रावि। मया श्रुतः स र्वो वीणावादकानां वीणावादनस्य सदृशः।  
 3 सिंहसनस्यान्तिके प्राणिचतुष्टयस्य प्राचीनवर्गस्य चान्तिके उपि  
 ते नवीनमेकं गीतम् अगायन् किन्तु धरणीतः परिक्रीतान् तान्  
 चतुश्चत्वारिंशत्यहस्राधिकलक्ष्मीकान् विना नापरेण केनापि तद् गीतं शिक्षितुं  
 शक्यते। 4 इमे योषितां सङ्गेन न कलङ्किता यतस्ते उमैथुना मेषशावको  
 यत् किमपि स्थानं गच्छेत् तत्सर्वस्मिन् स्थाने तम् अनुगच्छन्ति यतस्ते  
 मनुष्याणां मध्यतः प्रथमफलानीवेश्वरस्य मेषशावकस्य च कृते परिक्रीताः। 5  
 तेषां वदनेषु चानृतं किमपि न विद्यते यतस्ते निर्दोषा ईश्वरसिंहासनस्यान्तिके  
 तिष्ठन्ति। 6 अनन्तरम् आकाशमध्येनोड्डीयमानो उपर एको दूतो मया दृष्टः सो  
 उनन्तकालीयं सुसंवादं धारयति स च सुसंवादः सर्वजातीयान् सर्ववंशीयान्  
 सर्वभाषावादिनः सर्वदेशीयांश्च पृथिवीनिवासिनः प्रति तेन घोषितव्यः।  
 (aiōnios g166) 7 स उच्चैःस्वरेणदं गदति यूयमीश्वराद् बिभीत तस्य स्तवं  
 कुरुत च यतस्तदीयविचारस्य दण्ड उपातिष्ठत् तस्माद् आकाशमण्डलस्य  
 पृथिव्याः समुद्रस्य तोयप्रस्वरणानाज्च स्रष्टा युष्माभिः प्रणम्यतां। 8 तत्पश्चाद्  
 द्वितीय एको दूत उपस्थायावदत् पतिता पतिता सा महाबाबिल् या  
 सर्वजातीयान् स्वकीयं व्यभिचाररूपं क्रोधमदम् अपाययत्। 9 तत्पश्चाद्  
 द्वितीयो दूत उपस्थायोच्चैरवदत्, यः कश्चित तं शशुं तस्य प्रतिमाज्च प्रणमति  
 स्वभाले स्वकरे वा कलङ्कं गृह्णाति च 10 सो उपीश्वरस्य क्रोधपात्रे स्थितम्  
 अमिश्रितं मदत् अर्थत ईश्वरस्य क्रोधमदं पास्यति पवित्रदूतानां मेषशावकस्य  
 च साक्षाद् वह्निगन्धकयो र्यतनां लप्यते च। 11 तेषां यातनाया धूमो  
 उनन्तकालं यावद् उद्भविष्यति ये च पशुं तस्य प्रतिमाज्च पूजयन्ति तस्य  
 नाम्नो उङ्कं वा गृह्णन्ति ते दिवानिशं कञ्चन विरामं न प्राप्यन्ति। (aiōn  
 g165) 12 ये मानवा ईश्वरस्याज्ञा यीशौ विश्वासज्ज्व पालयन्ति तेषां  
 पवित्रलोकानां सहिष्णुतयात्र प्रकाशितव्यं। 13 अपरं स्वर्गात् मया सह  
 सम्भाषमाण एको र्वो मयाश्रावि तेनोक्तं त्वं लिख, इदानीमारभ्य ये प्रभौ  
 मियन्ते ते मृता धन्या इति; आत्मा भाषते सत्यं स्वश्रमेभ्यस्तै विरामः  
 प्राप्तव्यः तेषां कर्माणि च तान् अनुगच्छन्ति। 14 तदनन्तरं निरीक्षमाणेन  
 मया श्रेतवर्ण एको मेघो दृष्टस्तन्मेघारुढो जनो मानवपुत्राकृतिरस्ति तस्य  
 शिरसि सुवर्णकीरीं करे च तीक्ष्णं दात्रं तिष्ठति। 15 ततः परम् अन्य एको

दूतो मन्दिरात् निर्गत्योच्चैःस्वरेण तं मेघारुढं सम्भाष्यावदत् त्वया दात्रं प्रसार्य शस्यच्छेदनं क्रियतां शस्यच्छेदनस्य समय उपस्थितो यतो मेदिन्याः शस्यानि परिपक्वानि । 16 ततस्तेन मेघारुढेन पृथिव्यां दात्रं प्रसार्य पृथिव्याः शस्यच्छेदनं कृतं । 17 अनन्तरम् अपर एको दूतः स्वर्गस्थमन्दिरात् निर्गतः सोऽपि तीक्ष्णं दात्रं धारयति । 18 अपरम् अन्य एको दूतो वेदितो निर्गतः स वह्नेरधिपतिः स उच्चैःस्वरेण तं तीक्ष्णदात्रधारिणं सम्भाष्यावदत् त्वया स्वं तीक्ष्णं दात्रं प्रसार्य मेदिन्या द्राक्षागुच्छच्छेदनं क्रियतां यतस्तत्फलानि परिणतानि । 19 ततः स दूतः पृथिव्यां स्वदात्रं प्रसार्य पृथिव्या द्राक्षाफलच्छेदनम् अकरोत् तत्फलानि चेश्वरस्य क्रोधस्वरूपस्य महाकुण्डस्य मध्यं निरक्षिपत् । 20 तत्कुण्डस्थफलानि च बहि मर्दितानि ततः कुण्डमध्यात् निर्गतिं रक्तं क्रोशशतपर्यन्तम् अश्वानां खलीनान् यावद् व्याप्नोत् ।

**15** ततः परम् अहं स्वर्गे उपरम् एकम् अद्भुतं महाविहं दृष्टवान् अर्थतो यै देण्डैरीश्वरस्य कोपः समाप्तिं गमिष्यति तान् दण्डान् धारयन्तः सप्त दूता मया दृष्टाः । 2 वह्निमिश्रितस्य काचमयस्य जलाशयस्याकृतिरपि दृष्टा ये च पशोस्तत्रप्रतिमायास्तन्नाम्नो उड्कस्य च प्रभूतवन्तस्ते तस्य काचमयजलाशयस्य तीरे तिष्ठन्त ईश्वरीयवीणा धारयन्ति, 3 ईश्वरदासस्य मूससो गीतं मेषशावकस्य च गीतं गायन्तो वदन्ति, यथा, सर्वशक्तिविशिष्टस्त्वं हे प्रभो परमेश्वर त्वदीयसर्वकर्माणि महान्ति चाद्भुतानि च । सर्वपुण्यवतां राजन् मार्गा न्याय्या ऋताश्व ते । 4 हे प्रभो नामधेयाते को न भीतिं गमिष्यति । को वा त्वदीयनाम्नश्च प्रशंसां न करिष्यति । केवलस्त्वं पवित्रोऽसि सर्वजातीयमानवाः । त्वामेवाभिप्रणास्यन्ति समागत्य त्वदन्तिकं । यस्मात्तव विचाराज्ञाः प्रादुर्भावं गताः किल ॥ 5 तदनन्तरं मयि निरीक्षमाणे सति स्वर्गे साक्षावासस्य मन्दिरस्य द्वारं मुक्तं । 6 ये च सप्त दूताः सप्त दण्डान् धारयन्ति ते तस्मात् मन्दिरात् निरगच्छन् । तेषां परिच्छदा निर्मलशृभ्रवर्णवस्त्रनिर्मिता वक्षांसि च सुवर्णशृङ्खलै वैष्टितान्यासन् । 7 अपरं चतुर्णा प्राणिनाम् एकस्तेभ्यः सप्तदूतेभ्यः सप्तसुवर्णकंसान् अददात् । (aiōn g165) 8 अनन्तरम् ईश्वरस्य तेजःप्रभावकारणात् मन्दिरं धूमेन परिपूर्ण तस्मात् तैः सप्तदूतैः सप्तदण्डानां समाप्तिं यावत् मन्दिरं केनापि प्रवेष्टुं नाशक्यत ।

**16** ततः परं मन्दिरात् तान् सप्तदूतान् सम्भाषमाण एष महारवो मयाश्रावि,  
 यूयं गत्वा तेभ्यः सप्तकंसेभ्य ईश्वरस्य क्रोधं पृथिव्यां सावयत । २ ततः  
 प्रथमो दूतो गत्वा स्वकंसे यद्यद् अविद्यत तत् पृथिव्याम् अस्त्रावयत् तस्मात्  
 पशोः कलड़कधारिणां तत्प्रतिमापूजकानां मानवानां शरीरेषु व्यथाजनका  
 दुष्टव्रणा अभवन् । ३ ततः परं द्वितीयो दूतः स्वकंसे यद्यद् अविद्यत तत्  
 समुद्रे ऽस्त्रावयत् तेन स कुणपस्थशोणितरूप्यभवत् समुद्रे स्थिताश्च सर्वे  
 प्राणिनो मृत्युं गताः । ४ अपरं तृतीयो दूतः स्वकंसे यद्यद् अविद्यत तत्  
 सर्वं नदीषु जलप्रस्वरणेषु चास्त्रावयत् ततस्तानि रक्तमयान्यभवन् । अपरं  
 तोयानाम् अधिपस्य दूतस्य वागियं मया श्रुता । ५ वर्तमानश्च भूतश्च  
 भविष्यन्ते परमेश्वरः । त्वमेव न्याय्यकारी यद् एतादृक् त्वं व्यचारयः । ६  
 भविष्यद्वादिसाधनां रक्तं तैरेव पातितं । शोणितं त्वन्तु तेभ्यो ऽदास्तत्पानं  
 तेषु युज्यते ॥ ७ अनन्तरं वेदीतो भाषमाणस्य कस्यचिद् अयं रवो मया  
 श्रुतः, हे परश्वर सत्यं तत् हे सर्वशक्तिमन् प्रभो । सत्या न्याय्याश्च सर्वा हि  
 विचाराज्ञास्त्वदीयकाः ॥ ८ अनन्तरं चतुर्थो दूतः स्वकंसे यद्यद् अविद्यत तत्  
 सर्वं सूर्यो ऽस्त्रावयत् तस्मै च वह्निमानवान् दग्धुं सामर्थ्यम् अदायि । ९  
 तेन मनुष्या महातापेन तापितास्तेषां दण्डानाम् आधिपत्यविशिष्टस्येश्वरस्य  
 नामानिन्दन् तत्प्रशंसार्थज्जच मनःपरिवर्त्तनं नाकुर्वन् । १० ततः परं पञ्चमो  
 दूतः स्वकंसे यद्यद् अविद्यत तत् सर्वं पशोः सिंहासने ऽस्त्रावयत् तेन तस्य  
 राष्ट्रं तिमिराच्छन्नम् अभवत् लोकाश्च वेदनाकारणात् स्वरसना अदंदश्यत ।  
 ११ स्वकीयव्यथाब्रणकारणाच्च स्वर्गस्थम् अनिन्दन् स्वक्रियाभ्यश्च मनांसि  
 न परावर्त्तयन् । १२ ततः परं षष्ठो दूतः स्वकंसे यद्यद् अविद्यत तत्  
 सर्वं फराताख्यो महानदे ऽस्त्रावयत् तेन सूर्योदयदिश आगमिष्यतां राज्ञां  
 मार्गसुगमार्थं तस्य तोयानि पर्यशुष्यन् । १३ अनन्तरं नागस्य वदनात्  
 पशो वदनात् मिथ्याभविष्यद्वादिनश्च वदनात् निर्गच्छन्तस्त्रयो ऽशुचय  
 आत्मानो मया दृष्टास्ते मण्डुकाकाराः । १४ त आश्र्व्यकर्मकारिणो भूतानाम्  
 आत्मानः सन्ति सर्वशक्तिमत ईश्वरस्य महादिने येन युद्धेन भवितव्यं  
 तत्कृते कृत्सजगतो राज्ञाः संग्रहीतुं तेषां सन्निधिं निर्गच्छन्ति । १५ अपरम्  
 इतिभाषया हर्म्मिगद्वेनामकस्थने ते सङ्गृहीताः । १६ पश्याहं चैरवद् आगच्छामि  
 यो जनः प्रबुद्धस्तिष्ठति यथा च नग्नः सन् न पर्यटति तस्य लज्जा च

यथा दृश्या न भवति तथा स्ववासांसि रक्षति स धन्यः। 17 ततः परं सप्तमो दूतः स्वकंसे यद्यद् अविद्यत तत् सर्वम् आकाशे ऽसावयत् तेन स्वर्गीयमन्दिरमध्यस्थसिंहासनात् महारवो इयं निर्गतः समाप्तिरभवदिति। 18 तदनन्तरं तडितो रवाः स्तनितानि चाभवन्, यस्मिन् काले च पृथिव्यां मनुष्याः सृष्टास्तम् आरभ्य यादृग्महाभूमिकम्पः कदापि नाभवत् तादृग् भूकम्पो ऽभवत्। 19 तदानीं महानगरी त्रिखण्डा जाता भिन्नजातीयानां नगराणि च न्यपतन् महाबाबिल् चेश्वरेण स्वकीयप्रचण्डकोपमदिरापात्रदानार्थं संस्मृता। 20 द्वीपाश्च पलायिता गिरयश्चान्तहिताः। 21 गगनमण्डलाच्च मनुष्याणाम् उपर्योक्तद्रोणपरिमितशिलानां महावृष्टिरभवत् तच्छिलावृष्टेः क्लेशात् मनुष्या ईश्वरम् अनिन्दम् यतस्तज्जातः क्लेशो ऽतीव महान्।

**17** तदनन्तरं तेषां सप्तकंसधारिणां सप्तदूतानाम् एक आगत्य मां सम्भाष्यावदत्, अत्रागच्छ, मेदिन्या नरपतयो यया वेश्यया सार्दू व्यभिचारकर्म कृतवन्तः, 2 यस्या व्यभिचारमदेन च पृथिवीनिवासिनो मत्ता अभवन् तस्या बहुतोयेषूपविष्टाया महावेश्यया दण्डम् अहं त्वां दर्शयामि। 3 ततो ऽहम् आत्मनाविष्टस्तेन दूतेन प्रान्तरं नीतस्तत्र निन्दानामभिः परिपूर्ण सप्तशिरोभिर्दशशृङ्गैश्च विशिष्टं सिन्दूरवर्णं पशुमुपविष्टा योषिदेका मया दृष्टा। 4 सा नारी कृष्णलोहितवर्णं सिन्दूरवर्णञ्च परिच्छदं धारयति स्वर्णमणिमुक्ताभिश्च विभूषितास्ति तस्याः करे घृणाहृदव्यैः स्वव्यभिचारजातमलैश्च परिपूर्ण एकः सुवर्णमयः कंसो विद्यते। 5 तस्या भाले निगूढवाक्यमिदं पृथिवीस्थवेश्यानां घृण्यक्रियाणाञ्च माता महाबाबिलिति नाम लिखितम् आस्ते। 6 मम दृष्टिगोचरस्था सा नारी पवित्रलोकानां रुधिरेण यीशोः साक्षिणां रुधिरेण च मत्तासीत् तस्या दर्शनात् ममातिशयम् आश्वर्यज्ञानं जातं। 7 ततः स दूतो माम् अवदत् कुतस्तवाश्वर्यज्ञानं जायते? अस्या योषितस्तद्वाहनस्य सप्तशिरोभिर्दशशृङ्गैश्च युक्तस्य पशोश्च निगूढभावम् अहं त्वां ज्ञापयामि। 8 त्वया दृष्टो ऽसौ पशुरासीत् नेदानीं वर्तते किन्तु रसातलात् तेनोदेतव्यं विनाशश्च गन्तव्यः। ततो येषां नामानि जगतः सृष्टिकालम् आरभ्य जीवनपुस्तके लिखितानि न विद्यन्ते ते पृथिवीनिवासिनो भूतम् अवर्तमानमुपस्थास्यन्तञ्च तं पशुं दृश्वाश्वर्यं मंस्यन्ते। (Abyssos g12) 9 अत्र ज्ञानयुक्तया बुद्ध्या प्रकाशितव्यं। तानि सप्तशिरांसि तस्या योषित उपवेशनस्थानस्वरूपाः सप्तगिरयः सप्त राजानश्च

सन्ति। 10 तेषां पञ्च पतिता एकश्च वर्तमानः शेषश्चाद्याप्यनुपस्थितः स यदोपस्थास्यति तदापि तेनाल्पकालं स्थातव्यं। 11 यः पशुरासीत् किन्त्वदानीं न वर्तते स एवाष्मः, स सप्तानाम् एकोऽस्ति विनाशं गमिष्यति च। 12 त्वया दृष्टानि दशशृङ्गाण्यपि दश राजानः सन्तिः, अद्यापि तैराज्यं न प्राप्तं किन्तु मुहूर्तमेकं यावत् पशुना सार्दू ते राजान् इव प्रभुत्वं प्राप्स्यन्ति। 13 त एकमन्त्रणा भविष्यन्ति स्वकीयशक्तिप्रभावौ पशवे दास्यन्ति च। 14 ते मेषशावकेन सार्दू योत्स्यन्ति, किन्तु मेषशावकस्तान् जेष्यति यतः स प्रभूनां प्रभू राजां राजा चास्ति तस्य सङ्गिनोऽप्याहृता अभिरुचिता विश्वास्याश्च। 15 अपरं स माम् अवदत् सा वेश्या यत्रोपविशति तानि तोयानि लोका जनता जातयो नानाभाषावादिनश्च सन्ति। 16 त्वया दृष्टानि दश शृङ्गाणि पशुश्चेमे तां वेश्याम् ऋतीयिष्यन्ते दीनां नग्नाज्च करिष्यन्ति तस्या मांसानि भोक्ष्यन्ते वहिना तां दाहयिष्यन्ति च। 17 यत ईश्वरस्य वाक्यानि यावत् सिद्धिं न गमिष्यन्ति तावद् ईश्वरस्य मनोगतं साधयितुम् एकां मन्त्रणां कृत्वा तस्मै पशवे स्वेषां राज्यं दातुज्च तेषां मनांसीश्वरेण प्रवर्तितानि। 18 अपरं त्वया दृष्टा योषित् सा महानगरी या पृथिव्या राजाम् उपरि राजत्वं कुरुते।

**18** तदनन्तरं स्वर्गाद् अवरोहन् अपर एको दूतो मया दृष्टः स महापराक्रमविशिष्टस्तस्य तेजसा च पृथिवी दीप्ता। 2 स बलवता स्वरेण वाचमिमाम् अघोषयत् पतिता पतिता महाबाबिल्, सा भूतानां वसतिः सर्वेषाम् अशुच्यात्मनां कारा सर्वेषाम् अशुचीनां घृण्यानाज्च पक्षिणां पिज्जरश्चाभवत्। 3 यतः सर्वजातीयास्तस्या व्यभिचारजातां कोपमदिरां पीतवन्तः पृथिव्या राजानश्च तया सह व्यभिचारं कृतवन्तः पृथिव्या वणिजश्च तस्या: सुखभोगबाहुल्याद् धनाढ्यतां गतवन्तः। 4 ततः परं स्वर्गात् मयापर एष रवः श्रुतः, हे मम प्रजाः, यूर्यं यत् तस्याः पापानाम् अंशिनो न भवत तस्या दण्डैश्च दण्डयुक्ता न भवत तदर्थं ततो निर्गच्छत। 5 यतस्तस्याः पापानि गगनस्पर्शन्यभवन् तस्या अधम्मक्रियाश्चेश्वरेण संस्मृताः। 6 परान् प्रति तया यद्वद् व्यवहृतं तद्वत् तां प्रति व्यवहरत, तस्याः कर्मणां द्विगुणफलानि तस्यै दत्त, यस्मिन् कंसे सा परान् मध्यम् अपाययत् तमेव तस्याः पानार्थं द्विगुणमध्येन पूरयत। 7 तया यात्मश्लाघा यश्च सुखभोगः कृतस्तयो द्विगुणौ यातनाशोकौ तस्यै दत्त, यतः सा स्वकीयान्तःकरणे वदति, राजीवद् उपविष्टाहं

नानाथा न च शोकवित्। ८ तस्माद् दिवस एकस्मिन् मारीदुर्भिक्षशोचनैः,  
 सा समाप्लोष्यते नारी ध्यक्ष्यते वहिना च सा; यद् विचाराधिपस्तस्या  
 बलवान् प्रभुरीश्वरः, ९ व्याभिचारस्तया सार्द्धं सुखभोगश्च यैः कृतः, ते सर्वं  
 एव राजानस्तद्वाहथूमदर्शनात्, प्ररोदिष्यन्ति वक्षांसि चाहनिष्यन्ति बाहुभिः।  
 १० तस्यास्तै यातनाभीते दूरे स्थित्वेदमुच्यते, हा हा बाबिल् महास्थान हा  
 प्रभावान्विते पुरि, एकस्मिन् आगता दण्डे विचाराज्ञा त्वदीयका। ११ मेदिन्या  
 वणिजश्च तस्याः कृते रुदन्ति शोचन्ति च यतस्तेषां पण्यद्रव्याणि केनापि न  
 क्रीयन्ते। १२ फलतः सुवर्णरौप्यमणिमुक्ताः सूक्ष्मवस्त्राणि कृष्णलोहितवासांसि  
 पट्टवस्त्राणि सिन्दूरवर्णवासांसि चन्दनादिकाष्ठानि गजदन्तेन महार्घकाष्ठेन  
 पित्तललौहाभ्यां मर्मरप्रस्तरेण वा निर्मितानि सर्वविधपात्राणि १३ त्वगेला  
 धूपः सुगन्धिद्रव्यं गन्धरसो द्राक्षारसस्तैलं शस्यचूर्णं गोधूमो गावो मेषा  
 अश्वा रथा दासेया मनुष्यप्राणाश्वेतानि पण्यद्रव्याणि केनापि न क्रीयन्ते।  
 १४ तव मनोऽभिलाषस्य फलानां समयो गतः, त्वतो दूरीकृतं यद्यत् शोभनं  
 भूषणं तव, कदाचन तदुद्देशो न पुन लप्स्यते त्वया। १५ तद्विक्रेतारो ये  
 वणिजस्तया धनिनो जातास्ते तस्या यातनाया भयाद् दूरे तिष्ठनतो रोदिष्यन्ति  
 शोचन्तश्चेदं गदिष्यन्ति १६ हा हा महापुरि, त्वं सूक्ष्मवस्त्रैः कृष्णलोहितवस्त्रैः  
 सिन्दूरवर्णवासोभिश्चाच्छादिता स्वर्णमणिमुक्ताभिरलङ्कृता चासीः, १७  
 किन्त्वेकस्मिन् दण्डे सा महासम्पद् लुप्ता। अपरं पोतानां कर्णधाराः  
 समूहलोका नाविकाः समुद्रव्यवसायिनश्च सर्वे १८ दूरे तिष्ठन्तस्तस्या दाहस्य  
 धूमं निरीक्षमाणा उच्चैःस्वरेण वदन्ति तस्या महानगर्याः किं तुल्यं? १९  
 अपरं स्वशिरः सु मृत्तिकां निक्षिप्य ते रुदन्तः शोचन्तश्चेच्चैःस्वरेणेदं वदन्ति  
 हा हा यस्या महापुर्या बाहुल्यधनकारणात्, सम्पत्तिः सञ्चिता सर्वे:  
 सामुद्रपोतनायकैः, एकस्मिन्नेव दण्डे सा सम्पूर्णोच्छन्नतां गता। २० हे  
 स्वर्गवासिनः सर्वे पवित्राः प्रेरिताश्व हे। हे भाविवादिनो यूयं कृते तस्याः  
 प्रहर्षत। युष्माकं यत् तया सार्द्धं यो विवादः पुराभवत्। दण्डं समुचितं तस्य  
 तस्यै व्यतरदीश्वरः॥ २१ अनन्तरम् एको बलवान् दूतो बृहत्पेषणीप्रस्तरतुल्यं  
 पाषाणमेकं गृहीत्वा समुद्रे निक्षिप्य कथितवान्, ईदृग्बलप्रकाशेन बाबिल्  
 महानगरी निपातयिष्यते ततस्तस्या उद्देशः पुन न लप्स्यते। २२ वल्लकीवादिनां  
 शब्दं पुन न श्रोष्यते त्वयि। गाथाकानाज्च शब्दो वा वंशीतूर्यादिवादिनां।

शिल्पकर्मकरः को ऽपि पुन ने द्रक्ष्यते त्वयि । पेषणीप्रस्तरध्वानः पुन ने  
श्रोष्यते त्वयि । 23 दीपस्यापि प्रभा तद्वत् पुन ने द्रक्ष्यते त्वयि । न कन्यावरयोः  
शब्दः पुनः संश्रोष्यते त्वयि । यस्मान्मुख्याः पृथिव्या ये वणिजस्तेऽभवन्  
तव । यस्माच्च जातयः सर्वा मोहितास्तव मायया । 24 भाविवादिपवित्राणां  
यावन्तश्च हता भुवि । सर्वेषां शोणितं तेषां प्राप्तं सर्वं तवान्तरे ॥

**19** ततः परं स्वर्गस्थानं महाजनताया महाशब्दोऽयं मया श्रूतः, ब्रूत परेश्वरं  
धन्यम् अस्मदीयो य ईश्वरः । तस्याभवत् परित्राणां प्रभावश्च पराक्रमः । 2  
विचाराज्ञाश्च तस्यैव सत्या न्याय्या भवन्ति च । या स्ववेश्याक्रियाभिश्च व्यकरोत्  
कृत्स्नमेदिनीं । तां स दण्डितवान् वेश्यां तस्याश्च करतस्तथा । शोणितस्य  
स्वदासानं संशोधं स गृहीतवान् ॥ 3 पुनरपि तैरिदमुक्तं यथा, ब्रूत परेश्वरं  
धन्यं यन्नित्यं नित्यमेव च । तस्या दाहस्य धूमोऽसौ दिशमूर्द्धवमुद्देष्यति ॥  
(aiōn g165) 4 ततः परं चतुर्विंशतिप्राचीनाश्रत्वारः प्राणिनश्च प्रणिपत्य  
सिंहासनोपविष्टम् ईश्वरं प्रणम्यावदन्, तथास्तु परमेशश्च सर्वैरेव प्रशस्यतां ॥  
5 अनन्तरं सिंहासनमध्याद् एष रवो निर्गतो, यथा, हे ईश्वरस्य दासेयास्तद्वक्ता:  
सकला नराः । यूयं क्षुद्रा महान्तश्च प्रशंसत व ईश्वरं ॥ 6 ततः परं महाजनतायाः  
शब्द इव बहुतोयानाऽच्य शब्द इव गृहतरस्तनितानाऽच्य शब्द इव शब्दो  
अयं मया श्रूतः, ब्रूत परेश्वरं धन्यं राजतं प्राप्तवान् यतः । स परमेश्वरो  
अस्माकं यः सर्वशक्तिमान् प्रभुः । 7 कीर्त्यामः स्तवं तस्य हृषाश्चोल्लासिता  
वयं । यन्मेषशावकस्यैव विवाहसमयोऽभवत् । वाग्दत्ता चाभवत् तस्मे या  
कन्या सा सुसज्जिता । 8 परिधानाय तस्यै च दत्तः शुभ्रः सुचेलकः ॥  
9 स सुचेलकः पवित्रलोकानां पुण्यानि । ततः स माम् उक्तवान् त्वमिदं  
लिख मेषशावकस्य विवाहभोज्याय ये निमन्त्रितास्ते धन्या इति । पुनरपि  
माम् अवदत्, इमानीश्वरस्य सत्यानि वाक्यानि । 10 अनन्तरं अहं तस्य  
चरणयोरन्तिके निपत्य तं प्रणन्तुमुद्यतः । ततः स माम् उक्तवान् सावधानस्तिष्ठ  
मैव कुरु यीशोः साक्ष्यविशिष्टैस्तव भ्रातृभिस्त्वया च सहदासोऽहं । ईश्वरमेव  
प्रणम यस्माद् यीशोः साक्ष्यं भविष्यद्वाक्यस्य सारं । 11 अनन्तरं मया  
मुक्तः स्वर्गो दृष्टः, एकः श्वेतवर्णोऽश्वोऽपि दृष्टस्तदारुढो जनो विश्वास्यः  
सत्यमयश्चेति नाम्ना ख्यातः स याथार्थेन विचारं युद्घञ्च करोति । 12  
तस्य नेत्रे ऽग्निशिखातुल्ये शिरसि च बहुकिरीटानि विद्यन्ते तत्र तस्य

नाम लिखितमस्ति तमेव विना नापरः को उपि तन्नाम जानाति। 13 स रुधिरमग्नेन परिच्छदेनाच्छादित ईश्वरवाद इति नाम्नाभिधीयते च। 14 अपरं स्वर्वस्थसैन्यानि श्वेताश्वारुढानि परिहितनिर्मलश्वेतसूक्ष्मवस्त्राणि च भूत्वा तमनुगच्छन्ति। 15 तस्य वक्त्राद् एकस्तीक्षणः खड्गो निर्गच्छति तेन खड्गेन सर्वजातीयास्तेनाघातितव्याः स च लौहदण्डेन तान् चारयिष्यति सर्वशक्तिमत ईश्वरस्य प्रचण्डकोपरसोत्पादकद्राक्षाकुण्डे यद्यत् तिष्ठति तत् सर्वं स एव पदाभ्यां पिनष्टि। 16 अपरं तस्य परिच्छद उरसि च राजां राजा प्रभूनां प्रभुश्चेति नाम निखितमस्ति। 17 अनन्तरं सूर्यो तिष्ठन् एको दूतो मया दृष्टः, आकाशमध्य उड्डीयमानान् सर्वान् पक्षिणः प्रति स उच्चैःस्वरेणोदं घोषयति, अत्रागच्छत। 18 ईश्वरस्य महाभोज्ये मिलत, राजां क्रव्याणि सेनापतीनां क्रव्याणि वीराणां क्रव्याण्यश्वानां तदारुढानाऽच्युतव्याणि दासमुक्तानां क्षुद्रमहतां सर्वेषामेव क्रव्याणि च युष्माभि भक्षितव्यानि। 19 ततः परं तेनाश्वारुढजनेन तदीयसैन्यैश्च सार्द्धं युद्धं कर्तुं स पशुः पृथिव्या राजानस्तेषां सैन्यानि च समागच्छतीति मया दृष्टं। 20 ततः स पशु धृतो यश्च मिथ्याभविष्यद्वक्ता तस्यान्तिके चित्रकम्राणि कुर्वन् तैरेव पश्चात्कथारिणस्तत्प्रतिमापूजकांश्च भ्रमितवान् सो उपि तेन सार्द्धं धृतः। तौ च वह्निगन्धकज्वलितहृदे जीवन्तौ निक्षिप्तौ। (*Limnē Pyr g3041 g4442*) 21 अवशिष्टाश्च तस्याश्वारुढस्य वक्त्रनिर्गतखड्गेन हताः, तेषां क्रव्यैश्च पक्षिणः सर्वे तृप्तिं गताः।

**20** ततः परं स्वर्गाद् अवरोहन् एको दूतो मया दृष्टस्तस्य करे रमातलस्य कुञ्जिका महाशृङ्खलज्यैकं तिष्ठतः। (*Abyssos g12*) 2 अपरं नागो उर्थतः यो वृद्धः सर्पो उपवादकः शयतानश्चास्ति तमेव धृत्वा वर्षसहस्रं यावद् बद्धवान्। 3 अपरं रसातले तं निक्षिप्य तदुपरि द्वारं रुद्ध्वा मुद्राङ्कितवान् यस्मात् तद् वर्षसहस्रं यावत् सम्पूर्णं न भवेत् तावद् भिन्नजातीयास्तेन पुन र्वं भ्रमितव्याः। ततः परम् अल्पकालार्थं तस्य मोचनेन भवितव्यं। (*Abyssos g12*) 4 अनन्तरं मया सिंहासनानि दृष्टानि तत्र ये जना उपाविशन् तेभ्यो विचारभारो उदीयत; अनन्तरं यीशोः साक्ष्यस्य कारणाद् ईश्वरवाक्यस्य कारणाच्च येषां शिरश्छेदनं कृतं पशोस्तदीयप्रतिमाया वा पूजा यै नै कृता भाले करे वा कलड़को उपि न धृतस्तेषाम् आत्मानो उपि मया दृष्टाः, ते प्राप्तजीवनास्तद्वर्षसहस्रं यावत् खीष्णेन सार्द्धं राजत्वमकुर्वन्। 5 किन्त्ववशिष्टा मृतजनास्तस्य वर्षसहस्रस्य

समाप्ते: पूर्वं जीवनं न प्रापन्। 6 एषा प्रथमोत्थितिः। यः कश्चित् प्रथमाया  
 उत्थितेरंशी स धन्यः पवित्रश्च। तेषु द्वितीयमृत्योः को उप्यधिकारो नास्ति त  
 ईश्वरस्य ख्रीष्टस्य च याजका भविष्यन्ति वर्षसहस्रं यावत् तेन सह राजत्वं  
 करिष्यन्ति च। 7 वर्षसहस्रे समाप्ते शयतानः स्वकारातो मोक्ष्यते। 8  
 ततः स पृथिव्याश्चतुर्दिक्षु स्थितान् सर्वजातीयान् विशेषतो जूजाख्यान्  
 माजूजाख्यांश्च सामुद्रसिकतावद् बहुसंख्यकान् जनान् भ्रमयित्वा युद्धार्थं  
 संग्रहीतुं निर्गमिष्यति। 9 ततस्ते मेदिन्याः प्रस्थेनागत्य पवित्रलोकानां दुर्गं  
 प्रियतमां नगरीज्य वेष्टिवन्तः किन्त्वीश्वरेण निक्षिप्तो उग्निराकाशात् पतित्वा  
 तान् खादितवान्। 10 तेषां भ्रमयिता च शयतानो वह्निगन्धकयो हृदे उर्थतः पशु  
 मिथ्याभविष्यद्वादी च यत्र तिष्ठतस्तत्रैव निक्षिप्तः, तत्रानन्तकालं यावत् ते  
 दिवानिंशं यातनां भोक्ष्यन्ते। (aiōn g165, Limnē Pyr g3041 g4442) 11 ततः  
 शुक्लम् एकं महासिंहासनं मया दृष्टं तदुपविष्टो उपि दृष्टस्तस्य वदनान्तिकाद्  
 भूनभोमण्डले पलायेतां पुनस्ताभ्यां स्थानं न लब्ध्यं। 12 अपरं क्षुद्रा महान्तश्च  
 सर्वे मृता मया दृष्टाः, ते सिंहासनस्यान्तिके उतिष्ठन् ग्रन्थाश्च व्यस्तीर्यन्त  
 जीवनपुस्तकाख्यम् अपरम् एकं पुस्तकमपि विस्तीर्ण। तत्र ग्रन्थेषु यद्यत्  
 लिखितं तस्मात् मृतानाम् एकैकस्य स्वक्रियानुयायी विचारः कृतः। 13 तदानीं  
 समुद्रेण स्वान्तरस्था मृतजनाः समर्पिताः, मृत्युपरलोकाभ्यामपि स्वान्तरस्था  
 मृतजनाः सर्मिपताः, तेषाऽचैककस्य स्वक्रियानुयायी विचारः कृतः। (Hadēs  
 g86) 14 अपरं मृत्युपरलोकौ वह्निहृदे निक्षिप्तौ, एष एव द्वितीयो मृत्युः।  
 (Hadēs g86, Limnē Pyr g3041 g4442) 15 यस्य कस्यचित् नाम जीवनपुस्तके  
 लिखितं नाविद्यत स एव तस्मिन् वह्निहृदे न्यक्षिष्यत। (Limnē Pyr g3041  
 g4442)

**21** अनन्तरं नवीनम् आकाशमण्डलं नवीना पृथिवी च मया दृष्टे यतः प्रथमम्  
 आकाशमण्डलं प्रथमा पृथिवी च लोपं गते समुद्रो उपि ततः परं न विद्यते।  
 2 अपरं स्वर्गाद् अवरोहन्ती पवित्रा नगरी, अर्थतो नवीना यिस्शालमपुरी  
 मया दृष्टा, सा वराय विभूषिता कन्येव सुसज्जितासीत्। 3 अनन्तरं स्वर्गाद्  
 एष महारवो मया श्रुतः पश्याय मानवैः सार्द्धम् ईश्वरस्यावासः, स तैः सार्द्धं  
 वत्स्यति ते च तस्य प्रजा भविष्यन्ति, ईश्वरश्च स्वयं तेषाम् ईश्वरो भूत्वा तैः  
 सार्द्धं स्थास्यति। 4 तेषां नेत्रेभ्यश्चाश्रूणि सर्वाणीश्वरेण प्रमाक्षर्यन्ते मृत्युरपि


पुन न भविष्यति शोकविलापकलेशा अपि पुन न भविष्यन्ति, यतः प्रथमानि  
 सर्वाणि व्यतीतिनि। ५ अपरं सिंहासनोपविष्टे जनोऽवदत् पश्याहं सर्वाणि  
 नूतनीकरोमि। पुनरवदत् लिख यत इमानि वाक्यानि सत्यानि विश्वस्यानि च  
 सन्ति। ६ पन माम् अवदत् समाप्तं, अहं कः क्षश्च, अहम् आदिरन्तश्च यः  
 पिणासति तस्मा अहं जीवनदायिप्रस्वरणस्य तोयं विनामूल्यं दास्यामि। ७  
 यो जयति स सर्वेषाम् अधिकारी भविष्यति, अहज्य तस्येश्वरो भविष्यामि  
 स च मम पुत्रो भविष्यति। ८ किन्तु भीतानाम् अविश्वासिनां घृण्यानां  
 नरहन्तृणां वेश्यागामिनां मोहकानां देवपूजकानां सर्वेषाम् अनृतवादिनाज्यांशो  
 वह्निगन्धकज्जलितहृदे भविष्यति, एष एव द्वितीयो मृत्युः। (Limnē Pyr g3041  
 g4442) ९ अनन्तरं शेषसप्तदण्डैः परिपूर्णाः सप्त कंसा येषां सप्तदूतानां  
 करेष्वासन् तेषामेक आगत्य मां सम्भाष्यावदत्, आगच्छाहं तां कन्याम्  
 अर्थतो मेषशावकस्य भाविभार्या त्वां दर्शयामि। १० ततः स आत्माविष्टं  
 माम् अत्युच्चं महापर्वतमेक नीत्वेश्वरस्य सन्निधितः स्वर्गाद् अवरोहन्तीं  
 यिरुशालमाख्यां पवित्रां नगरीं दर्शितवान्। ११ सा ईश्वरीयप्रतापविशिष्टा  
 तस्यास्तेजो महार्घरत्नवद् अर्थतः सूर्यकान्तमणितेजस्तुल्यं। १२ तस्याः  
 प्राचीरं बृहद् उच्चज्य तत्र द्वादश गोपुराणि सन्ति तद्गोपुरोपरि द्वादश  
 स्वर्गदूता विद्यन्ते तत्र च द्वादश नामान्यर्थत इस्यायेलीयानां द्वादशवंशानां  
 नामानि लिखितानि। १३ पूर्वदिशि त्रीणि गोपुराणि उत्तरदिशि त्रीणि  
 गोपुराणि दक्षिणदिशि त्रीणि गोपुराणि पश्चीमदिशि च त्रीणि गोपुराणि  
 सन्ति। १४ नगर्याः प्राचीरस्य द्वादश मूलानि सन्ति तत्र मेषाशावाकस्य  
 द्वादशप्रेरितानां द्वादश नामानि लिखितानि। १५ अनरं नगर्यास्तदीयगोपुराणां  
 ततप्राचीरस्य च मापनार्थं मया सम्भाषमाणस्य दूतस्य करे स्वर्णमय एकः  
 परिमाणदण्ड आसीत्। १६ नगर्या आकृतिश्चतुरसा तस्या दैर्घ्यप्रस्थे समे।  
 ततः परं स तेग परिमाणदण्डेन तां नगरीं परिमितवान् तस्याः परिमाणं  
 द्वादशसहस्रनल्वाः। तस्या दैर्घ्यं प्रस्थम् उच्चत्वज्य समानानि। १७ अपरं स  
 तस्याः प्राचीरं परिमितवान् तस्य मानवास्यार्थतो दूतस्य परिमाणानुसारतस्तत्  
 चतुश्चत्वारिंशदधिकाशतहस्तपरिमितं। १८ तस्य प्राचीरस्य निर्मितिः  
 सूर्यकान्तमणिभि नगरी च निर्मलकाचतुल्येन शुद्धसुवर्णेन निर्मिता।  
 १९ नगर्याः प्राचीरस्य मूलानि च सर्वविधमहार्घमणिभि र्भूषितानि। तेषां

प्रथमं भित्तिमूलं सूर्यकान्तस्य, द्वितीयं नीलस्य, तृतीयं ताम्रमणे:, चतुर्थं मरकतस्य, २० पञ्चमं वैदूर्यस्य, षष्ठं शोणरत्नस्य, सप्तमं चन्द्रकान्तस्य, अष्टमं गोमेदस्य, नवमं पद्मारागस्य, दशमं लशूनीयस्य, एकादशं षेरोजस्य, द्वादशं मर्ट्टिष्मणेश्वस्ति। २१ द्वादशगोपुराणि द्वादशमुक्ताभि निर्मितानि, एकैकं गोपुरम् एकैकया मुक्त्या कृतं नगर्या महामार्गश्चाच्छकाचवत् निर्मलसुवर्णेन निर्मितं। २२ तस्या अन्तरं एकमपि मन्दिरं मया न दृष्टं सतः सर्वशक्तिमान् प्रभुः परमेश्वरो मेषशावकश्च स्वयं तस्य मन्दिरं। २३ तस्यै नगर्यै दीपितिदानार्थं सूर्यचन्द्रमसोः प्रयोजनं नास्ति यत ईश्वरस्य प्रतापस्तां दीपयति मेषशावकश्च तस्या ज्योतिरस्ति। २४ परित्राणप्राप्तलोकनिवहाश्च तस्या आलोके गमनागमने कुर्वन्ति पृथिव्या राजानश्च स्वकीयं प्रतापं गौरवञ्च तन्मध्यम् आनयन्ति। २५ तस्या द्वाराणि दिवा करापि न रोत्स्यन्ते निशापि तत्र न भविष्यति। २६ सर्वजातीनां गौरवप्रतापौ तन्मध्यम् आनेष्येते। २७ परन्त्वपवित्रं घृण्यकृद् अनृतकृद् वा किमपि तन्मध्यं न प्रवेक्ष्यति मेषशावकस्य जीवनपुस्तके येषां नामानि लिखितानि केवलं त एव प्रवेक्ष्यन्ति।

**२२** अनन्तरं स स्फटिकवत् निर्मलम् अमृततोयस्य सोतो माम् अउर्शयत् तद् ईश्वरस्य मेषशावकस्य च सिंहासनात् निर्गच्छति। २ नगर्या मार्गमध्ये तस्या नद्याः पार्श्वोरमृतवृक्षा विद्यन्ते तेषां द्वादशफलानि भवन्ति, एकेको वृक्षः प्रतिमासं स्वफलं फलति तद्वक्षपत्राणि चान्यजातीयानाम् आरोग्यजनकानि। ३ अपरं किमपि शापग्रस्तं पुन न भविष्यति तस्या मध्य ईश्वरस्य मेषशावकस्य च सिंहासनं स्थास्यति तस्य दासाश्च तं सेविष्यन्ते। ४ तस्य वदनदर्शनं प्राप्स्यन्ति भालेषु च तस्य नाम लिखितं भविष्यति। ५ तदानीं रात्रिः पुन न भविष्यति यतः प्रभुः परमेश्वरस्तान् दीपयिष्यति ते चानन्तकालं यावद् राजत्वं करिष्यन्ते। (aiōn g165) ६ अनन्तरं स माम् अवदत्, वाक्यानीमानि विश्वास्यानि सत्यानि च, अचिराद् यै भवितव्यं तानि स्वदासान् ज्ञापयितुं पवित्रभविष्यद्वादिनां प्रभुः परमेश्वरः स्वदूतं प्रेषितवान्। ७ पश्याहं तूर्णम् आगच्छामि, एतद्ग्रन्थस्य भविष्यद्वाक्यानि यः पालयति स एव धन्यः। ८ योहनहम् एतानि श्रुतवान् दृष्टवांश्वास्मि श्रुत्वा दृष्ट्वा च तद्वक्षकदूतस्य प्रणामार्थं तच्चरणयोरन्तिके उपतं। ९ ततः स माम् अवदत् सावधानो भव मैव कृरु, त्वया तव भ्रातृभि भविष्यद्वादिभिरेतद्ग्रन्थस्थवाक्यपालनकारिभिश्च सहदासोऽहं। त्वम् ईश्वरं

प्रणम। १० स पुन माम् अवदत्, एतद्ग्रन्थस्थभविष्यद्वाक्यानि त्वया न  
 मुद्राङ्कयितव्यानि यतः समयो निकटवर्ती। ११ अधर्मचार इतः परमप्यधर्मम्  
 आचरतु, अमेध्याचार इतः परमप्यमेध्यम् आचरतु धर्मचार इतः परमपि  
 धर्मम् आचरतु पवित्राचारश्चेतः परमपि पवित्रम् आचरतु। १२ पश्याहं तूर्णम्  
 आगच्छामि, एकैकस्मै स्वक्रियानुयायिफलदानार्थं मदातव्यफलं मम समवर्ति।  
 १३ अहं कः क्षश्च प्रथमः शेषश्चादिरन्तश्च। १४ अमुतवृक्षस्याधिकारप्राप्त्यर्थं द्वारै  
 नंगरप्रवेशार्थज्ञ ये तस्याज्ञाः पालयन्ति त एव धन्याः। १५ कुक्कुरै मर्याविभिः  
 पुड्गामिभि नरहन्तृभिः देवार्चकैः सर्वैरनृते प्रीयमाणैरनृताचारिभिश्च बहिः  
 स्थातव्यं। १६ मण्डलीषु युष्मभ्यमेतेषां साक्ष्यदानार्थं यीशुरहं स्वदूतं  
 प्रेषितवान्, अहमेव दायूदो मूलं वंशश्च, अहं तेजोमयप्रभातीयतारास्वरूपः। १७  
 आत्मा कन्या च कथयतः, त्वयागम्यतां। श्रोतापि वदतु, आगम्यतामिति। यश्च  
 तृष्णार्तः स आगच्छतु यश्चेच्छति स विना मूल्यं जीवनदायि जलं गृह्णातु। १८ यः  
 कश्चिद् एतद्ग्रन्थस्थभविष्यद्वाक्यानि शृणोति तस्मा अहं साक्ष्यमिदं ददामि,  
 कश्चिद् यद्यपरं किमप्येतेषु योजयति तर्हीश्वरोग्रन्थेऽस्मिन् लिखितान् दण्डान्  
 तस्मिन्नेव योजयिष्यति। १९ यदि च कश्चिद् एतद्ग्रन्थस्थभविष्यद्वाक्येभ्यः  
 किमप्यपहरति तर्हीश्वरो ग्रन्थे ऽस्मिन् लिखितात् जीवनवृक्षात् पवित्रनगराच्च  
 तस्यांशमपहरिष्यति। २० एतत् साक्ष्यं यो ददाति स एव वक्ति सत्यम् अहं  
 तूर्णम् आगच्छामि। तथास्तु। प्रभो यीशो, आगम्यतां भवता। २१ अस्माकं  
 प्रभो यीशुख्त्रीष्टस्यानुग्रहः सर्वेषु युष्मासु वर्ततां। आमेन्।





अपरं स्वर्गाद् अवरोहन्ती पवित्रा नगरी, अर्थते नवीना यिरुशालमपुरी मया दृष्टा, सा वराय विभूषिता कन्येव सुसज्जितासीत्।  
अनन्तरं स्वर्गाद् एष महारवो मया श्रुतः पश्यायं मनवैः सार्द्धम् ईश्वरस्यावासः, स तैः सार्द्धं वत्स्यति ते च तस्य प्रजा भविष्यन्ति,  
ईश्वरश्च स्वयं तेषाम् ईश्वरो भूत्वा तैः सार्द्धं स्थास्यति।

प्रकाशितं 21:2-3

## पाठक गाइड

देवनागरी at [AionianBible.org/Readers-Guide](http://AionianBible.org/Readers-Guide)

The Aionian Bible republishes public domain and Creative Common Bible texts that are 100% free to copy and print. The original translation is unaltered and notes are added to help your study. The notes show the location of eleven special Greek and Hebrew Aionian Glossary words to help us better understand God's love for individuals and for all mankind, and the nature of afterlife destinies.

Who has the authority to interpret the Bible and examine the underlying Hebrew and Greek words? That is a good question! We read in 1 John 2:27, “*As for you, the anointing which you received from him remains in you, and you do not need for anyone to teach you. But as his anointing teaches you concerning all things, and is true, and is no lie, and even as it taught you, you remain in him.*” Every Christian is qualified to interpret the Bible! Now that does not mean we will all agree. Each of us is still growing in our understanding of the truth. However, it does mean that there is no infallible human or tradition to answer all our questions. Instead the Holy Spirit helps each of us to know the truth and grow closer to God and each other.

The Bible is a library with 66 books in the Protestant Canon. The best way to learn God's word is to read entire books. Read the book of Genesis. Read the book of John. Read the entire Bible library. Topical studies and cross-referencing can be good. However, the safest way to understand context and meaning is to read whole Bible books. Chapter and verse numbers were added for convenience in the 16th century, but unfortunately they can cause the Bible to seem like an encyclopedia. The Aionian Bible is formatted with simple verse numbering, minimal notes, and no cross-referencing in order to encourage the reading of Bible books.

Bible reading must also begin with prayer. Any Christian is qualified to interpret the Bible with God's help. However, this freedom is also a responsibility because without the Holy Spirit we cannot interpret accurately. We read in 1 Corinthians 2:13-14, “*And we speak of these things, not with words taught by human wisdom, but with those taught by the Spirit, comparing spiritual things with spiritual things. Now the natural person does not receive the things of the Spirit of God, for they are foolishness to him, and he cannot understand them, because they are spiritually discerned.*” So we cannot understand in our natural self, but we can with God's help through prayer.

The Holy Spirit is the best writer and he uses literary devices such as introductions, conclusions, paragraphs, and metaphors. He also writes various genres including historical narrative, prose, and poetry. So Bible study must spiritually discern and understand literature. Pray, read, observe, interpret, and apply. Finally, “*Do your best to present yourself approved by God, a worker who does not need to be ashamed, properly handling the word of truth.*” 2 Timothy 2:15. “*God has granted to us his precious and exceedingly great promises; that through these you may become partakers of the divine nature, having escaped from the corruption that is in the world by lust. Yes, and for this very cause adding on your part all diligence, in your faith supply moral excellence; and in moral excellence, knowledge; and in knowledge, self-control; and in self-control patience; and in patience godliness; and in godliness brotherly affection; and in brotherly affection, love. For if these things are yours and abound, they make you to be not idle nor unfruitful to the knowledge of our Lord Jesus Christ,*” 2 Peter 1:4-8.

## शब्दकोष

देवनागरी at [AionianBible.org/Glossary](http://AionianBible.org/Glossary)

The Aionian Bible un-translates and instead transliterates eleven special words to help us better understand the extent of God's love for individuals and all mankind, and the nature of afterlife destinies. The original translation is unaltered and a note is added to 64 Old Testament and 201 New Testament verses. Compare the meanings below to the Strong's Concordance and Glossary definitions.

### **Abyssos** g12

Greek: proper noun, place

Usage: 9 times in 3 books, 6 chapters, and 9 verses

Meaning:

Temporary prison for special fallen angels such as Apollyon, the Beast, and Satan.

### **aidios** g126

Greek: adjective

Usage: 2 times in Romans 1:20 and Jude 6

Meaning:

Lasting, enduring forever, eternal.

### **aiōn** g165

Greek: noun

Usage: 127 times in 22 books, 75 chapters, and 102 verses

Meaning:

A lifetime or time period with a beginning and end, an era, an age, the completion of which is beyond human perception, but known only to God the creator of the aiōns, Hebrews 1:2. Never meaning simple endless or infinite chronological time in Greek usage. Read Dr. Heleen Keizer and Ramelli and Konstan for proofs.

### **aiōnios** g166

Greek: adjective

Usage: 71 times in 19 books, 44 chapters, and 69 verses

Meaning:

From start to finish, pertaining to the age, lifetime, entirety, complete, or even consummate. Never meaning simple endless or infinite chronological time in Koine Greek usage. Read Dr. Heleen Keizer and Ramelli and Konstan for proofs.

### **eleēsē** g1653

Greek: verb, aorist tense, active voice, subjunctive mood, 3rd person singular

Usage: 1 time in this conjugation, Romans 11:32

Meaning:

To have pity on, to show mercy. Typically, the subjunctive mood indicates possibility, not certainty. However, a subjunctive in a purpose clause is a resulting action as certain as the causal action. The subjunctive in a purpose clause functions as an indicative, not an optative. Thus, the grand conclusion of grace theology in Romans 11:32 must be clarified. God's mercy on all is not a possibility, but a certainty. See [ntgreek.org](http://ntgreek.org).

**Geenna** g1067

Greek: proper noun, place

Usage: 12 times in 4 books, 7 chapters, and 12 verses

Meaning:

Valley of Hinnom, Jerusalem's trash dump, a place of ruin, destruction, and judgment in this life, or the next, though not eternal to Jesus' audience.

**Hadēs** g86

Greek: proper noun, place

Usage: 11 times in 5 books, 9 chapters, and 11 verses

Meaning:

Synonomous with Sheol, though in New Testament usage Hades is the temporal place of punishment for deceased unbelieving mankind, distinct from Paradise for deceased believers.

**Limnē Pyr** g3041 g4442

Greek: proper noun, place

Usage: Phrase 5 times in the New Testament

Meaning:

Lake of Fire, final punishment for those not named in the Book of Life, prepared for the Devil and his angels, Matthew 25:41.

**Sheol** h7585

Hebrew: proper noun, place

Usage: 66 times in 17 books, 50 chapters, and 64 verses

Meaning:

The grave or temporal afterlife world of both the righteous and unrighteous, believing and unbelieving, until the general resurrection.

**Tartaroō** g5020

Greek: proper noun, place

Usage: 1 time in 2 Peter 2:4

Meaning:

Temporary prison for particular fallen angels awaiting final judgment.

## शब्दकोष +

[AionianBible.org/Bibles/Sanskrit---Devanagari-Script/Noted](http://AionianBible.org/Bibles/Sanskrit---Devanagari-Script/Noted)

Glossary references are below. Strong's Hebrew and Greek number notes are added to 64 Old Testament and 201 New Testament verses. Questioned verse translations do not contain Aionian Glossary words and may wrongly imply *eternal* or *Hell*. \* The note placement is skipped or adjusted for verses with non-standard numbering.

### **Abyssos**

लूकः 8:31	प्रेरिता: 3:21	१ पितरः 1:25
रोमिणः 10:7	प्रेरिता: 15:18	१ पितरः 4:11
प्रकाशितं 9:1	रोमिणः 1:25	१ पितरः 5:11
प्रकाशितं 9:2	रोमिणः 9:5	२ पितरः 3:18
प्रकाशितं 9:11	रोमिणः 11:36	१ योहनः 2:17
प्रकाशितं 11:7	रोमिणः 12:2	२ योहनः 1:2
प्रकाशितं 17:8	रोमिणः 16:27	यिहूदा: 1:13
प्रकाशितं 20:1	१ करिन्थिनः 1:20	यिहूदा: 1:25
प्रकाशितं 20:3	१ करिन्थिनः 2:6	प्रकाशितं 1:6
	१ करिन्थिनः 2:7	प्रकाशितं 1:18
	१ करिन्थिनः 2:8	प्रकाशितं 4:9

### **aïdios**


रोमिणः 1:20	१ करिन्थिनः 3:18	प्रकाशितं 4:10
यिहूदा: 1:6	१ करिन्थिनः 8:13	प्रकाशितं 5:13

### **aiōn**

मधि: 12:32	२ करिन्थिनः 11:31	प्रकाशितं 14:11
मधि: 13:22	गालातिनः 1:4	प्रकाशितं 15:7
मधि: 13:39	गालातिनः 1:5	प्रकाशितं 19:3
मधि: 13:40	इफिषिणः 1:21	प्रकाशितं 20:10
मधि: 13:49	इफिषिणः 2:2	प्रकाशितं 22:5
मधि: 21:19	इफिषिणः 2:7	
मधि: 24:3	इफिषिणः 3:9	
मधि: 28:20	इफिषिणः 3:11	
मार्कः 3:29	इफिषिणः 3:21	मधि: 18:8
मार्कः 4:19	इफिषिणः 6:12	मधि: 19:16
मार्कः 10:30	फिलिपिनः 4:20	मधि: 19:29
मार्कः 11:14	कलसिनः 1:26	मधि: 25:41
लूकः 1:33	१ तीमथियः 1:17	मार्कः 3:29
लूकः 1:55	१ तीमथियः 6:17	मार्कः 10:17
लूकः 1:70	२ तीमथियः 4:10	मार्कः 10:30
लूकः 16:8	२ तीमथियः 4:18	लूकः 10:25
लूकः 18:30	तीतः 2:12	लूकः 16:9
लूकः 20:34	इव्रिणः 1:2	लूकः 18:18
लूकः 20:35	इव्रिणः 1:8	लूकः 18:30
योहनः 4:14	इव्रिणः 5:6	योहनः 3:15
योहनः 6:51	इव्रिणः 6:5	योहनः 3:16
योहनः 6:58	इव्रिणः 6:20	योहनः 3:36
योहनः 8:35	इव्रिणः 7:17	योहनः 4:14
योहनः 8:51	इव्रिणः 7:21	योहनः 4:36
योहनः 8:52	इव्रिणः 7:24	योहनः 5:24
योहनः 9:32	इव्रिणः 7:28	योहनः 5:39
योहनः 10:28	इव्रिणः 9:26	योहनः 6:27
योहनः 11:26	इव्रिणः 11:3	योहनः 6:40
योहनः 12:34	इव्रिणः 13:8	योहनः 6:47
योहनः 13:8	इव्रिणः 13:21	योहनः 6:54
योहनः 14:16	१ पितरः 1:23	योहनः 6:68

### **aiōnios**

योहन: 10:28	मार्क: 9:43	भजन संहिता 89:48	
योहन: 12:25	मार्क: 9:45	भजन संहिता 116:3	
योहन: 12:50	मार्क: 9:47	भजन संहिता 139:8	
योहन: 17:2	लूक: 12:5	भजन संहिता 141:7	
योहन: 17:3	याकूब: 3:6	नीतिवचन 1:12	
प्रेरिता: 13:46	<b>Hades</b>		
प्रेरिता: 13:48	मथि: 11:23	नीतिवचन 5:5	
रोमिण: 2:7	मथि: 16:18	नीतिवचन 7:27	
रोमिण: 5:21	लूक: 10:15	नीतिवचन 9:18	
रोमिण: 6:22	लूक: 16:23	नीतिवचन 15:11	
रोमिण: 6:23	प्रेरिता: 2:27	नीतिवचन 15:24	
रोमिण: 16:25	प्रेरिता: 2:31	नीतिवचन 23:14	
रोमिण: 16:26	१ करिस्थिन: 15:55	नीतिवचन 27:20	
२ करिस्थिन: 4:17	प्रकाशितं 1:18	नीतिवचन 30:16	
२ करिस्थिन: 4:18	प्रकाशितं 6:8	सभोपदेशक 9:10	
२ करिस्थिन: 5:1	प्रकाशितं 20:13	श्रेष्ठीत 8:6	
गालातिन: 6:8	प्रकाशितं 20:14	यशायाह 5:14	
२ थिष्लरीकिन: 1:9	<b>Limnē Pyr</b>		
२ थिष्लरीकिन: 2:16	प्रकाशितं 19:20	यशायाह 7:11	
१ तीमथिय: 1:16	प्रकाशितं 20:10	यशायाह 14:9	
१ तीमथिय: 6:12	प्रकाशितं 20:14	यशायाह 14:11	
१ तीमथिय: 6:16	प्रकाशितं 20:15	यशायाह 14:15	
१ तीमथिय: 6:19	प्रकाशितं 21:8	यशायाह 28:15	
२ तीमथिय: 1:9	<b>Sheol</b>		
२ तीमथिय: 2:10	उत्पत्ति 37:35	यशायाह 28:18	
तीत: 1:2	उत्पत्ति 42:38	यशायाह 38:10	
तीत: 3:7	उत्पत्ति 44:29	यशायाह 38:18	
फिलोमोन: 1:15	उत्पत्ति 44:31	यशायाह 57:9	
इब्रिण: 5:9	गिनती 16:30	यहेजकेल 31:15	
इब्रिण: 6:2	गिनती 16:33	यहेजकेल 31:16	
इब्रिण: 9:12	व्यवस्था विवरण 32:22	यहेजकेल 31:17	
इब्रिण: 9:14	१ शमूएल 2:6	यहेजकेल 32:21	
इब्रिण: 9:15	२ शमूएल 22:6	यहेजकेल 32:27	
इब्रिण: 13:20	१ राजा 2:6	होशे 13:14	
१ पितर: 5:10	१ राजा 2:9	आमोस 9:2	
२ पितर: 1:11	अस्यूब 7:9	योना 2:2	
१ योहन: 1:2	अस्यूब 11:8	हवक्कूक 2:5	
१ योहन: 2:25	अस्यूब 14:13	<b>Tartaroō</b>	
१ योहन: 3:15	अस्यूब 17:13	२ पितर: 2:4	
१ योहन: 5:11	अस्यूब 17:16	<b>Questioned</b>	
१ योहन: 5:13	अस्यूब 21:13	None yet noted	
१ योहन: 5:20	अस्यूब 24:19		
यिहुदा: 1:7	अस्यूब 26:6		
यिहुदा: 1:21	भजन संहिता 6:5		
प्रकाशितं 14:6	भजन संहिता 9:17		
<b>eleēsē</b>			
रोमिण: 11:32	भजन संहिता 16:10		
<b>Geenna</b>			
मथि: 5:22	भजन संहिता 18:5		
मथि: 5:29	भजन संहिता 30:3		
मथि: 5:30	भजन संहिता 31:17		
मथि: 10:28	भजन संहिता 49:14		
मथि: 18:9	भजन संहिता 49:15		
मथि: 23:15	भजन संहिता 55:15		
मथि: 23:33	भजन संहिता 86:13		
	भजन संहिता 88:3		




## Abraham's Journey


विश्वसेनेग्राहीम् आहूतः सन् आजां गृहीत्वा यस्य स्थानस्याधिकारस्तेन प्रापद्यते स्थानं प्रस्थिततान् किन्तु प्रथानसमये कक्ष यामिति नाजानात् । - इतिणः 11.८

## Israel's Exodus


N ▲



"When Pharaoh had let the people go, God didn't lead them by the way of the land of the Philistines, although that was near; for God said, 'Lest perhaps the people change their minds when they see war, and they return to Egypt'" Exodus 13:17



यतो मनुष्यपत्रः सेव्यो भवितु नागाः सेवां कर्ता तथानेकेषां परित्रणस्य मूल्यस्पद्यप्राणं दातुत्यगातः । - मार्कः 10:45



## Paul's Missionary Journeys

1. from Antioch with Barnabas
2. from Antioch with Silas
3. from Antioch to Churches
4. from Jerusalem to Rome in chains

इश्रो निजपुत्राशि यं सुसंवादं भविष्यद्विभि धम्मिन्ये प्रतिश्रुतवान् ते सुसंवादं प्रचारयितुं पृथक्कृत आहूतः मेरितश्च प्रभो यश्चिद्देस्य सेवको यः पौलः - रोमिणः 1:1

## **Creation 4004 B.C.**

- Adam and Eve created  
Tubal-cain forges metal
- Enoch walks with God
- Methuselah dies at age 969
- God floods the Earth
- Tower of Babel thwarted
- Abraham sojourns to Canaan
- Jacob moves to Egypt
- Moses leads Exodus from Egypt
- Gideon judges Israel
- Ruth embraces the God of Israel
- David installed as King
- King Solomon builds the Temple
- Elijah defeats Baal's prophets
- Jonah preaches to Nineveh
- Assyrians conquer Israelites
- King Josiah reforms Judah
- Babylonians capture Judah
- Persians conquer Babylonians
- Cyrus frees Jews, rebuilds Temple
- Nehemiah rebuilds the wall
- Malachi prophesies the Messiah
- Greeks conquer Persians
- Seleucids conquer Greeks
- Hebrew Bible translated to Greek
- Maccabees defeat Seleucids
- Romans subject Judea
- Herod the Great rules Judea**

## **New Heavens and Earth**

- Christ returns for his people
- Jim Elliot martyrdom in Ecuador
- John Williams reaches Polynesia
- Zinzendorf leads Moravian mission
- Japanese kill 40,000 Christians
- Jesuits reach Mexico
- Martin Luther leads Reformation
- Gutenberg prints first Bible
- Franciscans reach Sumatra
- Ramon Llull trains missionaries
- Crusades tarnish the church
- The Great Schism
- Adalbert martyrdom in Prussia
- Bulgarian Prince Boris converts
- Boniface reaches Germany
- Alopen reaches China
- Longinus reaches Alodia / Sudan
- Saint Patrick reaches Ireland
- Carthage ratifies Bible Canon
- Ulfilas reaches Goth / Romania
- Nicæa proclaims God is Trinity
- Denis reaches Paris, France
- Tertullian writes Christian literature
- Titus destroys the Jewish Temple
- Paul imprisoned in Rome, Italy
- Thomas reaches Malabar, India
- Peter reaches Gentile Cornelius
- Holy Spirit empowers the Church**

**Jesus Christ born 4 B.C.**  
(The Annals of the World, James Usher)

(Wikipedia, Timeline of Christian missions)

**Resurrected 33 A.D.**

<b>What are we?</b>	▶ Genesis 1:26 - 2:3	Mankind is created in God's image, male and female He created us
<b>How are we sinful?</b>	▶ Romans 5:12-19	Sin entered the world through Adam and then death through sin
		<b>When are we?</b> ▼
<b>Where are we?</b>		Innocence Fallen Glory
	Eternity Past Creation 4004 B.C.	Fall to sin No Law 1500 B.C. Christ 33 A.D. Church Age Kingdom Age
God	Father John 10:30 God's perfect fellowship	1 Timothy 6:16 Living in unapproachable light John 8:58 Pre-incarnate Psalm 139:7 Everywhere John 1:14 Incarnate Luke 23:43 Paradise
	Son Genesis 1:31 God's perfect fellowship with Adam in The Garden of Eden	Ephesians 2:1-5 Serving the Savior or Satan on Earth Luke 16:22 Blessed in Paradise Luke 16:23, Revelation 20:5-13 Punished in Hades until the final judgment
Mankind	Living Deceased believing Deceased unbelieving	Hebrews 1:14 Serving mankind at God's command 2 Peter 2:4, Jude 6 Imprisoned in Tartarus
	Holy Genesis 1:1 Imprisoned No Creation No people	Revelation 20:13 Thalaasa
Who are we?	Fugitive Angels First Beast False Prophet Satan	Matthew 25:41 Revelation 20:10 Lake of Fire prepared for the Devil and his Angels
	Genesis 1:31 No Fall No unholy Angels	1 Peter 5:8, Revelation 12:10 Rebelling against Christ Accusing mankind
		Revelation 20:2 Abyss
<b>Why are we?</b>	▶ Romans 11:25-36, Ephesian 2:7	For God has bound all over to disobedience in order to show mercy to all

## नियति

देवनागरी at [AionianBible.org/Destiny](http://AionianBible.org/Destiny)

The Aionian Bible shows the location of eleven special Greek and Hebrew Aionian Glossary words to help us better understand God's love for individuals and for all mankind, and the nature of after-life destinies. The underlying Hebrew and Greek words typically translated as *Hell* show us that there are not just two after-life destinies, Heaven or Hell. Instead, there are a number of different locations, each with different purposes, different durations, and different inhabitants. Locations include 1) Old Testament *Sheol* and New Testament *Hadēs*, 2) *Geenna*, 3) *Tartaroō*, 4) *Abyssos*, 5) *Limnē Pyr*, 6) *Paradise*, 7) *The New Heaven*, and 8) *The New Earth*. So there is reason to review our conclusions about the destinies of redeemed mankind and fallen angels.

The key observation is that fallen angels will be present at the final judgment, 2 Peter 2:4 and Jude 6. Traditionally, we understand the separation of the Sheep and the Goats at the final judgment to divide believing from unbelieving mankind, Matthew 25:31-46 and Revelation 20:11-15. However, the presence of fallen angels alternatively suggests that Jesus is separating redeemed mankind from the fallen angels. We do know that Jesus is the helper of mankind and not the helper of the Devil, Hebrews 2. We also know that Jesus has atoned for the sins of all mankind, both believer and unbeliever alike, 1 John 2:1-2. Deceased believers are rewarded in Paradise, Luke 23:43, while unbelievers are punished in Hades as the story of Lazarus makes plain, Luke 16:19-31. Yet less commonly known, the punishment of this selfish man and all unbelievers is before the final judgment, is temporal, and is punctuated when Hades is evacuated, Revelation 20:13. So is there hope beyond Hades for unbelieving mankind? Jesus promised, "*the gates of Hades will not prevail*," Matthew 16:18. Paul asks, "*Hades where is your victory?*" 1 Corinthians 15:55. John wrote, "*Hades gives up*," Revelation 20:13.

Jesus comforts us saying, "*Do not be afraid*," because he holds the keys to *unlock* death and Hades, Revelation 1:18. Yet too often our *Good News* sounds like a warning to "*be afraid*" because Jesus holds the keys to *lock* Hades! Wow, we have it backwards! Hades will be evacuated! And to guarantee hope, once emptied, Hades is thrown into the Lake of Fire, never needed again, Revelation 20:14.

Finally, we read that anyone whose name is not written in the Book of Life is thrown into the Lake of Fire, the second death, with no exit ever mentioned or promised, Revelation 21:1-8. So are those evacuated from Hades then, "*out of the frying pan, into the fire?*" Certainly, the Lake of Fire is the destiny of the Goats. But, do not be afraid. Instead, read the Bible's explicit mention of the purpose of the Lake of Fire and the identity of the Goats, "*Then he will say also to those on the left hand, 'Depart from me, you cursed, into the consummate fire which is prepared for... the devil and his angels,'*" Matthew 25:41. Bad news for the Devil. Good news for all mankind!

Faith is not a pen to write your own name in the Book of Life. Instead, faith is the glasses to see that the love of Christ for all mankind has already written our names in Heaven. Jesus said, "*You did not choose me, but I chose you*," John 15:16. Though unbelievers will suffer regrettable punishment in Hades, redeemed mankind will never enter the Lake of Fire, prepared for the devil and his angels. And as God promised, all mankind will worship Christ together forever, Philippians 2:9-11.



## World Nations

अते यूं प्रयाय सर्वदेशीयान् शिष्यान् कृत्वा पितुः पुत्रस्य पवित्रस्यात्मनश्च नामा तानवगाहयत, अहं युग्मान् यथादिशं तदपि पालयितुं तानुपादिशत। - मथि: 28.19